


ग. २०४ श्रीः ।

श्रीरामाचर्यायुक्तिचित्तममति लिखा

प्रमिताक्षरौटीकाखमेतो

मुहूर्तचिन्तासौणिः ।



मिथिलामहीमण्डलान्तर्गत-नगवास-निवासि-पण्डित केदार-
शर्मात्मज-ज्यौतिषाचार्य-तीर्थलब्धराजसुवर्णपदकपण्डित-
श्रीअनूपमिश्र-विरचितोपयुक्तस्थलसमागत-गणित-
विषयवासनात्मकविवृत्यालंकृतस्तेनैव

सम्पादितश्च ।



गंगाविष्णु श्रीकृष्णदास,

मालिक-“लक्ष्मीवेङ्कटेश्वर ” स्टीम प्रेस,

कल्याण-मुंबई.

संवत् १९८९, शके १८९०.



मुद्रक और प्रकाशक—

ॐ गंगाविष्णु श्रीकृष्णदास ॐ

मालिक—“ लक्ष्मीवेङ्कटेश्वर ” स्टीम्-प्रेस, कल्याण-मुंबई.

सन् १८६७ के अक्ट २५ के अनुसार रजिष्टरका
सब हक प्रकाशकने अपने आधीन रखा है.



प्रस्तावना ।

विदितमेवास्ति तत्रभवतां ज्योतिःशास्त्रमहत्त्वज्ञानिनां महात्मनां
पुरतो यत्—“ सिद्धान्तसंहिताहोरारूपस्कन्धत्रयात्मकम् ।
वेदस्य निर्मलश्चक्षुज्योतिःशास्त्रमकल्मषम् ॥
विनैतदखिलं श्रौतस्मार्त्तं कर्म न सिद्ध्यति ।
तस्माज्जगद्धितायेदं ब्रह्मणा निर्मितं पुरा ॥ ”

इत्यादिवचनकूटप्रमाणिकतया निर्मलवेदचक्षुस्त्वेन ज्योतिःशास्त्रस्यो-
पादेयत्वं स्फुटं यत्रैकाङ्गभूतो मुहूर्तप्रपञ्चोऽपि, यदर्थमिदानीं यावदनेकशो
मुहूर्तग्रन्थाः प्राचिनैरर्वाचीनैश्च भौहूर्तिकैर्विरचिताः कातेपयविशिष्टगुण-
गणगुम्फितत्वेन बहुभिः समाहता अपि न तथा सर्वजनानां सन्तोष-
मुत्पादयन्ति यथा निखिलदेशोपकारिमुहूर्तविषयकविचारप्रचुराविस्फार-
कतया स्वीयानवद्यविद्युद्गणगरिम्णा सकलानपि तानवधीरयन्नयं प्रकृ-
तावसरसमागतो दैवविद्वन्द्वन्धपादारविन्दद्वंद्वश्रीमद्रामदैवज्ञविरचितो
मुहूर्तचिन्तामणिरित्यत्र नो विवादावसरः कस्यापि, स्वयमेव सर्वत्र
स्वाशयवैशद्यार्थं तद्दीकां प्रमिताक्षराभिधां विधाय स्पष्टार्थमपि तं सना-
थीचकार जहार चारुपबुद्धिजनयत्किञ्चित्तज्ज्ञानकाठिन्यम् । अत एवा-
वगतैतद्वैशिष्ट्या अमुमेव पठन्त्यखिलभारतीया इति।अथैवं व्यतीते क्रिय-
न्मिमे परिमिते काले तत्तत्प्रान्तीयराजसंस्कृतसमितिपरीक्षासु विशेषतो
वाराणसेयराजकीयसंस्कृतमहाविद्यालयीयज्योतिषशास्त्रिद्वितीयखण्डप-
रीक्षायामेतस्यातीवोपयोगित्वमवगत्य पाठ्यत्वेनायं निर्धारितो महादरपदं
गतस्तद्दिनादस्य सर्वाङ्गपरिपूर्णताया आवश्यकता विशेषतो यत्र तत्र
सान्निवेशितगणितविषयानामुपपत्तेः समजनि, ततस्तदलाभादभितो मुहु-
र्मुहुः परीक्षार्थिभिः सम्प्रार्थितेन कर्णाकर्णिकया च तत्केशमाकर्णयता मया
तच्छ्रुतिनिवारणाय हुतं निजोपपात्तिप्रधानया “युक्तिलता ” समाख्योपयो-
गिन्या टिप्पण्या प्रमिताक्षरया च टीकया सहैवेतः पूर्व १९२९ तमस्त्रीष्टाब्दे
‘युप्तबुक्-डीपो’काशीतः प्राकाशि, यत्रातिशीघ्रताकारणात्कतिपयविषयो-
द्धारस्तथा न जात इवेति पुनस्तस्य सर्वाङ्गमुन्दरकरणपुरस्सरं द्वितीय-
संस्करणकर्तुं तत एव दिनात्कृतायासोऽद्य पूर्णाभिलाषो मुम्बापुरीस्य-
क्षभराजश्रेष्ठि-श्रीवेङ्कटेश्वर-स्टीम्-पन्त्रालयतः प्रकाशयन्नस्मि।अस्मिन्नव्य-

मव्यसंस्करणे न केवलमतीवावश्यक एव पारीक्षिका गणितविषयाः संक्षे-
पतः पूर्वसंस्करणवदुपपादिताः, किञ्चोपयुक्तस्थाने प्रकारान्तरेण पौराणि-
कमतेन बहुत्र च पाश्चात्यप्रत्यक्षभौगोलिकपरिचयनिचयदानपुरस्सरं सर्व-
विषया निश्शङ्कमुपपादितास्तथा तत्तत्स्थानप्रसङ्गागतव्यावहारिकदत्तक-
परिग्रहलक्षसंवत्सरनवान्नभक्षणादिविवादग्रस्तविषयानामुपरि संग्रहान्त-
रतो बहूनि प्रमाणवचनान्यानीय संरक्षितानि यत्र कुत्रचिच्चाचार्यकथन-
स्यासामञ्जस्यमिव मन्मतेऽवगतन्तदपि यथायथं सकारणं स्फुटमधो
विलिख्य दर्शितं युक्तमयुक्तमुक्तं वेति विचारयन्तु मार्भिका निःपक्षधियः
सुधियः । पूर्वसंस्करणस्थविषयजातं च शिष्टं विशिष्टशैल्यन्तरतो
नियोजितमित्याद्यलम् ।

अथ सामयिकप्रणाल्यनुसारी-पुरातत्त्वान्वेषणशीलानां जनानां कृते
प्रकृतग्रन्थ-तत्कर्तृ-सम्बन्धिपरिचय इत्यमुपलभ्यते-आसीदधिदाक्षिणा-
त्यविदर्भजनपदान्तःपात्यवगतनिजनिजनिखिलसुकर्ममर्मशर्मवर्मवजाति-
मद्धर्मपुरमाकृतिमान् धर्म इव मर्मनिवह इव धर्मशास्त्रस्य रहस्यमिव
शब्दानुशासनस्य सर्वस्वमिव देवविद्याया आलंबनमिवालङ्कारस्याश्रय इव
मीमांसायास्तत्त्वमिव तर्कस्य संस्कार इव संहिताया आदर्श इव सांख्यस्य
सिद्धांतं इव वेदान्तस्य नैजकुशाग्रतीक्ष्णधिषणासंघर्षणाधीतसकलानवगी-
त्तविद्यतयोद्यद्यशःक्षणदाममणिर्विपाश्चिन्त्रिचयचूडामणिश्चिन्तामणिर्नाम ।
यथागंवह्निशरभूमिमितशततमेश्वीयाब्दे श्रीमच्चन्द्रचूडचरणशरणचिरत-
रपरिचरणकरणप्रचुरपरिणाममिव स्वगारिमाणमिव निजबन्धुवृन्दामन्दा-
नन्दमिवाप्रतिमप्रतिभानिशान्तमिवानन्तमिवानन्तनामानमन्वयावतंसन्नै-
जजायायामुदवीभवदन्ववीभवच्च यथासमयमशेषशास्त्ररहस्यम्, यत्कृती-
जनिपक्षतिकामधेनुगणितटीके सुपूर्णतरुणिमोदश्चम्पकश्रीके उर्वशी-
तिलोत्तमे इव नोत्तमेनात्मीयदर्शनेनोत्कृततः कस्य देवविद्वराकस्य सुह-
दयस्य हृदयम्. कं वा नेतरजनकृतशुरुतरमपि सुप्रबन्धनिबन्धमधुरयतः
स्वीयानुबन्धिषयोत्कर्षणकस्य वा श्रवणमात्रेणापि श्रवणयुगलमतिवे-
लसारल्पशीलस्वीयसंस्कृतामृतमाधुरीभिर्त्रं मधुरयतः । कामधेनुग-
णितकर्ता बोपदेवगणकतनयविद्वच्छिरोमणिरपरमहादेव इव महादेवस्त-
द्विरचनकालश्च सप्तेशुवह्नीन्दु १३५७ मितःस्त्रीशब्द उपलब्धस्तट्टीकानि-
र्माणान्चानन्तदैवज्ञसमये तद्गणितविशेषस्यानुभीयते स्फारः प्रचारः, परमि-

दानीश्चिरात्प्रचारविरहात्त्रोपलब्धुं शक्येते तावनन्तरचितावपूर्वनिबन्धा-
 वित्यर्तिमात्रविस्मयावसरोऽस्माकम् । सोऽपि च स्वीयनयनाननमंजुलतो-
 पहसितपद्मायां निजमनोमधुकरास्वाद्यमानेन्दुमौलिपदपद्मायां पद्मायां
 जनकसुतायां रामो लवकुशाविव नीलकण्ठरामनामानावात्मजत्वेनोत्पा-
 दयाञ्चकाराध्यापयाञ्चकार चातिशैशवास्त्वपरिशीलितार्थयनक्रममेवानु-
 सृत्य सान्यसकलविद्यान्दैवविद्यान्तयोश्चादिमो विद्वद्भरुश्रीशिवशर्म-
 विषयकातिशयितस्त्रेहानुषक्तमना नीलकण्ठः श्रीमदकम्बरशाहप्रधान-
 सभामण्डनो निरन्तराराधनसन्तोषितनीलकण्ठो विपश्चिद्भरिणकण्ठीरव-
 स्ताजिकनीलकण्ठीं सप्ताष्टवाणेन्दुमितेशवीयाब्दे विरचयामासोद्भाव-
 यामास चेतःपूर्वमेव नवाङ्गवाणेन्दुसमस्त्रीष्टाब्दीयाश्विनशुक्लसप्तम्यां
 सचन्द्रिकायां स्वीयलोचनचकोरचन्द्रिकायां चन्द्रिकायां वसुदेवो
 देवक्यामिव गोविन्दमरविन्दसुन्दराननमनुपमाङ्गसुषमाकाननम्, यश्चा-
 म्पिपूर्वरसभूमिमितेशवीयवर्षे पदे पदे गूढार्थतागरोन्मूर्च्छितमतिसं-
 क्षिप्ताक्षरया प्रमिताक्षरयोत्तंसितमपि स्वपितृव्यरामदैवज्ञप्रणीतमुहूर्त-
 चिन्तामणिश्चतुस्त्रिंशद्दर्षसमवयसि यथार्थनामधेयया पीयूषधारेत्या-
 ख्ययापूर्वसप्रपञ्चव्याख्यया स्वर्णसुगान्धिवारितार्थ्यमाकलयन्नाष्टावया-
 मास (अत्र नीलकण्ठजन्मसमयः श्रीमद्भिः सुधाकरद्विवेदिभिः १४७९
 तमः शकात्मको निर्णीतः, तत्पुत्रगोविन्दस्य तु १४९१ तमस्तदात्मको
 निर्विवाद एवेत्यपूर्णत्रयोदशवर्षसमवयसि पुत्रजननकथनमिति सम्यह
 मह्यं न रोचते, मन्मते १४७० तमासन्नः कोऽपि समुपयुक्तः
 शकात्मको भवितुमर्हति तज्जन्मसमयः) सापि स्थलेस्थले विशकलितो-
 पपात्तिकतया नवीनसंकेतभवयातीवोपयुक्तया युक्तिमञ्जरीत्यभिधया
 निजटिप्पण्या प्रथमतः एव मया १९२३ तमस्त्रीष्टाब्दे तत एव ब्रुह्डीपोतः
 काश्यामेव प्रकाशितेति । तदनुजः पञ्चाङ्गवाणेन्दुमितेशवीयाब्दलब्ध-
 जन्मा सन्मानसभरालो रामदैवज्ञश्च स्वीयागण्यगुणगणकुसुमसौरभा-
 रामनन्दिआमनिवासिकेशवस्यामलश्यामलश्यामलललायामपर्णायामि-
 वात्तावतारापरगणेशादिव गणेशादासादिता साद्यानवद्यविद्यः सद्यो ह्यु-
 दान्निजवैदुष्यविख्यापनाकौतुकमापूरयितुं षोडशशतसमस्त्रीष्टाब्दे मुहूर्त-
 चिन्तनप्रतिबन्धकीभूतान्तर्ध्वान्तोपसात्वने भासुरमणिमिव मुहूर्त-

चिन्तामणिसंज्ञकं सुहूर्तग्रन्थमपूर्वमिममुद्राढद्रढिमयुक्तयुक्तिग्रन्थिभिर्ज-
ग्रन्थ । श्रीरामनामनृपतिमुकुटालङ्कारस्यात्मनो वा विनादायेतः पूर्वमेव
शून्याङ्कपञ्चेन्दुमितेशवीयाब्दे प्रथमं रामविनोदनामकं करणमनन्तरं यन्त्र-
प्रकाश-टोडरानन्दनामकौ च निबन्धावकरोदिति ।

तथा चैवं श्रीरामदेवज्ञगुरुर्गणेशस्त्रयोदशवर्षसमवयस्कः स्वीयातिवा-
ल्यकालएव व्यन्धीन्द्र १४४२ मितशकात्मकीयाब्दे पञ्चाङ्गशरणं ग्रहला-
घवं नाम करणं व्यरचयत्, शतायुर्गणेशो गणेशावतार इत्येवं जनश्रुति-
स्तेन तज्जन्मकालः २४२९ शकाब्दः (१५०७ ख्रीष्टाब्दो वा) भवितु-
मर्हति सर्वसम्मतः । तद्रचितग्रन्थाश्च कतिपये सन्ति यथा—ग्रहलाघवम्,
सिद्धान्तशिरोमणिटीका, बुद्धिविलासिनी (लीलावतीविवृतिः) Com-
posed in 1545 A. D.) सुहूर्ततत्त्वविवृतिः, आद्धादिनिर्णयः, छन्दो-
र्णवविवृतिः, सुधीरञ्जनम्, तर्जनीयन्त्रम्, कृष्णाष्टमीनिर्णयः, होलिका-
निर्णयः, (अन्तिमो) विवाहवृन्दावनटीका (Composed in 1554 A. D.)
श्रीगणेशपिता केशवो नु पञ्चाशदधिकचतुर्दशशत १४५० समख्रीष्टाब्द-
लब्धावतारस्तादिरचितग्रन्थाश्चैते—जातकपद्धतिः, ताजकपद्धतिः, सुहूर्त-
तत्त्वम्, कुण्डाष्टकलक्षणम्, वर्षग्रहशुद्धिः, ग्रहकौतुकम् (Composed in
1496 A. D.) कायस्थादिधर्मपद्धतिः, तिथिशुद्धिः, गणितदीपिका
सिद्धान्तवासनापाठश्च एतेषां ग्रहकौतुकान्यग्रन्थानां विरचनकालो नैक-
स्याप्युल्लभ्यत इति । श्रीगणेशानुकम्पितेन (तद्भातपुत्रेण) श्रीमता
नृसिंहदेवज्ञेन कृताः कतिपयग्रन्थटीकाः काश्या राजकीयपुस्तकालये
(Princess of Walem Saraswati Bhavan Library, Benares)
हस्तलिखिता उपलभ्यन्ते, तद्विषयकविशेषवृत्तान्तज्ञानमभिमतश्चेन्महा-
महोपाध्यायपरमगुरुवरश्रीसुधाकरद्विवेदिविरचितगणकतरङ्गिणीविलो-
क्या, विस्तरभियेहावशिष्टमुपेक्षितामिति ।
अन्तेऽहमभ्यर्थयन् प्रशस्तपाण्डित्यविदुषोऽध्यापकान् पुरातत्त्वान्वेष-
कांश्च निवेदयामि—यन्मद्बुद्धिभ्रान्तिदोषाद्यन्त्रालयसंशोधकादिदोषाद्वा
आस्मिन् यदनगलसमावेशो “भ्रान्तिर्मनुष्यधर्म” इतिनीतिमालोचयद्भिः
सहृदयैर्महोदयैस्तत्सर्वमक्षोभं संक्षम्य क्षीरनीरविवेकिगुणैकपक्षपाति-
भिर्भवेत्तन्न्यमिति ।


नागवास, खिरहर
(दरमङ्गा)

सतामनुकम्प्यो मैथिलः—

श्रीअनूपमिश्रः ।

श्रीगुरुपदकमलेभ्यो नमः ।

अथ विषयानुक्रमणिका ।



विषयाः	पृष्ठाङ्काः ।	विषयाः	पृष्ठाङ्काः
शुभाशुभप्रकरणम् (१)		त्याज्यनाडयो दुष्टयोगेषु १९
ग्रन्थकृतो मङ्गलाचरणम् १	दुर्योगापवादा रवियोगाः ”
टिप्पणीकृन्मङ्गलाचरणम् १	सिद्धियोगाः वारनक्षत्रयोगेन ”
गणेशस्य गजशिरस्संयोजन		उत्पातमृत्युकाणसिद्धियोगाः २०
हेतुः (टि०)	१-२	क्रुयोगपरिहारो देशभेदेन ”
ग्रन्थवैशिष्ट्यकथनम् ३	वर्ज्याः सर्वशुभकृत्ये ”
तिथीशानां नामानि ९	शुभदोषाताष्टीकायाम् २१
तिथिकृत्यादि टिप्पण्यां १०	निन्द्यामासादि ब्राह्मभेदेन २२
सफलाः तिथीनां संज्ञाः ”	तत्र कथनभेदष्टिप्पण्याम् ”
ख्यादौ निषिद्धतिथयः ११	वर्ज्यपञ्चाङ्गदूषणानि ”
ऋकचादिनिन्द्ययोगाः १२	पक्षरन्त्रतिथयः २३
निषिद्धतिथयः कृत्यविशेषेषु ”	कुलिकादियोगज्ञानम् २४
ख्यादिषु दग्धादियोगाः १३	तदर्थमुपपत्तिष्टिप्पण्याम् ”
चैत्रादिमासेषु शून्यतिथयः १४	दुर्मुहूर्ता ख्यादौ २६
तिथिनक्षत्रसम्बन्धदोषाः १५	तदुपपत्तिष्टिप्पण्याम् ”
शून्यनक्षत्राणि चैत्रादिमासेषु १६	होलिकाष्टकदोषः २७
चैत्रादिमासेषु शून्यराशयः ”	मृत्युऋकचादिदुर्योगपरिहारः ”
शून्यलग्नानि विषमतिथिषु ”	विषाशादिनदीनां तत्तीरगणराणाञ्च	
दुष्टयोगपरिहारः १७	पाश्चात्यनामानि (.टि०.) ”
वर्ज्ययोगाः सर्वकार्येषु ”	पुनरपवादः २८
कार्यविशेषे सिद्धा अपि वर्ज्याः १८	भद्राकथनम् ”
आनन्ददियोगाः ”	तदुपपत्तिष्टिप्पण्याम् ”
त्रैषां गणनोपायः ”	भद्रामुखपुच्छविभागः ३०

विषयाः	पृष्ठाङ्काः ।	विषयाः	पृष्ठाङ्काः
तदुपपत्तिष्टिप्य्याम् ३०	तीक्ष्णनक्षत्राणि तत्कृत्यं च ४६
मद्रोत्पत्तिकथनम् (टि०) ३१	अधोमुखोर्ध्वमुखतिर्यङ्मुखनक्षत्राणि ४७
मद्राङ्गविभागीकागतः ३१	प्रवालदंतशंखसुवर्णवस्त्रपरि-	
मद्रानिवासस्तफलं च ३२	धानमुहूर्ताः ४७
कालशुद्धौ निषिद्धानि ३२	नवधा विभक्तस्य वस्त्रस्य दग्धादि-	
अविमासे वर्ज्यानि ३३	दोषे शुभाशुभफलम् ४७
सिंहमकरस्थगुर्वादिष्वतिदेशः ३४	कचिद्दुष्टदिनेषु वस्त्रपरिधानम् ४८
सिंहस्थगुरोःप्रकारत्रयेणपरिहारः ३६	लतापादपारोपणराजदर्शनमद्यगो-	
सिंहराशिगते गुरौ निषेधवाक्यानां		क्रयविक्रयमुहूर्ताः ४९
प्रतिप्रसववाक्यानां च		पशूनां रक्षामुहूर्तस्थितिनिवेशो	
निर्गलितार्थः ३७	निषेधमुहूर्तश्च ४९
पुनर्मकरस्थितगुरोः परिहारः ३७	औषधसूच्योर्मुहूर्तः ४९
लक्षसंवत्सरदोषोऽपवादसहितः ३८	क्रयविक्रयनक्षत्राणि ५०
लक्षसंवत्सरनिर्णयः (टि०) ३९	विक्रयविपण्योर्मुहूर्तः ५०
वारप्रवृत्तिकथनम् ४१	अश्वगजमुहूर्तः ५१
वारप्रवृत्तिप्रयोजनपुरस्सरं कालहोरा ४२	भूषणघटनादिमुहूर्तः ५१
कालहोराप्रयोजनमन्यच्च ४३	मुद्रापातनवस्त्रक्षालनमुहूर्तः ५२
मन्वाद्यो युगाद्यश्च ४४	खड्गादिधारणशय्याद्युपभोगमुहूर्तः ५३
नक्षत्रप्रकरणम् (२)		अंधादिनक्षत्राणि ५४
नक्षत्रस्वामिनः ४५	अन्वादिनक्षत्राणां फलम् ५४
भ्रूवनक्षत्राणि तत्कृत्यं च ४५	घनप्रयोगे निषिद्धनक्षत्राणि ५५
चरनक्षत्राणि तत्कृत्यं च ४५	जलाशयखनननृत्यारम्भयोर्मुहूर्तः ५५
उग्रनक्षत्राणि तत्कृत्यं च ४५	सेवकस्य स्वामिसेवायां मुहूर्तः ५५
मिश्रनक्षत्राणि तत्कृत्यं च ४६	द्रव्यप्रयोगान्तरप्रहणयोर्मुहूर्तः ५६
लघुनक्षत्राणि तत्कृत्यं च ४६	हलप्रवहणमुहूर्तः ५६
मृदुनक्षत्राणि तत्कृत्यं च ४६	दीजोतिमुहूर्तः फणिक्रमं च ५७

विषयाः	पृष्ठाङ्काः ।	विषयाः	पृष्ठाङ्काः
शिरामोचनविरचनादिधर्म- क्रियामुहूर्तः १८		शवप्रतिकृतिदाहवर्ज्यमध्यमो- त्तमनक्षत्राणि ७१	
धान्यच्छेदनमुहूर्तः १९		अभुक्तमूलस्वरूपम् ,,	
कणमर्दनसस्वारोपणमुहूर्तः ,,		अन्याचार्यमतम् ७२	
धान्यस्थितिर्धान्यवृद्धिश्च शांतिकर्पाष्टिकादिकृत्यमुहूर्तः ६०		मूलाश्लेषानक्षत्रोत्पन्नस्य चरणवशेन शुभाशुभफलम् ,,	
होमाहुतिशुद्धिः ,,		मूलवृक्षविचारः ७३	
वह्निनिवासस्तत्फलं च ६१		मूलाश्लेषाजातयोः पुत्रकन्ययोर- ङ्गविभागेन फलम् ७४	
प्रतिवर्षोत्पन्नवान्नभक्षणमुहूर्तः ६३		मूलनिवासस्तत्फलं च ,,	
नवान्ननिर्णयष्टिप्य्याम् ,,		दुष्टेषु गंडांतादिनिमित्तेषु जातस्या- रिष्टपरिहारः ,,	
नौकाघटनमुहूर्तः ६४		मूलशांतिः ७५	
वीरसाधनाभिचारयोर्मुहूर्तः ,,		शतौषधीमूलानि ७६	
रोगनिर्मुक्तस्नानमुहूर्तः ,,		आश्लेषाशांतिविधिः ७७	
शिल्पविद्यामुहूर्तः ६५		गंडांतशांतिविधिः ८०	
सधानमुहूर्तः ,,		ज्येष्ठाशांतिविधिः ८१	
परीक्षामुहूर्तः ,,		दुष्टयोगशांतिः ८२	
सामान्यतः शुभकार्येषु लग्नशुद्धिः ६७		व्यतीपातवैधृतिसंक्रांतिशांतिः ,,	
नक्षत्रेषु ज्वरोत्पत्तौ सत्यां तनि- वृत्तौ दिनसंख्या ,,		सिनीवालीकुहूशांतिः ८५	
शीघ्रं रोगिमरणे विशिष्टयोगः ६८		दर्शशांतिः ,,	
प्रेतदाहमुहूर्तः प्रेतदाहादिनिषेधश्च ६८		कृष्णचतुर्दशीजननशांतिः ८६	
काष्ठानां गोमयर्षिदानां च संप्रहमुहूर्तः ६९		एकनक्षत्रजननशांतिः ,,	
त्रिपुष्करयोगस्तत्फलं च ,,		गोमुखप्रसवशांतिः ८७	
शवप्रतिकृतिदाहे निषिद्धकालः ७०		त्रीतरशांतिः ८८	
		सूर्यचंद्रग्रहणजननशांतिः ८२	

विषयः	पृष्ठाङ्काः ।	विषयः	पृष्ठाङ्काः
ख्यादीनां वैदिकमन्त्रः ८९	संज्ञाप्रयोजनम् १०८
नवग्रहस्तोत्रम् ९०	कर्कसंक्रांतावन्दविंशोपकाः १०९
ज्वराद्युत्पत्तिकालीननक्षत्रशांतिः	९१	कीदृशस्यरवेः संक्रमोजातस्तत्फलम्	”
नक्षत्रदेवताध्यानानि ९२	संक्रांतिः करणपरत्वेन सफलवा-	
नक्षत्रकृत्यानि ”	हनादि ”
क्राकमैथुनदर्शनशांतिः ९४	संक्रांतिवशेन प्रतिमनुष्यं शुभा
कपोतादिशांतिः ९५	शुभफलम् १११
पह्नीसरटारोहणे फलं शांतिश्च ”	कार्यविशेषे ग्रहविशेषे बलं सामा-	
अश्विन्यादिनक्षत्राणां तारकामानम्	९६	न्यतो ग्रहबलश्च ”
अश्विन्यादिनक्षत्राणां स्वरूपम् ”	अधिमासलक्षणम् ११२
जलाशयारामदेवप्रतिष्ठासुहूर्तः ९७		
सप्तर्षयः ९८		
		गोचरप्रकरणम् (४)	
संक्रांतिप्रकरणम् (३)		रविचन्द्रयोगोचरफलम् ११४
नक्षत्रवारवशेन संज्ञा फलं च ९९	बुधगुरुशुक्राणां गोचरफलम् ११५
दिनरात्रिविभागेन संक्रांतिफलमुत्त-		वामवेधः शुक्लपक्षे चन्द्रबलं च ११६
रायणदक्षिणायनसंज्ञा च ”	द्विविधवेधे मतद्वयम् ”
अवशिष्टसंक्रांतिषु षडशीतिमुखा-		ग्रहणे नक्षत्रफलं ग्रहणे राहुगोचर	
दिसंज्ञा १००	फलं ग्रहाणां शुभप्रतीकारो	
संक्रांतौ गौणमुख्यपुण्यकालाः १०१	दुष्टग्रहणदर्शननिषेधश्च ११७
अर्धरात्रिसंक्रांतौ मकरकर्कट-	चंद्रबले विशेषः १२२
योश्च विशेषः १०२	चंद्रबलस्य विधानांतरम् ”
उदयास्तादिवचनस्यापवादः ”	ग्रहाणां नवरत्नसमुदायधारणम्	१२३
विष्णुपदादिषु विशेषः १०४	असति द्रव्यसामर्थ्ये तत्तद्ग्रह	
स्नानांशसंक्रांतिस्तत्पुण्यकालश्च १०५	रत्नधारणम् ”
संक्रांत्युपयोगिजघन्यवृहत्सम-		अल्पमूल्यरत्नानि तारावलं च ”
नक्षत्राणि १०७	शेषक्रमेण सकलास्ताराः १२४
		अवश्यकृत्ये दुष्टताराणां परिहारः	”

विषयाः	पृष्ठाङ्काः ।	विषयाः	पृष्ठाङ्काः
चंद्रावस्थागणनोपायः १२४	दोलारोहणमुहूर्तः निष्क्रमणमुहूर्तश्च	१३८
द्वादशावस्थानामानि १२५	जलपूजामुहूर्तः दुग्धपानमुहूर्तश्च	”
सफलानि द्वादशावस्थानामानि,,	अन्नप्राशनमुहूर्तः ”
ग्रहाणां वैकृतपरिहारार्थमौषधजल- स्नानं दक्षिणाश्च ,,	लग्नबलम् १३९.
सूर्यादयो ग्रहाः गंतव्यराशेः फलं क्रियद्भिर्दिनेर्दशुरित्येतत् १२६	ग्रहाणां स्थानवशात्फलानि १४०
प्रसंगादावश्यककृत्ये दृष्टे तिथ्यादौ दानम् ”	भूम्युपवेशनमुहूर्तः ”
सूर्यादिग्रहाणां राश्यंतरगमने फलम्	१२७	भूम्युपवेशनकाल एव जीविकापरीक्षा १४१
संस्कारप्रकरणम् (५)		शिशोस्ताम्बूलमक्षणमुहूर्तः ”
शुभफलसूचकप्रथमरजोदर्शनम्	१२८	कणवेधमुहूर्तः ”
प्रथमरजोदर्शने शुभमध्याऽशुभ- नक्षत्राणि १२९	कर्णवेधे लग्नशुद्धिः १४२
निर्घरजोदर्शनम् ”	चूडाकर्मनिषेधकालः तत्प्रसंगतो- ऽन्यकर्मनिषेधकालश्च ”
प्रथमरजस्वलायाः स्नानमुहूर्तः ”	गुरुशुक्रयोर्वात्यवार्धक्यदिनसंख्या	१४३
गर्भाधानमुहूर्तः ”	चौलमुहूर्तः १४४
तत्र विशेषः १३०	मातरि सगर्भायां चौले विशेषः	१४७
गर्भाधाने लग्नबलम् ”	चौले दृष्टतारापवादः ”
सीमितोजननमुहूर्तः १३१	चौलादिकृत्ये कालविशेषनिषेधः	१४८
मासेश्वराः स्त्रीणां चन्द्रबलं च	१३२	सामान्यक्षौरादिमुहूर्तःतन्निषेधकालश्च	”
पुंसवनमुहूर्तः विष्णुबलिमुहूर्तः	”	क्षौरस्य विधिनिषेधौ १४९
जातकमनामकरणयोर्मुहूर्तः १३३	राज्ञां क्षौरै विशेषः वर्ज्यनक्षत्राणि च	”
सूतिकास्नानमुहूर्तः १३६	अक्षरारंभमुहूर्तः १५०
प्रथमादिमासोत्पन्नदन्तफलम् ”	विद्यारंभमुहूर्तः १५१
दोलाचक्रम् १३७	अथ व्रतबंधः ”
		व्रतबंधे नक्षत्रादि १५२
		टिप्पण्यां विशेषः १५३

विषयाः	पृष्ठाङ्कः ।	विषयाः	पृष्ठाङ्काः
ऋतवधे सामान्यतो लग्नसंयोगः.....	१९४	प्रश्नलग्नात्कुलटामृतवत्सायोगः.....	१६८
ऋतवधे लग्नशुद्धिकथनम्.....	”	विवाहभंगयोगः.....	”
वर्णाधीशाः शाखेशाश्च.....	”	बालवैधव्ययोगस्तत्परिहारश्च.....	”
वर्णेशशाखेशप्रयोजनम्.....	१९५	पिपलव्रतम्.....	१६९
सामान्यतो निषिद्धजन्मसादेः		कुंमविवाहः.....	”
प्रतिप्रसवः.....	”	अश्वत्थविवाहः (टीकायाम्).....	१७०
गुल्बलम्.....	१९६	विष्णुप्रतिमादानविधिः.....	”
गुरुदौष्ट्यापवादः.....	१९७	अस्याः कन्यायाःकीदृशं प्रथमापत्यं	
ऋतवधे वर्ज्यपदार्थाः.....	१९८	भवितेति प्रश्ने उत्तरम्.....	१७१
ऋतवधे रव्याद्यंशफलम्.....	१९९	सामान्यतो निमित्तवशेन शुभाशुभप्रश्नः..	”
चंद्रनवांशफलं सापवादम्.....	”	कन्यावरणमुहूर्तः.....	१७२
केन्द्रस्थसूर्यादिग्रहाणां फलम्.....	”	वरवरणमुहूर्तः.....	”
चंद्रगुरुशुक्राणां ग्रहयोगे फलम्.....	१६०	कन्याविवाहकालग्रहशुद्धिः.....	”
चंद्रादिवशेन शुभाशुभयोगौ.....	”	विहितमासाः.....	१७३
ऋते अनध्यायाः.....	”	मासप्रसंगाज्जन्ममासादिनिषेधविधयः.....	१७५
प्रदोषलक्षणम्.....	१६२	ज्येष्ठमासप्रयुक्तो विशेषः.....	”
वह्वृचां ब्रह्मौदनसंस्कारः.....	”	अन्योपि विशेषः.....	१७६
वेदपरत्वेन नक्षत्रविशेषः.....	१६३	प्रतिकूलनिर्णयः.....	१७८
धर्मशास्त्रीयविशेषः.....	”	विवाहानंतरं पुरुषत्रये चूडादिनिषेधः.....	१७९
शुभिकान्धनमुहूर्तः.....	१६४	मूलादिदुष्टनक्षत्रोत्पन्नयोर्वधूवरयोः	
केशांतसमार्वर्तनमुहूर्तौ.....	”	श्वशुरादिपीडकत्वम्.....	१८०
विवाहप्रकरणम् (६)		तदपवादः.....	”
विवाहे लग्नशुद्धिकथनम्.....	१६५	अष्टकूटानां नामानि.....	१८१
प्रश्नलग्नाद्विवाहयोगद्वयम्.....	१६७	वर्णकूटम्.....	”
अन्यद्विवाहयोगद्वयम्.....	”	वश्यकूटम्.....	”
प्रश्नलग्नाद्वैधव्ययोगत्रयम्.....	”	ताराकूटम्.....	”

विषयाः	पृष्ठाङ्काः ।	विषयाः	पृष्ठाङ्काः
योनिकूटम् १८२	रात्रिमुहूर्ताः १९६
ग्रहमैत्री १८३	दुर्मुहूर्ताः ,,
गणकूटं तत्फलं च १८४	वेषविहितनक्षत्रादि १९७
राशिकूटं तत्फलं च १८५	अभिजिन्मानम् ,,
दुष्टभकूटस्य परिहारः ,,	वेषदोषः ,,
दुष्टानां गणकूटादीनां परिहारः १८६	पञ्चशलाकाचक्रम् १९८
नाडीकूटं तदपवादश्च १८७	सप्तशलाकाचक्रवेषः ,,
पूर्वमध्यापरभागयोगिनक्षत्राणि १८८	सप्तशलाकाचक्रम् १९९
प्राच्यसमतं वर्गकूटम् १८९	क्रूराक्रान्तादिदोषः ,,
नक्षत्रराश्यैक्ये विशेषः ,,	लत्तादोषः ,,
स्वाभिसेवकमयोर्विशेषः ,,	पातदोषः २००
राशिस्वामिनो नवांशविधिश्च १९०	महापातदोषः ,,
राशीशप्रदर्शनार्थयुक्तिः (टि०) ,,	तदर्थमुपपत्तिष्टिप्पण्यां	२००-२०१
होराज्ञानम् १९१	खार्जूरदोषः ,,
त्रिंशंशद्रेष्काणाः.... ,,	उपग्रहदोषकथनम् ,,
द्वादशांशः षड्वगापसंहारश्च ,,	पातादिष्वपवादः.... २०२
गण्डान्तदोषः १९२	अर्धयामकथनम् ,,
कर्त्तरीदोषः १९३	तदर्थं युक्तिष्टिप्पण्याम् ,,
सप्रहदोषः ,,	कुलिककथनम् २०३
सापवादः अष्टमलग्रदोषः १९४	कुलिकापवादाः (टी०) ,,
स्पष्टता तस्यैव ,,	दग्धतिथिदोषः ,,
अन्ययोगोऽशपरः १९५	जामिन्नदोषकथनम् २०४
विषघटीदोषः ,,	तदपवादष्टीकायागतः ,,
तत्परिहारष्टीकायाम् ,,	एकार्गलादिदोषापवादः ,,
टिप्पण्यां विशेषः.... ,,	देशविशेषे दोषपरिहारः ,,
दिवामुहूर्ताः १९६	दशयोगदोषाः ,,

विषयाः	पृष्ठाङ्काः ।	विषयाः	पृष्ठाङ्काः
दशयोगफलम् २०९	विशंघो गान्धर्वादि विवाहे २१७
पञ्चकाख्यवाणदोषः २०६	विवाहात्प्राग्दिनशुद्धिः २१८
सापवादो बाणो, व्यासमतेन "	वेदीलक्षणादि "
समयादिभेदेन बाणपरिहारः २०८	संख्यानियमः तैलादिलापने २१९
ग्रहदृष्टिकथनम् २०९	स्तम्भवेशनं मण्डपादौ "
तत्रोपपत्तिः (टी०) "	गोधूलिप्रशंसा "
उदयास्तशुद्धिकथनम् "	गोधूलिभेदः २२०
तदभावे प्रकारान्तस्मृत् २१०	वर्ज्यानि गोधूलिसमये "
विवाहे वज्रयोगः (टी०) २११	सूर्यस्पष्टगतयः "
अर्कसंक्रमणदोषः "	तदुपपत्तिष्टिप्पण्यां	२२०--२२१
अन्यग्रहसंक्रान्तिघटयः "	तात्कालिकीकरणं सूर्यस्य २२१
तदुपपत्तिष्टिप्पण्याम्	२११-२१२	तदुपपत्तिः (टि०) "
पंचादिलग्रदोषाः २१२	लग्नानयनम् २२२
मतान्तरम् २१३	तदुपपत्तिष्टिप्पण्याम् "
तत्प्रयोजनं सापवादम् "	रविलग्नान्यामिष्टघटीज्ञानम् "
विहितनवांशाः "	तत्र विशेषः २२३
तत्र निषेधः "	तदुपपत्तिः (टि०) "
लग्नभंगयोगः २१४	शुभकार्येष्ववश्यवर्ज्याः २२४
रेखाप्रदाकथनम् "	वधूप्रवेशप्रकरणम् (७)	
कर्त्तर्यादिमहादोषापवादः "	वधूप्रवेशमुहूर्तः २२६
सन्देहदोषापवादः २१५	तत्र नक्षत्रशुद्धिः "
अन्ये च परिहारः "	तत्र विशेषः २२७
दोषसमूहपरिहारः २१६	द्विरागमनप्रकरणम् (८)	
लग्नविशेषकाः "	द्विरागमनमुहूर्तः २२७
श्वशुरादिविभागो ग्रहवशेन २१७	सम्मुखशुक्रदोषः २२८
संकीर्णजातानां विशेषः "	प्रतिशुक्रापवादः "
		गोत्रपरत्वेनापवादः २२९

विषयाः	पृष्ठांकाः ।	विषयाः	पृष्ठांकाः
अग्न्याधानप्रकरणम् (९)		जीवपक्षादीनां फलम्	२३९
अग्न्याधानमुद्गतः	२२९	अकुलकुलादिगणाः	२४०
लग्नशुद्धिः	२३०	पथि राहुचक्रम्	२४०
यागकर्तृत्वयोगः	२३१	तत्फलम्	२४१
राजाभिषेकप्रकरणम् (१०)		तिथिचक्रम्	२४१
राजाभिषेके कालशुद्धिः	२३१	तत्फलानि	२४२
नक्षत्राणि लग्नशुद्धिश्च	२३२	तदर्थं कोष्ठकन्यासः....	२४३
अशुभफलं सापवादम्	२३२	सर्वाङ्गज्ञानम्	२४३
सम्पत्स्थैयकरो योगः	२३३	आडलभ्रमणदोषः....	२४४
यात्राप्रकरणम् (११)		हैवराख्यो योगः	२४४
यात्राधिकारिणः	२३३	घातचन्द्रः	२४५
शुभफलं प्रश्नादेव	२३४	घाततिथयः	२४५
प्रश्नान्तरम्	२३४	घातवाराः	२४६
पुनरन्यः	२३४	घातनक्षत्राणि	२४६
अशुभफलदः प्रश्नः	२३५	घातलग्नानि	२४६
विशेषः प्रश्नलग्ने....	२३५	योगिनीविचारः	२४६
योगान्तरम्	२३५	कालपाशयोगौ	२४६
यात्राकालः	२३६	परिघट्टणयोगः	२४७
तिथ्यादिशुद्धिः	२३६	निन्द्यदण्डापवादः	२४७
वारनक्षत्रशूलौ	२३७	सर्वदिगमयोगः	२४७
कालशूलः	२३७	अथनशूलः	२४७
कियतां भानां वर्ज्यघट्टयः	२३८	सम्मुखशुक्रदोषः	२४८
ता एव भतान्तरेण	२३८	आवश्यकं तच्छान्तिः (टी०)	२४९
भानां जीवपक्षादिसंज्ञाः	२३९	वक्रास्तादिदोषः सापवादः	२४९

विषयाः	पृष्ठांकाः ।	विषयाः	पृष्ठांकाः
तत्र विशेषोक्तिः २४९	योगान्तराणि	२९६-२९८
निषिद्धलग्नाणि २५०	योगाधियोगादिलक्षणम्	२९९
मीनलग्नफलादि ११	अन्येऽपि यात्रायोगाः(टी०)२९९-२६४	
मृतिप्रदयोगः ११	विजयादशमीसंज्ञमुहूर्तः	२६५
शुभलग्नम् २५१	अन्यशुभमुहूर्तः	११
सम्मुखोदिलग्नफलम् ११	यात्रानिषिद्धनिमित्तानि	११
शुभलग्नानि ११	एकदिनजगामनप्रवेश	
दिग्गीशनामानि २५२	विशेषः	२६६
दिग्गीशाप्रयोजनम् ११	तत्र कर्तव्यम्	११
लालाटिकयोगाः ११	नवमीदोषः	११
सूर्यराशिवशेन त एव २५३	यात्रादिनीयो विधिः	२६७
पर्युषितयात्रायोगाः ११	नक्षत्रदोहदोऽश्विन्यादेः	११
समयवलम् ११	ज्येष्ठादिदोहदः	११
लग्नादिभावसंज्ञाः २५४	द्विदोहदः	२६८
विशेषफलम् ११	वारदोहदः	११
योगयात्रारम्भप्रयोजनम् ११	तिथिदोहदः	२६९
योगयात्रालग्नम् ११	गमनकाले विधिः....	११
योगान्तरम् २५५	दिश्यमानम्	२७०
पुनरन्ययोगः ११	निर्गमस्थानानि	११
अन्ययोगः ११	प्रस्थानवस्तूनि	११
योगान्तरम् ११	प्रस्थानपरिमाणम्	११
अन्यो योगः २५६	तत्र मतान्तरम्	२७१
योगान्तरद्वयम् ११	अन्यो विशेषः	११
योगान्तरम् ११		

विषयाः	पृष्ठांकाः ।	विषयाः	पृष्ठांकाः
पूर्वत्याज्यानि यात्रातः २७२	इष्टभूम्या विस्तारायामौ २८३
यात्राकाले भार्यापमानफलं		तद्दुर्पपत्तिष्टिष्यण्याम् २८३-२८५
टीकायाम् २७३	द्वारनिवेशनम्	} २८६-२८८
अकालवृष्टिदोषः ,,	आयादिकाश्च	
भावश्यकयात्रायां दुष्ट	} २७४	आयानां प्रयोजनम् (टी०) ,,
शकुनादिशान्तिः			विशिष्यकालनिषेधो गृहारम्भे
शुभशकुनाः ,,	सव्ययफलमंशकज्ञानम् २८८
अन्येऽपि ते शकुनाः २७५	शालाख्यादिकथनम् ,,
शकुना लग्नवशेन (टी०) ,,	तेषां नामाक्षरसंख्याः २९१
अपशकुनाः २७६	षोडशगृहनामानि ,,
अन्येऽपि त एव ,,	मतान्तरेणायादिकाः २९२
पुनस्त एव २७७	वृषवास्तुचक्रम् २९४
अन्यश्च २७८	सौरचान्द्रमासैक्येनद्वाराणि गृह-
शकुना मृगपक्षिवशेन ,,	निर्माणनक्षत्राणि च	२९४--२९५
विरुद्धशकुनपरिहारः २७९	सौरचान्द्रमासैकवाक्यता २९६
गृहप्रवेशो यात्रानिवृत्तौ ,,	तिथिपरत्वेन द्वारनिषेधः २९८
पूर्वोक्ता एवायनादिदोषाः २८०	राहुमुखं देवालयदौ ,,
अन्यच्च ,,	गृहे कूपनिर्माणदिगवस्थित्या	
लग्नदोषकथनम् २८१	फलम् २९९
वास्तुप्रकरणम्-(१२)		दिक्परत्वेनौपकरणगृहाणि ३००
ग्रामपुरादिषु गृहनिर्माणे फलम्	२८२	विशेषकथनम् ३०१
राशिपरत्वेन निषिद्धस्थानानि		अन्ययोगद्वयम् ,,
ग्रामनिवासे २८३	अन्ययोगत्रयम् ,,

विषयाः	पृष्ठांकाः ।	विषयाः	पृष्ठांकाः
परहस्तगामित्वं गृहस्य ३०१	वास्तुपूजाप्रकारः (टी०) ३०७
अन्यो विशेषः ३०२	लग्नशुद्धिकथनम् ३०८
अन्ययोगद्वयम् ११	वामगतार्कज्ञानपू- र्वादिमुखगृहवेशौ } ३०८
योगान्तरम् ३०३	कलशवास्तुचक्रम् ३०९
द्वारचक्रं सफलम्,.... ११	प्रवेशोत्तरकर्तव्यविधिः ३१०
गृहप्रवेशप्रकरणम् (१३),		ग्रन्थकृत्पितामहवर्णनम् ३११
प्रवेशश्वतुर्विधः ३०४	तत्पितृवर्णनम् ११
कालशुद्ध्यादिकथनम् ११	स्वनामकथनम् ३१२
विशेषो जीर्णगृहप्रवेशे ३०५	ग्रन्थविरचनकालकथनम् ११
वास्तुपूजानक्षत्राणि ३०६	टिप्पणीकृत्यरिचयः ३१३

इति ।



शुद्धिपत्रम् ।

अशुद्धम्	शुद्धम्	पृष्ठं	पंक्तौ	अशुद्धम्	शुद्धम्	पृष्ठे	पंक्तौ
पूर्णेति	पूर्णेति	१०	१५	स्तयोस्तः'	स्तयोस्त'	"	२६
शस्ता	शस्ताः	"	"	१३ दि४+ति, - १३दि४+ति, ६२			१४
चापेन्द्रुमे	चापेन्द्रुमे	१६	२६	नृपेमौलि	नृपमौलि	६३	२३
निष्पत्तिः	निष्पत्तिः	२४	२२	नाहःमु	नाहस्सु	"	२५
कीर्तिर्ता	कीर्तितः	"	"	मुखोद्गीतं	मुखोद्गीतं	९१	२३
चत्वारो	चतस्रो	२५	२०	पूर्व	पूर्वं	१०१	"
मितो	मितो	२६	१७	णनिदर्श	णननिदर्श	१०२	२५
माप ततस्त्रयो	मापनतस्त्रयो	"	२४	नडीवृत्तंऽशा	नाडीवृत्तंऽशाः	"	२७
दिवाद्धोत्तरं	दिनाद्धोत्तरं	२८	१४	दशमाग	दशमाग	१०३	२३
दिष्टिपूर्वं	विष्टिपूर्वं	"	"	द्विचनं	द्विवचनं	१०३	२७
श्रवण	करण	३०	१०	६x रनिरा ९ रनिरा ९	१०७		१८
ई,	इ,	"	२०	२	२		
शमकरी	शुमकरी	३१	२	५४xराशु।मा।	५४xरसुमा	"	२०
तिथिमानम्	तिथिमानम्	"	२२	३६०	३६०		
सिद्धात्ते	सिद्धान्ते	३८	२३	कालीना ।	कालीना	१०६	२५
तद्भूमिक्षा	तद्भूमिक्षा	३९	५	प्रपर्यते	प्रपर्यते	११२	१२
सम्मतोऽथ	सम्मताय	४१	७	भूमिस्तथा	भूमिस्तथा	११३	८
भूपरिधि	भूपरिधि	"	१०	मिन्यादि	-मित्यादि	१२५	१४
होरा, शेषन्	होरा, शेषम्	४२	२७	६	९	"	१६
गकहोरा	गकाहोरा	४३	१७	(६०गनx६०भया) (६०गन+६०भया)			
(२३घटी-शे)x(२३घटी-शे)+		१२५		भमो	" भमो		२०
शक्राग्ना	शक्राग्नी	४५	११	+ ६ भया	+ ६० भया	"	"
ग्राहिव	ग्राहिव	५२	२	भमो	भमो		
ज्याकें	ज्याकें	५३	१६	संयोगं	संयोगे	१३४	१६
ह्रिर्वुन्ध्या	ह्रिर्वुन्ध्या	५४	१२	ब-कारस्य	ब-कारस्य	"	१७
धान्य वृद्धिः	धान्यवृद्धिः	५९	२७	शतं समा	शतसमा	"	२७
(१)(२)भ्य (१)(२)भ्यां	६१	१६		रविकि	इविकि	१३५	२१
मामाभ्यां	मानाभ्यां	"	१७	तुमुयु	तुमुसु	"	२४
प्रवत्यै	प्रवृत्यै	"	२०				

शुद्धिपत्रम् ।

अशुद्धम्	शुद्ध	पृ	पंक्तौ	अशुद्धम्	शुद्ध	पृष्ठे	पंक्तौ
भोजोखो	भोजोखो	१३९	२९	भवतीत	भवतीति	२२३	१८
शुभै	शुभै	१९१	९	सुरज्येधिष्णये	सुरेज्यधिष्णये	२२९	२९
व्रतवन्धनं	व्रतवन्धनं	„	१९	रूयागषट्	हृयायषट्	२९४	८
द्वितीयायम्	द्वितीयायाम्	१९३	२१	सहजे	सहजे	„	२६
स्वलव	स्वलवं	१९९	१९	कथयतेऽथा	कथयतेऽथो	२७०	२४
केचिसुर्व्यं	केचित्सुर्व्यं	१७९	१८	यक्तिप्रद	युक्तिप्रदं	२८३	१९
द्येकानुक्त	द्येकानुक्त	१८३	१६	अष्टगुणा	अष्टगुणं	„	२३
शाक्रार्द्रस	शाक्राद्रस	१८८	२१	इन	इन	„	२४
युक्तिगतः ।	युक्तिगतः	२०२	„	३७	२७		
९७१.....	९७-....(१)	२०६	२०	२×३×१	२×३+२	२८४	१०
करणतः(१)	करणतः	„	२१	४९, इन	४९ इन	„	१९
९७×३	९७-३	„	२४	८१) इआ	८१) (इआ२८५	१९	१९
त्रिंशदल्प	त्रिंशदल्प	„	२९	मनेन	अनेन	„	१६
गअं ८३०	गअं ८३०	„	२६	(२३	२३३	„	२१
,२४ गअं	,२४ = गअं	२०७	१९	२२७	२१६		
योगेन९ = ९	योगेन = ९	९	१८	चेद्विभज्यति	चेद्विभज्यते	„	२६
३,०,२	३,०,-२	„	२४	दिक्षु	दिक्षु	२८८	२२
९=२=९-२=	९-२=	„	२९	प्रथमपंक्तौ	प्रथमपंक्तौ	२८९	३
७९०।३६	७९०।३९	२१२	१८	१×२ = ३	१+२ = ३	„	२६
पद्यादवं	पद्यादवं	„	२९	अत्रोपरि	-अत्रोपरि	२९२	१९
(९९।८)ऽनय	(९९।८)ऽनया	„	१२	आतृचरणैः	आतृचरणैः	२९४	१६
अगोश्वा ।	अगोश्वा	„	२९				
१८)०।०।०	१८)०।०।०	२२१	१०				
कोटितः	कोटिरतः	„	११				
कालपूर्वं	कालापूर्वं	२२१	३१				
सन्धीयांश	सम्बन्धीयांश	२२२	१९				
पलायनार्थ	पलानयनार्थ	„	२९				
लग्नरश्म्यादि	लग्नराश्यादि	„	२७				

श्रीअनूपमिश्रः, नगवास,


श्रीविदेहकन्यकायै नमः ॥

अथ

प्रमिताक्षरीटीकासमेता-

मुहूर्तचिन्तामणिः ॥

मैथिलपण्डितश्रीअनूपमिश्रकृतटिप्पण्यालंकृतः ।



शुभाशुभप्रकरणम् १.

आदौ प्रारिप्सितस्य ग्रन्थस्य निर्विघ्नपरिसमाप्त्यर्थं शिष्टाचारानुमितश्रुतिबोधित-
कर्तव्यताकं स्वामीष्टाणेशदेवताशीर्वादरूपं मंगलमिन्द्रवज्रयोपनिब्रज्जाति-

गौरीश्रवःकेतकपत्रभङ्गमाकृष्य हस्तेन ददन्मुख्याग्रे ।

विघ्नं मुहूर्ताकलितद्वितीयदंतप्ररोहो हरतु द्विपास्यः ॥ १ ॥

कैलासे पूर्णराकाहिमकररुचिरे वीक्ष्य बिम्बं स्वकीयं

भूयो भूयोऽपि धावन्प्रतिभटकरटिस्पर्षया चण्डशुण्डः ।

मा धाव त्वं त्वदंघ्रिप्रहतिभिरभितो धूयतेऽसौ धरित्री-

त्यम्बावाग्भिर्निरुद्धाः कपटकरटिनः कैलयो नः पुनन्तु ॥ १ ॥

मुहूर्तचिन्तामणिसंज्ञकस्य स्वयंकृतस्य प्रमिताक्षाराख्याम् ।

रामो विघ्नं विवृतिं प्रणम्य विष्वक्करुद्धान्यितरौ गुरुंश्च ॥ २ ॥

गौरीश्रव इति । द्विपस्य गजस्यास्यं मुखं यस्येति द्विपास्यो गणेशो गविघ्नं
हरतु नाशयतु । युष्माकमिति शेषः । कीदृशो गणेशः ? गौरीश्रवःकेतक पत्र-

टिप्पणी-कोमलकरधृतधनुषं दशरथजनुषं सलीलमाप्रीता ।

पुरतोऽवलोक्य देवं दिशतु परं नः शिवं सीता ॥

प्रणम्यान्ूपमिश्रस्तत्पदं भूतिप्रदं वरम् ।

तनोत्यावश्यकस्थानमुहूर्तविवृतिं पराम् ॥

१ तत्रादौ गणेशस्य द्विपास्यत्वव्युत्पत्तिपरिसिद्धसशुण्डगजशुण्डविशिष्टत्व-
कारणं ब्रह्मवैवर्तीयमेवमुपलभ्यते-पार्वतीनयनरञ्जनस्य श्रीमतो गणेशस्य जन्मो-
त्सवप्रसङ्गे स्वस्वाशीर्वादप्रदानार्थं निमन्त्रिता आदितेयास्तत्पदं समुपेत्य यथा-
सीति दत्ताशिषः सुनिभृतं प्रविष्टाः । अथ भाग्यगणेशजन्मोत्सवसमाचारः

मङ्गं हस्तेनाकृष्य मुखाग्रे ददत्; गौरी पार्वती, तस्याः श्रवतोः कर्णयोः स्थितं केतक्याः पुष्पं केतकं तस्य पत्रं पर्णं तस्य मङ्गं खण्डं हस्तेन शृङ्गादंडेनाकृष्य हठाट्ट-
हीत्वा स्वमुखाग्रे स्वमुखोष्ठे ददाति स्थापयतीति ददत् । अनेन गणेशस्य बाललीला

-शनिरपि समागत्य पदाच्छादितदृष्ट्या तदाशीर्दातुं पार्वतीपुरः समुपतस्थौ ।
यतः स दुष्टदृष्टिर्यात्तदृष्टिपथवर्तिजनस्यावश्यं शिरो विलुप्तं भवेदिति पुराक-
र्मणः फलन्तदीयम् (अत एवाद्यावध्यपि जन्मकुण्डल्यादौ तद्दृष्टिरतीव निन्द्या)
परन्तु दुर्दैवयोगस्यावश्यंभावान्नदाचरणममाङ्गलिकमित्येवमन्यथा मन्यमाना
पार्वती स्वस्त्रीजातिस्वभावदुराग्रहवशतः पटमपहाय शनिं तथा विधातुं प्रेरया-
मास निवारयामास चाभ्यस्ततत्पाटवमन्यजनश्रेयस्करमन्ततः सर्वतो निरुपायः
शनिः स्वदृष्टिपटमुत्तार्य यावत्सम्मुखमवलोकयति तावद्ब्रह्मलप्रदेशादुपरितनो
भागो गणेशशरीरादलक्षितो लक्षितो देवैरथ तत्क्षणं नैजात्मजदशां शोचनीयां
पश्यन्ती पार्वती सह सर्वदेवैस्तरां शोकपरिप्लुतोच्चै रुदन्ती श्रीमद्विष्णुशरणंगता,
नीतवन्तश्चोपदेशं वैष्णवम् 'यस्य कस्यापि नवलब्धजन्मनो जीवशावकस्य शिरः
समानीय संयोजनीयम्' इति । तदन्वेषणायेतस्ततो भ्राम्यमाणाः सन्तस्ते गज-
शावकमुण्डं छित्त्वा गणेशगलप्रदेशे नियोजितवन्तो भृशं जातहर्षाः स्वस्वपदं
गतास्तद्दिनादेव गणेशो ' गजानन ' इति नाम्ना प्रसिद्ध इति संक्षिप्तमिहोक्तम् ।
विस्तरस्तत्रैव श्रीगणेशजन्मखण्डे (ब्रह्मवैवर्तये) विलोक्यः ।

गणेशपुराणीया कथा त्वेवम्-श्रीगणेशजन्मानन्तरं पार्वती कठिनं तपस्तप्तुं
कृतप्रार्थना सती महादेवाल्लब्धवरा स्वल्पवयस्कमपि श्रीगणेशं निजकुमारं कुटी-
रवह्निद्वाररक्षकं निश्चित्य स्वयं तपसि प्रवृत्ता महादेवोऽपि तदवधिकालयाप-
नार्यं स्थानान्तरं जगाम । अयातीति तत्समये महादेवः परावृत्य पार्वतीकुटी-
रद्वारमात्सादितवान्, परन्तु तमागतं रूपान्तरधारिणं स्वजनकमप्यजानता
गणेशेन प्रतिषिद्धो महादेवो नान्तः प्रवेष्टुं समर्थो जातरोषः सन् समुपस्थिते
तयोर्धोरयुद्धे गणेशस्य शिरश्छित्त्वा निःशेषशत्रुर्निःशंकमन्तर्विवेश, जगाद
चातीतद्वारपालसर्ववृन्तान्तजातं पुरः पार्वत्याः । ततोऽज्ञातजातमरणसमाचारा
भृशं शोकाग्नें मग्ना त्यक्ताहारा प्राणमपि परित्यक्तुं सा समुद्यतेति तदवलोक्य
स्वापराधं मन्यमानो महादेवो दन्तिशावकशिरो नीत्वा गणेशशिरस्त्वेनाभि-
मन्य तद्गलप्रदेशे नियोजितवान् । एवं लब्धप्राणो गणेशो गजाननो भूत्वा मात्र-
दूमासाद्य पुनस्तावनुरभ्यदित्येवं कथाभेदो नु पुराणभेदेनावलोक्यते, किमत्र
तत्त्वमिति पीराणिका विभावयन्तु ।

अथ ' गौरीश्रवःकेतकपत्रभंग ' -मित्यादिमंगलाचरणे भंगशब्दप्रयोगः शिष्ट-
माहित्यकारप्रतिकूल इति सर्वदोषनिवारणाय ' गौरीश्रवःकेतकपत्रभाग ' -
मित्येव पाठो रक्षणीयः ॥

सूचिता । बालोऽपि मातृसमीपवर्तिं यत्किञ्चित्त्वेष्टं वस्तु बलात्कारेण गृहीत्वा मुखे निक्षिपतीति । अत एव मुहूर्ताकलितद्वितीयदंतप्ररोहः मुहूर्त क्षणमात्रमाकलितोऽनुसृतो द्वितीयदंतप्ररोहो द्वितीयदंतोद्गमो येन सः । अनेन केतकपत्रस्य मुखस्थापनसमये यावन्निगरणं न करोति तावद्गणेशोऽपि द्विदन्त एवालोकि लोकैरित्यभूतोपमेयम् ॥ १ ॥

अथ ज्यौतिषग्रंथमारभमाणो विषयप्रयोजनसंबन्धाधिकारिणः सूचयन्कर्तव्यमुपजा-
तिकया प्रतिजानीते—

क्रियाकलापप्रतिपत्तिहेतुं संक्षिप्तसारार्थविलासगर्भम् ।

अनन्तदैवज्ञसुतः स रामो मुहूर्तचिन्तामणिमातनोति ॥ २ ॥

क्रियाकलापेति । अनंताख्यज्योतिर्विपुत्रः स प्रसिद्धो रामो मुहूर्तचिन्तामणिं मुहूर्तानां दिनशुद्धिविशेषाणामथवा दिनस्य रात्रेर्वा पंचदशो विभागस्तत्र लक्षणया तदुपलक्षितः कालो मुहूर्तशब्देनोच्यते, तस्य चिन्ता शुद्धयशुद्धिरूपो विचारस्तस्य मणि-
रिव मुहूर्तचिन्तामणिः । यथा मणिर्हारकादिः समस्तकान्तीनामाधारस्तथायमपि ग्रंथो निखिलमुहूर्तानामाधार इत्यन्वर्थनामानं मुहूर्तचिन्तामणिं ज्यौतिषग्रंथमातनोति । निषे-
धविध्यादिसन्निवेशविशेषेण निरूपयतीत्यर्थः । ननु जार्णग्रंथैरेव मुहूर्तविचारे सिद्धे किमनेनेत्यत आह । कीदृशं मुहूर्तचिन्तामणिं ? क्रियाकलापप्रतिपत्तिहेतुं क्रिया जात-
कर्मादिकास्तासां कलापः समूहस्तस्यामुकस्मिन् शुभदिने कार्यमेतदस्मिन्नशुभदिने न कार्यमित्येवंरूपा द्रुततरं प्रतिपत्तिः सम्यग्ज्ञानं तस्य हेतुं कारणम् । अयमर्थः, अन्य-
ग्रन्थेषु तिथ्यादिप्रकरणेषु तिथ्यादिशुद्धिरुक्ता तज्ज्ञानं तत्प्रकरणानां पुनःपुनरालोढनेन सिद्धयेदिति गौरवम् । अत्र त्वेकस्मिन्नेव पद्ये यो यो मुहूर्तो विचार्यते तस्य तस्य तत्रैव निर्वाह इति लाघवम् । नन्वन्येष्वपि ग्रन्थेष्वेवंविधमुहूर्तनिरूपणाद्व्यर्थोऽयं श्रम इत्यत आह । पुनः कीदृशं मुहूर्तचिन्तामणिं, संक्षिप्तसारार्थविलासगर्भं संक्षिप्तश्चासौ सारार्थ-
विलासगर्भश्च तं सारार्थो निष्कृष्टार्थस्तस्य विलासः प्रकाशः स गर्भे यस्यासौ । अत्र शब्दलाघवेन निष्कृष्टार्थस्य निरूपणात् । यथा गुरुमुखं विनैवार्थज्ञानं सद्यो मनसि जागर्ति तथा नान्यग्रन्थेषु तत्र शब्दकाठिन्याद्गुरुमुखादपि झटित्यर्थज्ञानं न भवतीत्ये-
तदर्थमस्यारंभ इति । ननु संबन्धादिचतुष्टयकथनं विना कथं श्रोतृप्रवृत्तिः, उक्तं च—
“सिद्धिः श्रोतृप्रवृत्तीनां संबन्धकथनाद्यतः । तस्मात्सर्वेषु शास्त्रेषु संबन्धः पूर्वमुच्यते ॥
किमेवात्राभिधेयं स्यादिति पृष्टस्तु केनचित् यावत्प्रयोजनं नोक्तं तावत्तत्केन गृह्यते ॥” इति

उच्यते—मुहूर्तचिन्तामणिमित्यनेन पदेनैव सर्वं सूचितम् । तथा च नारदः—“अस्य शास्त्रस्य संबंधो वेदांगमिति धातुतः ” इति । यद्वा । अत्रामिधेयपदार्थानां मुहूर्तानां ग्रन्थस्य च प्रतिपाद्यप्रतिपादकभावः संबंधः । प्रयोजनं तु शुभाशुभनिरूपणं विवाहादिकालनिर्णयश्च । यदाह नारदः—“ प्रयोजनं च जगतः शुभाशुभनिरूपणम् ” इति । कश्यपोऽपि—

“ ग्रहणग्रहसंक्रांतियज्ञाध्ययनकर्मणाम् । प्रयोजनं त्रतोद्वाहक्रियाणां कालनिर्णयः ” इति ।

तज्जिज्ञासुरधिकारी । स च द्विज एव नान्यः । उक्तं च नारदेन—

“ सिद्धांतसंहिताहोराखरूपस्कंधत्रयात्मकम् । वेदस्य निर्मलं चक्षुर्ज्योतिःशास्त्रमकलमषम् ॥
विनैतदखिलं श्रौतस्मार्तकर्म न सिद्ध्यति । तस्माज्जगद्धितायेदं ब्रह्मणा निर्मितं पुरा ॥
अत एव द्विजैरेतद्व्येतव्यं प्रयत्नतः । ” ॥ अत्रैवकारस्य पाठक्रमेण योजने प्रयोजनं विनैव ज्योतिःशास्त्राध्ययनस्यावश्यकत्वं प्रतीयते । द्विजैरेवेति व्याख्याने द्विजव्यतिरिक्तैः शूद्रैर्नाव्येयमिति च प्रतीयते । व्याख्यानद्वयमपि युक्तमेव । ननु कथं श्रौतस्मार्तकर्मोपयोगि ज्योतिषमिति चेदुच्यते—‘ अष्टवर्षं ब्राह्मणमुपनयति वसंते ब्राह्मणोऽग्नीनादर्धीतं दर्शपूर्णमासाभ्यां यजेत ” इत्यादिश्रुतयः संति । तत्र वर्षादिज्ञानं वसंताद्यृतुज्ञानं दर्शपूर्णमासयोर्ज्ञानं च ज्योतिषं विना सर्वथा न निर्वहतीत्यवश्यमव्येतव्यं ज्योतिःशास्त्रम् । उक्तं च वेदांगज्योतिषे—

“ वेदा हि यज्ञार्थमभिप्रवृत्ताः कालानुपूर्वा वितताश्च यज्ञाः ।

तस्मादिदं कालविधानशास्त्रं यो ज्योतिषं वेद स वेद यज्ञान् ॥

यथा शिखा मयूराणां नागानां मणयो यथा ।

तद्वद्वेदांगशास्त्राणां ज्योतिषं मूर्धनि स्थितम् ॥ ”

तस्मात्कर्मोपयोगिकतयाऽवश्यमव्येतव्यं ज्योतिःशास्त्रम् । तत्र सुपरीक्षितशिष्याय देयम् । तदुक्तं श्रुतौ—“ विद्या ह वै ब्राह्मणमाजगाम गोपाय मा शेवधिष्टेऽहमस्मि । असूयकायानृजवे यताय न मा ब्रूया वीर्यवती तथा स्याम् ” ।

अन्यच्च—“ नैतदेवं दुर्विनीताय जातु ज्ञानं गुप्तं तद्धि सम्यक्फलाय ।

अस्थाने हि स्थाप्यमानैव वाचां देवी कोपाग्निर्द्विहेतं चिराय ।

विन्यावनताय दीयमानं प्रभवेत्कलयलतेव सत्फलाय ।

उपकृत्यनुचितकानि शास्त्राप्युपकारस्य पदं हि साधुरेव ॥ ” इति ।

शूद्रपाठे च महान्दोषः । गर्गः—

‘स्नेहाह्योभाच्च मोहाच्च यो विप्रो ज्ञानतोऽपि वा । शूद्राणामुपदेशं तु दद्यात्स नरकं व्रजेत्॥’
इति । ज्योतिःशास्त्राध्ययने फलमाह मांडव्यः—

“ एवंविधस्य श्रुतिनेत्रशास्त्रस्वरूपमर्तुः खलु दर्शनं वै ।

निहंत्यशेषं कलुषं जनानां षड्बदजं धर्मसुखास्पदं स्यात् ॥”

अत्र ज्ञानविशेषेण ज्योतिर्विदः पूज्यतातारतम्यं जीर्णैरभ्यधायि—

“ दशदिनकृतपापं हंति सिद्धांतवेत्ता त्रिदिनजनितदोषं तत्रविज्ञः स एव ।

करणभगणवेत्ता हंत्यहोरात्रदोषं जनयति घनमंहस्तत्र नक्षत्रसूची ॥ ”

नक्षत्रसूचिलक्षणं बराहसंहितायाम्—

“ अविदित्वैव यः शास्त्रं दैवज्ञत्वं प्रपद्यते । स पंक्तिदूषकः पापो ज्ञेयो नक्षत्रसूचकः ॥
तिथ्युत्पत्तिं न जानन्ति ग्रहाणां नैव साधनम् । परवाक्येन वर्तन्ते ते वै नक्षत्रसूचकाः ॥

नक्षत्रं सूचयतीति नक्षत्रसूची ।

नक्षत्रसूचकोद्दिष्टमुपवासं करोति यः । स व्रजत्यंघतामिस्रं सार्वभृक्षविडंबिना ।

नक्षत्रसूचकं पापं विषजं शुक्लजीविनम् । तादृक्पौराणिकादींश्च वाङ्मात्रेणापि नार्चयेत् ॥”

ऋक्षविडंबिना नक्षत्रसूचकेन सहांघतामिस्रं नरकं व्रजति । अतश्चायथाशास्त्रमा-
देशक एव नक्षत्रसूचको न तु संपूर्णशास्त्रपरिज्ञाता, दैवज्ञत्वं प्रपद्यत इत्युक्तत्वात् । पूर्व-

कर्माजितसदसत्कर्मविपाको दैवं तज्जानातीति दैवज्ञस्तस्य भावो दैवज्ञत्वम् । गुरुः—

“ दैवज्ञैः शास्त्रतच्चज्ञैर्मुहूर्तौऽन्विष्यते यदि । सन्मुहूर्तः समन्वेद्यो नान्यैर्नक्षत्रसूचकैः ॥” इति ।

अत एव कश्यपो वेदपारागसाहित्येनैव नक्षत्रसूचकस्य श्राद्धमोजनमाह—

“ अरिर्विश्रमहंता च व्यंगो नक्षत्रसूचकः । काणः कुब्जश्च मन्दश्च द्विव्री मूर्खश्च कुष्ठवान् ।

सर्वे श्राद्धे नियोक्तव्या मिश्रिता वेदपारगैः ।”

वसिष्ठः— त्रिस्कंधपारागम एव पूज्यः श्राद्धे सदा भूसुरद्वंदमध्ये ।

नक्षत्रसूची खलु पापरूपो हेयः सदा सर्वसु धर्मकृत्ये ॥”

बराहोऽपि— “ नासांवत्सरिके देशे वस्तव्यं भूतिमिच्छता ।

चक्षुर्भूतो हि यत्रैष पापं तत्र न विद्यते ॥

मुहूर्त्ततिथिनक्षत्रमृतवश्चायनानि च ।

सर्वाण्येवाकुलानि स्युर्न स्यात्सांवत्सरो यदि ॥ ”

अतो गणकानां यदापत्तेयत्वमस्यघायि धर्मशाले तत्र नक्षत्रसूचकाभिप्रायेण ज्ञेयम् ।
महाप्रयोजनं त्वेतच्छास्त्रस्य सम्यग्ज्ञानाद्ब्रह्मसायुज्यमिति । तथा च गर्गः-

“ज्योतिश्चक्रे तु लोकस्य सर्वस्योक्तं शुभाशुभम् ।

ज्योतिर्ज्ञानं तु यो वेद स याति परमां गतिम् ॥”

सूर्यसिद्धांते-“दिव्यं चक्षुर्ग्राहणां तु दर्शितं ज्ञानमुत्तमम् ।

विज्ञायार्कादिलोकेषु स्थानं प्राप्नोति शाश्वतम् ॥”

बराहः-“ न सांवत्सरपाठी च नरके परिपच्यते ।

ब्रह्मलोकप्रतिष्ठां च लभते दैवचित्तकः ॥” इति ।

तस्माज्ज्योतिःशास्त्रमवश्यमद्ध्येतव्यमिति स्थितम् । तत्राप्यार्षवाक्यानां पाठमात्रे-
णापि फलमस्ति स्मृत्यादिपठनवदिति । अथ मुहूर्त्तप्रयोजनमाह सत्याचार्यः-

“शुभक्षणक्रियारंभजनितापूर्वसंभवाः । संपदः सर्वलोकानां ज्योतिस्तत्र प्रयोजनम् ॥” इति ।

तेन शुभमुहूर्त्तारब्धं कार्यं सिद्धयेदशुभमुहूर्त्तारब्धं तु न सिद्ध्येदिति नन्वेतन्न युज्यते-

“ येन तुं यत्प्राप्तव्यं तस्य विपाकं सुरेशसचिवोऽपि ।

यः साक्षान्नियतिज्ञः सोऽपि न शक्तोऽन्यथा कर्तुम् ॥”

इति शौनकोक्तेः प्राचीनसदसत्कर्मरूपदैवस्यावश्यंभावित्वादिति चेन्न । विवाहादिषु
विहितकालस्य पुरुषप्रयत्नसाध्यत्वादुभययोगे सत्येव कार्यसिद्धिर्न केवलं दैवेनेति ।
तदुक्तं केशवाकिंणा-

“ फलेद्यदि प्राक्तनमेव तर्त्किं कृष्याद्युपायेषु परः प्रयत्नः ।

श्रुतिः स्मृतिश्चापि नृणां निषेधविध्यात्मके कर्मणि किं निषण्णे ॥” इति ।

यदि तु दैवमेव फलेत्तदा सर्वो जनः कृष्याद्युपायेषु कथं प्रवर्तेतेति । किंच श्रुति-
स्मृत्यादयोऽपि निषेधविध्यात्मकाः निरर्थकाः स्युः । “ न वृक्षमारोहेन कूपमवरोहेन
वाहुभ्यां नदीं तरेण संशयमभ्यापयेत् ” इत्यादीनामाश्वलायनादिवचनानां चिकि-
त्साशास्त्रस्य च वैयर्थ्यप्रसंगः स्यादित्यर्थः । याज्ञवल्क्योऽपि-

“दैवे पुरुषकारे ऽपि कर्मसिद्धिर्व्यवस्थिता । तत्र दैवमभिव्यक्तं पौरुषं पौर्वदैहिकम् ॥” इति ।

कर्मसिद्धिः फलावाप्तिरिष्टानिष्टलक्षणा, सा च केवलदैवे, न व्यवस्थिता अपि तु
पुरुषकारेऽपि । पुरुषकारः प्रयत्नः । पुरुषकाराभावं दैवमेव नास्तीत्याह । तत्र दैव-

मिति । पूर्वदेहार्जितपौरुषमेव दैवमित्युच्यते । तच्चात्पुरुषप्रयत्नानंतरं महाफलोदये-
नाऽभिव्यक्तं भवति । अत एव वसन्तराजः—

“ पूर्वजन्मजनितं पुराविदः कर्म दैवमिति सम्प्रचक्षते ।

उद्यमेन समुपार्जितं तदा वाञ्छितं फलति नैव केवलम् ॥ ” इति ।

दैवप्रयत्नयोरन्यतरेण सिद्धिर्न भवतीत्यत्र दृष्टांतमाह याज्ञवल्क्यः—

“यथा ह्येकेन चक्रेण रथस्य न गतिर्भवेत् । तद्वत्पुरुषकारेण विना दैवं न सिद्धयति ॥”

केशवाकोऽपि—

“ प्राक्कर्मबीजं सलिलानलोर्वीसंस्कारवत्कर्म विधीयमानम् ।

शोषाय पोषाय च यस्य तस्य तस्मात्सदाचारवतां न हानिः ॥ ” इति ।

यत्प्राक्कर्म जन्मांतरोपार्जितं कर्म दैवरूपं तस्य विधीयमानमधुना क्रियमाणं कर्म
शोषाय पोषाय च भवति । बीजसलिलानलोवासंस्कारवत् । यथा सद्बीजं शुभसेलि-
लादिसंस्कारैः संस्कृतं सदुदेति वर्धते च तद्वत्प्राक्कर्मव्यैहिकेन सत्प्रयत्नेन वर्धते,
अन्यथा क्षीयत इत्यर्थः । तस्माज्ज्योतिःशास्त्रविहितकाले विवाहादिकुर्वतां शांति-
चिकित्सादिसदाचारवतां पुरुषाणां सदा हानिः स्यात् । अन्यच्च दैवं हि पुरुषनिष्ठं
तद्देशकालवशात् एव विपच्यते । दुष्टमपि दुष्टान्तरसाहित्येनैतद् दुष्टकारि भवति यथा
दुर्जानो रन्धान्वेषणेन । अत एव वसन्तराजः—

“ सर्पवह्निविषकंटकादिकं येन दैवशरणोऽपि मानवः ।

दूरतस्त्यजति पौरुषं तदा तेन न स्फुरति दैवतोधिकम् ।

पौरुषेण हृदयेप्सितां गतिं प्राप्नुवन्ति पुरुषाः सुमेधसः ।

यांति देवशरणालयं यथा पादपो ज्वलति दावपावके ” इति ॥

शकुननिमित्तादिभिः सूचितमशुभं दैवफलं शुभेन प्रयत्नेन वंच्यत एव । तथा

च वसन्तराजः—

“ तान्निरूप्य शकुनेन दुःखदं वंचयन्ति नियतं समुद्यतम् ।

पौरुषेण पुरुषाः सुमेधसः संश्रयन्ति पुनरात्मनो हितम् ॥ ” इति ।

तदैवफलं दुःखं समुद्यतं शकुनेन निरूप्य ज्ञातारः पुरुषाः पौरुषेण वंचयन्तीत्यर्थः ।
यथा येन प्रहेण यावती दशातर्दशा वा दत्ता तस्याः फलपरिपाक्तावन्तं कालमभि-
व्याप्य भवेदेवेति स्थिते दशाप्रवेशकालीनचन्द्रायच्छुभाशुभफलनिरूपणं यथा तस्य ।

दशाफलस्यान्यात्वमल्पत्वमाधिक्यं वा रूषयति तद्वदेतदपि बोद्धव्यम् । नन्वन्तरोक्त-
सर्पविषवैद्यादिदृष्टान्तेन पौरुषमेव फलसाधनं कथं न स्यात् । तथा च बृहद्यात्रायां वराहः-
“ तथापरमुपेक्ष्यैव दैवं धैर्यावलम्बिनः । प्रत्यक्षतः क्रियासिद्धौ केवलं जगुरुद्यमम् ॥
उत्थानहानौ राजा हि बुद्धिमानपि सर्वदा । प्रघर्षणीयः शत्रूणां भुजंग इव निर्विषः ॥
विधानागणनाजडः पुरुषकारसुक्तादरो मनोरथपरिश्रमैर्न परिचुञ्चति श्रीमुखम् ।
पराक्रमविनिश्चितैकमुनयो हि सद्यः कृतं हरिर्मदसुवासितं पिवति कुंजरासृङ्मधुम् ॥” इत्यादि.

उच्यते-समानभूमिषु समानसलिलादिप्रयत्नेषु फलवैचित्र्यदर्शनात्कारणांतरं कल्प्यते
तदेव दैवमिति । अत उभयोयोगे सत्येव फलसिद्धिरिति । एतदपि तत्रैव-

“ कृषिवृष्टिसमायोगाद्दृश्यंते फलसिद्धयः । अस्मिन्नर्थे शृणु श्लोकांश्चैपायनमुखोद्गतान् ॥”
कृषिः पौरुषं वृष्टिर्देवं कर्षकः पौरुषेण कृषिं करोति तां दैवं वृष्ट्या साधयति । अथ कृषिं
करोति चेत्तदा वृष्ट्या विना न किञ्चित्फलमाप्नोति । यदि पुनः कर्षको वीजं वपति दैवं
च वर्षति तदा फलमधिकमुत्पद्यते एवं दैवपुरुषकारयोः समयोर्फलसिद्धयो दृश्यंते ।
अत्रार्थे श्रीन्यासमुखोद्गता श्लोकाः-

“न विना मानुषं दैवादैवं वा मानुषाद्विना । नैको निर्वर्तयत्यर्थमेकारणिरिवानलम् ॥” इति ।

केचित् “ बुद्धिः कर्मानुसारिणी ” इति मन्यमानाः प्रयत्नोऽपि दैवरूप इति कृत्वा
दैवमेव फलसिद्धेः कारणमिति वदन्ति, तन्न; अनवस्थादोषप्रसंगात् । तथा हि ।
प्राक्कर्माजितपौरुषमेव किल दैवशब्देनोच्यते. अत्रत्यः प्रयत्नः प्राचीनपौरुषलक्षणो
दैवन जन्त्यते, तदपि तत्प्राचीनपौरुषजन्यमित्यनवस्थाऽतः प्रयत्नोपि दैवप्रेरित
इत्यनुपपन्नम् । ननु वीजांकुरन्यायेनानवस्थादोषो न भवतीति चेन्न । नहि वीजां-
कुरन्यायेन दैवमेव मूलमिति निश्चीयते नापि प्रयत्नः अतः सत्युभययोगे फलसि-
द्धिरिति तत्त्वम् । एवं चेत्तर्हि पूर्वोक्तानां शौनकादिवाक्यानां “ येन तु यत्प्राप्तव्यं
तस्य विपाकं सुरेशसचिवोपि । यः साक्षान्नियतिज्ञः सोपि न शक्तोऽन्यथा कर्तुम् ॥”
इत्यादिकानां का गतिः ? उच्यते,—दैवं तु दृढकर्मजमदृढकर्मजं चेति द्विविधम् ।
तत्र दृढकर्मजस्यावश्यंमावित्वाद्ग्रहशांत्यादिरूपा । पूर्वप्रयत्नादपि तन्निवारयितुं न
शक्यते दृढमूलत्वात्प्रबलवाताघातेपि दृढमूलपादपवत् । अदृढकर्मजं तु दैवं प्रयत्नेन
निर्वर्त्यमतिश्रियिलमूलपादपवत् । तथा च जातके-

“ ये धर्मकर्मनिरता विजितेन्द्रिया ये ये पथ्यभोजनजुषो द्विजदेवभक्ताः ।

लोकं नरा द्रवति ये कुलशीललीलां तेषामिदं कथितमायुरुदारधीभिः ” इति ।

श्रवणाभावे तु विषयन्ते । तथा च तत्रैव-

“ तत्रापि ये दुराचारा देवब्राह्मणनिन्दकाः । अपथ्यभोजिनस्तेषामकाले मरणं ध्रुवम् ॥ ” इति ।

येष्वेव- “ पूर्वेजन्मशुत पापं व्याधिरूपेण वाधते ” इति । सर्वव्याधीनां साधारण्येन कर्मजलेऽपि सापत्ये न द्रविष्यम् । तत्रापि-

“ कुन्दोपायः सुखोपायो द्विविधः साध्य उच्यते ।

अन्ताव्यो द्विविधो ज्ञयोऽसाध्यो यश्चाप्रतिक्रियः ।

साध्या साध्यत्वमायांति याप्याश्चासाध्यतां तथा ।

अग्नि प्राणानसाध्यास्तु नराणामक्रियावताम् ॥ ”

इत्यादिनाऽचिकित्स्यव्याधेर्दृढकर्ममूलत्वमन्येषामदृढकर्ममूलत्वं निश्चीयते । ततो देवस्येदं शं द्वैविध्यमस्ति । अतः शौनकाक्यानामप्रमथः । येनत्विति । येन पुरुषेण यत्प्राप्तव्यमवश्यं भोक्तव्यं दृढकर्मोपाजितमिति यावत् । तदन्यथा कर्तुं बृहस्पतिरपि न शक्तः । अर्यादन्यददृढकर्मोपाजितमन्यथा कर्तुं शक्त इत्यर्थः । अतो निमित्तशकुनादिभिर्दृष्टफले ज्ञाते शौभायनादिविहितेन तच्छान्तिदानादिरूपधर्मेण प्रयत्नेन तन्निवर्तते शुभं वर्धते । अत एव तेनैवोक्तम्-

“ सुपरीक्षितं विलग्नं धर्मासुखाय दम्पत्योः । अपरीक्षितं विलग्नं नहि देयं पण्डितेन देवविदा ॥ अयशोऽनुनिर्वा मज्जति शास्त्रमविज्ञाय यो दद्यात् ” इति । बृहस्पतिरपीन्द्रं प्रत्याह-

“ स्वभावादेव कालोयं शुभाशुभसमन्वितः । अनादिनिधनः सर्वो न निर्दोषो न निर्गुणः ॥ तस्मान्निर्दोषकालार्थं मुहूर्तमधिगच्छताम् । कालः शुभो गुणैर्युक्तो बलवद्भिः शुभप्रदः ॥ दोषैर्युक्तोपि चाप्राप्यैर्वह्निमिर्व्यत्ययं ह्योः ॥ ” इति ।

अतः शुभमुहूर्तवलेन पूर्वकर्माजितमशुभमपि देवफलं निवार्यते इत्यनवद्यम् ॥ २ ॥

अथ तिथीशाननुष्ठुमाह-

तिथीशा वह्निकौ गौरी गणेशोऽहिर्गुहो रविः ।

शिवो दुर्गान्तकौ विश्वे हरिः कामः शिवः शशी ॥ ३ ॥

१ अत्र ' तिथीशोऽग्निविधिर्गौरी ' इति पाठान्तरम् ।

तिथीशा इति । तिथीशास्तिथीनां स्वामिनः । वहिश्च कश्च को ब्रह्मा शेषं स्पष्टम् । प्रयोजनं तु तत्तद्देवतापूर्जाप्रतिष्ठादि । अथ मुहूर्तविचारस्य प्रतिज्ञात-
त्वात्संवत्सरप्रकरणं नोक्तं तदन्यत एवावधार्यम् ॥ ३ ॥

अथ तिथीनां संज्ञां सफलामाह-

नन्दा च भद्रा च जया च रिक्ता पूंणति तिथ्योऽशुभमध्यशस्ता ।
सितेऽसिते शस्तसमाधमाः स्युः सितज्ञभौमार्किगुरौ च सिद्धाः ॥ ४ ॥

१ यस्यास्तियेयः स्वामी स तस्यां तिथौ पूज्यो विशेषतोऽभीष्टफलदोऽत एव
'गणेशचतुर्थी' 'नागपञ्चमी' -त्यादितिथयो लोके प्रसिद्धाः । अत्र लोकोपयो-
गित्वात्प्रत्येकतिथिकृत्यानि-

“ नोद्वाहयान्नोपनयप्रतिष्ठां सीमन्तचौलाखिलवास्तुकर्म ।
गृहप्रवेशाखिलमङ्गलाद्यं कार्यं हि मासाद्यतिथौ कदाचित् ॥ १ ॥
सप्ताङ्गचिह्नानि नृपस्य वास्तुव्रतप्रतिष्ठाखिलमङ्गलानि ।
यान्नाविवाहाखिलभूषणाद्यं कार्यं द्वितीयादिवसे सदैव ॥ २ ॥
सङ्कीर्तविद्याखिलशिल्पकर्म सीमन्तचौलात्रगृहप्रवेशम् ।
कार्यं द्वितीयादिवसे यदुक्तं सदा तृतीयादिवसेऽपि कार्यम् ॥ ३ ॥
रिक्तासु विद्युद्बन्धशस्त्रविषाग्निघातादि च याति सिद्धिम् ।
यन्मङ्गलं तासु कृतं विमूर्खैर्विनाशमायाति तदाशु नूनम् ॥ ४ ॥
शुभानि कार्याणि चरस्थिराणि चोक्तान्यनुक्तान्यपि यानि तानि ।
सिद्धिं प्रथान्त्याशु ऋणप्रदानं विनाशदं नागतिथौ विधेयम् ॥ ५ ॥
अभ्यङ्गयान्नापितृकर्मदन्तकाष्ठं विना पौष्टिकमङ्गलानि ।
षष्ठ्यां विधेयानि रणोपयोगिशिल्पानि वास्त्वम्बरभूषणानि ॥ ६ ॥
द्वितीयायां तृतीयायां पञ्चम्यां कथितान्यपि ।
तानि सिद्ध्यन्ति कार्याणि सप्तम्यां निखिलान्यपि ॥ ७ ॥
संग्रामयोग्याखिलशिल्पवास्तुनृपप्रमोदाखिललेखनानि ।
स्त्रीरत्नकार्याखिलभूषणानि कार्याणि कार्याणि महेशतिथ्याम् ॥ ८ ॥
द्वितीयायां तृतीयायां पञ्चम्यां सप्तमीतिथौ ।
उक्तानि यानि सिद्ध्यन्ति दशम्यां तानि सर्वदा ॥ ९ ॥
व्रतोपवासाखिलधर्मकृत्यं सुरोत्सवाद्याखिलवास्तुकर्म ।
संग्रामयोग्याखिलवास्तुकर्म विश्वे तिथौ सिद्ध्यति शिल्पकर्म ॥ १० ॥
पृथिव्यां यानि कर्माणि धर्मपुष्टिशुभानि च ।
चरस्थिराणि द्वादश्यां यात्रां नवगृहं विना ॥ ११ ॥

नन्देति । प्रतिपदादिपंच तिथयो नंदाभद्राजयारिक्तापूर्णासंज्ञाः स्वस्वनामसह-
शफलदाः स्युरिति । एवंप्रकारेण सर्वाः षष्ठ्यादयो ज्ञेयाः । ताः शुक्लपक्षे अशु-
भमध्यशुभफलदाः स्युः असिते कृष्णपक्षे शुभमध्याधमफलदाः स्युः । ता एव
नंदादितिथयः शुक्रबुधमङ्गलशनिगुरुवारेषु सिद्धकराः स्युः । यथा नंदा शुक्रवारे,
एवं भद्रा बुधवारे, जया भौमे, रिक्ता शनौ, पूर्णा गुराविति ॥ ४ ॥

अथ सूर्यादिवारेषु यथासंख्यं निषिद्धतिथीर्दग्धनक्षत्राणि च शालिन्याह—

नन्दा भद्रा नन्दिकाख्या जया च रिक्ता भद्रा पूर्णसंज्ञाऽधमार्कात् ।

याम्यं त्वाष्ट्रं वैश्वदेवं धनिष्ठाऽर्यम्णं ज्येष्ठान्त्यं रवेर्दग्धभं स्यात् ॥ ५ ॥

नन्देति । अर्कादिति ल्यब्लोपे पंचमी । अर्कमारभ्य नन्दादिका तिथिरधमा
स्यात् । यथा सूर्यवारे नन्दाधमा, एवं सोमे भद्रा, भौमे नंदा, बुधे जया, गुरौ-
रिक्ता, शुके भद्रा, शनौ पूर्णेति । इदमाधुनिकानां प्राच्यानां मतम् । वस्तुतस्तु ते-
शुभा अमृतयोगाः । तथा च वसिष्ठः—

“नन्दा भौमार्कयोर्भद्रा शुकेन्द्रोश्च जयां बुधेशुभयोगा गुरौ रिक्ता पूर्णा मन्देऽमृताह्वया ॥”

गुरुरपि—“ आदित्यमौमयोर्नन्दा भद्रा शुक्रशशाङ्कयोः ।

जया ज्ञे च गुरौ रिक्ता पूर्णार्कौ चामृता शुभा ॥” इति ।

नारदवाक्ये शनौ पूर्णा च मृत्युदेति कल्पितः पाठः । वसिष्ठादिवचनविसं-
वादात् । बह्वृष्ट पुस्तकेषु शनौ पूर्णाऽमृता शुभेति पाठाच्च । पूर्णसंज्ञाऽमृताकार्कादिति
पाठः साधुः । तथा रविवारादिषु याम्यं भरणी तदादीनि नक्षत्राणि यथाक्रमेण
दग्धनक्षत्राणि स्युः । यथा—रविवारे भरणी दग्धा, सोमे चित्रा, भौमे उत्तराषाढा,
बुधे धनिष्ठा, गुराबुत्तराफाल्गुनी, शुके ज्येष्ठा, शनौ रेवती ।

—विधातृगौरीभुजगभान्वन्तकदिनेषु च ।

उक्तानि तानि सिद्धयन्ति त्रयोदश्यां विशेषतः ॥ १२ ॥

यज्ञक्रियापौष्टिकमङ्गलानि संग्रामयोग्याखिलवास्तुकर्म ।

उद्वाहशिल्पाखिलभूषणाद्यं कार्यं प्रतिष्ठा खलु पौर्णमास्याम् ॥ १३ ॥

सदैव दर्शं पितृकर्म मुक्त्वा नान्यद्विधेयं शुभपौष्टिकाद्यम् ।

मूढैः कृतं तत्र शुभोत्सवाद्यं विनाशमायात्यचिराद्भृशं तत् ॥ १४ ॥

नारदः-“ आदित्यभौमयोर्नन्दा भद्राशुक्रशशाङ्कयोः ।

जया सौम्ये गुरौ रिक्ता शनौ पूर्णाऽमृता शुभा ॥” इति ।

नारदः-“ यमर्क्षमर्कवारोऽञ्जे चित्रा भौमे तु विश्वम् । बुधे श्रविष्टार्थ्यम्णर्क्षे गुरौ
ज्येष्ठा भृगोर्दिने । रेवतीशनिवारे तु दग्धयोगा भवन्त्यमी ॥ ”

एतान्येव नक्षत्राणि ख्यादीनां जन्मभानीत्युक्तानि । तान्यपि निषिद्धान्येव । लल्लः-

“याम्यं त्वाष्ट्रोत्तराषाढे धनिष्टोत्तरफाल्गुनी । ज्येष्ठा च रेवती चैव जन्मर्क्षे मानुतः क्रमात् ॥
क्रमात्संतेन्द्रदिर्कसूर्येनैवाष्ट्री पूर्णमास्यैमा । सूर्यादिजन्मतिथयः संत्याज्याः शुभकर्मणि ॥
जन्मर्क्षे जन्मतिथिषु शुभकर्म विवर्जयेत् । बलाच्चैत्कुरुते कर्म न तत्फलमवाप्नुयात् ॥” इति ९

अथ ऋकचादिनिन्दयोगान्तुष्टुमाह-

षष्ठ्यादितिथयो मन्दाद्विलोमं प्रतिपद्बुधे ।

सप्तम्यर्केऽधमाः षष्ठ्याद्यामाश्च रदधावने ॥ ६ ॥

षष्ठ्यादीति । क्रमेण षष्ठ्यादितिथयः मन्दाच्छनैश्वराद्विलोमं विपरीतगणनया
अधमाः स्युः । यथा शनौ षष्ठी अधमा, शुके सप्तमी, गुरावष्टमी, बुधे नवमी, भौमे
दशमी, सोमे एकादशी, रवौ द्वादशी एते योगाः ऋकचाख्या ज्ञेयाः । तथा
प्रतिपद्बुधवासरे, सप्तमी रविवारे, संवर्तयोगा अधमा स्यात् । अथ षष्ठी आद्या प्रति-
पत्, अमा अमावास्या, रदधावने दन्तानां काष्ठादिभिर्मलनिराकरणे अधमा निषिद्धाः
स्युः । कचिन्नवमीरविवारयोरपि निषेधः । काशीखण्डे-

“प्रतिपद्दशमीषष्ठी नवम्यां रविवारसरे । दन्तानां काष्ठसंयोगो दहेदासप्तमं कुलम् ॥” इति ६
अथ कल्पविशेषेषु निषिद्धतिथीरिन्द्रवंशाच्छन्दसाह-

षष्ठ्यष्टमीभूतविधुक्षयेषु नो सेवेत ना तैलपले क्षुरं रतम् ।

नाभ्यञ्जनं विश्वदशादिके तिथौ धात्रीफलैः स्नानममाद्रिगोष्वसत् ॥ ७ ॥

षष्ठ्यष्टमीति । षष्ठ्यम्यौ प्रसिद्धे, भूतश्चतुर्दशी, विधुक्षयोऽमावास्या एतासु तिथिषु
ना पुरुषः तैलं पलं मांसं क्षुरं क्षौरं रतं मैथुनं नो सेवेत । यथा-षष्ठ्यां तैलम्, अष्टम्यां
मांसं, चतुर्दश्यां क्षौरम्, अमावास्यायां मैथुनं न सेवेतेत्यर्थः । विधुक्षयः प्रवोपलक्षकः ।
वसिष्ठः-“स्त्रीसेवनं पर्वसु प्रक्षम्ये पलं च षष्ठीषु च सर्वतैलम् ।

नृणां विनाशाय चतुर्दशीषु क्षुरक्रिया स्यादसङ्कतदाशु ॥ ”

नारदः—“व्यतीपाते च संक्रान्तावेकादश्यां च पर्वसु ।

अर्कभौमदिने विष्टयां नाम्यङ्गं न च वैधृतौ ॥” इति ।

पर्वाणि वसिष्ठ आह—

“चतुर्दश्यष्टमी कृष्णा अमावास्या च पूर्णिमा ।

पुण्यानि पंच पर्वाणि संक्रान्तिर्दिनपस्य च ॥” इति ।

अत्र तिथिस्तात्कालिकी ग्राह्या । उक्तं च—

“स्नाने चाभ्यङ्गने चैव दन्तधावनमैथुने ।

तिथिस्तात्कालिकी ग्राह्या तथा मरणजन्यनोः ॥” इति ।

अथ विश्वं त्रयोदशी, दश दशमी, द्विकं द्वितीया, एतासु तिथिषु अभ्यङ्गन-
मभ्यंगं मलापहारार्थं न सेवेत । अयं निषेधो ब्राह्मणव्यतिरिक्तस्य । तथा च मङ्ग-
भास्करो निर्णयामृते—

“त्रयोदश्यां द्वितीयायां सप्तम्यां च विशेषतः ।

शूद्रविट्क्षत्रियाः स्नानं नाचरेयुः कदाचन ॥” इति ।

अथ धात्रीफलैरामलकैः स्नानममाद्रिगोषु अमावास्यासप्तमीनवमीषु असत्
निषिद्धमित्यर्थः । अत्र वसिष्ठादिमते त्रयोदश्यादितिथिष्वामलकस्नानस्यैव निषेधो
नाभ्यंगस्य । वसिष्ठः—

“कामदुर्गातकरविनष्टैर्द्वर्कादिनेषु च । सकृदामलकस्नानं संपत्पुत्रविनाशनम् ॥” इति ।

मङ्गभास्करस्तु नवम्यादिष्वेवामलकस्नानं निषेधति—

“सप्तम्यचंद्रानवमीषु देहश्रीसंततीरामलकैर्नरस्य ।

स्नानं निहन्यन्त्यादिने तु धत्ते तिलैः श्रियं पुण्यकरं सदैव ॥” इति ॥ ७ ॥

अथ सूर्यादिवारेषु दग्धादियोगचतुष्टयमिंद्रवज्रोपजातिकाम्यामाह—

सूर्येशपञ्चाग्निरसाष्टनन्दा वेदाङ्गसप्ताश्विगजाङ्गशैलाः ।

सूर्याङ्गसप्तोरगगोदिगीशा दग्धा विषाख्याश्च हुताशनाश्च ॥ ८ ॥

सूर्यादिवारे तिथयो भवन्ति मघाविशाखाशिवमूलवाहि ।

ब्राह्मं करोऽर्काद्यमघण्टकाश्च शुभे चिवर्ज्या गमने त्ववश्यम् ॥ ९ ॥

सूर्येति । सूर्यादीति च । सूर्येशपञ्चाग्निरसाष्टनन्दाः तिथयः सूर्यादिवारे दग्धसंज्ञा
भवन्ति । यथा—द्वादशी रविवारे दग्धा, सोमे एकादशी, भौमे पंचमी, बुधे तृतीया,
गुरौ षष्ठी, शुक्रेऽष्टमी, शनौ नवमी । उक्तं च नारदेन—

“एकादशी चेन्दुवारे द्वादशी चर्कवासरे । षष्ठी वृहस्पतेर्वारे तृतीया बुधवासरे ॥
अष्टमी शुक्रवारे च नवमी शनिवासरे । पंचमी भौमवारे च दग्धयोगाः प्रकीर्तिताः॥”

अथ विषयोगाः ॥ वेदेति । चतुर्ध्यादितिथयोऽर्कादिवारेषु विषाख्या भवति । यथा—
रवौ चतुर्थी विषाख्या, चंद्रं षष्ठी, भौमे सप्तमी, बुधे द्वितीया, बुधे भद्रारूपः ।
सिद्धियोगस्तु सप्तमीद्वादश्योश्चरितार्थः । एवं नवमी शन्यादावपि । गुरावष्टमी, शुके नवमी,
शनौ सप्तमी । तथा च गुरुः—“षष्ठी शशांके नवमी च शुके बुधे द्वितीया तपने
चतुर्थी । जीवेऽष्टमी सौरिकुजेऽहि सप्तमी योगा विषाख्याः कुलनाशनाः स्युः ॥”
अथ हुताशनाख्याः । सूर्यगेति । द्वादश्यादितिथयः सूर्यादितिथयः सूर्यादिवारेषु
हुताशनाख्याः स्युः । यथा—रवौ द्वादशी, सोमे षष्ठी भौमे सप्तमी, बुधेऽष्टमी, गुरौ
नवमी, शुके दशमी, शनावेकादशी । वसिष्ठः—

“सप्तषष्ठ्यादितिथयः सोमवारादिभिर्युताः।अग्निजिह्वाः सप्त योगा मंगलेष्वतिगर्हिताः ॥”

अथयमघंटाः । मघाविशाखादिनक्षत्राणि रविवारादिषु यमघंटसंज्ञानि स्युः । यथा—
अर्कवारे मघा यमघंटः, एवं सोमवारे विशाखा इत्यादि । गर्गः—

“मघा विशाखा आर्द्रा च मूलमृक्षं च कृत्तिकारोहिणी हस्त इत्युक्ता यमघंटाः क्रमाद्भवेः॥”

एते दग्धादियोगाः शुभे विवाहादिकार्ये वर्ज्याः । गमने तु यात्रायामवश्यं वर्ज्याः ।
एषामपवादो वसिष्ठेनोक्तः—

“दिवा मृत्युप्रदाः पापदोषास्त्वेते न रात्रिषु । शुभकार्ये प्रसूतौ च सर्वदा परिवर्जयेत्”
इति । आवश्यकतये दीपिकायाम्—

“यमघंटे त्यजेदष्टौ मृत्यौ द्वादश नाडिकाः ।

अन्येषां पापयोगानां मध्याह्नात्परतः शुभम् ॥” इति ॥ ८ ॥ ९ ॥

अथ चैत्रादिमासे शून्यतिथीः शार्दूलविक्रीडितेनार्द्रानुष्टुमाह—

भाद्रे चन्द्रदृशौ नभस्यनलनेत्रे माधवे द्वादशी

पौषे वेदशरा इषे दशशिवा मार्गेऽद्रिनागा मधौ ।

गोऽष्टौ चोभयपक्षगाश्च तिथयः शून्या बुधैः कीर्तिता

? यमघण्टकदोषपरिहारः ‘ कुलिकः कालवेला च ’ इत्यादिश्लोकटी-
कायां गर्गोक्तो विलोक्यः ।

ऊर्जाषाढतपस्यशुक्रतपसां कृष्णे शराङ्गाब्धयः ॥ १० ॥

शक्राः पञ्चसिते शक्राद्यग्निविश्वरसाः क्रमात् ।

भाद्र इति । शक्रा इति च । भाद्रपदादिश्लोकोक्तमासेषु चंद्रदशौ प्रतिपद्वि-
तीये इत्यादिक्रमोक्ततिथय उभयपक्षगाः शुक्लकृष्णपक्षगताः शून्यसंज्ञका बुधैः कीर्तिताः
कथिताः । यथा—भाद्रपदे प्रतिपद्वितीये उभयपक्षे शून्ये एवं नमसि श्रावणे उभयपक्षे
तृतीयाद्वितीये शून्ये इत्यादि । अनुक्तमासानामूर्जाषाढतपस्यशुक्रतपसां कार्तिकाषाढ-
ज्येष्ठफाल्गुनमावानां कृष्णपक्षे क्रमेण शरांगाब्धयः शक्राः पञ्च एतास्तिथयः शून्याः ।
यथा—कार्तिककृष्णे पञ्चमी शून्या । एवमाषाढकृष्णे षष्ठी, फाल्गुनकृष्णे चतुर्थी, ज्येष्ठ-
कृष्णे चतुर्दशी, माघकृष्णे पंचमी । अथैषामेव कार्तिकादिमासानां शुक्लपक्षे शक्रा-
द्यग्निविश्वरसाः क्रमाच्छून्याः । यथा—कार्तिकशुक्ले चतुर्दशी शून्या, आषाढशुक्ले सप्तमी,
फाल्गुनशुक्ले तृतीया, ज्येष्ठशुक्ले त्रयोदशी, माघशुक्ले षष्ठी चेति । वसिष्ठः—

“ अष्टमी नवमी चैत्रे पक्षयोरुभयोरपि । माघवे द्वादशी त्याज्या पक्षयोरुभयोरपि ॥
ज्येष्ठे त्रयोदशी निंघा सिते कृष्णे चतुर्दशी । आषाढे कृष्णपक्षस्य षष्ठी शुक्ले तु सप्तमी ॥
द्वितीया च तृतीया च श्रावणे सितकृष्णयोः । प्रथमा च द्वितीया च नमस्ये मासि निर्दिते ॥
दशम्येकादशी निंघा मासीषे शुक्लकृष्णयोः । ऊर्जे चतुर्दशी शुक्ला कृष्णपक्षे तु पञ्चमी ॥
सप्तमी चाष्टमी सौम्ये पक्षयोरुभयोरपि । पौषे पक्षद्वये चैव चतुर्थी पञ्चमी तथा ॥
माघे तु पंचमी षष्ठी शुक्ले कृष्णे यथाक्रममातृतीया च चतुर्थी च फाल्गुने सितकृष्णयोः ॥

तिययो मासशून्याख्या वंशवित्तविनाशनाः ।

आसु श्राद्धं प्रकुर्वीत नैव मंगलमाचरेत् ” इति ॥ १० ॥

अथ नक्षत्रसंबन्धिदोषान्साधानुष्ठुब्धयेनाह—

तथा निन्द्यं शुभे सार्पं द्वादश्यां वैश्वमादिमे ॥ ११ ॥

अनुराधा द्वितीयायां पञ्चम्यां पित्र्यमं तथा ।

त्र्युत्तराश्च तृतीयायामेकादश्यां च रोहिणी ॥ १२ ॥

स्वातीचित्रे त्रयोदश्यां सप्तम्यां हस्तराक्षसे ।

नवम्यां कृत्तिकाष्टम्यां पूभा षष्ठ्यां च रोहिणी ॥ १३ ॥

तथेति । अनुराधेति । स्वातीति च । शुभं कृत्ये द्वादश्यां सार्पमाळेष्वा निंघा ।
आदिमे प्रतिपदि वैश्वमुत्तराषाढा, राक्षसं मूलम् । लङ्घः—

“द्वितीया चानुराधा च त्र्युत्तराश्च तृतीययापंचम्या च मवायुक्ता चित्रास्वात्योत्त्रयोदशी ॥
प्रतिपद्युत्तराषाढा नवम्यां कृत्तिका यदि । सप्तम्यां हस्तमूले च षष्ठ्यां ब्राह्मं भवेद्यदि ॥
पूर्वाभाद्रपदाष्टम्यामेकादश्यां च रोहिणी । द्वादश्यां च यदाश्लेषा त्रयोदश्यां मवा यदि ।
एषु कार्ये कृते चेत्यात्वप्मासान्मरणं ध्रुवम् ॥ ” इति ॥ ११—१३ ॥

अथ चैत्रादिमासेषु शून्यनक्षत्राण्यनुष्टुब्धयेनाह—

कदास्रभे त्वाष्ट्रवायू विश्वेज्यौ भगवासवौ ।

चैश्वश्रुती पाशिपौष्णे अजपादग्निपिड्यभे ॥ १४ ॥

चित्राद्रीशे शिवाश्व्यर्काः श्रुतिमूले यमेन्द्रभे ।

चैत्रादिमासे शून्याख्यास्तारा वित्तविनाशदाः ॥ १५ ॥

कदास्रेति । चित्रेति च । कदास्रभे रोहिण्यश्विन्यौ । चैत्रे शून्ये नक्षत्रे एषु
शुभकार्यं न कार्यम् । यतो वित्तविनाशदाः । धननाशकरा इत्यर्थः । वैशाखे त्वाष्ट्रवायू
चित्रास्वात्यौ शून्यभे । पाशी वरुणस्तद्भ्रं शततारा । अजपात्पूर्वाभाद्रपदा । वसिष्ठः—

“अश्विनी रोहिणी चैत्रे शून्यभे परिकीर्तितौ चित्रा स्वाती च वैशाखे ज्येष्ठे विश्वेज्यतारके ॥

भगवासवभाषाढे श्रावणे हरिविष्वमे । नभस्ये वारुणांत्यर्क्षमजपादाश्वयुज्यपि ॥

कार्तिके पितृवह्नृक्षे सौम्ये चित्राद्विद्वैते । पौषे दक्षकरार्द्राः स्युर्माघमूलं च विष्णुभम्भा ॥

तपस्ये शक्रभरणी शून्यभान्याहुरग्रजाः ।

एषु यत्तु कृतं कर्म धनैः सह विनश्यति” ॥ १४ ॥ १५ ॥

अथ चैत्रादिमासे शून्यराशीननुष्टुभाह—

घटो झषो गौर्भिथुनं मेषकन्यालितौलिनः ।

धनुः कर्को मृगः सिंहश्चैत्रादौ शून्यराशयः ॥ १६ ॥

घट इति । वसिष्ठः—“घटमत्स्यवृषायुग्ममेषकन्याः सवृश्चिकाः ।

तुलाचापकुलीराख्या मृगसिंहाश्च राशयः ॥

चैत्रादौ मासशून्याख्या वंशवित्तविनाशनाः ” इति ॥ १६ ॥

अथ विषमतिथिषु दग्धलग्नादीन्निवृत्तयाह—

पक्षादितस्त्वोजतिथौ धटैणौ मृगेन्द्रनक्रौ मिथुनाङ्गने च ।

चापेन्द्रभे कर्कहरी ह्यान्त्यौ गोन्त्यौ च नेष्टे तिथिशून्यलये ॥ १७ ॥

पक्षादित इति । शुक्रपक्षकृष्णपक्षादितः प्रतिपदमारभ्य ओजतिथौ विषमतिथौ प्रतिपत्तिथौ धैतैगौ तुलामकरौ, तृतीयायां मृगेन्द्रनक्रौ सिंहमकरौ, पंचम्यां मिथुनकन्ये, सप्तम्यां चापेन्दुभे धनुःकर्को, नवम्यां कर्कहरौ कर्कासिंहौ, एकादश्यां हयांत्यौ धनुर्मीनौ, त्रयोदश्यां गोऽन्त्यौ वृषमीनौ, एते तिथिशून्यलघ्ने तस्यां तस्यां तिथौ नेष्टे निषिद्धे । वसिष्ठः—

“ मृगासिंहौ तृतीयायां प्रथमायां तुलामृगौ । पंचम्यां बुधराशी द्वौ सप्तम्यां चापचंद्रमे॥
नवम्यां सिंहर्काटाख्यावेकादश्यां गुरोर्गृहे । वृषमीनौ त्रयोदश्यां दग्धसंज्ञास्त्वमी प्रहाः ॥
दग्धसद्गनि यत्कर्म कृतं सर्वं प्रणश्यति ” ॥ १७ ॥

अथैषां दुष्टयोगानां शुभकृत्यावश्यकत्वे सति परिहारमाह—

तिथयो मासशून्याश्च शून्यलग्नानिः यान्यपि ।
मध्यदेशे विवर्ज्यानि न दूष्याणीतिरेषु तु ॥ १८ ॥
पङ्गवन्धकाणलग्नानि मासशून्याश्च राशयः ।
गौडमालवयोस्त्याज्या अन्यदेशे न गर्हिताः ॥ १९ ॥

तिथयो मासशून्या इति द्वाम्याम् ।, पंगवन्धकाणलग्नानि विवाहप्रकरणे वक्ष्यंते ।

“ चंद्रे चैव त्रिकोणे च शुभे ह्यपचयेपि वा ।

एकोपि बलवांश्चापि शून्यतिथ्युदुनाशकः ॥ ” इति ॥ १८ ॥ १९ ॥

अथ हस्ताकारादिसिद्धियोगानां तिथिविशेषणातिनिघत्वमनुष्टुब्धयेनाह—

वर्जयेत्सर्वकार्येषु हस्ताकारौ पञ्चमीतिथौ ।
भौमाश्विनीं च सप्तम्यां षष्ठ्यां चन्द्रैन्दवं तथा ॥ २० ॥
बुधानुराधामष्टम्यां दशम्यां भृगुरेवतीम् ।
नवम्यां गुरुपुष्यं चैकादश्यां शनिरोहिणीम् ॥ २१ ॥

वर्जयेदिति । बुधानुराधामिति च । श्रीपतिः—

“ हस्ते रवौ शशाधरे च मृगोत्तमाङ्गं भौमेऽश्विनीं बुधदिने च तथा नुराधा ।

पुष्यो गुरौ भृगुसुतेपि च पौष्यधिष्यं रोहिण्यशार्कतनयेऽमृतसिद्धियोगाः ॥”

१ विवाहप्रहकरणोक्तानि ‘ धन्ने तुलाली वधिरौ मृगाश्वौ ’ इत्यादीनि ।

२ ‘ घटो ज्ञषो गौर्मिथुनम् ’ इत्यादयः ।

एते पंचन्यादितिषु चेद्भवन्ति तदा वर्ज्याः । यथा-पंचम्यां हस्ताको वर्ज्यः ।
एवमग्रेषु सप्तमी षष्ठ्यादौ । उक्तं च-

“ अके हस्तः पंचमी च सोमे षष्ठी च चंद्रमम् ।

अश्विनी सप्तमी भौमे बुधे मैत्रं तथाष्टमी ॥

गुरौ पुष्यं च नवमी दशमी रेवती भृगौ ।

एकादशी शनौ ब्राह्मं वर्जयेत्सर्वदा बुधैः ” इति ॥ २० ॥ २१ ॥

अन्यदप्यनुष्टुभाह-

गृहप्रवेशे यात्रायां विवाहे च यथाक्रमम् ।

भौमाश्विनीं शनौ ब्राह्मं गुरौ पुष्यं विवर्जयेत् ॥ २२ ॥

गृहप्रवेश इति । ननु भौमाश्विन्यादीनां गृहप्रवेशादौ स्वत एव वा नक्षत्र-
दोषादप्राप्तेः किमर्थमिदं वचनम् । उच्यते--“यदि विष्टिर्व्यतीपातो दिनं वाप्यशुभं
भवेत् । हन्यतेऽमृतयोगेन भास्करेण तमो यथा” इति वचनात् कार्यमात्रे प्राशस्त्य-
प्राप्तेरावश्यकत्वे प्रवेशादिसंभावना स्यात्तदर्थमपवादवचनं युक्तमेव ॥ २२ ॥

अथानंदादियोगान् शालिन्युपजातिकाम्यामाह-

आनन्दाख्यः कालदण्डश्च धूम्रो धाता सौम्यो ध्वांक्षकेतू क्रमेण ।

श्रीवत्साख्यो वज्रकं मुद्गरश्च च्छत्रं मित्रं मानसं पद्मलुम्बौ ॥ २३ ॥

उत्पातमृत्यू किल काणासिद्धी शुभोऽमृताख्यो मुसलं गदश्च ।

मातंगरक्षश्चरसुस्थिराख्यः प्रवर्धमानाः फलदाः स्वनाम्ना ॥ २४ ॥

आनंद इति । उत्पात इति च ॥ २३-२४ ॥

अथैषां गणनोपायमनुष्टुभाह-

दासादकं मृगादिन्दौ सार्पाद्भौमे कराडुधे ।

मैत्राहुरौ भृगौ वैश्वाद्गण्या मन्दे च वारुणात् ॥ २५ ॥

दासादिति । अत्र नक्षत्राणां साभिजितां गणनाः कार्या यतोऽष्टाविंशतिर्योगाः ।
यथार्कदिननक्षत्रं श्रवणस्तदस्विनीतः साभिजिद्गणनया त्रयोविंशतिसंख्यमस्ति । तथा-
सत्यानंदादियोगेषु त्रयोविंशतिसंख्यो गदयोगो जातः । एवमिन्दुवारे मृगशीर्षाद्गणन-
याऽऽनंदादयो ज्ञेयाः ॥ २५ ॥

अथेतेषु कियतां दुष्टयोगानामावश्यककृत्ये परिहारं शालिन्याह—

ध्वांक्षे वच्चे मुद्गरे चेषुनाड्यो वर्ज्या वेदाः पद्मालुम्बे गदेऽश्वाः ।

धूम्रे काणे मौसले भूर्द्धयं द्वे रक्षोमृत्यूत्पातकालाश्च सर्वे ॥ २६ ॥

ध्वांक्ष इति । ध्वांक्षवज्रमुद्गरयोगेषु आद्या इषुनाडयः पंच घटिका वर्ज्याः । पद्मालुंबयोर्वेदाश्चतस्रः । एवं गदेऽश्वाः सप्त, धूम्रे भूरेकैव, काणे घटिकाद्वयम्, मुसले द्वे घटिके राक्षसमृत्यूत्पातकालाः सर्वे षष्टिघटिकात्मका वर्ज्याः । कालः कालदंडः । अत्रानुक्तेऽपि चरे योगे घटिकात्रयं वर्ज्यम् । उक्तं च ज्योतिःसागरे—

“ ध्वांक्षेन्द्रायुधमुद्गरेषु घटिकास्त्याज्यास्तु पंचादितः

पद्मालुंबकयोश्चतस्र उदिता धूम्रे सदैका पुनः ।

द्वे काणे मुसलाहयेऽपि च गदे सप्तैव तिस्रश्चरे

मृत्यूत्पातकरक्षसां दिनगतास्ताः कालदंडे तथा ॥ ” ॥ २६ ॥

अथ दोषापवादभूतानवयोगाननुष्टुभाह—

सूर्यभाद्रेदगोतर्कादिग्विश्वनखसंमिते ।

चन्द्रर्क्षे रवियोगाः स्युर्दोषसंघविनाशकाः ॥ २७ ॥

सूर्यभादिति । सूर्यो यत्र तत्रक्षत्रमारभ्य चन्द्रर्क्षदिननक्षत्रे चतुर्नवषड्दशत्रयोद-
शविंशतिसंख्याके सति रवियोगाः स्युस्ते च दोषसमूहानां नाशकराः । उक्तं च—

“ सूर्याच्चतुर्थे दशमे च षष्ठे विश्वर्क्षके विंशतिमे नवर्क्षे ।

भवन्ति षड्भानुसदृक्षयोगाः कुयोगविध्वंसकराः शुभेषु ” ॥ २७ ॥

अथ सूर्यादिवारेषु नक्षत्रविशेषैः सिद्धियोगानिद्रवज्रोपजातिकाम्यामाह—

सूर्येऽर्कमूलोत्तरपुष्यदासं चन्द्रे श्रुतिब्राह्मशशीज्यमैत्रम् ।

भौमेऽश्व्यहिर्बुध्न्यकृशानुसार्पं ज्ञे ब्राह्ममैत्रार्ककृशानुचान्द्रम् ॥ २८ ॥

जीवेन्त्यमैत्राश्व्यदितीज्याधिष्ण्यं शुकेऽन्त्यमैत्राश्व्यदितिश्रवोभम् ।

शनौ श्रुतिब्राह्मसमीरभानि सर्वार्थसिद्धयै कथितानि पूर्वैः ॥ २९ ॥

सूर्य इति । जीव इति च । रविवारे हस्तमूलत्र्युत्तरापुष्याश्विनीनक्षत्राणि पूर्वै-
राचार्यैः सर्वार्थसिद्धयै कथितानि । एवं चन्द्रे श्रवणादीनि । एते सिद्धयोगाः “ दास्ता-
दके मृगादिदौ ” इत्यादिप्रकारेणानन्दादिसमीचीनयोगसंबन्धिनक्षत्रैरुपनिबद्धाः । मीम-

पराक्रमेण कुयोगा अप्युक्ताः—

“ ज्येष्ठावह्निमघाविशाखवसवो मैत्रं यमाल्यं रवौ

सोमे शैवविशाखपुष्यपवनाश्रित्रात्वषाढाद्वयम् ।

मौमे विश्वजलेशमित्रवसवः प्राग्भाद्रसार्पौ शिवः
शूला रेवतिपूर्वयोनिभरणीवस्वधिमूला बुधे ॥
जीवे नूलमवार्द्रयाम्यवरुणाः पूषा शर्शा रोहिणी
शुक्रे स्वातिमुजंगदैवतमघापुष्योत्तरारोहिणी ।
सौरावर्यममूलहस्तवरुणाषाढाद्वयं रेवती ।

चित्राविष्णुमवाश्च सर्वसमये त्याज्या अयोगा बुधैः ॥” इति ॥ २८-२९

अथावश्यकत्रर्ज्यत्वेन इदित्युपस्थित्यर्थमुत्पातमृत्युकाणसिद्धियोगाञ्छालिन्याह—

द्वीशात्तोयाद्वासवात्पौष्णभाच्च ब्राह्मात्पुष्यादर्यमर्क्षान्चतुर्भैः ।

स्यादुत्पातो मृत्युकाणौ च सिद्धिर्वारैः सर्काद्यै तत्फलं नामतुल्यम् ॥ ३० ॥

द्वीशादिति । विशाखादिचतुर्नक्षत्ररूपातमृत्युकाणसिद्धियोगा रविवारेःस्युः । यथा
रवौ विशाखा उत्पातः, अनुरावा मृत्युः, ज्येष्ठा काणः, मूलं सिद्धिरिति । एवं सोम-
वारारौ पूर्वाषाढादितो ज्ञेयम् । तत्फलं नामसदृशम् । उत्पातमृत्युकाणा निषिद्धाः ।
सिद्धिः शुभ इत्यर्थः । नारदः—

“ विशाखादिचतुर्नक्षत्रमर्कवारदिषु क्रमात् ।

उत्पातमृत्युकाणाख्ययोगाश्चामृतसंयुताः ॥ ” इति ॥ ३० ॥

अथ देशविदेशविशेषेण कुयोगानां परिहारमनुष्टुभाह—

कुयोगास्तिथिवारोत्थास्तिथिभोत्था भवारजाः ।

हूणवङ्गखशेषेव वर्ज्यास्त्रितयजास्तथा ॥ ३१ ॥

कुयोगा इति । तिथिवारोत्थाः कुयोगाः क्रकचादयः । तिथिभोत्था अनुरावाद्विती-
यायामित्यादयः । भवारजा यान्यं त्वाष्ट्रं वैश्वदेवमित्यादयः । तथा त्रितयजाः तिथिवार-
नक्षत्रजाः । वर्जयेत्सर्वकार्येषु हस्तात्कं पंचमीतिथावित्येवमादयस्ते सर्वे हूणवंगखशदे-
शेषेव वर्ज्याः । अन्यदेशे न निषिद्धा इत्यर्थः । नारदः—

तिथिवारोद्भवा नेष्टा योगा वारर्क्षसंभवाः ।

हूणवंगखशेष्योऽन्यदेशेष्येते शुभप्रदाः ॥” इति ॥ ३१ ॥

अथ समस्तशुभकृत्यवर्ज्यान् शार्दूलविक्रीडितेनाह—

सर्वास्मिन्विधुपापयुक्तलवावर्द्धेनिशाहोर्वदी

त्र्यंशं वै कुनवांशकं ग्रहणतः पूर्वं दिनानां त्रयम् ।

उत्पातग्रहतोऽग्रहान्शुभदोत्पातैश्च दुष्टं दिनं

पण्मासं ग्रहभिन्नं त्यज शुभे यौद्धं तथोत्पातभम् ॥ ३२ ॥

सर्वस्मिन्निति । सर्वस्मिन्शुभे कार्ये एतानि वै निश्चयेन त्यज । परिहरेत्यर्थः । विधुना पापेन वा पापैः क्षीणेन्द्रकर्महोसुतार्कतनयैर्वा युक्तौ तनुलवौ लग्ननवांशौ त्याज्यौ । “ पूर्णः क्षीणोऽपि वा चंद्रो लग्ने सर्वत्र गर्हितः ” इति कश्यपोक्तेः । पापेन्दू लग्नाौ वांशगतौ वज्र्यौ शुभे सदा ” इति च । निशाहोरर्द्धे रात्र्यर्धे दिनार्द्धे च घटीत्र्यंशं विंशतिपलानि दश पूर्वं दश पश्चाच्च परिहर । उक्तं च—

“ मूर्तः कालो निवसति महानिशायां च दिनदले यस्मात् ।

दश पूर्वं दश परतस्तस्माद्द्वर्ज्यानि च पलानि ॥ ”

कुनवांशकं पापग्रहनवांशकं परिहर । अथ ग्रहणतः पूर्वं दिनानां त्रयं परिहर । उत्पातग्रहतः उत्पाता दिव्यभौमांतरिक्षास्ते यस्मिन् दिने भवति । ततोऽब्रह्मंश्च सप्त दिनानि वज्र्यानि । ग्रहो ग्रहणं तस्मादपि सप्त दिनानि वज्र्यानि । उक्तं च—

“ चंद्रसूर्योपरागेषु ग्रहं पूर्वं शुभे त्यजेत् । सप्ताहमशुभं पश्चात्सूतं ग्रहणसूतकम् ॥ त्रिविधोत्पाततथोर्ध्वं सिंहिकासुनुदर्शने । सप्तरात्रं न कुर्वति यात्रोद्वाहादिमंगलम् ॥ इति ।

अंगिरा अपि—सर्वग्रासे तु सप्ताहमर्द्धग्रासे दिनत्रयम् ।

त्रिद्वयेकांगुलतो ग्रासे दिनमेकं विवर्जयेत् ॥ ”

वसिष्ठः—सर्वग्रासे दिनान्यष्टौ सर्वकार्ये विवर्जयेत् ।

षड्दिनानि त्रिभागोने अर्धग्रासे चतुर्दिनम् ।

चतुर्थांशे त्रिरात्रं स्याद्ग्रहणे चंद्रसूर्ययोः ॥ ”

अत्र कार्यस्यावश्यकत्वे परिहारो ज्योतिर्निबन्धे—

“ पंच दिनानि वसिष्ठस्त्रिदिनं गर्गश्च कौशिकस्त्वेकम् ।

यवनाचार्यस्य मतं पंच मुहूर्तानि दूषयति राहुः ॥ ” इति ।

अयं च निषेधो नित्यनैमित्तिकादिकृत्यातिरिक्तविषयः । गुरुः—

“ नित्ये नैमित्तिके काम्ये जपहोमक्रियासु च । उपाकर्मणि चोत्सर्गं ग्रहवेधो न विद्यते ॥ ”

इति । शुभदोत्पातैश्च दुष्टं दिनमिति । शुभदोत्पाता वराहसंहितायाम्—

“ चंडाशनिमहीकंपसंध्यानिर्वातनिःस्वनाः । परिवेषरजोधूमरक्तार्कास्तमनोदयाः ॥ दुर्मेध्यानरसस्नेहमधुपुष्पफलोद्गमाः । गोपक्षिमदवृद्धिश्च शुभाय मधुमाधवे ॥ ”

इत्यादय ऋतुपरत्वेनोक्ताः । एते यद्दिने भवन्ति तद्दिनमेव त्यज । अथ ग्रहभिन्नं ग्रहभौमादिभिर्मिन्नं मेदितं तथा यौद्धं ग्रहयोर्युद्धं यस्मिन् दिननक्षत्रे जातं तथोत्पातं

यस्मिन्नक्षत्रे दिव्यान्तारिक्षमौमास्त्रिविधोत्पाताः संभूताः । एतानि ग्रहभिन्नयौद्धोत्पातन-
क्षत्राणि षण्मासं त्यज । “भेदस्ताराखेटयोर्यत्र वा स्यात्” इति विवाहद्वंदावने । नारदः—
“ग्रहणोत्पातमं त्याज्यं मंगलेषु ऋतुत्रयम्” इति । ननु नक्षत्रसंघौ जायमाने ग्रहणे
किं नक्षत्रं दूषयेदित्यत्राह शार्ङ्गधरः—

“ यस्मिन्विधुं राहुरिनं च धिष्ये गृह्णाति तच्याज्यमृतुत्रयं स्यात् ।

पाणिग्रहे पुंमरणं विधत्ते द्वयोर्मयोश्चैद्द्वयमेव जह्यात् ॥ ”

अन्यच्च—पक्षांतरेण ग्रहणद्वयं स्याद्यदा तदा तद्ग्रहणोपगं मम् ।

पक्षाद्विशुद्धं भवति द्वितीयं पाणिग्रहे शुद्धयति भोगषट्कात्” इति ॥ ३२ ॥

अथ ग्रहणनक्षत्रे ग्रासमेदेन निद्यान्मासान्दिवसांश्चेन्द्रवज्रयाह—

नेष्टं ग्रहर्क्षं संकलाद्ग्रासं क्रमात्तर्कगुणेन्दुमासान् ।

पूर्वं परस्तादुभयोस्त्रिषसा अस्तेऽस्तगे वाभ्युदितेऽर्धखण्डे ॥ ३३ ॥

नेष्टमिति । ग्रहर्क्षं ग्रहणनक्षत्रं क्रमात्संपूर्णार्धचतुर्थांशग्रासे सति षट्त्र्येकमासान्ने-
ष्टम् । गुरुः—

“सर्वग्रासे तु षण्मासांस्त्रीन्मासांस्तु दले ग्रहे । आपादग्रहणे धिष्ये मासमेकं विवर्जयेत् ॥”

अथ क्रमाद्ग्रस्तेऽस्तगे वाभ्युदितेऽर्धखण्डे पूर्वं परस्तादुभयोस्त्रिषसा नेष्टाः ।
ग्रस्तास्ते पूर्वं त्रिदिनं नेष्टम् । ग्रस्तोदये पश्चात्त्रिदिनं नेष्टम् । अर्धखण्डे ग्रस्तास्तग्रस्तो-
दययोरमावेऽपि । अर्धग्रासे उभयोः प्राक्पश्चाच्च त्रित्रिषसा नेष्टाः । गुरुः—

“ग्रस्तास्ते त्रिदिनं पूर्वं पश्चाद्ग्रस्तोदये तथा । खंडग्रासे त्रित्रिदिनं निःशेषे सप्त सप्त च ॥”

इति । कश्यपः—“ग्रस्तोदये परो दोषो ग्रस्तास्तेऽर्वाच्छरीनयोः ।

शुनिशार्द्धं तूभयं तत्खंडाखंडव्यवस्थयोः ॥” इति ॥ ३३ ॥

अथ सामान्यतोऽवश्यवर्ज्यानि पंचांगदूषणादीनि वसंततिलकानुष्टुब्ध्यामाह—

जन्मर्क्षमासतिथ्योन्यतिपातभद्रा वैधृत्यमापित्दिनानि तिथिक्षयर्द्धी ।

न्यूनाधिमासकुलिकप्रहरार्धपातविष्कंभवज्रघटिकात्रयमेव वर्ज्यम् ॥ ३४ ॥

१ अत्र सकलार्धपादग्रासे तर्कगुणेन्दुमासान् (यावत्) ग्रहर्क्षं नेष्ट-
मित्यर्थतः सम्पूर्णग्रहणे मासषट्कम्, अर्धग्रहणे मासत्रयं (युक्तमेव) परं
चतुर्थांशग्रहणे एकं मासं यावदिति त्रैराशिकयुक्तितो न सिद्धयति. यथा—

$$\frac{६ \times \frac{१}{३}}{१} = \frac{६ \times १}{१ \times ३} = \frac{६}{३} = \frac{३}{२} = १ + \frac{१}{२}$$

किन्तु सार्धैकमासं यावद्ग्रहर्क्षं नेष्टमिति फलति ।

परिघार्धं पंच शूले षट् च गण्डातिगण्डयोः ।

व्याघाते नव नाड्यश्च वर्ज्याः सर्वेषु कर्मसु ॥ ३५ ॥

जन्मक्षेति । परिघार्धमिति च । जन्मनक्षत्रजन्ममासजन्मतिथयः शुभकर्मसु वर्ज्याः । अयं निषेध आद्यगर्मस्यैव । नारदः—

“ न जन्ममासे जन्मक्षे न जन्मदिवसेऽपि वा ।

आद्यगर्मसुतस्याथ दुहितुर्वा करग्रहः ॥ ” इति ।

जन्ममासलक्षणं जगन्मोहने वृद्धगर्गाः—

“ आरम्य जन्मदिवसं यावत्त्रिंशद्दिनं भवेत् । जन्ममासः स विज्ञेयो गर्हितः सर्वकर्मसु ॥ ”
वस्तुतस्तु यत्र शुक्लादिचांद्रमासे चैत्रादौ जन्माभूत् स चांद्रो मासो जन्ममा-
सतया त्याज्यः ।

“ इंद्राग्नी यत्र हूयेते मासादिः स प्रकीर्तितः ।

अग्नीषोमौ स्मृतौ मध्ये समाप्तौ पितृसोमकौ ॥ ”

इति हारीतोक्तमासलक्षणात् । व्यतीपातादयश्च वर्ज्याः । पितृदिनं मातापित्रोर्मरणदिनं
श्राद्धदिनमित्यर्थः । तिथिक्षयर्द्धी तिथिक्षयस्तिथिवृद्धिश्च । तल्लक्षणमाह वसिष्ठः—

“ स्युस्तिष्ठस्तिथयो वारे एकस्मिन्नवमा तिथिः । तिथिर्वारत्रये चैका त्रिद्युस्पृग्द्वेऽपि निंदिते ॥ ”

न्यूनमासोऽधिमासश्च वर्ज्यः । संक्रमद्वयसहितः क्षयमासः । अधिकमासोऽसंक्रां-
तिमासः । कुलिकार्धप्रहरौ वक्ष्यमाणौ । पातो महापातः । विष्कंभयोगवज्रयोगयोरार्धं
घटिकात्रयमेव वर्ज्यम् । एवकारेण कश्चिद्वज्रयोगे नव घटिका वर्ज्या इति । यदुक्तं
यथा— “ विष्कंभाद्यघटीत्रयं च नवकं व्याघातवज्रोद्भवम् ” इति वृत्तशते । यथा
व्याघाते वज्रकेऽङ्का इति गणेशज्योतिर्विदुक्तिरपि निरस्ता । “ विष्कंभवज्रयोस्तिष्ठः
षट् च गण्डातिगण्डयोः । व्याघाते नव शूले तु पंच नाड्यो विगर्हिताः ॥ ” इति
कश्यपोक्तैः । परिघस्याघार्द्धं वर्ज्यम्, शूलस्याद्याः पंच, गण्डातिगण्डयोराद्याः षट् षट्
घटिकाः, व्याघाते चादिमा नव घटिका वर्ज्याः ॥ ३४-३५ ॥

अथ पक्षरंध्रतिथीरावश्यकत्वे तन्निष्ठवर्ज्यघटीश्चानुष्टुमाह—

वेदांगाष्टनवाकैन्द्रपक्षरन्ध्रतिथौ त्यजेत् ।

वस्वद्वूमनुतत्वाशाशरा नाडीः पराः शुभाः ॥ ३६ ॥

वेदांगेति । चतुर्थी, षष्ठी, अष्टमी, नवमी, द्वादशी, चतुर्दशी एताः पक्षरंध्र-

तिथयो ज्ञेयाः । आसु शुभकृत्यस्यावश्यकत्वे सति आदिमाः क्रमाद्द्वस्विकमनुत्त्वा-
शाशरा नाडीस्त्यजेत् । यथा चतुर्थ्यामादिमा अष्टवटिकाः षष्ठ्यां नव, अष्टम्यां
चतुर्दश, नवम्यां पंचविंशतिः, द्वादश्यां दश, चतुर्दश्यां पंच वटिकास्त्याज्या
इत्यर्थः । परा उर्वरिताः शुभा ज्ञेयाः । वसिष्ठः-

“ चतुर्दशी चतुर्थी च अष्टमी नवमी तथा षष्ठी च द्वादशी चैव पक्षच्छिद्राह्वया इमाः ॥
क्रमादेतासु तिथिषु वर्जनीयाश्च नाडिकाः । भूताष्टमनुत्त्वांकदशशेषास्तु शोभनाः ॥
दोषनाडीषु यत्कर्म कृतं सर्वं विनश्यति ॥ ” इत्यादि । कस्यपेन सर्वसाधारण्येन
दशैव वर्जिताः ॥ ३६ ॥

अथ कुलिककालवेलायमघटकंकटकदोषाननुष्टुमाह-

कुलिकः कालवेला च यमघण्टश्च कण्टकः ।

वाराह्विधौ क्रमान्मन्दे बुधे जीवे कुजे क्षणः ॥ ३७ ॥

१ अत्र युक्तिप्रदर्शनार्थं रव्यादिवारेषु दिनमानस्य (दैनिकस्य) तुल्यान्यष्टौ
खण्डानि कृत्वा तेषां प्रथमखण्डेशो वारेशस्तद्दिनज एव, द्वितीयखण्डेशः
प्रथमखण्डेशादग्रिमो वारस्तृतीयखण्डेशस्ततोऽप्यग्रिम इत्येवं युक्त्या सर्व-
खण्डानामीशा निर्द्देश्याः (अष्टमखण्डोऽनीशो दिनानां सप्तैति कारणात्)
परन्तु शनैश्चरांशो गुलिकः बृहस्पत्यंशो यमघण्टकः, कुजांशो मृत्युर्बुधांशो-
र्धमहराभिध इति प्राचीनोक्तपद्यैभ्योऽवगम्यते । यथा जैमिनिपद्यामृते-

“ रविवारादिशान्यन्तं गुलिकादि निरूप्यते ।

दिवसानष्टधा कृत्वा वारेशाद्गणयेत्क्रमात् ॥

अष्टमांशो निरीशः स्याच्छान्यंशो गुलिकः स्मृतः ।

रात्रीरप्यष्टधा भक्त्वा वारेशात्पञ्चमादितः ॥

गणयेदष्टमः खण्डोऽनिपत्तिः परिकीर्तिता ।

शान्यंशो गुलिकः प्रोक्तो शुर्वंशो यमघण्टकः ॥

भौमांशो मृत्युरादिष्टो रव्यंशः कालसंज्ञकः ।

सौम्यांशोऽर्धमहरकः स्पष्टकर्मप्रदेशकः ॥ ”

एवं विधानतो रविवारे तस्माच्छानिः सप्तम इति गुलिकः सप्तमो भागः
शान्यंशस्य गुलिकत्वकथनात्, पञ्चमो यमघण्टकः, तृतीयो मृत्युसंज्ञकः-
चतुर्थोऽर्धमहराभिधः । एवं चन्द्रवारे षष्ठो गुलिकः, द्वितीयो मृत्युः, तृती-
योऽर्धमहरः, चतुर्थो यमघण्टकः, एवं कुजादिवारेऽपि गुलिकादिका आनेयाः ।
अथ तेषां चतुर्णां मध्ये प्राचीनकल्पितगुलिक-मृत्यु-अर्धमहराणामन्यनामानि
कुलिककण्टककालवेलाख्यानि श्रीरामाचार्येण कृतानीति ।

कुलिक इति—वर्तमानवारान्मन्दे शनैश्चरे गणिते सति योऽङ्को भवति तस्मिन् द्विगुणे योऽङ्कस्तत्संख्याकः क्षणो मुहूर्तः कुलिको भवति । एवं बुधे जीवे भौमे वर्तमानवाराद्गणिते योऽङ्को भवति स द्विघ्नः । क्रमात् कालवेलायमघटकंठकसंज्ञा दुष्टमुहूर्ताः स्युः । यथा रवितः शनिः सप्तसंख्याकस्तस्मिन् द्विगुणे चतुर्दश जाताः तेन रवौ चतुर्दशो मुहूर्तः कुलिकः । एवं बुधे संख्या चत्वारः तद्विगुणोऽष्टमो मुहूर्तः । कालवेला जीवे पंच द्विघ्ने दशमो यमघटः । भौमे तृतीये द्विघ्ने षष्ठो मुहूर्तः कंठकसंज्ञ इत्यर्थः । एवं सोमवारादावपि । अथ शुभकृत्यावश्यकत्वे सति देशभेदेन कुलिकादिदोषपरिहारमाह गर्गः—

“ विंध्यस्योत्तरकूले तु यावदातुहिनाचलम् । यमघटकदोषोऽस्ति नान्यदेशेषु विद्यते ॥
मत्स्यांगामागंध्रेषु यमघटस्तु दोषकृत् । काश्मिरे कुलिकं दुष्टमर्घयामस्तु सर्वतः” इति ॥

—एवमत्र रव्यादिवारेषु कुलिकः क्रमेण ७, ६, ५, ४, ३, २, १, अत एव महामहोपाध्यायदुर्गाप्रसादद्विवेदाः—

“ दिवानिशोरष्टमभागसंमितः खण्डः स रव्यादिदिनक्रमाद्दिवा ।

सप्ताङ्गपञ्चाब्ध्यनलद्विभूमितः शनैश्चरांशो गुलिकः प्रकीर्त्यते ॥” इति ।

अर्धप्रहरः कालवेला=४, ३, २, १, ७, ६, ५ ।

यमघण्टकः=५, ४, ३, २, १, ७, ६ ।

कण्टको मृत्युसंज्ञकः=३, २, १, ७, ६, ५, ४ ।

अथोपरि दर्शितगुलिकानुसन्धानतो रविदिनगुलिकः=७ अत्र मुहूर्ताः कियन्मिता इति विचारे दिनमानं ३२ घटीमितं साधारण्येन परिकल्प्य तदष्टांशाश्चत्वारो घट्यस्ततो ‘मुहूर्तो घटिकाद्वयम्’ इति प्रमाणबलाद्दिनस्य प्रत्येकभागो मुहूर्तद्वयमितः । इत्थं सप्तमो गुलिक इति ‘मुहूर्तांश्चतुर्दशमितास्ते च रवेः शनिपर्यन्तसंख्या सप्त तद्विगुणत्वे चतुर्दश भवन्ति । चन्द्रवारे गुलिकः षष्ठ इति द्वादशमुहूर्तास्तत्रेति, चन्द्राच्छानि यावत्संख्या षड्मितातो द्विगुणा द्वादश जाता इत्येवमग्रेऽप्यनुसन्धानात् “ वाराद् द्विघ्ने क्रमान्मन्दे ” इत्युपपद्यते ।

कालवेलाज्ञानार्थं पूर्वदर्शितरविवारजकालवेला ४, द्विगुणिता अष्टौ मुहूर्तास्ते च रवेर्बुधं यावच्चतुर्भितया ४ द्विगुणितया ४×२=८ समाः, चन्द्रे ३ द्विगुणाः ६ मुहूर्तास्ते च चन्द्राद्बुधं यावन्निमित्तसंख्यया द्विगुणया समाः सिद्धस्तेन ‘ वाराद् द्विघ्ने क्रमाद्बुधे ’ इत्येवमन्वयजारीतिः सिद्धा । तथैव यमघण्टककण्टकयोरपि विचारो विधेयो येन सर्वसिद्धिर्भवेदित्युपपन्नं समस्तम् ॥

कषाचिन्तते—

“ स्यात्कालवेला रवितः शराक्षितकानलांगांबुधयो गजेन्दू ।

दिने निशायामृतुवेदनेत्रनगेषुरामा विधुदन्तिनौ च ॥

गजेन्दू इत्यर्धप्रहरद्वयं शनौ ।

यात्रायां मरणं काले वैधव्यं पाणिपीडने । व्रते ब्रह्मवधः प्रोक्तः शुभकर्म ततस्त्यजेत् ॥ ”

गौडाः—सूर्ये वेदशरौ चन्द्रे हयपक्षौ कुजेक्षिभूः ।

ज्ञे बाणाम्नी गुरौ दन्तिहयौ शुके त्रिवेदकौ ।

मन्दे तर्कगजौ ज्ञेयौ यामार्द्धवशुभौ सदा ॥ ” इति ॥ ३७ ॥

अथ सूर्यादिवारेषु शिष्याणां सद्य एव दोषज्ञानार्थं दुर्मुहूर्तादिनामकान्मुहूर्ताञ्छार्द्ध-
लविक्रीडितवसंततिलकाम्यामाह—

सूर्ये षट्स्वरनागादिङ्मनुमिताश्चन्द्रेऽब्धिषट्कुंजरा—

ङ्कार्काविश्वपुरन्दराः क्षितिसुते द्व्यब्ध्यमितर्का दिशः ।

१ अत्र ये केचन पूर्वं पश्चाद्वा दुर्मुहूर्ताः कथितास्तत्सर्वमेकत्र संगृह्य दर्शयत्याचार्यः । यथा ‘ वाराहसिद्धान्ते क्रमान्मन्दे बुधे जीवे कुजे क्षणः ’ इत्यादिना रविदिने रवेः कुजसंख्या त्रिमिता द्विगुणा षट्संख्यो मुहूर्तः कण्टकः गुरुसंख्या द्विगुणा दशमो मुहूर्तः यमघण्टकः, बुधसंख्या ४ द्विगुणा ८ तदाष्टमो मुहूर्तः कालवेलाख्यः, शनिसंख्या द्विगुणा चतुर्दशमितो मुहूर्तः कुलिकस्तथा ‘ वारसिद्धान्तोऽष्टभिस्तष्टः सैकः स्यादर्धयामकः ’ इति चतुर्थोऽर्धयामाख्यो मुहूर्तः विधित्सिते तस्य सप्तमाष्टमौ (अष्टमः पूर्वमपि दर्शितः) मुहूर्तौ, एवं रवावर्षमित्यादिपठितो रविदिने चतुर्दशो मुहूर्त इत्येवं रविवासरे सर्वे दुर्मुहूर्ताः क्रमेण ६, १०, ८, ७, १४, एवं चन्द्रवारे चन्द्राहुरुं यावच्चतुर्मिता द्विगुणिता तदाष्टमो मुहूर्तः यमघण्टकः, कुजसंख्या द्विगुणा चतुर्थो मुहूर्तः कुलिको शुलिको वा प्राचीनाचार्यमतेन वारसिद्धान्तोऽष्टभिस्तष्टः सैक इति सप्तमोऽर्धप्रहरो मुहूर्तमाप ततस्त्रयोदशचतुर्दशौ, शनिसंख्या द्विगुणा द्वादशो मुहूर्तः हि कुलिकः, सोमे ब्रह्मरक्ष इति नवमस्तेन सर्वे मुहूर्ताश्चन्द्रवासरे ४, ६, ८, ९, १२, १३, १४ एवं कुजादिष्वपि वासरेषु कुलिकादयो दुर्मुहूर्ता आनेया इति सर्वमुपपन्नम् । अत्रान्ते ‘ कलांशाः ’ इति वदताचार्येण ‘ कलातु षोडशो भागः ’ इत्यनुसारिकलाशब्दसिद्धषोडशांशप्रसिद्धेऽपि द्वांशषष्टिभागात्मिकायाः कलाया भिन्नायप्रतिपादनार्थं तथारक्षीति ।

सौम्ये द्व्यन्विगजांकदिङ्मनुमिता जीवे द्विषड्भास्कराः
शक्राल्यास्तिययः कलाश्च भृगुजे वेदेषु तर्कग्रहाः ॥ ३८ ॥
दिग्भास्करा मनुमिताश्च शनौ शशिद्दिनागा दिशो भवदि-
वाकरसंमिताश्च । दुष्टक्षणः कुलिककंटककालवेलाः स्युश्चा-
र्द्ध्यामयमघण्टगताः कलांशाः ॥ ३९ ॥

सूर्ये इति । दिग्भास्करा इति च । रविवारे षष्ठसताष्टमदशमचतुर्दशमुहूर्त्ता निधाः ।
एवं सर्वत्र । अयमर्थो मूले न्यासतः स्पष्ट एव । एषु मुहूर्त्तेषु कश्चिद्दुष्टमुहूर्त्तः कश्चि-
त्कुलिकः कंटकः कालवेलाख्योऽर्ध्यामाख्यो यमघंटाख्यः स्यात् । तत्प्रमाणं कलांशः दिन-
मानस्य षोडशांशः ॥ ३८ ॥ ३९ ॥

अथ विवाहादिशुभकृत्ये होलिकाष्टकनिषेधं देशपरत्वेनाह-

विपाशोरावतीतीरे शतुद्राश्च त्रिपुष्करे ।

विवाहादिशुभे नेष्टं होलिकाप्राग्दिनाष्टकम् ॥ ४० ॥

विपाशेति । विपाशा, इरावती, शतुद्रः एताः पश्चिमदेशप्रसिद्धनद्यः तासां तीरे
उभयतटवर्तिदेशे त्रिपुष्करे देशे च होलिका फाल्गुनशुक्लपूर्णिमा ततः प्राग्दिनाष्टकं
विवाहादिशुभकृत्ये नेष्टं निषिद्धम् । अर्थादन्यदेशे न निषिद्धम् ॥ ४० ॥

अथ मृत्युयोगादिदुष्टयोगपरिहारमनुष्ठुमाह-

मृत्युक्रकचदग्धादीनिन्दौ शस्ते शुभाङ्गुः ।

केचिद्यामोत्तरं चान्ये यात्रायामेव निन्दितान् ॥ ४१ ॥

? साम्प्रतं विपाशा-इरावती-शतुद्र-समाख्याः प्राचीनास्तिष्ठोऽपि नद्यः
पाश्चात्यसमाजे क्रमेण व्यास-रावी-सतलज-नामभिः प्रसिद्धाः पञ्चनद-
(Punjab) प्रदेशे दक्षिणाभिमुखं बहन्त्यो दूरं सिन्धु (Indus) नदी-
मुपेत्यान्ते तन्मुखे (Mouths of the Indus) शरेवियनसागरेण सम्मिलिता
इति । तासां व्यासनदीतटगतानि मनोहरमृदभाण्डविरचनप्रसिद्धिप्रसिद्ध-
शुरुदासपुर-होशियारपुर-कैङ्गडा-भण्डी-कपुरथला-मुलतानप्रभृतीनि रावीनदी-
तटसन्निहितानि मुलतान-लाहोर-मुख्यानि, सतलजनदीतटगतानि बहावलपुर-
लुधिभाना-फिरोजपुर-सिमलामुख्यानि नगराण्यतीव प्रसिद्धानि सन्त्यत उक्त-
नगरादिष्वेव होलिकाष्टकं विवाहादिशुभकार्ये निन्द्यमिति वात्पर्यम् ॥

[Consult the map of North Western India.]

मृत्युककचेति । मृत्युयोगा दासादर्क इत्यादिनाऽऽनंदादिपूक्ताः । ऋकचाः
षष्ठ्यादितिथयो मंदाद्विलोममित्युक्ताः । दग्वादियोगाः सूर्येशंपचाग्नीत्यादिनोक्ताः । चंद्रे
शस्ते कर्तुर्गोचरेण समीचीने सति एतान्योगाञ्छुभाञ्छुभफलदाज्ञगुरुचुः । राजमार्तण्डः—
“ऋकचा मृत्युदग्वास्या दिनं दग्वं तथैव च । चन्द्रे शुभे क्षयं याति वृक्षा वज्रहता इव॥”

अथ केचिदाचार्याः यामोत्तरं प्रहरोत्तरं मृत्युककचदग्वादीन् शुभान् जगुः । स एवाह—
“उत्पाते यमवटे च काणे च ऋकचे तथा । तिथौ दग्वे च काले च प्राग्यामात्परतः शुभम्”
इति । अथान्य आचार्या मृत्युककचदग्वादीन्यात्रायामेव निदितान् जगुः । विवाहादौ
तु न दोषः । लल्लुः—

“वारक्षतिथियोगेषु यात्रामेव विवर्जयेत् । विवाहादीनि कुर्वीत गर्गादीनामिदं वचः ॥”
निघेष्विति शेषः । अन्यत्र—

“अयोगेषु च सर्वेषु वर्जयेद्दटिकाद्वयम् । उत्पातमृत्युकाणानां पञ्च षट् सप्तनाडिकाः ॥” ४ १
अथ पुनरप्यपवादं मुजङ्गप्रयातेनाह—

अयोगे सुयोगोऽपि चेत्स्यात्तदानीमयोगं निहृत्यैष सिद्धिं तनोति ।

परे लग्नशुद्ध्या कुयोगादिनाशं दिवार्थोत्तरं दिष्टिपूर्वं च शस्तम् ॥ ४ २ ॥

अयोग इति । अयोगे ऋकचादौ सति चेत्सुयोगः सिद्धियोगोऽपि स्यात् तदा ऽपि
सिद्धियोगफलं निहृत्य सिद्धिं तनोति निष्पादयति । मार्तण्डः—

“अयोगःसिद्धियोगश्च द्वावेतौ भवतो यदि । अयोगो हन्यते तत्र सिद्धियोगः प्रवर्तते ॥”

परे आचार्या लग्नशुद्ध्या कुयोगादिनाशमाहुः । यदाह स एव—

“यत्र लग्नं विना किञ्चिद्विद्यते शुभसंज्ञकम् । तत्र तेषामयोगानां प्रभावाज्जायते फलम् ।
अथावश्यककृत्ये कालांतरामावे परिहारमाह—विष्टिपूर्वमिति । विष्टिर्भद्रा सा
पूर्वादिर्दस्य विष्ट्यादिकमव्याहानंतरं शस्तमाहुः उक्तं च—

“ विष्टिरंगारकश्चैव व्यतीपातः सर्ववृत्तिः ।

प्रत्यरं जन्मक्षत्रं मध्याह्वात्परतः शुभम् ॥ ” इति ॥ ४ २ ॥

अथ भद्रां शालिन्याह—

शुक्ले पूर्वाद्धेऽष्टमीपंचदशयोर्भद्रैकादश्यां चतुर्थ्यां पराद्धे ।

१ अत्र शुक्तिमदर्शनार्थम्—

“अन्ते कृष्णचतुर्दश्याः शङ्कानिर्देशभागयोः ।

भवेच्चतुःपदं नागं किंस्तुब्धं प्रतिपहले ॥ १ ॥

कृष्णेऽन्त्यार्धे स्यात्तृतीयादशम्योः पूर्वे भागे सप्तमीशंभुतिथ्योः ॥ ४३ ॥
शुक्ल इति । शुक्ले शुक्लपक्षेऽष्टम्यां पूर्णिमायां च पूर्वार्द्धे भद्रा स्यात् । एकादश्यां
चतुर्थ्यां चोत्तरार्द्धे भद्रा । कृष्णे पक्षे तृतीयायां दशम्यां च अंत्यार्द्धे उत्तरार्द्धे । सप्तम्यां
शंभुतिथौ चतुर्दश्यां च पूर्वार्द्धे पूर्वभागे भद्रा स्यात् । भद्रास्वरूपं रत्नमालायाम्—
उद्बद्धोद्भटतरेस्यादि ॥ ४३ ॥

—ववं च बालवं चैव कौलवं तैतिलं गरम् ।

वणिजं विष्टिमित्याहुः करणानि चराणि तु ॥ २ ॥ ”

इति गर्गवाक्यानुसारेण कृष्णपक्षचतुर्दश्युत्तरार्धमारभ्य शुक्लपक्षप्रति-
पत्पूर्वार्द्धे यावत् प्रत्येकतिथ्यर्द्धे शकुन्यादीनि स्थिरकरणानि चत्वारि
(नैतानि कदापि स्थानान्तरं यान्तीति स्थिरकरणत्वमन्वयम्) ततः शुक्ल-
पक्षप्रतिपद्युत्तरार्धमारभ्य बवादीनां चलकरणानामवस्थितिरिति । अथ
तिथ्यर्द्धे करणमिति परिभाषावशात्सर्वस्मिन् तिथौ करणयोः सत्त्वात् पूर्व-
क्रमानुसारेण शुक्लपक्षप्रतिपत्पूर्वार्द्धे किंस्तुघ्नम्, तस्या उत्तरदले बवकरणम्,
ततो द्वितीयापूर्वदले बालवसंज्ञम्, तदुत्तरदले कौलवं नाम करणम्,
ततस्तृतीयापूर्वदले तैतिलम्, तदुत्तरदले गरसंज्ञम्, चतुर्थीपूर्वदले वणिजम्,
तदुत्तरार्धे विष्टिः, सैव भद्राभिधा । एवं पञ्चम्याः पूर्वार्धे पुनर्बवकरणम्,
तदुत्तरार्धे बालवम्, षष्ठीपूर्वार्धे कौलवम्, तदुत्तरार्धे तैतिलम्, सप्तमी-
पूर्वार्धे गरसंज्ञम्, तदुत्तरार्धे वणिजम्, अष्टमीपूर्वार्द्धे पुनर्भद्रा विष्टिर्नाम,
एवमष्टम्युत्तरदलमारभ्य बवादिकरणनिवेशनेन एकादश्युत्तरार्धे भद्रा, एवं
सुहृसुहृः करणसंस्थापनतः कृष्णपक्षीयसप्तमीचतुर्दशयोः पूर्वदले भद्रा समा-
यातीत्युपपन्नं रामोक्तम् ।

अथेष्टदिनीयकरणानयने मदीयसूत्रम्—

“ तिथ्यर्द्धसंख्या शुक्लादे रूपोना नगतष्टिता ।

करणानि बवादीनि चञ्चलानि भवन्ति हि ॥ ”

अस्योपपत्त्यर्थं प्रदर्शितयुक्तिक्रमानुसन्धानतः शुक्लपक्षप्रतिपदमारभ्य यस्मिं-
स्तिथ्यर्द्धे वर्तमानकरणानयनप्रभीष्टं तत्संख्यासप्तमः किंस्तुघ्नतो भद्रावाधे करण-
गणो भवेदथाभिप्रेतं बवादिकचलकरणानयनमतस्तिथिदलगणो रूपोना बवा-
दितो भवन्ति सप्तकरणानि, तानि च सप्तैवेति तदधिकार्यां तिथ्यर्धसंख्यायां
सप्तभिर्विभज्य शेषे गृहीतेऽभीष्टकरणं बवादितः समायातीत्युपपन्नम् ।

अथ प्रसङ्गादियमेव विष्टिनाम्नी भद्रा महादेवस्य ब्वालामालाकुलनेत्रालोकि-
तशरीरान्मुखपुच्छादिविशिष्टा समुत्पन्ना दैत्याञ्जघानेत्येतत्सूचकं श्रीपतिपद्यम्
“ दैत्येन्द्रैः समरेऽमरेषु विजितेष्वीशः क्रुधा दृष्टवान्
स्वं कायं किल निगंता खरमुखी लाङ्गुलिनी च त्रिपाद ।

अथ चतुर्थादितिथिषु भद्राया मुखपुच्छविभागं शार्दूलविक्रीडितेनाह-

पंचद्वयद्रिकृताष्टरामरसभूयामादिघट्यः शरा
विष्टेरास्यमसद्भजेन्दुरसरामाद्रयश्विवाणाब्धिषु ।

—विष्टिः सप्तभुजा मृगेन्द्रगलका क्षामोदरी प्रेतगा
दैत्यघ्नी मुदितैः सुरैस्तु करणप्रान्ते नियुक्ता सदा ॥ ”

एवं मुहूर्तगणपतावपि-

“ पुरा देवासुरे युद्धे शंभुकायाद्विनिर्गता ।
दैत्यघ्नी रासभास्या च विष्टिर्लाङ्गुलिनी क्रमात् ॥
सिंहश्रीवा शवारूढा सप्तहस्ता कृशोदरी ।
अमरैः श्रवणप्रान्ते सा नियुक्ता शिवाज्ञया ॥
महोत्रा विकरालास्या पृथुदंष्ट्राभयानका ।
कार्यघ्नी भुवमायाति वह्निज्वालासमाकुला ॥ ” इति ।

१ अत्रोपपत्त्यर्थं कस्य चित्पद्यम्—“ बुजाटोणि सिते पक्षे गैच्छिबूढं सितेतरैः ।
अक्षरैस्तिथयो ज्ञेया मात्राभिः प्रहराः स्मृताः ॥ ” एतदनुसारेण प्रत्येकमासस्य
शुक्लपक्षे च्-ञ-ट्-ण्-वर्णप्रमितेषु तिथिषु क्रमात् उ-आ-ए-ई (अत्रान्तिमः
स्वर ईकारो यतो 'बु, जा, टे, जी' एषां द्वन्द्वैकवद्भावे 'बुजाटोणि' सिद्धम् ।
तथैव 'गैच्छिबूढं' इत्यत्रान्तिमः स्वरः केवलं 'अ' (इति ग्राह्यः) स्वरप्रमि-
तानां प्रहराणामादिमाः पञ्च पञ्च घट्यो मुखं भद्राया इति । तदेवम्-च-वर्णः
ककारादिक्रमानुसारगणनया चतुर्थः, तत्स्थ उ-स्वरश्च अकारादिस्वरक्रमग-
णनया (अ, आ, ई, ई, उ) पञ्चमोऽतश्चतुर्थ्यान्तिथौ पञ्चमप्रहरीयप्रथमपञ्च-
घट्यो भद्रामुखं युक्तिगतमथ 'तिथ्यर्द्धं करणम्, इति स्वल्पान्तरतस्तिथिरष्ट-
प्रहरात्मकस्तेन तदर्थं-चतुःप्रहरेष्वेव भद्रायाः स्थितिरिति तेन यस्या मुखं
चतुर्थ्याः पञ्चमप्रहरगतं तत्पुच्छमष्टमप्रहरगतं तस्यैव तिथेरन्त्यघटीत्रयं भवति ।
एवं ज-वर्णः ककारादिक्रमगणनयाष्टमः, तत्स्थ आ-स्वरोऽपि अकारादिगण-
नया द्वितीयस्तेनाष्टम्या द्वितीयप्रहरे भद्रामुखम् । ततः पुच्छविचारोऽपि ।
तथैवान्यतिथिष्वपि भद्राया मुखपुच्छनिवास ऊहनीयः । इहाचार्येण सामान्य-
तस्तिथिमानं षष्टिदण्डात्मकं स्वीकृत्य तदर्थमितं भद्राभोगघटीमानं ततो 'मुखे
पञ्च गले त्वेका वक्षस्येकादश स्मृताः । नाभौ चतस्रः षट् कट्यां तिस्रः पुच्छे
तु नाडिकाः ” इत्यंगविभागो निरूपितो भद्रायाः । स्पष्टमानेन तु कदाचिद-
धिकं कदाचिदल्पं भवितुमर्हति तेन यत्रेष्टतिथिभोगघटीमानं षष्टितो न्यूनमधिकं
वा तदा त्रैताशिकानुपातेन मुखपुच्छादिघटीमानं स्पष्टमानेयं यथा कल्प्यते

यामेष्वंत्यघटीत्रयं शुभकरं पुच्छं तथा वासरे

विष्टिस्तित्थ्यपराद्धजा शुभकरी रात्रौ च पूर्वाद्धजा ॥ ४४ ॥

पंचद्वयद्वीति। चतुर्थ्यादितिथीनां पञ्चादिप्रहरेषु आदिघट्यः शरा पञ्चसंत्या विष्टेर्म-
द्राया आस्यं मुखम् । यथा—चतुर्थ्याः पंच पञ्चमप्रहरे आदिभूताः घटयो
भद्रामुखम् । एवमष्टम्यां द्वितीयप्रहरे, एकादश्यां सप्तमप्रहरे, पूर्णिमायां चतुर्थप्रहरे, तृती-
यायामष्टमे, सप्तम्यां तृतीये, दशम्यां षष्ठे, चतुर्दश्यां प्रथमे प्रहरे भद्रामुखं स्यात् । तद-
सत् । अशुभमित्यर्थः । अथ पुनश्चतुर्थ्यादितिथीनां क्रमेण गजेन्द्रित्यादिप्रहरेषु अंत्यमते
भवं घटीत्रयं पुच्छसंज्ञं तच्छुभकरम् । यथा चतुर्थ्यां अष्टमप्रहरस्यांत्यघटीत्रयं भद्रापुच्छम् ।
एवमष्टम्यादिषु प्रथमादिप्रहरस्यांत्यघटीत्रयं पुच्छं ज्ञेयम् । तत्र भद्राकर्माणि वसिष्ठः—
“वदबंधविषाग्न्यल्लच्छेदनोच्चाटनादि यत् । तुरंगमहिषोष्ट्रादिकर्म विष्ट्यां तु सिद्धयति ॥”

अङ्गविभागः कश्यपसंहितायाम्—

“मुखे पञ्च गले त्वेका वक्षस्येकादश स्मृताः ।

नामौ चतस्रः षट् कट्यां तिस्रः पुच्छे च नाडिकाः ॥

कार्यहानिर्मुखे मृत्युर्गले वक्षसि निःस्वता ।

कट्यामुन्मत्तता नामौ च्युतिः पुच्छे ध्रुवो जयः ॥”

अथ विष्टिपरिहारमाह—तथेति । तिथ्यपराद्धजा तिथ्युत्तरार्धभूता विष्टिर्वासरे
दिवसे यदि स्यात्तदा शुभकरी । तथा तेनैव प्रकारेण तिथिपूर्वाद्धोत्था रात्रौ
शुभकरी । लल्लः—

‘दिवा परार्धजा विष्टिः पूर्वाद्धोत्था यदानिशि। तदा विष्टिः शुभायेति कमलासनभाषितम् ॥’

नारदस्तु निषेधमाह—“करणानि ब्रवादीनि शुभसंज्ञानि षट्क्रमात् ।

क्रमायाता क्रमायांताविष्टिर्नेष्टा तु मंगले ॥” इति ॥ ४४ ॥

तिथिमानम् ५६, अतो भद्रामानम् = २८ ततश्चैराशिकेन मुखमानम्

$$\frac{५५ \times २८}{३०} = \frac{५ \times १४}{१५} = \frac{७०}{१५} = ४ + \frac{१०}{१५} = ४ + \frac{२}{३} \text{ द्वितीयखण्डस्य पलात्मकत्वे, } \frac{२ \times ६०}{३} =$$

२५२० = ४० एवमत्र मुखे भद्रायाः स्पष्टमानेन घट्यः = ४ पलानि = ४० । एवमधि-
क्ये तथैवान्यांगविभागेऽपीत्युपपन्नं सर्वम् ।

अथ मद्रानिवाप्तं तत्फलं चानुष्टुभाह-

कुंभकर्कद्वये मर्त्ये स्वर्गेऽब्जेऽजात्रयेऽलिंगे ।

स्त्रीधनुर्जूकनत्रेऽधो भद्रा तत्रैव तत्फलम् ॥ ४५ ॥

कुंभकर्केति । अब्जे चंद्रे कुंभमीनस्थे कर्कद्वये कर्कसिंहराशिस्थिते मनुष्यलोके भद्रा तिष्ठति । अथ मेषात्रये मेषवृषमिथुनस्थिते अलिंगे वृश्चिकस्थे चंद्रे च स्वर्गलोके भद्रा तिष्ठति । कन्यातुलाधनुर्मकरराशिषु चंद्रे अधः पाताललोके भद्रा तिष्ठति । तत्रैव मर्त्यस्वर्गपातालेषु फलं स्वोक्तं शुभाशुभं भद्रा ददातीत्यपवादद्वारा प्रयोजनमुक्तं भवति । उक्तं च-

“ मेषोक्षकौर्ष्यमिथुने घटसिंहमीनकर्केषु चापमृगतौलिसुतासु चन्द्रे ।

स्वर्मर्त्यनागनगरीः क्रमशः प्रयाति विष्टिः फलान्यपि ददाति हि तत्र देशे ॥ ”

उक्तं च भूपालवल्लभे-

“ कर्ककुंभद्वये भूस्था कौर्ष्येऽजत्रितये युगा ।

कन्याचापद्वये चन्द्रे भद्रा पातालवासिनी ” ॥ ४५ ॥

अथ कालशुद्धौ निषेध्यवस्तूनि शार्दूलविक्रीडितेनाह-

वाप्यारामतडागकूपभवनारंभप्रतिष्ठाव्रता-

रंभोत्सर्गवधूप्रवेशनमहादानानि सोमाष्टके ।

गोदानाग्रयणप्रपाप्रथमकोपांकर्मवेदव्रतं

नीलोद्वाहमयातिपन्नशिशुसंस्कारान्सुरस्थापनम् ॥ ४६ ॥

वाप्यारामेति । वापी दीर्घिका, आराम उपवनम्, तडागः पुष्करिणी, कूपः प्रसिद्धः, भवनं गृहम्, एतेषामारंभप्रतिष्ठे-आरंभो निर्माणम्, प्रतिष्ठा उत्सर्गः । तत्र गृहप्रतिष्ठा गृहप्रवेशो ज्ञेयः । व्रतानामनंतव्रतादीनामारंभो ग्रहणम्, उत्सर्गः उद्यापनम्, महादानानि तुलापुरुषादीनि, सोमः सोमयागः, अष्टका अष्टकाश्राद्धम्, गोदानं केशांतसंज्ञं कर्म, आग्रयणं नवाक्षेत्रे, प्रपा जलशाला, प्रथमकोपाकर्म प्रथमारभ्यमाणं श्रावणीकर्म, वेदव्रतं महानाम्यादित्रयं महानाम्नीव्रतमुपनिषव्रतं वेदव्रतं च । नीलोद्वाहः काम्यवृषोत्सर्गः । अतिपन्नशिशुसंस्काराः अतिपन्ना अतिक्रांता जातकर्मादयः शिशूनां संस्काराः देवस्थापनम् ॥ ४६ ॥

अथान्यानि शार्दूलविक्रीडितेनाह-

दीक्षामौञ्जिविवाहसुण्डनमपूर्वं देवतीर्थेक्षणं

संन्यासाग्निपरिग्रहौ नृपतिसंदर्शाभिषेकौ गमम् ।

चातुर्मास्यसमावृत्तीश्रवणयोर्वेधं परीक्षां त्यजे-

दृद्धत्वास्तशिश्त्व इज्यसितयोर्न्यूनाधिमासे तथा ॥ ४७ ॥

दीक्षामौञ्जीति । दीक्षा मंत्रग्रहणादिका, मौजीविवाहौ प्रसिद्धौ, मुंडनं चौलम्, अपूर्वं देवेक्षणं तीर्थेक्षणं च, संन्यासः प्रसिद्धः, अग्निपरिग्रहोऽग्निहोत्रम्, अपूर्वं राजदर्शनं, राजामिषेकश्च, गमं गमनपूर्वमेव, चातुर्मास्यं चातुर्मास्ययागः, समावृत्तिर्मौञ्जीविसर्गः, श्रवणयोर्वेधः कर्णवेधः, परीक्षा तप्तमाषादिरूपा । दिव्यमिति यावत् । एतानि कर्माणि बुधो न कुर्यात्, कदा ? इज्यसितयोर्बृहस्पतिशुक्रयोर्दृद्धत्वे अस्ते च शिश्त्वे बाल्ये च । तथा न्यूनाधिकमासे क्षयमासे अधिकमासे च न कुर्यात् । अत्र मूलवचनानि शातातपः-

“ अस्तं गते गुरौ शुक्रे बालेवृद्धे मलिच्छुचे ।

उद्यापनमुपारंभं व्रतानां नैव कारयेत् ॥ ”

ऋक्षोच्चयः-“वापीकूपतडागयागगमनं क्षौरं प्रतिष्ठाव्रतं
विद्यामंदिरकर्णवेधनमहादानं वनं सेवनम् ।
तीर्थस्नानविवाहदेवभवनं मंत्रादिदेवेक्षणं
दूरेणैव जिजीविषुः परिहरेदस्तं गते भार्गवे ॥
उपनयनं गोदानं परिणयगृहप्रवेशगमनानि ।
अस्तमितेषु न कुर्यात्सुरगुरुमृगुपुत्रचंद्रेषु ॥”

अस्तमयादिफलमाह बादरायणः-

“गुरोरस्ते पतिं हन्याच्छुक्रास्ते चैव कन्यकाम् ।

चंद्रे नष्टे उभौ हन्यात्तस्मादस्तं विवर्जयेत् ॥

बालभावे स्त्रियं हन्याद्दृद्धभावे नरं तथा ।

तस्माद्बाल्ये च बाल्ये च विवाहं नैव कारयेत् ॥”

अथाधिमासे वर्ज्यानि गृह्यपरिशिष्टे-

“ सोमयागादिकर्माणि नित्यान्यपि मलिच्छुचे । तथैवाप्रयणाधानचातुर्मास्यादिकान्यपि ॥

महालायाष्टकाश्राद्धोपाकर्माद्यपि कर्म यत् । स्पष्टमासविशेषाख्यं विहितं वर्जयेन्मले ॥”

गर्गबृहस्पती-“ अग्रयाधानं प्रतिष्ठां च यज्ञदानव्रतानि च ।

वेदन्नतवृषोत्सर्ग—वृडाकरणमेखलाः ॥

मांगल्यमभिषेकं च मलमासे विवर्जयेत् ॥ ” ।

मरीचिः—“ गृहप्रवेशगोदानस्थानाश्रममहोत्सवम् ।

नकुर्यान्मलमासे तु संसर्पेऽहस्यतौ तथा ॥ ”

वसिष्ठः—“ वापीकूपतडागादिप्रतिष्ठा यज्ञकर्म च ।

न कुर्यान्मलमासे तु संसर्पेऽहस्यतौ तथा ॥ ”

यदा क्षयमासो भवति तदा क्षयमासस्य पूर्वोत्तरावधिसौ भवतः । तत्र पूर्वः संसर्पो द्वितीयोऽहस्यतिः । एतानि गुरुशुक्रयोस्तादावपि वर्ज्यानीत्याहुः । गार्ग्यः—

“वाले वा यदि वा वृद्धे शुके वास्तंगते गुरौ । मलमास इवैतानि वर्जयेद्देवदर्शनम् ॥ ”

अत्र देवदर्शनमपूर्वं विवक्षितम् । तदाह गर्गः—

“अपूर्वदेवतां दृष्ट्वा शुचः स्युर्नष्टमार्गवे । मलमासेऽप्यनावृत्ततीर्थयात्रां विवर्जयेत् ॥ ”

अनावृत्ता अपूर्वतीर्थयात्रा । अत्र नियतकालानि सीमंतनामकरणादीनि गुर्वादिरस्तादिसत्त्वेऽपि स्वस्वकाल एव कार्याणि । गुरुः—

“ मासप्रयुक्तकार्येषु मूढत्वं गुरुशुक्रयोः । न दोषकृन्मले मासे गुर्वादित्यादिकं तथा ॥ ”

अन्यत्रापि—

“ सीमंतजातकादीनि प्राशनांतानि यानि वै ।

न दोषो मलमासस्य मौढ्यस्य गुरुशुक्रयोः ॥ ” इति ।

वसिष्ठः—“ अतीतकालान्यखिलानि तानि कार्याणि सौम्यायनगे दिनेशे ।

सिते गुरौ चाप्यथ दृश्यमाने तदुक्तपंचांगदिनेऽप्यखण्डे ॥ ”

अत एवातिपञ्चशिशुसंस्कारानित्युक्तम् ॥ ४७ ॥

अथ सिंहमकरस्यगुर्वादिव्यतिदेशमाह—

अस्ते वर्ज्यं सिंहनक्रस्थजीवे वर्ज्यं केचिद्भ्रूगे चातिचारे ।

गुर्वादित्ये विश्वघस्त्रेऽपि पक्षे प्रोच्युस्तद्द्वंद्वंतरत्नादिभूषाम् ॥ ४८ ॥

अस्ते वर्ज्यमिति।यदस्ते गुर्वादिस्ते वर्ज्यं निषिद्धमुक्तं तत्सिंहस्थे गुरौ मकरस्थे च गुरौ वर्ज्यं निषिद्धम् । देवीपुराणे—

“सिंहसंस्थे गुरौ यत्नात्सर्वारमान्विवर्जयेत् । प्रारब्धं न च सिद्धयेत महाभयकरं भवेत् ॥

पुत्रप्राप्तकलत्राणि हन्याच्छीघ्रं न संशयः।कारको ब्रजते नाशं संतानं प्रियतेऽचिरात् ॥

देवारामतडागानि प्रपोद्यानगृहानि च । विवाहयज्ञोपनयचूडादि च न सिद्धयति ॥
यथा सिंहस्थितो जीवस्तथैव मकरस्थितः । ” अयमपि निषेधो नियतकालानां
न भवति । उक्तं च शार्ङ्गिणे—

“सीमंतजातकादीनि प्राशनांतानि यानि वैकर्त्तव्यानि न दोषोऽस्ति पंचाननगते गुरौ ॥”

उपलक्षणमेतत् । संग्रहे वसिष्ठः—“नीचराशिगतो जीवः प्रशस्तः सर्वकर्मसु ।

नीचे नीचांशकस्त्याज्यो यस्मादंशेषु नीचता ॥ ”

विशेषो मांडव्येनोक्तो देवीपुराणे—“मकरस्थो यदा जीवो वर्जयेत्पंचमांशकम् ।

शेषेष्वपि च भागेषु विवाहः शोभनो मतः ॥ ”

टोडरानंदः—“अतिचारे सप्तदिनं वक्रे द्वादशमेव च ।

नीचस्थितेऽपि वागीशे मासमेकं विवर्जयेत् ॥ ”

ज्योतिर्निबंधे—“हरिनीचारिभागेतिव्रतोद्वाहादिसंगलम् ।

न निषिद्धं यदि स्वोच्चे स्वमे वा संस्थितो गुरुः ॥

मघां त्यक्त्वा यदा गच्छेत्फाल्गुनीं च बृहस्पतिः ।

पुत्रिणी धनिनी कन्या सौभाग्यं सुखमश्नुते ” ॥ इति ।

कचिदपूर्वतीर्थयात्रायां मौढ्यादिदोषो नास्ति—

“गोदावर्यां गयायां च श्रीशैले ग्रहणद्वये । सुरासुराणां गुर्वोश्च मौढ्यदोषो न विद्यते ॥”

वायुपुराणे त्रिस्थलीसेतौ—“गयायां सर्वकालेषु पिंडं दद्याद्विधानतः ।

अधिमासे जन्मदिने ह्यस्ते च गुरुशुक्रयोः ॥

न त्यक्तव्यं गयाश्राद्धं सिंहस्थे च बृहस्पतौ ।

अधिमासे सिंहगुरावस्ते च गुरुशुक्रयोः ॥

तीर्थयात्रा न कर्तव्या गयां गोदावरीं विना ॥” इति ।

अथ गुर्वाद्यस्ते यद्वर्ज्यं तद्वक्रगोऽपि गुरौ वर्ज्यम् । वात्स्यः—

“यात्रोद्वाहप्रतिष्ठां च ग्रहचूडान्नतादिकम् । वर्जयेद्यत्नतश्चैव जीवे वक्रातिचारगे ॥ ”

अस्यापवादो राजमार्तडे—“वक्रातिचारगे जीवे वर्जयेत्तदन्तरम् ।

व्रतोद्वाहादि चूडायामष्टाविंशतिवासरान् ॥ ”

दीपिकायाम्—त्रिकोणजाया नलामराशौ वक्रातिचारेण गुरुः प्रयातः ।

यदा तदा प्राह शुभं विलग्नं विवाहपाणिग्रहणं वसिष्ठः ॥ ”

अथ केचिद्गुरुसहिते आदित्ये एकराशिगतौ गुरुसूर्याविति यावत् । गुर्वादित्येऽपि सर्वं शुभकर्म वर्ज्यम् । शौनकः—

“एकराशिगतौ सूर्यजीवौ स्यातां यदा पुनः । व्रतब्रंघविवाहादि शुभं कर्माखिलं त्यजेत् ॥”

अथ केचिद्विश्वघ्नोऽपि पक्षे यस्मिन्पक्षे तिथिद्वयनाशः स त्रयोदशदिनः पक्षः, सोऽपि निन्द्यः । उक्तं च—

“ पक्षस्य मध्ये द्वितीया पतेतां तदा भवेद्भौखकालयोगः ।

पक्षे विनष्टे सकलं विनष्टमित्याहुः । चण्डेश्वरः—

तथा—“त्रयोदशदिने पक्षे तदा संहरते जगत् । अपि वर्षसहस्रेण कालयोगः प्रकीर्तितः” इति । तस्मिन्पक्षे शुभकर्म वर्ज्यमित्याहुः । चण्डेश्वरः—

“त्रयोदशदिने पक्षे विवाहादि न कारयेत् । गर्गादिभुनयः प्राहुः कृते मृत्युस्तदा भवेत् ॥”

“ उपनयनं परिणयनं वेस्मारंमादिपुण्यकर्माणि ।

यात्रां द्विक्षयपक्षे कुर्यान्न जिर्जाविषुः पुरुषः ॥ ”

अथ तद्वत्तेन प्रकारेण दन्तरत्नादिभूषां दन्ता हस्तिदन्तास्तात्संबंधिनीं भूषां च । आदिशब्दात् सुवर्णमणिसंबंधिनीं च भूषां वर्ज्यां प्रोचुः । पूर्वस्मिन्निषेधकाले इत्यर्थः । राजमार्तण्डः—

“ यात्रां चूडां विवाहं श्रुतिविवरविधिं शंखसद्मप्रवेश—

प्रासादोद्यानहर्म्यं सुरनरभवनारम्मविद्याविधाने ।

मौञ्जीवम्बं प्रतिष्ठां मणिकनकरदाधारणं कुर्वते ये

मृत्युः सिंहस्थितेज्यैः गुरुदिनकरयोरेकराशिस्थयोश्च ॥ ” इति ।

सिंहस्थगुरोरुपलक्षणत्वाद्गुर्वस्तादावपि प्रथमकर्तव्यसुवर्णादिधारणनिषेध इत्यर्थः ॥ ४८

अथ सिंहस्थगुरोः प्रकारत्रयेण परिहारमिद्वज्रयाह—

सिंहे गुरौ सिंहलये विवाहो नेष्टोऽथ गोदोत्तरतश्च यावत् ।

भागीरथीयाम्यतटं हि दोषो नान्यत्र देशे तपनेऽपि मेघे ॥ ४९ ॥

सिंहे गुराविति । अत्र प्रथममंशमेदेन परिहारः । सिंहस्थे गुरौ सत्यपि सिंहांशे सत्र्यंशत्रयोदशांशे— (१३ । २०) श्योऽन्तरं सत्र्यंशमंशत्रयम् (३ । २०) पंचमो नवांशः, सिंहांशस्तत्र गुरौ सति विवाहो नेष्टः ।

“ सिंहराशौ तु सिंहांशे यदा भवति वाक्पतिः ।

सर्वदेशेष्वयं त्याज्यो दंपत्योर्निघनप्रदः ॥ ” इति राजमार्तण्डोक्तेः ।

अतोऽवशिष्टशेषु विवाहादि शुभं भवतीत्यर्थः ।

“ सिंहोऽपि भगदैवत्ये गुरौ पुत्रवती भवेत् ।

अत्यंतसुभगा साध्वी धनधान्यसमृद्धिदा ॥ ” इत्यादि तत्रैवोक्तेः ।

अथ देशभेदेन द्वितीयपरिहार उच्यते । अथ गौदोत्तरतः गोदावरी नदी तस्या उत्तरतीरमारम्य भागीरथीयाम्यतटं दक्षिणकूलं मर्यादीकृत्य गंगान्तरालवती यो देश-
स्तत्र सिंहस्थगुरुर्वर्ज्यो नान्यदेशे । लल्लुः—

“गोदावर्युत्तरतो यावद्भागीरथीतटं याम्यम् ।

तत्र विवाहो नेष्टः सिंहस्थे देवपतिपूज्ये ॥”

अर्थाद्गोदावरीदक्षिणतटे भागीरथ्युत्तरदेशे च सिंहस्थगुरुदोषो नास्ति । वसिष्ठः—

“ भागीरथ्युत्तरे कूले गौतम्या दक्षिणे तथा ।

विवाहो व्रतबंधो वा सिंहस्थेज्ये न दुष्यति ॥” इति ।

अत्र विवाहव्रतबंधावेव न निषिद्धौ । आभ्यामन्यानि शुभकर्माणि निषिद्धान्येव ।
अपवादस्य संकोचाश्रयत्वाद्दुपलक्षणायोगात् । अथ तृतीयः परिहारः । तपने सूर्ये
मेषराशौ विद्यमाने सति वा सिंहस्थगुरोर्दोषो नास्ति । ज्योतिर्निबंधे—

“मंगलानीह कुर्वीत सिंहस्थो वाक्पतिर्धदा ।

भानौ मेषगते सम्यगित्याहुः शौनकादयः ॥ ” इति ॥ ४९ ॥

अथ सिंहराशिगतगुरुनिषेधवाक्यानां प्रतिप्रसववाक्यानां च निर्गलितार्थमनुष्टुब्धयेनाह—

मघादिपंचपादेषु गुरुः सर्वत्र निंदितः ।

गंगागोदान्तरं हित्वा शेषांघ्रिषु न दोषकृत् ॥ ५० ॥

मेषेऽर्के सन्व्रतोद्गाहौ गङ्गागोदान्तरेऽपि च ।

सर्वः सिंहगुरुर्वर्ज्यः कर्लिगे गौडगुर्जरे ॥ ५१ ॥

मघादिपंचपादेष्वित्यादि । मेषेऽर्के इत्यादि च ॥ ५०—५१ ॥

अथ मकरस्थगुरोः प्रकारद्वयेन परिहारं शालिन्याह—

रेवापूर्वे गंडकीपाश्चिमे च शोणस्योदगदक्षिणे नीच इज्यः ।

वज्र्यो नायं कौङ्कणे मार्गधे च गौडे सिंधौ वर्जनीयः शुभेषु ॥५२॥

१ गोदावरीगङ्गानद्योरन्तरालवर्तिनो देशाः वस्तर-मध्यप्रान्त-मध्यभारतो-
त्कलदक्षिणविहारप्रान्तीया ज्ञेयाः ।

रेवापूर्वे इति । रेवाया नर्मदायाः पूर्वदेशे गंडकीनद्याः पश्चिमे विभागे शोणन-
दस्योत्तरदक्षिणभागे नीच इज्यो मकरस्थगुरुने वर्ज्यः । लल्लः-

“नर्मदापूर्वभागे तु शोणस्योत्तरदक्षिणे । गंडक्याः पश्चिमे भागे मकरस्थो न दोषमाक् ॥”

अन्यदेशेषु निषिद्धस्तत्र निषिद्धदेशानाह-अयमिति । अयं मकरस्थगुरुः कोङ्कण-
देशे गौडदेशे सिन्धुदेशे च शुभकृत्येषु वर्ज्यो निषिद्धः । उक्तं च-

“भागधे गौडदेशे च सिन्धुदेशे च कौकणे । व्रतं चूडां विवाहं च वर्जयेन्मकरे गुरौ ॥”

एष्योऽन्यदेशेषु मंगलमर्यान्मच्यमम् ॥ १२ ॥

अथ लुप्तसंवत्सरदोषं सापवादं वंशस्थवृत्तेनाह-

गोऽजात्पकुंभेतरभेतिचारगो नोपूर्वराशिं गुरुरेति वक्रितः ।

तदा विलुप्ताब्द इहातिनिदितः शुभेषु रेवासुरनिम्नगांतरे ॥ १४ ॥

१ अत्र विलुप्ताब्दप्रसङ्गान्निर्णयो लिख्यते । स चातीचाराधीन इत्यतीचार-
लक्षणन्तावदुच्यते, देवज्ञवान्धवे-“पूर्वराशिं परित्यज्यापूर्णं संवत्सरे गुरुः ।
अतीचारः स विज्ञेयः परराशिगतो यदा ॥” इत्यत्र संवत्सरो बार्हस्पत्यो मध्य-
मशुर्वेकराशिभोगकालात्मकानस्मान्मन्यूनकालेन स्पष्टगुरोः परराशिगमनस्याती-
चारशब्दवाच्यत्वात् । तथा चोक्तं सिद्धान्तसुधायां परमानन्दठक्कुरैः-“कुरसा-
प्रिसंख्यदिवसं द्विसंख्यदण्डं समुद्रसंख्यपलम् । वाणादिधिसंख्यविपलं गुरुः स्थित
एकभेदश्रयभेदतिचारीति ॥” अत्र सूर्यसिद्धान्तोपकलादिगुरुमध्यगतौ ४५९।८।
४८।३५ मकरन्दविवरणोक्त्या दैनन्दिनं गुरुबीज-...।...।२३।३९ मिदमूनी-
कृत्य (शेषम्) = ४५९।८।२४।५६, यद्यभिरैकदिनन्तदैकराशिकलाभिः किमित्य-
नुपातेनोपपत्तिरूह्या । अथैकराशिप्रवेशाद्परराशिप्रवेशावध्यनेहोगणना वक्र-
गत्यागतप्राश्रिभोगसमयं हित्वैव कार्या, उक्तञ्चातीचारनिर्णये महेशठक्कुरैः-
“गुरोः सखण्डभोग्याहैवर्षपूर्त्तिर्न जायते । यत्र तत्रातिचारः स्यादित्युचुः-
पूर्वभूरयः ॥” इति । गुणानन्दीयातीचारसिद्धात्ते-“रूपाङ्गरामौर्दिवसैर्भोग-
सखण्डभोगेन च ये वदन्ति । सिद्धान्तहीनाः खलु तेषां धन्याः प्रायो न
जानन्ति हि शास्त्रतत्त्वम् ॥” इति । यद्यतीचारी गुरुर्वक्त्रीभूयापि पूर्वराशिं
नायाति तदा महातीचारस्तत्र तद्राशिस्यतिकालः सत्कर्मनर्हस्तथा चोक्तं
देवज्ञचूडामणौ राजमान्ठण्डेन-“अतीचारगतो जीवस्तत्रैव कुरुते स्थितिम् ।
तदा महातीचारः स्याल्लुमाः स्युस्तत्र सत्क्रियाः ॥ अतीचारगतो जीवः पूर्वभे-
नेन गच्छति । समाचरंशुः कर्माणि नो वा तत्रैव संस्थितः ॥” इति स्फुटशुर्वे-
कराशिभोगम्नान्देवर्षीकारेण शुभकमंसु लुभोन्दो यस्मादिति व्युत्पत्त्या लुप्ता-

गोजांत्येति । गौर्वृषः, अजो मेषः, अंत्यो मीनः, कुंभः प्रसिद्धः, एष्य इतरमे अन्य-
राशौ मिथुनादौ अतिचारगो गुरुर्महातिचारेण समागतः सन् पश्चात्कियद्विदिनैर्विक्रितो
—दसंज्ञासिद्धिः । उक्तं च द्वैतानिर्णयादौ—“ अतीचारगतो जीवस्तं राशिं नैति
चेत्पुनः । लुप्तसम्बत्सरो ज्ञेयः सोऽनहः सर्वकर्मसु ॥ ” इति । यत्तु टीकार्या
च्यवनवचनमुक्तं तदुभिक्षाब्दप्रतिप्रसवकम् । “ विचरन् भद्रयमिष्टस्तत्सार्ध
वत्सरेण मध्यफलः । सस्यानां चिध्वंसी विचरेदधिकं यदि कदाचित् ॥ ” इति
वराहसंहितावाक्यैकवाक्यताबलात् । तथा हि, वर्षेण सार्धेनक्षत्रद्वयभोगस्तु दशै-
कादशमासासन्नकालेनैकराशिभोगवशात्संभाव्यते, अवशिष्टैकनक्षत्रचरणभो-
गस्य सपादमासासन्नसमयसाध्यत्वाद्दत्त एव दशैकादश वेत्युक्तम्, अवशिष्टैक-
चरणभोगस्य मार्गगत्यैव संभवाद्दुक्ते न पूर्वमित्युक्तम्, शीघ्रताद्योतनाय
चराब्दोऽपि प्रयुक्तः । तदा “ वक्रातिचारे सुरराजमन्त्री यत्रोपगस्तत्र फलं ददाति ”
इति राजमातण्डोक्तेस्तद्वाभ्यधिष्ठितत्वेन मध्यादिफलभागेः सस्येषु लुप्तोऽब्दो
यस्मादिति व्युत्पत्तिवदितो लुप्ताब्दो न भवति, मध्यफलाभिधानाद्दत्त एव तथा-
पीत्युक्तिः संगच्छते । वर्षानन्तरं राशिभोगपूर्वाविष्टफलसंभावनया सुतरां न
लुप्ताब्द इति तदर्थ्यात्, यानि च—

“ शुभं भवनमागत्य यदातिक्रमते गुरुः ।
तत्र संवद्धिता कन्या सुखे भर्तुः प्रमोदते ॥
अतीचारगते जीवि वृषे वृश्चिककुम्भयोः ।
तत्र चोद्गाहिता कन्या सम्प्रीणीयात्कुलद्वयम् ॥
कन्यामन्मथमेषेषु वृश्चिके च वृषे द्वेषे ।
अतीचारेऽपि कर्त्तव्यं विवाहादि बुधैः सदा ॥
गुरोः सोमस्य भौमस्य गृहे जीवेऽतिचारगे ।
काललोपश्च नेच्छन्ति गर्गहारीतगौतमाः ॥
शुभभवनाच्छुभभवनं यद्यतिचाराद्गतो जीवः ।
न भवति कालविलोपः परिणयने पराशरः प्राह ॥ ”

इत्यादिभुजबलभीमस्मृत्यर्थनिर्णयप्रमाणपल्लवमणिमालादिधृतानि राशिवि-
शेषापवादकवचनानि तानि न ग्राह्याणीति द्वैतनिर्णयद्वैतपरिशिष्टरत्नावलीरत्न-
कलापदैवज्ञबान्धवदैवज्ञचूडामण्यतीचारनिर्णयातीचारसिद्धान्तादौ स्पष्टमभि-
हितम् । तित्युक्तिरत्नावल्यां न च पूर्वोक्तराशिभेदेन दोषाभावः, द्वादशस्वपि
राशिषु तथोपलब्धौ तद्विधायकवाक्यवैयर्थ्यादिति हरिलालमिश्रेणोक्तमेवातोऽत्र
न किमपि प्रपञ्चितम् । यत्पुनः कृत्यचिन्तामणौ रत्नाकरकर्त्रा शुभंभवनमाग-
त्येत्यादिवचनद्वयं लिखितमस्ति तत्तदनभिमतं भुजबलभीमनिबन्धेष्विति लेख-
नान्तरं तद्वचनद्वयलिखितदर्शनात् । मल्लिच्छुचगुरुशुक्रवाक्यवार्धकास्तमये-
त्यादिरत्नाकरलिखितफक्किकायां राशिविशेषेण परिहारादर्शनाच्च । अन्यथा

यदा पूर्वराशि नो एति मुक्तराशि नागच्छति तदा विलुप्ताब्दो लुप्तसंवत्सर उच्यते ।
स लुप्तसंवत्सरः शुभकृत्ये अतिनिन्दितो निषिद्धः । उक्तं च-

“अतिचारगतो जीवस्तं राशिं नति चेत्पुनः ।

लुप्तः स वत्सरो ज्ञेयो गर्हितः सर्वकर्मसु ॥ ”

यदा तु गौजांत्यकुम्भेषु पूर्वराशेः सकाशान्महातिचारेणायति पूर्वराशिं च नैति
तदा न लुप्तसंवत्सरदोषः । गुरुः-

“भेषे वृषे क्षेषे कुम्भे यद्यतीचारगो गुरुः । न तत्र काललोपः स्यादित्याह भगवान्यमः॥”

दशमासमोगानंतरमतिचारेऽपि लुप्ताब्ददोषो नास्ति । च्यवनः-

“मासान्दशैकादश वा प्रयुज्य राशेर्यदा राशिमुपैति जीवः ।

मुक्ते न पूर्वं च पुनस्तथापि न लुप्तसंवत्सरमाहुरार्याः ॥ ”

पूर्वं राशिमिदेन परिहारमुक्त्वेदानीं देशमिदेन परिहारमाह-लुप्तसंवत्सरो रेवा नर्मदा
सुरनिम्नगा भागीरथी तयोर्निचोरंतरेऽतिनिषिद्धः । उक्तं च-“ लुप्ताब्ददोषोऽत्रिमतेन
मध्ये सौमोद्भवायाः सुरनिम्नगायाः” इति । नारदेन समसतंकदोषो विवाहे वर्जितः-

“समदृष्टिर्गुरोःशुक्ले तन्मासे तु प्रयत्नतः । विवाहादि न कुर्वीत नर्मदातीर उत्तरे” ॥ ९३ ॥

—“वक्रातिवक्रावथवातिचारम् ” इत्यादिवचनेन शुभलक्ष्णे शुभवक्रादिदोषेऽपि
पाणिग्रहणकरणप्रसङ्गः स्यादत एव चैतानि विशेषवचनानि निर्मूलान्येव रत्ना-
करमहादाननिर्णयकारादिभिः सर्वैरेव प्रामाणिकैरनादरणादिति द्वैतनिर्णयोक्तिः
सङ्गच्छते । दाक्षिणात्यानिबन्धेषु लुप्ताब्दस्वरूपप्रतिपादकानि नानाविधानि
वाक्यान्वयुपलभ्यन्ते तत्रैकं तावन्मुहूर्तदीपिकायाम्—“ एकस्मिन् वत्सरे जीवः
स्पृशेद्राशित्रयं यदि । लुप्तसंवत्सरो नाम निन्दितः सर्वकर्मसु ॥ ” इत्यत्र वत्सर-
श्वान्द्रः “द्विचैत्रवक्रान्तरकालमैन्दवं वर्षं तदन्तर्गतमिज्यहायनम् ” लुप्तमिति
ज्योतिर्विदाभरणात् । “ एकस्मिन्नविवर्षे गौरववर्षद्वयावसानं चेत । व्यब्दस्पृ-
गेनमेवं विलुप्तसंवत्सरं प्राहुः ॥ ” इति यशोधरतन्त्रवाक्यात्सौरोऽवगम्यते ।
अन्यच्च मुहूर्तगणपतौ—“देवपूज्योऽतिचारेण दशमासात्पुरा यदि । राश्यन्तर-
गतो भूय ऋते कुम्भचतुष्टयात् ॥ प्राग्रशिं यदि नायाति लुप्तसंवत्सरस्तदा ।
गङ्गानर्मदयोर्मध्ये देशे सोऽत्यन्तनिन्दितः ॥” इत्येतदर्थकवाक्यानां प्राङ्मैथिला-
चारपरिगृहीतत्वेनाव्यावहारिकत्वादिदानान्तर्गतैर्निर्भयवहर्त्तव्यानि यत उक्तं
वराहमिहिरेण—“देशाचारस्तावदादौ विचिन्वो देशे देशे या स्थितिःसैव कार्या ।
लोके द्रष्टं पण्डिता वर्जयन्ति देवज्ञोऽतो लोकमार्गेण यायात् ॥ ” इति ॥

अथ वारप्रवृत्तिमुपजात्याह—

पादोनरेखापरपूर्वयोजनैः पलैर्युतोनास्तिथयो दिनार्द्धतः ।

ऊनाधिकास्तद्विवरोद्भवैः पलैरूर्ध्वं तथाऽधो दिनप्रवेशनम् ॥५४॥

(१) अत्राचार्येण "पादोनरेखापरपूर्वयोजनैः" इत्यादौ यस्मिन् समये सूर्यो-
दयोऽवलोक्यते ततः पूर्वमनन्तरं वा यन्मितघटीभिलङ्कायां सूर्योदयो भविष्य-
त्यभूद्रेति ज्ञानं क्रियते लङ्कासूर्योदयकाल एव सर्वदेशाभिप्रायेण वारप्रवृत्तिः
प्रार्चनसम्मतोऽथ लङ्कोदयः स्वदेशोदयकालादनन्तरं पूर्वमेव वेति पश्चिमपूर्वदे-
शान्तरवशतो ज्ञेयं यथा विचार्यते रेखादेशतः पूर्वदेशे-लङ्कास्वयाम्योत्तरवृत्तयो-
रन्तरे स्पष्टभूपरिधौ पूर्वदेशान्तरं योजनात्मकमथैतज्जानितघटीसाधनाय यदि
स्पष्टभूपरिधियोजनैः ('खाभ्राष्टवेदप्रमितै-४८०० स्तु योजनैः सदा भवेद्भूपरि-
धिप्रमाणम् । ततो भवेदानयनं पलानां देशान्तराद्योजनजानुपाता-' इत्याद्यु-
क्तयोजनमितैः) षष्टिघट्यस्तदोपरि परिभाषितदेशान्तरयोजनैः किमिति फलं
देशान्तरघट्यस्तत्स्वरूपम् = देअंघ = $\frac{६० \times \text{देअंयो}}{\text{स्प भूप यो}}$

$$= \frac{६० \times \text{देअंयो}}{४८००} \text{ षष्टिगुणिते देशान्तरपलानि-}$$

$$= \text{देअंघ} \times ६० = \text{देअंप} = \frac{६० \times ६० \times \text{देअंयो}}{४८००}$$

$$= \frac{३६०० \times \text{देअंयो}}{४८००} = \frac{३ \times \text{देअंयो}}{४} \text{ अत्रांशगुणको}$$

रूपधनर्णकरणतोऽपि तदवस्थ एवेति क्रियाप्रदर्शनाय

$$\frac{(३ \times १ - १) \times \text{देअंयो}}{४} = \frac{(४ - १) \text{ देअंयो}}{४} \text{ खण्डगुणनरीत्या}$$

$$\frac{४ \times \text{देअंयो} - \text{देअंयो}}{४} = \text{देअंयो} - \frac{\text{देअंयो}}{४}$$

देशान्तरपलानि । अथ लङ्कायाम्योत्तरक्षितिजवृत्तयोरन्तरे पञ्चदशघट्यस्ताः
समानोतदेशान्तरपलैर्हीनाः स्वयाम्योत्तरलङ्काक्षितिजयोरन्तरपलानि भवेयुरिति
१५ घट्यः-(देअंयो-देअंयो) पलानि एभ्यो यदि स्वयाम्योत्तरक्षितिजयोरन्तरे

स्वदिनार्द्धमानमपनीयते तदा लङ्कास्वक्षितिजयोरन्तरमेवावशिष्यते तत्समैः
पलैरूर्ध्वं स्वदेशोदयानन्तरं सूर्योदयो लङ्कायां ज्ञेयः । तथैव रेखातः पश्चिमदेशे

पादोनेति । रेखा भूमध्यरेखा—“पुरी राक्षसी देवकन्याथ कांची” इत्याद्युक्ता । उप-
लक्षणमेतत् । लङ्कत आरभ्य सुमेरुमस्तकदत्तसूत्राधोवर्तिदेशास्ते मध्यरेखाशब्देनोच्यन्ते ।
यस्मिन् देशे वारप्रवृत्तिश्चिकीर्षिता स देशो रेखातः प्राक्पश्चिमे यावन्ति योजनानि
भवन्ति तानि स्वचतुर्थांशानानि कृत्वा तावद्भिः पलैस्तिथयः पञ्चदशघटिकायुक्तानाः
कार्याः । यदा मध्यरेखातः प्रत्ययोजनानि तदा युक्ताः, यदा तु प्राग्योजनानि तदोनाः
कार्याः । अथ यद्दिने वारप्रवृत्तिरिष्टा तद्विसे यद्दिनार्द्धम् चरपलयुतहीना नाडिकाः
पञ्चचन्द्राः इत्यादिप्रकारसिद्धं तस्माद्दिनार्द्धात्संस्कारविशिष्टाः पञ्चदश ऊनाधिकाश्चेद्भवन्ति
तदा तद्विरोद्धवैः पलैर्दिनार्द्धस्य संस्कारविशिष्टपञ्चदशानां च यद्विवरमन्तरं तत्संबन्धे-
नोत्थैरूपनैः पलैरूर्ध्वं तथाधो दिनपस्य वारस्य प्रवेशः । यदा संस्कारविशिष्टाः पञ्च-
दश दिनार्द्धतश्चेद्दूनाः स्युस्तदा सूर्योदयादूर्ध्वं वारप्रवृत्तिः । यदा संस्कारविशिष्टाः
पञ्चदश दिनार्द्धतोऽभ्यधिकास्तदा सूर्योदयात्प्राग्वारप्रवृत्तिरित्यर्थः । यथा वाराणसी
रेखाभिधानात् कुरुक्षेत्रात्प्राक्त्रिषष्टियोजनानि ६३ पादेन चतुर्थांशेनोनानि ४७ । १९
प्राग्योजनत्वादेतैः पलैरूनाः पञ्चदश घटिका जाताः १४ । १३, दिनार्द्धम् १६ । ३०
अस्मान्म्यूना इति विवरम् २ । १७ तेनाभिर्घटिकाभिः सूर्योदयादूर्ध्वं वारप्रवृत्तिः ।
यदा दिनार्द्धम् १३ । १९ अस्मादधिका इति विवरम् ० । १८ एताभिर्घटीभिः सूर्यो-
दयात्प्राग्वारप्रवृत्तिरित्यर्थः ॥ १४ ॥

अथ वारप्रवृत्तिप्रयोजनपुरःसरं कालहोरामनुष्टुमाह—

वारार्देर्घटिका द्विघ्नाः स्वाक्षहृच्छेषवर्जिताः ।

सैकास्तष्टा नगैः कालहोरेशा दिनपात्क्रमात् ॥ १५ ॥

—रूपरोक्तवद्गणितकरणतः समानीतनवीनदेशान्तरपलैः पूर्वमेव लङ्कोदयः
स्वदेशोदयात्सिद्धयतीति तथा तदैव वारप्रवृत्तिरपीति सर्वमुपपन्नम् ।

१ अत्रोपपत्त्यर्थं “ द्विघ्नेष्टनाडीशरलब्धितो वा वारप्रवेशादपि कालहोराः”
इत्यादिकेशवधृतवचनानुसारेण साधंघटीद्वयैर्नैका कालहोरा भवतीति स्फुटम् ।
अथ वर्तमानेष्टवारप्रवृत्तिघटीघटितकालहोरानयनार्थं साधंघटीद्वयैर्नैका काल-
होरा तदेष्टवारप्रवृत्तिघटीभिः किमित्यनुपातेनागतमिष्टकालहोरामानम् ॥

$\frac{१ \times \text{इघटी}}{२ + \frac{१}{३}} = \text{इकाहोरा, अत्र लब्धिर्गतकालहोरा—}$

गकाहोरा. शेषम्=वर्तमानकालहोरावयवः=शे, तदा —

वारदेरिति। वारप्रवृत्तिप्रकारेण यस्मिन्क्षणे वारप्रवृत्तिर्जाता तत इष्टघटयो द्विगुणाः कार्याः । ता द्विस्थाने स्थाप्याः । तत्र पञ्चभिर्मते यल्लब्धं तत्याज्यम् । यच्छेषं तद्विगुणघटीमध्ये वर्जितं कार्यम् । एवंविधा घटयः सैका एकयुक्ताः कार्याः सप्तमिस्तथा अवशिष्टा कालज्ञेयैः स्युः । ते दिनपात् वारात् क्रमात् गणनीयाः । यथा रविवारे इष्टघटिकाः ६ द्विगुणाः १२ । पृथगक्षा—९ क्षरोष—२ वर्जिताः १० सैका ११ नगैः ७ तथाः शेषं ४ रविवारे क्रमाद्गणनया चतुर्थो बुधस्तस्य होरा इत्यादिविवाहवृन्दावने उदयमारभ्य होरा उक्ताः । यथा—

“ तत्कालार्कन्यूनलगांशपिण्डो भक्तः पञ्चक्षोणिभिर्भुक्तहोराः ।

भास्वच्छक्रज्ञेन्दुसौरैज्यमौमाः संख्यायेरन्वारतस्ते तदीशाः ॥ ” इति ।

अनयोर्विषमविभागो वसिष्ठसंहितायाम्—

“ वारप्रवृत्तिविज्ञानं क्षणवारार्थमेव हि । अखिलेष्वन्यकार्येषु दिनादिरुदयाद्भवेत् ॥ ”

क्षणवारः कालहोरारूपस्तदर्थं वारप्रवृत्तिः । अन्यकार्येषु दिक्कूलादिषु तिथिवारप्रयुक्तेषु नक्षत्रवारप्रयुक्तेषु च योगेषु सुयोगेषु च सूर्योदयादेवे वारो ग्राह्यः ॥ ११॥

अथ कालहोराप्रयोजनं शालिन्याह—

वारे प्रोक्तं कालहोरासु तस्य धिष्ण्ये प्रोक्तं स्वामितिथ्यंशकेऽस्य ।

कुर्यादिककूलादिचिन्त्यं क्षणेषु नैवोल्लंघ्यः पारिषश्चापि दण्डः ॥१६ ॥

$$\text{स्वरूपम्} = \frac{\text{इकहोरा} + \frac{\text{इघटी}}{३}}{३} = \frac{\text{गकहोरा} + \frac{\text{शे}}{३}}{३} = \text{इकहोरा}$$

$$\text{अर्थतः} \frac{२३ \text{ घटी}}{५} = \text{गकहोरा} + \frac{\text{शे}}{५} = \text{इकहोरा}$$

$$\text{ततः समशोधनादिना} \quad \text{गकहोरा} = \frac{२३ \text{ घटी}}{५} = \frac{\text{शे}}{५} = \frac{२३ \text{ घटी} - \text{शे}}{५}$$

अथ ‘ षष्ठश्च षष्ठश्च पुनश्च षष्ठ ’ इति कथनाद्द्वारेशकालहोरेशयोरन्तरं सर्वदा पञ्चसंख्यात्मकमतोऽनुपातेन गतकालहोरासम्बन्धन्तरम् ।

$$\frac{५ \times \text{गकहोरा}}{५} = \frac{५ (२ \text{ इघटी} - \text{शे})}{५} =$$

२ इघटी-शे, फलमिदं सैकं चेद्द्वारेशादितः कालहोरेशावधि संख्या भवेदथ सप्ताधिका चेत्संख्या तदा सप्ततष्टिता सती शेषमपेक्षितं भवेद्दिनानां सप्तत्वादिति तत्सिद्धस्वरूपम् = $\frac{(२ \text{ इघटी} - \text{शे}) \times १}{७}$ अत्र लङ्घिरनपेक्षितेति

सर्वमुपपन्नं ‘ सैकास्तथा ’ इत्यन्तम् ।

वारे प्रोक्तमिति । यत्कर्म यस्मिन्वारे प्रोक्तं तद्दिनस्य सदोषत्वादत्यावश्यककृत्ये तस्य कालहोरायां कर्तव्यम् । नारदः—

“यस्य खेटस्य यत्कर्म वारे प्रोक्तं विधीयते । ग्रहस्य क्षणवारेऽपि तस्य तत्कर्म सर्वदा ॥”

अत्र केचिच्चस्य वारे कर्म प्रोक्तं तस्य बलिनो नवांशे सूर्यश्चन्द्रो वा चेत्तिष्ठति तदा तत्कर्म कार्यमित्याहुः । उक्तं च—

“यस्य ग्रहदिने कर्म यत्किञ्चिदभिधीयते । यस्यांशसंस्थिते चन्द्रे सूर्ये वा तद्विधीयते ॥” इति ॥

अत विष्णवे नक्षत्रे यत्कर्म बल्लपरिधानादिकमुक्तं तदत्यावश्यकत्वे अस्य विष्णयस्य स्वामित्थ्यंशके स्वामिनो मुहूर्ते कुर्यात् । नारदः—

“यास्मिन्शुक्ल तु यत्कर्म निखिलं कथितं च यदा तद्वैवत्ये तन्मुहूर्ते कार्यं यात्रादिकं तथा ॥” इति ।

मुहूर्तस्वामिनो विवाहप्रकरणे वक्ष्यते । क्षणेषु मुहूर्तेषु दिक्कूलाद्यं दिक्कूलं वारशूलं नक्षत्रशूलं चिन्त्यं विचारणीयम् । एवं पारिघो दंडः क्षणेषु मुहूर्तेषु नैवोद्दृश्यः ।

“यत्कर्म कथितमृक्षे यस्मिस्तत्कर्म तत्क्षणे कार्यम् ।

दिक्कूलादिकमखिलं पारिघदंडादि विज्ञेयम् ॥” इति वसिष्ठोक्तेः ॥ ९६ ॥

अथ मन्वादीन्युगादींश्च शार्दूलविक्रीडितेनाह—

मन्वाद्यास्त्रितिथी मघौ तिथिरवी ऊर्जे शुचौ दिक्किथी

ज्येष्ठेऽन्ये च तिथिस्त्वेषे नव तपस्यश्वाः सहस्ये शिवाः ।

भाद्रेऽग्निश्च सिते त्वमाष्ट नभसः कृष्णे युगाद्याः सिते

गोऽग्नी बाहुलराधयोर्मदनदर्शौ भाद्रमाघासिते ॥ ९७ ॥

इति मुहूर्तचिन्तामणौ प्रथमं शुभाशुभप्रकरणं समाप्तम् ॥ १ ॥

मन्वाद्या इति । सिते शुक्लपक्षे एता मन्वादयः मघौ चैत्रे त्रितिथी तृतीयापूर्णिमे । ऊर्जे कार्तिके तिथिरवी पूर्णिमाद्वादश्या । शुचौ आषाढे दिक्कित्थी दशमीपूर्णिमे । ज्येष्ठे अंत्ये फाल्गुने च तिथिः उभयत्र पूर्णिमैव इषे आश्विने नवमी । तपसि माघे अथाः सप्तमी । सहस्ये पौषे शिवा एकादशी । भाद्रपदे अग्निस्तृतीया । तु इति पुनः नभसः श्रावणस्य कृष्णपक्षे अमावास्या अष्टमी । अथ युगाद्याश्चत्वारः । बाहुलराधयोः बाहुलः कार्तिकः राघो वैशाखस्तयोः शुक्लपक्षे गोऽग्नी नवमीतृतीये युगादी । कार्तिकशुक्लनवमीकृतयुगादिः । वैशाखशुक्लतृतीया त्रेतादिः । भाद्रमाघासितमदनदर्शौ युगादी । मदनत्रयोदशी । दर्शोऽमावास्या । भाद्रकृष्णत्रयोदशी कलियुगादिः । भावकृष्णामावास्या द्वापरदिः । अत्र शुक्लादयो मासा प्राच्याः—

“ कार्तिके शुक्लनवमी चादिः कृतयुगस्य सा ।

त्रेतादिर्माघे शुक्ला तृतीया पुण्यसंमिता ॥

कृष्णपंचदशी माघे द्वापरदिर्द्वीरिता ।

कल्पादि स्यात्कृष्णपक्षे नभस्येव त्रयोदशी ॥ ” इतिनारदोक्तेः ॥ १७ ॥

इति श्रीदेवज्ञानन्तसुतदैवज्ञरामविरचितायां स्वकृतमुहूर्तचिंतामणिटी-
कायां प्रमिताक्षरायां शुभाशुभप्रकरणं समाप्तम् ॥ १ ॥

अथ नक्षत्रप्रकरणम् २

अथ नक्षत्रप्रकरणं व्याख्यायतं । तत्रादौ नक्षत्रस्वामिनः शार्दूलविक्रीडितेनाह—

नासत्यान्तकवह्निधातृशशभृद्गुदादितिज्योरगा

ऋक्षेशाः पितरो भगोऽर्यमरवी त्वष्टा समीरः क्रमात् ।

शक्राग्रा खलु मित्र इन्द्रनिर्ऋतिक्षीराणि विश्वे विधि-

गोविन्दो वसुतोयपादचरणाहिर्बुध्न्यपूषाभिधाः ॥ १ ॥

नासत्येति । एते नासत्यांतकादयः ऋक्षेशाः नक्षत्रेशाः क्रमात्स्युः ॥ १ ॥

अथ ध्रुवनक्षत्राणि तत्कृत्यं चानुष्टुभाह—

उत्तरात्रयरोहिण्यो भास्करश्च ध्रुवं स्थिरम् ।

तत्र स्थिरं वज्रगोहशांत्यारामादिसिद्धये ॥ २ ॥

उत्तरात्रयेति । उत्तरात्रयं रोहिणी चैतानि नक्षत्राणि रविवारश्च ध्रुवसंज्ञानि स्थिर-
संज्ञानि चेति संज्ञाद्वयम् । एवमुत्तरत्रापि व्याख्येयम् । ध्रुवनक्षत्रेषु स्थिरादि कर्म
कार्यम् । आदिग्रहणान्मृदुनक्षत्रोक्तं ग्राह्यम् । वसिष्ठः—“ मृदुवृन्दे कथितान्यपि स्थिर-
वृन्दे तानि कार्याणि ” इति ॥ २ ॥

अथ चरमानि तत्कृत्यं चानुष्टुभाह—

स्वात्यादित्ये श्रुतेस्त्रीणि चन्द्रश्चापि चरं चलम् ।

तस्मिन्गजादिकारोहो वाटिकागमनादिकम् ॥ ३ ॥

स्वात्यादित्ये इति । आदिशब्दाच्छुनक्षत्रोक्तमपि ॥ ३ ॥

अथोन्नतक्षत्राणि चानुष्टुभाह—

पूर्वात्रयं याम्यमघे उग्रं क्रूरं कुजस्तथा ।

तस्मिन्चातामिश्राख्यानि विषशस्त्रादि सिद्धयति ॥ ४ ॥

१ अत्र विशाखायाः स्वामी इन्द्रोऽग्निश्चेति द्विदैवत्वं विशाखायाः कोषगतं
सिद्धम् ।

पूर्वात्रयमिति । आदिशब्दादारुणनक्षत्रोक्तमपि ॥ ४ ॥

अथ मिश्राण्यनुष्टुभाह—

विशाखाग्नेयभे सौम्यो मिश्रं साधारणं स्मृतम् ।

तत्रामिकार्यं मिश्रं च वृषोत्सर्गादि सिद्धयति ॥ ५ ॥

विशाखेति । आदिग्रहणादुग्रमोक्तमपि ॥ ५ ॥

अथ लघुनक्षत्राण्यनुष्टुभाह—

हस्ताश्विपुण्याभिजितः क्षिप्रं लघु गुरुस्तथा ।

तस्मिन्पण्यरतिज्ञानभूषाशिल्पकलादिकम् ॥ ६ ॥

हस्तेति । शिल्पं वर्धकिकृत्यादि । कृला नृत्यादिकाश्चतुःषष्टिः । आदिशब्दा-
च्चरमोक्तमपि ॥ ६ ॥

अथ मृदुनक्षत्राण्यनुष्टुभाह—

मृगान्त्यचित्रामित्रर्क्षं मृदु मैत्रं भृगुस्तथा ।

तत्र गीतांवरक्रीडा मित्रकार्यं विभूषणम् ॥ ७ ॥

मृगांत्येति स्पष्टम् ॥ ७ ॥

अथ ताक्ष्यमान्यनुष्टुभाह—

मूलेन्द्रार्द्राहिभं सौरिस्तीक्ष्णं दारुणसंज्ञकम् ।

तत्राभिचारघातोग्रभेदाः पशुदमादिकम् ॥ ८ ॥

मूलेति । अभिचारः कर्मणां भयंकरकृत्यं मारणादि । पशुदमः पशुशिक्षा । आदि-
शब्दाद्रन्वनादिकं स्थिरं च ॥ ८ ॥

अथाधोमुखोर्ध्वमुखतिर्यङ्मुखनक्षत्राणीन्द्रवज्रयाह—

मूलाहिमिश्रोग्रमधोमुखं भवेदूर्ध्वास्यमार्द्रैज्यहरित्रयं ध्रुवम् ।

तिर्यङ्मुखं मैत्रकरानिलादितिज्येष्ठाशिवभानीदृशकृत्यमेषु सत् ॥ ९ ॥

मूलाहीति । मूलम्, अहिराक्षेया, मिश्रं कृत्तिकाविशाखे, उग्रं पूर्वात्रयमधामरण्यः,
एतानि नव भानि अधोमुखानि ज्ञेयानि । आर्द्रा, पुष्यः, श्रवणत्रयं, रोहिण्युत्तरात्रयं च
नव मान्यूर्ध्वमुखानि । मैत्राणि चित्ररेवत्यनुराधाः हस्तास्वातीपुनर्वसुज्येष्ठा एतानि नव
मानि तिर्यङ्मुखानि । एषु अधोमुखोर्ध्वमुखतिर्यङ्मुखेषु मेषु ईदृशं कृत्यमधोमुखोर्ध्व-
मुखतिर्यङ्मुखकृत्यं सत् भवति । गरुडपुराणे—

“ भरणीकृतिकाशेषामधामलविशाखिका । तिह्रः पूर्वास्तथा चैव अधोवक्राः प्रकीर्तिताः ॥
 पृष्ठं वापीतडागादिकूपभूमितृणानि च । देवागारस्य खननं निधानखननं तथा ॥
 गणितं ज्योतिषारंभं खनीत्रिलप्रवेशनम् । कुर्यादधोगतान्येव कार्याणि वृषभध्वज ॥
 रोहिण्यार्द्रा तथा पुष्यो धनिष्ठा चोत्तरात्रयम् । वारुणं श्रवणं चैव नव चोर्ध्वमुखास्तथा ॥
 पृष्ठं राज्याभिषेकं च पट्टबंधं च कारयेत् । ऊर्ध्वमुखान्युच्छ्रितानि सर्वाण्येषु च कारयेत् ॥
 रेवती चाश्रितौ चित्रा स्वार्ता हस्तः पुनर्वसुः । अनुराधा मृगो ज्येष्ठा एताः पार्श्वमुखाः स्मृताः ॥
 गजोष्ठाश्वत्रलीवर्ददमनं महिषस्य च । वीजानां वपनं कुर्याद्गमनागमनादिकम् ॥
 चक्रयंत्रस्थादीनां नौकादीनां प्रवाहनम् । पार्श्वेषु यानि कार्याणि कुर्यादेषु च तान्यपि ॥”

इदं च नक्षत्रविशेषविहितानां कर्मणामवश्यकर्तव्यत्वे मुहूर्तालम्ब्यै सत्यां कर्मणोऽवो-
 मुखाद्याकारं ज्ञात्वा तत्तन्क्षत्रेषु तानि कर्माणि कार्याणि । यानि च सर्वथा नोक्तानि
 विलप्रवेशादीनि तान्येष्वेव नक्षत्रेषु कार्याणीत्येतदर्थमुक्तम् ॥ ९ ॥

अथ प्रवालादिधारणमुहूर्तं वसंततिलकयाह—

पौष्णध्रुवादिक्करपंचकवासवेज्यादित्ये प्रवालरदशंसुवर्णवस्त्रम् ।
 धार्यं विरिक्तशनिचंद्रकुजेऽहि रक्तं भौमे ध्रुवादितियुगे सुभगा
 न दध्यात् ॥ १० ॥

पौष्णध्रुवेति । रेवत्यादिनक्षत्रेषु तथा रिक्ततिथिशनिचंद्रभौमवर्जितेऽहि दिवसे
 प्रवालं विद्रुमं शंखाः शंखवल्यादिः वस्त्रं श्वेतम् एतानि धार्याणि । रक्तं मंजिष्ठादिरं-
 गेन रंजितं वस्त्रं भौमवारेऽपि धार्यम् । अथ सुभगा समर्तका ध्रुवादितियुगे रोहिण्यु-
 त्तरात्रयेषु । अदितियुगे पुनर्वसौ पुष्ये च प्रवालादिकं न दध्यात् । क्वचिच्छततारायां
 स्नानमपि निषिद्धम् । उक्तं च—

“ रोहिणीगुरुपुनर्वसूत्तरे या विमर्त्ति नववस्त्रभूषणम् ।

सा न योषिदवलंबते पतिं स्नानमाचरति वारुणेऽपि या ॥ ” इति ॥ १० ॥

अथ नवधाविभक्तस्य वस्त्रस्य दग्धादिदोषे शुभाशुभफलं शार्दूलविक्रीहितेनाह—

वस्त्राणां नवभागकेषु च चतुष्कोणेऽमरा राक्षसाः

मध्यत्र्यंशगता नरास्तु सदशे पाशे च मध्यांशयोः ।

दग्धे वा स्फुटितेऽम्बरे नवतरे पंकादिलिप्ते न स-

द्रक्षोऽंशे नृसुरांशयोः शुभमत्सर्वांशके प्रांततः ॥ ११ ॥

वस्त्राणामिति । वस्त्राणां नवभागाः कार्याः । कोणचतुष्टये अमरा देवाः स्था-
प्याः । राक्षसा मध्यगतांशत्रयगता ज्ञेयाः । नराः दशासहिते पाशे च पुनर्मध्ययोरं-
शयोर्ज्ञेयाः । तत्र चेद्रक्षोशे नवतरे नूतने वस्त्रे दैवाद्भवे आग्निस्पृष्टे स्फुटिते पाषाणाद्या-
घातादिभिर्निहते पक्वेन कर्दमेन आदिशब्दाद्गोमयादिभिर्लिप्ते उपहते सति तद्वस्त्रं न सत
शुभफलजनकं न भवतीत्यर्थः । नृसुरांशयोः एवं वस्त्रदाहादिके सति शुभं कल्याणं
स्यात् । अथ सर्वांशके राक्षसमनुष्यदेवांशकेषु प्रांततः प्रांतभागे असदनिष्टफलजन-
कम् । इदं सर्वं शय्यासनपादुकास्वपि ज्ञेयम् । श्रीपतिः-

“ कञ्जलकर्दमगोमयलिप्ते वाससि दग्धवति स्फुटिते च ।

चिंत्यमिदं नवधाविहितेऽस्मिन्निष्टमनिष्टफलं च सुधीभिः ॥ ”

अत्र राक्षसांशे ध्वजच्छत्रादिसदृशीच्छेदाकृतिः शुभफला ज्ञेया । देवमनुष्यांशेऽपि
काकोल्लकसदृशीच्छेदाकृतिः शुभफलदा कश्यपः-

“ शंखवस्त्रांबुजच्छत्रध्वजतोरणसन्निभा । श्रीवत्सर्वतोभद्रनंदावर्तगृहोपमा ॥
वर्धमानत्वस्तिकेभमृगकुर्मन्त्राषाकृतिः । छेदाकृतिर्देव्यभागेऽप्यायुर्यप्रदा नृणाम् ॥
खरोष्ट्रोद्धककाकाहिजंबुकश्ववृकोपमाः । त्रिकोणसूर्याकृतयो देवभागेऽप्यशोभनाः ॥
निदितं वसनं दद्याद्विजेष्यः स्वर्णसंयुतम् ।

आशिषो वाचनं कृत्वा त्वन्यद्वस्त्रं च धारयेत् ॥ ” इति ॥ ११ ॥

अत्र कचिद्दुष्टदिनेऽपि वस्त्रपरिधानमनुष्ठुमाह-

विप्राज्ञया तथोद्गाहे राज्ञा प्रीत्यार्पितं च यत् ।

निद्येऽपि धिष्ण्ये वारादौ वस्त्रं धार्यं जगुर्बुधाः ॥ १२ ॥

विप्राज्ञयेति । धिष्ण्ये नक्षत्रे वारादौ वारतिथियोगादौ व्यतीपातमद्रादिदुष्टयोगै-
निन्द्येऽपि यद्वस्त्रं ब्राह्मणानुज्ञया तथोद्गाहे राज्ञा प्रीत्या संतोषेणार्पितं दत्तं तद्वस्त्रं धार्य-
मिति बुधा जगुः ॥ १२ ॥

अथ लतापादपारोपणराजदर्शनमद्यगोक्रयविक्रयमुहूर्ताञ्छार्दूलविक्रीडितेनाह-

राधामूलमृदुध्रुवर्क्षवरुणाक्षिप्रैर्लतापादपा-

रोपोऽथो नृपदर्शनं ध्रुवमृदुक्षिप्रश्चोवासवैः ।

तीक्ष्णोप्रांबुपभेषु मद्यमुदितं क्षिप्रांत्यवह्नीन्द्रभा-

दित्येन्द्रांबुपवासवेषु हि गवां शस्तः ऋयो विक्रयः ॥ १३ ॥

राधामूलेति । राधा विशाखा एतदादिचतुर्दशनक्षत्रैर्लतानां बहूनां पादपानां वृक्षाणां चारोपो वापः कार्यः । अथ राजदर्शनं ध्रुवमृदुक्षिप्रश्रवोवासवैत्रयोदशमैः कार्यम् । अथ मद्यं मद्यारंमस्तीक्ष्णोप्रांबुपमेषु नवनक्षत्रेषु उदितः कथितः । अथ गवां क्रयो मूल्येन परस्माद्ग्रहणम् विक्रयो मूल्यग्रहणपूर्वकं दानम् । क्षिप्रांत्यवह्नीन्द्रमादित्येन्द्रांबुपवासवेषु हि नवनक्षत्रेषु शस्तः प्रशस्तः । अत्र भीमपराक्रमेण पंचदश मान्यभिहितानि ।

“ हस्तेऽनुराधात्रितये सपौष्णे मृगे च पूर्वाश्विविशाखमेषु ।

पुष्ये धनिष्ठाद्वितयोदितांशे गवां क्रयं विक्रयमामनन्ति ” ॥ १३ ॥

अथ पशूनां रक्षामुहूर्तं स्थितिनिवेशनिषेधमुहूर्तं चेन्द्रवंशयाह—

लग्ने शुभे चाष्टमशुद्धिसंयुते रक्षा पशूनां निजयोनिभे चरे ।

रिक्ताष्टमीदर्शकुजश्रवोध्रुवत्वाष्टेषु यानं स्थितिवेशनं न सत् ॥ १४ ॥

लग्ने शुभे इति । शुभस्वामिके लग्ने अष्टमशुद्धिसंयुते शुभपापाक्रांताष्टमभावरहितेषु सति पशूनां रक्षा रक्षणं प्रवेशादिकं च सत् । तथा स्वीययोनिनक्षत्रे चरमे च सत् । यथाऽश्वानां योनिभमश्विनोशततारके तत्र चतुष्पदानां रक्षा शस्ता । तीक्ष्णं पशूनां दमनं ‘ चरे स्यात्पशुपोषण ’ मिति वचनात् । अथ रिक्ता ४ । ९ । १४ । अष्टमी ८ दर्शोऽमावस्या कुजो भौमः श्रवः श्रवणः ध्रुवाप्युत्तरात्रयरोहिण्यः त्वाष्टं चित्रा एषु पशूनां यानं गृहाद्बहिर्निःसारणं स्थितिर्गोष्ठादिवेशनं न सत् शुभं न । व्यवहारोच्ये—

“ पूर्वत्रये धनिष्ठेन्द्रपौष्णे सौम्यविशाखयोः ।

आश्लेषायां मघाश्विन्यां यात्रासिद्धिश्चतुष्पदाम् ॥ ” इति ॥ १४ ॥

अथौषधसूच्योर्मुहूर्तं मन्दाक्रांतयाह—

भैषज्यं सल्लघुमृदुचरे मूलभे द्यंगलग्ने

शुक्रेन्द्रिज्ये विदि च दिवसे चापि तेषां रवेश्च ।

शुद्धे रिःफद्युनमृतिगृहे सत्तियौ नो जनर्भे

सूचीकर्माप्यदितिवसुभत्वाष्टमित्राश्विपुष्ये ॥ १५ ॥

भैषज्यं सदिति । भैषज्यमौषधं प्रारब्धं भक्षितं च सत् । लघुमृदुचरनक्षत्रे मूले च द्यङ्गलग्ने द्विस्वभावरारिषु मिथुनकन्याधनुर्मेनेषु लग्नातेषु सत्सु शुक्रेन्द्रिज्यबुधेषु द्विस्वभावलग्नस्थेषु सत्सु च पुनस्तेषां शुक्रेन्द्रिज्यबुधानां रवेश्च दिवसे वारे सत्तियौ रिक्तामारहिततियौ भैषज्यं सत् शुभं स्यात् । दीपिकायाम्—

“ द्रुचंगोदये गुल्बुधेन्दुसितेषु तेषां वारे रवेश्च सुविधौ सुतिथौ सुयोगे ।

मेघूप्रपन्नगविशाखशिबेतरेषु जन्मर्क्षविष्टिरहितेषु कृतः शुभाय ” इति ।

अथ रिःफद्युनमृतिगृहे लग्नात् द्वादशसतमाष्टमगृहेषु शुद्धेषु शुभपापग्रहरहितेषु सत्सु औषधं तु वर्षफलप्रश्नादिना आयुर्निश्चये च सत् ।

“ द्यूनशत्रुनिधनव्ययशुद्धौ सद्ग्रहेषु नितरां ब्रह्मवत्सु ।

आयुषश्च हितकारिणि योगे कीर्तिता नियतमौषधसेवा ॥ ”

इति श्रीपतिमष्टोक्तः । अथ जनेर्मे जन्मनक्षत्रे नो भैषज्यं सत् ।

“जन्मनक्षत्राश्चन्द्रः प्रशस्तः सर्वकर्मसु । क्षौरभेषजवादाव्वकर्तनेषु विवर्जयेत् ” ॥

इति वचनात् । अथ सूचीकर्म सूच्याः संबधिकर्म घटनसीवनादि अदितिबसुमत्वाष्टमि-
त्राश्विपुष्यनक्षत्रे सत् स्यात् । व्यवहारोच्ये-

“अदितिर्वासवंत्वाष्टमैत्रमैन्दववाजिनः । सूचीकर्म तनुत्राणमेभिर्ऋक्षैः प्रशस्यते” इति ॥ १५ ॥

अथान्यदनुष्टुभाह-

ऋयर्क्षे विक्रयो नेष्टो विक्रयर्क्षे ऋयोऽपि न ।

पौष्णांशुपाश्विनीवातश्रवश्चित्राः ऋये शुभाः ॥ १६ ॥

ऋयर्क्षे इति । ऋयर्क्षे वक्ष्यमाणऋयनक्षत्रे विक्रयो न कार्यः । तथा विक्रयनक्षत्रे
ऋयोऽपि न कार्यः । दीपिकायाम्-

“ यमाहिराक्राग्निविशाखपूर्वा नेष्टाः ऋये विक्रयणेऽतिशस्ताः ।

पौष्णाश्विचित्रामृतविष्णुवाताः शस्ताः ऋये विक्रयणे निषिद्धाः ॥ ” इति ।

ननु यदा येन क्रयः कर्तव्यः । तत्र क्रयविक्रयनक्षत्राणां महाभेदादुभयविधमुहूर्त्ता-
नुपपत्तिः । उच्यते-विक्रेत्रा यदा मुहूर्तं विक्रयार्थं गृह्यते तदा वस्तु पृथक् क्रियते
तत्कर्म विक्रयशब्दवाच्यम् । यदा क्रयिणा क्रयार्थं मुहूर्तः प्रार्थ्यते तदा विक्रेत्रे मूल्य-
द्रव्यं दत्त्वा पृथक्कृतं विक्रेतुं वस्तु ग्राह्यम् तत्क्रयशब्दवाच्यमिति मत्वा यथाकथञ्चि-
त्समाधेयम् । तत्र क्रयमुहूर्तः । रेवती शतताराअश्विनीस्वातीश्रवणचित्रा एतानि भानि
ऋये शुभानि विक्रये निषिद्धानि च ॥ १६ ॥

अथ विक्रयविषण्योर्मुहूर्तं शार्दूलविक्रीडितेनाह-

पूर्वादीशकृशानुसार्पयमभे केन्द्रद्विकोणे शुभैः

षट्त्रयायेष्वशुभैर्विना घटतनुं सन्विक्रयः सत्तिथौ ।

रिक्ताभौमघटान्विना च विपाणिभिर्त्रधुवाक्षिप्रमै-
लमे चंद्रसिते व्ययाष्टरहितैः पापैः शुभैर्द्व्यायखे ॥ १७ ॥

पूर्वाद्देशेति । द्वीशो विशाखा, पूर्वादिनक्षत्रेषु केन्द्रेषु प्रथमचतुर्थसप्तमदशमेषु द्वितीये
कांणे नवपंचमे शुभैः सद्भिः षट्त्रयायेषु पापग्रहैः सद्भिः घटतनुं कुंमलग्नं विना त्यक्त्वा
सत्तिथौ रिक्तामारहेततिथौ विक्रयः सन् शुभो ज्ञेयः । अथ विपाणिः पण्यवीथिका
गृहे स्थित्वा क्रयाख्यं कर्म रिक्तातिथिमौमवारकुंमलग्नानि वर्जयित्वान्येषु तिथिवारलग्नेषु
मित्राणि मृगरेवतीचित्रानुराधाः ध्रुवाणि रोहिण्युत्तरात्रयं क्षिप्राणि हस्ताश्विपुष्याः एतैर्भैः
लग्ने चन्द्रे सिते मूर्त्तौ चन्द्रे सिते च सति व्ययाष्टरहितैः पापग्रहैः सद्भिः शुभैर्द्व्यायखे
द्वितीयैकादशदशमेषु सद्भिर्विपाणिः शुभा स्यात् ॥ १७ ॥

अथाश्वगजमुहूर्तमिन्द्रवज्रयाह—

क्षिप्रांत्यवर्षिंदुमरुज्जलेशादित्येष्वरिक्तादिने प्रशस्तम् ।

स्याद्वाजिकृत्यं त्वथ हस्तिकार्यं कुर्यान्मृदुक्षिप्रचरेषु विद्वान् ॥ १८ ॥

क्षिप्रान्येति । क्षिप्रादिनक्षत्रेषु रिक्ताभौमव्यतिरिक्तदिने वाजिकृत्यमश्वानां क्रयवि-
क्रयशिक्षास्थानाभरणादिकार्यं प्रशस्तं स्यात् । श्रीपतिः—

“पुष्यश्रविष्ठाश्विनिसौम्यमेषु पौष्णानिलादित्यकराहयेषु ।

सवारुणक्षेषु बुधैः स्मृतानि सर्वाणि कार्याणि तुरंगमाणाम् ॥ ”

अश्वारोहणे चक्रम्—“अश्वकारं लिखेच्चक्रं साभिजिद्धानि विन्यसेत् ।

स्कंधे तु सूर्यमात्पञ्च पृष्ठे च दशमानि च । पुच्छे द्वे स्थापयेत्प्राज्ञश्चतुष्पादे चतुष्टयम् ॥

उदरे विन्यसेत्पञ्च मुखे द्वे तुरगस्य च । अर्थलामो मुखे सम्यग्वाजी नश्यति चोदरे ॥

चरणस्थे रणे मंगः पुच्छे पत्नी विनश्यति । अर्थसिद्धिर्भवेत्पृष्ठे स्कन्धे स्कन्धपतिर्भवेत् ॥” इति ॥

अथविद्वाञ्जाता मृदुक्षिप्रचरनक्षत्रेषु रिक्ताभौमवर्जितदिने च हस्तिकृत्यं गजानां
कार्यं क्रयविक्रयभूषादि कुर्यात् । वसिष्ठः—

“हस्तत्रये सौम्यहरित्रये च पौष्णद्वये पुष्यपुनर्वसौ च ।

मैत्रे च सर्वाण्यपि कुंजराणां कर्माणि शस्तान्यखिलानि यानि ॥” इति ॥ १८ ॥

अथ भूषणघटनमुहूर्तं शार्दूलविक्रीडितेनाह—

स्याद्भूषाघटनं त्रिपुष्करचराक्षिप्रध्रुवे रत्नयुक्

तत्तीक्ष्णोग्राविहीनभे रविकुजे मेपालिसिंहे तनौ ।

तन्मुक्तासहितं चरध्रुवमृदुक्षिमे शुभे सत्तनौ
तीक्ष्णोप्रांश्विमृगे द्विद्वैवदहने शस्त्रं शुभं घट्टितम् ॥ १९ ॥

स्याद्भूषेति । त्रिपुष्करदिनलक्षणं भद्रातिथी रविजेत्यादिना वक्ष्यति । एवंविधे
त्रिपुष्करदिने चरक्षिप्रध्रुवनक्षत्रेषु भूषाघटनमाभरणघटनं शुभं स्यात् । वसिष्ठः—

“क्षिप्राचलचरऋक्षे रिक्तामावजितेषु दिवसेषु ।

निखिलेष्वपि वारेष्वपि त्रिपुष्करे भूषणं कार्यम् ॥”

अथ तद्भूषणं रत्नयुतं माणिक्यादियुतं चेतदा तीक्ष्णोप्रविहीनमे तीक्ष्णानि
मूलज्येष्ठार्द्राश्लेषाख्यानि, उग्राणि पूर्वान्नयमवामरण्यः एतद्व्यतिरिक्तेष्वष्टादशनक्षत्रेषु
तथा रविभौमवारेऽपि कार्यम् । तथा मेषवृश्चिकसिंहलग्नेषु च । वसिष्ठः—

“स्थिरसाधारणचरमे लघुमैत्रेष्वर्ककुजवारे ।

तेषामेव विलग्ने माणिक्यमयं भूषणं कार्यम् ॥” इति ।

अथ चरध्रुवमृदुक्षिप्रसंज्ञकेषु नक्षत्रेषु तद्भूषाघटनं मुक्तासहितं शुभं भवति । मुक्ता-
ग्रहणं रजतादेरुपलक्षणम् । अत्र चंद्रशुक्रयोर्वारे कर्कवृषतुलालग्नेषु कार्यमित्यपि ज्ञेयम् ।

वसिष्ठः—“क्षिप्रमृदुध्रुवचरमे शशिसितयोर्वासरेषु तल्लग्नैः ।

मुक्ताफलरजतमयं भूषणमखिलं सवज्रकं कार्यम् ॥”

अथ तीक्ष्णानि मूलज्येष्ठार्द्राश्लेषाः, उग्राणि च पूर्वान्नयभरणीमवाः, अश्विनीमृगौ,
द्विद्वैवं विशाखा, दहनः कृत्तिका एषु नक्षत्रेषु घट्टितं शस्त्रं शुभं स्यात् ।

“अदितिर्वासवत्वाष्ट्रमैत्रमैन्दववाजितः । सूर्वाकर्म तनुत्राणमेभिर्कक्षैः प्रशस्यते ”

इति ऋक्षोच्चयोक्तेः । अथ सुवर्णरूपादिपात्रे भोजनमुद्भूतमाह वसिष्ठः—

“लघुमैत्रध्रुवचरमे सितेन्दुबुधजीववारेषु ।

हेमरजतादिभाजनभोजनमारोग्यममृतयोगेषु ॥ ” १९ ॥

अथ मुद्रापातनमुहूर्तं वल्लक्षालनमुद्भूतं च लग्नवयाह—

मुद्राणां पातनं सध्रुवमृदुचरभक्षिप्रमैर्वान्दुसौरे

घसे पूर्णाजयाख्ये न च गुरुभृगुजास्ते विलग्ने शुभैः स्यात् ।

वस्त्राणां क्षालनं सद्सुहयदिनकृत्पञ्चकादित्यपुष्ये

नो रिक्तापर्वपष्ठीपितृदिनरविजज्ञेषु कार्यं कदापि ॥ २० ॥

मुद्राणामिति । ध्रुवमृदुचरक्षिप्रसंज्ञकैर्नक्षत्रैः कृत्वा राजमुद्रांकितसुवर्णरूप्यादिनि-
ष्पादनं मुद्रापातनमित्युच्यते । टांकसालेति भाषया । वीन्दुसौरै घस्त्रे चंद्रगनैश्चरवर्जि-
तवारे । तथा पूर्णाजयाख्ये पूर्णाः पंचमीदशमीपूर्णिमाः, जयास्तुतीयाष्टमीत्रयोदश्यः
एतासु तिथिष्वित्यर्थः । सत् शुभं स्यात् तथा गुरुशुक्रास्ते न शुभम् । विलम्बे शुभैः
लग्ने शुभप्रहैः । सद्भिरित्यर्थः । उक्तं च—

“ मृदुध्रुवक्षिप्रचरेषु भेषु योगे प्रशस्ते शनिचंद्रवर्ज्ये ।

वारे तिथौ पूर्णजयाह्वये च मुद्राप्रतिष्ठा शुभदा नराणाम् ॥

गुर्वस्ते वा सितास्ते वा मुद्राणां घटनं क्वचित् ।

क्रूरप्रहर्क्षाशलम्बे न कार्यं भूतिमिच्छता ॥ ”

अथ वसुधनिष्ठा हयोऽश्विनी दिनकृत् हस्तः तस्मात्पंचके हस्तचित्रास्वातीविशाखा-
नुराधासु आदित्यं पुनर्वसुः । पुष्यः एषु वज्राणां क्षालनं रजकाय धावनार्थं दानं सत्
शुभं स्यात् । रिक्तापर्वाणि पूर्वेक्तानि तिथिप्रकरणे । षष्ठी पितृदिनं श्राद्धदिनम्, एतेषु
रविजज्ञेषु शनिबुधवारेषु कदापि वज्रक्षालनं नो कार्यम् ॥ २० ॥

अथ खड्गादिधारणं शय्याद्युपमोगमुहूर्तं च लग्नवरयाह —

संधार्याः कुंतवर्मेष्वसनशरकृपाणासिपुत्र्यो विरिक्ते

शुक्रज्याकेंऽहि मैत्रध्रुवलघुसहितादित्यशाक्रद्विदैवे ।

स्युर्लग्नेऽपि स्थिराख्ये शशिनि च शुभदृष्टे शुभैः, केन्द्रगैः

स्याद्भोगः शय्यासनादर्शुवमृदुलघुहर्षतकादित्य इष्टः ॥ २१ ॥

संधार्या इति । विरिक्ते रिक्तावर्जिते शुक्रशुभ्रहस्पतिरविंवारे तथा मैत्रध्रुवलघुसंज्ञक-
नक्षत्रसहितपुनर्वसुज्येष्ठाविशाखानक्षत्रेषु कुंतादयः संधार्याः । कुंतो मल्लः, वर्म कवचम्,
इषवो बाणाः अस्यंते अनेनेतीष्वसनं धनुः, शरो वाणः, कृपाणः खड्गः, असिपुत्री
छुरिका, सन्नाहोऽपीति केचित् । तथा स्थिराख्ये वृषसिंहवृश्चिककुंभाख्ये लग्ने चंद्रे
अपिशब्दात् लग्नेऽपि शुभप्रहदृष्टे शुभैः केन्द्रगैः सद्भिः कुंतादिधारणं हितम् ।

ऋक्षोच्चये—“ पुष्ये चादितिचित्रपद्मतनये शक्रोत्तररेवती

वाजीहस्तविशाखमित्रसहिते भानौ गुरौ मार्गवे ।

कुंभे कीटगृहे वृषे मृगपतौ चंद्रे शुभैर्वीक्षिते

सन्नाहक्षुरखड्गकुंतल्लुरिका धार्या नृपाणां हिते ॥” इति ॥

यत्तु दीपिकायाम्--“ मूलेन्दुपूर्वात्रययाम्यपित्रयशक्राश्विसार्पानलशूलिनश्च ।

शस्त्रादिसंधारणेषु कुर्यात्तिथौ विलग्रे च शुभे शुभाहे ” ॥

इति । तदासन्नयुद्धादिविषयम् । अथ ध्रुवमृदुलघुनक्षत्रेषु, हरौ श्रवणे, अंतके भर-
ण्याम्, आदित्ये पुनर्वसौ एषु शय्यासनादेः शय्या खट्वादिरूपा, आसनं पीठमृग-
त्वादि, आदिशब्दात्पादुका, तेषामुपभोग, इष्टो हितः । दीपिकायाम्--

“ मेत्रेन्दुपुष्यमभादितिवाजिचित्रा हस्तोत्तरात्रयहरीव्यविधातुमानि ।

एतेष्वतीवशयनासनपादुकानां संभोगकार्यमुदितं मुनिभिः शुभाहे ” ॥ इति ॥ २१ ॥

अथान्वादिनक्षत्राणि शार्दूलविक्रीडितेनाह--

अन्धाक्षं वसुपुष्यधातुजलभद्रीशार्यमांत्याभिधं

मन्दाक्षं रविविश्वमित्रजलपाश्लेषाश्विचान्द्रं भवेत् ।

मध्याक्षं शिवपित्रजैकचरणत्वाष्ट्रेन्द्रविध्यंतकं

स्वक्षं स्वात्यदितिश्रवोदहनभाहिर्बुन्ध्यरक्षोभगम् ॥ २२ ॥

अन्धाक्षमिति । धाता रोहिणी, विधिरभिजित, दहनमं कृत्तिका, भगः पूर्वाफा-
ल्गुनी । अन्यत्सष्टम् ॥ २२ ॥

अन्धादिनक्षत्राणां फलमनुष्टुभाह--

विनष्टार्थस्य लाभोऽन्धे शीघ्रं मंदे प्रयत्नतः ।

स्यादूरे श्रवणं मध्ये श्रुत्याप्ती न सुलोचने ॥ २३ ॥

विनष्टार्थस्येति । अन्धनक्षत्रेषु विनष्टस्यापहृतस्यार्थस्य लाभः शीघ्रं भवति । मंदन-
क्षत्रेषु विनष्टार्थस्य प्रयत्नतो लाभो भवति । मध्ये मव्यनक्षत्रे विनष्टार्थस्य दूरे स्वनाग-
रादतीव दूरेदेशे श्रवणम्, त्वदीयद्रव्यममुकेन हृतममुकस्थले तिष्ठतीति लोकवार्ता
भवति, लब्धिस्तु नास्ति । सुलोचननक्षत्रेषु श्रुत्याप्ती न श्रवणमपि लब्धिरपि न
भवतीत्यर्थः ॥ २३ ॥

अथ धनप्रयोगे निषिद्धनक्षत्राप्यनुष्टुभाह--

तीक्ष्णमिश्रध्रुवोर्ग्रैर्द्रव्यं दत्तं निवेशितम् ।

प्रयुक्तं च विनष्टं च विष्ट्यां पाते च नाप्यते ॥ २४ ॥

तीक्ष्णेति । एतैस्तीक्ष्णादिनक्षत्रैर्द्रव्यं सुवर्णादि दत्तं कालांतरं विना दत्तं न
स्वसत्तापरित्यागेन निवेशितं स्वैष्टसमीपे प्रत्ययार्थं स्थापितं प्रयुक्तं कालांतररीतिपुरःसरं

कस्मैचिद्वत्तम् । विनष्टं चौरादिना हतं स्वयमेव वा कचिन्व्यक्तं यद्द्रव्यं तद्द्रव्यं निश्चयेन कदापि नाप्यते । तथा विष्ट्यां भद्रायां पाते व्यतीपाते महापाते वा हतं द्रव्यं नाप्यते । चकारात् प्रहणेऽपि । वसिष्ठः—

“ ध्रुवोप्रसाधारणदारुणक्षे निक्षिप्तमथ त्वथवा प्रनष्टम् ।

चौरैर्हतं दत्तमुपप्लवे वा विष्ट्यां च पाते न च लभ्यते तत् ॥ ” इति ।

अत्रेदमनुसंधेयम् । तीक्ष्णमिश्रादिपञ्चदशमेषु मध्ये रोहिष्यैर्मविश्वजलमदीशेषु दत्तनिवेशितप्रयुक्तद्रव्यस्यैवाप्राप्तिः । चौरापहृतस्य स्वतो गतस्य वा धनस्य लाम एव । तेषां रोहिष्यादीनां मध्यलोचनमेषु पाठसामर्थ्यादिति भावः ॥ २४ ॥

अथ जलाशयखनननृत्यारंभयोर्मुहूर्तं शार्दूलविक्रीडितेनाह—

मित्रार्कध्रुववासवांबुपमघातोयांत्यपुष्येन्दुभिः

पापैर्हनिवलेस्तनौ सुरगुरौ ज्ञे वा भृगौ खे विधौ ।

आप्ये सर्वजलाशयस्य खननं व्यम्भोमघैः सेन्द्रमै-

स्तेर्नृत्यं हिबुके शुभैस्तनुगृहे ज्ञेऽब्जे ज्ञराशौ शुभम् ॥ २५ ॥

मित्रार्केति । अनुराधादित्रयोदशमक्षत्रैः सद्भिः पापप्रहैर्हीनर्बलैर्बलरहितैः सद्भिः तनौ लग्ने सुरगुरौ सति बुधे वा सति खे दशमे भृगौ शुके सति आप्ये जलराशौ विधौ सति सर्वतोयाशयानां वापीकूपतडागादीनां तोयाधाराणां खननं हितं स्यात् । “आप्यांबुपांत्यपितृमित्रवसूत्तरार्ककेन्द्रियमेषु खननं सलिलाशयानाम् ” इति व्यवहारतत्त्वोक्तः । श्रीपतिः—“ लग्ने जीवे ज्ञेऽथ वा दुर्बलैश्च क्रूरैः शुके वापि मेषूरणस्थे ।

आप्ये चंद्रे सर्वतोयाशयानामारंभाः स्युः सिद्धये निर्विकल्पम् ॥ ” इति ।

अथ नृत्यारंभः । तैः प्रागुक्तैर्नक्षत्रैर्व्यम्भोमघैः पूर्वाषाढामघारहितैः सेन्द्रमैर्ज्येष्ठासहितैः मित्रार्कध्रुववासवांबुपांत्यपुष्येन्दुज्येष्ठानक्षत्रैर्नृत्यारंभः शुभः स्यात् । शुभैर्हिबुके चतुर्थस्थाने लग्ने ज्ञे सति अब्जे चंद्रे ज्ञराशौ मिथुनकन्यास्थे सतीत्यर्थः ॥ २५ ॥

अथ सेवकस्य स्वामिसेवाया मुहूर्तं शालिन्याह—

क्षिप्रे मैत्रे वित्सितार्केज्यवारे सौम्ये लग्नेऽर्के कुजे वा खलाभे ।

योनेर्मैत्र्यां राशिपोश्चापि मैत्र्यां सेवा कार्याः स्वामिनः सेवकेन ॥ २६ ॥

क्षिप्र इति । क्षिप्राणि हस्ताभिजिदश्विपुष्याः, मैत्राणि मृगश्रवतीचित्रानुरावाः एतेषु नक्षत्रेषु बुधशुक्रसूर्यगुरुवारे सौम्ये शुभप्रहे लग्ने सति अर्के भौमे वा खलाभे

दशमे एकादशे च स्थिते सति सेवकेन स्वामिनः सेवा कार्या । तत्र स्वामिसेवकनक्षत्र-
योन्योर्मैत्र्यां च पुनः राशिपोः सेव्यतेवक्रयो राशिस्वामिनोर्मैत्र्यां प्रीतौ सत्यां सेवा
कार्या अन्यथा न कार्या ॥ २६ ॥

अथ द्रव्यप्रयोगऋणग्रहणमुहूर्तं शार्दूलविक्रीडितेनाह-

स्वात्यादित्यमृदुद्विदैवगुरुभे कर्णत्रयाथे चरे
लभे धर्मसुताष्टशुद्धिसहिते द्रव्यप्रयोगः शुभः ।
नारे ग्राह्यमृणं तु संक्रमदिने वृद्धौ करेऽर्केऽहि यत्
तदंशेषु भवेदृणं न च बुधे देयं कदाचिद्धनम् ॥ २७ ॥

स्वात्यादित्येति । स्वात्याद्येकादशनक्षत्रेषु चरे मेषकर्कतुलामकराणामन्यतमे लग्ने
धर्मं नवमम्, सुतः पञ्चमम्, अष्टमम् एतेषां शुद्धिः । नवमपञ्चमयोः पापग्रहराहि-
त्यम् । अष्टमे तु शुभपापराहित्यमेवंरूपा शुद्धिस्तया सहिते लग्ने द्रव्यप्रयोगः ऋण-
दानं शुभं स्यात् । मीमपराक्रमे-

“ मृदुपुष्याश्विनी चैव विशाखा श्रवणत्रयम् । पुनर्वसौ च शंसति धनादिविधिवर्तनम् ॥”
वर्तनम् ऋणादिरूपेण दानम् । मिश्रनक्षत्रत्वाद्दिशाखायां निषेधे प्राप्ते ऋणदाने
एव विधिः ह्येते नष्टादौ निषिद्धेव “ शुद्धेषु धर्मात्मजनैधनेषु चरे विलग्नैः द्रविणप्रयोगः”
इति । अथारे भौमवारे ऋणं न ग्राह्यम् ।

“ ऋणं भौमे न गृह्णीयात् देयं बुधवासरे । ऋणच्छेदं कुजे कुर्यात्संचयंसोमनंदने ॥”
अथ तु विशेषसंक्रमदिने संक्रांतिदिवसे वृद्धौ वृद्धियोगे करे हस्तनक्षत्रे अर्केऽहि
रविवारे इति यावत् । तत्रापि न ग्राह्यमित्येवं संबन्धः । यद्यस्माद्धेतोस्तदृणं तदंशेषु
ऋणग्रहीतुः कुलेषु भवेत् । तत्पुत्रपौत्रादिभिरपि परिहर्तुमशक्यमित्यर्थः ।

“ हस्तेऽर्कवारे संक्रान्तौ यदृणं स्यात्कुलेषु तत् ।

वृद्धियोगे तथा ज्ञेयमृणच्छेदं तु कारयेत् ॥ ” इति ॥ २७ ॥

अथ हलप्रवाहमुहूर्तं शार्दूलविक्रीडितेनाह-

मूलद्वीशमघाचरध्रुवमृदुक्षिप्रैर्विनार्कं ज्ञानिं
पापैर्हीनवलयैर्विधौ जललवे शुके विधौ मांसले ।
लग्ने देवगुरौ हलप्रवहणं शस्तं न सिंहे घटे
कर्काजैणघटे तनौ क्षयकरं रिक्तासु षष्ठ्यां तथा ॥ २८ ॥

मूलद्वीशेति । एतैर्मूलादिभिरेकोनविंशतिनक्षत्रैर्विनार्कं शर्निं रविशनिवारौ वर्जयित्वाऽन्यवारेषु तत्र पापैर्हीनबलैर्निर्बलैः चन्द्रे जलराशिनवांशके सति शुक्रे चन्द्रे च मांसले पुष्टे सति उदिते इत्यर्थः । गुरौ लग्ने च सति तथा प्रथमं हलप्रवहणं शस्तं स्यात् । कश्यपः—
 “ गुरौ लग्नगते शुक्रे बलिन्याप्नोदये विधी । शस्ता कृषिक्रिया तत्र दुर्बलैः क्रूरखेचरैः ॥
 अथ सिंहे घटे कुंभे कर्के अजे मेषे एणे मकरे घटे तुलायां तनौ लग्ने तथा रिक्तासु
 षष्ठ्याम् तथा इत्यनुक्तसमुच्चयार्थस्तेनाष्टम्यामपि न शस्तं यस्मात्संक्षयकरम् ॥ २८ ॥
 अथ बीजोत्तिमुहूर्ते फणिचक्रं च शार्दूलविक्रीडितेनाह—

एतेषु श्रुतिवारुणादिति विशाखोद्भूनि भौमं विना
 बीजोत्तिर्गदिता शुभा त्वगुभतोऽष्टाम्नीन्दुरामेन्द्रवः ।
 रामेन्द्रमियुगान्यसच्छुभकराण्युप्तौ हलेऽर्कोज्जिता-
 द्वादामाष्टनवाष्टमानि मुनिभिः प्रोक्तान्यसत्सन्ति च ॥ २९ ॥

एतेष्विति । पूर्वोक्तनक्षत्रेषु श्रुतिवारुणादिति विशाखोद्भूनि विना श्रवणादिवर्जितेषु मूल-
 मघाध्रुवमृदुक्षिप्रघनिष्ठास्वातीषु भौमं विना भौमवारव्यतिरिक्तवारेषु बीजोत्तिर्बीजवापनं
 शुभं ज्ञेयम् । नारदः—

“ मृदुध्रुवक्षिप्रमेषु पितृवायुवसूडुषु । समूलमेषु बीजोत्तिरत्युत्कृष्टफलप्रदा ॥ ”

“ रवौ रौद्राद्यपादस्थे भूमौ संजायते रजः । तस्माद्दिनत्रयं तत्र बीजवापं परित्यजेत् ॥ ”

इति राजमार्तडे आर्द्राप्रथमदिनत्रयनिषेधः । अथ बीजोत्तौ फणिचक्रम् । अगुभतो न
 विचंते गावो यस्येति अगुः राहुस्तस्य मं तदाक्रांतनक्षत्रं तस्मादादौ अष्टौ मानि असंति
 असमीचीनानि, ततस्त्रीणि शुभकराणि, तत एकमशुभम्, ततस्त्रीणि शुभकराणि, तत-
 एकमशुभं, ततस्त्रीणि शुभकराणि, तत एकमशुभं, ततस्त्रीणि शुभकराणि, ततश्चत्वार्य-
 शुभानि । एवं बीजोत्तौ सप्तविंशतिनक्षत्राणां शुभाशुभत्वमुक्तम् । रत्नमालायाम्—“मूर्ध्नि
 त्रीणि गले त्रयं च जठरे धिष्ययानि च द्वादशे ” इत्यादि । लग्नशुद्धिमाह वसिष्ठः—

“ भवारिपुसहजे पापैस्त्रिकोणकेन्द्रस्थितैश्च शुभैः ।

कथिते शुभधिष्येऽपि च शुभलग्ने बीजवापनं कार्यम् ॥ ”

अथ हलचक्रमुच्यते—हले इति । हलचक्रे अर्कोज्जितात् भात् नक्षत्रात् क्रमेण त्रीणि
 असंति अशुभानि ततोऽष्टमानि संति शुभानि, ततो नव मानि असंति, ततोऽष्टौ
 मानि संति । यथा सूर्य आर्द्रायां मुक्तमं भृगुः तत आरभ्य त्रीणि अशुभानि ततः पुष्य-

तोऽष्ट भानि शुभानि, ततो विशाखातो नव भान्यशुभानि, ततः शततारकातोऽष्ट भानि शुभानि एवमष्टाविंशतिभानि जातानि । तथा च वसिष्ठः--

“ अर्कागतागतसंस्थे भत्रितयं नेष्टमुभयतस्त्विष्टम् ।

षोडशधिष्यं नवकं शिष्टमनिष्टं च लांगले चक्रे ॥ ”

कश्यपोऽपि--

“त्रिष्वष्टसु नवर्षेषु सप्तस्वर्कविशुक्तमात् । हानिर्वृद्धिः कर्तृनाशो लक्ष्मीप्राप्तियथाक्रमात्” ॥

इति । एवं बहुमुनिसंवादे सति-इन्द्रप्रोज्जितर्क्षात् त्रिवह्नि त्रीपुत्रीपुत्रिरामा--३।३।३ ।९।३।९।३।३। प्यशुभशुभदानि क्रमालांगलाख्य इति यदुक्तं गणेशदैवज्ञैर्मुहूर्ततत्त्वे तत् चिन्त्यम् । ऋषिवाक्यमूलाभावात् । ननु श्रीपतिवाक्यम्--

“ अर्काक्रांतगतागतान्यनुहुहां नाशाय भान्यग्रतो
वृद्धयै भत्रितयं ततस्तुं कृषिकृद्धाताय शूलत्रये ।

धिष्यानां नवकं तदंतरगते स्यातां श्रियै पंचके

यच्चान्यत्रितयं तदत्र गदितं चक्रे शुभे लाङ्गले ॥ ”

इति मूलं चेत् न ह्ययं श्रीपतिवाक्ये शब्दार्थः किन्तु मूलवाक्यावोधेन स्वाज्ञानप्र-
काशकः।वाक्यार्थस्तु अर्काक्रांतगतानि त्रीणि भानि वृषनाशकराणि स्युः । ततस्त्रीणि
वृद्धयै ततः पञ्च नक्षत्राण्यपास्य अग्रिमाणि नव भानि शूलत्रये त्रिकं त्रिकं कृषिकृद्धाताय
स्थाप्यानि । नन्वत्र पंचनक्षत्रत्यागे को हेतुरित्यत आह । तदंतरगते पंचक इति ।
तच्छब्देन हलोर्ध्वदण्डशूलोर्ध्वदंडावुच्येते। “अर्काक्रांतगतागतान्यनुहुहां नाशाय भान्यग्रतो
वृद्धयै भत्रितयम् अयमंतरस्य पूर्वावधिः।मध्ये ततःपदोपादानात्।तुशब्दस्तु आनंतर्यद्योत-
नार्थः । तु अनंतरशूलत्रये धिष्यानां नवकं कृषिकृद्धातायेति अंतरस्योत्तरावधिः ।
तदंतरगते मध्ये विद्यमानानां धिष्यानां पंचकं च पंचकं च श्रियै स्थाप्ये नक्षत्रदशक-
मिति यावत् । यच्चान्यत्रितयं हलदंडोर्ध्वभागे शुभफलदं लेख्यम् । एवं च सति ऋषि-
वाक्यैः सहास्यैकार्थतैव संपद्यते । अनेन महेश्वरादयोऽपि प्रयुक्ताः ॥ २९ ॥

अथ शिरामोचनविरेचनादिमुहूर्तं शार्दूलविक्रीडितेनाह--

त्वाष्ट्रान्मित्रकभाह्वयेऽम्बुपलघुश्रोत्रे शिरामोक्षणं
भौमाकैज्यदिने विरेकवमनाद्यं स्याद्बुधाकीं चिना ।

मित्रक्षिप्रचरध्रुवे रविशुभाहे लग्नवर्गे विदो

जीवस्यापि तनौ गुरौ निगदिता धर्मक्रिया तद्वले ॥ ३० ॥

त्वाष्ट्रादिति । त्वाष्ट्राद्वये चित्रास्वात्यौ मित्रभाद्वये अनुराधाज्येष्ठे कमाद्वये रोहिणीमृगौ श्रोत्रं श्रवणः चित्रादिष्वंकादशसु नक्षत्रेषु भौमार्कगुरुवारे शिरामोक्षणं रुधिरवाहिनीं नाडिकाशिरा तस्याः सूक्ष्मशस्त्रघातेन शिरातो रक्तमोक्षणं कुर्यात् । अथ बुधार्कीं विना बुधशनिवारौ त्यक्त्वाऽन्यवारेषु पूर्वोक्तनक्षत्रेषु च विरेकवमनाद्यम् । औषधेन सुखप्रवृत्तिर्विरेकः वमनं वान्त्म् एतदाद्यं कुर्यात् । मित्रक्षिप्रचरध्रुवेषु त्रयोदशनक्षत्रेषु रविवारे शुभग्रहवारे च विदो बुधस्य लग्नवर्गे जीवस्यापि लग्नवर्गे यस्मिन् कर्मसञ्चिद्व्यपेपि गुरुबुधयोः षड्वर्गे सति तनौ लग्ने गुरौ च सति कर्तुर्गुरुवले च सति धर्मक्रिया कोटिहोमस्त्रानुष्ठानादिरूपा निगदिता कथिता ॥ ३० ॥

अथ धान्यच्छेदनं वसन्ततिलकयाह—

तीक्ष्णाजपादकरवह्निवसुश्रुतीन्दुस्वातीमघोत्तरजलान्तकतक्ष-
पुष्ये । मन्दाररिक्तरहिते दिवसेऽतिशस्ताधान्यच्छिदा निग-
दिता स्थिरभे विलग्रे ॥ ३१ ॥

तीक्ष्णाजपादेति । एतेष्वेकोनविंशतिनक्षत्रेषु तथा भौमशनिरिक्तावर्जितदिने स्थिर-
लग्ने सति धान्यादीनां यवादीनां छिदा छेदनं निगदिता कथिता ॥ ३१ ॥

अथ कणमर्दनं सस्यरोपणं च वसन्ततिलकयाह—

भाग्यार्यमश्रुतिमघेन्द्रविधातृमूलमैत्रात्यभेषु कथितं कण-
मर्दनं सत् । द्वीशाजपान्निर्कृतिधातृशतार्यमर्क्षं सस्यस्य
रोपणमिहार्किकुजौ विना सत् ॥ ३२ ॥

भाग्येति । विधाता रोहिणी, अन्यं रेवती, एषु नवमेषु कणानां चणकादीनां मर्दनं
यष्टिवातादिना वितुषीकरणं सत्समीचीनं स्यात् । अथ विशाखादिषण्णक्षत्रैः आर्कि-
कुजौ विना शनिभौमतोऽन्यवारेषु सस्यस्य धान्यस्य रोपणं सत् शुभम् ॥ ३२ ॥

अथ धान्यस्थितिं धान्यवृद्धिं च वसन्ततिलकयाह—

मिश्रोग्ररौद्रशुजर्गेद्राविभिन्नभेषु कर्काजतौलिरहिते च तनौ
शुभाहे । धान्यस्थितिः शुभकरी गदिता ध्रुवेज्यद्रीशेन्द्र-
दस्रचरभेषु च धान्य वृद्धिः ॥ ३३ ॥

मिश्रोमेति । मिश्रोप्रादिविभिन्नेषु मिश्रादिदशनक्षत्रेष्वोऽन्येषु सप्तदशनक्षत्रेषु तथा कर्ममेषतुलारहिते लग्ने मकरस्थिरद्विस्वभावलग्नेषु शुभाहे चंद्रबुधगुरुशुक्रवारे धान्यानां स्थितिरैकत्र स्थले स्थापनं सा शुमकरी निगदिता । अथ ध्रुवेज्यादित्रयोदशनक्षत्रेषु धान्यवृद्धिः महामेतावद्धान्यं देहि ततो मासद्वयानंतरं सपादं सार्द्धं वा दास्यामीत्येवं-रूपा वृद्धिर्निगदिता ॥ ३३ ॥

अथ शांतिकपौष्टिकादिकं वसंततिलकयाह-

क्षिप्रध्रुवांत्यचरमैत्रमघासु शस्तं स्याच्छान्तिकं च सहपौष्टिक-
मंगलाभ्याम् । खेऽर्के विधौ सुखगते तनुषे गुरौ नो मौढ्यादिदुष्ट-
समये शुभदं निमित्ते ॥ ३४ ॥

क्षिमेति । क्षिप्रादिनक्षत्रेषु पौष्टिकमंगलाभ्यां सह पौष्टिककर्मणा ग्रहशांत्या मंगल-
कर्मणा विनायकशांत्या सह शांतिकं दुष्टफलदमूलादिनक्षत्रोत्पन्नशांत्यादि शुभं स्यात् ।
लग्नात् खे दशमेऽर्के सति विधौ चंद्रे सुखगते चतुर्थे गुरौ लग्नस्थे सति तच्छान्तिकं
मौढ्यादिदुष्टसमये गुरुशुक्रास्तादिदुष्टकाले नो शुभदम् । तथा निमित्ते केत्वाद्युत्पात-
दर्शने सति गुरुशुक्रास्तादावपि शुभदं स्यात् । उक्तं च-

“शांतिकर्माणि कुर्वीत रोगे नैमित्तिके तथा ।

गुरुमार्गवमौढयेऽपि दोषस्तत्र न विद्यते” ॥ ३४ ॥

अथ होमाहुतिशुद्धिमनुष्टुभाह--

सूर्यभात्रिभिर्नेत्रे चाद्रे सूर्यविच्छुक्रपंगवः ।

चंद्रारेज्यागुशिखिनो नेष्टा होमाहुतिः खले ॥ ३५ ॥

सूर्यभादिति । सूर्याक्रांतनक्षत्रात्रिभिर्नेत्रे नक्षत्रत्रयमध्ये चाद्रे चंद्रनक्षत्रे दिननक्षत्रे सति
क्रमात्सूर्यादिमुखे होमाहुतिः पतति । यथा सूर्याक्रांतनक्षत्राच्चक्षत्रत्रयमध्ये होमारम्भे
सूर्यमुखे होमाहुतिः पातः, ततो नक्षत्रत्रयेषु बुधस्य, ततः शुक्रस्य, ततः पंगोः शनेः,
ततश्चंद्रस्य तत आरस्य मौमस्य, तत इज्यस्य गुरोः, ततः अगोः राहोः, ततः शिखिनः
केतोः । एवं सति यदिने खले पापग्रहमुखे होमाहुतिः पतति सा नेष्टा न शुभदा ।
अर्थाच्छुभग्रहमुखे शुभा सूर्यनक्षत्राच्चन्द्रनक्षत्रपर्यन्तं गणना ॥ ३५ ॥

अथ यदिने होमाश्रिकीर्षितस्तादिने वह्निवासवशेन शुभाशुभफलमिद्रवज्रयाह--
सैका तिथिर्वारयुता कृताप्ता शेषे गुणेऽध्रे भुवि वह्निवासः ।

सौख्याय होमे शशियुग्मशेषे प्राणार्थनाशौ दिवि भूतले च ॥ ३६ ॥

(१) अत्राचार्यपद्यसिद्धयर्थं तिथयः पाक्षिकास्तत्राप्यमावास्यां विहाय चतु-
र्दशमिता एव गृहीता वस्तुतः पक्षद्वयेऽपि चतुर्दशयन्तं यावत्तिथयो नियमिताः-
शेषा तु कृष्णपक्षे ह्यमावास्याभिधा शुक्लपक्षे सैव पूर्णिमाख्या “ कृष्णपक्षे
त्वमावास्या शुक्ले स्यात्पूर्णिमा तिथिः ” इतिस्मरणात् । अथ कल्प्यते कल्पादित
इष्टदिनपर्यन्तं यावद्दिनगणमानम् = या, अस्मादनुपातेन कल्पतिथिगणमानं
यथैकमासभवेत्त्रिंशद्दिनैस्तिथयश्चतुर्दशमिता लभ्यन्ते तदा कल्पदिनगणेन
'या'-मानेन कियत्य इति फलस्वरूपम् (यत्रलब्धिः कालकमिता कल्पिता)
 $\frac{या \times १४}{३०} = का + \frac{ति}{३०}$ अत्र शेषं तिथिरेवातः $\frac{या \times १४}{३०} = का + \frac{ति}{३०} = \frac{या \times ७}{१५} = का + \frac{ति}{१५}$
ततो हरलब्धिघातः शेषयुतो भाज्यसम इति या७=१५ का+ति ∴ या=
१५ का+ति (१)

७

एवं पूर्वकल्पितदिगणमानं 'या' सप्तभक्तं शेषं वारसमं (दि) कल्पितं, लब्धि-
स्तत्र 'नी' रूपातो रूपम्

$\frac{या}{७} = नी + \frac{दि}{७}$ पूर्ववत् या=७ नी + दि ... (२) अत्र (१) (२) भ्यं

तुल्याभ्यां या-मामाभ्यां समीकरणतः

$\frac{१५ का+ति}{७} = ७ नी+दि$, छेदापगमात्

१५ का+ति=४९ नी+७ दि समशोधनादितः १५ का=४९ नी+७ दि-ति

∴ का= $\frac{४९ नी+७ दि-ति}{१५}$ अत्र कुट्टकप्रवत्यै भाज्यः=४९ नी, हारः=१५.

क्षेपः=७ दि-ति, इत्थं लाघवाय तावद्रूपविशुद्धिक्षेपे $\frac{४९ नी-१}{१५}$

वल्ली-१ } ततः स्वोर्ध्वे हतेऽन्त्येन युते तदन्त्यमित्यादिना लब्धिगुणौ
३ } १३।४ अत्र वल्ली विषमा, क्षेप ऋणात्मक इति वारद्वयं स्वत-
१ } क्षणशोधनाल्लब्धिगुणयोस्तादवस्थमेवेति लब्धिगुणौ १३।४
० }

यथागतौ रूपविशुद्धिक्षेपभवौ सिद्धौ । अथा-(७ दि-ति) भीष्टक्षेपज्ञानयनार्थं
'अभीष्टितक्षेपविशुद्धिनिष्पन्नौ स्वहारतष्टे भवतस्तयोस्तः' इत्यनुसारेणाभीष्ट-

(६२)

मुहूर्तचिन्तामणिः-

[नक्षत्र-

सैकेति । शुक्लादिगणनया वर्तमानतिथिर्गण्या । एकयुता वर्तमानवारयुता चतु-
 र्भक्ता यच्छेषं तच्चेद्गुणमितं त्रिमितं शून्यमितं च तदा भुवि भूमौ बह्वेर्वासो वसतिः ।
 फलमाह-सौख्यायेति । होमे होमदिने भूमावग्नेर्वासो सति सौख्यं भवति । अथ शशियुग-
 शेषे एकमितशेषेऽग्निवासो दिवि स्वर्गे तत्फलं कर्तुः प्राणनाशः । द्विमिते शेषेऽग्निवासो
 भूतले तत्फलं कर्तुरर्थनाशः । उक्तं च-

“ तिथिवारयुतिः सैका वेदभक्तावशेषकात् । निवासोऽग्नेर्व्योम्नि रूपे वित्तप्राणविनाशदः ॥
 पाताले द्विकशेषेण धनसंचयनाशनः । गुणवेदावशेषेण भूमौ विपुलसौख्यदः ॥
 संस्कारेषु विचारोऽस्य न कार्यो नादिवैष्णवे ।

नित्ये नैमित्तिके कार्ये न चाब्दे मुनिभिः स्मृता ॥ ”

कैश्चित्खेटसुप्तमपि होमे वर्ज्यमित्युक्तम् । तद्यथा-

“ अर्कध्वंद्रादष्टमे ज्ञाच्चतुर्थे मंदः शुक्रादष्टमेऽङ्गारकश्च ।

राहुधर्मे जीवितः खेटसुप्ते होमे नाशो द्रव्यदारात्मजानाम् ”इति ॥ ३६ ॥

-विद्युद्धिक्षेपघातः (-७ दि+ति) स्वगुणेन ४ निम्नः(-२० दि+४ ति) स्वहार-

१५ तष्टः- $\frac{२८ \text{ दि}+४ \text{ ति}}{१५}$ शेषम्=१३ दि+४ ति, अत्र धनात्मकार्थं स्वहारशुद्धं

तदा=२दि+४ ति एवमेवान्यथापि कृते गुणः=(२ दि+ति) तत इष्टाहतस्वस्व-

हरेण युक्ते ते वा भवेतामिति पीतकमानमिष्टं परिकल्प्य गुणमानम्=१५ पी+२

दि+४ ति ' गुणो भाज्यवर्णमानमिति नी=१५ पी+२ दि+४ ति, एतेना-(२)

स्मिन् स्वरूप उत्थापनात् ७ नी+दि=१०५ पी+१४दि+२८ ति+दि, तत्र यदि पीत-

कस्येष्टं मान-(ति+२ दि+१) मिदं कल्प्यते तथोत्थापनात् या=१०५ ति+२१०

दि+१०५+१४ दि+२८ ति+दि

=१३३ ति+२१० दि+१४ दि+दि+१०५

=१३३ ति+२२५ दि+१०५ इह चत्वारो लोकाः कल्पिता इत्यनुपातेनैक-

लोकीयकल्पगतदिनगणमानम्= $\frac{१ \times \text{आनीत}}{४}$

$\frac{१३३ \text{ ति}+२२५ \text{ दि}+१०५}{४}$

= $\frac{(१३२+१) \text{ ति}+(२२४+१) \text{ दि}+(१०४+१)}{४}$ भाज्यस्थसर्वखण्डानि हरत-

द्यानि तदा या= $\frac{१ \text{ ति}+१ \text{ दि}+१}{४} = \frac{(ति+१)+दि}{४}$ अत उपपन्नम् “सैका तिथिर्वार-

युता कृतासा ” इति रामाचार्यपद्यम् ॥

अथ प्रतिवर्षोत्पन्ननवान्नमक्षणमनुष्ठुमाह—

नवान्नं स्याच्चराक्षिप्रमृदुभे सत्तनौ शुभम् ।

विना नन्दाविषघटीमधुपौषार्किभूमिजान् ॥ ३७ ॥

(१) अथ नवान्ननिर्णयः । तच्छ्राद्धावश्यकतोक्ता वराहपुराणे—‘अकृताग्रयण-
श्रैव धान्यजातं द्विजोत्तम । राजमाषानर्णश्चैव मसूरान्श्च विवर्जयेत्’—इति । आग्र-
यणं नवेन शाल्यादिना प्रथमागमनानेमित्तकं श्राद्धम्, राजमाषान् बोडेति प्रसि-
द्धान्, अणून् अकडेति प्रसिद्धान् अभिनववर्धमाननिबन्धे स्मृतिः—“देवताभ्यो
द्विस्मायाथ दत्त्वान्नं प्राशयेन्नवम्” इति पार्वणानधिकारिण्या अवीरायाः पार्व-
णासमर्थस्य चायमेवान्नसंस्कारप्रकारः । अत एवाग्रये दत्त्वा स्त्री बाला नवान्नं
भुञ्जते तेषां पार्वणानधिकारत्वात् । पार्वणाधिकारिणाऽकृते नवान्नश्राद्धे तदेक-
याकेन वसतामकर्मण्यमेव तदन्नमिति वामदेवोपाध्यायोऽपि वराहपुराणे—

“ वृश्चिके पूर्वभागे तु नवान्नं शस्यते बुधैः ।

अपरे क्रियमाणन्तु धनुष्येव कृतं भवेत् ॥

धनुषि च यत्कृतं श्राद्धं मृगनेत्रासु रात्रिषु ।

पितरस्तन्न गृह्णन्ति नवान्नामिषकांक्षिणः ॥ ”

इति पूर्वभागे त्रयोदशांशाभ्यन्तरे । ‘ वृश्चिकस्थे रवौ त्यक्त्वा वासराणि त्रयो-
दश । नवान्नैर्विहितं श्राद्धं धनुष्येव कृतं भवेत् ” इति विद्यापतिठक्कुरकृतज्यौतिः-
सारसमुच्चयधृतवचनैकवाक्यतया पूर्वभागपदस्य तदर्थावगमात् त्रयोदशांशा-
नन्तरं धनुरतिदेशः सायनराश्यभिप्रायेणेति वाचस्पतिमिश्रादिमतं चिन्त्यं । सर्वत्र
निरयणगणनयैव मासव्यवहारप्रसिद्धेरन्यथाऽयनांशस्य चलत्वेन पूर्वभागस्य
नानार्थकत्वापत्तेः सप्तविंशत्ययनांशकाले वृश्चिके नवान्नश्राद्धविलोपापत्तेश्च
पञ्चदशेशकं मिथिलायां व्यवहारो वृत्तस्तथा हि प्राचीनं पद्यम्—“श्राद्धोदिते
वृश्चिकपूर्वभागे विद्वन्मते पञ्चदशे तदंशे । श्रीभैरवेन्द्रो नृपेमौलिरत्नं व्यधाद्बु-
धख्यातयशा नवान्नम्” इति श्राद्धदर्पणकृतं । मृगनेत्रासु रात्रिषु, मृगो मृग-
शिरो नक्षत्रं नेता प्रवर्त्तयिता प्रथमक्षणसम्बन्धी यासां तद्राग्यवच्छिन्नाहःसु ।
उक्तञ्च तिथितन्त्रे—“ज्येष्ठाशेषार्धगे सूर्ये मृगनेत्रानिशात्मके । नवान्नैर्भोजनं
श्राद्धं जन्मचन्द्रतिथौ न च” इति ज्येष्ठोत्तरार्धगते रवौ तदस्तसमये ततः सार्ध-
त्रयोदशनक्षत्रान्तरितस्य मृगशिरोनक्षत्रस्योदयसम्भवान्नयोक्तिः । ज्येष्ठोत्तरार्ध-
गतत्वं हि विंशतिकलाधिकत्रयोविंशत्यंशे वृश्चिकस्य गत एव भवतीति द्रष्ट-
व्यम् । अत एवोक्तं गौडीयवर्षकृत्ये—“ दिनत्रयाधिकं विंशे रात्रे मार्गस्य वै गते ।
मृगनेत्रा स्मृता रात्रिर्नवान्नं तत्र वर्जयेत् ” इति । यत् “ कृष्णपक्षे भृगुदिने
विशाखस्थे विवस्वति । एकविंशांशकादूर्ध्वन्नवान्नं परिवर्जयेत् ” इति वचनम्

नवान्नमिति । चरादिद्वादशमेष्टु सत्तनौ समीचीनलक्ष्णे शुभप्रहैर्युते दृष्टे चेत्यर्थः ।
नंदातिथयः १ । ६ । ११ । विषघटी विवाहप्रकरणोक्ता ' मधुश्वेत्रः, पौषः पौष-
मासः, आर्किः शनिः, भूमिजो भौमः एतान्विना वर्जयित्वा नवान्नभक्षणं शुभम् ॥ ३७ ॥

अथ नौकाघटनमनुष्टुभाह-

याम्यत्रयविशाखेन्द्रसार्पपिण्ड्येशभिन्नभे ।

भृग्वीज्यार्कदिने नौकाघटनं सत्तनौ शुभम् ॥ ३८ ॥

याम्यत्रयेति । याम्यत्रयं भरणीकृत्तिकारोहिण्यः, ईश आर्द्रा, अन्यानि प्रति-
द्धानि । एष्यो भिन्ननक्षत्रेषु शुक्रगुरुरविवारसत्तनौ शुभयुतदृष्टे लक्ष्णे नौकाघटनं नौका-
निर्माणं शुभम् । नौकाचालननौकागमनमुहूर्तौ दीपिकायाम्--

" शुभाहे विष्णुयुग्मेदुमगमेत्राधिपाणिषु । चालनं घटनं स्थानान्नावः शुभतिथीन्दुषु ॥

अश्विकरेज्यमुधानिधिपूर्वामित्रधनाच्युतमे शुभलक्ष्णे ।

तारकयोगतिथीन्दुविशुद्धौ नौगमनं शुभदं शुभवारं ॥ " ॥ ३८ ॥

अथ वीरसाधनाभिचारयोर्मुहूर्तमनुष्टुभाह-

मूलाद्राभरणीपिण्ड्यमृगे सौम्ये घटे तनौ ।

मुखे शुक्लेऽष्टमे शुद्धे सिद्धिर्वीराभिचारयोः ॥ ३९ ॥

मूलेति । मूलादिनक्षत्रपञ्चके तथा घटे तनौ कुंभलक्ष्णे सौम्ये बुधे सति तथा
शुक्ले मुखे चतुर्थे अष्टमे शुद्धे प्रहरहिते तादृशे लक्ष्णे वीरस्य धनस्य अभिचारस्य
कर्मणः सिद्धिर्निष्पत्तिः ॥ ३९ ॥

अथ रोगनिर्मुक्तस्नान वसंततिलकयाह-

व्यन्त्यादितिष्ठुवमघानिलसार्पधिण्ड्ये रिक्ते तिथौ चरतनौ

—तस्यायमाशयः—यदा सूर्यास्तानन्तरं ज्येष्ठोत्तरार्धगो रविर्भवति तदा मार्गस्य
शेषीभूतषड्दिनेष्वेव पूर्वलक्षणाक्रान्तमृगनेत्रा रात्रयः सम्भाव्यन्ते तदा मार्गशेषे
षड् दिनान्येव निषिद्धानि, आद्यदिनत्रयं विशाखस्थेन सूर्येण निषिद्धम्, एवं च
नव दिनानि निषिद्धानि, मध्ये त्वेकविंशतिदिनान्यनिषिद्धानि । यदा शेषीभूत-
सप्तदिनेषु मृगनेत्रा रात्रयः स्युस्तदा मध्ये विंशतिदिनान्येवानिषिद्धानीति ।
अत एव कस्मिंश्चिन्नियन्ते—'यामत्रयाधिके विंशे मार्गशीर्षस्य वै गते । मृगनेत्रा
स्मृता रात्रिर्नवान्नं तत्र वर्जयेत्' इत्यादिप्रमाणकूटबलान्मृगनेत्रां विहायैव
नवान्नग्रहणं युक्तमित्याद्यलमतिपल्लवितेनेति दिक् । सत्रिस्तरविचारोऽन्यत्र
बृहद्वैवर्णरत्ननादौ विलोक्यः ॥

विकवीन्दुवारे । स्नानं रुजा विरहितस्य जनस्य शस्तं हीने विधौ
खलखगैर्भवकेन्द्रकोणे ॥ ४० ॥

व्यन्येति । विगतान्यत्यादीनि रेवत्यादीनि नव विष्यानि येभ्यस्तेष्वष्टादशशिष्ट-
नक्षत्रेषु तथा रक्तासंज्ञासु तिथिषु चरलग्ने तथा शुक्रचंद्रवर्जितवारे तथा विधौ चन्द्रे
हीने निषिद्धस्थानस्थे । निषिद्धस्थानानि गोचरप्रकरणे । तथा पापग्रहैर्भवे एकादशे
केन्द्रे प्रथमचतुर्थसप्तमदशमे । १ । ४ । ७ । १० कोणे नवपञ्चमे स्थाने स्थितैः
सद्भिः एवंविधे लग्ने रुजा विरहितस्य रोगनिर्मुक्तस्य जनस्य स्नानमारोग्यस्नानं शस्तं
शुभम् । नारदः—

“ स्थिरेज्यादितिसार्पान्त्यपितृवारुणमेषु च ।

न कुर्याद्रोगमुक्तस्तु स्नानं वारेऽञ्जशुक्रयोः ॥” इति ॥ ४० ॥

अथ शिल्पविद्यामनुष्टुभाह—

मृदुध्रुवक्षिप्रचरे गुरौ ज्ञे वा खलभगे ।

विधौ ज्ञजीववर्गस्थे शिल्पविद्या प्रशस्यते ॥ ४१ ॥

मृदुध्रुवेति । मृदुध्रुवादिनक्षत्रे ज्ञे बुधे दशमे लग्ने वा सति अथ वा गुरौ दशमे
लग्ने वा सति तथा विधौ चन्द्रे बुधगुरुषड्वर्गस्थे च सति शिल्पविद्या नानावर्णादिनि-
र्मितमूर्त्यादिकं तद्विद्यायाः प्रारंभः प्रशस्यते ॥ ४१ ॥

अथ सन्धानमनुष्टुभाह—

सुरेज्यमित्रभाग्येषु चाष्टम्यां तैतिले हरौ ।

शुक्रदृष्टे तनौ सौम्यवारे सन्धानमिष्यते ॥ ४२ ॥

सुरेज्येति । पुष्यादिनक्षत्रेषु तथाऽष्टम्यां तिथौ हरौ द्वादश्यां च तिथौ तैतिल-
करणे च तथा शुक्रदृष्टे युते च लग्ने तथा शुभप्रहाणां वारे सन्धानं सन्धिवर्मेतीति
यावत् । इष्यते । तथा च कश्यपः—

“भागे पुष्ये समैत्रे च लग्ने शुक्रेक्षिते युतेकरणे तैतिलेऽष्टम्यां द्वादश्यां सन्धिवरिष्यते” ॥ ४२

अथ परीक्षामुहूर्त्तं वसंततिलकयाह—

त्यक्त्वाष्टभूतशानिविष्टिकुजाञ्जतुर्भ-

मासौ मृतौ रविविधू अपि भानि नाड्याः ।

द्वयं चरे तनुलवे शशिजीवतारा-

शुद्धौ करादितिहरीन्द्रकपे परीक्षा ॥ ४३ ॥

त्यक्त्वेति । भूतश्चतुर्दशी जनुर्मासौ जन्मक्ष जन्ममासश्च जन्मराशेरष्टमं सूर्यं चंद्रं च नाड्याः भानि जन्मभकर्मभादिनक्षत्राणि नाडीनक्षत्राणि, एतानि त्यक्त्वा द्वयं द्विस्वभावे चरलग्रे वा तन्नाशे च चंद्रशुद्धौ ताराशुद्धौ गुरुशुद्धौ च सत्यां करो हस्तः, अदितिः पुनर्वसुः, हरिः श्रवणः, इंद्रो ज्येष्ठा, कं जलं तत्त्वामी वरुणस्तस्यं नक्षत्रं शततारका एषु भेषु परीक्षा कार्या । अन्यत्पष्टम् । परीक्षानाम सुवर्णस्तेयादिपातकाभिश्चस्तस्य शुद्धयश्चद्विविचारपूर्वकं तप्तमासादिरूपा । दिव्यमिति यावत् ।

उक्तं च दीपिकायाम्—

“ नो शुक्रास्तेऽष्टमार्के गुरुसहितरवौ जन्ममासेऽष्टमेन्दौ
विष्टौ मासे मलाख्ये कुजशनिदिवसे जन्मतारासु चाथ ।
नाडीनक्षत्रहीने सुरगुरुरजनीनाथताराविशुद्धौ
प्रातः कार्या परीक्षा द्वितनुचरगृहांशोदये शस्तलग्ने ॥” इति ।

व्यवहारोच्चये—

“अष्टम्यां च चतुर्दश्यां प्रायश्चित्तपरीक्षणे । न परीक्षाधिवासश्च शनिभौमदिने भवेत् ॥
ज्येष्ठश्रवणहस्ताश्च तथा ज्ञेयः पुनर्वसुः । तद्वच्छतभिषां प्रोक्ता ह्यभियुक्तविचारणे ॥”

इति । नाडीनक्षत्राणि दीपिकाकारवचनात्—

“ जन्मर्क्षमाद्यं दशमं च कर्मसंघातिकं षोडशमं च मानसम् ।
स्यात्पंचविंशं समुदायमष्टादशं त्रयोविंशतिं विनाशकम् ॥
एवं षड्भो जनः सर्वो जातिदेशाभिषेकमैः ।
नवभो नृपतिज्ञेयो नाडीताराः स्मृता अमूः ॥ ” इति ।

नृजातिनक्षत्राणि वराहसंहितायाम्—

“ पूर्वात्रयं सानलमप्रजानां राज्ञां च पुष्येण सहोत्तरा च ।
सपौष्णमैत्रं पितृदैवतं च प्रजापतेर्भ च कृषीवलानाम् ॥
आदित्यहस्ताभिजिदश्विनानि वणिगजनस्वाम्यमुपागतानि ।
मूलत्रिनेत्रानिलवारुणानि भान्यप्रजातेः प्रमविष्णुतायाः ॥

सौम्येन्द्रचित्रावसुदेवतानि सेवाजनस्वाम्यमुपागतानि ।

सार्पं विशाखाश्रवणे भरण्याश्चांडालजातेरभिनिर्दिशन्ति ॥ ” इति ।

देशो वाराणस्यादिकस्तत्रक्षत्रं शतपदचक्रोक्तम् । यथा वाराणस्याः नक्षत्रं रोहिणीति । अभिषेकं यस्मिन्पुण्यादिके नक्षत्रे राजाभिषेको जातस्तदभिषेकक्षमिति राज्ञां नव भानि इतरेषां षडेव भानि ॥ ४३ ॥

अथ सामान्यतः शुभकार्येषु लग्नशुद्धिमनुष्टुमाह—

व्ययाष्टशुद्धोपचये लग्नगे शुभदृग्युते ।

चंद्रे त्रिषड्दशायस्थे सर्वारंभः प्रसिद्धयति ॥ ४४ ॥

व्ययेति । व्ययो द्वादशमष्टमम् । एतत्स्थानद्वयं शुद्धं प्रहरहितं यस्मिन्नेतादृशे स्वजनमराशेर्जन्मलग्नाद्वा उपचयभवने त्रिषडेकादशदशमराशौ लग्नगते शुभैर्दृष्टे युते च तथा चंद्रे त्रिषड्दशायस्थे सति सर्वेषां शुभकार्याणामारंभः प्रसिद्धयति । तथा च वसिष्ठः—

“उपचयमे लग्नगते व्ययनैघनशुद्धिसंयुते लग्ने ।

उपचयगे शीतकरे मंगलकर्माणि कार्याणि ॥ ” इति ॥ ४४ ॥

अथ नक्षत्रेषु ज्वरोत्पत्तौ सत्यां तन्निवृत्तौ दिनसंख्यां द्वितीयोपजातिकयोपेन्द्र-
चक्रया चाह—

स्वातीन्द्रपूर्वाशिवसार्पभे मृतिज्वरेन्त्यमैत्रे स्थिरता भवेदुजः ।

याम्यश्रवोवारुणतक्षभे शिवा घन्ना हि पँक्षो व्यधिपार्कवासवे ॥ ४५ ॥

मूलाग्निदास्रे नव पित्र्यभे नखाः बुध्न्यार्यमैज्यादितिधातृभे नगाः ॥

मासोऽब्जवैश्वेऽथ यमाहिमूलभे मिश्रेशपित्र्ये फणिदंशने मृतिः ॥ ४६ ॥

स्वातीन्द्रेति । मूलाग्नीतिच । स्वातीज्येष्ठापूर्वात्रयार्द्राश्लेषासु ज्वरे ज्वरोत्पत्तौ सत्यां मृतिर्मरणं स्यात् । अथात्यमैत्रे रेवत्यनुराधयोर्ज्वरोत्पत्तौ रुजो रोगस्य स्थिरता बहुकालेन रोगनिवृत्तिः स्यात् । तथा भरणीश्रवणशतताराः तक्षमं चित्रा एतेषु नक्षत्रेषु शिवा घन्नाः एकादश दिवसाः रोगः । द्व्यधिपं विशाखा, अर्को हस्तः, वासवं घनिष्ठा, एषु त्रिषु भेषु पंचदश दिवसाः रोगः । मूलम्, अग्निः कृत्तिका, दास्यमश्विनी, एषु नव दिवसाः रोगः । पित्र्यमे मघायां नखा विंशतिर्दिवसाः । बुध्न्यममुत्तराभाद्रपदा अर्धमा उत्तराफाल्गुनी पुष्यपुनर्वसुरोहिणीषु नगाः सप्त दिवसा रोगः । अब्जवैश्वे मृगोत्तराषाढयोः मासस्त्रिंशद्दिनानि रोगस्थैर्यः ततो रोगनिवृत्तिः ।

अत्र शांतिर्वसिष्ठोक्ता—

“ ऋक्षेशरूपं कनकेन कृत्वा तल्लिङ्गमन्त्रैश्च सुगंधपुष्पैः ।

वस्त्राक्षतैर्गुग्गुलुधूपदीपैर्नैवेद्यताम्वूलफलैश्च सम्यक् ॥

पूजां च कृत्वामयनाराशनाय द्विजाय दद्यादतुलं शिवाय । ”

आमयो रोगः । अतुलमपरिमितद्रव्यम् । अथानंतरं यमाहिमूलमे भरण्याश्लेषामू-
लेषु कृत्तिकाविशाखाद्रामघासु च सप्तनक्षत्रेषु यस्य कस्य चित्फणिदंशने मृतिर्भवेत् ।
अत्र सर्पदंशे यस्य एतेषु गोचरवशेन चन्द्रबलं न भवति तस्यैव सर्पदंशने मृतिः
स्यात् । उक्तं च दीपिकाटीकाकृताऽच्युतमट्टेन—

“ यद्यत्र चंद्रस्तस्यैव गोचरे चाशुभप्रदः ।

तदा नूनं भवेन्मृत्युः सुधासंसिक्तदेहिनः ॥” इति ॥ ४६ ॥ ४६ ॥

अथ शीघ्रं रोगिमरणे विशिष्टप्रयोगं द्वितीयोपजातिकयाह—

रौद्राहिशाक्रांबुपयाम्यपूर्वा द्विदैववस्वप्निषु पापवारे ।

रिक्ताहरिस्कंदादिने च रोगे शीघ्रं भवेद्रोगिजनस्य मृत्युः ॥ ४७ ॥

रौद्राहीति । रौद्रादिनक्षत्रेषु पापवारे सति रिक्ताः प्रसिद्धाः, हरिर्द्वादशी, स्कंद-
दिनं षष्ठी, एतासु तिथिषु एवंविधविशिष्टयोगे यस्य रोगोत्पत्तिर्भवति तस्य रोगिज-
नस्य शीघ्रं मृत्युर्भवेत् ॥ ४७ ॥

अथ प्रेतदाहमुहूर्त्तं प्रेतदाहादिनिषेधं चेन्द्रवंशयाह—

क्षिप्राहिमूलेन्दुहरीशवायुभे प्रेतक्रिया स्याज्जषकुंभगे विधौ ।

प्रेतस्य दाहं यमदिग्गमं त्यजेच्छय्यावितानं गृहगोपनादि च ॥ ४८ ॥

क्षिप्रेति । क्षिप्रादिनक्षत्रेषु प्रेतक्रिया प्रेतानां मृतानां क्रिया उत्तमलोकप्राप्त्यर्थं
श्राद्धादिक्रिया स्यात् । यदि दाहसमये कारणवशाच्चारब्धा । अथ जषकुंभगे विधौ
मीनकुंभस्थिते चंद्रे धनिष्ठोत्तरार्धादिपञ्चनक्षत्रे प्रेतस्य दाहो ज्वालनं त्यजेत् । च पुनः
यमदिग्गमं दक्षिणादिशि गमनं यात्राम्, तथा शय्यायाः खट्वाया वितानं वधनम्,
तथा गृहगोपनं गृहाच्छादनम्, आदिशब्देन तृणकाष्ठसंग्रहं च त्यजेत् । ब्रह्मपुराणे
पञ्चके मरणमपि निषिद्धम्—

“ कुंभमीनस्थिते चन्द्रे मरणं यस्य जायते । न तस्योर्ध्वगतिर्दृष्टा सन्ततेर्न शुभं भवेत् ॥” इति ।

तेन पञ्चके मृतस्य पञ्चके दाहप्राप्तौ सत्यां तत्पुत्तलविधिं कृत्वा दाहः कार्यः । पश्चादाशौचनिवृत्त्यनंतरं शांतिकं कार्यम् । यदि पञ्चकप्रवृत्तेः प्रागेव मृतस्तस्य प्रति-
बन्धवशात्पञ्चके दाहप्राप्तौ पुत्तलविधिं कृत्वा दाहः कार्यः । आशौचनिवृत्त्यनंतरं
शांतिर्न कार्या । एवं रेवत्यंतमृतस्य रेवतीमपहाय दाहः कार्यो न पुत्तलविधिः ।
आशौचनिवृत्त्यनंतरं शांतिरेव कार्या । मरणनिषेधदाहनिषेधप्रतिपादकवचनद्वयसद्भा-
वादिति ॥ ४८ ॥

अथ काष्ठानां गोमयपिंडानां च संप्रहमुद्धृतं शार्दूलविक्रीडितेनाह—

सूर्यर्क्षाद्रिसभैरथःस्थलगतैः पाको रसैः संयुतः
शीर्षे युग्मगतैः शवस्य दहनं मध्ये युगैः सर्पभीः ।
प्रागाशादिषु वेदभैः स्वसुहृदां स्यात्संगमो रोगभीः
काथादेः करणं सुखं च गदितं काष्ठादिसंस्थापने ॥ ४९ ॥

सूर्यर्क्षाद्रिसभैरिति । स्पष्टार्थम् ॥ ४९ ॥

अथ त्रिपुष्करयोगं सफलं वसन्ततिलकयाह—

भद्रातिथी रविजभूतनयार्कवारे द्वीशार्यमाजचरणादितिवाह्विवैश्वे ।

त्रैपुष्करो भवति मृत्युविनाशवृद्धौ त्रैगुण्यदो द्विगुणकृद्भुतक्षचादि ॥५०॥

भद्रातिथिरिति । भद्रासंज्ञकतिथिर्द्वितीयासप्तमीद्वादशी शनिभौमसूर्यवारे भवति ।

तथा द्वीशं विशाखा, अर्यमोत्तराफाल्गुनी, अजचरणः पूर्वभाद्रपदा, अदितिः पुनर्वसुः,

वह्निः कृत्तिका, वैश्वमुत्तराषाढा, एषु नक्षत्रेषु लक्ष्मिथिवारनक्षत्ररूपे विशिष्टयोगे

सति त्रैपुष्करः त्रिपुष्कर एव त्रैपुष्करः 'स्वार्थेऽण्' त्रिपुष्करसंज्ञको योगो भवति । कांठशः

मृत्युविनाशवृद्धौ त्रैगुण्यदः । तद्दिने यदि कश्चिन्म्रियेत तदायादाख्यो म्रियेरन्, यदि

किंचिद्वस्तु विनष्टं तदा तस्य तद्वस्तुत्रयनाशः, तथा किंचिद्वस्तु लब्धं तदा त्रिगुण-

स्तद्वस्तुलामः । वसिष्ठः—

“ रविरविजभौमवारे भद्रायां विषमपादमृक्षं चेत् ।

त्रैपुष्कराख्ययोगस्त्रिगुणफलोयमलभैर्द्विगुणः ॥ ”

विषमपादानि यत्रक्षत्रस्यैकचरणः पूर्वराशौ चरणत्रयमपरराशौ भवति तानि विषम-

चरणानि द्वीशार्यमेत्यादीनि । अथ वसुधनिष्ठा, तक्षं चित्रा, चांद्रं मृगः एतानि भानि,

भद्रातिथयः, रविशनिभौमवारश्च. अथापि विशिष्टयोगे द्विपुष्करनामयोगो भवति ।

तत्फलं मृत्युविनाशवृद्धौ द्वैगुण्यकृद्भवति । तत्र शांतिमाह नारदः—

“दद्यात्तद्दोषनाशाय गोत्रयं मूल्यमेव वा । द्विपुष्करे द्वयं दद्यात्तद्दोषस्त्वृक्षमात्रतः॥” इति ।
अत्र त्रिपुष्करे कश्यपेन रविस्थाने बृहस्पतिवारोऽप्युक्तः—

“भद्रातिथिः शनीज्यारवारे चेद्विषमांघ्रिमम् । द्विपुष्करं द्विगुणदं द्विगुणं द्वयंघ्रिमं मृतौ” ॥
इति । इदमेव दृष्ट्वा श्रीपतिनाप्युक्तम्—“विषमचरणं धिष्यम्” इत्यादि । अत्र कश्यप-
वाक्ये मृताथेव त्रिगुणफलतोक्ता । ग्रंथकृता तु श्रीपतिवाक्यानुरोधान्मृत्युविनाशवृद्धा-
वित्युक्तम् ॥ ९० ॥

अथ शवप्रतिकृतिदाहे निषिद्धकालं शार्दूलविक्रीडितेनाह—

शुक्रारार्किषु दर्शभूतमदने नंदासु तीक्ष्णोग्रभे
पौष्णे वारुणभे त्रिपुष्करदिने न्यूनाधिमासेऽयने ।
याम्येऽब्दात्परतश्च पातपरिषे देवैज्यशुक्रास्तके
भद्रावैधृतयोः शवप्रतिकृतेर्दाहो न पक्षे सिते ॥ ९१ ॥

शुक्रारेति । एवंविधे दिने शवस्य प्रतिकृतिः पर्णशरादिना सावयवत्वकल्पनं तस्य
दाहो न कार्यः, कुतः ? द्विविधो हि प्रेतसंस्कारः प्रत्यक्षशरीरस्यैकस्तत्प्रतिकृतेरन्यः ।
तस्य प्रत्यक्षशरीरसंस्कारे दिनविचाराभावः । “प्रत्यक्षशवसंस्कारे दिनं नैव विशेष-
येत्” इति । प्रतिकृतिसंस्कारकालत्रयम्, आशौचमध्ये वर्षमध्ये वर्षानंतरं चेति ।
“आशौचमध्ये क्रियते पुनः संस्कारकर्म चेत् । शोधनीयं दिनं तत्र यथासमवमेव तु ॥
आशौचविनिवृत्तौ चेत्युनः संस्क्रियते मृतः संशोध्यैव दिनं ग्राह्यमूर्ध्वं संवत्सराद्यदि ॥”

इति गार्भ्यवचनादिनशुद्धिरुच्येते । शुक्रारार्किदिने शुक्रमौमशनिवारे शवप्रतिकृते-
र्दाहो न कार्य इति प्रत्येकं संबंधः । दर्शोऽभावस्या, भूतश्चतुर्दशी, मदनस्त्रयोदशी,
नंदाः प्रतिपत्षष्ठेकादस्यः, आसु तिथिषु तथा तीक्ष्णोग्रभे मूलाद्राज्येष्ठाश्लेषास्ती-
क्ष्णानि पूर्वात्रयं मघा भरणी उग्राणि, पौष्णं रेवती वारुणं शततारा पूर्वोक्ते त्रिपु-
ष्करदिने न्यूनाधिमासे क्षयमासे अधिकमासे अयने याम्ये अब्दात्परत अब्दमव्ये
याम्यायनेऽपि कार्यः—

“नंदा मदनभूतामापातवैधृतिविष्टिषु । शुक्रार्किमौमपरिषधुवमिश्रोग्रमैत्रभैः ॥
कर्तुंश्चंद्रेष्टवेदात्ये जन्मप्रत्यरितारके । त्रिपादभे सिते पक्षेऽयने याम्येऽब्दतःपरम् ॥
शवप्रतिकृतेर्दाहः शुक्रज्यास्ताधिमासके । नष्टो मध्यो द्विपान्मैत्रद्वीशादितिभगध्रुवे ॥”

इति निबंधोक्तेः । दिनक्षयोऽपि वर्ज्यः 'वर्जयेत्तु दिनक्षयम्' इति गार्ग्योक्तेः । पात-
परिवे पातो व्यतीपातो महापातश्च परिवश्च एतेषु दाहो न कार्यः । देवेज्यशुक्रास्तके
दाहो न कार्यः मद्रायां वैधृतौ च तथा सिते शुक्लपक्षे इति ॥ ११ ॥

अथ तेनैवच्छन्दसा वर्ज्यातराण्याह—

जन्मप्रत्यरितारयोर्मृत्तिसुखांत्येऽब्जे च कर्तुर्न सन्
मध्यो मैत्रभगादितिध्रुवविशाखाद्यंघ्रिभे ज्ञेऽपि च ।
श्रेष्ठोऽर्केज्यविधोर्दिने श्रुतिकरस्वात्याश्विपुष्ये तथा
त्वाशौचात्परतो विचार्यमखिलं मध्ये यथासंभवम् ॥ १२ ॥

जन्मप्रत्यरितारयोरिति । कर्तुर्जन्मप्रत्यरितारयोः जन्मतारा उत्पत्तिनक्षत्रं 'दश-
मेकोनविंशं च' इति प्रत्यरितारा जन्ममार्त्यं चमचतुर्दशत्रयोविंशं नक्षत्रम् । तथा कर्तु-
र्मृत्तिसुखांत्येऽब्जे अष्टमचतुर्यद्वादशे चन्द्रे सति दाहो न सन्न प्रशस्तः । अथ मध्यन-
क्षत्राणि । मैत्रमनुराधा, भगः पूर्वाफाल्गुनी, अदितिः पुनर्वसुः, ध्रुवाणि रोहिण्युत्तरात्रयम्
विशाखाद्यंघ्रिमं मृगचित्राधनिष्ठाः, ज्ञे शुभेऽपि शवदाहो मध्यमः । अथोत्तमानि । अर्के-
ज्याभ्यां सहितो विधुः अर्कगुरुचंद्रवारे तथा श्रवणहस्तस्वात्याश्विनीपुष्येषु पंचनक्षत्रेषु-
शवप्रतिकृतेर्दाहः श्रेष्ठः, इदमखिलमाशौचात्परतोऽनन्तरम् मध्ये तु यथासंभवं किंचिद्दु-
पांगीकारेण विचार्यम् ॥ १२ ॥

अथमूलनक्षत्रजातस्य विशेषमुपजातिकयाह—

अभुक्तमूलं घटिकाचतुष्टयं ज्येष्ठांत्यमूलादिभवं हि नारदः ।

वसिष्ठ एकद्विघटीमितं जगौ बृहस्पतिस्त्वेकघटीप्रमाणकम् ॥ १३ ॥

अभुक्तमूलमिति । नारदः अभुक्तमूलक्षणं ज्येष्ठांत्यमूलादिभवं घटीचतुष्टयं जगौ ।
ज्येष्ठान्त्यघटीचतुष्टयं मूलादिघटीचतुष्टयं चेत्यर्थः । नारदः—

“यो ज्येष्ठामूलयोरंतरालप्रहरजः शिशुः । अभुक्तमूलजः सर्पमघानक्षत्रयोरपि ॥”

अयमेव मुख्यः पक्षः, कश्यपादिबहुमुनिसंवादात् । कश्यपः—

“ज्येष्ठांत्यमूलयोरंतरालयामोद्भवः शिशुः । अभुक्तमूलजः सोऽथ त्वाश्लेषाषिययोरपि ॥”

वसिष्ठोऽपि—“भुजङ्गपौरन्दरपौष्णमानां तदग्रमानां च तदन्तरालम् ।

अभुक्तमूलं प्रहरप्रमाणं त्यजेत्सुतं तत्रमवां सुतां च ॥” इति ।

वसिष्ठ एकद्विघटीमितं जगौ । ज्येष्ठांते एकघटिका मूलाद्यंघटिकाद्वयमित्यर्थः । इदं
वसिष्ठेन केषांचिन्मतमुक्तम् । यतस्तादृक्के केचित् अपरे इति पदोक्तेः । तद्वाक्यं च—

“ज्येष्ठांत्यपादघटिकामितमेव केचिन्मूलं ह्यमुक्तमपरे पुनरामनन्ति ।

मूलाद्यपादघटिकाद्वितयेन सार्द्धमष्टौ समाः परिहरेदिह जन्ममाजम् ॥” इति ।
बृहस्पतिस्तु एकघटीप्रमाणकं जगौ । ज्येष्ठांत्यार्धघटिका मूलाद्या चार्धघटिकेत्यर्थः ।

गुरुः-“ज्येष्ठांत्यघटिकार्धं च मूलादौ घटिकार्धकम् ।

तयोर्तर्जाता नाडी ह्यमुक्तं मूलमुच्यते ॥ ” इति ॥ ५३ ॥

अथान्य आचार्या उपजातिकयाहुः-

अथोच्चुरन्ये प्रथमाष्टघटयो मूलस्य शाक्रांतिमपंचनाडयः ।

जातं शिशुं तत्र परित्यजेद्वा मुखं पितास्याष्ट समा न पश्येत् ॥५४॥

अथोच्चुरन्य इति । आचार्याः प्रोचुः । मूलस्य प्रथमा अष्टघटिकाः शाक्रस्य ज्येष्ठाया अन्तिमाः पंच नाडिका एवसुमयोरन्तराले त्रयोदश घटिका अमुक्तसंज्ञकाः प्रोचुः । उक्तं च-

“ ज्येष्ठांत्या घटिकाः पंच मूलाद्या वसुनाडिकाः ।

अमुक्तमिति तज्ज्ञेयं तत्रजातं शिशुं त्यजेत् ॥ ” इति ।

तत्फलमाह । तत्रामुक्तमूले जातम् शिशुं बालं बालां वा पिता परित्यजेदिति ।

त्यागाशक्तौ वा पितास्याष्ट समा अष्टौ वर्षाणि मुखं न पश्येत् । नारदः-

“अमुक्तमूलजं पुत्रं पुत्रीमपि परित्यजेत् । अथ वाद्वादष्टकं तातस्तन्मुखं न विलोकयेत् ॥”

इति । अत्र घटीनां न्यूनाधिक्यकथनं दोषस्याधिक्याल्पत्वकथनार्थं ज्ञेयम् ॥ ५४ ॥

अथ मूलश्लेषाजातस्य चरणवशेन फलमुपजातिकयाह-

आद्ये पिता नाशमुपैति मूलपादे द्वितीये जननी तृतीये ।

धनं चतुर्थोऽस्य शुभोऽथ शांत्या सर्वत्र सत्स्यादहिभे विलोमम् ॥५५॥

आद्ये पितेति । मूलप्रथमचरणे जातस्य बालस्य पिता नाशं प्राप्नोति । द्वितीय-
चरणे जननी माता नाशं प्राप्नोति । सापलमातरि मातृशब्दो गौणः । तेन गौणमुख्य-
योर्मुख्ये कार्यसंप्रत्यय इति जननीपदप्रयोगः । तृतीयचरणे धनं नश्यति । चतुर्थ-
चरणो बालस्य शुभः । अत्र विशेषो नारदेनोक्तः-

“ दिवा जातस्तु पितरं रात्रौ तु जननी तथा ।

आत्मानं संब्ययोर्हति नास्ति गंडो निरामयः ॥ ”

वसिष्ठस्तु-“मूलाद्यपादो यदि रात्रिभागे तदात्मनो नास्ति पितुर्विनाशकम् ।

द्वितीयपादो दिनगो यदि स्यान्न मातुरत्योऽपि तदास्ति दोषः ॥ ”

अथानंतरं शांत्या मूलाश्लेषाशांत्या स्वनुष्ठितया सर्वत्र चरणचतुष्टयेऽपि सत् शुभ-
मनिष्टफलनाशकं कल्याणं स्यात् । “ शास्त्रोक्तरीत्या खलु सूतकांते मासे तृतीयेऽ-
प्यथ वत्सरांते” इति कालत्रयं वसिष्ठेनोक्तम् । मातृगंडे तु विशेषः—

“ मातृगंडे सुते जाते सूतकांते विचक्षणः । कुर्याच्छान्तिं तदृक्षे वा तदोषस्यापनुत्तये ॥ ”

शिष्टास्तु सर्वत्रापि यत्रक्षत्रे जन्म तत्रक्षत्र एव शांतिरिति व्यवहरन्ति । अथाहिमे
विलोममिति । आश्लेषायां मूलपादोक्तं फलं विलोमं विपरीतं ज्ञेयम् । मूलस्य प्रथमपादे
पितृनाश इत्युक्तं स आश्लेषाचतुर्थपादोत्पन्नस्य द्वितीयपादे मातृनाशः स आश्लेषा-
तृतीयचरणे, तृतीयचरणे धननाश उक्तः स आश्लेषाद्वितीयचरणे । चतुर्थचरणे शुभ-
मुक्तं तदाश्लेषाप्रथमचरणे ज्ञेयम् । अत्र बहुविचारोऽस्ति ग्रंथभूयस्त्वभयान्न लिख्यते ।
अथ कैश्चिन्मूलवृक्षादिविचार उक्तो जयार्णवे—

“ मूलं स्तंभस्त्वचा शाखा पत्रं पुष्पं फलं शिखा ।
मुनयोऽष्टौ दिशो रुद्राः सूर्याः पञ्चाब्धयोऽग्नयः ॥
मूले तु मूलनाशः स्यात्स्तंभे वंशविनाशनम् ।
त्वच्चि मातुर्भवेत्केशः शाखायां मातुलस्य च ॥
पत्रे राज्यं विजानीयात्पुष्पे मंत्रिपदं स्मृतम् ।
फले च विपुला लक्ष्मीः शिखायामल्पजीवितम् ॥ ”

अस्य मूलपुरुषस्यांगेषु घटीन्यासस्तत्रैव—

“ मूलस्य घटिकान्यासो मूर्ध्नि पञ्च नृपो भवेत् ।
मुखे सप्त मृत्तिः पित्रोः स्कंधे वेदा महाबलः ॥
बाह्वोरष्टौ ब्रह्मी पाण्योस्तिष्ठो हस्त्यन्वितो भवेत् ।
हृदि खेटा भूपमंत्री नामौ द्वौ ब्रह्मविद्भवेत् ॥
गुह्ये दशातिकामी स्याज्जानुनोः षण्महामतिः ।
पादयोः षण्मृत्तिस्तस्येत्युक्तवान्कमलासनः ॥” इति ॥

अथ मूलोद्भूतकन्यायाः फलार्थं मूलांगविभागस्तत्रैव—

“ चतस्रो नाडिकाः शीर्षे कुर्वन्ति पशुनाशनम् ।
मुखे षड्धनहानिः स्यात्कंठे पञ्च धनागमः ॥

चौटिल्यं हृदये पञ्च बाह्वोर्विन्नागमस्ततः । वेदाः पाण्योर्दयाधर्म वेदा गुह्येऽतिकामिनी ॥

ज्येष्ठमातुलनाशश्च जंवयोर्युगनाडिकाः । ज्येष्ठभ्रातृविनाशश्च चतस्रो जानुयुग्मके ॥
पादयोर्दश नाड्यश्च तत्र वैधव्यमादिशेत् । इति मूलप्रसूताया मुनिभिः फलमीरितम् ॥”

अथाश्लेषाजातयोः पुत्रकन्ययोरंगविभागेन फलं तत्रैव—

“मूर्ध्नि पञ्च सुराज्याप्तिर्मुखे सप्त पितृक्षयः । नेत्रे द्वे जननीनाशो ग्रीवायां ह्यष्टौ लंपटः ॥
स्कंधे वेदा गुरौ भक्तिर्हस्तेऽष्टौ च बली भवेत् । हृद्येकादशमिश्चात्मघाती संजायते नरः ॥
ह्यौ वा नामौ भ्रमः षड्भिर्गुदे नव तपोधनः । पादे पञ्च धनं हन्ति सार्पादितत्फलं क्रमान् ॥”
अथाश्लेषावृक्षोऽपि तत्रैवोक्तः—

“फलं पुष्यं दलं शाखा त्वग्लता स्कंध एव च । सार्पवल्यां दशाक्षांकस्वरविश्वार्कसागराः ॥
नाडिकास्ताद्भवे बाले फलं ज्ञेयं यथाक्रमम् । श्रीश्रीराजमयं हानिर्मातृपित्रात्मसंक्षयः ॥” इति ।
अयं विभागो नक्षत्रस्य षष्टिवटिकात्मको ज्ञेयः । न्यूनातिरिक्ते अनुपातः ॥ ९९ ॥
अथ मूलनिवासं सफलमिन्द्रवज्रयाह—

स्वर्गे शुचिप्रौष्ठपदेषमाधे भूमौ नभःकार्तिकचैत्रपौषे ।

मूलं ह्यधस्तात्तु तपस्यमार्गवैशाखशुक्रेष्वशुभं च तत्र ॥ ९६ ॥

स्वर्ग इति । शुचिराषाढः । प्रौष्ठपदो माद्रपदः, इष आश्विनः, मावः प्रसिद्धः-
एषु मासेषु मूलं मूलनक्षत्रं स्वर्गेऽस्ति । श्रावणकार्तिकचैत्रपौषेषु भूमौ तिष्ठति । तपस्यः-
फाल्गुनः, शुक्रो ज्येष्ठः फाल्गुनमागशीर्षवैशाखज्येष्ठेषु अधः पाताले मूलं तिष्ठति ।
तत्फलं च यदा मूलनक्षत्रं यस्मिन्मासे यत्र भवति तत्रैव स्वर्गमृत्युपातालेष्वेव प्रोक्तं
शुभाशुभफलं ददाति । तेन द्रव्याद्यभावे स्वर्गपातालस्ये मूले दोषाभावाच्छांतेरनाव-
श्यकत्वं ज्ञेयम् । यदा तु भूमावेव मूलं तदा शांतिरवश्यं विधेयातिशक्तेन । उक्तं च
ज्यौतिषार्णवे “भूमिष्ठं दोषबहुलं स्वल्पमन्यत्र संस्थितम् ॥” इति ज्योतिर्निबंधे—

“मूलाश्विपित्र्यचरणे प्रथमे च नूनं पौष्णेन्द्रयोश्च फणिनश्च तुरीयपादे ।

मातुः पितुः स्ववपुषोऽपि करोति नाशं जातो यदा निशि दिनेऽप्यथ संध्ययोर्वा ॥”
इति । तत्रापि शांत्या शुभं भवतीति ज्ञेयम् ॥ ९६ ॥

अथ मूलप्रसंगाद्गुह्येषु गण्डान्तादिनिमित्तेषु जातस्यारिष्टं परिहारं च शार्दूल-
विक्रीदितेनाह—

गण्डान्तेन्द्रभशूलपातपरिघव्याघातगण्डावमे
संक्रांतिव्यतिपातवैधृत्तिसिनीवालीकुहूदशके ।

वञ्जे कृष्णचतुर्दशीषु यमघंटे दग्धयोगे मृतौ

विष्टौ सोदरभे अनिर्न पितृभे शस्ता शुभा शांतितः ॥ ५७ ॥

गण्डान्तेन्द्रभेति । एतेषु शिरोरूपत्तिनो शस्ता दुष्टफलदा । गण्डान्ते तिथि-
नक्षत्रलग्नानां संधिः । तल्लक्षणं ज्येष्ठापौष्णमेत्यादिना वक्ष्यति । इंद्रं ज्येष्ठानक्षत्रम्,
शूलयोगः, पातो महापातः, परिघव्याघातगंडयोगाः, अवमस्तिथिक्षयः, संक्रांतिः
सूर्यसंक्रमणपुण्यकालः, व्यतीपातवैधृतां योगौ, सिनीवाली दृष्टेदुरमावास्या, कुहूर्नेष्टे-
दुरमावास्या । “सा दृष्टेदुः सिनीवाली सा नष्टेन्दुकला कुहूः” इत्यभिधानात् । दर्शश्चन्द्र-
र्शनसहितामावास्या । एतद्भेदोऽग्रे प्रतिपादयिष्यते, वज्रे वज्रयोगे, कृष्णपक्षचतुर्दश्याम्,
यमघंटे मन्वाविशाखेत्युक्ते, दग्धयोगे ‘सूर्येशपंचाग्निरसाष्टनंदा’ इत्युक्ते । मृतौ द्वीशात्तो-
यादित्युक्ते मृत्युयोगे, विष्टौ भद्रायाम्, सोदरस्य भ्रातुर्भगिन्या वा नक्षत्रे, पितृभे माता
च पिता च पितरौ तयोर्मे मातृपितृभे च । एषु निमित्तेषु सुतस्य सुताया वा जन्म
चेत्स्यात्तदाऽनियत्कृत्यादित्यर्थः । दुष्टनिमित्तस्योपलक्षणत्वात् श्रीतरजन्माप्यनियम् ।
सजातीयापत्यत्रयप्रसवानंतरं विजातीयापत्यप्रसवस्त्रीतरः । यथा पुत्रत्रयप्रसवानंतरं
कन्याजन्म । कन्यात्रयप्रसवानंतरं पुत्रजन्म । सा जनिः शांतितः वसिष्ठादिप्रो-
क्तशांत्या स्वनुष्ठितया शुभा । परिणामसुखदायिनीत्यर्थः ।

अथ शांतयो लिख्यंते । तत्र प्रथमं मूलशांतिरुच्यते । शौमक उवाच-

“अथातः संप्रवक्ष्यामि मूलजातहिताय च । मातापित्रोर्धनस्यापि कुले शांतिं हिताय च ॥
त्यागो वा मूलजातस्य स्यादष्टाब्दात्प्रदर्शनम् । अमुक्तमूलजातानां परित्यागो विधीयते ।
अदर्शनाद्वापि पितुः स तु तिष्ठेत्समाष्टकम् । एवं च दुहितुर्ज्ञेयं मूलजातफलं बुधैः ॥
सुख्यकालं प्रवक्ष्यामि शांतिहोमस्य यत्नतः । जातस्य द्वादशाहे तु जन्मर्क्षे वा शुभे दिने ॥
समाष्टके वा मतिमान्कुर्याद्वै शांतिमादरात् ।” वसिष्ठः-

“सुसमे पुण्यदेशे तु मंडपं कारयेद्बुधः । कुंडं च तद्बहिः कुर्याद्ब्रह्महृत्कर्ममार्गतः ॥
पंचामृतं पंचगव्यं पंचत्वक्पल्लवानि च । उदुंबरवटाश्वत्थप्लक्षान्नत्वक्सपल्लवाः ॥
शतौषधीमूलशङ्खनवरत्नानि मृत्तिकाः । कुष्ठं मांसी हरिद्रे द्वे मुरा शैलेयचन्दनम् ॥
वचाचंपकमुस्ता च सर्वौषधो दशैव हि । गजाश्वरघ्यावल्पीकसंगमस्थानसंभवाः ॥
हृद्गोराजनगरद्वारतश्चाष्ट मृत्तिकाः । - शतौषधीमूलानि च-

अश्मरी १, सहदेवी २, अपराजिता ३, मुंडा ४, उशीर ५, वाला ६, अधः-
 पुष्पी ७, शंखपुष्पी ८, ज्येष्ठीमधु ९, कोरक १०, चक्रांकिता ११, विष्णुक्रांता १२,
 शिवक्रांता १३, मयूरशिखा १४, काकजंघा १५, मृंगराज १६, कुमारी १७, यव
 १८, कर्णिकार १९, अपामार्ग २०, बिल्व २१, षण्मूला २२, अंबुज २३,
 उत्तरा २४, पुत्रजीव २५, दुर्वा २६, काश २७, कुश २८, साल २९, ताल
 ३०, चक्रमर्द ३१, सिंही ३२, व्याघ्री ३३, अर्क ३४, पृथ्वी ३५, पलाश ३६,
 पिप्पल ३७, वट ३८, उदुंबर ३९, तुलसी ४०, उत्पल ४१, शतपत्र ४२,
 अतसी ४३, सारिवा ४४, कदंब ४५, बकुल ४६, शमी ४७, रौहिष ४८,
 निर्गुंडी ४९, मुंडी ५०, दंडी ५१, ब्राह्मी ५२, अशोक ५३, सूर्यमत्ता ५४,
 रुद्रजटा ५५, कदली ५६, बीजपूरक ५७, दमनक ५८, मुसली ५९, पुनर्नवा
 ६०, आम्र ६१, पाटल ६२, श्रीपर्णी ६३, करवीर ६४, चंपक ६५, गुडूची
 ६६, देवदार ६७, अगर ६८, चंदन ६९, कुटज ७०, शिग्रु ७१, हरिद्रा ७२,
 जटामांसी ७३, वचा ७४, कुष्ठ ७५, तज ७६, दारुहरिद्रा ७७, बंधुजीव ७८,
 सिंधुवार ७९, सठी ८०, अश्वगंधा ८१, मुस्ता ८२, कुरंतक ८३, पनस ८४,
 जीवक ८५, जाती ८६, मालती ८७, मधुक ८८, खदिर ८९, सप्तच्छद ९०,
 शिरोष ९१, काकमाची ९२, शतावरी ९३, केतकी ९४, जंबु ९५, शाखा ९६,
 वेतस ९७, आमलक ९८, सरल ९९, गिरिकर्णी १००, इति ।

तिलमाषयवत्रीहिगोधूमानि प्रियङ्गवः । चणकैः सहिताः सप्त सद्बीजानि च सर्वदा ॥
 वज्रमौक्तिकवैदूर्यपुष्परामेन्द्रनीलकम् । पञ्चरत्नमिदं प्रोक्तं मन्त्रैः कुम्भेषु निक्षिपेत् ॥
 सुवर्णेन प्रमाणेन तदर्घोर्धेन वा पुनः । निर्ऋतिप्रतिमां कुर्याद्विचाराद्यविवर्जितः ॥ ”

अत्र विशेषः शौनकेनोक्तः-

“ पलमानेन वार्धेन पादेनाथ स्वशक्तिः । नक्षत्रदेवतारूपं कारयित्वा विचक्षणः ॥
 यद्वा मूल्यं सुवर्णस्य स्थापयित्वा प्रपूजयेत् । सुवर्णं सर्वदेवलयं सर्वदेवात्मकोऽनलः ॥
 सर्वदेवात्मको विप्रः सर्वदेवमयो हरिः ” इति । “ वस्त्राणि षोडशाष्टौ च शुक्लसूक्ष्माण्यतंद्रितः ॥
 ब्राह्मणान्धरयेत्पश्चात्स्विताचनपूर्वकम् । श्रोत्रियांश्चतुरो वाऽष्टौ द्वादश त्वथ षोडश ॥
 प्रधानाचार्यमेतेषां श्रेष्ठं तत्प्रतिमार्चने । ईशानादिचतुष्कोणेष्वन्नणाञ्जलपूरितान् ॥
 पूर्वोक्तद्रव्यसंयुक्तान्स्थापयेद्रक्तवर्णकान् । विप्रान्पृथक्पृथक्वापि मधुपर्कादिनार्चयेत् ॥ ”

द्वारेषु जापकानटौ द्वौ द्वौ च वरयेत्पुनः । अर्चिलौर्वालौर्गैर्मन्त्रैः शुक्लपुष्पाक्षतादिभिः ॥
 तत्तत्कुम्भे जलं स्पृष्ट्वा कुशकूर्चैर्जपेदिति । रुद्रसूक्तं च भद्राग्नेरानो भद्रा इति क्रमात् ॥
 पुरुषसूक्तं च तन्मन्त्रैर्देवान्यात्वा प्रयत्नतः । गोपूत्रं गोमयं क्षीरं दधि सर्पिः कुशोदकम् ॥
 पंचाग्नमिदं कुम्भे क्षिपेद्भजमदान्वितम् । रजतं कांचनं ताम्रं विद्रुमं तीर्थवारि च ॥
 निक्षिपेद्देममूल्यं च दशाष्टयवनिर्मितम् । देवदारुश्च शैलेयं पद्मं नीलोत्पलं तथा ॥
 वचां लोभ्रं प्रियंगुं च शतच्छिद्रे घटे क्षिपेत् । वंशपात्रोपरि न्यस्तं शतच्छिद्रे घटे स्थितम् ॥
 ततश्च निर्ऋतिं देवमर्चयेत्पश्चिमासुखम् । मोषुणस्त्विति मंत्रेण शुक्लवस्त्राक्षतादिभिः ॥
 मूलरूपं विधातव्यं श्यामं कुणपवाहनम् । खड्गखेटघरं चोभ्रं द्विभुजं च वृकाननम् ॥
 स्थापयेत्तं ग्रहांश्चैव वस्त्रगंधादिभिर्यजेत् । चरुं च श्रपयेत्तत्तन्ऋतं दुष्कृतापहम् ॥ ११ ॥

तत्र चत्वारः कृमाश्चतुर्दिक्षु स्थाप्याः । एकः कुम्भो रुद्रस्थापनार्थमन्यस्थाप्यः । एकः
 शतच्छिद्रः कुम्भः । तस्मिन्कुम्भे देवदारुशैलेयमित्याद्यौषधानि तथा सुवर्णमूल्यमष्टादशयव-
 परिमितं निक्षिप्य तदुपरि वंशादिपात्रं निधाय तदुपरि वस्त्रं निधाय तत्र निर्ऋ-
 तिप्रतिभामिन्द्रप्रतिमाजलप्रतिमासहितां स्थापयेत् । ततः षोडशोपचारैः पंचोपचारैर्वा
 पूजयेत् । उक्तं च शौनकेन—

“पुण्यमिन्मन्त्रितैस्तोयैः प्रोक्षितायां क्षितौ ततः । तत्रोदकुम्भं सुशुद्धं रक्तं ब्रणविवर्जितम् ॥
 अकृष्णमूलं निर्णिकं पूरयेन्निर्मलांभसा । आकलशेष्वित्यनया कलशस्थापनं शुभम् ॥
 इमं म इति मंत्रेण पूरयेत्तीर्थवारिणा । कुम्भं च वस्त्रगंधाद्यैस्तत्तन्मन्त्रैः प्रपूजयेत् ॥
 याः फलिनीरित्यनया क्षिपेद्ब्रह्मौषधादिकम् । वस्त्रावगुण्डितं कुर्यात्पूरयेत्तीर्थवारिणा ॥
 कूर्चं हेमसमायुक्तं चूतपल्लवसंयुतम् । स्वस्तिकोपरि विन्यस्य क्षीरद्रुमसपल्लवैः ॥
 द्रोणव्रीहींश्च निक्षिप्य ईशाने च निधापयेत् । पंच रत्नानि निक्षिप्य सर्वौषधिसमन्वितम् ॥
 अर्चितं गंधपुष्पाद्यैः श्रीरुद्रं तत्र संजपेत् । तथाप्रतिरथं सूक्तं शतरुद्रानुवाककम् ॥
 रक्षामंत्रं तथा पुण्यं रक्षोघ्नं च स्पृशज्जपेत् । त्रियंबकं जपेत्सन्म्यगष्टोत्तरसहस्रकम् ॥
 एकवारं तथा जापी पावमानीः स्पृशज्जपेत् । जपस्य पंचकुम्भांश्च द्वयं वा तदलामतः ॥
 श्रीरुद्रस्यैककुम्भं च सर्वसूक्तानि तत्र तु । तथान्यं पंचमं कुम्भं पूर्वोक्तैर्लक्षणैर्युतम् ॥
 चतुःप्रसवणं कुर्यात्पंचवक्त्रं च तद्भवेत् । वस्त्रावगुण्डितं कुर्यात्पूरयेत्तीर्थवारिणा ॥
 पंचरत्नसमायुक्तमात्रपल्लवसंयुतम् । —

एतस्मिन्नापि पंचरत्नसप्तमृत्तिकाशतमूलदेवदारुप्रभृत्यौषधहेममूलानि क्षिपेत् ।
 तत्र शतमूलालामे—

विष्णुक्रांता सहदेवी तुलसी च शतवारी । मूलानीमानि गृहीयाच्छतालमे विशेषतः॥
 तस्योपरि न्यसेत्पात्रं स्वर्णं वा रौप्यमृन्मयम् । शुद्धवस्त्रेण संछाद्य शतमूलानि निक्षिपेत्॥
 कुम्भोपरि न्यसेद्विद्वान्मूलनक्षत्रदैवतम् । अधिप्रत्यधिदेवौ च दक्षिणोत्तरदेशयोः ॥
 अधिदेवं यजेदादौ ज्येष्ठानक्षत्रदैवतम् । एवं प्रत्यधिदेवं च पूर्वाषाढैर्क्षदैवतम् ॥
 स्वर्लिङ्गोक्तैश्च मंत्रैश्च प्रधानादीन्प्रपूजयेत् । पञ्चामृतेन संस्नाप्य आवाह्याथ समर्चयेत् ॥
 उपचारैः षोडशभिर्वद्वा पञ्चोपचारकैः । रक्तचन्दनगंधाद्यैः पुष्पैः कृष्णसितादिभिः ॥
 मेषशृंगादिधूपैश्च घृतदीपैस्तथैव च । सुरापोलिक्कमांसाद्यैर्नैवद्यैर्भोजनादिभिः ॥
 मत्स्यमांससुरादीनि ब्राह्मणानां विवर्जयेत् । सुरास्थाने प्रदातव्यं क्षीरं सैन्धवमिश्रितम्॥
 पायसं लवणोपेतं मांसस्थाने प्रकल्पयेत् । उक्तगंधाद्यलमे तु यथालामं समर्पयेत् ॥
 पुष्पांतं तु सममर्थ्यं होमं कुर्याद्यथोदितम् । निर्वापप्रोक्षणादीनि चरोः कुर्याद्यथाविधि॥
 हविर्गृहीत्वा विधिना नैर्ऋतेर्वक्रमाद्हुनेत् ।

अत्र वसिष्ठेन विशेषोऽभिहितः । मूलं प्रजामिति मंत्रद्वयस्य कण्वऋषिः, निर्ऋ-
 तिर्देवता, अनुष्टुप्छंदः मूलाय स्वाहा प्रजापतये स्वाहेत्युपहोममंत्रौ ।
 पलाशसमिदाज्ये च चरुणाष्टसहस्रकम् । अथवाष्टोत्तरशतं प्रत्येकं जुहुयात्ततः ॥
 मूलं प्रजामित्यष्टाभिर्वाक्यैर्मंत्रद्वयेन च । सावित्रसौम्यनैर्ऋत्यमरैश्चत्थसंभवैः ॥
 समिद्धिश्च तिलव्रीहोन्हुत्वा व्याहृतिभिस्ततः।मूलं प्रजामित्यष्टौ च वाक्यान्याचार्यकोजपेत्।
 अष्टोत्तरसहस्रं वा शतं वा नियतात्मवान् । (अयं होमप्रकारस्तु शाखांतरविषयो ध्येयः)
 मोषुणः परापतेति यत्ते देवेति वा पुनः । पायसं घृतसंमिश्रं हुनेदष्टोत्तरं शतम् ॥
 समिदाज्यचरुन्पश्चाच्छक्तितः संल्यया हुनेत् । अधिदैवतयोश्चैव जुहुयात्स्वस्वमंत्रकैः ॥
 नक्षत्रदेवताम्यश्च प्रायसेन तु होमयेत् । कृणुष्वेति पञ्चदशभिर्जुहुयात्कृसरं ततः ॥
 गायत्र्या जातवेदसै त्रियं वकमिति क्रमात् । सीरायुंजति तामग्निं वास्तोष्यत्यग्निमेव च॥
 क्षेत्रस्य पतिना गृणानाग्निं दूतं तथैवच । श्रीसूक्तेन तथा विद्वान्समिदाज्यचरुन्क्रमात् ॥
 अष्टोत्तरशतैर्वाथ अष्टाविंशतिभिः क्रमात् । अष्टाष्टसंल्यया वापि जुहुयाच्छक्तितो बुधः॥
 त्वेनःसामनपायसं जुहुयात्तुत्रयोदश । चतुर्गृहीतमाज्यं च यातेरुद्रेति मंत्रतः ॥
 सुवेण जुहुयादाज्यं महाव्याहृतिभिः क्रमात् । हुत्वा स्विष्टकृतं पश्चात्प्रायश्चित्ताहुतीहुनेत्॥
 आचार्यो यजमानो वा अग्नौ पूर्णाहुतिं हुनेत् । होमशेषं समाप्याथ बहिमारोपयेत्ततः ॥

कुम्भाभिमंत्रणं कुर्यादक्षिणनाभिमर्शयेत् । मृत्युप्रशमनार्थाय जपेच्च त्र्यंबकं शतम् ॥
 रुद्रकुम्भोक्तमार्गेण रुद्रमंत्रं स्पृशन् जपेत् । धूपदीपं च नैवेद्यं कुम्भयुग्मे निवेदयेत् ॥
 प्रसादयेत्ततो देवमभिषेकार्थमादरात् । भद्रासनोपविष्टस्य यजमानस्य ऋत्विजः ॥
 दारपुत्रसमेतस्य कुर्युः सर्वेऽभिमेषेचनम् । अक्षीभ्यामिति सूक्तेन पावमानीभिरेव च ॥
 आपोहिष्टेति नवभिराप इद्वा द्वयेन च । सहस्राक्षतृचनापि देवस्य त्वेति मंत्रकैः ॥
 शिवसंकल्पमंत्रेण वक्ष्यमाणैश्च मंत्रकैः । योऽसौ वज्रधरो देवो महेन्द्रो गजवाहनः ॥
 मूलजातशिशोर्दोषं मातापित्रोर्व्यपोहत् । योऽसौ शक्तिधरो देवो हुतशुद्धमेषवाहनः ॥
 सप्तजिह्वश्च देवोऽग्निर्मूलदोषं व्यपोहत् । योऽसौ दंडधरो देवो घमा महिषवाहनः ॥
 मूलजातशिशोर्दोषं व्यपोहत् यमो मम । योऽसौ खड्गधरो देवो निर्ऋती राक्षसाधिपः ॥
 प्रशामयतु मूलोत्थ दोषं गंडांतसंभवम् । योऽसौ पाशधरो देवो वरुणश्च जलेश्वरः ॥
 नक्रवाहः प्रचेताहो मूलोत्थायं व्यपोहत् । योऽसौ देवो जगत्पाणो मारुतो मृगवाहनः ॥
 प्रशामयतु मूलोत्थं दोषं बालस्य शांतिदः । योऽसौ निषिपतिर्देवः खड्गभृन्नरवाहनः ॥
 मातापित्रोः शिशोश्चैव मूलदोषं व्यपोहत् । योऽसौ पशुपतिर्देवः पिनाकी वृषवाहनः ॥
 आश्लेषामूलगण्डान्तदोषमाशु व्यपोहत् । विघ्नेशः क्षेत्रपो दुर्गा लोकपाला नवग्रहाः ॥
 सर्वदोषप्रशमनं सर्वं कुर्वतु शांतिदाः । तच्छंयोरभिषेकं तु सर्वदोषोपशान्तिदम् ॥
 सर्वकामप्रदं दिव्यं मंगलानां च मंगलम् । ब्रह्मांतरितकुम्भाभ्यां पश्चात्तु स्नापयेद्ब्रह्म ॥
 ततः शुक्लांबरधरः शुक्लमाल्यानुलेपनः । यजमानो दक्षिणाभिस्तोषयेदृत्विगादिकान् ॥
 धेनुं पयस्विनीं दद्यादाचार्याय सवत्सकाम् । निर्ऋतिप्रतिमां कुंभं वल्लं हेमं च दापयेत् ॥
 ग्रहार्थवल्गुप्रतिमास्तस्यै दद्यात्प्रयत्नतः । श्रीरुद्रजापिने देयेः कृष्णोऽनङ्गुप्रयत्नतः ॥
 तत्कुंभवल्गुप्रतिमास्तस्यै दद्यात्प्रयत्नतः । उक्तालामे ततो दद्यादाचार्यब्रह्मऋत्विजाम् ॥
 तत्तन्मूल्यं प्रदातव्यं शक्त्या वाथ प्रदापयेत् । दद्यादन्नं पायसादि ब्राह्मणान्भोजयेच्छतम् ॥
 अलामे सति पञ्चाशद्दशकं तदलामतः । सर्वशांतिश्च पठनमाशिषां ग्रहणं तथा ॥
 गृही क्षमापयेद्विद्वान्निर्ऋतिः प्रीयतामिति ॥ इति शौनकाय्ये मूलशांतिः ॥

अथाश्लेषाशांतिरप्येवमेव कार्या । तत्र विभवे पूर्वोक्तवत्पञ्चकुम्भाः स्थाप्याः । असं-
 भवे कुंभद्वयम् । एकत्र रुद्रस्थापनम् । द्वितीये आश्लेषाप्रतिमास्थापनम् । अभिमंत्रादि
 पूर्ववत् । तत्राश्लेषाप्रतिमा 'सर्पाकारा आधिदैवतबृहस्पतिप्रतिमा प्रत्यधिदैवतपितृ-
 प्रतिमा स्थाप्या पूज्या च ।

“नमो अस्तु सर्पेभ्यः पूजामंत्र इतीरितः । सर्पो रक्तखिनेत्रश्च द्विभुजः पीतवल्बकः ॥
फलकातिघरस्तीक्ष्णो दिव्याभरणभूषितः । एवं ध्यात्वा ततोऽभ्यर्च्य होमकर्म समारभेत् ॥”

अभिषेके विशेषः-

“आश्लेषान्क्षजातस्य मातापित्रोर्वनस्य च । आतृञ्जातिकुलस्थानां दोषं सर्वं व्यपोहत् ॥
पितरः सर्वभूतानां रक्षंतु पितरः सदा । सार्पनक्षत्रजातस्य वित्तं च ज्ञातिवांधवान् ॥
सर्पाधीश नमस्तुभ्यं नागानां च गणाधिप । गृहाणार्घ्यं मया दत्तं सर्वारिष्टप्रशांतये ॥
इत्यर्घ्यमंत्रः ।

“मूलनक्षत्रवत्कुर्यात्सर्पगंडे स्वनामतः । एतच्च मूलाश्लेषाशांतिकद्वयं विवाहे उप-
स्थिते श्वशुरस्य श्वश्रवाश्च सत्त्वे मूलाश्लेषोत्पन्नयोरपि वधूवरयोस्तत्तदरिष्टनिवृत्त्यर्थं विधे-
यम् । उपलक्षणत्वाच्च ज्येष्ठाविशाखोत्पन्नाया वध्वा वरस्य ज्येष्ठबंधुकनिष्ठवन्धुपी-
डाशांतये च । नारदः-

“ मूलजा श्वशुरं हति व्यालजा च तदंगनाम् । ऐन्द्री पत्यग्रजं हंति देवरं तु द्विदैवजा ॥
शांतिर्वा पुष्कला चेत्यात्तर्हि दोषो न कश्चन ॥ ” इति ॥ इत्याश्लेषाशांतिः ॥

अथ गण्डांतशांतिः-

“गंडशांतिं प्रवक्ष्यामि सोममंत्रेण भक्तिमान् । कांस्यपात्रं प्रकुर्वीत पलैः षोडशभिर्नवम् ॥
अष्टाभिश्च चतुर्भिर्वा द्वाभ्यां वा शोभनं तथा । तन्मध्ये पायसं शंखे नवनीतेन पूरितं ॥
राजतं चंद्रमभ्यर्चेंत्सितपुष्पसहस्रकः । दैवज्ञः शुक्लवासास्तु शुक्लमाल्यांवराचितः ॥
सोमोऽहमिति संचित्य पूजां कुर्यादतंद्रितः । दद्याद्दक्षिणामिधं गंडदोषप्रशांतये ॥
शुक्लं वागीश्वरं चैव ताप्रपात्रसमन्वितम् । गंडदोषोपशांत्यर्थं दद्याद्देविदे शुचिः ॥
अत्रापि पूर्ववत्प्रतिभाकलशाहोमाभिषेकादि कार्यम् ।

तिथिगंडेत्वनद्वाहं नाक्षत्रे धेनुर्गच्छते । कांचनं लग्नगंडं तु गंडदोषो विनश्यति ॥
आद्यभागे पितुर्गण्डे त्रयाणामभिषेचनम् । इतरत्र शिशोर्मातुरभिषेकं च कारयेत् ॥” अन्यच्च-

“उत्तरातिष्यचित्रासु पूर्वाषाढाद्भवस्य च । कुर्याच्छांतिं प्रयत्नेन नक्षत्राकारजां बुधाः ॥

चित्रार्चद्वे पुष्यमध्यद्विपादे पूर्वाषाढाधिष्यपादे तृतीये ।

जातः पुत्रश्चोत्तराद्ये विघाती मातापित्रोर्भ्रातुरप्यात्मनश्च ॥

दिमासश्चोत्तरादोषः पुष्यैश्चैव त्रिमासकः । पूर्वाषाढाष्टमे मासि चित्रा षाण्मासिकं फलमां
नवमासं तथाश्लेषामूले चाष्टौ समाः स्मृताः । ज्येष्ठा मासे पंचदश पुत्रदर्शनवर्जनम् ॥

उत्तरे तिलापात्रं स्यात्पिथे गोदानमिष्यते । अजा चित्रासु वै देया पूर्वाषाढे तु कांचनम् ॥
यवांश्च व्रीहिमाषांश्च तिलमुद्गांश्च दापयेत् । यथावित्तानुसारेण कुर्याद्ब्राह्मणभोजनम् ॥
पितुरायुष्यवृद्धयर्थं शांतिरत्र विधीयते ॥ ” इति गण्डान्तादिशांतिः ।

अथ ज्येष्ठाशांतिः । भरद्वाजः—

“ज्येष्ठादौ मातृजननीं मातामहं द्वितीयके । तृतीये मातुलं हंति चतुर्थे जननीं तथा ॥
आत्मानं पञ्चमे हंति षष्ठे गोत्रक्षयो भवेत् । सप्तमे कुलनाशः स्यादष्टमे ज्येष्ठसोदरः ॥
नवमे श्वशुरं हंति सर्वस्वं दशमे तथा ॥ ” इति प्रत्येकं घटिकाषट्कस्य फलमुक्तम् ।
अत्रापि मूलशांतिवत्सर्वं कार्यम् । तत्र विशेषः—

“घटिका च मन्त्रांते ज्येष्ठादौ घटिकाद्वयम् । तयोः संधिरिति ज्ञेयं शिशुगण्डांतमोरितम् ॥
ज्येष्ठांत्यपादस्तु पितुःस्वस्य चाभिविनाशकः । ज्येष्ठर्क्षे कन्यका जाता हंति शीघ्रं धवाग्रजम् ॥
शांतिं तस्य प्रवक्ष्यामि गंडदोषप्रशांतये ॥ ”

तत्र चतुर्दशकुं कुमचतुष्टयं संस्थाप्य तन्मध्ये शतच्छिद्रं पंचमं कुमं संस्थाप्य पूर्ववत्सू-
जादि विधाय तत्र—

“वज्रांकुशवरं देवमैरावतगजान्वितम् । कुर्याच्छचीपति रम्यं देवेन्द्रं सुरनायकम् ॥
शालितंडुलसंपूर्णकुंभस्योपरि पूजयेत् । इंद्रायेंदो मरुत्वत इति मंत्रेण वाग्यतः ॥
पूजयेद्विधिना सम्यग्लोकपालगणान्वितम् । रक्तवल्लद्वयोपेतं देवराजं शचीपतिम् ॥
पूजयेद्धारुणैर्मंत्रैः कुमान्धीमान्प्रयत्नतः । त्वं नो अग्ने जपेदादौ सत्वन्नोपि द्वितीयकम् ॥
समुद्रज्येष्ठा इति चेमं मे गणे चतुर्थकम् । पूजयेद्ब्रह्मगंधावैश्वतुरः कलशानपि ॥
जपं कुर्युः प्रयत्नेन मंत्रैरेभिर्द्विजोत्तमाः । आनो भद्रा जपं चादौ भद्रा अग्ने द्वितीयकम् ॥
इंद्रसूक्तं रुद्रजाप्यं जपेन्मृत्युंजयं ततः । इंद्रं संपूज्य देवेशं वरुणं कुंभसंस्थितम् ॥
सुसंकल्पविधानेन होमकर्म ततश्चरेत् । समिद्धिर्बलवृक्षस्य शतमष्टोत्तरं शतम् ॥
सर्पिषा चरुणा चैव मूलमंत्रेण वाग्यतः । हुनेजाप्यं च तैवैव यत इंद्रमयेति च ॥ :

तिलाव्याहृतिभिर्हुत्वा शतमष्टोत्तरं पृथक् । ” ततोमिषेकः । ततो रूपं रूपमिति
मंत्रेण तच्चक्षुरिति मंत्रेण आज्यावलोकनम् । पुनर्देवतापूजां कृत्वा । “नमोऽस्तु सुरना-
थाय नमस्तुभ्यं शचीपते । गृहाणार्घ्यं मया दत्तं गंडदोषप्रशांतये ॥

अष्टोत्तरशतं संख्या कुर्याद्ब्राह्मणभोजनम् । " अन्यत्सर्वं तु पूर्ववत् ॥

इति ज्येष्ठाशांतिः ।

"दिनक्षये व्यतीपाते व्याघाते विष्टिवैधृतौ । शूले गंडे च परिघे वज्रे च यमघंटके ॥
कालदंडे मृत्युयोगे दग्धयोगसमन्विते । तस्मिन् मंडदिने प्राप्ते प्रसूतिर्यदि जायते ॥
अतिदोषकरी प्रोक्ता तत्र पापयुते सति । विचार्य तत्र दैवज्ञः शांतिं कुर्याद्यथाविधि ॥
यजनं देवतानां च ग्रहाणां चैव पूजनम् । दीपं शिवालये भक्त्या गोघृतेन प्रदापयेत् ॥
अभिषेकं शंकराय अश्वत्थस्य प्रदक्षिणम् । अभीष्टफलसिद्धयर्थं कुर्याद्ब्राह्मणभोजनम् ॥
गाणपत्यं पुरुषसूक्तं सौरं मृत्युंजयं शुभम् । शांतिजाप्यं ततश्चैव कृत्वा मृत्युंजयी भवेत् ॥ "

इत्युत्तरगार्ग्ये दृष्टयोगशांतिः ।

"कुमारजन्मकाले तु व्यतीपातश्च वैधृतिः । संक्रांतिश्च रवेस्तत्र जातो दारिद्र्यकारकः ॥
नवग्रहमखं कुर्यात्तस्य दोषस्य शांतये । प्रथमं गोमुखाज्जन्म ततः शांतिं समाचरेत् ॥
गृहस्य पूर्वदिग्भागे गोमयेनानुलिप्य च । अलंकृते सुदेशे तु व्रीहिराशिं प्रकल्पयेत् ॥
पञ्चद्रोणमितं धान्यं तदर्धं तंडुलेन च । तदर्धं तु तिलैः कुर्यादन्योन्योपरि कल्पयेत् ॥
द्रव्यत्रितयराशौ तु अष्टपत्रं लिखेद्बुधः । पुण्याहं वाचयित्वा तु आचार्यं वरयेत्पुरा ॥
राशौ प्रतिष्ठितं कुंभमत्रणं सुमनोहरम् । तीर्थोदकेन संमृत्युं समृद्धौषधिपल्लवम् ॥
पञ्चगव्यं पञ्चरत्नं बह्वयुमेन वेष्टयेत् । तस्योपरि न्यसेत्पात्रं सूक्ष्मवज्रेण संयुतम् ॥
प्रतिमां स्थापयेत्पश्चादधिप्रत्यधिदेवताम् । चन्द्रादित्याकृतीं पार्श्वे मध्ये वैधृतिमर्चयेत् ॥
एवमेव व्यतीपातशांतौ संक्रमणस्य च । मानोरुत्तरतो रुद्रमग्निं दक्षिणतो यजेत् ॥
निष्कमात्रेण चार्धेन पादेनापि स्वशक्तितः । प्रतिमाः कारयेद्द्वीमांस्तत्तल्लक्षणलक्षिताः ॥
प्रतिमापूजनार्थाय वस्त्रयुग्मं निवेदयेत् । अधिदैवं भवेत्सूर्यश्चंद्रः प्रत्यधिदैवतम् ॥
तत्तद्याहृतिपूर्वेण तत्तन्मंत्रेण पूजयेत् । त्रियंबकेन मन्त्रेण रुद्रपूजां समाचरेत् ॥
उत्सूर्यं इति मन्त्रेण सूर्यपूजां समाचरेत् । आप्यायस्वेति मंत्रेण सोमपूजां समाचरेत् ॥ "

तत्राष्टोत्तरसहस्रमष्टोत्तरशतं वा अष्टाविंशतिसंख्याजपं सर्वसौरजपं च आनो
मद्रा अग्नेरिति सूक्ते पुरुषसूक्तं त्रियंबकम् एतान्मन्त्रान्कुंभान्स्पृष्ट्वा चतुर्दिक्षु जपेयुः ।

त्रियंबकेन मंत्रेण समिदाज्यचरुन्हुनेत् ।

अष्टोत्तरसहस्रम्, अष्टोत्तरशतम्, अष्टाविंशतिर्वा, ॥-

मृत्युञ्जयेन मन्त्रेण तिलहोमं समाचरेत् ।

(?) 'प्रधानप्रतिमां यजेत्' इति पाठान्तरम् ।

ततः समुद्रज्येष्ठा इति सूक्तेन आपोहिष्ठेति वृत्तेन च, अक्षीभ्यामिति सूक्तेन पाव-
भानीभिः त्रियंबकेन उत्सूर्येति आप्यायस्वेति वैदिकमत्रः सुरास्त्वामभिषिचंत्वित्यादिकैः
पौराणमंत्रैश्चाभिषेकं कुर्यात् । तत आज्यावेक्षणम् । अन्यदक्षिणादानादिकं पूर्ववत् ।
इत्युत्तरगार्गे व्यतीपातवैधृतिसंक्रांतिशांतिः ।

अथ कुहूसिनीवालीदर्शांतिः—तत्र यस्याः कस्याश्चिदमावास्यायाः अष्टौ भागान्
कृत्वा प्रथमविभागे चंद्रदर्शनमस्ति न वेति विचार्यम् । यदा चंद्रदर्शनं तदा सिनी-
वाली यदा चन्द्रादर्शनं तदा दर्शः । सकलचंद्रक्षयस्तदा कुहूरित्यर्थः । तदुक्तं
छंदोगपरिशिष्टे “इंदुक्षयकालः श्राद्धकालः” इति प्रस्तुत्येन्दुक्षयकालपरिगणनमुक्तम्—

“अष्टमेशो चतुर्दश्याः क्षीणो भवति चन्द्रमाः ।

अमावास्याष्टमे भागे पुनः किल भवेदणुः ॥

अत्रेन्दुराचे प्रहरे च तिष्ठेच्चतुर्थभागोनकलावशिष्टः ।

तदंत एव क्षयमेति कृत्स्न एतं हि ऋषोतिश्चक्रविदो वदन्ति ॥”

एतत्कारिकाव्याख्यानं तद्भाष्यकारेण कृतम् । प्रहरनवात्मकश्चंद्रक्षयकाल इति ।
तत्रामायाः सप्तमाष्टमप्रहरौ कृत्स्नः क्षयकालः । चतुर्दशीशेषयामदर्शादियामौ च
चंद्रसूक्ष्मताकाल इति । तत्रायमत्र विषयविवेकः—यस्यामावास्यायां प्रथमप्रहरे
शास्त्रात् प्रत्यक्षतो वा चन्द्रदर्शनं स्यात् सा सिनीवाली सर्वदा सिद्धा । तत्रोत्पन्नस्य
सिनीवालीशांतिविषेया । अथ तस्यामेवामावास्यायां यदा नष्टेन्दुकलात्वं स च कृत्स्न-
क्षयकालोऽमावास्यायामन्तिमक्षण एवातस्य च संक्रान्तिसमयवदतिसूक्ष्मत्वेन दुर्ज्ञेयत्वात् ।
अमावास्यायाः सप्तमाष्टमप्रहरयोः कृत्स्नक्षयकालस्य भाष्यकारेण परिभाषितत्वात् ।
सप्तमाष्टमप्रहरात्मकः कालः कुहुराब्दवाच्यस्तत्रोत्पन्नस्य कुहूशांतिः । पुनस्तस्यामेवा-
मावास्यायां प्रथमप्रहरानंतरं सप्तमप्रहरादुर्वाक् प्रहरपञ्चात्मकः कालो दर्शशब्दवाच्य
इति । तत्रोत्पन्नस्य दर्शांतिविषेयेति । एवमेकस्यामेवामावास्यायां कालमेदेन त्रयं
संभवति । यदा त्वमावास्यायां चन्द्रदर्शनाभावस्तदा द्वयमेव दर्शत्वकुहूत्वरूपं संभव-
तीति । अत्र केचिच्चतुर्दशीशेषे चन्द्रदर्शने सति परदिने याऽमावास्या सा सिनीवाली
इत्युद्भूतत्वात् । दृष्टश्चन्द्रो यस्यामिति, अन्यपदार्थस्य अमावास्यारूपस्यैव सामानाधि-
करण्येन ग्रहणात् । किंच सिनीशब्देन श्वेता चन्द्रकला । वर्णवाचिनः सितशब्दात्
‘वर्णादनुदात्तात्तोपधात्तो नः’ इति ङीप्नकारौ । सिनी, तां वल्लते प्राप्नोतीति सिनीवा-

लीति व्युत्पत्तिश्च । चतुर्दश्युदितचंद्राश्रयायाममावास्यायां न युज्यते इति च तस्मात्
 दृष्टेन्दुः सिनीवालीत्यमावास्या वामिधीयत इत्येव ज्यायः । अथ गोलगणितविदोऽ-
 न्यथा समादधुः । तत्र स्याद्दृष्टेन्दुः सिनीवालीत्यादौ उदयास्ताधिकारोक्तरीत्या
 दृक्कर्मद्वयसंस्कृतस्य दर्शनयोग्यत्वे सति प्राक्क्षितिजक्रांतिवृत्तसंबंधवत्त्वं ग्रहादेर्दर्शनश-
 ब्दवाच्यम् । मेघाद्यावरणे तु शास्त्रीयदर्शने दृशिर्वर्तते । आत्मा द्रष्टव्य इत्यादिवत् ।
 तथैव दर्शनायोग्यत्वे सति प्राक्क्षितिजसंबंधवत्त्वमदर्शनशब्दवाच्यमित्यदर्शनलक्षणम् ।
 अतश्चंद्रदर्शनलक्षणवत्यमावास्या सिनीवाली नम, चंद्रादर्शनलक्षणवत्यमावास्याः
 कुहूर्नाम, लक्षणद्वयानाक्रांताऽमावास्या दर्शशब्दवाच्येति । अयमाशयः—यदाऽमावास्या
 सूर्योदयात्प्राक् घटिकात्रयवती तदा दृक्कर्मसंस्कारवशेन चन्द्रस्य दृश्यत्वमागतं चेत्तदा
 सा संपूर्णाऽमावास्या सिनीवाली नाम तादृश्याममायां द्वितीयसूर्योदयावधिकायामुत्पन्न-
 स्यारिष्टशांतये सिनीवालीशांतिस्तत्फलं चादेश्यम् । अथ तिथिवृद्धौ वा तस्या अमा-
 वास्याया द्वितीयसूर्योदयानंतरमवशिष्टामावास्याघटीभूत्पन्नस्य कुहूशांतिरेव । चन्द्रा-
 दर्शनलक्षणसत्त्वात् । यदि सैवामावास्या सूर्योदयात्प्राक् घटिकात्रयं चतुष्टयं वा प्रति-
 पत्संबद्धा तदा सिनीवाल्येव । अथ तादृश्यां न्यूनायामधिकायां वाऽमावास्यायां तु
 दृक्कर्मसंस्कारवशेन चन्द्रस्यादृश्यत्वमागतं साऽमावास्या संपूर्णा कुहूर्नाम । चन्द्रादर्शन-
 लक्षणसत्त्वात् । तत्रापि कुहूशांतिरादेश्या । यदा तु सूर्योदयानंतरं कियतीषु द्वित्रि-
 टीषु अतिक्रान्तासु अमावास्याप्रवृत्तिः पूर्वं चतुर्दश्येवास्थिता तस्यामुषसि दृक्कर्मवशत-
 श्चंद्रो दृष्टोमा वादर्शि तथाप्यमावास्यायां चंद्रादर्शनलक्षणान्क्रान्तत्वात्सा संपूर्णाऽमावास्या
 तत्र दर्शो नाम दर्शनजननशांतिर्विधेयेति । एवममावास्याभेदेन सिनीवालीकुहूदर्शरू-
 पपक्षत्रयं सावकाशमिति गोलज्ञानां मतम् । अथ प्रकारान्तरेण सिनीवाली सर्ववादि-
 सिद्धा सैव कुहूस्तु पारिभाषिकी । यदाह वसिष्ठः—

“ नक्षत्रे यस्य दर्शान्तो विषनाड्या भवेद्यदि ।

कुहूयोग इति ख्यातो व्याधिमृत्युमयादिकृत् ॥ ”

अयमर्थः—तस्मिन्नक्षत्रे या विषनाड्य उक्तास्तस्मिन्काले यदि दर्शस्य चरमघटिका
 भवेत्तन्नक्षत्रं च यस्य पुरुषस्य जन्मनक्षत्रं जन्मकाले कालान्तरे वा स्यात्तस्य पुंसो
 व्याधिमृत्युदृक्कुहूयोगो ज्ञेयः । तत्र कुहूजननफलं शांतिश्च स्यात् । कालान्तरेऽपि
 कुहूयोगसंभवे शांतिर्विधेया । अत एव जगन्मोहने—

“ यस्य जन्मर्क्षगद्चन्द्रो विषनाडयां कुहूर्भवेत् ।
अभिचारेण किं तस्य स्वयमेव मरिष्यति ” ॥ इति ।

अतो विषयटिकातः पूर्वकालो दर्शशब्दवाच्य इति । एवं प्रकारत्रयेण सिनीवाली-
कुहूदर्शानां भेद उपपादितस्तत्र यथासंप्रदायं व्यवस्थेत्यलमतिप्रसंगेन ।

अथ शांतिप्रकारः—

“ सिनीवालयां प्रसूता स्याद्यस्य भार्या पशुस्तथा ।
गवाश्वमहिषी चैव शक्रस्यापि श्रियं हरेत् ॥ १ ॥

ये वसन्ति द्विजाश्चान्ये स्वप्रसादोपजाविनः । वर्जयेत्तानशेषास्तु पशुपक्षिमृगादिकान् ॥ २ ॥
कुहूप्रसूतिरत्यर्थं सर्वदोषकरी मता । यस्य प्रसूतिरेतेषां तस्यायुर्धननाशिनी ॥ ३ ॥
नारीं विना च शेषाणां परित्यागो विधीयते । परित्यागात्तत्र शांतिं कुर्याद्भक्त्या विचक्षणः ४ ।
प्रतिमां कारयेच्छंभोश्चतुर्भुजसमन्विताम् । त्रिशूलखड्गवरदामयहस्तां यथाक्रमात् ॥ ५ ॥
श्वेतवर्णां श्वेतपुष्पां श्वेतांबरवृषस्थिताम् । त्रैयंबकेन मंत्रेण पूजां कुर्याद्यथाविधि ॥ ६ ॥
इन्द्रश्चतुर्भुजो वज्रांकुशचापससायकः । रक्तवर्णो गजारूढो यत इन्द्रेति मंत्रतः ॥ ७ ॥
पितरः कृष्णावर्णाश्च चतुर्हस्ता विमानगाः । यष्टयक्षसूत्रकमंडल्वमयानां च धारिणः ॥ ८ ॥
ये सत्या इति मंत्रेण पूजां कुर्यादनंतरम् । (कलशस्थापनपूजादि पूर्ववत्)
समिदाञ्च चरोर्होमं तिलमपैश्च सर्षपैः ॥ ९ ॥

अश्वत्थपुष्पांशुपाशसमिद्धिः खादिरैः शुभैः । अष्टोत्तरशतं मुख्यं प्रत्येकं जुहुयाद्बुधः १० ॥
त्रैयंबकेन मंत्रेण तिलान्वाहतिभिर्हुनेत् । शंकरस्याभिषेकं च कुर्यादाज्यावलोकनम् ॥ ११ ॥”

अन्यत्सर्वमभिषेकादि पूर्ववत् । इति सिनीवालीकुहूशांतिः ।

अथ दर्शशान्तिः—

“ अथातो दर्शजातानां मातापित्रोर्दरिद्रता । तद्दोषपरिहाराय शांतिं वक्ष्यामि नारद ॥ १ ॥
(तत्र संकल्पं विधाय पुण्याहं वाचयित्वा सर्वतोभद्रमंडलं लिखित्वा तन्मध्ये
कलशं संस्थाप्य)—

तन्मध्ये निक्षिपेद्व्यं दधिक्षीरघृतादिकम् ।

न्यग्रोधोदुम्बराश्वत्थाः सचूता निंबकास्तथा ॥ २ ॥

एतेषां वृक्षमूलानां त्वगादीन् पल्लवास्तथा ।

पञ्चरत्नानि निक्षिप्य वस्त्रयुग्मेन वेष्टयेत् ॥ ३ ॥

(तत्र सर्वे समुद्रा इति)

आपोहिष्ठातृचेनेति कयानश्चित्र इत्यृचा । यत्किंचेदमृचा चैव समुद्रज्येष्ठा इत्यृच ॥ ४ ॥
अभिमंत्र्योदकुंभं तमग्नेः पूर्वं विधाययेत् । दर्शस्य देवतायाश्च सोमसूर्यस्वरूपकाः ॥९॥
प्रतिमां स्वर्णजां नित्यं राजतीं ताम्रजां तथा । आप्यायस्वेति मंत्रेण सविता पश्चात्तमेव च ६ ॥
उपचरैः समाराध्य ततो होमं समाचरेत् । समिधश्च चरुद्रव्यं क्रमेण जुहुयाद्गृहीं ॥ ७ ॥
हुनेत्सवितुमंत्रेण सोमो धेनुं च मंत्रतः । अष्टोत्तरशतं वापि अष्टाविंशतिसंख्यया ॥ ८ ॥

(अभिषेकादि पूर्ववत्)

हिरण्यं रजतं चैव कृष्णा धेनुश्च दक्षिणा ।

ब्राह्मणान् भोजयेत्तत्र कारयेत्स्वस्तिवाचनम् ॥” ९ ॥

इति दर्शशांतिः ।

अथ कृष्णचतुर्दशीजननशांतिः--

“ कृष्णपक्षे चतुर्दश्यां प्रसूतेः षड्विधं फलम् ।

चतुर्दशीं च षड्मांगां कुर्यादादौ शुभं स्मृतम् ॥ १ ॥

द्वितीये पितरं हंति तृतीये मातरं तथा । चतुर्थे मातुलं हंति पञ्चमे वंशनाशनम् ॥ २ ॥
षष्ठे तु धनहानिः स्यादात्मनो वंशनाशनम् । तस्मात्सर्वप्रयत्नेन शांतिं कुर्याद्विधानतः ॥ ३ ॥
प्रतिमां कारयेच्छंभोः कर्षमाणसुवर्णतः । तदर्धाधेनं वा कुर्यात्सर्वलक्षणसंयुताम् ॥ ४ ॥
वृषभे च समासीनं वरदाभयपाणिकम् । शुद्धस्फटिकसंकाशं श्वेतमाल्यांबराञ्चितम् ॥ ५ ॥

त्रैयंबकेन मंत्रेण पूजां कुर्याद्विधानतः ।

तत्र मूलशांतिवत् कलशस्थापनादि कृत्वा तत्र शंभुपूजां विधाय तत्र--

आवाह्यं वारुणैर्मत्रैरनेन च विधानतः ॥ ६ ॥

इमं मे वरुणेत्यनया तच्चायामीत्यृचा तथा । त्वं नो अग्ने इत्यनया सत्वं न इति मंत्रतः ॥
आग्नेयं कुंभमारम्य पूजां कुर्याद्यथाक्रमम् । आनो भद्राश्च सूक्तेन भद्रा अग्नेश्च सूक्तकम् ॥
जपत्वा पुरुषसूक्तं च कद्रुद्रं तु क्रमाज्जपेत् । ईश्वरस्याभिषेकं च ग्रहपूजां च कारयेत् ॥ ९ ॥
समिदाज्यचरुंश्चैव तिलमाषांश्च सर्षपान् । अश्वत्थप्लक्षपालाशासमिद्धिः खादिरैः शुभैः १० ॥
अष्टोत्तरसहस्रं वा अष्टोत्तरशतं तु वा । अष्टाविंशतिभिर्वापि होमं कुर्यात्पृथक् पृथक् ॥
त्रैयंबकेन मंत्रेण तिलान् व्याहृतिभिः क्रमात्प्रहा एवं च होतव्याश्चास्मदुक्तविधानतः ॥”

अन्यत्सर्वमाज्यावलोकनादि पूर्ववत् । इति कृष्णचतुर्दशीजननशांतिः ।

अथैकनक्षत्रशांतिः--

“ एकस्मिन्नेव नक्षत्रे आत्रोर्वा पितृपुत्रयोः । प्रसूतिश्च तयोर्मृत्युर्भवेदेकस्य निश्चयात् ॥ १ ॥

तत्र शान्तिं प्रवक्ष्यामि सर्वाचार्यमतेन तु । अग्नेरीशानभागे तु नक्षत्रप्रतिमां ततः ॥२॥
तत्रक्षत्रोक्तमंत्रेण चार्चयेत्कलशोपरि । रक्तवस्त्रेण संछाद्य वस्त्रयुग्मेन वेष्टयेत् ॥ ३ ॥
स्वस्वशाखोक्तमार्गेण कुर्यादग्निमुखं ततः । अनेनैव तु मंत्रेण हुनेदष्टोत्तरं शतम् ॥४॥
प्रत्येकं समिदन्नाद्यैः प्रायश्चित्तान्तमेव च । अभिषेकं ततः कुर्यादाचार्यः पितृपुत्रयोः ॥
बह्मालंकारगोदानराचार्यं पूजयेत्ततः । ऋत्विग्भ्यो दक्षिणां दद्यान्माषत्रयसुवर्णकम् ॥६॥
देवताप्रतिमादानं धान्यवस्त्रादिभिः सह । यानशय्यासनादींश्च दद्यात्तद्दोषशांतये ॥७॥
भोजयेद्ब्राह्मणान् सर्वान् वित्तशाठ्यविवर्जितः । ” इत्येकनक्षत्रशांतिः ।

अत्रैकस्मिन्नेव नक्षत्रे भ्रात्रोर्वा पितृपुत्रयोरित्यत्र भ्राता च भ्राता च भ्रातराविति
“ भ्रातृपुत्रौ विसृद्दुहितृभ्याम् ” इति एकशेषे सोदरयोर्भ्रातृमग्नियोरेव निषेधः
स्यान्तु पुत्रभ्रात्रोः । एवं पितृपुत्रयोरित्यत्रापि पिता च पुत्रश्चेति द्वंद्वे पितापुत्रयोरे-
कनक्षत्रजनननिषेधः स्यान्तु तु मातृपुत्रयोः । न च माता च पिता च पितरौ “ पिता
मात्रा ” इत्येकशेषे तथा पुत्रश्च दुहिता च पुत्रौ पितरौ च पुत्रौ चेति द्वंद्वे पितृपुत्राणा-
मिति बहुवचनं स्यात् । तथापि वचनान्तरानुरोधान्, इष्टविषयोऽपि संगृहीतो भवि-
ष्यति । यदाह वसिष्ठः—

“ पित्रोस्तु जन्मनक्षत्रे जातस्तु पितृमातृहाजन्मक्षेत्रे च तल्लभे जातः सद्यो मृतिप्रदः ॥ ”

देवकीर्तिः—“ यद्येकस्मिन् धिष्ये जायते दुहितरोऽथवा पुत्राः ।

पित्रोरंतकराः स्युर्यद्यपरे प्रीतिरतुला स्यात् ॥ ”

अपरे अन्यनक्षत्रे । गर्गः—

“ यस्यैव जन्मनक्षत्रे जायेद्भ्राता सुतोऽपि वा ।

सजातीयः सजात्या वा सोऽस्य प्राणान्प्रसाधयेत् ॥ ” इति ।

अथ मूलस्योपलक्षणत्वेन सर्वशान्तिशेषभूतो गोमुखप्रसवोऽभिधीयते । गर्गः—

“ प्रणिपत्य रविं वक्ष्ये प्रायश्चित्तमनुस्मरन् । सर्वारिष्टविनाशाय यदुक्तं ज्यौतिषार्णवे ॥

पित्ररिष्टे सुतारिष्टे भ्रात्ररिष्टे तथैव च । पौष्णाधिन्योर्गुरौ सार्पमघाचित्रेन्द्रमूलमे ॥ २ ॥

एषु ऋक्षेषु जातस्य कुर्याद्गोजननं तथा । जन्मर्क्षे वा त्रिजन्मर्क्षे शुभे दिने ॥ ३ ॥

कृत्वाऽभ्यंगादिकं सर्वं गृह्णालंकारपूर्वकम् । गोमयेनोपलिप्याथ यथावित्तानुसारतः ॥ ४ ॥

नवशूर्पं तु तन्मध्ये रक्तवस्त्रं प्रसारयेत् ।

स्थापयित्वा शिशुं तत्र पुनः सूत्रेण वेष्टयेत् ॥ ५ ॥

प्राङ्मुखस्तमवाक्पादं तिलदर्भगतं शिशुम् ।
गोमुखं दर्शयित्वा तु पुनर्जातं तु गोमुखात् ॥ ६ ॥

विष्णुर्योनीति सूक्तेन गव्येन स्नापयेच्छिशुम् । गवामंगेषु मंत्रेण गवामंगेषु संस्पृशेत् ॥
विष्णोः श्रेष्ठेण मंत्रेण गोप्रसृतं तु बालकम् । आचार्यस्तु समादाय पश्चान्मात्रे ददात्तदा ॥
माता जघन्यभागस्या शिशुमानयी तन्मुखात् । ततःपित्रे तदा दद्यात्ततो मात्रे प्रदापयेत् ॥
वस्त्रे संस्थाप्य तु पिता पुत्रस्य मुखमीक्षयेत् । गोमूत्रं गोमयं क्षीरं दधि सर्पिः कुशोदकम् ॥
आपोहिष्टादिभिर्मन्त्रैरभिषिचेत्ततः शिशुम् । मूर्ध्नि चाप्राय तं पुत्रं तन्मंत्रेण तदा पिता ॥
अंगादंगात्संभवसि हृदयादधिजायसे । आत्मा वै पुत्रनामासि स जीव शरदः शतम् ॥
मूर्ध्नि त्रिरवप्राय तं शिशुं स्थापयेत्ततः । पुण्याहं वाचयेत्पश्चाद्ब्राह्मणैर्वेदपारगैः ॥
दरिद्रायाथ विप्राय तां गां चाम्यर्च्य द्वापयेत् । गोवस्त्रस्वर्णधान्यादि दद्यादर्कादितः क्रमात्
यथाशक्ति धनं दद्याद्ब्राह्मण्यस्तथा पिता । ततो होमं प्रकुर्वीत स्वस्वशाखोक्तमार्गतः ॥
उल्लोखनादिकं कृत्वा चाज्यभागांतमाचरेत् । होमस्येशानदिग्भागे धान्योपरि शुभं घटम् ॥
सपञ्चगव्यं संस्थाप्य तिलांस्तत्र विनिक्षिपेत् । क्षीरिद्रुमकषायांश्च पंचरत्नानि निक्षिपेत् ॥
वस्त्रयुग्मेन संछाद्य क्षीरादिमिरथार्चयेत् । विष्णुं वरुणमम्यर्च्य प्रतिमां च विधानतः ॥
आपोहिष्टेति तिसृभिरप्सु मे सोम इत्यथ । तद्विष्णोः परमं पदमक्षीम्यामिति सूक्ततः ॥
ऋग्भिरामिः प्रत्यृचं च अष्टाविंशतिसंख्यया । अशक्तौ चाष्टसंख्यं वा दधिमध्वाज्यसंयुतम्
आदित्यादिग्रहणां च होमं कुर्यात्समंत्रकम् ॥ इति गोमुखप्रसवशांतिः ।

अथ प्रसंगात् त्रीतरशांतिः-

“सुतत्रये सुता चेत्यात्तत्रये वा सुतो यदिमातापित्रोः कुलस्यापि तदारिष्टं महद्भवेत् ॥
ज्येष्ठनाशो धने हानिर्दुःखं वा सुमहद्भवेत् । तत्र शांतिं प्रकुर्वीत विचशाठ्यविवर्जितः ॥
जातस्यैकादशे वापि द्वादशाहे शुभे दिने । आचार्यमृत्विजो वृत्वा ग्रहयज्ञपुरःसरम् ॥
सह वा ग्रहयज्ञः स्याद्यथाविचानुसारतः । ब्रह्मविष्णुमहेशैन्द्रप्रतिमाः स्वर्णतः कृताः ॥
पूजयेद्धान्यराशिस्थकलशोपरि शक्तितः । पश्चमे कलशे रुद्रं प्रजपेद्बुद्धसंख्यया ॥ ९ ॥
रुद्रसूक्तानि चत्वारि शांतिसूक्तानि सर्वशः । द्विज एको जपेद्दोमकाले शुचिसमाहितः ॥
आचार्यो जुहुयादत्र समिदाज्यतिलांश्चरुन् । अष्टोत्तरसहस्रं वा शंतं वा विंशतिं तु वा ॥
देवताम्यश्चतुर्वक्त्रादिभ्यो ग्रहपुरःसरम् । ब्रह्मादिमन्त्रैरिन्द्रस्य यत इन्द्रमयामहे ॥ ८ ॥
ततः स्विष्टकृतं कृत्वा बलिं पूर्णाहुतिं ततः । अभिषेकं कुटुंबस्य कृत्वाऽऽचार्यं प्रपूजयेत् ॥

हिरण्यं धेनुरेका च ऋत्विग्भ्यो दक्षिणा ततः । प्रतिमा गुरवे देया उपस्करसमन्विता ॥
कांस्याज्यवीक्षणं कृत्वा शांतिपाठं च कारयेत् । ब्राह्मणान्भोजयेच्छक्या दीनानाथांश्चतर्पयेत् ।
एवं शांतिविधानेन सर्वारिष्टं प्रलीयते ॥' इति श्रीतरशांतिः ।

अथ चंद्रसूर्यग्रहणसमयजननशांतिः—

“ग्रहणे चंद्रसूर्यस्य प्रसृतिर्यदि जायते। व्याधिपीडा तदा स्त्रीणामादौ तु ऋतुदर्शनात् ॥ १ ॥
शान्तिं तेषां प्रवक्ष्यामि नराणां हितकाम्यया । यस्मिन्नुक्षे विशेषेण ग्रहणं संप्रजायते ॥
तद्व्याधिपते रूपं सुवर्णेन प्रकल्पयेत् । यथाशक्त्यनुसारेण वित्तशाठ्यं न कारयेत् ३ ॥
सूर्यग्रहे सूर्यरूपं सुवर्णेन स्वशक्तितः । चांद्रं चन्द्रग्रहे धीमान् रजतेन विशेषतः ॥ ४ ॥
राहुरूपं प्रकुर्वीत नागेनैव विचक्षणः । शुचौ देशे प्रयत्नेन गोमयेन प्रलेपयेत् ॥ ५ ॥
नागं न सीसकेन ।

तस्योपरि न्यसेद्दीमानन्नं वस्त्रं सुशोभनम् । त्रयाणां चैव रूपाणां स्थापनं तत्र कारयेत् ॥ ६ ॥
रक्ताक्षतं रक्तगंधं रक्तपुष्पांवरणि च । सूर्यग्रहे प्रदातव्यं सूर्यप्रीतिकरं च यत् ॥ ७ ॥
श्वेतवस्त्रं श्वेतमाल्यं श्वेतगंधाक्षतादिकम् । चन्द्रग्रहे प्रदातव्यं चंद्रप्रीतिकरं च यत् ॥ ८ ॥
राहवे चैव दातव्यं कृष्णपुष्पांवरदि च । दद्यान्नक्षत्रनाथाय श्वेतगंधानुलेपनम् ॥ ९ ॥
सूर्यं संपूजयेद्दीमानाकृष्णेनेति मन्त्रतः । चन्द्रग्रहे तथा सम्यगाप्यायस्वेति मन्त्रतः ॥ १० ॥

१ अत्र प्रसंगात् सर्वेषां ग्रहाणां वैदिकमन्त्राः ।

तत्रादौ रवेः—

ॐ भाकृष्णेन रजसा वर्त्तमानो निवेशयन्नमृतं मर्त्यञ्च ।

हिरण्येन साविता रथेनादेवो याति भुवनानि पश्यन् ॥ १ ॥

चन्द्रस्य—

ॐ इमं देवाऽअसपत्न * सुवध्वं महते क्षत्राय महते

ज्येष्ठाय महते जानराज्यायेन्द्रस्येन्द्रियाय ।

इमममुख्य पुत्रममुख्यै पुत्रमस्यै विशाऽएष वोऽ-

मी राजा सोमोऽस्माकं ब्राह्मणाना * राजा ॥ २ ॥

कुजस्य—

ॐ अग्निर्मूर्द्धा दिवः ककुत्पतिः पृथिव्याऽअयम् ।

अपां रैतां * सि जिन्वति ॥ ३ ॥

बुधस्य—

ॐ उद्बुध्यस्वाग्ने प्रतिजागृहि त्वमिष्टापूर्तं स * सृजेथामयं च ।

अस्मिन्त्सधस्थेऽअधुत्तरस्मिन् विश्वे देवा यजमानश्च सीदत ॥ ४ ॥

स्वर्भानोरिति मंत्रेण राहुं यत्नेन पूजयेत् । एवं संपूजयेद्देहीमान्समिद्धिश्रार्कसंभवैः ॥११॥
चंद्रग्रहे च पालाशैः समिद्धिर्जुहुयान्नरः।दूर्वाभिर्जुहुयाद्देहीमान् राहोः संप्रीणनाय च॥१२

गुरोः—

ॐ बृहस्पतेऽशति यदयोंऽअर्हात् द्युमद्विभाति क्रतुमज्जनेषु ।
यद्दिदयच्छवसऽऋतप्रज्ञा ततदस्मासु द्रविणं देहि चित्रम् ॥ ५ ॥

शुक्रस्य—

ॐ अन्नात्परिखुतो रसं ब्रह्मणा व्यपिबत् क्षत्रं पयः सोमं प्रजापतिः ।
ऋतेन सत्यमिन्द्रियं विपान २ शुक्रमन्धसऽइन्द्रस्येन्द्रियमिदं पयोऽमृतं मधु ॥६॥

शनैश्चरस्य—

ॐ शन्नो देवीरभिष्टयऽआपो भवन्तु पीतये शैष्योरभिस्रवन्तु नः ॥ ७ ॥
राहोः—

ॐ कयानश्चित्रऽआभुवदूती सदा बुधः सखा । कया शचिष्टया वृता ॥ ८ ॥
केतोः—

ॐ केतुं कृण्वन्न केतवे पेशो मयाऽअपेशसे । समुषद्भिरजायथाः ॥ ९ ॥
अथ नवग्रहस्तोत्रं संक्षिप्तम्—

“ जपाकुसुमसंकाशं काश्यपेयं महाद्युतिम् ।
तमोरि सर्वपापघ्नं प्रणतोस्मि दिवाकरम् ॥ १ ॥
दधिशंखतुषाराभं क्षीरोदारणवसंभवम् ।
नमामि शशिनं सोमं शंभोसुकुटभूषणम् ॥२॥
धरणीगर्भसंभूतं विद्युत्कांतिसमप्रभम् ।
कुमारं शक्तिहस्तं च मंगलं प्रणमाम्यहम् ॥ ३ ॥
प्रियंशुकलिकाश्यामं रूपेणाप्रतिमं बुधम् ।
सौम्यं सौम्यगुणोपेतं तं बुधं प्रणमाम्यहम् ॥ ४ ॥
देवानां च ऋषीणां च गुरुं कांचनसन्निभम् ।
बुद्धिभूतं त्रिलोकेशं तं गुरुं प्रणमाम्यहम् ॥ ५ ॥
हिमकुदमृणालाभं दैत्यानां परमं गुरुम् ।
सर्वशास्त्रप्रवक्तारं भागवं प्रणमाम्यहम् ॥ ६ ॥
नीलांजनसमाभासं रविपुत्रं यमाग्रजम् ।
छायामार्तडसंभूतं तं नमामि शनैश्चरम् ॥ ७ ॥
अर्धकायं महावीर्यं चंद्रादित्याविमदन्तम् ।
सिंहिकागर्भसंभूतं तं राहुं प्रणमाम्यहम् ॥ ८ ॥
पलाशपुष्पसंकाशं तारकाग्रहमस्तकम् ।
रौद्रे रौद्रात्मके घोरे तं केतुं प्रणमाम्यहम् ॥ ९ ॥

समिद्धिर्ब्रह्मवृक्षोत्थैर्भेशाय जुहुयाद्बुधः।आज्येन चरुणा चैव तिलैश्च जुहुयात्ततः॥१३॥
पञ्चगव्यैः पञ्चरत्नैः पंचत्वक्पञ्चपल्लवैः।जलैरोषधिकल्कैश्च सहितैः कलशोदकैः ॥१४॥

(ओषधिकल्कैः सर्वोषधिकल्कैः—)

अभिषेकं प्रकुर्वीत यजमाने प्रयत्नतः । मंत्रैर्वारुणदवत्यैरापोहिष्ठादिभिः सह ॥ १५ ॥
इमं मे गङ्गे परतस्तच्चायामीति मंत्रकः । अभिषेकं निवृत्ते तु यजमानः समाहितः१६॥
आचार्यं पूजयेत्पश्चात्सुशांतो विजितेन्द्रियः । ततो दद्यात्प्रयत्नेन भक्त्या प्रतिकृतित्रयम् ।
गां चैव दक्षिणां दद्याद्यजमानः समाहितः।अनेन विधिना शान्तिं कृत्वा सम्यग्विशेषतः
अकालमृत्युं शोकं च व्याधिपीडां च नाप्नुयात्।सौख्यं सौमनसं नित्यं सोभायं लभते नरः।
इत्थं ग्रहणजातानां सर्वारिष्टविनाशनम् । कथितं भार्गवेणेंदं शौनकाय महात्मने ॥२०॥

इति शौनकोक्तग्रहणजननशांतिः ।

अथ ज्वराद्युत्पत्तिकालीननक्षत्रशांतिः—

तत्र साधारणो विधिः । यस्मिन्नक्षत्रे ज्वरादिपीडा भवति तन्नक्षत्राधिदेवताप्रतिमां
सुवर्णेन कारयित्वा अमुकनक्षत्रसंभूतव्याधिशांत्यर्थं नक्षत्रशांतिं कारिष्ये इति संकल्प्य
शुचिप्रदेशे गोमयेनोपलिप्ते तंडुलैश्चतुरस्रं मंडलं निर्माय तन्मध्ये तत्तद्देवतावर्णवस्त्रद्वयवे-
ष्टितप्रथि चन्दनादिचन्वितं कलशं धान्यस्योपरि विन्यस्य तत्र सर्वोषधीः पञ्चरत्नानि
पञ्चगव्यानि सप्तमृत्तिकाः पञ्चपल्लवान्स्वस्वमंत्रेण निक्षिप्य सर्वे समुद्रा इति तत्र तीर्था-
न्यावाह्यं तच्चायामीति वरुणमावाह्यं संपूज्य स्वस्वगृह्योक्तविधिनाऽग्निं प्रतिष्ठाप्य आज्य-
भागान्ते तत्तन्नक्षत्राधिदेवतामंत्रेण तन्नक्षत्रपूर्वोत्तरनक्षत्रदेवतामंत्रेण तत्तद्द्रव्येण च
होमं कृत्वा तेन वरुणकलशेन यजमानाभिषेके विहिते ताः प्रतिमा रोगी ब्राह्म-
णाय दद्यात् । असौ साधारणो विधिः । उक्तं च—

“यस्मिन्नृक्षे भवेत्पीडा तन्नक्षत्रस्य देवताम् । सुवर्णनिर्मितां कृत्वा पूजयेत्प्रयतःशुचिः १-
गोमयेनानुलिप्ते वै मंडलं शुभलक्षणम् । कीर्तितं चतुरस्रं च तण्डुलैश्च कृताकृतैः ॥२॥”

—इति व्यासमुखोद्गीतं यः पठेत्सुखमाहितः ।

दिवा वा यदि वा रात्रौ विघ्नशांतिर्भविष्यति ॥ १० ॥

नरनारीनुपाणां च भवेद्दुःस्वप्ननाशनम् ।

ऐश्वर्यमतुलं तेषामारोग्यं पुष्टिवर्धनम् ॥ ११ ॥

ग्रहनक्षत्रजाः पीडास्तस्कराग्निस्समुद्भवाः ।

ताः सर्वाः प्रशमं यांति व्यासो ब्रूते न संशयः ॥ १२ ॥ ” इति ३-

कृत्वा तु स्थंडिलं तत्र यत्नतः कृष्णया मृदा।मृत्पाश्वे च सुधीः कुर्यात्तंडुलानां महाचयम् ३
 तत्र प्रमाणं खारी वा द्रोणा वा दश शक्तिः।अभावे पञ्च वा द्रोणा द्रोणो वा तदभावतः ४
 ईशानकोणदेशे तु कलशं स्थापयेत् सुधीः । निधाय द्रविणं तत्र कलशे शक्त्यपेक्षया॥
 पीठं तु पूर्वतः स्थाप्यं नव्यवह्नेण संयुतम्।स्वस्तिकं तण्डुलानां च शुभानां तत्र सल्लिखेत्॥
 तन्मध्ये देवतास्तिस्रो नक्षत्रत्रितयस्य वै । यस्मिन्नुक्षे भवेद्रोगस्तस्य पूर्वापरेसुधीः ॥७॥
 उहूनि पूजयेद्यज्ञादधिप्रत्यधिदैवते । देवता यस्य ऋक्षस्य मंत्रस्तर्हिङ्ग एव च ॥ ८ ॥
 इत्थं च तस्य यत् प्रोक्तं प्रभवं प्रकृतं तथा । तत्सर्वं विदुषानीय होमं तत्र प्रकल्पयेत् ॥
 स्वगृहोक्तविधानेन कुर्यादग्निमुखं सुधीः । कलशं जलपूर्णं च वल्लयुग्मेन वेष्टितम् ॥
 निधाय चौषधीस्तत्र पञ्चपल्लवसंयुताः । सप्तस्थानमृदः कुम्भे आलवालं प्रकल्पयेत् १ १ ॥
 इमं मे वरुण इत्येवं जलं मन्त्रेण वा पुनः । सर्वे समुद्राः सारित इति मंत्रं च संस्परेत् ॥
 यच्चिद्धिते विशोयथेत्यादि सूक्तं जपेत्पुनः । आवाहयेद्वेदे देवं वरुणं पयसां पतिम् १ ३
 एवं नक्षत्रशांत्यर्थं विदध्यात् पूर्वपीठिकाम् । सामान्योऽयं विधिः प्रोक्तो नक्षत्राणां प्रपूजने ॥
 सर्वौषधीनां दुष्प्राप्तौ भवेदेका शतावरी । सर्वेषामपि गन्धानामभावे चन्दनं मतम् १ ५ ॥
 शतपत्रं सुमनसां धूपामावे च गुग्गुलुः । नैवेद्यानामभावे तु पायसं सघृतं स्मृतम् ॥ १ ६ ॥
 मंत्राणामन्यभावे तु गायत्रीमंत्र उत्तमः । होमद्रव्यस्य दुष्प्राप्तौ तिलाः प्रोक्ता मनीषिभिः ॥
 अष्टोत्तरसहस्रं च तथा शतमुदाहृतम् । ” इति ।

अथ नक्षत्रदेवताध्यानानि-

“देवते अश्विनौ तत्र द्विभुजौ शुक्लवर्णकौ । सुधाकलशसंयुक्तौ कमंडलुवरौ शुभौ ॥ १ ॥
 यमस्तु देवता तत्र कृष्णवर्णो द्विबाहुकः । लुलायवाहनः श्रीमान्पाशदंडधरः प्रभुः ॥ २ ॥
 जयिस्तु देवता तत्र रक्तवर्णोऽजवाहनः । चतुर्भुजो घृतामंत्रसुवसुग्वरदामयः ॥ ३ ॥
 रक्तवर्णश्चतुर्बाहुर्हंसारूढश्चतुर्मुखः । पद्माक्षसूत्रवरदामयहस्ता निरामयः ॥ ४ ॥
 सोमो हि देवता यस्य श्वेतवर्णः शुभाकृतिः । दशाश्वरथमारूढः श्वेताश्वोपि निगद्यते ५ ॥
 रुद्रो हि देवता यस्य वृषारूढश्चतुर्भुजः । त्रिशूलखट्वावरदामयहस्ताश्च कीर्तितः ॥ ६ ॥
 चतुर्भुजादितिः पीता साक्षसूत्रकमंडलुः । वरदामयहस्ता सा कार्या स्वर्णमयी शुभा ७ ॥
 चतुर्भुजः पीतवर्णो देवतास्य वृहस्पतिः । दंडाक्षसूत्रपाणिस्तु सामयः सकमंडलुः ॥ ८ ॥
 सर्पस्तु देवता तत्र महामंडलरूपवृक् । सुविस्तृतशिरश्चंडो मर्कटिगललोचनः ॥ ९ ॥
 पितरो देवतास्तत्र कृष्णवर्णाश्चतुर्भुजाः । भद्राक्षसूत्रामयदाः कमंडलुधराः शुभाः ॥ १ ० ॥
 पूर्वाफाल्गुनिकायां च मगो देवः प्रकीर्तितः । रक्तवर्णोऽम्बुजासीनो द्विभुजोऽभयपद्मकः १ १

अर्थमा देवता पद्ममध्यस्थः पद्मवर्णकः । पद्माभयकरः श्रीमान्त्वर्णमूर्तिर्महाद्युतिः ॥ १२ ॥
 सविता देवता तस्य सप्ताश्वरथवाहनः । द्विभुजो रक्तवर्णः स्यात्पद्मासनसमाश्रयः ॥ १३ ॥
 त्वष्टा पद्मस्थितश्चित्रवर्णः स्यात्स चतुर्भुजः । पद्माक्षसूत्रवलयः पद्माभयकरः प्रभुः ॥ १४ ॥
 वायुश्च देवता तत्र मृगारूढश्च मोचकः । अजाचर्मधरः श्रीमान्द्विभुजः परिकीर्तितः ॥ १५ ॥
 इंद्राग्नी देवता तत्र गजाजौ वाहनावुभौ । चतुर्बाहू रक्तवर्णौ निजशस्त्रधरौ तथा ॥ १६ ॥
 चापांकुशामयैर्युक्तौ तथा समविराजितौ । पद्मासनो रक्तवर्णो मित्रस्तस्यानुदेवता ॥
 पद्माभयकरः श्रीमान्द्विभुजः परिकीर्तितः । शक्र ऐरावतारूढो दिव्यसिंहासनो विभुः ॥ १८ ॥
 श्वेतवर्णो वज्रधरोऽभयपाणिर्महाभुजः । निर्ऋतिर्देवता तत्र प्रेतारूढश्च मोचकः ॥ १९ ॥
 खड्गखेटकधारी च द्विभुजः परिकीर्तितः । जलं तु देवता तस्य शुक्लवर्णा शुभाकृतिः ॥ २० ॥
 वरुणोऽस्य जलस्यापि स्वामी पूज्यतमो मतः । मकरे वाहने विष्टो भवेत्पद्मकरो ध्रुवम् ॥ १ ॥
 विश्वेदेवा देवताश्च श्वेतवर्णाश्चतुर्भुजाः । वरदाभयहस्ताश्च साक्षसूत्रांबुजासनाः ॥ २२ ॥
 विष्णुस्तु कृष्णवर्णः स्यात्पद्मगाशनवाहनः । शंखचक्रगदापाणिः पीतवासाश्चतुर्भुजः ॥ २३ ॥
 वसवो देवतास्तत्र श्वेतवर्णाश्चतुर्भुजाः । वरदाभयहस्ताश्च साक्षसूत्रांबुजासनाः ॥ २४ ॥
 वरुणो देवता तत्र मकरोपरि संस्थितः । यष्टिपाशधरः श्रीमान् गदापद्मधरस्तथा ॥ २५ ॥
 अजैकचरणो रुद्रो देवताऽस्य प्रकीर्तिता । खड्गचर्मधरो वाम्नी भुजद्वयसमावृतः ॥ २६ ॥
 अहिर्बुध्न्यामिधो रुद्रो देवताऽस्य प्रकीर्तिता । श्वेतश्चतुष्करः पद्मवरदाभयपाशभृत् ॥ २७ ॥
 पूषा तु देवता तत्र पद्मवर्णोऽम्बुजासनः । द्विभुजः पद्मपाणिः स्यात्पयोगर्मप्रियोविभुः ॥ २८ ॥

इति नक्षत्रदेवताध्यानेम् ।

१ अत्रैव प्रसङ्गान् प्रत्येकनक्षत्रकृत्यानि नारदोक्तानि लिख्यन्ते—

“ वस्त्रोपनयनक्षौरसीमन्ताभरणक्रियाः ।
 स्थापनाश्वेभयानस्त्रीकृषिविद्यादयोऽश्विभे ॥ १ ॥
 वापीकूपतटगादिविशस्त्रोद्ग्राहणाः ।
 बिलप्रवेशगणितनिःक्षेपा याम्यभे शुभाः ॥ २ ॥
 अग्न्याधानास्त्रशस्त्रोत्प्रसन्धिविग्रहदारणाः ।
 संग्रामौषधिवादित्रक्रियाः शस्ताश्च वह्निभे ॥ ३ ॥
 सीमन्तोन्नयनोद्वाहवस्त्रभूषास्थिरक्रियाः ।
 हयहस्त्यभिषेकाश्च प्रतिष्ठा ब्रह्मभे शुभाः ॥ ४ ॥
 प्रतिष्ठाभूषणोद्वाहसीमन्तोन्नयनक्रियाः ।
 क्षौरवास्तुगजोष्ट्राश्वयान्नाः शस्ताश्च चन्द्रभे ॥ ५ ॥

अथोपयुक्तत्वान्नारदीयोक्ता काकनैथुनदर्शनशांतिः—

“द्विवा वा यदि वा राश्रौयः पश्येत्काकनैथुनन्त्स नरो मृत्युमाप्नोति ह्यथवा स्थाननाशनम्
काकवातव्रतं यद्वा विद्वीऽताथ वत्सरन्पितृन्देवान् द्विजान् भक्त्या प्रत्यहं वाऽमिवादयेत्

—ध्वजतोरणसंग्रामप्राकारास्त्रक्रियाः शुभाः ।
सन्धिविग्रहवैराणि रताद्या रौद्रभे शुभाः ॥ ६ ॥
प्रतिष्ठाधानस्तीमन्तवस्त्रवास्तूपनायनम् ।
क्षौरास्त्रकर्मोदितिभे विधेयं धान्यभूषणम् ॥ ७ ॥
यान्नाप्रतिष्ठास्तीमन्तव्रतवन्धप्रवेशनम् ।
करग्रहं विना सर्वं कार्यं देवेभ्यमे शुभम् ॥ ८ ॥
अनृतं व्यसनं द्यूतं धातुवादौषधाहवम् ।
विवादरसवाणिव्यं कर्म कद्रुजभे शुभम् ॥ ९ ॥
कृषिवाणिव्यगोधान्यरणोपकरणादिकम् ।
विवाहनृत्यगीताद्यं निखिलं कर्म पितृभे ॥ १० ॥
विवादविषशस्त्राग्निदारुणो ग्रहवाद्रिकम् ।
पूर्वात्रयेऽखिलं कर्म कृतव्यं मांसविक्रयः ॥ ११ ॥
प्रतिष्ठोद्गाहस्तीमन्ताभिवेकव्रतवन्धनम् ।
प्रवेशस्यापनाश्वेभवस्तुकर्मोत्तरात्रयेः ॥ १२ ॥
प्रतिष्ठोद्गाहस्तीमन्तयानवस्त्रोपनायनम् ।
क्षौरवास्त्रभिवेकाश्च भूषणं कर्म भातृभे ॥ १३ ॥
प्रवेशवस्त्रस्तीमन्तप्रतिष्ठान्रतवन्धनम् ।
त्वाष्ट्रभे वास्तुविद्याश्च क्षौरभूषणकर्म यत् ॥ १४ ॥
प्रतिष्ठोपनयोद्गाहवस्त्रस्तीमन्तभूषणम् ।
विवादश्चेभकृष्यादिक्षौरकर्म समीरभे ॥ १५ ॥
वस्त्रभूषणवाणिव्यरसधान्याद्रिसंग्रहम् ।
इन्द्राग्निभे नृत्यगीतशिल्पलेखनकर्म यत् ॥ १६ ॥
प्रवेशस्यापनोद्गाहव्रतवन्धाष्ट्रमङ्गलम् ।
वस्त्रभूषणवास्तुश्च मैत्रभे सन्धिविग्रहम् ॥ १७ ॥
क्रूरोग्रशस्त्रवाणिव्यगोमहिष्यन्तुकर्म च ।
इन्द्रभे नृत्यवादित्रशिल्पलोहाश्मलेखनम् ॥ १८ ॥
विवाहकृषिवाणिव्यदारुणाहवभेषजम् ।
निर्देतिभे नृत्यशिल्पसन्धिविग्रहलेखनम् ॥ १९ ॥
प्रतिष्ठाक्षौरस्तीमन्तयानोपनयनौषधम् ।
पुराणगृहारम्भा विष्णुभे पट्टवन्धनम् ॥ २० ॥

जितेन्द्रियो जितक्रोधः सत्यधर्मपरायणः । तदोषशमनार्थाय शांतिकर्म समारभेत् ॥३॥
 गृहस्थेशानदिग्भागे होमस्थानं प्रकल्पयेत् । गृहोक्तविधिना तत्र प्रतिष्ठाया हुताशनम् ४
 प्रतिमंत्रं त्र्यंबकेण अथ मृत्युंजयेन च । व्याहृत्याभिर्वीहितिलैर्जायाद्यंतं प्रकल्पयेत् ॥५॥
 पूर्णाहुतिं च जुहुयात्कर्ता शुचिरलंकृतः । स्वर्णश्रृंगां रौप्यसुरां कृष्णां धेनुं पयस्विनीम् ६
 चन्द्रालंकारसंयुक्तां निष्कद्वादशसंयुताम् । तदर्धेन तदर्धेन दद्यादक्षिणया युताम् ॥७॥
 यथावित्तानुसारेण न्यूनाधिकत्वकल्पना । आचार्याय श्रोत्रियाय तां गां दद्यात् कुटुम्बिने ॥
 यस्मात्त्वं पृथिवी सर्वा धेनो वै कृष्णसन्निभे । सर्वमृत्युहरा नित्यमतः शांतिं प्रयच्छ मे ॥
 ब्राह्मणेभ्यो विशिष्टेभ्यो यथाशक्त्या च दक्षिणाम् । ब्राह्मणान्भोजयेत्पश्चाच्छ्रंतिवाचनपूर्वकम्
 एवं यः कुरुते सम्यक्तस्मादोषात् प्रमुच्यते ।” इति काकमैथुनदर्शनशांतिः ।

तत्रैव कपोतादिशांतिः—

“भारोहयेद्गृहं यस्य कपोतो वा प्रवेशयेत् । स्थानहानिर्भवेत्तस्य यद्वाऽनर्थपरंपरा ॥१॥
 दोषाय धनिनां गेहे दरिद्राणां शिवाय च । तस्य शांतिश्च कर्तव्या जपहोमविधानतः ॥
 ब्राह्मणान्वरयेत्तत्र स्वस्तिवाचनपूर्वकम् । षोडश द्वादशाष्टौ वा श्रौतस्मार्तक्रियापरान् ३
 देवाः कपोत इत्यादि ऋचाभिः पंचभिर्जपम् । लक्षं कृत्वा प्रयत्नेन स्वगृहोक्तविधानतः ॥
 ईशान्यां स्थापयेद्बहिं मुखान्तेऽष्टोत्तरं शतम् । प्रत्येकं समिदाज्यान्त्रैः प्रतिप्रणवपूर्वकम्
 यत् इंद्र मयामहे स्वस्तिदेतित्रियंबकैः । त्रिभिर्मन्त्रैश्च जुहुयात्तिलान्याहृतिभिस्ततः ॥६॥
 जपाहुतीस्ततो हुत्वा कुर्यात्पूर्णाहुतिं स्वयम् । विप्रेभ्यो दक्षिणां दद्याद्द्वयैः शांतिं च ततो जपेत्
 ब्राह्मणान्भोजयेत्पश्चात् स्वयं भुञ्जीत व मिः । एवं यः कुरुते सम्यक्तस्मादोषात्प्रमुच्यते
 पिंगलायाः स्वरेऽप्येवं मधुवल्मीकयोरपि । सम्पूर्णमन्दिरे हानिः शून्यसन्नानि मङ्गलम् ॥९॥
 प्राकारे च पुरद्वारे देवागारे च वीथिषु । ग्रामस्य तत्फलं चैवगुरुकल्पनया ततः ॥१०॥
 शांतिकर्माखिलं कार्यं पूर्वोक्तेन क्रमेण तु ।” इति कपोतपिंगलामधुवल्मीकादिशांतिः ॥

अथ पल्ल्याः पतने सरठस्य वाऽऽरोहणे फलं शांतिश्च—

“पादायोर्जघने पाण्योर्गुदे गुह्ये च जघयोः । पल्ल्याः पाते तथाऽऽरोहे सरठस्य फलं न सत् ॥

—वस्त्रोपनयनक्षौरप्रतिष्ठायानभूषणम् ।

वसुभे वास्तुसीमन्तप्रवेशाश्च विभूषणम् ॥ २१ ॥

प्रवेशस्थापनक्षौरमौश्रीबन्धनभेषजम् ।

अश्वारोहणसीमन्तवास्तुकर्म जलेशभे ॥ २२ ॥

विवाहव्रतबन्धाश्च प्रतिष्ठायानभूषणम् ।

प्रवेशवस्त्रसीमन्तक्षौरभेषजमन्त्यभे ॥ २३ ॥” इति ।

अन्यत्र शुभदं पश्चात् सचैल्लक्षानमाचरेत् । दत्त्वा शिवालये दीपं मुखमाज्ये विलोकयेत् ॥
पह्नीसरठयो रूपं सुवर्णेन विनिर्मितम् । तदर्धार्धप्रमाणेन वित्तशाठ्यविवर्जितः ॥
वल्लयुग्मेन संवेष्टय श्रोत्रियाय निवेदयेत् । ” इति पह्नीसरठयोः शांतिः ॥ ९७ ॥

अथ नक्षत्रप्रसंगादेवाश्विन्यादीनां भानां तारका उपजातिकयाऽऽह-

त्रिज्यङ्गपञ्चाग्निकुवेदवह्नयः शरेषुनेत्राश्विशरेन्दुभूकृताः ।

वेदानिरुद्राश्वियमाश्विवह्नयोऽब्धयःशतं द्विद्विरदा भतारकाः ॥ ९८ ॥

त्रिज्यङ्गेति । तथाच श्रीपतिः-

“वह्नित्रिकृत्वेषु गुणन्दुकृताग्निभूतबाणाश्विनेत्रशरभूक्युगाश्विरामाः ।

रुद्राश्विरामगुणवेदशतद्वियुग्मदंता बुधैर्निगदिताः क्रमशो भताराः ॥ ” इति ।

नन्वत्र सम्प्रतिवाक्ये सप्तविंशतिभानि प्रतीयन्ते मूले लघ्वाविंशतिरिति विरोधः ।
उच्यते-उत्तरार्धे रुद्राब्धीत्यत्राब्धयश्चतस्रस्ताराः पूर्वाषाढोत्तराषाढयोर्ज्ञेयाः द्वे उत्तरा-
षाढाया इति नारदेनापि तथैवाभिधानात् । तत्राश्विन्यास्तिस्त्रस्ताराः एवं भरण्यादीनां
सामिजितां तारासंख्या ज्ञेया । तारामानोक्तिप्रयोजनमाह वराहः-

“नक्षत्रजमुद्वाहे फलमब्दैस्तारकामितः सदसत् ।

दिवसैर्ज्वरस्य नाशो व्याधेरन्यस्य वा वाच्यः ॥” इति ॥ ९८ ॥

अथाऽश्विन्यादीनामाकृतिमुपजातिकरथोद्धताभ्यामाह-

अश्व्यादिरूपं तुरगास्ययोनिक्षुरोऽन एणास्यमणिर्गृहं च ।

पृषत्कचक्रे भवनं च मञ्चः शय्या करो मौक्तिकविद्रुमं च ॥ ९९ ॥

तोरणं बालिनिभं च कुण्डलं सिंहपुच्छगजदन्तमश्वकाः ।

ज्यसि च त्रिचरणाभमर्दलौ वृत्तमश्वयमलाभमर्दलाः ॥ ६० ॥

अश्व्यादिरूपमिति । अश्विन्यादिनक्षत्राणां रूपमाकृतिरुच्यते, तत्राश्विन्यास्तुरगा-
स्यम् अश्वमुखसदृशं रूपम्, भरण्या योनिर्मगसदृशम्, कृत्तिकाया नापितक्षुरसदृशम्,
रोहिण्या अनः शकटसदृशम्, मृगस्य एणास्यं हरिणमुखसदृशम्, आर्द्राया मणिस-
दृशम्, पुनर्वसोर्गृहसदृशम्, पुष्यस्य पृषत्को वाणस्तत्सदृशम्, आश्लेषायाश्वक्राका-
रम्, मवाया भवनं गृहसदृशम्, पूर्वाफाल्गुन्याः मञ्चः खट्वाकारम्, उत्तराफाल्गुन्याः
शय्याकारम्, हस्तस्य हस्ताकारम्, चित्राया मौक्तिकाकारम्, स्वात्या विद्रुमं प्रवालस-
दृशम्, विशाखायास्तोरणाकारम्, अनुराधाया बालिनिभं भक्तपुञ्जाकारम्, ज्येष्ठाया

कुंडलाद्यति, मूलस्य सिंहपुच्छाकारम्, पूर्वाषाढाया गजदंतसदृशम्, उत्तराषाढाया मंचकसदृशम्, अभिजितखिकोणाकारम्, श्रवणस्य त्रिचरणसदृशम्, धनिष्ठाया मर्द-
लसदृशम्, शतताराया वृत्तं वर्तुलम्, पूर्वाभाद्रपदाया मंचकसदृशम्, उत्तरामाद्रप-
दाया यमलाम्, रंख्या मर्दलः मृदंगाकारं स्वरूपमित्यर्थः ॥ ५५-६० ॥

अथ जलाशयारामदेवप्रतिष्ठासुहूर्तं सामान्यतो लग्नशुद्धिं देवताविशेषेण लग्नशुद्धिं
नक्षत्रविशेषं चोपजातिकात्रयेणाह—

जलाशयारामसुरप्रतिष्ठा सौम्यायने जीवशशाङ्कशुके ।

दृश्ये मृदुक्षिप्रचरध्रुवे स्यात्पक्षे सिते स्वर्क्षतिथिक्षणे वा ॥ ६१ ॥

रिक्तारवर्जे दिवसेऽतिशस्ता शशाङ्कपापैस्त्रिभवाङ्गसंस्थैः ।

व्यन्त्याष्टमैः सत्त्वचरैर्मृगेन्द्रे सूर्यो घटे को युवतौ च विष्णुः ॥ ६२ ॥

शिवो नृयुग्मे द्वितनौ च देव्यः क्षुद्राश्चरे सर्व इमे स्थिरर्क्षे ।

पुण्ये ग्रहा विघ्नपयक्षसर्पभूतादयोऽन्त्ये श्रवणे जिनश्च ॥ ६३ ॥

इति सुहूर्तचिन्तामणौ द्वितीयं नक्षत्रप्रकरणं समाप्तम् ॥ २ ॥

जलाशयेति । जलाशयाः वापीकूपतडागादयः तेषां प्रतिष्ठा उत्सर्गः, आराम उपवनं
तस्याभ्युत्सर्गः मुरा देवा विष्वादेव्यः तेषां प्रतिष्ठापनम्, सौम्यायने उत्तरायणे तथा
जीवशशांकशुके दृश्ये उदिते सति तथा मृदुध्रुवक्षिप्रचरनक्षत्रे तथा सिते शुक्ले पक्षे
तथा स्वर्क्षतिथिक्षणे यस्य देवस्य प्रतिष्ठा कर्तुमिष्टा तस्य तत्त्वामिके नक्षत्रे तिथौ वा
क्षणे सुहूर्ते वा तथा रिक्तारवर्जे दिवसे रिक्तातिथिभौमवारव्यतिरिक्ततिथिवारेषु एवंविधे
दिने प्रतिष्ठा जलाशयारामदेवानां क्रमेण कर्माहत्वोपमोभ्यत्वपूजायोग्यत्वरूपा अति-
शस्ता स्यात् । तथा च गार्ग्यः—

“ देवतारामवाप्यादिप्रतिष्ठामुत्तरायणे ।

मावादिपञ्चमासेषु कृष्णेप्यापञ्चमीदिनम् ।

दक्षिणे त्वयने कुर्वन्न तत्फलमवानुयात् ॥ ”

यदा तु दक्षिणायन एव जलस्थितिसंभवस्तदा न कालनियमः—“ न कालनियमस्तत्र
सखिलं तत्र कारणम् ” इति भविष्यपुराणोक्तः । अथ क्रूरप्रकृतीनां दक्षिणायनेऽपि
स्थापनं कार्यमित्युक्तं धैरानससंहितायाम्—

“ मातृभैरववाराहनरसिंहत्रिक्रमाः । महिषासुरहंती च स्थाप्या वै दक्षिणायने ॥ ”

नारदः-“ विचैत्रेष्वेव मासेषु माघादिषु च पञ्चसु ।

यद्दिनं यस्य देवस्य तद्दिने तस्य संस्थितिः ॥ ”

अथ लग्नशुद्धिः । शशांकपापैः चन्द्रसूर्यमौमशनिराहुकेतुभिः त्रिमवांगसंस्थैः तृतीयष-
ष्ठैकादशस्थानस्थितैरुपलक्षिते लग्ने तथा सत्खचरैः शुक्रबुधगुरुभिः व्यन्याष्टौर्द्वादशा-
ष्टमव्यतिरिक्ताखिलस्थानस्थैः सद्भिः देवादिप्रतिष्ठा अनिशस्ता । अथ सूर्यो मृगेन्द्रे
सिंहलग्ने स्थाप्यः । तथा को ब्रह्मा घटे कुम्भे । विष्णुर्युवतौ कन्यायाम् । शिवो महा-
देवो मृग्युग्मे मिथुने च, पुनर्देव्यो दुर्गादयो द्वितनौ द्वित्वमावराशौ मिथुनकन्याधनुर्मीन-
लग्नेषु । क्षुद्रा देव्यश्चतुःषष्टियोगिनीप्रभृतयश्चरलग्ने मेषकर्कतुलामकरेषु, सर्वे इमे उक्ता
अनुक्ताश्च स्थिरश्च वृषसिंहवृश्चिककुम्भेषु । अथ पुष्ये ग्रहा इति । ग्रंहाश्चन्द्रादयोऽष्टौ
पुष्यनक्षत्रे स्थाप्याः । उपलक्षणमेतत्, सूर्यस्य हस्तनक्षत्रे स्थापनम् । इंद्रब्रह्मणोः
पुष्यश्रवणाभिजित्सु । कुबेरस्कन्दयोरनूराघायाम् । दुर्गादीनां मूले । सप्तर्षीणां
स्वाधिष्ठितनक्षत्रे । लक्ष्मीव्यासवाल्मीक्यगस्त्यानामपि सप्तर्ष्यधिष्ठितनक्षत्रे स्थापनम्,
तदुक्तं रत्नमालायाम्-

“ पुष्यश्रुत्यभिजित्सु चेश्वरकयोर्विक्ताधिपस्कंदयो-

मैत्रे तिमरुचेः करे निर्द्धतिमे दुर्गादिकानां शुभम् ।

सप्तर्षयो यत्र वसन्ति धिष्ये कार्या प्रतिष्ठा खलु तत्र तेषाम् ।

श्रीव्यासवाल्मीकिघटोद्भवानां तथा स्मृता वाक्यतिभे ग्रहाणाम् ” ॥ इति ।

अथ विप्रो गणेशः, यक्षो देवयोनिः, सर्पा वासुक्यादयः, भूतो देवयोनिः ।

“ विद्याधराप्सरसरोयक्षरक्षोगंधर्वकिन्नराः ।

पिशाचो गुह्यकः सिद्धो भूतोऽमी देवयोनयः ॥ ” इत्यमरः ।

आदिशब्दनं राक्षसासुरप्रमथसरस्वतीप्रभृतयोऽन्त्ये रेवत्यां स्थाप्याः । तथा श्रवणे
जिनो बुद्धश्च स्थाप्यः । उपलक्षणं चैतत्, इंद्रकुबेरवर्जितानां लोकपालानां धनि-
ष्टायां स्थापनम् । इतोऽवशिष्टानां देवानां त्र्युत्तरारोहिणीषु स्थापनं स्यादित्यर्थः ।
तथा च श्रीपतिः-

१ सप्तर्षयो यथा-करपपोऽत्रिभरद्वाजो विश्वामित्रोऽथ गौतमः ।

जमदग्निर्वसिष्ठश्च सप्तैते ऋषयः स्मृताः ॥

“ गणपरिवृद्धरक्षोयक्षभूतासुराणां प्रमथफणिसरस्वत्यादिकानां च पौष्णे । श्रवसि
 नृगसनाम्नो वासवे लोकयानां निगदितमखिलानां स्थापनं हि स्थिरेषु ” ॥ १-६३ ॥

इति श्रीदेवज्ञानंतसुतदेवज्ञरामचिरचितायां स्वकृतमुहूर्तचिंतामणिटी-
 कायां प्रमिताक्षरायां तक्षत्रप्रकरणं समाप्तम् ॥ २ ॥

अथ संक्रान्तिप्रकरणम् ३ ।

अथ संक्रान्तिप्रकरणं व्याख्यायते । तत्र प्राग्वाशितोऽपरराशौ संक्रमणं नाम गमनं
 संक्रान्तिस्तस्याः नक्षत्रविशेषवशेन वास्वशेन च संज्ञां फलं च सार्धवसंततिलकयाऽऽह-

घोरार्कसंक्रमणमुग्ररवौ हि शूद्रान् ध्वाङ्क्षी विशो लघुविधौ
 च चरर्क्षभौमे । चौरान्महोदरयुता नृपतीन् ज्ञमैत्रे मन्दाकिनी
 स्थिरगुरौ सुखयेच्च मन्दा ॥ १ ॥ विप्रांश्च मिश्रमभृगौ तु पशूश्च
 मिश्रा तीक्ष्णार्कजेऽन्त्यजसुखा खलु राक्षसी च ।

घोरार्केति । अर्कसंक्रमणमर्कसंक्रान्तिः । उग्ररवौ उग्रनक्षत्रेषु रविवारे चेत्स्यात्तदा
 चोरेति संज्ञा, सा शूद्रान् सुखयेत् सुखमुत्पादयेत् । उग्ररवाविति । उप्रैः सहितो
 रविः उग्ररविः तस्मिन्नुग्ररवाविति मध्यमपदलोपी तत्पुरुषः । ततः सप्तम्येकवचनम् ।
 अथवा समाहारद्वन्द्वे अनित्यमागमशासनमिति नुमभावः । एवं लघुविधावित्यादिष्वपि
 समायेयम् । अथ लघुनक्षत्रेषु विधौ सोमवारे सूर्यसंक्रान्तिर्वाक्षीनाम्नी विशो वैश्यान्
 नृखयेत् । चरर्क्षभौमे चरनक्षत्रे भौमवारे वा सूर्यसंक्रमणं चेन्महोदरयुता महोदरीसं-
 ज्ञका चौरान्सुखयेत् । ज्ञमैत्रे बुधवारे मैत्रसंज्ञनक्षत्रेषु वाऽर्कसंक्रान्तिर्मन्दाकिनीनाम्नी
 नृपतीन् राज्ञः सुखयेत् । स्थिरगुरौ स्थिरनक्षत्रेषु गुरुवारे चार्कसंक्रान्तिर्मन्दानाम्नी
 विप्रां ब्राह्मणान् सुखयेत् । मिश्रमभृगौ मिश्रनक्षत्रयोर्मृगुवारे वाऽर्कसंक्रान्तिर्मिश्रानाम्नी
 पशून् सुखयेत् । तीक्ष्णार्कजे तीक्ष्णसंज्ञकनक्षत्रेषु अर्कजे शनिवारे वाऽर्कसंक्रान्तीं
 राक्षसीनाम्नी अंत्यजसुखा अंत्यजान् चांडालान् सुखयतीत्यंत्यजसुखा स्यात् ॥ १ ॥

अथ दिनरात्रिविभागेन संक्रान्त्यशुभफलमुत्तरायणदक्षिणायनसंज्ञां च सार्धवसन्त-
 तिलकयाह-

त्र्यंशे दिनस्य नृपतीन् प्रथमे निहन्ति मध्ये द्विजानपि विशोऽ-
 परके च शूद्रान् ॥ २ ॥ अस्ते निशाप्रहरकेषु पिशाचकादी-

नक्तंचरानपि नटान्पशुपालकांश्च । सूर्योदये सकललिङ्गिजनं
च सौम्ययाम्यायनं मकरकर्कटयोर्निरुक्तम् ॥ ३ ॥

त्र्यंश इति । अत्रार्कसंक्रमणमित्यनुवर्तते । दिनमाने त्रिभिर्भक्ते त्र्यंशो भवति, तत्र दिनस्य प्रथमे त्र्यंशेऽर्कसंक्रमणं नृपतीन् हन्ति । मध्ये द्वितीयत्र्यंशे द्विजान् ब्राह्मणान् हन्ति । अपरे तृतीये त्र्यंशे वैश्यान् हन्तीत्येवं सर्वत्र व्याख्येयम् । अस्ते सूर्यास्तमयेऽर्कसंक्रमणं शूद्रान् हन्ति । अथ रात्रिसंक्रातिफलम्—रात्रिप्रथमप्रहरे पिशाचकान् अदिशब्देन भूतान्, द्वितीयप्रहरे नक्तंचरान् राक्षसान्, तृतीयप्रहरे नटान् नर्तकान्, चतुर्थप्रहरे पशुपालकान् आमीरान्, सूर्योदयसमकालेऽर्कसंक्रमणं सकललिङ्गिजनं पाखंड्यादिकं हन्तीत्यर्थः । “पाखंडाः सर्वलिङ्गिनः ” इत्यभिधानात् ।

क्रूरसौम्यवारपरत्वेन फलमाह वसिष्ठः-

“ रविरविजमौमवारे संक्रांतौ दिनकरस्य तन्मासे ।

पित्तकफानिलजामयनरपतिकलहस्त्ववृष्टिश्च ॥

दुग्धगुरुसितचंद्राहे सति संक्रांतावनामयं नणाम् ।

क्षितिपतिनिकरक्षेमं सस्यविवृद्धिर्विधमिणां पीडा ॥ ”

जन्मनक्षत्रे संक्रातिफलं दीपिकायाम्-

“ यस्य जन्मर्क्षमासाद्ये रविसंक्रमणं भवेत् । तन्मासाभ्यन्तरे तस्य रोगक्लेशवनक्षयाः ।
तत्र शांतिकमपि तत्रं-

“ तगरसरोरुहपत्रै रजनीसिद्धार्थलोघ्रसंयुक्तैः । स्नानं जन्मन्यूक्षे रविसंक्रांतौ नृणां शुभदम्”
अन्यच्च वसिष्ठः-

“अनक्रन्याज्ञपकार्कणि संक्रांतौ यदि भवेद्दूर्ध्वम् ।अतुलं क्षेम सुभिक्षं नृपसज्जनगोकुलक्षेमम् ।
घटचापसिंहमित्युने संक्रांतौ यदि भवेद्दूर्ध्वम् । आमयडामरभूमृचुद्धमनर्घं त्ववृष्टिश्च ॥
नृपवृद्धेकतुलमकरे वृष्टिः स्यात्सांक्रमे समयोविस्फोटामयतस्करपीडा वृष्टिः कृशानुभयम् ॥”

अथ सौम्ययाम्यायनमिति । मकरकर्कटयोः संक्रांतिश्चेत्तदा क्रमेण सौम्ययाम्यायनं निरुक्तम् । मकरे उत्तरायणं, कर्के याम्यायनं स्यात् ॥ २ ॥ ३ ॥

अथावशिष्टसंक्रातिषु पडशीत्यादिसंज्ञा अनुष्टुभाह-

पडशीत्यायनं चापनृयुकन्याज्ञपे भवेत् ।

तुलानौ विपुवं विष्णुपदं सिंहालिगोघटे ॥ ४ ॥

षडशीत्याननमिति । धनुर्मिथुनकन्यामीनेषु अर्कसंक्रमणं षडशीतिमुखसंज्ञं स्यात् ।
तुलामेषयोः संक्रातिर्विषुवसंज्ञा । वृषसिंहवृश्चिककुम्भेर्ष्वर्कसंक्रातिर्विष्णुपदसंज्ञिका ॥४॥

संक्रांतौ गौणमुख्यकालं उपजात्याह—

संक्रान्तिकालाद्दुभयत्र नाडिकाः पुण्या मताः षोडश षोडशोष्णगोः ।
निशीथतोऽर्वागपरत्र संक्रमे पूर्वापराहान्तिमपूर्वभौगयोः ॥ ५ ॥

संक्रांतिकालादिति । गणितमार्गेण य उष्णगोः सूर्यस्य संक्रांतिकाल आगतस्तत्र
उभयत्र पूर्वतः परतश्च षोडशषोडश नाडिका घटिकाः पुण्यसंपादकत्वात्पुण्या मताः ।
ब्रह्मसिद्धांते—“ संक्रांतः प्राक् परस्ताच्च सार्धाः षोडश नाडिकाः ।

त्रयस्त्रिंशत्संक्रमस्य पुण्याः सर्वस्य नाडिकाः ॥ ”

अनेन संक्रान्तेः पुण्यकालस्तु 'षोडशोभयतः कला' इति स्मृतिवाक्ये पूर्वतः परतश्च

१ अत्रोपपत्त्यर्थं तावत्संक्रान्तिकालपरिमाणं प्रदर्शयते तच्चैवं यथा—राश्यादौ
विम्बप्रायेमिसंयोगाद्परनेमिसंयोगं यावत् स्थूलत्वेन संक्रान्तिकालो धर्म-
कर्माहः प्रकल्पितो यतो वास्तविकसंक्रान्तिकालोऽतीव सूक्ष्मस्तत्र ज्ञानदाना-
दिकर्म कर्तुमशक्यमत उभयतः कालोऽधिको नीतो यथा जनानां कृते धर्मा-
चरणकरणसौगम्यं भवेद्यत् तज्ज्ञानन्तावदनुपातेन—यदि कलात्मिकया स्पष्ट-
गत्या षष्टि-६० घटिकास्तदा स्पष्टरविबिम्बकलाभिः किं फलमित्यागता रवि-
बिम्बकलासम्बन्धिन्यो घटयः रविकसंघ= $\frac{\text{स्पर्विक} \times ६०}{\text{स्पगक}}$ एवं यदि मध्यगत्या मध्यम
विम्बकलारवेस्तदा स्पष्टगत्या स्पष्टविम्बकलाः अतः $\frac{\text{स्पर्विक} \times \text{स्पगक} \times \text{मर्विक}}{\text{मगक}}$

अनेनोत्थापनात्, रविकसंघ = $\frac{\text{स्पगक} \times \text{मर्विक} \times ६०}{\text{मगक} \times \text{स्पगक}}$ अत्र तुल्यहरगुणकयोर्ना-

शस्तदा रविकसंघ = $\frac{६० \times \text{मर्विक}}{\text{मगक}}$ इह खल्वान्तरात् रविमध्यमविम्बकलामान-

३२ मेत्रन्मितं, मध्यगतिश्च षष्टि-६० मितः, गृहीता, तेन रविकसंघ = $\frac{६० \times ३२}{६०} = ३२$

एतन्मितः संक्रान्तिकालः स्नानदानाद्यहोऽर्थत एतदर्थ-१६ मितो रविबिम्ब-
केन्द्रराश्यादिसंयोगात् वास्तविकसूक्ष्मसंक्रान्तिकालात् पूर्व तथा तन्मित एवा-
नन्तरं संक्रमणकालः स्थूल इत्यवधेयम् । अत एव 'षोडशोष्णगोः' इत्याह
-रामान्चार्यः । शेषं स्पष्टम् ।

अष्टौ अष्टौ घटिका इत्येवं षोडशेति व्याख्यातं तद्पाकृतं भवति । सूर्यसिद्धान्तेऽपि—
“अर्कमानकलाःषष्ठ्या गुणिता भुक्तिभाजिताः।तदर्धनाड्यःसंक्रातिरेर्वाक् पुण्यं तथापरे’इति-

अथ निशीथत इति । निशीथतोऽर्धरात्रात् अर्वाक् पूर्वं परत्र पश्चाच्च संक्रातिकाले सति पूर्वापराहांतिमपूर्वभागयोः पूर्वापरयोरहोः क्रमेणांतिमपूर्वभागयोरुभयत्र षोडषषोडश घटिकाः पुण्या इति पूर्वेण सम्बन्धः । अयमर्थः—यद्यर्धरात्रात्प्राक् संक्रातिस्तदा पूर्वदि-
नस्य उत्तरार्धं पुण्यम् । यद्यर्धरात्रादुपरि संक्रातिस्तदोत्तरदिनस्य पूर्वार्धमेव पुण्यमित्यर्थः ५ ॥

अथार्धरात्रसंक्रमणे मकरकर्कटयोश्च विशेषमुपजातिकयाह—

पूर्णे निशीथे यदि संक्रमः स्याद् ३दिनद्वयं पुण्यमथोदयास्तात् ।

पूर्वं परस्ताद्यदि याम्यसौम्यायने दिने पूर्वपरे तु पुण्ये ॥ ६ ॥

पूर्णे इति । पूर्णे निशीथे अर्धरात्रे यदि संक्रमः स्यात्तदा दिनद्वयं पूर्वदिनं परदिनं च पुण्यमुक्तम् । उक्तं च—

“ यद्यर्धरात्र एव स्यात्संपूर्णे संक्रमो रवेः । तदा दिनद्वयं पुण्यं स्नानदानादिकर्मसु ॥”

अथेति । अथानंतरमुदयास्तात्सूर्योदयास्ताच्च पूर्वं परस्ताच्च यदि याम्यसौम्यायने कर्कमकरसंक्रान्ती भवतस्तदा पूर्वपरे दिने पुण्ये स्याताम् । अयमर्थः—सूर्योदयात्पूर्वं कर्कसंक्रमणं स्यात्तदा पूर्वदिन एव पुण्यकालो नोत्तरदिने । तथा यदि सूर्यास्तानंतरं मकरसंक्रान्तिः स्यात्तदोत्तरदिन एव पुण्यकालो न पूर्वदिने । गार्ग्यः—

“ यदास्तमनवेलायां मकरं याति भास्करः । प्रदोषं चार्धरात्रे वा स्नानं दानं परेहनि ॥
अर्धरात्रे तदूर्ध्वं वा संक्रांतौ दक्षिणायने । पूर्वमेव दिनं ग्राह्यं यावन्नोदयते रविः॥”इति।
वा इवार्थे प्रदोषलक्षणं स्कांदि—“त्रिमुहूर्तः प्रदोषः स्याद्रवावस्तं गते सति”इति॥ ६

अथोदयास्तादिति वचनस्यापवादमिद्रवज्रयाऽऽह—

सन्ध्या त्रिनाडीप्रमितार्कविम्बादर्धोदितास्तादथ ऊर्ध्वमत्र ।

चेद्याम्यसौम्ये अयने क्रमात्स्तः पुण्यौ तदानीं परपूर्वघस्रौ ॥ ७ ॥

१ अत्र युक्तिः—इह संध्यानामोदयात्पूर्वमस्तादनन्तरं च यन्मितकालावधि रोमसंदर्शनं भवेत्सैव क्रमेण प्रातःसंध्या सायंसंध्या चेति परिभाषा।अथ तत्परिग-
णनिदर्शनार्थं निरक्षे यदेष्टदृङ्मण्डलं तत्सममंडलं(नाडीवृत्तं) तत्रस्थार्कश्च निरक्ष-
क्षितिजादथ उदयास्तासन्नेऽष्टादशभागान्तरे स्यात्तदा त्रिनाडीप्रमिता तद्देशी-
यासंध्या रोमदर्शनयोग्या भवितुमर्हति यतो नडीवृत्तेऽंशा=३६०, घट्यश्च=६०-

संध्या त्रिनाडीति । अर्कमंडलादर्धोदितादर्धास्ताच्चाध ऊर्ध्वं क्रमात् त्रिमिर्नाडी-
भिर्मिता-संध्या संध्याकालः स्यात्, अर्धोदितार्कविंबात् पूर्वत्रिनाडीमिता प्रातःसंध्या,
तथार्धास्तादर्कविंबादुपरि त्रिनाडीमिता सायं संध्येत्यर्थः । तत्प्रयोजनमाह—अत्रेति । अत्र
प्रातःसंध्यायां सायंसन्ध्यायां च क्रमाच्चेद्याम्यसौम्ये अयने दक्षिणोत्तरायणे स्तस्तदानि
परपूर्वीं घ्नौ दिवसौ पुण्यौ । यदि प्रातःसन्ध्यायां दक्षिणायनप्रवृत्तिस्तदा सूर्योदयान-
न्तरं संपूर्णमहः पुण्यम् । तथा यदि सायंसन्ध्यायाम् उत्तरायणप्रवृत्तिस्तदा सूर्यास्तात्पूर्वं
संपूर्णमहः पुण्यं स्यादित्यर्थः । तदाह नारदः—

“सूर्यस्योदयसन्ध्यायां यदि याम्यायनं भवेत्तदादोदयादहः पुण्यं पूर्वाहः पूर्वतो यदि ॥
सूर्यास्तमनसन्ध्यायां यदि सौम्यायनं भवेत्तदाहःपुण्यकालःस्यात्परतश्चोत्तरेऽहनि” ॥ इति
उदयसन्ध्यास्तसन्ध्ययोर्लक्षणं तत्रैव—

‘अर्धाकार्कास्तमनात्सन्ध्या घटिकात्रयसम्मिता।तथैवार्धोदयात्प्रातर्घटिकात्रयसंमिता॥’ इति ।

एवं सत्यर्कविंबस्थार्धास्तादर्धोदयाद्वा क्रमात् पश्चात्प्राक् त्रिघटीमितास्तसन्ध्योदय-
सन्ध्या चोच्यते । तत्रास्तसन्ध्यायां यदि मकरसंक्रमः स्यात्तदा तद्दिन एव पुण्यकालो
नोत्तरदिने । यद्यस्तसन्ध्यामतिक्रम्य मकरसंक्रांतिस्तदोत्तरदिन एव पुण्यकालो न पूर्वदिने ।
एवं यद्युदयसन्ध्यायां कर्कसंक्रांतिस्तदा सूर्योदयानंतरमेव पुण्यकालो न प्राग्दिने।यद्युद-
यसन्ध्यातः प्राक् कर्कसंक्रमस्तदा प्राग्दिन एव पुण्यकालो नोत्तरदिने इति निष्कृष्टोऽर्थः ।
अथ—“रात्रौ स्नानं न कुर्वीत दानं चैव विशेषतः” इति रात्रौ स्नानदानादिनिषेधेऽपि
“ नैमित्तिकं तु कुर्वीत स्नानं दानं च रात्रिषु” इति सुमंतुवाक्यशेषात् ।

“सुतजनने संक्रांतावुपरागे सूर्यचन्द्रयोर्नित्यम् ।

रात्रावपि कर्तव्यं स्नानं दानं विशेषतो नृणाम् ॥ ” इति वसिष्ठवचनात् ।

—मिता अङ्किताः सन्तीत्येकघटीभवा अंशाः षट्— $\frac{३६०}{६०}=६$, अतः— $\frac{१८}{६}=३$ घटयःसंध्या

भवाः समायान्ति । परन्तु साक्षदेशे सर्वथा न तथा यतस्तद्देशीयक्षितिजादुपरि
तत्कालीनदृङ्मण्डले, रवावष्टादशभागान्तरे कल्पिते तदुन्नतांशानामष्टादशभाग-
समत्वेऽपि तदुन्नतकालमानमहोरात्रवृत्तीयं घटिकावयमितं न ह्यहोरात्रवृत्तेन सह
साक्षदेशीयदृङ्मण्डलस्य तिर्यक्स्थत्वात्, तेन तदुन्नतांशवशतो यदुन्नतकालमानं
गणितागतं घटीत्रयालपं तत्समातत्साक्षदेशीया वास्तवा संध्या भवतीति गोल-
गणितज्ञानां स्फुटम् ॥ २ अत्र “ ईदृदेद्विचनं प्रगृह्यम् ” ‘सुतप्रगृह्या अचिनि-
त्यम्’—इत्येताभ्यां सूत्राभ्यां प्रकृतिभावत्वं नाम सन्ध्यभावो युक्तियुक्त एवेति ।

“ राहुदर्शनसंक्रांतिविवाहात्ययवृद्धिषु । स्नानदानादिकं कार्यं निशि काम्यव्रतेषु च ॥ ”
 इति रात्रौ संक्रमणे रात्रौ स्नानं प्राप्नु । तत्र कर्मकरसंक्रांतौ स्नानदानादौ देश-
 प्रसिद्धशिष्टाचारेण व्यवस्थाऽवगतस्या । तत्र गौरास्तु ग्रहणवदयन इति स्वीयसूत्रं
 “ स्नानं दानं ग्रहणवस्तौम्याभ्यायनद्वये ” इति काश्यपसंहितोक्तं चालुच्युत्प रात्रावयन-
 संम्वे सति रात्रावैव स्नानादिकं कुर्वति । दाक्षिणात्यास्तु-“ कार्मुकं तु परित्यज्य ज्ञपं
 याति दिवाकरः ” इत्यादिमविश्वोत्तरादिवान्यमंगीकृत्य दिवस एव स्नानादिकं
 कुर्वन्ति । तत्रापि नारदोक्तः सन्ध्याकालसंक्रमे विशेषो व्यय इत्यलन् ॥ ७ ॥

अथ पूर्वपराः षोडश घटिकाः पुण्या इति पूर्वं सामान्येनोक्तनिदानां विश्युपदा-
 दिविशेषमनुष्टुमाऽऽह-

याम्यायने विष्णुपदे चाद्या मध्यास्तुलाजयोः ।

षडशीत्यानने सौम्ये परा नाड्योऽतिपुण्यदाः ॥ ८ ॥

याम्यायन इति । कर्मसंक्रान्तौ विश्युपदे वृषसिंहदृशिकहंमसंक्रांतिषु
 संक्रान्तिकालाद्याः प्रथमाः षोडश घटिका अतिपुण्यदाः स्नानदानादावनंतपुण्यदा ज्ञेयाः ।
 अग्रिमास्तु न तथा । तुलाजयोस्तुलानेवयोर्मध्या उभयतः षोडश घटिकाः संक्रांतिका-
 लात्प्रागष्टौ परतश्चाष्टाविति दीपिकाकारेण व्याख्यातम् । यद्रुक्तं गुल्गा-“ वर्तमाने
 तुलानेवे नाड्यस्तुभयतो दश ” इति तद् मव्यवृत्तीशंशाभिप्रायेणेति ज्ञेयम् । तथा
 षडशीत्यानने नियुक्तस्यानुमीनसंक्रांतिषु सौम्येऽयने नक्षरसंक्रान्तौ च संक्रांतिकाला-
 सरा अग्रिमाः षोडश घटिका अतिपुण्याः, प्रथमास्तु न तथा । एवं निर्णीते पुण्य-
 काले स्नानाद्यवयं विवेच्यन्, तत्र स्नानाद्यहर्षतः प्रत्यवायमाह बलिष्टः-

“ विष्टवत्ययने ग्रहणे संक्रांतौ पुण्यदिवसे च ।

पितृवृत्तिं न करोति हि दत्त्वा शपं व्रजति तस्य रिता ॥

आगतगतसनयेऽपि च करोति यद्वा न जपहोमाद्यन् ।

ऊषखापितनीजं यद्दत्तद्वन्न निष्कलं भवति ॥ ”

इति संक्रांतिषु स्नानदानादेरनन्तं फलं स्यात् ।

“ षडशीत्यां तु यद्दानं यद्दानं विष्टवद्वये ।

दृश्यते सागरस्यांतस्तस्यांतो नैव दृश्यते ॥ ” इति नरदानोक्तेः ।

“ अयने कोटिपुण्यं च सहस्रं विपुत्रे फलम् ।

षडशीत्यां सहस्रं तु फलं विष्णुपदेपु च ॥ ” इति वसिष्ठोक्तेश्च ।

अयं च निर्णयश्चन्द्रादीनामपि संक्रमे ज्ञेयः । तत्र हेमाद्यादौ कालनिर्णयकारादि-
भिर्याः पुण्यकालघटिका उपनिबद्धास्ताः स्थूलास्तेन—“षष्टिर्गविवं ग्रहभुक्तिमत्तम् ”
इत्यादिप्रकारेण ग्रहमध्यमभुक्तिमध्यमविधानीताः सूक्ष्मा घटिका लिख्यन्ते । स्फुटगति-
स्फुटत्रिवैश्वेन् साध्यन्ते ता अतिसूक्ष्मास्तासामनियतत्वात् श्लोके अनुपनिबन्धः ।

मध्यमास्तु यथा—

“नाड्यो रामगुणा ३३ रवेरथ विधोः षड् दोः पलैर्युद्धयं २, २६

मौमस्यान्विवपलैर्युता नव ९, ४ विदो युक्ताः पलैः खाश्विभिः ।

षण्णाड्यो ६, २० ऽष्टगजा ८, ८ गुरोरथ भृगोर्नन्दाः पलैरष्टभिः ९, ८

पुण्याः स्युः खट्वाः १६० शनैरुमयतो राक्ष्यक्षयोः संक्रमे ॥” इति ॥ ८ ॥

निरयनांशसंक्रांतिमभिधायेदानीं सायनांशसंक्रांतिं सपुण्यकालमुपजात्याह—

तथाऽयनांशाः खरसाहताश्च स्पष्टार्कगत्या विहता दिनाद्यैः ।

मेपादितः प्राक् चलसंक्रमाः स्युर्दाने जपादौ बहुपुण्यदास्ते ॥ ९ ॥

१ अत्रोपपत्त्यर्थं तावदयनांशाः के, किंप्रदेशीया इति प्रदर्शनाय परिभाषान्वेष-
णतः सृष्ट्यादौ नाडीक्रान्तिवृत्तयोर्यत्र सम्पातः स स्थिरमेषाद्विस्तस्माद्दर्शनमान-
कालिकसम्पातपर्यन्तमयनभागाः क्रान्तिवृत्तप्रदेशाः । अथ सृष्ट्याद्याधुनिकसम्पा-
तयोरन्तरकथनात् सम्पातस्य गतिरिति तज्ज्ञानं यथा—कस्मिन्नपि रात्रिगतेश्च-
काले वेधतो यत्र नक्षत्रबिम्बं दृष्टं तदुपरिगतकदम्बप्रोतवृत्तक्रान्तिवृत्तयोः
सम्पातस्यानं नाडीक्रान्तिवृत्तयोः सम्पातात्स्थिरसम्पाताभिधात् गणनीयमेव-
मपररात्रौ तन्मित एवेष्टसमये वेधेन तज्ज्ञानं कार्यमथ यदि तद्विनद्धयजं तुल्यं
तदा—सम्पातचलनाभावश्चेदतुल्यन्तदा तच्चलनमिति प्रत्यहं वेधतोऽतुल्यमेव
दृष्टं प्रचीनाचार्यैरतो नक्षत्रशब्दव्युत्पत्तिपरिसिद्धतद्विम्बस्थैर्यात्सम्पातस्य चलनं
निर्णीतं तदपि साम्प्रतिकं पश्चिमाभिमुखं लक्षितम् । यद्यपि सूक्ष्मगणितशिरोम-
णयः कमलाकराद्याः कतिपयनक्षत्राणामपि गतिभामनन्तीति तद्व्यथो वेधेन न
निर्णेतुं शक्यते तत्र नक्षत्रशब्दव्युत्पत्तिरेव दूरं गतातो यस्य गतिर्नोपलभ्यते तन्न-
क्षत्रवशात् एव वेधो विधेयः । अथ प्रकृतेतु—अयनांशाः षष्टिशुणिता अयनकलाः
षष्टिकलानामंशत्वात् । ततोऽनुपातोऽयदि स्पष्टार्कगतिकलाभिरैकान्दिनन्तदाऽय-
नकलाभिराभिः किमित्प्रागतफलमयनसम्बन्धिदिनादि । एतावन्मितेनैव कालेन
स्थिरमेषार्कसंक्रान्तिकालापूर्वं चलमेषार्कसंक्रान्तिकालो युक्तिगतो भवति

तथेति । यथा राशिसंक्रमा बहुपुण्यदास्तथा चलसंक्रमा अपीति व्यवहितस्तथा-
शब्दः । अयनांशाः षष्ट्या गुण्याः स्पष्टसूर्यगत्या विहता लब्धैर्दिनाद्यैः दिनघटीपलैः

-सम्पातस्य पश्चिमाभिमुखगतिकल्पनात्। अतो मेषादितः प्राक् चलसंक्रमाः स्यु-
रिति सिद्धयति । एवमयनांशस्य नवप्रतिविकलामितदैनिकगतिनियमतः सप्त-
विंशत्यंशान् यावत्पश्चिमायनांशास्ततः परावृत्य सम्पातञ्चैत्य पूर्वाभिमुखं भव-
तीत्यादि सर्वं वेधतः स्फुटम् । तदा पूर्वयनांशास्तेनोपरोक्तानुपातागतदिनादिक-
लेन स्थिरमेषार्कसंक्रान्तिकालादनन्तरं चलमेषार्कसंक्रान्तिकालः स्थूलो भवेत् ।
यतो रवेः स्फुटत्वाद् विलक्षणगतिकत्वेनानुपातागतफलं सविकारन्तत्संस्कृत-
श्चलसंक्रान्तिकालोऽपि केवलं व्यवहारयोग्यः स्थूलः सुधीभिरनुसंधेयः ।

अथ प्रसङ्गादिष्टदिनजायनांशज्ञापकानि मदीयसूत्राणि—

“ शको भूनेत्रवेदो नस्त्रिनिघ्नो द्विशतैर्हृतः ।

फलं वर्षादिकालीनाः प्रभवन्त्ययनांशकाः ॥

द्वाभ्यां हतात्रन्दगुणार्कं रशेः फलेन युक्ता विकलात्मकेन ।

वर्षादिकालीनचलायनांशा निजेष्टमासादिगता भवेयुः ॥

रवेर्भागास्त्रिगुणिता नखाप्तविकलास्ततः ।

मासादिजायनांशादद्या जायन्ते स्वदिनादिजाः ॥”

अस्योपपत्त्यर्थमनन्तरप्रदर्शितयुक्तपावेधेन पूर्वाचार्यैर्भूनेत्रवेदमितशके ह्ययनां-
शाभावो लक्षितस्ततो नवप्रतिविकलामितदैनिकगत्या एकस्मिन् मासे सार्धा-
श्चतस्रो विकलाः $(\frac{९'' \times ३०}{१} = \frac{२७ \times ३०}{६०} = \frac{९''}{२} = ४'' + \frac{१''}{२})$ वर्षे च चतुःपञ्चाशद्वि-

कलाः $(\frac{९ \times ३६०''}{६०} = २ \times ६६'' = ५४'')$ अयनगतिरूपलब्धा, तेनेष्टशको भूनेत्रवेदो नः

(अयनांशाभावकालाद् वर्तमानवर्षादि यावद्द्वर्षगणः शेषमितो भवति, (इश-
४२१) अथ शेषेणानुपातो यदि वर्षेणैकेन चतुःपञ्चाशदयनविकलास्तदा शेष-

(इश-४२१) वर्षैः कियत्य इति फलम् $\frac{५४ (इश-४२१)}{१}$ षष्टिभक्ताः कलाः,

पुनः षष्टिभक्ता भागास्त एवायनांशाः $\frac{५४ (इश-४२१)}{६० \times ६०} = \frac{५४ (इश-४२१)}{३६००}$

भन्नाष्टादशभिरपवर्तनतो वर्षादिकालीना । अयनांशाः $\frac{३ (इश-४२१)}{२००}$

एवमिष्टाकराशिसम्बन्ध्ययनांशावयवज्ञानार्थमनुपातो यद्येकस्मिन् मासे
सार्धाश्चतस्रो विकला अयनगतिस्तदा रविनिष्ठराशिषु कियत्य इति वर्षादितो

कृत्वा मेषादिद्वादशसंक्रांतिकालात्प्राक्, चलसंक्रमाः स्युस्तं चलसंक्रमा दाने जयादौ जपश्राद्धहोमादौ ब्रह्मपुण्यदा भवन्ति । पुलस्त्यः—

“अयनांशसंस्कृतो भानुगोलो चरति सर्वदा । अमुख्या राशिसंक्रातिस्तुल्यः कालविधिस्तयोः स्नानदानजपश्राद्धव्रतहोमादिकर्मभिः । सुकृतं चलसंक्रांतावक्ष्यं पुरुषोऽश्नुते” ॥ इति ।
जात्रालिरपि—

“संक्रातिषु यथा कालस्तदीयेऽप्ययने तथा । अयने विंशतिः पूर्वा मकरे विंशतिः परा ॥” इति

अत्र चलसंक्रमाख्ये मकरायणे पूर्वा विंशतिर्घटिकाः पुण्याः । मकरसंक्रान्तौ तु परा विंशतिर्घटिकाः पुण्यकालः । मकरव्यतिरिक्तैकादशचलसंक्रातिषु तत्तत्संक्रमवत्पुण्यकालो ज्ञेयः । अयनांशानयनादिविचारः सिद्धांतादवगन्तव्यः । ईश्वरेच्छालोकादृष्टवशात्तद्वा-
श्यादिविभागस्य सूर्यतेजःसंपर्कश्चलसंक्रमः, मंडलमध्यसंपर्कश्च राशिसंक्रम इति विषयवि-
वेकः । तत्र निरयनगणनयैव सकलच्यवहारः साध्यः । सायनगणना तु नियतविषयैव ।
“अयनांशाः प्रदातव्या लग्ने क्रांतौ चरागमे । वित्रिभे सत्रिभे पाते तथा दृक्कर्मपातयोः ॥

इति । एवं द्वयोरपि मानयोरसंकीर्णो व्यवहार इति सर्वमनाकुलम् । पुण्यकालस्तु उभयविधसंक्रमेऽपि ज्ञेयः । पूर्वलिखितवाक्यस्य स्वरसात् ॥ ९ ॥

अथ संक्रांत्युपयोगित्वाजघन्यवृहत्समनक्षत्राण्युपजात्याह—

समं भृदुक्षिप्रवसुश्रवोऽग्निमघात्रिपूर्वास्रपभं बृहत्स्यात् ।

ध्रुवद्विदैवादितिभं जघन्यं सार्पांश्चुपार्दानिलशाक्रयाम्यम् ॥ १० ॥

—गतमासन्तं यावदयनविकलाः = $\frac{(४+३)}{१} रनिरा - ६x रनिरा ९$

इदं (वर्षादिकालीनायनांशेषु योज्यन्तदा मासादिजाता) अयनांशाः । एवं रविभुक्तांशसम्बन्धिज्ञानार्थमनुपातेन विकलाः = $\frac{५४x २। भु। भा।}{३६०}$

= $\frac{३x २। भु। भा।}{२०}$ फलमिदं मासादिजायनांशेषु सहितं तदष्टदिनादिसम्ब-

न्ध्ययनांशाः स्युः । एवमत्रोपरितनस्वरूपत्रयावलोकनेन मदीयपद्यान्ययनांशान-
यनसूत्रात्मकानि सयुक्ति सिद्धयन्ति ।

१ अत्रोपपत्तिः—नक्षत्रविम्बोपरिगतं कदम्बप्रोतवृत्तं क्रान्तिवृत्ते यत्र लग्नन्त-
स्मान्मेघादि पर्यन्तं तस्य ध्रुवः इति परिभाषया सर्वनक्षत्राणां मेषादेः स्वस्वकदम्ब-
प्रोतवृत्तक्रान्तिवृत्तसम्पातावधिका ध्रुवकाः क्रान्तिवृत्तीया वेधतो ज्ञातव्याः तेषा-

सममिति । वृद्धक्षिप्रवसुश्रवोऽग्निमत्रात्रिपूर्वाक्षपमं समम् । अस्यपमं नूलम् एतानि पंचदश भानि समसंज्ञानि ज्ञेयानि । ध्रुवद्विद्वैवादितिमं बृहत्स्यात् । ध्रुवादिषड्भानि बृहत्संज्ञकानि । सार्याम्बुपार्द्रानिलशक्रयाम्यं जवन्यं स्यात् । आल्लेषादिषड्भानि जवन्यसंज्ञानि ॥ १० ॥

अथ संज्ञाप्रयोजनमुपेन्द्रवज्रयाह-

जवन्यभे संक्रमणे सुहूर्ताः शरेन्दवो वाणकृता बृहत्सु ।

खरामसंख्याः समभे महर्धसमर्धसाम्यं विधुदर्शनेऽपि ॥ ११ ॥

जघन्यभ इति । जघन्यनक्षत्रेऽर्कसंक्रमणे पञ्चदश सुहूर्ता ज्ञेयाः । बृहन्नक्षत्रेऽर्कसंक्रमणे वाणकृताः पञ्चत्वारिंशन्सुहूर्ता ज्ञेयाः । समनक्षत्रेऽर्कसंक्रमणे खरामसंख्या-त्रिंशन्सुहूर्ता ज्ञेयाः । उक्तं च नारदेन-“ तासां प्रमाणं षट्काल्त्रिंशन्नवतिषष्टयः ” इति । फलमाह-महर्धसमर्धसाम्यमिति । पंचदशसुहूर्तायां संक्रान्तौ सर्वमने महर्धं दृष्ट्वाप्यं भवति पञ्चत्वारिंशन्सुहूर्तायां संक्रान्तौ समर्धम् । त्रिंशन्सुहूर्तायां संक्रान्तौ समं

-मासन्नस्ययोर्द्वयोर्द्वयोरन्तरं स्वस्वभोगमानं भवतीति विशाखा-पुनर्वसु-रोहिणी-उत्तराभाद्रपद-उत्तराफल्गुनी-उत्तराषाढनक्षत्राणां भोगमानं सार्धचन्द्रगतिसमं, आश्लेषा-आर्द्रा-स्वाती-भरणी-ज्येष्ठा शतभिषद्नक्षत्राणां चन्द्रगत्यधंसमं, शेषा-णाञ्च चन्द्रगतिसमं दृष्टमत्तश्चन्द्रगत्यपेक्षया समाधिकारूपगतित्त्वेन क्रमेण समबृहज्जघन्याभिधान्यन्वर्थगतानि तन्नामानि ग्रन्थकृता कृतानीति ।

१ अत्र युक्तिः-पूर्वश्लोकपरिभाषितसमबृहज्जघन्याभिधानां नक्षत्राणां मान-घट्यधमनुपातो यदि कलात्मिकया चन्द्रमध्यगत्या षष्टिघटिकास्तदा चन्द्र-गतिसम-समसञ्ज्ञकनक्षत्राणां भोगकलाभिः का इति समाभिधमानं घट्यात्मकम्

$$\frac{६० \times \text{चंगक}}{\text{चंगक}} = ६० \quad \text{एवं बृहत्संज्ञकानाम्} = \frac{६० (\text{चंग} + \frac{\text{चंग}}{२})}{\text{चंग}} = \frac{६० (२ \text{चंग} + \text{चंग})}{२ \text{चंग}}$$

$$= \frac{६० \times ३ \text{चंग}}{२ \text{चंग}} = ३० \times ३ = ९० \quad \text{तथैवानुपातेन जघन्याभिधानां नक्षत्राणां}$$

$$\text{मानघटी} = \frac{६० \times \frac{\text{चंग}}{२}}{\text{चंग}} = \frac{६० \times \text{चंग}}{२} = ३० \quad \text{अत्र सामान्यतो घट्यात्मकं दिनमानं}$$

त्रिंशन्मितं प्रकल्प्य “सुहूर्तां षट्कालद्वयम्” इति परिभाषया पूर्वोक्तसंज्ञकनक्षत्र-भोगघटीमानानि द्वाभ्यां भक्तानि सुहूर्तमानानि भवन्तीति समबृहज्जघन्यानां मानानि क्रमेण सुहूर्तात्मकानि=३० । ४५ । १५ ।

यथास्थितं भवति । विधुदर्शनेऽपीति । चन्द्रदर्शनेऽप्येवमेव फलं वाच्यम् । अयमर्थः—
जघन्यभे चन्द्रदर्शने महर्षम् । बृहन्नक्षत्रे चन्द्रदर्शने समर्षम् । समभे चन्द्रदर्शने
साम्यम् ॥ ११ ॥

अथ प्रसङ्गात्कर्कसंक्रान्तावन्दविशोपकाननुष्ठुभाह—

अर्कादिवारे संक्रान्तौ कर्कस्यावन्दविशोपकाः ।

दिशो नखा गजाः सूर्या धृत्योऽष्टादश सायकाः ॥ १२ ॥

अर्कादीति । कर्कसंक्रान्तौ अर्कादिवारे सति एतेऽवन्दविशोपका ज्ञेयाः । यथा रवि-
वारे कर्कसंक्रान्तौ दश विशोपकाः । एवं सोमे विंशतिः, भौमेऽष्टौ, ज्ञे द्वादश, गुरौ
धृत्योऽष्टादश, शुक्रेऽष्टादश, शनौ पंचेत्यर्थः ॥ १२ ॥

अथ कोटिशस्य रवेः संक्रमो जातस्तत्फलमिन्द्रवज्रयाह—

स्यात्तैतिले नागचतुष्पदे रविः सुप्तो निविष्टस्तु गरादिपञ्चके ।

किंस्तुघ्न ऊर्ध्वः शकुनौ सकौलवेऽनिष्टः समः श्रेष्ठ इहार्धवर्षणे ॥ १३ ॥

स्यात्तैतिल इति । रविस्तैतिले करणे नागकरणे चतुष्पदे च करणे सुप्तः संक्रमितः
स्यात् । गरादिपञ्चके गरे वणिजे भद्रायां बवे बालवे च निविष्टः संक्रमितः स्यात् ।
किंस्तुघ्ने सकौलवे शकुनौ च ऊर्ध्वः ऊर्ध्वस्थितः संक्रमितः स्यात् । इह करणाधिक-
रणसंक्रान्तौ रविः अर्धवर्षणे अर्धे मूल्ये वर्षणे वृष्टौ उपलक्षणत्वाद्नेऽपि क्रमादनिष्टः
समः श्रेष्ठः स्यात् । अयमर्थः—सुप्तरविसंक्रमा अर्धवर्षणधान्येष्वनिष्टाः महर्षवृष्टयभावधा-
न्याभावकारकाः । एवं निविष्टः समः, तथोर्ध्वः श्रेष्ठः । उक्तं च श्रीपतिना—“धान्या-
र्धवृष्टिपु भवेत्कमशास्त्वनिष्टमध्येष्टता ” इति ॥ १२ ॥

अथ रविसंक्रान्तेः करणपरत्वेन वाहनवह्नायुधमक्ष्यलेपनजातिपुष्पाणि सफलानि.
शार्दूलविक्रीडितत्रयेणोपजातिकया चाह—

सिंहव्याघ्रवराहरासभगजा वाहाद्विषद्धोटकाः

श्वार्जौ गौश्वरणायुधश्च बवतो वाहा रवेः संक्रमे ।

वस्त्रं श्वेतसुपीतहारितकपाण्ड्यारक्तकालासितं

चित्रं कम्बलदिग्घनाभमथ शखं स्याद्दुशुण्डी गदा ॥ १४ ॥

खड्गो दण्डशरासतोभरमथो कुन्तश्च पाशोऽङ्कुशो-

ऽस्त्रं वाणस्त्वथ भक्ष्यमन्नपरमान्नं भैक्ष्यपक्वान्नकम् ।

दुग्धं दधयपि चित्रितान्नगुडमध्वाज्यं तथा शर्करा-
 ऽथो लेपो मृगनाभिकुंकुममथो पाटीरमृद्रोचनम् ॥ १५ ॥
 यावश्चोतुमदो निशाञ्जनमथो कालागुरुश्चन्द्रको
 जातिर्देवतभूतसर्पविहगाः पश्वेणविप्रास्ततः ।
 क्षत्री वैश्यकशूद्रसंकरभवाः पुष्पं च पुन्नागकं
 जाती वाकुलकेतकानि च तथा विल्वार्कदूर्वाम्बुजम् ॥ १६ ॥
 स्यान्मल्लिका पाटलिका जपा च संक्रान्तिवस्त्राशनवाहनादेः ।
 नाशश्च तद्दृत्स्युपजीविनां च स्थितोपविष्टस्वपतां च नाशः ॥ १७ ॥

सिंहेति । ब्रवतो ब्रवमारम्यैकादशकरणेषु क्रमेण वाहनादीनि स्युः । वाहनानि
 सिंहदीनि, रासभो गर्दभः, बाहद्विषन्महिषः “ लुलायो महिषो बाहद्विषत्कासरसै-
 रिमाः” इत्यमरः । अजो मेषः, चरणायुधः कुक्कुटः । नारदेन तु विशेष उक्तः-

“ खशवाह्वीकवंगेषु संक्रातोर्विष्यवाहनम् । अन्यदेशेषु तिथ्यर्धवाहनाः स्युर्ववादयः ॥”

इति । अश्विन्यां यदा संक्रातिस्तदाश्विन्या योऽश्वस्तद्वाहनं स्यात् खशादिदेशेषु ।
 एवं सर्वनक्षत्रेषु । अथ वस्त्रम्-श्वेतादि । हारितकः नीलवर्णं पांडु, आरक्तमरणवर्णम्,
 कालं श्यामलम्, असितं श्वेतवर्णरहितम्, कज्जलवर्णमित्यर्थः । दिक् वस्त्राभावः, वनामं
 मेववर्णम्, अथ शस्त्रम्-भुशुंडवादीनि आयुधानि प्रसिद्धानि । अथ भक्ष्यम् अन्नं मत्तः,
 परमान्नं पायसम्, भैक्षं भिक्षासमूहः, पक्वान्नमपूपदि, चित्रितान्नं हरिद्रादिरंजितम्, अथ
 लेपो विलेपनम्-मृगनाभिः कस्तूरी, कुंकुमं केशरं, पाटीरं चंदनम्, मृत् प्रसिद्धा, रोचनं
 गुरोचनमिति । यावोऽलक्तकः, ओतुमदो मार्जारघर्मः, भाषया जवादिरिति । निशा
 हरिद्रा, अंजनं कज्जलम्, कालागुरुगुरुविशेषः । चंद्रकः कर्पूरः । अथ जातिः-संकर-
 भवा अनुलोमजाः प्रतिलोमजाश्च । अथ पुष्पम्-पुन्नागकं नागकेशरपुष्पम्, मल्लिका
 त्रैलिः जपा ओण्डुपुष्पं (जासवनम्) शेषाणि प्रसिद्धानि सर्वत्र । क्वचिद्वयोऽप्युक्तम्-

“ शिशुः कुमारश्च गतालका युवा प्रौढा प्रगल्भा च ततश्च वृद्धा ।

व्यातिवंध्या च सुतार्थिनी च प्रवाजिका चेति ब्रवादिकानाम् ॥” इति ।

तथा क्वचिद्वाङ्मनपात्रमप्युक्तम्-

“ सुवर्णरौप्यताम्राणि लोहं सीसं त्रपुस्तथा । कांस्यपाषाणकाष्ठं च मृत्पात्रं वेणुपात्रकम् ॥”
 इति । एवं संक्रमकाले यानि वस्त्राशनवाहनादीन्यभिहितानि, आदिशब्देनायुधलेपन-

जातिपुण्याणि तेषां नाशो भवेत् । च पुनस्तद्वृत्त्युपजीविनां वस्त्रादिवृत्त्युपजीविनां नाशो भवेत् । 'स्थितोपविष्टस्वपतां च' ' स्यात्तैतिले' इत्यादिना सुप्तत्वादीन्युक्तानि, तद्गुण-विशिष्टानां नाशः स्यादित्यर्थः ॥ १४-१७ ॥

अथ संक्रांतिवशेन प्रतिमनुष्यं शुभाशुभमुपजात्याऽऽह-

संक्रान्तिधिष्ण्याधरधिष्ण्यतस्त्रिभे स्वभे निरुक्तं गमनं ततोऽङ्गभे ।

सुखं त्रिभे पीडनमङ्गभेऽशुकं त्रिभेऽर्थहानी रसभे धनागमः ॥ १८ ॥

संक्रान्तीति । संक्रातियस्मिन्नक्षत्रे स्यात्ततोऽधरधिष्ण्यं पूर्वनिक्षत्रं तस्मात्स्वजन्म-नक्षत्रं गण्यं तच्चेत्प्रथमत्रिभे भवति तदा गमनं यात्रा स्यात्, ततः प्रथमत्रिकानंतरं अंगभे षण्णक्षत्रेषु यदि स्वभं तदा सुखं स्यात्, ततस्त्रिभे पीडनं शरीरपीडा, पुनरांगभे स्वभेऽशुकं वस्त्रादिप्राप्तिः, ततस्त्रिभे स्वभेऽर्थहानीः, ततो रसभे स्वभे धनागमो धन-प्राप्तिः स्यादित्यर्थः । अशुभफलदायां संक्रांतौ दानमाह नारदः-

“ तिलोपरि लिखेच्चक्रं त्रित्रिशूलं त्रिकोणकम् ।

तत्र हेम विनिक्षिप्य दद्यादोषापनुत्तये ॥ ” इति ॥ १८ ॥

अथ कार्यविशेषे ग्रहविशेषबलं सामान्यतो ग्रहबलं चोपजात्याह-

नृपेक्षणं सर्वकृतिश्च सङ्गरः शास्त्रं विवाहो गमदीक्षणे रवेः ।

वीर्येऽथ ताराबलतो विधुर्विधोर्बलाद्रविस्तद्वलतः शुभाः परे ॥ १९ ॥

नृपेक्षणमिति । रवेरितिल्यबलोपे पञ्चमी । रविवारमारभ्य एतानि कार्याणि । यथा रवेः अर्थस्य बले वारे वा नृपेक्षणं राजदर्शनं विधेयम् । एवं चन्द्रादावपि व्याख्येयम् । चन्द्रे सर्वकृतिः सर्वकृत्यानि, मौमे संगरो युद्धम्, बुधे शास्त्रमध्ययमध्याप्यं वा, गुरौ विवाहः, शुके गमनम्, शनौ दीक्षणं यागादिदीक्षा विधेयेत्यर्थः । अथेति-ताराबलतो विधुः शुभो ज्ञेयः यदा चन्द्रसंक्रमणं स्यात्तदा ताराबलं चेत्तदा सपाद-दिनद्वयं चन्द्रोऽशुभोऽपि शुभः, तारादौष्ट्ये शुभोऽप्यशुभः । एवं विधोर्बलाद्रविः संक्रमणेऽशुभोऽपि मासपर्यन्तं शुभः, शुभस्तु सुतरां समीचीन एव चन्द्रदौष्ट्ये शुभोऽप्यशुभ इत्यर्थः । परे मौमादयः संक्रांतिचिकीर्षवस्तद्वलतः सूर्यबलादशुभा अपि शुभा ज्ञेयाः । रविदौष्ट्ये तु शुभा अप्यशुभाः ॥ १९ ॥

अथात्रिमासक्षयमासयोर्लक्षणमुपजात्याह-

स्पष्टार्कसंक्रान्तिविहीन उक्तो मासोऽधिमासः क्षयमासकस्तु ।

द्विसंक्रमस्तत्र विभागयोः स्तस्तिथेर्हि मासौ प्रथमान्त्यसंज्ञौ ॥ २० ॥

इति मुहूर्तचिन्तामणौ तृतीयं संक्रान्तिप्रकरणं समाप्तम् ॥ ३ ॥

१ अत्रोपपत्त्यर्थं तावदधिमासलक्षणमुच्यते तच्चैवम्-मध्यमानेन चान्द्र-
मासान्तःपातिकुदिनसंख्यातः सौरमासान्तःपातिकुदिनसंख्याधिका, तयोर-
न्तरमधिशेषतदेवसावयवैर्द्वात्रिंशद्भिर्मासैरेकचान्द्रमासतुल्यं यदा भवेत्तदा सोऽ
धिमास इति कथ्यते । अयं किल मध्यमोऽधिमासः । एवं स्पष्टमानेनापि ज्ञेयम् ।
स चाधिमासः कीदृक्स्थितौ भवतीति चैत्रशुक्लादेर्वैशाखामान्तावधि यदि
स्पष्टार्कमेषसंक्रान्तिर्भवेत्तदा स स्पष्टचैत्रमासः वैशाखशुक्लप्रतिपदादिमारभ्य
ज्येष्ठामान्तं यावद्वादि स्पष्टार्कवृषसंक्रान्तिस्तदा स स्पष्टो वैशाख इत्याद्यत्रेऽपि-
“मेषादिस्ये सवितरि यो यो मासः प्रपय्यन्ते चान्द्रः । चैत्राद्यः स विज्ञेयः पूर्तिर्द्वि-
त्वेऽधिमासोऽन्त्यः” इत्येतदनुसारि ज्ञेयम् । अथ कल्प्यते, वैशाखामान्तात् किञ्चि-
त्पूर्वस्पष्टार्कमेषसंक्रान्तिस्तदोपरोक्तनियमानुसारेण, स स्पष्टचैत्रस्ततो ज्येष्ठामा-
न्तात्किञ्चिदप्यनन्तरं यदि स्पष्टार्कवृषसंक्रान्तिस्तदैतत्स्थितौ वैशाखामान्ताज्ये-
ष्ठामान्तपर्यन्तं वृषसंक्रान्तिविहीनो वैशाखो मासलक्षणलाक्षितो वस्तुतः स्फुटश्चैत्र
एवेति चैत्रद्वयश्चातन्तेनान्तिमश्चैत्रोऽधिमासाभिधो युक्तिसम्मतः । एवं क्षयमास-
विचारं यदा चान्द्रमासांतःपातीयकुदिनेभ्यः सौरमासांतःपातीयकुदिनान्यल्प-
कान्त्यैकस्मिन्नेव मासेऽर्थात् स्पष्टार्यः संक्रान्तिद्वयं तत्र भवेत्तदा स एव क्षयमासा-
भिधः । तत्सम्भवस्तु स्पष्टार्कगत्यधिकतायां, गत्यधिकता च नीचालन्ने रवौ
साम्प्रतं रवेर्नाचं च धनुषि, प्राचीनाचार्यमतानुकूलमिथुनस्यतन्मन्दोच्चस्वीका-
रात्, अतश्चैत्रादिगणनया पौषोभयतः क्षयमाससम्भावना युक्तियुक्ता । अत एव
भास्करः “क्षयःकार्तिकादित्रये” इत्याह । अत्र व्युत्पत्तिस्तु-कार्तिक आदि-
यस्य स कार्तिकादिर्गार्गस्तत्रय इत्येवं बहुव्रीहिणा निर्वाहस्तस्मान्मार्गपौषमाषेषु
क्षयमासस्य संभावना प्राचीनानुकूला । नवीनकमलाकरमते तु सर्वमासेषु क्षय-
मासः संभवति, रविमन्दोच्चस्य सर्वराशिषु चलनान्तर्नीचमपि सर्वराशिगतं
भवेत्, सर्वत्र च गत्यधिकतायाः संभवात् । यथोच्यते ।

“स्फुटैर्लक्षणैर्यैरयं तानि सर्वेष्वपि स्युर्मधोश्चान्द्रमासेषु काले ।

अतोऽयं क्षयः सर्वचान्द्रेष्वपीत्यं न जानन्ति सद्भासनाज्ञानशून्याः ॥ ”

अयंच क्षयमासः कदा कदा भविष्यतीति परम्परातः समागता गता गम्याश्च
तत्समया भास्करेण स्वानिवन्धे लिखिता यथा-

स्पष्टार्केति । शुक्लप्रतिपदादिदर्शान्तश्चाद्रो मासः, स चेत् स्पष्टसूर्यसंक्रांत्या विहीनो रहितो भवेत्तदाऽधिमास उक्तः । “ चाद्रो मासो ह्यसंक्रान्तो मलमासः प्रकीर्तितः ” इति ब्रह्मसिद्धान्तोक्तेः । जुर्विशेषे । कदाचित्स चाद्रो मासो द्विसंक्रमः द्वौ संक्रमौ यस्मिन्नसौ द्विसंक्रमः स्पष्टसूर्यसंक्रांतिद्वययुतस्तदा क्षयमाससंज्ञक उक्तः । “ आद्यंतददर्शयोर्मध्ये भानोरेव तयोर््यदा । संक्रान्तिद्वितयं चेत्यात्क्षयमासः स उच्यते ॥ ” इति वसिष्ठोक्तेः ।

—“ गतोऽन्ध्यद्रिनन्दैर्मिते शाककाले त्रिथीशैर्भविष्यत्याङ्गाक्षसूर्यैः ।
गजाद्यग्निभूमिस्तथा प्रायशोऽयं कुवेदेन्दुवर्षैः क्वचिद्रोकुभिश्च ॥ ”
इत्याद्यन्यान्यपि प्रमाणवचनानि बहूनि समुपलभ्यन्ते अतः उपपद्यते रामा-
चर्यायपद्यम् । अत्र प्रसंगात् कस्मिन् वर्षे कोऽधिमासाख्यः संक्रान्तिविहीनो
भविष्यतीति ज्ञानार्थं मकरन्दीयवचनम्—
“ शाकः षड्सभूपकैर्विरहितो नन्देन्दुभिर्भाजितः
शेषोऽग्नौ च मधुः शिवे तदपरो ज्येष्ठेऽम्बरे चाष्टके ।
आषाढो नृपतौ नभश्च शरके विश्वे नभस्यस्तथा
वाहौ चाश्विनसंज्ञको मुनिवरैः प्रोक्तोऽधिमासः क्रमात् ॥ ”
एवं संक्रान्तिद्वयविशिष्टो मासः क्षयाख्यः कस्मिन् वर्षे कस्मिन् मासे भवि-
ष्यतीति संवत् २०२०-तममारभ्य २९५०-तमं यावत् क्षयमासद्योतकं चक्रम्-

संवत्	क्षयमासः	संवत्	क्षयमासः
२०२०	मार्गशीर्षम्	२२८३	मार्गशीर्षम्
२०२९	पौषः	२३०२	”
२०८५	मार्गशीर्षम्	२३६७	”
२१०४	”	२५०८	”
२१२९	”	२६४९	”
२१४२	कार्तिकः	२६६८	पौषः
२१६१	मार्गशीर्षम्	२७९०	मार्गशीर्षम्
२१८०	पौषः	२८०९	पौषः
२२२६	मार्गशीर्षम्	२९३१	मार्गशीर्षम्
२२४५	पौषः	२९५०	पौषः

तत्र क्षयमासे जातानां वर्धापने मृतानां श्राद्धे च तिथेर्विभागयोः पूर्वोत्तरदलयोः संवंधेन प्रथमांत्यसंज्ञौ मासौ स्तः स्याताम् । तिथिपूर्वाद्धजातानां मृतानां च पूर्वमासे वर्धापनं श्राद्धं च विधेयम् । तिथ्युत्तरार्धे जातानां मृतानां चोत्तरमासे वर्धापनं श्राद्धं च विधेयम् ।

“तिथ्यर्धे प्रथमे पूर्वोऽपरस्मिन्नपरस्तथा । मासाविति बुधैश्चित्थौ क्षयमासस्य मध्यगौ ” ॥
इति मासादिलक्षणमेदविचारस्तु ग्रन्थगौरवभयान्न लिखितः ॥ २० ॥

अथ ग्रन्थान्तरसंग्रहः—

“ योगिनीस्थितकाष्ठातः संक्रांतेरागमो मतः ।

चंद्रस्थदिशि दृष्टिः स्याद्गमनं वारदिक्स्मृतम् ॥ ” इति कश्चित् ।

“ रवौ संक्रमणे पूर्वे मुखं जीवे तु उत्तरे ।

प्रत्यङ्मुखं शनौ सोमे शेषे दक्षिणतो मुखम् ॥ ” इति ।

“ ववे पूर्वमुखं प्रोक्तं बालवे यमदिङ्मुखम् । कौलवे पश्चिममुखं तैतिले चोत्तरे मुखम् ॥
गरे वायव्यदिग्बक्रं वणिज्याग्नेयदिङ्मुखम् । भद्रायामीशदिग्बक्रं शकुनौ नैर्ऋतौ मुखम् ॥
ऋतुषुदि च पाताले नागे चोर्ध्वमुखं भवेत् । किंस्तुप्ने सर्वदिग्बक्रं संक्रान्तिमुखलक्षणम् ॥ ”

अथ दृष्टिः—

“ चन्द्रे गुरौ दृक्कथिता कृशानौ सूर्ये सिते नैर्ऋतिकोणगा दृक् ।

धात्रीसुते दृक्पवने निरुक्ता बुधे शनौ रुद्रदिशीक्षणं भवेत् ॥ ”

अथ गमनम्—

“ मन्दे चन्द्रे गमः सौम्ये बुधे भौमे च वारुणे ।

रवौ शुक्रे गमो धाम्ये गुरौ प्राग्गमनं स्मृतम् ॥ ” इति ।

इति श्रीदेवज्ञानन्तसुतदैवज्ञरामविरचितायां स्वकृतमुहूर्तचिन्तामणिटीकायां
प्रमिताक्षरायां संक्रान्तिप्रकरणं समाप्तम् ॥ ३ ॥

अथ गोचरप्रकरणम् ४ ।

अथ गोचरप्रकरणं व्याख्यायते । तत्र जन्मराशेः सकाशात् ग्रहाणां चारवशेन पञ्चुभाशुमफलं तद्गोचरफलमित्युच्यते । तत्र रविचंद्रयोर्गोचरफलमुपजातिकथाह—

सूर्यो रसान्त्ये, खयुगेऽग्निनन्दे शिवाक्षयोर्भौमशनी तमश्च ।

रसाङ्कयोर्लाभशरे गुणान्त्ये चन्द्रोऽम्बराब्धौ गुणनन्दयोश्च ॥ १ ॥

सूर्य इति । रसांत्य इत्यादौ समाहारद्वंदः । शिवाक्षयोरित्यादावितरेतरयोगः । अंबराब्धावित्यादावनित्यमागमशासनमिति नुमभावो ध्येयः । एवं सर्वत्र । स्वजन्म-
राशेरिति पञ्चमलोकस्थमत्राध्याहार्यम् । ततः सूर्यः क्रमाद्दसांत्ये शुभो विद्वश्च स्यात् ।
सूर्यो जन्मराशेः सकाशात् षष्ठस्थाने शुभः । यदि तत एव जन्मराशेर्द्वादशस्थानस्था
अन्ये ग्रहाः स्युस्तदा विद्वः सूर्यः शुभोप्यशुभफलदाता । अत्र शनेः सूर्यपुत्रवात्त-
द्वेधोऽनांगीकृतः । यतः पितुर्जनकस्य सुतसंबन्धिनं वेधं नाहुः । सुतस्यापि पितृसं-
बन्धिनं वेधं नाहुः । तथा खयुगे जन्मराशेर्दशमे सूर्यः शुभश्चेत्तुर्थस्थाने शनिवर्जिता अन्ये
ग्रहा स्युस्तदा विद्व इत्येवं श्लोकत्रयं सम्यग्ब्याख्येयम् । तथाऽग्निन्दे तृतीयनवमयोः
शिवाक्षयोरैकादशपञ्चमयोः क्रमाच्छुभो विद्वश्च ज्ञेयः । भौमेति । भौमशानी तमोऽगुश्च
त्रयोऽपि जन्मराशितः रसांकयोः । लाभशरे गुणांत्ये क्रमाच्छुभा विद्वश्चेत्यर्थः । परन्तु
शनेः सूर्यवेधो नास्तीत्युक्तं प्राक् । चन्द्रोम्बराब्धौ इत्यग्रे ॥ १ ॥

अथ बुधगुरुशुक्राणां गोचरफलमुपजातिकेन्द्रवज्राभ्यामुपजातिकापूर्वार्धेन चाह-

लाभाष्टमे चाद्यशरे रसान्त्ये नगद्वये ज्ञो द्विशरेऽब्धिरामे ।

रसाङ्कयोर्नागविधौ खनागे लाभव्यये देवगुरुः शराब्धौ ॥ २ ॥

अन्त्ये नवाशेऽद्रिगुणे शिवाहौ शुक्रः कुनागे द्विनगेऽग्निरूपे ।

वेदाम्बरे पञ्चनिधौ गजेधौ नन्देशयोर्भानुरसे शिवाभौ ॥ ३ ॥

क्रमाच्छुभो विद्व इति ग्रहः स्यात् पितुः सुतस्यात्र न वेधमाहुः ।

चन्द्र इति । जन्मभात् अंबराब्धौ गुणन्दयोः लाभाष्टमे आद्यशरे रसांत्ये नगद्वये
चन्द्रः क्रमाच्छुभो विद्वश्च ज्ञेयः । चन्द्रस्य बुधवेधो नास्ति । अथ ज्ञ इति । जन्मभात्
द्विशरे अब्धिरामे रसांकयोः नामविधौ खनागे लाभव्यये ज्ञो बुधः क्रमाच्छुभो विद्वश्च
ज्ञेयः । अत्र चन्द्रवेधो नास्ति । अथ देवगुरुरिति । जन्मभात् शराब्धौ अन्त्ये नवाशे
अद्रिगुणे शिवाहौ देवगुरुर्बृहस्पतिः क्रमाच्छुभो विद्वश्च ज्ञेयः । अथ शुक्र इति । जन्म-
राशेः सकाशात् कुनागे द्विनगे अग्निरूपे वेदांबरे पञ्चनिधौ गजेधौ नन्देशयोः भानु-
रसे शिवाभौ शुक्रः क्रमाच्छुभो विद्वश्च ज्ञेयः । अत्रेदं तात्पर्यम्--सूर्यो रसांत्ये इत्यादि-
प्राकूपठितस्थानेषु विद्यमानः स स ग्रहः शुभदः तदनंतरपठितस्थानेषु स्थितोऽशुभ-
फलदाता अर्थादेवानुक्तस्थानेषु न शुभो नाप्यशुभ इति ॥ २ ॥ ३ ॥

अथ वामवेधं शुक्लपक्षे चंद्रबलं चोपजात्युत्तरार्धेनाह-

दुष्टोऽपि खेटो विपरीतवेधाच्छुभो द्विकोणे शुभदः सितेऽब्जः ॥ ४ ॥
दुष्टोऽपीति । दुष्टोऽपि स्वजन्मराशेः सकाशादनंतरपठितविरुद्धस्थानस्थितोऽपि

विपरीतवेधाद्दामवेधाच्छुभः । यथा सूर्यो द्वादशेऽनिष्ट इत्युक्तं प्राक् स यदि शनिवर्जितै-
र्ग्रहैः षष्ठस्थानस्थितैर्विद्धः सन् शुभफलदाता एवमुत्तरस्थानस्थितो यः कश्चित् ग्रहः
प्राक्पठितस्थानस्थितैर्ग्रहैर्विद्धः शुभ इति सर्वत्र व्याख्येयम् । अयमेव वामवेध इत्यु-
च्यते । कश्यपः-

“अपविद्धो ग्रहः किञ्चिन्न ददाति शुभं फलम् । वामवेधविधानेन त्वशुभोऽपि शुभप्रदः ॥”

द्विकोणे इति । सिते शुक्लपक्षे अब्जशुभो द्वितीयनवपञ्चमेषु स्थितः शुभदः ।
अत्रापि क्रमेण षष्ठाष्टमचतुर्थस्थानस्थितैर्बुधवर्जितैर्ग्रहैर्दि न विद्धस्तदा शुभ
इति ध्येयम् । नारदः-

“शुक्लपक्षे शुभशुभो द्वितीयनवपञ्चमे । रिपुमृत्युम्बुसंस्थैश्च न विद्धो गगनेचरैः ॥” इति । ४

अथ द्विविधमतमुपजात्याह-

स्वजन्मराशेरिह वेधमाहुरन्ये ग्रहाधिष्ठितराशितः सः ।

हिमाद्रिविन्ध्यान्तर एववेधो न सर्वदेशेष्विति काश्यपोक्तिः ॥ ५ ॥

स्वजन्मराशेरिति । इह द्विविधवेधविधौ अन्ये नारदादयः स्वजन्मराशेः सका-
शात् द्विविधमपि वेधमाहुः । तथा चोभयत्रापि नारदेन जन्मत इत्युक्तम् । अन्ये
काश्यपादयः । स पुनर्द्विविधो ग्रहाधिष्ठितराशितः ग्रहो यस्मिन् राशौ तिष्ठति
तत एव क्रमाद्देधो वामवेधश्च भवति । यथा सूर्यो जन्मराशेः षष्ठस्थितः शुभः-
स सूर्यः स्वाक्रांतराशेर्द्वादशस्थानस्थितैः शनिवर्जितैर्ग्रहैर्न विद्धः । तथा सूर्यो
द्वादशस्थानस्थितोऽनिष्टः स सूर्यः स्वाक्रांतराशेः षष्ठस्थानस्थितैः शनिवर्जितैर्ग्र-
हैर्विद्धश्चेत्तदा शुभफलद इत्यर्थः । अथ द्विविधवेधस्यैव विषयकल्पनोच्यते । हिमाद्रीति ।
हिमाचलविन्ध्याचलयोर्मध्यवर्तिन्येव देशे स वेधो ज्ञेयः न सर्वदेशेष्विति काश्यपोक्तिः-
काश्यपवचनम् । यदाह-

“ज्ञातव्यं जन्मराशेस्तु निखिलं यद्वलावलम् । हिमाद्रिविन्ध्ययोर्मध्ये वेधजं तद्ग्रहालयम् ॥”

अपरं तु सूर्यो रसांत्य इति क्रामिकवेधो जन्मराशेरेव ज्ञेयः, विपरीतवेधस्तु ग्रहाधि-
ष्ठितराशित एवेति वदंति । गुरुः-जन्मतः क्रमवेधः स्याद्दामे वेधो ग्रहालयात् ” इति ।

इदमपि हिमाद्रिविंध्यांतरविषयमेवेत्यन्ये । एतज्ज्ञानं दुर्घटमित्याह नारदः—

“अज्ञात्वा द्विविधं वेधं यो ग्रहज्ञो बलं वदेत् । स मृषावचनाभाषी हास्यं याति जने सदा॥”

इति । एवं गोचरदौष्ट्ये यात्रादि न कार्यम् । तत्र शान्तिमाह नारदः—

“ग्रहेषु विषमस्थेषु शान्तिं यत्नात्समाचरेत् । सौम्येक्षितोऽनिष्टफलः शुभदः पापवीक्षितः॥

निष्फलो तौ ग्रहौ स्वेन शत्रुणा चावलोकितः । नीचराशिगतः स्वस्य शत्रुक्षेत्रगतोऽपि वा॥

शुभाशुभफलं भव दद्यादस्तं गतोऽपि वा ” इति । एतादृशस्थले दुष्टत्वाभावादेव शान्त्य-
भाव इति फलितोऽर्थः ॥ ५ ॥

अथ गोचरप्रस्तावात् ग्रहणीयनक्षत्रफलं ग्रहणीयराहुगोचरफलं ग्रहणाशुभप्रतीकारं
दुष्टग्रहणदर्शननिषेधं च शार्दूलविक्रीडितेनाह—

जन्मर्क्षे निधनं ग्रहे जनिमतो घातः क्षतिः श्रीर्घ्यथा

चिन्ता सौख्यकलत्रदौस्थ्यमृतयः स्युर्माननाशः सुखम् ।

लाभोऽपाय इति क्रमात्तदशुभध्वस्त्यै जपः स्वर्णगो-

दानं शान्तिरथो ग्रहं त्वशुभर्दं नो वीक्ष्यमाहुः परे ॥ ६ ॥

जन्मर्क्षे इति । यस्य जन्मनक्षत्रे ग्रहे ग्रहणे सति निधनं मरणं स्यात् । वसिष्ठः—

“यस्यैव जन्मनक्षत्रे ग्रह्येते शशिभास्करौ । तस्य व्याधिभयं घोरं जन्मराशौ घनक्षयः॥” इति ।

विशेषो भार्गवीये—

“यस्य राज्यस्य नक्षत्रे स्वर्मानुरूपरज्यते । राज्यभंगं सुहृन्नाशं मरणं चात्र निर्दिशेत्” ॥ इति ।

राज्यनक्षत्रे राज्याभिषेकनक्षत्रे । अथ राशिफलम्—जनिमत इति । जन्मराशेरा-

रम्य ग्रहणे सति क्रमेण घातादिकं फलं भवति । यथा जन्मराशौ ग्रहणे सति घातः

शरीरपीडा, द्वितीयराशौ क्षतिर्द्रव्यनाशः, तृतीयराशौ श्रीर्लक्ष्मीप्राप्तिः, चतुर्थराशौ

व्यथा शरीरपीडा, पंचमराशौ चिन्ता पुत्रादीनाम्, षष्ठराशौ सौख्यम्, सप्तमराशौ कल-

त्रदौस्थ्यं स्त्रीकष्टम्, अष्टमराशौ मृतिर्मरणम्, नवमराशौ माननाशः, दशमराशौ सुखम्,

एकादशराशौ लाभः प्राप्तिः, द्वादशराशौ अपायो नाशः, आत्मन इति केचित् । द्रव्यस्थे-

त्र्यपरे । इदं षण्मासपर्यन्तमिति ज्ञेयम् । तदनंतरं ग्रहणांतरसंभावनयोक्तं दैवज्ञमनोहरे—

“घातं हानिमथ श्रियं जननं भाङ्गं चिन्तां क्रमात्

सौख्यं दारविपोजनं च कुरुते व्याधिं च मानक्षयम् ।

सिद्धिं लाभमपायमर्कशशिनोः षण्मासमध्येग्रहः—.....” इति ।

अथाशुभसूचकग्रहणप्रतीकारमाह—तदशुभेति । तस्य ग्रहणाशुभस्य ध्वस्त्यै नाशाय जपः स्वर्णगोदानं जपो गायत्र्यादिमंत्राणां स्वर्णं सुवर्णं गौर्धेनुभूमिर्वा उपलक्षणत्वा-
दन्येषां रूप्यादीनां यथाशक्त्या दानं कार्यमिति शेषः । “ तदौस्थ्यप्रणुदुक्तवज्ज-
पविध्विस्वर्णादिदानं भवेत् ” इत्युक्तः । दानं ज्योतिर्निवन्धे-

“सुवर्णनिमित्तं नागं सतिलं ताम्रभाजनम् । सदक्षिणं सवस्त्रं च श्रोत्रियाय निवेदयेत्॥”

मन्त्रश्च—“ तमोमव ! महाभीम ! सोमसूर्यविमर्दन ।

हेमनागप्रदानेन मम शांतिप्रदो भव ॥ ” इति ।

रकादं—“ गोदानं भूमिदानं च स्वर्णदानं विशेषतः ।

ग्रहणे क्लेशनाशाय दैवज्ञाय निवेदयेत् ” ॥ इति ।

किंचात्र देशविशेषः पात्रविशेषो द्रव्यविशेषश्च नापेक्षित इत्याह व्यासः—

“सर्वं गंगासमं तोयं सर्वं ब्रह्मसमा द्विजाः । सर्वं भूमिसमं दानं ग्रहणे चंद्रसूर्ययोः” ॥इति

अन्यच्च—“ ग्रस्यमाने भवेत्त्वानं ग्रस्ते होमो विधीयते ।

मुच्यमाने भवेद्दानं मुक्तेः खानं विधीयते ॥ ” इति ।

तस्मिन्काले जपादिकमपि विधेयम् । “ सूर्येन्दुग्रहणं वावत्तावत्कुर्याज्जपादिकम् ” इति शिवरहस्योक्तेः । आदिशब्दाद्देवार्चनादि कार्यम् । अथ स्थानविशेषेण ग्रहणमरि-
ष्टजनकमित्युक्तम् । तद्दृष्टमुतादृष्टमपीति संशये निर्णयमाह अथो इति । तुविशेषे । परे
आचार्याः । अशुभदं ग्रहणं तु नो वीक्ष्यं न द्रष्टव्यमित्याहुः । उक्तं च—

“जन्मसप्तारिःफांकदशमस्थे निशाकरे । दृष्टोऽरिष्टप्रदो राहुर्जन्मक्षे निधने तथा॥”

जन्मक्षे जन्मनक्षत्रं, निधनं वधतारा सप्तमी । अत्र दृष्ट इति पदश्रवणाद्दर्शनं
चाक्षुषं विवक्षितमिति तेषामाशयश्चाक्षुषज्ञान एव । दृशेर्मुख्यत्वमिति परेषां मतम् तदसत्

“अदृश्यरूपाः कालस्य मूर्तयो भगणाश्रिताः । शीघ्रमन्दोच्चपाताख्या ग्रहाणां गतिहेतवः॥

इति सूर्यसिद्धांते पातानामदृश्यतोक्ता । पातो राहुश्च पर्यायः ।

“ दक्षिणोत्तरयोरेवं पातो राहुश्च रंहसा । विक्षिपत्येष विक्षेपश्चंद्रादीनामप क्रमात्” ॥

इति सूर्यसिद्धांतोक्तेः । अतः पातानामदृश्यत्वात् राहोर्दर्शनमेवानुपपन्नम् । ननु
ग्रहमे चंद्रसूर्ययोश्चादको राहुर्दृश्यत एव । अत एव “ राहुग्रस्ते निशाकरे ” इत्यादि-
पुराणोक्तिरपीति चेन्न ।

“ भानोर्भाषे महोच्छाया तत्तुल्येऽर्कसमेऽपि वा ।

शशांकपाते ग्रहणं कियद्गागाधिकोनके ” ॥ इत्युपक्रम्य—

“ छादको भास्करस्येन्दुरधःस्थो घनवद्भवेत् ।

भूच्छायां प्राङ्मुखश्चन्द्रो विशत्यस्य भवेदसौ ॥ ”

असौ भूच्छाया अस्य चन्द्रस्य छादिका भवेदित्यर्थः । सूर्यसिद्धांते छाद्यछादक-
भावोऽभिहितः स्पष्ट एव । पुराणविरोधपरिहारस्तु भास्करेणैव—“ राहुः कुमामण्डलगः
शशांकम् ” इत्यादिनोक्तः । वराहेणापि तस्मिन्काले सान्निध्यमस्यते नोपचर्यते राहु-
रित्युक्तस्तस्माद्राहोर्दर्शनं नास्त्येव, त्वन्मते दर्शनं चाक्षुषमेव विवक्षितम् । एवं च
राहोर्दर्शनं राहुदर्शनमिति तत्पुरुषोऽनुपपन्नः तस्माद्दर्शनशब्देनोपरागो लक्ष्यते ।
राहोर्दर्शनं राहूपरागस्तस्मिन् राहुदर्शने इति । अयमर्थः—राहुर्नाम पातस्तत्संबन्धेन
दर्शनमुपराग इति । न च राहुरेव लक्षणयोपरागपरस्तस्य दर्शनमिति पूर्वपक्षामिमता-
र्थसिद्धिरिति वाच्यम् । लक्षणा तु अर्थान्तरासंभवे सति वक्तव्या ।

“अत्यन्तादर्शने राहोस्तथा चात्यन्तदर्शने । प्रजापीडाविनिर्देश्या व्याधिदुर्मिक्षकारकैः॥”

इति विष्णुधर्मोत्तरादिवाक्येषु पदांतरासन्निधानाद्राहुशब्देनोपरागो लक्ष्यते । इह
च राहोः पाताख्यं ग्रहातिरूपमर्थान्तरमस्तीत्यतो राहुदर्शनग्रहपातयोः समानार्थकता-
स्तात्येवं सिद्धमिति प्रागुक्तानां सर्ववचसां ग्रहणे स्नायादित्येकवाक्यार्थः फलितो भवति ।
केचित्तु दर्शनादर्शनविषयकयोस्तु विध्योस्तुल्यबलत्वात्सकृद्दृष्ट्वा स्नायादिति वदन्ति,
तदसत् । “ जन्मसत्ताष्टरिःफांका ” इत्यादिना सामान्यतो निषिद्धस्य उपरक्तदर्शनस्य

“नेक्षेतोद्यन्तमादित्यं नास्तं यातं कदाचन । नोपरक्तं न वारिस्थं न मध्यं नमसो गतम्”

इति मनुकोपरक्तदर्शनस्य पुनर्निषेधानुपपत्तेः । प्रागुक्तदिशा राहुदर्शनपदस्य
राहूपरागलक्षकत्वेन तुल्यबलत्वाभावात् । तस्मादुपरक्तयोः सूर्याचन्द्रमसोर्यस्य
कस्यापि दर्शननिषेधसत्त्वात् ग्रहणे च स्नानदानाद्युक्तेस्तज्ज्ञानं च ज्योतिःशास्त्रिकदेश-
गणितग्रन्थेभ्यो बुद्ध्वा तस्मिन्काले दानादि विधेयमिति सिद्धान्तः । अत एव
मेवाद्यावृत्तेऽप्युपरागे स्नानादि विधेयमेव । रात्रौ सूर्योपरागे दिवाचन्द्रोपरागे च स्नाना-
दिकं तु वचनान्न भवति, तदुक्तं निगमे—

“सूर्यग्रहो यदा रात्रौ दिवा चन्द्रग्रहो यदि । तत्र स्नानं न कुर्वीत दद्याद्दानं न च क्वचित्”

इति । तादृशे ग्रहणे दृष्टेऽपि दोषो नास्तीत्यपि सूचितम् । जावालिवचनं तु—

“संक्रान्तेः पुण्यकालस्तु षोडशोभयतः कलाः। चन्द्रसूर्योपरागे तु यावद्दर्शनगोचरः ॥”

इति । अस्तस्यास्तमनपर्यंतं दर्शनगोचरत्वात्तावान् कालः पुण्यकालो भवतीति व्याचक्ष्युः । तदुक्तं विश्वरूपनिबन्धे—

“दिवा चंद्रग्रहो रात्रौ सूर्यपर्वे न पुण्यदम् । सन्धिस्थं पुण्यवज्ज्यं यावद्दर्शनगोचरः ॥”

इति । अन्ये तु—

“सूर्यस्यादर्शनं रात्रिदिनं तद्दर्शनात्मकम्। मुजवृत्तादुपरि च स्थितोऽर्को दर्शनं स्मृतम् ॥”

इति वसिष्ठसिद्धांतवचनान्मेघावृत्तेऽनावृत्ते चोपरागे गणितागतस्थितिघटिकाः पुण्यकाल इत्याहुः । यत्राकाशो भूम्या सह संलग्न इव दृश्यते स प्रदेशो मुजशब्दवाच्यः । अर्क इत्युपलक्षणं चन्द्रादिग्रहनक्षत्राणाम् । विष्णुधर्मोत्तरे—

“अहोरात्रं न मोक्तव्यं चन्द्रसूर्यग्रहो यदा। मुक्तिं दृष्ट्वा तु मोक्तव्यं स्नानं कृत्वा ततः परम् ॥”

इति । अस्तास्ते गुरुः—

“अस्तावेवास्तमानं तु रवीन्दू प्राप्नुतो यदि । तयोः परेद्युर्दये स्नात्वाऽभ्यवहरेन्नरः” ॥

इत्यनयोर्वाक्ययोर्दर्शनीदयशब्दौ मुजवृत्तोपरि स्थितत्वोपलक्षकौ । अन्यथा मेघाघावरणेन परदिवसेऽपि दर्शनाभावे उपवासः प्रसज्येत । तथा यत्र स्पर्शकाले ग्रहणं दृष्ट्वा स्नानं विहितं तत्रांतरे मेघावरणाद्बिचन्द्रयोर्दर्शनाभावो दिवसद्वयं त्रयं वा स्यात्तत्राप्युपवासप्रसंगः स्यात् । न च शिष्टास्तथाऽऽचरन्ति । तस्माद्दृशिर्दर्शनार्थ एव । तस्माच्छास्त्रीयग्रहणज्ञाने सति मेघानावृत्तेऽपि ग्रहणे ग्रहणमदृष्ट्वैव चक्षुष्मतांशेन गंतुमशक्तेन च वृद्धादिना स्नानादिकं विधेयमित्यरिष्टजनकत्वाभावेऽपि ग्रहणदर्शननिषेधः । किं पुनरयमिति तात्पर्यार्थः । अत एव भागवते कुरुक्षेत्रे स्नानार्थं मिलितानां पाण्डवीयलोक्तानां मध्ये धृतराष्ट्रोपि परिगणित इति शिष्टाचारोप्येवमेवास्ति । एवं च सत्यरिष्टजनकत्वाभावेऽपि ग्रहणदर्शननिषेधः किं पुनररिष्टजनकत्वे तस्माज्जन्मसंतापेति पदं निर्मूलत्वादुपेक्ष्यम् । किं च प्रत्यक्षोपलब्धवसिष्ठमत्यपुराणादिवाक्ये दर्शनपदाभावाच्च । अत एव मूले परे इति पदं प्रयुक्तम् । शांतिस्तु दर्शनाभावेऽपि विधेया । यतोऽरिष्टयोगानां स्वरूपसतामेवारिष्टजनकत्वात् ।

अथ ग्रहणशान्तिः—

“येषां तु विषमस्थाने राहुश्चंद्रमुपक्रमेत। कर्मक्षयपरिक्रेशान् प्राप्नुवन्ति च ते जनाः ॥ १
पितृपक्षविनाशाय सूर्यस्थाने भवेद्ग्रहः। होरायां गृह्यते यस्य नक्षत्रे वा निशाकरः ॥ २ ॥

प्राणसंदेहमाप्नोति अथवारणमृच्छति । यस्य त्रिजन्मनक्षत्रे ग्रहणे शशिभास्करे ॥ ३ ॥
तज्जातानां भवेत्पीडा ये नराःशांतिवर्जिताः। संक्रम इनस्य येषां जन्म त्रितयेऽथवा ग्रहणम्।
चहुरोगमृत्युजननोक्तदानाहुतयो जपाश्च कर्तव्याः। तस्माद्दानं च होमं च देवार्चनजपौतथाऽ
उपरागाभिषेकं च कुर्याच्छान्तिर्मविष्यति ॥ ५ ॥ ”

नक्षत्रदानं यथा—

“हृषं विधाय भुजगस्य तु कांचनेन पिष्टेन वा हिमकरे दिवसाधिपे च ।
ग्रस्ते त्रिजन्मदिवसे तमसा प्रदद्याद्विप्राय वेदविदुषे सुपरीक्षिताय ॥ ६ ॥
यस्य राशिं समासाद्य भवेद्ग्रहणसंभवः । तत्र स्नानं प्रवक्ष्यामि मंत्रौषधिसमन्वितम् ॥७॥
चंद्रोपरागं संप्राप्य कुर्याद्ब्राह्मणवाचनम्। संपूज्य चतुरो विप्रान् शुक्लमाल्यानुलेपनैः॥८॥
पूर्वमेवोपरागस्य समानीयौषधादिकम् । स्थापयेच्चतुरः कुम्भान ग्रंतः सागरानिव ॥९॥
गजाश्वरथ्यावल्मीकसंगमाद्भृदगोकुलात् । राजद्वारप्रदेशाच्च मृदमानीय निक्षिपेत् ॥ १० ॥
पञ्चगव्यं च कुम्भेषु शुद्धमुक्ताफलानि च । रोचनं पद्मकं शंखं पञ्चरत्नसमन्वितम् ॥ ११ ॥
स्फटिकं चंदनं श्वेतं तीर्थवारि च पल्लवान् । गजदंतं कुंकुमं च सर्षपोशीरुगुल्फन् १२
तत्सर्वं निक्षिपेत्पूर्वं कुम्भेष्वावाहयेत्सुरान्। सर्वे समुद्राः सारितस्तार्थानि जलदा नदाः ॥ १३
आयान्तु मम शांतिर्थं दुरितक्षयकारकाः। तिलहोमं व्याहृतिभिः सहस्रं चाष्टसंयुतम् ॥ १४
एवं कृत्वा प्रयत्नेन स्नानकर्म समारभेत् । आमंत्र्य नवभिर्मंत्रैः कुमान्संकल्पपूर्वकम् ॥ १५
योऽसौ वज्रधरो देवो ह्यादित्यानां प्रभुर्मतः। सहस्रनयनः शक्रो ग्रहपीडां व्यपोहेत् ॥ १६ ॥
मुखं यः सर्वदेवानां सत्ताचिरमितद्युतिः। चन्द्रोपरागसम्भूतामग्निः पीडां व्यपोहेत् ॥ १७ ॥
यः कर्मसाक्षी लोकानां धर्मो महिषवाहनः। यमश्चन्द्रोपरागोत्थां ग्रहपीडां व्यपोहेत् ॥ १८ ॥
निर्ऋतिः कौणपो देवः प्रलयानलसन्निभः। खड्गव्यग्रोऽतिभीमश्च रक्षः पीडां व्यपोहेत् १९
नागपाशधरो देवः सदा मकरवाहनः। स जलाधिपतिश्चन्द्रो ग्रहपीडां व्यपोहेत् ॥ २० ॥
प्राणरूपो हि लोकानां सदा कृष्णमृगप्रियः । वायुश्चन्द्रोपरागोत्थां ग्रहपीडां व्यपोहेत् २१
योऽसौ निधिपतिर्देवः खड्गदूलगदाधरः । चंद्रोपरागकलुषं धनदोऽत्र व्यपोहेत् ॥ २२ ॥
योऽसौ बिंदुयुतो देवो भवानीपतिरोश्वरः। चंद्रोपरागजां पीडां स नाशयतु शंकरः ॥ २३
त्रैलोक्ये यानि भूतानि स्थावराणि चराणि च। ब्रह्मविष्वक्कयुक्तानि तानि पापं दहंतु मे ॥ २४
अभिषिच्य ततो मैत्रान्विलिख्य कनकान्वितान्। वस्त्रे पट्टेऽथवा भूजं परं रत्नसमन्वितान् २५
यजमानस्य शिरसि निदध्युस्ते द्विजोत्तमाः। ततोऽतिवाहयेद्द्वेलामुपरागानुमानिनीम् ॥ २६

प्राङ्मुखं पूजयित्वा ते नत्वा चाभीष्टदेवते । चन्द्रग्रहे विनिर्वृत्ते कृतशौचात्ममङ्गलः २७ ॥
 कृतस्नानश्च तत्सर्वं ब्राह्मणाय निवेदयेत् । अनेन विधिना यस्तु ग्रहस्नानं समाचरेत् २८
 न तस्य ग्रहपीडा स्यान्न च बन्धुवनक्षयः । सूर्यग्रहे सूर्यनाम सदा मंत्रेषु कीर्तयेत् ॥ २९ ॥
 य इदं शृणुयान्निश्चयं श्रावयेद्वापि यो नरः । सर्वपापविनिर्मुक्तः सर्वत्र सुखवान् भवेत् ॥ ३० ॥

इति मत्स्यपुराणोक्ता ग्रहणशान्तिः ।

अथौषधीभिर्ग्रहणशान्तिर्यथा-

“ रोचनं पद्मकं शंखं कुङ्कुमं रक्तचन्दनम् । शुक्तिस्फाटिकतीर्थान्बुसितसर्षपशुगुल्मन् ॥
 मधुकं देवदारुं च विष्णुक्रांतां शतावरीम् । एलां च सहदेवीं च निशाद्वितयमेव च ॥
 दूर्वाङ्कुरोशीरशमीशिलाजित्सर्वार्थसर्वौषधिपञ्चमृद्धिः ।
 स्नानं विदध्याद्ग्रहणे रवीन्द्रोः पीडाकरं शान्तिवहं च यस्य ” ॥ ६ ॥

अथ चंद्रवले विशेषमनुष्टुप्छंदसाह-

पापान्तः पापयुग्धूने पापाच्चन्द्रः शुभोऽप्यसन् ।

शुभांशे वाधिमित्रांशे गुरुदृष्टोऽशुभोऽपि सन् ॥ ७ ॥

पापान्त इति । शुभफलदोऽपि चन्द्रः पापांतः पापद्वयमध्यवर्ती पापयुक् पाप-
 ग्रहयुक्तः पापात् धूने सप्तमे वर्तमानस्तदा शुभोऽपि असन्, अशुभ एव । यदा
 त्वशुभोऽपि चन्द्रः शुभांशे शुभग्रहनवांशे अथवाऽधिमित्रनवांशे तथा गुरुणा दृष्टः
 सन् शुभफलदाता भवेत् ॥ ७ ॥

अन्यदप्यनुष्टुमाह-

सितासितादौ सदुष्टे चन्द्रे पक्षौ शुभावुभौ ।

व्यत्यासे चाशुभौ प्रोक्तौ सङ्घटेऽब्जवलं त्विदम् ॥ ८ ॥

सितेति । शुक्लपक्षादौ प्रतिपदि समीचीनचन्द्रे सति संपूर्णः शुक्लः शुभः । अस्ति-
 तादौ कृष्णपक्षप्रतिपदि दुष्टे चन्द्रे सति संपूर्णः कृष्णः शुभः । व्यत्यासे च पूर्वोक्ताद-
 र्थाद्वैपरीत्ये द्वावपि पक्षावनिष्टौ । यदा शुक्लप्रतिपदि चन्द्रो दुष्टश्चेत्तदा सकलपक्षोऽनिष्टः ।
 कृष्णप्रतिपदि चन्द्रः शुभश्चेत्तदा सम्पूर्णः कृष्णपक्षोऽनिष्टः । इदमेतावत् अब्जवलं
 चन्द्रवलं संकटे विवाहायात्रादौ अवश्यकर्तव्ये तात्कालिकचन्द्रवलाभावे च ग्राह्यम् ।
 नान्यथेत्यर्थः ॥ ८ ॥

अथ ग्रहदौष्ट्यपरिहारपूर्वकं तुष्टिसंपादनार्थं नवरत्नसमुदायधारणं शालिन्याह—

वज्रं शुक्रेऽञ्जे सुमुक्ताप्रवालं भौमेऽगौ गोमेदमाकौ सुनीलम् ।

केतौ वैदूर्यं गुरौ पुष्पकं ज्ञे पाचिःप्राङ्माणिक्यमर्कं तु मध्ये ॥ ९ ॥

वज्रमिति । अत्र सुवर्णमुद्रिकायां नवधा मक्तायां प्रागादित्रयेण नवरत्नानि निधे-
यानि । तत्र प्रागिति पञ्चम्यन्तमव्ययम् । पञ्चमी चैयं ल्यब्लोपे । तेन प्रागादिदिकः
इत्ययमर्थो जातः । तत्र शुक्रप्रीतये पूर्वस्यां दिशि वज्रं श्वेतह्रीरकं निधेयम् । एवं
चन्द्रप्रीतये सुमुक्ता शोभनमुक्ताफलमाप्नेय्याम्, भौमप्रीत्यर्थं दक्षिणस्यां प्रवालम्, अगौ
राहौ नैऋत्यां गोमेदम्, आकौ शनौ पश्चिमायां शोभनं नीलम्, केतौ वायव्यां वैदूर्यम्,
गुरौ उत्तरस्यां पुष्पकं पुष्परामम्, बुधे ईशान्यां पाचिः, मध्ये मध्यमकोष्ठे अर्कप्रीत्यै
माणिक्यं निधेयम् ॥ ९ ॥

अथ सति सामर्थ्ये नवरत्नसमुदायधारणमुक्तम्, इदानीमसति सामर्थ्ये यद्ग्रहकृ-
तदौष्ट्यं तद्ग्रहरत्नधारणमिन्द्रवज्रयाह—

माणिक्यमुक्ताफलविट्टुमाणि गारुत्मतं पुष्पकवज्रनीलम् ।

गोमेदवैदूर्यकमर्कतः स्यू रत्नान्यथो ज्ञस्य मुदे सुवर्णम् ॥ १० ॥

माणिक्येति । सूर्यप्रीत्यर्थं माणिक्यं धार्यम्, एवं चन्द्रस्य मुक्ताफलम्, भौमस्य
विट्टुमं प्रवालम्, बुधस्य गारुत्मतं गरुडः पाचिः, गुरोः पुष्पकं पुष्परामः शुक्रस्य वज्रं
ह्रीरकः शनेनीलं लहसुणिया, राहोगोमेदम्, केतौ वैदूर्यमित्येवमर्कतोऽकार्दीनां प्रहाणां
रत्नानि धार्याणि स्युः । तत्र यद्ग्रहकृतदौष्ट्यं तस्य ग्रहस्य तुष्ट्यै तद्रत्नमेव धार्यमित्यर्थः ।
अथो ज्ञस्य मुदे सुवर्णमित्यग्निमश्लोकेन संबंधः ॥ १० ॥

अथ महामूल्यरत्नधारणस्यासामर्थ्येऽल्पमूल्यानि रत्नानि ताराबलं च शालिन्याह—

धार्यं लाजावर्तकं राहुकेत्वो रौप्यं शुक्रेन्द्रोश्च मुक्ता गुरोस्तु ।

लौहं मन्दस्यारभान्वोः प्रवालं तारा जन्मक्षेत्रावृत्तितः स्यात् ॥ ११ ॥

धार्यमिति । अथो ज्ञस्य बुधस्य मुदे संतोषार्थं यथाशक्ति सुवर्णं धार्यम् । राहु-
केत्वोस्तुष्ट्यै लाजावर्तकं मणिविशेषो धार्यः । शुक्रेन्द्रोस्तुष्ट्यै रूप्यम्, गुरोस्तुष्ट्यै
मुक्ताफलम्, शनेस्तुष्ट्यै लौहम्, आरभान्वोस्तुष्ट्यै प्रवालं धार्यम् । तारेति—यद्दिने
ताराबलं चिकीर्षितं तद्दिने या तारा सा जन्मनक्षत्रात् त्रिरावृत्तितः पुनः पुनरावृत्ति-
त्रयेण गणनीया स्यात् । त्रिरिति सुजन्तमव्ययम् । जन्मनक्षत्राद्दिननक्षत्रे गणिते

नवभिर्मन्त्रे तिल आवृतयो भवन्ति । 'अवशिष्टतारायाः शुभमशुभं च, व्याख्यातमिति
सल्लितोऽर्थः ॥ ११ ॥

अथ शेषक्रमेण सकलास्तारासंज्ञा अनुष्टुप्माह-

जन्माख्यसम्पद्विपदः क्षेमप्रत्यरिसाधकाः ।

वधमैत्रातिमैत्राः स्युस्तारा नामसद्वक्त्रफलाः ॥ १२ ॥

जन्माख्येति । स्युःोऽर्थः ॥ १२ ॥

अथावश्यककृत्ये दुष्टताराणां प्रकारद्वयेन परिहारं शार्दूलविक्रीडितेनाह-

मृत्यौ स्वर्णतिलान्विपद्यपि गुडं शाकं त्रिजन्मस्वथो दद्यात्प्रत्यरि-
तारकासु लवणं सर्वो विपत्प्रत्यरिः^१ । मृत्युश्चादिमपर्याये न
शुभदोऽथैषां द्वितीयोऽंशका नादिप्रान्त्यतृतीयका अथ शुभाः सर्वे
तृतीये स्मृताः ॥ १३ ॥

मृत्यौ स्वर्णतिलानिति । मृत्यौ वधतारायां स्वर्णतिलान् यथाशक्ति ब्राह्मणाय
दद्यात् । विपदि विपत्तारायां गुडमिक्षुविकारं दद्यात् । त्रिजन्मसु तिसृषु जन्मतारासु
शाकं वृन्ताकादि दद्यात् । अथो प्रत्यरितारकासु पञ्चमतारायां लवणं दद्यात् । नारदः-
“ जन्मत्रिपञ्चसताख्यास्तारानिष्टफलाः स्मृताः । शाकं गुडं च लवणं सतिलान् काञ्चनं
क्रमात् ॥ अनिष्टपरिहाराय दद्याद्दानं द्विजातये ॥ ” इति ।

अथ द्वितीयः परिहारः-तत्रादिमपर्याये प्रथमावृत्तौ विपत्प्रत्यरिमृत्युश्च तृतीयपञ्चमी-
सप्तम्यस्ताराः सर्वा अपि सामान्यतः षष्टिवटिकात्मिका न शुभदाः स्युः । अथ द्वितीये
पर्याये द्वितीयावृत्तौ विपत्प्रत्यरिमृत्युनां आदिप्रान्त्यतृतीयका अंशा न शुभदाः । विप-
त्तारायामाद्यांशः प्रथमचरणो निषिद्धः । प्रत्यरितारायां प्रान्त्योऽंशश्चतुर्थचरणस्याज्यः ।
मृत्युतारायां तृतीयोऽंशस्तृतीयचरणस्याज्य इति । अथ तृतीयावृत्तौ विपत्प्रत्यरिमृत्यु-
श्चैते सर्वे षष्टिवटिकात्मिका अपि शुभाः । उक्तं च दीपिकायाम्-“ पर्याये प्रथमे
वर्ज्या विपत्प्रत्यरिनैवनाः ” इति ॥ १३ ॥

अथ चन्द्रावस्थागणनोपायमनुष्टुप्माह-

षष्टिघ्नं गतभं भुक्तघटीयुक्तं युगाहतम् ।

शराब्धिहृल्लब्धतोऽर्कशेषेऽवस्थाः क्रियाद्विधोः ॥ १४ ॥

^१ अत्र वक्ष्यमाणश्लोके फलादेशार्थं प्रत्येकराशौ चन्द्रस्य द्वादशावस्थाः परिक-
ल्पिताः, तासां वर्तमानावस्थाज्ञानं क्रियते । प्रथमं “ खपङ्क्तं भयातं भभोगो-

षष्टिभूमिति । अश्विनीमारभ्य गतमानि षष्ट्या गुण्यानि । वर्तमाननक्षत्रभुक्तवटीः युतानि तानि पुनर्युगैश्चतुर्भिराहतानि । शराब्धिहस्त पञ्चचत्वारिंशता भाज्यानि यल्लब्धमागतं गतावस्थास्ताः । शेषं वर्तमानावस्थायाः । तत्र लब्धांकस्यापि द्वादशाधिक्ये द्वादशभिर्भागशेषं प्रवासाद्यवस्थाश्चंद्रस्य गताः स्युः । ता 'अवस्था' मेषराशेः पुंसः प्रवासादिसंज्ञाः, वृषराशेर्नाशादिसंज्ञाः । एवं मिथुनादिदशराशिषुः ह्यवस्थाः क्रमेण भवंतीत्यर्थः ॥ १४ ॥

अथ द्वादशावस्थानामानि सफलान्याह-

प्रवासनाशौ मरणं जयश्च हास्या रतिः क्रीडितसुप्तभुक्ताः ।

ज्वराख्यकम्पस्थिरता अवस्था मेषात्क्रमानामसद्वक्त्रफलाः स्युः ॥ १५ ॥

प्रवासनाशाविति । स्पष्टार्थम् ॥ १५ ॥

अथ ग्रहाणां वैकृतपरिहारार्थं सौषधजलस्नानं दक्षिणाश्च शार्दूलविक्रीडितेनाह-

लाजाकुष्ठबलाप्रियंगुघनसिद्धार्थैर्निशादारुभिः

पुंखालोध्रयुतैर्जलैर्निगदितं स्नानं ग्रहोत्थाघहत् ।

-द्वृतं तत्खतर्कघ्नधिष्ण्येषु युक्तं द्विनिघ्न" मिन्यादि (अस्योपपत्तिर्मदीयशो-
धितायां नीलकण्ठ्यां द्रष्टव्या) पद्येनांशादिकश्चन्द्रः = [गन=गतनक्षत्रम्]

२ (६० गन+ $\frac{६० \text{ भया}}{\text{भभो}}$) अथ यद्येकराशिगतैस्त्रिंशद्भिर्नाशैश्चन्द्रस्य प्रवासादि-
चं = $\frac{२ (६० \text{ गन} + \frac{६० \text{ भया}}{\text{भभो}})}{६}$

द्वादशावस्थास्तदोपरोक्तनीलकण्ठीपद्यानुसारागतांशादिचन्द्रसमांशैः का इति
फलम्-

$\frac{१२ \times २ (६० \text{ गन} + \frac{६० \text{ भया}}{\text{भभो}})}{३० \times ९}$ = अत्र हारभाज्यौ षड्भिरपवर्तितौ जातौ

$\frac{२ \times २ (६० \text{ गन} + \frac{६ \text{ भया}}{\text{भभो}})}{५ \times ९} = \frac{४ (६० \text{ गन} \times \frac{६० \text{ भया}}{\text{भभो}})}{४५}$ एवमत्रानुपातेन भुक्तवटी

= भुघ = $\frac{६० \times \text{भया}}{\text{भभो}}$ एतदुत्थापनाच्चन्द्रावस्था वर्तमाना = $\frac{४ (६० \text{ गन} + \text{भुघ})}{४५}$ अत्र

द्वादशाधिकायामवस्थायां द्वादशभिस्तष्टीकरणमनुक्तमपि युक्तियुक्तमेवेति ॥

धेनुः कम्बुरुणो वृषश्च कनकं पीताम्बरं घोटकः

श्वेतो गौरसिता महासिरज इत्येता रवेर्दक्षिणाः ॥ १६ ॥

लाजाकुष्ठेति । लाजा मृष्टशाल्य इति केचित् । वस्तुतस्तु औषधीलाहर्चयो-
च्छाजाराब्देन रज्जावती गृह्यते । कुट्टं प्रसिद्धम् । बला वरिया, प्रियंगुः फलिनी, वनो
मुस्तः, सिद्धार्याः सर्षपाः, निशा हरिद्रा, दारुः देवदारुः, पुंखा शरपुंखा, लोध्रं
प्रसिद्धम्, एतैरोषधैर्युतजलः स्नानं ग्रहोत्थायहृत् दुष्टप्रहसुचितारिष्टनाशकं स्यात् ।

“ सप्रियंगुरजनीद्वयमांसीकुष्ठलाजतिलसर्षपखण्डैः ।

वारिभिः सह वचैः सह लोध्रैः स्नानमत्ति निखिलग्रहपीडाम् ॥” इत्युक्तेः ।

अथ रवेः रविमारभ्य दक्षिणा उच्यन्ते-सूर्याय धेनुः, चन्द्राय कम्बुः शंखः । “शंखः
स्यात्कम्बुरक्षियाम् ” इत्यमरः । भौमायारुणो वृषः, बुधाय सुवर्णम्, गुरवे पीताम्बरम्,
तत्र यथाविभवं कार्पासं कोशजं वा । शुक्राय श्वेतो घोटकः, शनये श्यामवर्णा गौः,
राहवे महासिर्महामूल्यः खड्गः, केतवे छागो मेषः, एताः दक्षिणाः ॥ १६ ॥

अथ ग्रहाः गंतव्यराशेः प्राक् क्तिमद्भिर्दिनैः फलं दद्युरित्येतद्रूपजात्याह-

सूर्यारसौम्यास्फुजितोऽक्षनागसप्ताद्रिषसान् विधुरभिनाडीः ।

तमोयमेज्यास्त्रिरसाश्विमासान् गन्तव्यराशेः फलदाः पुरस्तात् ॥ १७ ॥

सूर्यारिति । सूर्यादयो ग्रहाः जिगमिषितराशेः, पुरस्तात्पूर्वं तत्तत्संख्यवटीदिवसमा-
सान् शुभाशुभफलदाः स्युः । यथा सूर्यो गंतव्यराशेः प्राक् पञ्च दिनानि फलप्रदः,
भौमोऽष्टदिवसान्, बुधः सप्त दिवसान्, चंद्रोऽग्निनाडीर्नाडीत्रयम्, राहुर्गतव्यराशेः पूर्वं
त्रिमासान्, शनिः षण्मासान्, गुरुर्मासद्वयं पूर्वं फलद इत्यर्थः ॥ १७ ॥

अथावश्यकृत्ये दुष्टे तिथ्यादौ दानं शालिन्याह-

दुष्टे योगे हेम चन्द्रे च शंखं धान्यं तिथ्यर्थे तिथौ तण्डुलांश्च ।

वारे रत्नं भे च गां हेम नाड्यां दद्यात्सिन्धूर्यं च तारासु राजा ॥ १८ ॥

दुष्टे योग इति । राजा दुष्टे व्यतीपातादियोगे तथा नाड्यां वटिकायां दुर्मु-
हूर्तादिदुष्टायां सुवर्णं यथाशक्ति दद्यात् । एवं सर्वत्र । शेषं स्पष्टम् ॥ १८ ॥

१ अत्र सुवर्णादिदानप्रसङ्गाद्द्रव्यदैवतानि विष्णुधर्मोत्तरोक्तानि

“अभयं सर्वदैवत्यं भूमिर्चै विष्णुदैवता ।

कन्या द्राक्षस्तथा द्राक्षी प्राजापत्याः प्रकीर्तिताः ॥ १ ॥

अथ वसंततिलकयान्यदाह-

राश्यादिगौ रविकुजौ फलदौ सितेज्यौ मध्ये सदा शशिसुतश्च-
रमेऽञ्जमन्दौ । अध्वान्नवाह्निभयसन्मतिवस्त्रसौख्यदुःखानि
मासि जनिभे रविवासरादौ ॥ १९ ॥

इति मुहूर्तचिंतामणौ चतुर्थं गोचरप्रकरणं समाप्तम् ॥ ४ ॥

राश्यादीति । पूर्वार्धं स्पष्टम् । अध्वानेति । यस्मिन् मासे स्वजन्मनक्षत्रप्रवेशे

—प्राजापत्यो गजः प्रोक्तस्तुरगो यमदैवतः ।
तथा चैकशर्फं सर्वं कथितं यमदैवतम् ॥ २ ॥
महिषश्च तथा याम्य उष्ट्रो वै नैर्ऋतस्तथा ।
रौद्री धेतुर्विनिर्दिष्टा छाग आग्नेय उच्यते ॥ ३ ॥
मेषस्तु वारुणं विद्याद्वराहो वैष्णवः स्मृतः ।
आरण्याः पशवः सर्वे कथिता वायुदैवताः ॥ ४ ॥
जलाशयानि सर्वाणि वारिधानी कमण्डलुः ।
कुम्भश्च करकश्चैव वारुणानि विनिर्दिशेत् ॥ ५ ॥
समुद्रजानि रत्नानि सामुद्राणि तथैव च ।
आग्नेयं काश्चनं प्रोक्तं सर्वलौहानि वाऽप्यथ ॥ ६ ॥
प्राजापत्यानि शस्यानि पक्कान्नपि च द्विजाः ।
ज्ञेयानि सर्वगन्धानि गान्धर्वाणि विचक्षणैः ॥ ७ ॥
बाह्रस्पत्यं स्मृतं वासः सौम्यान्यथ रसानि च ।
पक्षिणश्च तथा सर्वे वायव्याः परिकीर्तिताः ॥ ८ ॥
विद्या ब्राह्मी विनिर्दिष्टा विद्योपकरणानि च ।
सारस्वतानि ज्ञेयानि पुस्तकाद्यानि पंडितैः ॥ ९ ॥
सर्वेषां शिल्पभाण्डानां विश्वकर्मा तु दैवतम् ।
दुमाणामथ पुष्पाणां शाखानां हरितैः सह ॥ १० ॥
फलानामपि सर्वेषां तथा ज्ञेयो वनस्पतिः ।
मत्स्यमांसं विनिर्दिष्टं प्राजापत्यं तथैव च ॥ ११ ॥
छत्रं कृष्णाजिनं शय्या रथमासनमेव च ।
उपानहौ तथा यानं यच्चान्यत्प्राणवार्जितम् ॥ १२ ॥
उत्तानाङ्गिरसं त्वेतत्प्रतिगृहीत मानवः ।
पर्जन्याय तथा सीरं शस्त्रवर्मध्वजादिकम् ॥ १३ ॥
रणोपकरणं सर्वं कथितं शक्रदैवतम् ।
गृहं तु सर्वदैवत्यं यदनुक्तं द्विजोत्तमाः ॥ १४ ॥
तज्ज्ञेयं विष्णुदैवत्यं सर्वं वा विष्णुदैवतम् ।” इति ।

सूर्यादिवाराश्चेत्युस्तस्मिन्मासेऽध्वादीनि फलानि वाच्यानि । यत्र मासि रविवारे जन्म-
नक्षत्रे सति अध्वा मार्गो भवति । एवं चन्द्रवारे अन्नं मक्ष्यप्राप्तिरित्यादि ॥ १ ॥

इति श्रीदैवज्ञानंतसुतदैवज्ञरामविरचितायां स्वकृतमुहूर्तचिन्तामणि-
टीकायां प्रमिताक्षरायां चतुर्थं गोचरप्रकरणं समाप्तम् ॥ ४ ॥

अथ संस्कारप्रकरणम् ५ ।

अथ संस्कारप्रकरणं व्याख्यायते । तत्र संस्क्रियतेऽनेन श्रौतस्मार्तेन वा कर्मणा
पुरुष इति संस्कारः । स्वीयस्वीयजातौ सामान्यविशेषविहितवैदिकस्मार्तकर्मानुष्ठानद्वारा
दृष्टविशेषाघायक इति यावत् । लक्षणया तदर्थोक्तदिनशुद्ध्यादि संस्कारशब्देनोच्यते ।
तस्य प्रकरणमुपक्रमः । ते च संस्कारा गर्भाधानादयोऽष्टचत्वारिंशत् । तत्र गर्भाधानं प्रथम-
संस्कारः । स च रजस्वलाख्यधीनः ततो रजोदर्शनाच्छुभाशुभफलमुक्तं वसिष्ठेन—“प्रथमर-
जोदर्शनतः शुभाशुभं भवति सर्वलोकानाम्” इति । तत्र शुभसूचकरजोदर्शनमनुष्टुभाह-

आद्यं रजः शुभं माघमार्गाराधेषफाल्गुने ।

ज्येष्ठश्रावणयोः शुक्ले सद्दारे सत्तनौ दिवा ॥ १ ॥

आद्यमिति । रावो वैशाखः, इष आश्विनः अन्ये प्रसिद्धाः । एषु मासेषु आद्यं
रजः प्रथमोद्भवं रजोदर्शनं स्त्रीधर्मः शुभं भविष्यच्छुभसूचकम् । तथा शुक्ले शुक्लपक्षे
कृष्णपक्षे तु दशमीपर्यन्तं मध्यमं ज्ञेयम्—“कृष्णपक्षस्य दशमी मध्यमं फलमादिशेत्”
इति । यावदिति शेषः । सद्दारे सतां चन्द्रबुधगुरुशुक्राणां वारे सत्तनौ समीचीनलभ्रे
शुभस्वामिकलभ्रे दिवा दिवसे आद्यं रजोदर्शनं शुभमित्यर्थः । अत्राशुभफलापवाद-
माह वसिष्ठः-

“अशुभमपि समस्तं चार्तवं संप्रभूतं सुरगुरुसितयुक्ते वीक्षिते वाऽथ लभ्रे ।

तिमिरमिव कठोरज्योतिरूपत्तिकाले क्षयमथ समुपैति प्राप्नुयादीप्सितानि ॥”

कठोरज्योतिः सूर्यः ॥ १ ॥

१ तेच संस्काराः-गर्भाधानम्, पुंसवनम्, सीमन्तोन्नयम्, नामकरणम्, अन्नप्रा-
धानम्, चौलम्, उपनयनम्, चत्वारि वेदव्रतानि, स्नानं, सहधर्मचारिणीसंयोगः,
पश्चान्नं यज्ञानामनुष्ठानम्, अष्टकापावर्णश्राद्धम्, श्रावणी, भाद्रहायणी, चैत्री, आ-
श्विन्यानि सप्तपाकसंस्था, अग्न्याधानम्, अग्निहोत्रम्, दर्शपूर्णमासौ, चातुर्मा-
स्यान्याग्रयणोष्टिः, निरूढपशुवन्धः, सौवामणीति सप्तहविर्गृह्यज्ञसंस्था, अग्निष्टो-
मोत्थग्निष्टोम उक्तः. षोडशीवाजपेयोऽतिरात्रोत्थोत्थाम इति सौमयज्ञसंस्था इत्येते
चत्वारिंशत्. आत्मगुणाश्चाष्टौ—दया सर्वभूतेषु क्षान्तिरनसूया शौचमनायासौ
माद्वन्त्यमकापण्यमस्पृहेति ।

अथात्र शुभमध्याशुभनक्षत्राण्यनुष्टुमाह—

श्रुतित्रयमृदुक्षिप्रध्रुवस्वातौ सिताम्बरे ।

मध्यं च मूलादितिभे पितृमिश्रे परेष्वसत् ॥ २ ॥

श्रुतित्रयेति । श्रवणत्रयमृदुक्षिप्रध्रुवस्वातानक्षत्रेषु सिताम्बरे श्वेतवस्त्रे चाद्यं रजः शुभमिति पूर्वेण संव्रधः । मूलम्, अदितिं पुनर्वसुः, पितरो मघा, मिश्रे कृत्तिका-विशाखे एतेषु नक्षत्रेषु मध्यमम्, परेषु भरणीज्येष्ठार्द्राश्लेषापूर्वात्रयेषु असत् अनिष्टम् । अत्र विशाखामूलयोर्मध्यमत्वाभिधानं वसिष्ठवाक्ये दुष्टफलश्रवणात्—

“ द्विद्वैवमे पुष्यवती प्रमत्ता कृत्यैव मोघामयवैरिसंधा ।

मूले प्रकामाधिकर्हानसत्त्वा स्यात्सर्वभक्षोद्धतदोषचिन्ता ॥ ” इति ॥ २ ॥

अथ निचरजोदर्शनं ज्ञालिन्याह—

भद्रानिद्रासंक्रमे दर्शरिक्तासन्ध्याषष्ठीद्वादशीवैधृतेषु ।

रोगेऽष्टम्यां चन्द्रसूर्योपरागे पाते चाद्यं नो रजोदर्शनं सत् ॥ ३ ॥

भद्रेति । भद्रा प्रसिद्धा निद्रावस्थायाम् संध्याः प्रातर्मध्याह्नसायंसन्ध्याः, उपरागे ग्रहणे पाते व्यतीपाते महापाते च । शेषं स्वष्टम् । आद्यं रजोदर्शनं नो सत् अनिष्ट-फलदमित्यर्थः ॥ ३ ॥

अथ रजस्वलास्नानमुहूर्तं वसंततिलक्याह—

हस्तानिलाश्विमृगमैत्रवसुध्रुवाख्यैः शक्रान्वितैः शुभतिथौ शुभवासरे च ।
स्नायादथार्त्तववती मृगपौष्णवायुहस्ताश्विधातृभिरं लभते च गर्भमृष्ट

हस्तानिलेति । एषु एकादशनक्षत्रेषु शुभतिथौ रिक्तामारहिततिथौ शुभवासरे चन्द्रबुध-गुरुशुक्रवासरे, आर्त्तववती ऋतुमती स्नायात् । अथ विशेषमाह—मृगेति । मृगरेवतीस्वातीह-स्ताश्विनीरोहिणीनक्षत्रैः स्नाता ऋतुमती अरं शीघ्रं गर्भं लभते । “लघु क्षिप्रमरं द्रुतम्” इत्य-मरोक्तेः । दाक्षिणात्यास्तु चतुर्थदिवस एव स्नानं कुर्वति । अन्ये विहितदिने कुर्वति । तत्र देशाचारतो व्यवस्थेति ॥ ४ ॥

अथ गर्भाधानं शार्दूलविक्रीडितेनाह—

गण्डाज्जं त्रिविधं त्यजेन्नधिधनजन्मक्षं च मूलान्तकं
दासं पौष्णमथोपरागादिवसान् पातं तथा वैधृतिम् ।

१ अन्येऽपि दोषाः पीयूषधारायां द्रष्टव्याः ।

पित्रोः श्राद्धदिनं दिवा च परिघाद्यर्धं स्वपत्नीगमे

भान्युत्पातहतानि मृत्युभवनं जन्मक्षतः पापभम् ॥ ५ ॥

गण्डांतमिति । अत्र स्वपत्नीगमे गर्भाधाने एतान् दोषांस्त्यजेदिति संबंधः । एतान् कान्कान्, त्रिविधं तिथिनक्षत्रलग्नां गंडान्तम् । श्रीपतिः-

“नक्षत्रतिथिलग्नानां गण्डांतं त्रिविधं स्मृतम् । नवपञ्चचतुर्थानां द्वयकार्धवटिकामितम् ॥ ”

इति । निघ्नजन्मक्षे निघ्ननतारां जन्मतारां च मूलमंतकं भरणीं दास्यमश्विनीं पौष्णं रेवतीं मघाम् उपरागदिवसं ग्रहणदिनं पातं व्यतीपातं महापातं च वैधृतिं पित्रोः माता-
पित्रोः श्राद्धदिनं दिवा दिवसे परिघयोगस्याद्यर्धं उत्पातहतानि दिव्यभौमांतरिक्षैस्त्रि-
विधोत्पातैर्हतानि दूषितानि भानि जन्मक्षतः जन्मराशेर्जन्मलग्नाद्वा मृत्युभवनमष्टम-
लग्नं पापयुतं मं नक्षत्रं लग्नं वा ॥ ५ ॥

तदेव शालिन्याऽऽह-

भद्राषष्ठीपर्वरिक्ताश्च सन्ध्याभौमार्कार्की नाद्यरात्रीश्चतस्रः ।

गर्भाधानं त्र्युत्तरेन्द्रकर्मैत्रब्रह्मस्वातीविष्णुवस्वम्बुपे सत् ॥ ६ ॥

भद्राषष्ठाति । पर्वाणि विष्णुपुराणे-“चतुर्दश्यष्टमी चैव अमावास्या च पूर्णिमा ।
पर्वाण्येतानि राजेन्द्र ! रविसंक्रान्तिरेव च ॥ ” इति । स्कादि तु-“कृष्णाष्टमीचतुर्दश्यौ
पूर्णिमा दर्शसंक्रमः ” इति । संध्याद्वयं, भौमसूर्यशनिवारान् आद्यरात्रीः रजोदर्शनमा-
रुथ्य दिनचतुष्टयं त्यजेत् । कालविधाने-

“षष्ठ्यष्टमी पञ्चदशी चतुर्थी चतुर्दशीमप्युभयत्र हित्वा ।

शेषाः शुभाः स्युस्तिथयो निषेके वाराः शशांकार्यसितेन्दुजानाम् ॥ ” इति ।

गर्भाधानमिति । त्र्युत्तराः, इंदुर्मृगाः, अर्को हस्तः, मैत्रमनुराधा, रोहिणी, स्वाती,
श्रवणनिष्ठाशततारकासु गर्भाधानं सत् शुभम् । गुरुः-

“हरिहस्तानुराधाश्च स्वातीवारुणवासवम् ।

उत्तरात्रितयं सौम्यं रोहिणी च शुभाः स्मृताः ॥

आधाने मूलसार्पान्त्यमशुभं सममन्यमम् ॥ ” इति ॥ ६ ॥

अथ गर्भाधाने लग्नमिद्रवज्जयाऽऽह-

केन्द्रत्रिकोणेषु शुभैश्च पापैस्त्रयायारिगैः पुंग्रहदृष्टलमे ।

ओजांशगेऽञ्जेऽपि च युग्मरात्रौ चित्रादितीज्याश्विषु मध्यमं स्यात् ॥७

केन्द्रेति । शुभैः सद्भिः केन्द्रत्रिकोणेषु पापैः, पापग्रहैस्त्रयायारिगैः सद्भिः पुंग्रहैः रविभौमगुरुभिर्दृष्टे लग्ने सति तथाऽञ्जे चन्द्रे ओजाशगे विषमराशीनां नवांशगे सति अपि शन्द्राल्लग्नोऽपि विषमांशगे शुग्मरात्रौ समरात्रौ गर्भाधानं कार्यम् । मध्यममान्याह—
चित्रादिति श्वाश्विषु तद्गर्भाधानं मध्यमं स्यात् । गुरुः—

“चित्रादित्येतथातिथ्यतुरगां चेति मध्यमाः । शेषाण्यृक्षाणि दुष्टानि स्युर्विषेकाख्यकर्मणि॥”

इति। एवं गर्भाधानं विधाय पुंसा किं कार्यमित्याह । विष्णुः—

“निद्रासमयमासाद्य तांबूलं वदनाच्यजेत् । पर्यंकात्प्रमदां मालात्पुण्ड्रं पुण्याणि मस्तकात्॥”

इति गर्भाधानम् ॥ ७ ॥

अथ सीमन्तोन्नयनं शार्दूलविक्रीडितेनाह—

जीवाकारदिने मृगेज्यनिर्ऋतिश्रोत्रादितिब्रह्मभै-
रिक्तामार्करसाष्टवर्ज्यतिथिभिर्मासाधिपे पीवरे ।

सीमन्तोऽष्टमषष्ठमासि शुभदैः केन्द्रत्रिकोणे खलै-
र्लाभारिषु वा ध्रुवान्त्यसदहे लग्ने च पुम्भांशके ॥ ८ ॥

जीवाकेति । गुरुरविभौमवारे निर्ऋतिर्मूलं ब्रह्मभं हस्तः, एतैर्नक्षत्रैः रिक्तः ४, ९, १४, अमा ३० अर्को १२ रसाः ६ अष्ट अष्टमी आभिर्वर्ज्यतिथिभिः उपलक्षिते दिने मासाधिपे पीवरे पुष्टे सतीत्यर्थः । एतादृशसमये अष्टमषष्ठमासि अष्टममासे षष्ठमासे वा सीमन्तः सीमन्तकर्माख्यो गर्भसंस्कारः कार्यः । तत्र शुभग्रहैः केन्द्रत्रिकोणे सद्भिः खलैः पापैर्लाभारिषु सद्भिः पुम्भांशके लग्ने पुरुषराशौ विषमराशौ लग्ने नवांशे च विषमराशौ सति तदा सीमन्तः शुभः । अत्र विशेषमाह कश्यपः—

“चन्द्रोऽपि शुभदो ज्ञेयस्त्यक्त्वा षष्ठाष्टमव्ययान् सीमन्तलग्नादेकोऽपि क्रूरः पञ्चाष्टरिःरुगः
हृति सीमन्तिनी सोऽपि तद्गर्भं वा न संशयः । न नैषधने तयोर्लग्ननैथने शुद्धिसंयुते ॥”

तयोः स्त्रीपुंसयोः । अस्यापवादः—

“लग्नादष्टमराशीशः केन्द्रगः शुभवीक्षितः । यद्यप्यष्टमभस्योक्तं दोषमाशु व्यपोहति ॥”

गर्गः—‘सीमन्तोन्नयनं कार्यं शुभांशे शुभलग्नगे। कुलीरभृगकन्याश्च वर्ज्याः शेषाश्च शोभताः॥’

इति । अत्र ग्रहबले सति कुलीरमिथुनकन्या अपि ग्राह्या इति ज्ञेयम् । अत एव

मूले लग्नविचारो न कृतः । कारिकायाम्—

“ पुनक्षत्राणि चैतानि तिष्यो हस्तः पुनर्वसुः ।

अभिजिप्रोष्ठपाञ्चैव अनुराधाश्वियुक्तथा ॥

ऋक्षस्य मय्यमे पादे द्वये सीमन्त इष्यते ॥” इत्युक्तम् ।

अथ मतांतरम्—आ ध्रुवांत्यसदहे ध्रुवाणि रोहिण्युत्तरात्रयम्, अंत्यं रेवती एषु तथा सतां शुभग्रहाणां चन्द्रज्ञगुरुशुक्राणां वारे वा कार्यम् । गुरुः—

“ रोहिण्यैन्दवमादित्यं पुष्यहस्तोत्तरात्रयम् । पौष्णं वैष्णवमं चैव सीमन्तादिषु संमतम् ॥”

इति । श्रीधरः—“सौम्यानां वारवर्गाः स्युः सीमन्तादिषु शोभनाः ” इति । जन्मम सीमन्ते निषिद्धमाह वसिष्ठः—

“ बालान्भुक्तौ त्रतवंधने च राज्याभिषेके खलु जन्मविष्ण्यन् ।

शुभं त्वनिष्टं सततं विवाहसीमन्तयात्रादिषु मङ्गलेषु ॥ ”

गुरुः—“मासप्रयुक्तकार्येषु मूढत्वं गुरुशुक्रयोः ।

न दोषकृन्मलो मासो गुर्वादित्यादिकं तथा ॥”

यद्यपि पुंसवनस्य प्रथमकर्तव्यत्वात्तस्य पूर्वं निरूपणमावश्यकं तथापि क्वचित् सीमनेन सहैव विधानात् बहुषु देशेषु तथैवाचारदर्शनात् सीमन्तमुहूर्त एव प्रथम-मुक्तः । तृप्तिहः—

“सीमितोन्नयनस्योक्ततिथिवारभराशिषु । पुंसवं कारयेद्विद्वान्सहैवैकादिनेऽथवा ॥” इति ८ ॥

अथ मासेश्वरान् स्त्रीणां चन्द्रवलं च वसंततिलकयाह—

मासेश्वराः सितकुजेज्यरवीन्दुसौरिचन्द्रात्मजास्तनुपचन्द्रदिवाकराः स्युः ।

स्त्रीणां विधोर्वलमुद्गन्ति विवाहगर्भसंस्कारयोरितरकर्मसु भर्तुरेव ॥ ९ ॥

मासेश्वरा इति । अष्टममासतनुपः आधानलशाधिपः । स्त्रीणामिति । विवाहे

गर्भसंस्कारे गर्भाधानपुंसवनसीमन्तादिरूपे स्त्रीणामपि चन्द्रवलं ग्राह्यम् । इतरकमसु

वृद्धालंकारादिधारणादिषु भर्तुरेव चन्द्रवलं ग्राह्यम् । यदा मर्ता मृतस्तदा पुनः

स्त्रीणामेव । राजमार्तण्डः—

“ विवाहकार्यं कुसुमप्रतिष्ठा गर्भप्रतिष्ठावनिताविशुद्धौ ।

अन्यानि कार्याणि धवस्य शुद्धौ पत्यौ विहीने प्रमदात्मशुद्धया ॥” ॥ ९ ॥

अथ येषां पृथगेव पुंसवनमित्याचारस्तदर्थं पुंसवनमुहूर्तं विष्णुपूजामुहूर्तं चन्द्रवज्रयाह—

पूजोदितैः पुंसवनं विधेयं मासे तृतीये त्वथ विष्णुपूजा ।

मासेऽष्टमे विष्णुविधातृजीवैर्लभे शुभे मृत्युग्रहे च शुद्धे ॥ १० ॥

पूर्वोदितैरिति । पूर्वोदितैः सीमंतकर्मण्युदितैस्तिथ्यादिभिरूपलक्षिते, तृतीये मासि पुंसवनाख्यं कर्म विधेयम् । पुमान् सूयतेऽनेन कर्मणेति पुंसवनम् । कर्मणा पुंसवहेतुना । अथेति—सीमंतानंतरमष्टमे मासि विष्णुविधातृजीवैः श्रवणरोहिणीपुष्यैरुपलक्षितदिने तथा लग्ने शुभे शुभस्वामिके शुभयुते दृष्टे वा मृत्युगृहे अष्टमस्थाने शुद्धे सर्वप्रहरहिते च सति विष्णुपूजा कार्या ॥ १० ॥

अथ जातकर्मनामकरणयोर्मुहूर्तमुपजात्याह—

तज्जातकर्मादि शिशोर्विधेयं पर्वाख्यरिक्तोनतिथौ शुभेऽह्नि ।

एकादशे द्वादशकेऽपि घसे मृदुध्रुवक्षिप्रचरोद्भुषु स्यात् ॥ ११ ॥

तज्जातकर्मादीति । जातकर्म यद्यपि जन्मनोऽनंतरमेव विहितं तथापि संक्रान्ति-व्यतीपातादिदुष्टदिवसतया पित्राद्यसन्निधाने च तत्र कृतं तदा मुहूर्तविचारेण कार्यम् । गर्गः—

“व्यतीपाते च संक्रांतौऽग्रहणे वैधृतावपि । श्राद्धं विना शुभं कर्म प्राप्तकालेऽपि नाचरेत् ॥”

इति । अत एव कालविकल्प उक्तो नारदेन—

“तस्मिन् जन्ममुहूर्ते तु सूतकान्ते तथा शिशोः । जातकर्म च कर्तव्यं पितृपूजनपूर्वकम् ॥”

इति । अत एव जातकर्मादीनि शिशोर्जातकर्म आदिशब्दान्नामकर्मोच्यते । पर्वाणि चतुर्दश्यष्टमीकृष्णेत्यादिपूर्वोक्तानि तैः रिक्ताभिश्च ऊनतिथौ वर्जिततिथौ, शुभेऽह्नि

१ अत्र जातकनामकरणं शतपदचक्रानुसारीति स्वरशास्त्रीयो विचारः—

- “ चक्रं शतपदं वक्ष्ये भपाद्याक्षरसम्भवम् ।
नामादिवर्णतो ज्ञेया ऋक्षराश्यांशकास्तथा ॥ १ ॥
तिर्यगूर्ध्वगता रेखा रुद्रसंख्या लिखेद्भुषः ।
जायते कोष्ठकानां तु शतमेकं न संशयः ॥ २ ॥
न्यसेदबकहडादीनि रुद्रादिविदिशि क्रमात् ।
पञ्चपञ्च क्रमेणैव शुद्धवर्णात्रियोजयेत् ॥ ३ ॥
पञ्चस्वरसमायोगादैकैकं पञ्चधा कुरु ।
कुर्यात्कुपुमुदुस्थाने त्रीणि त्रीण्यक्षराणि च ॥ ४ ॥
कुषडच्छ-समाः स्तम्भे रौद्रे त्वीशानगोचरे ।
पूषणउ-समाः स्तम्भे हस्ते आग्नेयसंज्ञके ॥ ५ ॥
धफढाः प्रथमाषाढे स्तम्भे नैऋत्यगोचरे ।
दु-स्थाने धझजा वायौ स्तम्भ उत्तरभाद्रके ॥ ६ ॥

शुभवारं तथा एकादशे द्वादशे वा घस्ते दिवसे तथा मृदुध्रुवक्षिप्रचरनक्षत्रेषु तदतिक्रान्तं ज्ञातकर्मादि विधेयं कर्तव्यं स्यात् । तत्र श्रवणानन्तरं सचलं स्नानं कृत्वा कार्यम् । वसिष्ठः-

—आर्द्रा हस्तस्तथाषाढपूर्वोत्तरपदाभिधे ।

एवं स्तम्भचतुष्कं च ज्ञातव्यं स्वरवेदिभिः ॥ ७ ॥

धिष्ण्यानि कृत्तिकादीनि प्रत्येकं चतुरक्षरैः ।

साभिजित्यंशकास्तस्य शतैकं द्वादशाधिकम् ॥ ८ ॥

अत्र प्रथमं तिर्यग्गुणा उर्ध्वाधराश्चैकादश मियः समानान्तरा रेखा निवेद्या-
स्तासां षष्ठी रेखा पङ्क्तिद्वयेऽपि विशिष्टा क्वायां यथैकं समकोष्ठकात्मकं क्षेत्रं
यदि तिर्यग्ध्रुवगता रेखाः समास्तदा तद्भ्रुवक्षेत्रं भवतीति क्षेत्रमितितः स्फुट-
मपि प्रयोजनबहिर्भूतत्वाद्ग्रासङ्गिकमिवोपेक्षितिमिह तदपि रेखाविशेषाभ्या-
सुत्पादितैश्चतुः कोणगतैः प्रत्येकं पञ्चविंशतिकोष्ठकात्मकैश्चतुर्भिः समलघुक्षेत्रैर्वि-
भक्तं भवति । अथैतेषामीशानक्षेत्रे उपरि पङ्क्तौ अ-व-क-ह-ड-रूपाः (तिचवर्णाः
सर्वत्रैवाङ्गीना ज्ञेयाः) आग्नेयक्षेत्रे म-ट-प-र-त-वर्णाः, नैऋतक्षेत्रे न-य-भ-ज-ख-
रूपाः, वायव्यक्षेत्रे ग-स-द-च-ल-रूपा वर्णा विलेख्यास्ततः 'अ-इ-उ-ए-ओ'
एभिः पञ्चभिः स्वरैः (एतत्समाधानार्थं नरपतिजयचर्यां विलोक्या) संयुक्तानां
अवकहडादीनां प्रत्येकस्य पञ्चविधं रूपं तद्वादौ अ-कारस्य तैः संयोगं त एव
स्वरा जायन्ते अ-इ-उ-ए-ओ । व-कारस्य तैः समायोगात् (व्×अ=व, व्×इ=वि,
व्×उ=वु, व्×ए=वे, व्×ओ=वो) क्रमेण व-वि-बु-वे-वो-रूपाः पञ्चधा । एवं
क-कारस्य क-कि-कू-के-को । ह-कारस्य ह-हि-हु-हे-हो । ड-कारस्य ड-
डि-डु-डे-डो इत्यमेभिस्तत्क्षेत्रकोष्ठकानि पूर्णानि भवन्ति । तथैवाग्नेयक्षेत्रे
'म-ट-प-र-त' एषां पञ्चस्वरसमायोगे म-मि-मु-मे-मो, ट-टि-टु-टे-टो,
प-पि-पु-पे-पो, र-रि-रु-रे-रो, त-ति-तु-ते-तो, पञ्चविंशतिः । एवमुक्त-
दिशा कोणचतुष्टयगतक्षेत्रकोष्ठेषु वर्णाः शतं जायन्ते । अथैषां कोष्ठचतुष्टये
विशेषः । कु-वर्णस्य कोष्ठे क-ङ-छ-वर्णाः, पु-कोष्ठे ष-ण-ठ-वर्णाः-भु-
स्थाने ध-फ-ढ-वर्णास्तथा दु-स्थाने थ-झ-ञ-वर्णा अपि स्थाप्यास्तावता कु-
पु-भु-दु-स्थानेष्वधिकवर्णत्रयनिवेशनाच्छतकोष्ठकात्मकक्षेत्रेऽक्षरसंख्या द्वाद-
शाधिकशतं समा भवति यतः कोष्ठचतुष्टये प्रत्येकस्मिन् त्रिविर्णा अधिका
रक्षिता इति ।

तत्र गणनयाधुना दत्तवर्णानां तच्चरणगतत्वाद्आर्द्राहस्तपूर्वाषाढोत्तराषाढनक्ष-
त्राणि स्तम्भनक्षत्रात्मकानि । एवमीशानक्षेत्रे स्तम्भवर्णत्रयसहितानां पञ्चविं-
शतिवर्णानां क्रमाच्चत्वारश्चत्वारो वर्णाः कृत्तिकादीनां चरणास्तद्यथा—अइउए-
रूपाः कृत्तिकाचरणाः, ओविविबु-वर्णा रोहिण्याः, धेवोककि-वर्णा मृगशीर्षस्य
कृत्रङ्गवर्णा आर्द्रायाः, केकेःहृदि-वर्णाः पुनर्वसुनक्षत्रस्य, हुहेहोड-वर्णाः
पुष्यस्य, डिडुडेडोवर्णा आर्द्रेषायाः । एवमग्रेऽपि स्वस्वस्तम्भवर्णकोष्ठगत-

“श्रुत्वा जातं पिता पुत्रं सचैलं स्नानमाचरेत्। उत्तरामिमुखो भूत्वा नद्यां वा देवखातके ॥”
तत्र शीतोदकेन—“ कुर्यान्नैमित्तिकं स्नानं शीताद्भिः काम्यमेव च ” इति ।

—वर्णाः साभिजितां मघादिनक्षत्राणां चरणा भवन्तीति शतपदसिद्धिः । ननु श-
तपदचक्रानुसारेण ङञणवर्णानामन्यतमो जन्मनक्षत्रचरणश्चेत्तदा किं किं नाम-
धेयम्, यतो लोके तदादिनामान्यप्रसिद्धानीति तदर्थं कस्यचित्पद्यम्—“ न प्रोक्त
ङञणा वर्णा नामादौ सन्ति ते नहि । चेद्भवन्ति तदा ज्ञेया गजडास्ते यथा-
क्रमम् ॥ ” इति । अतो ङञण-वर्णस्थाने क्रमेण गजङ-वर्णाज्ञेयाः यथा-ङ-स्थाने
गकाराद्यक्षरं ‘ गणेश ’ इत्यादिकं नाम धार्यम् एवमन्ययोरपि ज्ञेयम् ।

चक्रन्यासो बालाचवोधार्यम्—

अ	व	क	ह	ड	म	ट	प	र	त
इ	वि	कि	हि	डि	मि	टि	पि	रि	ति
उ	वु	कु घङछ	हु	डु	मु	टु	पु षणठ	रु	तु
ए	वे	के	हे	डे	मे	टे	पे	रे	ते
ओ	वो	को	हो	डो	मो	टो	पो	रो	तो
न	य	भ	ज	ख	ग	स	द	च	ल
नि	यि	भि	जि	खि	गि	सि	दि	चि	लि
उ	वु	मु धफढ	हु	डु	मु	टु	पु थङञ	रु	तु
ने	ये	भे	जे	खे	गे	से	दे	चे	ले
नो	यो	भो	जो	खो	गो	सो	दो	चो	लो

एवमत्रोपरितनचक्रन्यस्तवर्णानां पठनक्रमो लोकप्रचलितोऽयम्—

“ अक्कहड, मटपरत । रविकिहिडि, मिटिपिरिति ।

उवुकुहुडु, मुडुपुरुतु । एवेकेहेडे, मेटेपेरेते ।

ओवोकोहोडो, मोटोपोरोतो । नयभजख, गसदचल ।

नियिभिजिखि, गिसिदिचिलि । तुयुभुजुडु, गुसुदुडुलु ।

नेयेभेजेखे, गेसेदेचेले । नोयोभोजोखो, गोसोदोचोलो । ”

अत्रेदमपि ध्येयं—यत् प्रदर्शितपठनक्रमे द्वितीयवारन्यस्तद्वादशवर्णानां कुपु-
भुदुस्थानस्थितानां घङछषणठधफढथछञसंज्ञकानामुच्चारणसन्निवेशो न
जात इति ।

रात्रावपि कार्यम् । वसिष्ठः--

“पुत्रजन्मनि यज्ञे च तथा संक्रमणे रवेः।राहोश्च दर्शने स्नानं प्रशस्तं नान्यथा निशि॥”इति।

“सूतके तु समुत्पन्ने पुत्रजन्म यदा भवेत् । कर्तुंस्तात्कालिकी शुद्धिः पूर्वाशौचेन शुद्ध्यति॥”

रात्रौ जलाशये गमनाशक्तौ सांख्यायनः--

“दिवा यदाहृतं तोयं कृत्वा स्वर्णयुतं तु तत् । रात्रिस्नाने तु संप्राप्ते स्नायादनलसन्निधौ॥ ”

इति । जातकर्मप्रयोजनमाह गुरुः--

“जातकर्मक्रियां कुर्यात्पुत्रायुःश्रीविवृद्धये । ग्रहदोषविनाशाय सूतकाशुभविच्छिदे ॥

कुमारग्रहनाशाय पुंसां सत्त्वविवृद्धये । ” इति । वसिष्ठः--

“ एकादशेऽहि विप्राणां क्षत्रियाणां त्रयोदशे ।

वैश्यानां षोडशे नाम मासान्ते शूद्रजन्मनाम् ॥ ” इति ।

वसिष्ठेन मासानामान्युक्तानि--

“ चैत्रादिमासनामानि वैकुण्ठोऽथ जनार्दनः ।

उपेन्द्रो यज्ञपुरुषो वासुदेवस्त्रिविक्रमः ॥

योगीशः पुंडरीकाक्षः कृष्णोऽनन्तोऽच्युतस्तथा ।

चक्रधारीति चैतानि क्रमादाहुर्मनीषिणः ॥ ” इति ॥ ११ ॥

अथ सूतिकासनानमुहूर्त वसंततिलकयाह--

पौष्णध्रुवेन्दुकरवातहयेषु सूतीस्नानं समित्रभरवीज्यकुजेषु शस्तम् ।

नार्द्रात्रयश्चुतिमघान्तकमिश्रमूलत्वाष्ट्रे ज्ञसौरिवसुषड्विरिक्ततिथ्याम्॥१२

पौष्णेति । हयोऽश्विनी । एषु रेवत्यादिनक्षत्रेषु समित्रभरवीज्यकुजेषु अनुराधान-

क्षत्रसूर्यगुरुभौमवारसहितेषु सूत्याः प्रसूतायाः स्त्रियः स्नानं शस्तम् । आर्द्रात्रयश्रवण-

मघाभरणीमिश्रमूलचित्रासु न शस्तम् । बुधवारे, शनिवारे, वसुरष्टमी, षट् षष्ठी,

रविर्द्वादशी, रिक्ताश्वासु तिथिषु च न शस्तम् । स्तन्यपानमुहूर्तो दैवज्ञवह्लमे--

“ रिक्तां भौमं परित्यज्य विष्टिं पातं सवैश्रुतिम् । मृदुध्रुवक्षिप्रमेपु स्तनपानं हितं

शिशोः ॥ ” इति ॥ १२ ॥

अथ प्रसंगात्प्रथमादिमासोत्पन्नदंतफलं शार्दूलविक्रीडितेनाह--

मासें चेत्प्रथमे भवेत्सदशनो वालो विनश्येत्स्वयं

हन्यात्स क्रमतोऽनुजातभगिनीमात्रग्रजान् व्यादिके ।

पष्टादौ लभते हि भोगमतुलं तातात्सुखं पुष्टां

लक्ष्मीं सौख्यमथो जनौ सदशनो वोर्ध्वं स्वपित्रादिहा ॥ १३ ॥

मासेनेदिति । बालश्रेज्जन्मानंतरं प्रथमे मासे सदशनो दंतयुक्तो भवेत् तदा स्वयं बालो नश्येत् । ततो व्यादिके द्वितीयादिमासे अनुजातभगिनीमात्रप्रजान् क्रमा-
इति । द्वितीये मानि यदि दंतोत्पत्तिस्तदाऽनुजातं कनिष्ठभ्रातरं हन्ति, एवं तृतीये भगि-
नीम्, चतुर्थे मातरम्, पञ्चमे ज्येष्ठभ्रातरम् । पष्टादिमासेषु अतुलं भोगं लभते, सप्तमे
तातात् पितुः सुखम्, अष्टमे पुष्टताम्, नवमे लक्ष्मीम्, दशमे सौख्यम्, अप्रेऽपि
मुखात्रिन्यमेव । अथो इति । अथो जनौ जन्मकाल एव सदशनः दंतयुक्तः स्वपित्रादिहा
स्वमात्मानं पितरं च आदिशब्दान्मातरमपि नाशयतीति स्वपित्रादिहा । वोर्ध्वमिति-
वा अथवा ऊर्ध्वम् ऊर्ध्वपंक्तौ जन्मानंतरमविहिते निषिद्धेऽपि वा काले सदशनश्चेत्स्यात्
तदापि स्वपित्रादिहा आत्मपितृमातृनाशक इति । उक्तं च विष्णुधर्मोत्तरे--

“ उपरि प्रथमं यस्य जायंते च शिशोर्द्विजाः ।

तैर्वा सह च यस्य स्याज्जन्म भार्गवसत्तम ॥

मातरं पितरं चाथ स्वदेहात्मानमेव च । ” इति ।

तत्रैव शांतिरपि--

“ गजपृष्ठगतं बालं नौःस्थं वा स्नापयेद्द्विजः । तदमात्रे तु धर्मज्ञ ! कांचने तु वरासने ॥
सर्वोर्षधः सर्वगन्धैर्वीजैः पुष्पैः फलैस्तथा । पञ्चगव्येन रत्नेश्च घृतिकाभिश्च भार्गव ॥
स्थालीपाकेन धातारं पूजयेत्तदनंतरम् । सप्ताहं चात्र कर्तव्यं तथा ब्राह्मणभोजनम् ॥
अष्टमेऽहनि विप्राणां तथा ज्ञेया च दक्षिणा । कांचनं रजतं गाश्च भुवं वासनमेव च ” इति १३
अथ दोलाचक्रमनुष्ठानम्--

दोलारोहेऽर्कभात्पञ्चशरपञ्चेषुसप्तभैः ।

नैरुज्यं मरणं कार्श्यं व्याधिः सौख्यं क्रमाच्छिशोः ॥ १४ ॥

दोलेति । तत्र बालस्य दोलायां रोहे दोलायां स्थापने अर्कभात् सूर्यक्रांतनक्ष-
त्रात् पञ्चनक्षत्रैर्नैरुज्यं नीरोगता, तदप्रिमपञ्चनक्षत्रैर्मरणम्, तदप्रिमपञ्चनक्षत्रैर्देहेः कार्श्यं
कृशत्वं स्यात्, तदप्रिमैरिषुभिः पञ्चनक्षत्रैर्व्याधिः रोगः । ततः सप्तनक्षत्रैः सौख्यम् ।
शिशोरेवेदं फलं संस्कार्यत्वात् । उक्तं च--
“ सूर्यभाचन्द्रमं यावत् पञ्चपञ्च चतुर्दिशम् । मध्ये तु सप्त देयानि दोलिकाचक्र उक्तमे ॥

पूर्वभागे निरोगत्वं दक्षिणे मरणं ध्रुवम् । पश्चिमे तु कृशो बाल उत्तरे व्याधिसम्भवः ॥
शेषेषु सप्तविष्येषु बालकः शयने सुखी । ” ॥ १४ ॥

अथ दोलारोहणमुहूर्तं वसन्ततिलकापूर्वार्धेनोत्तरार्धेन निष्क्रमणमुहूर्तं चाह-

दन्तार्कभूपधृतिदिङ्मितवासरे स्याद्द्वारे शुभे मृदुलघुध्रुवभैः शिशूनाम् ।
दोलाधिरूढिरथ निष्क्रमणं चतुर्थमासे गमोक्तसमयेऽर्कमितेऽहि वा स्यात् ॥

दन्तार्कैति । दन्ता द्वात्रिंशत्, अर्का द्वादश, भूपाः षोडश, धृतयोऽष्टादश, दिशो
दश एतन्मितदिवसे तथा शुभवारे मृदुलघुध्रुवनक्षत्रैरुपलक्षिते बालानां दोलाधिरूढिः
दोलायामधिरूढिरारोहः स्यात् । अथ चतुर्थमासे गमोक्तसमये यात्राप्रकरणोक्तसमीचीन-
काले शिशूनां निष्क्रमणारूपसंस्कारपूर्वकं गृहाद्वहिर्गमनं स्यात् । वा अथवा, अर्क-
मितेऽहि द्वादशदिवसे कुर्यात् ।

“ गृहानिष्क्रमणं सुनोश्चतुर्थे मासि कारयेत् । यात्रोक्ते समये मासि तृतीये द्वादशेहि वा ॥ ”

इति गुरुवचनात् ॥ १५ ॥

अथ जलपूजामुहूर्तं भुजंगप्रयातेनाह-

कवीज्यास्तचैत्राधिमासे न पौषे जलं पूजयेत्सूतिकामासपूर्तौ ।

बुधेन्द्रिज्यवारे विरक्ते तिथौ हि श्रुतीज्यादितीन्द्रर्कनैर्ऋत्यभैः ॥ १६ ॥

कवीज्यास्तेति । शुक्रगुर्वोरस्ते चैत्रे, अधिमासे, पौषे, माससमाप्तौ सूतिका
प्रसूता स्त्री जलं न पूजयेत् । एतद्यतिरिक्तकाले तथा बुधचंद्रगुरुवारे रिक्तवर्जित-
तिथौ हि निश्चितं श्रवणपुष्यपुनर्वसुमृगहस्तमूलानुराधा एभिर्नक्षत्रैः सहिते दिने जलं
पूजयेत् । अथ क्वचिद्दुग्धपानमुहूर्तः-

“ एकात्रिंशे वासरे वा द्वितीये जन्मर्क्षे वा शुद्धलग्नेऽनुकूले ।

शंखे क्षीरं सन्निदध्याच्छिशूनां वक्त्रे धात्री पूज्यपूजां विधाया ॥ ” ॥ १६ ॥

अथान्प्रशानं स्रग्धरयाह-

रिक्तानन्दाष्टदर्शं हरिदिवसमथो सौरिभौमार्कवारान्

लग्नं जन्मर्क्षलग्नाष्टमृगहलवगं मीनमेषालिकं च ।

हित्वा षष्ठात्समे मास्यथ ि मृगदृशां पञ्चमादोजमासे

नक्षत्रैः स्यात्स्थिरारूपैः समृदुलघुचरैर्बालकान्नाशनं सत् ॥ १७ ॥

रिक्तानंदेति । अयो निष्क्रमणानंतरमेवंविधे काले बालकानामन्नप्राशनं सत् शुभं
स्यात् । तत्रैते वर्ज्याः रिक्तानंदाष्टदर्शाः ४, ९, १४, १, ६, ११, ८, ३०, हरि-

दिवसं द्वादशी, एतास्तिर्थाहित्वा उपलक्षणत्वात्तिथिक्षयं च हित्वा शनिभौमरविवारांश्च हित्वा जन्मर्क्षलग्नाष्टमगृहलवगं लग्नं च हित्वा जन्मराशिजन्मलग्ने ताभ्यामष्टमगृहम् अष्टमलवाऽष्टमनवांशस्तौ गच्छति प्राप्नोत्येवंविधं लग्नं त्यजेदित्यर्थः । “जन्मराशिविलग्न्यां नैघनेशे च वर्जयेत्” इति कश्यपोक्तेः । तथा मीनमेषालिकं च । अलिर्वृश्चिकः एतानि लग्नानि हित्वा ।-

“ गोश्वकुम्भतुलाकन्यासिंहकर्कनृयुङ्मृगाः । शुभदा राशयश्चैत न मेषज्ञषवृश्चिकाः ॥” इति कश्यपोक्तेः । षष्ठादिति—षष्ठमासमारभ्य सममासे षष्ठाष्टमदशमद्वादशमासेषु बालानामन्नप्राशनं कार्यम्, पुंवालविषयमेतत् । अथान्तरं हि निश्चयेन मृगदृशां कन्यानां पञ्चमादोजमासे पञ्चमसप्तमनवमैकादशेषु अन्नप्राशनं सत् । तथा च वसिष्ठः—

“ युग्मेषु मासेषु च षष्ठमासात्संवत्सरे वा नियतं शिशूनाम् ।

अयुग्ममासेषु च कन्यकानां नवान्नसंप्राशनमिष्टमेतत् ॥” इति ।

अत्रानेककालामिधानेऽपि स्वगृहोक्तकालो मुख्यस्तत्र शुक्रास्तादिविचारो नास्ति । इतरेषु गौणकालेषु शुक्रास्तविचार आवश्यक एवेति, नक्षत्रैरिति । मृदुलधुचरसहितैः स्थिरनक्षत्रैः कुर्यात् ॥ १७ ॥

अथ लग्नबलं वसन्ततिलकयाह—

केन्द्रत्रिकोणसहजेषु शुभैः स्वशुद्धे लग्ने त्रिलाभरिपुगैश्च वदन्ति पापैः ।
लग्नाष्टषष्ठरहितं शशिनं प्रशस्तं मैत्राम्बुपानिलजनुर्भमसच्च केचित् ॥१८॥

केन्द्रत्रिकोणेति । लग्ने स्वशुद्धे दशमे शुद्धिसहिते सर्वप्रहरहिते दशमे इत्यर्थः । केन्द्रत्रिकोणसहजेषु शुभैः सद्भिः त्रिलाभरिपुगैः पापैरसद्भिः लग्नाष्टषष्ठस्थानरहितं चन्द्रं च अन्नप्राशने प्रशस्तं वदन्ति । नारदः—

“दशमे शुद्धिसंयुक्ते शुभलग्ने शुभांशके । शुक्लपक्षे च पूर्वाह्ने सौम्ययुक्तनिरीक्षिते ॥
त्रिषष्ठलाभगैः पापैः केन्द्रधीर्भगैः शुभैः।व्यत्यारिनिघनस्थेन चन्द्रेण प्राशनं शुभम् ॥”

विशेषमाह गुरुः—“ शुक्रारज्ञाः क्रमाद्याताः सप्तमाष्टमधर्मगाः ।

भोज्यभोक्तुर्नवत्वे तु सर्वदा मरणप्रदाः ॥” इति ।

भोज्यमन्नं गोधूमादि, तस्य नवत्वेन भक्षणीयत्वे सति भोक्तुरन्नप्राशनकर्तुंर्वालस्य नवत्वे सति वा शुक्रः सप्तमः भौमोऽष्टमः बुधो नवमः एते ग्रहाः मरणप्रदा इत्यर्थः । भैत्रेति—अनुराधाशततारकास्वातीजन्मनक्षत्राणि केचित् असद्वदन्ति । श्रीपतिना अनुक्तत्वादिति भावः । जन्मनक्षत्रनिषेधो गुरुणोक्तः—

“ जन्मर्क्षे कर्मनक्षत्रे आधानर्क्षे च वर्जयेत् । कर्णविधं तथा मानं क्षुरकर्मान्नभोजनम् ॥ ”

इति । तत्रान्नस्य भोजनमन्नभोजनमिति व्युत्पत्त्या वार्षिकनवान्नभोजनविषयमेतत्, न पुनर्वालान्नप्राशनपरम् । तत्र नारदेनातिप्राशस्त्याभिधानात् । तथा च नारदः-

“पद्मन्वनचौलान्नप्राशने चोपनायने।शुभदं जन्मनक्षत्रमशुभं त्वन्यकर्मेणि”॥इति॥ १८

अथ ग्रहाणां स्थानवशात्फलान्यनुष्टुब्धयेनाह-

क्षीणेन्दुपूर्णचन्द्रेज्यज्ञभौमार्काकिर्भागवैः ।

त्रिकोणव्ययकेन्द्राष्टस्थितैरुक्तं फलं ग्रहैः ॥ १९ ॥

भिक्षाशी यज्ञकृद्दीर्घजीवी ज्ञानी च पित्तर्कः ।

कुष्ठी चान्नक्लेशवातव्याधिमान् भोगभागिति ॥ २० ॥

क्षीणेन्द्रिति । त्रिकोणे ९, ९ व्ययं १२ केंद्राणि दशमरहितानि १, ४, ७

अष्टौ ८ एषु स्थितैः क्षीणेन्द्रादिभिः अष्टभिर्भिक्षाशीत्यादिकं फलं यथासंख्येनोक्तं

मुनिभिरिति शेषः । यथा-एषु स्थानेषु स्थितः क्षीणचन्द्रश्चेत्तदाऽन्नप्राशनकृतं वालो

भिक्षार्शा दरिद्रः स्यात् । पूर्णचन्द्रश्चेत्तदा ज्योतिष्टोमादियज्ञकृतं, गुरुश्चेद्दीर्घजीवी,

बुधश्चेत् ज्ञानी, भौमश्चेत् पित्तर्कः पित्तकृता रम्यस्यासौ पित्तर्कः, अर्कश्चेत्कुष्ठी,

आर्किः शनिश्चेद्भामावसंघंधी केशोऽन्नक्लेशः, वातप्रधानो व्याधिर्वीतव्याधिः, एतौ

विधेते यस्य सोऽन्नक्लेशवातव्याधिमान् स्यात् । राहुकेत्वोरप्येतदेव फलम् । शुक्रश्चेत्

भोगमाक् स्यात् । क्षीणचन्द्रपूर्णचन्द्रयोर्लक्षणमाह वसिष्ठः-

“संपूर्णेन्दूमयाष्टम्योर्मध्येन्दुः पूर्णसंज्ञकः ।

विनष्टेन्दूमयाष्टम्योर्मध्येऽसौ क्षीणसंज्ञकः ॥” इति ॥ १९॥ २० ॥

अथ भूस्थुपवेशनं वसंततिलकयाह-

“पृथ्वीं वराहमभिपूज्य कुजे विशुद्धेऽरिक्ते तिथौ ब्रजति पञ्चममासि वालम् ।

वध्वा शुभेऽहि कटिसूत्रमथ ध्रुवेन्दुज्येष्ठर्क्षमैत्रलघुमैरुपवेशयेत्कौ ॥ २१ ॥

पृथ्वीमिति । कुजे विशुद्धे भौमवले सति रिक्तावर्जिते तिथौ, पञ्चममासि ब्रजति

लघ्ने सति शुभेऽहि शुभप्रह्वारे तथा ध्रुवमृगज्येष्ठासुरावालघुनक्षत्रैरुपलक्षिते काले

कटिसूत्रं पट्टसूत्रादिनिर्मितं कटिस्थले वध्वा कौ पृथिव्यां वालमुपवेशयेत्, मन्त्रपाठ-

पुरःसरं उपवेशनारख्यं संस्कारं कुर्यात् । मंत्राश्च पद्मपुराणे-

“रक्षैनं वसुधे देवि ! सदा सर्वगतं शुभे । आयुःप्रमाणं सकलं निक्षिपस्व हसिप्रिये ॥

अचिरादायुषस्तस्य ये केचित्परिपंथिनः । जीवितारोग्यवित्तेषु निर्दहस्वाचिरेण तान् ॥
धारण्यशेषभूतानां मातस्त्वमधिका ह्यसि । कुमरं पाहि मातस्त्वं ब्रह्मा तदनुमन्यताम् ॥
तस्योपवेशनं कृत्वा भूमौ ब्राह्मणभोजनम् । ततः कृत्वा ततः कुर्याद्दुत्सवं पूर्ववद्विजम् ॥ इति ।
उत्सवो नाराजनादिः । इदं कन्यापुत्रयोः साधारणम् । विशेषाभावात् । इति-
भूम्युपवेशनम् ॥ २१ ॥

अथ जीविकापरीक्षां भूम्युपवेशनकाल एव शालिन्याह-

तस्मिन्काले स्थापयेत्तत्पुरस्ताद्वस्त्रं शस्त्रं पुस्तकं लेखनीं च ।

स्वर्णं रौप्यं यच्च गृह्णाति बालस्तैराजीवैस्तस्य वृत्तिः प्रदिष्टा ॥ २२ ॥

तस्मिन्काल इति । स्पष्टार्थम् । आजीवैर्जीविकाभिः । “ आजीवो जीविका-
वार्ता ” इत्यभिधानात् ॥ २२ ॥

अथ शिशोस्तांबूलमक्षणमुहूर्तं स्रग्धरयाह-

वारे भौमार्किहीने ध्रुवमृदुलघुभौर्विष्णुमूलादितिन्द्र-
स्वातीवस्वभ्युपेतैर्मिथुनमृगसुताकुम्भगोमीनिलग्नैः ।

सौम्यैः केन्द्रत्रिकोणैरशुभगगनगैः शत्रुलाभत्रिसंस्थै-

स्ताम्बूलं सार्धमासद्वयमितसमये प्रोक्तमन्नाशने वा ॥ २३ ॥

वारे भौमार्किहीन इति । भौमशनिवर्जिते वारे श्रवणमूलपुनर्वसुज्येष्ठास्वातीध-
निप्रासहितैः ध्रुवमृदुलघुनक्षत्रैरुपलक्षिते काले मिथुनमकरकन्याकुम्भवृषमीनानामन्यतमे
लग्ने सौम्यग्रहैः केन्द्रत्रिकोणगतैः अशुभगगनगैः पापग्रहैः षष्ठैकादशतृतीयगैः सार्धमास-
द्वये समये बालकस्य तांबूलदानं प्रोक्तम् । वा अथवा अन्नाशने अन्नप्राशनसमये प्रोक्तम् २३ ॥

अथ कर्णवेधमुहूर्तं स्रग्धरयाह-

हित्वैतांश्चैत्रपौषावमहरिशयनं जन्ममासं च रिक्तां

युग्माब्दं जन्मतारामृतुमुनिवसुभिः संमिते मास्यथो वा ।

जन्माहात्सूर्यभूपैः परिमितदिवसे ज्ञेज्यशुक्रेन्दुवारे-

स्थौजाब्दे विष्णुयुग्मादितिमृदुलघुभैः कर्णवेधः प्रशस्तः ॥ २४ ॥

हित्वैतानिति । एतान् पदार्थान् हित्वा कर्णवेधः प्रशस्त इत्यन्वयः । हरिशयन-
माषाढशुक्लैकादशीमारभ्य कार्तिकशुक्लैकादशीपर्यन्तम् । जन्ममासं यस्मिन् चांद्रमासे
चैत्रादौ जन्म स जन्ममासः । केचित्-

“कारस्य जन्मदिवसं यावत्त्रिंशद्दिनं नयेत् । जन्मसातः स विज्ञेयो वजितः सर्वकर्मसु ॥”

इति लक्षणलक्षितं वर्जयन्ति । रिक्तान् ४, ९, १४, युग्माद्दं नमवर्षं द्वितीयचतु-
शदिकम् । जन्मतारां प्रथमदर्शनक्रान्तविंशत्मिकां च हित्वा । ऋत्विक्ति । ऋतुसुनि-
वसुभिः लभिते नानि षष्टतत्तमाष्टममासेषु । अथो वा जन्माद्वात्सूर्यः द्वादशभिः भूपैः
षोडशभिः पारगणिते दिवसे सौरसावने बुधगुरुशुक्रचन्द्रवारे आज्यादे विषमवर्षे
विष्णुयुगं श्रवणचनिष्टे पुनर्वसुर्द्विने मृगश्रवणचित्रानुरावाः, लग्नि हस्ताश्विपुष्यामि-
जितः, षट्तेनक्षत्रैः कर्गवेवः प्रशस्तः ॥ १४ ॥

अथ कर्गवेवे लग्नशुद्धिं प्रहर्षिग्याह-

संशुद्धे मृत्तिभवने त्रिकोणकेन्द्रत्रयायस्थैः शुभखचरैः कवीज्यलग्ने ।

पापाल्यैररिसहजायगेहसंस्थैर्लभस्थे त्रिदशगुरौ शुभावहः स्यात् ॥ २५ ॥

संशुद्धे इति । मृत्तिभवनेऽष्टमस्थाने संशुद्धे सर्वप्रहरहिते सति शुभग्रहैः त्रिकोणके-
न्द्रत्रयायस्थैः ९, ९, १, ४, ७, १०, ३, ११ सद्भिः कवीज्यलग्ने शुक्रगुर्वलिंश
वृषतुलाधनुर्मेनास्ये पापाल्यैर्ग्रहैः तृतीयषट्कादशस्थानस्थैः, गुरौ लग्नस्थे सति कर्ग-
वेवः शुभावहः शुभजनकः स्यात् ।

अथाद्भूतिमुद्धतः प्रसंगात्, विधिरत्ने-

“अन्धेन सौरणे शिशोः समाते बालं मुसंलाप्य च जन्मत्रिप्ये ।

द्वन्वायुषो वृद्धिकरं च कर्म तं प्रारयेद्वत्सुवर्गसूत्रम् ॥”

अत्र खंडनक्षत्रे निर्णयमाह वृद्धगर्गः-

“उदयव्यापि जन्मर्क्षे तस्माद्भ्राह्मं तु जन्मतः। तद्भव्यापिखंडेक्षे तत्र जन्मकरं शुभम् ॥”

दाक्षिणात्यास्तु जन्ममासीजन्मतिथावद्भूति कुर्वतीति ॥ २५ ॥

अथ चूडाकर्ममुद्धतं विवशुस्तद्विषेयकं प्रसंगातोऽन्यकर्मनिषेयकं च कालं स्रग्वरयाह-

शीर्षाणाम्बुप्रतिष्ठापरिणयदहनाधानगेहप्रवेशा-

श्रौलं राजाभिषेको व्रतमपि शुभदं नैव याम्प्रायने स्यात् ।

नो वा बाल्यास्तवार्षं सुरगुरुमितयोर्नैव केतूदये स्यात्

पक्षं वार्धं च केचिन्नहति तसंपरे यावदीक्षां तदुभे ॥ २६ ॥

१ अत्र “ शीर्षाणाम्बुप्रतिष्ठापरिणयदहनाधानचौलोपवीतक्षोणीपालाभिषेको-
द्वचलितचिन्तं नैव याम्प्रायने स्यात् । इति पाठान्तरम् ।

गीर्वाणैति । गीर्वाणाः देवाः, अम्बु जलं जलाशयः तयोः प्रतिष्ठा उत्सर्गः, परिणयो विवाहः, दहनाधानमग्न्याधानम्, गेहप्रवेशो गृहप्रवेशः, चौलराजामिषेकौ प्रसिद्धौ व्रतमुपनयनम् इदं सर्वं याम्यायने दक्षिणायने शुभदं न स्यात् । तथा गुरुशुक्रयोर्बाल्ये अस्ते वार्धक्ये च पूर्वोक्तं न शुभदं स्यात् । अथ केतूदये भूमकेतोरुदयेऽपि पूर्वोक्तं न शुभं स्यात् । चण्डेश्वरः—

“केतोरस्तदिनादूर्ध्वं सप्ताहं मङ्गलं त्यजेत् । यावत्केतूदयस्तावदशुद्धः समयो हि सः॥”

अत्र केचित्केतूदये जाते सति पक्षं पञ्चदश दिनानि जहति वर्जयन्ति । वराहः—

“दृष्टः षोडशवासरात्र शुभदः कैश्चित्पदिष्टः शिखी” इति । केचित्तु पक्षांतरे अर्धं पक्षार्धं सप्त दिनानि केतूदयानंतरं जहति । इदमपि तत्रैव—

“केतूदये सप्त दिनानि चोर्ध्वं विहाय यात्रादिषु गर्हितानि ।

दिनानि शेषाणि शुभानि नूनं वदन्ति रैम्यप्रमुखा मुनीन्द्राः॥”

तमिति । अपरे आचार्याः तं केतुं यावदीक्षा यावद्दर्शनं यज्जहति तदुग्रे केतौ द्वित्रिचूडे तामसकीलकादावतिदुष्टफलं दृष्टव्यम् । तेषां लक्षणमाह गर्गः—

“त्रिशिखाश्च त्रिताराश्च रक्तलोहितरश्मयः प्रायशस्तूत्तरामाशां संवर्ते नित्यमेव हि” इति । यस्तु यावद्दर्शनं केतूदये निषिद्धमित्युक्तं तदुग्रे ब्रह्मपुत्राल्ये केतौ ज्ञेयम् । ज्योतिर्निबन्धे—

“केतोरस्तदिनादूर्ध्वं सप्त रात्राणि वर्जयेत् । ब्रह्मपुत्रोद्गमे वर्ज्यं व्रतं यात्रां च मङ्गलम् ॥”

तल्लक्षणमाह वराहः—“ब्रह्मसुत एक एव त्रिशिखो वर्णैस्त्रिमिर्युगांतरकः ।

अनियतदिक्संप्रभवो विज्ञेयो ब्रह्मदंडाख्यः॥” इति ॥ २६ ॥

अथ शुक्रगुर्वोर्बाल्यवार्धक्ययोर्दिनसंख्यामनुष्ठुमाह—

पुरः पश्चाद्गोर्बाल्यं त्रिदशाहं च वार्धकम् ।

पक्षं पञ्चदिनं ते द्वे गुरोः पक्षमुदाहते ॥ २७ ॥

पुरः पश्चादिति । भृगोः शुक्रस्य पुरः पूर्वस्यां दिश्युदितस्य पश्चिमदिश्युदितस्य च यथासंख्यं त्रिदशाहं बालत्वं स्यात् । पूर्वस्यां त्रिदिनं पश्चाद्दशदिनमित्यर्थः । च पुनः भृगोर्वार्धकं पूर्वस्यामस्ते पक्षं पञ्चदश दिनानि पश्चादस्ते पञ्चदिनानि गुरोस्ते द्वे बाल्यवार्धके पक्षं पञ्चदश दिनानि उदाहते कथिते ॥ २७ ॥

अथापरमतेन बाल्यवार्धकं चानुष्ठुमाह—

ते दशाहं द्वयोः प्रोक्ते कैश्चित्सप्तदिनं परैः ।

त्र्यहं त्वात्ययिकेऽप्यन्यैरर्धाहं च त्र्यहं विधोः ॥ २८ ॥

ते दशाहमिति । दिङ्निवमं त्यक्त्वा द्वयोर्गुरुक्रयोः तं बाल्यवार्धके दशाहं दशादिनं प्रोक्तं केशिद् । अपरैस्तु सप्तदिनं बाल्यवार्धके प्रोक्तं, अन्यैस्त्यहं त्रिदिवसं ते बाल्यवार्धके प्रोक्ते । परन्तु आत्यधिके कार्यस्यावश्यं भावोऽत्ययः स प्रयोजनमस्येति आत्ययिकम् तस्मिन्, लग्नांतरामात्रे सति अतिकालस्य वटोः अवश्यदेयायाः कन्याया वा यथासंभवं दश सप्त त्रिदिनानि कर्त्तव्यानि, नान्यथेत्ययः । अथ देशभेदेन वा व्यवस्था । गर्गः-

“ शुक्रो गुरुः प्राक् परतश्च बालो विष्वे दशावन्तिषु सप्तरात्रम् ।
वह्नेद्दृष्टौ च षट् च पञ्च शेषे तु देशे त्रिदिनं वदन्ति ॥ ”

चन्द्रस्य विशेषमाह-अर्धाहमिति । विधोस्ते बाल्यवार्धके कनेणार्धाहं ग्रहं च भवतः । बाल्यमर्षदिनं वार्धकं त्रिदिनं चन्द्रस्येत्यर्थः । उक्तं च बलिष्टेन-

“ वृद्धत्वमिदोद्धिदिनं दिनावं बालत्वमस्तत्वमहद्वयं च ।
येनोक्तमेकं दिवसं त्रिशुत्वमित्येतादिदोस्तदयुक्तमेव ॥ ” इति ।

कश्यपेन बालोऽर्षान्दुः शुभ एवोक्तः-

“ वृद्धचन्द्रः त्रियं हन्ति पतिं हन्त्यस्तमागतः ।

यतस्त्वमृतरस्मिन्वाद्रालोऽपि शुभदः शशी ॥ ” इति ।

अत एव संपूर्णायामपि शुक्रप्रतिपदि द्वितीयादिने द्वितीयायां प्रातयज्ञोपवीतादिकं शिष्टाः कुर्वन्ति ॥ २८ ॥

अथ बौलमुहूर्तं न्ययारथोद्धतान्यामाह-

चूडा वर्षात्तृतीयात्प्रभवति विषमेऽष्टार्कारिकाद्यषष्ठी
पर्वानाहे विचैत्रोदगयनसमये ज्ञेन्दुशुक्रज्यकानाम् ।

वारं लग्नांशयोश्चास्वभनिधनतनौ नैधने शुद्धियुक्ते
शाक्रोपेतैर्विभैर्मृदुचरलघुभैरायषड्त्रिस्थपापैः ॥ २९ ॥

क्षीणचन्द्ररुजसौरिभास्करैर्मृत्युशस्त्रमृतिपंगुताज्वराः ।

स्युः क्रमेण बुधजीवभार्गवैः केन्द्रगैश्च शुभमिष्टतारया ॥ ३० ॥

चूडा वर्षादिति । क्षीणचन्द्रेति तृतीयादृषादिति त्यन्लोपे पञ्चमी । तेन गर्मा-
वानकालाज्जन्मकालाद्वा तृतीये वर्षे पञ्चमे वा चूडाकरणं प्रभवति, कृतं शुभोदकं

? हूण देशोऽधुना महाचीनप्रजातन्त्रराज्यस्य पञ्चभागानामन्यतमोत्तरायभा-
गमङ्गोलिया (Mongolia) नाम्ना प्रसिद्धोयत्र चोत्तराक्षांशः ५० । (See the
map of political Asia) तद्देशीया जनाश्च हूणा मङ्गोलियना वा कथ्यन्ते ।

भवतीत्यर्थः । “ तृतीयेऽब्दे शिशोर्गर्भाज्जन्मतो वा विशषतः ।

पञ्चमे सप्तमे वापि स्त्रियः पुंसोऽपि वा समम् ॥ ” इति ।

मनुना प्रथमे वर्षेऽप्युक्तम्—

“ चूडाकर्म द्विजातीनां सर्वेषामेव धर्मतः । प्रथमेऽब्दे तृतीये वा कर्तव्यं श्रुतिचोदनात् ॥ ” इति
अत्र बहुकालोक्तौ यथागृह्यं व्यवस्था । स्वगृह्ये विशेषकालानुक्तौ तु समबलत्वात्

१ अत्र प्रसंगादन्तर्गुणपरिग्रहविधानमपि लिख्यते पारिजातीयं, शौनकोक्तम्—

“ अपुत्रो मृतपुत्रो वा पुत्रार्थं समुपोष्य च ।

वाससी कुण्डले दत्त्वा उष्णीषं चाङ्गुलीयकम् ॥ १ ॥

बन्धून्नेन संभोज्य ब्राह्मणांश्च विशेषतः ।

अन्वाधानादि यत्तन्नं कृत्वाज्योत्पवनान्तकम् ॥ २ ॥

तदा समक्षं गत्वा तु पुत्रं देहीति याचयेत् ।

दाने समर्थो दातास्मै येयज्ञेनेति पञ्चभिः ॥ ३ ॥

देवस्यत्वेति मन्त्रेण हस्ताभ्यां परिगृह्य च ।

अङ्गादङ्गेत्यृचं जप्त्वा आग्राय शिशुमूर्धनि ॥ ४ ॥

गृहमध्ये तमाधाय चरुं हुत्वा विधानतः ।

यस्त्वाहदेत्यृचा चैव तुभ्यमग्र ऋचैकया ॥ ५ ॥

सौमोदददित्येताभिः (?) प्रत्यृचं पञ्चभिस्तथा ।

स्विष्टकृदादिहोमं च कृत्वा शेषं समापयेत् ॥ ६ ॥

ब्राह्मणानां सपिण्डे च कर्तव्यः पुत्रसंग्रहः ।

तदभावे सपिण्डो वा अन्यत्र तु न कारयेत् ॥ ७ ॥ ”

वसिष्ठः—

“ न त्वेकं पुत्रं दद्यात्प्रतिगृहीयाद्वा न स्त्री पुत्रं दद्यात्प्रतिगृहीयाद्वा अत्रानु-
ज्ञानाद्भर्तुरिति । यत्तु समन्त्रकं होमस्य पुत्रप्रतिग्रहाद्भर्त्वात् व्याहृत्यादिमन्त्रपाठे
च स्त्रीशूद्रयोरनधिकारान्त्योर्दत्तकः पुत्रो न भवत्येवेति शुद्धिविवेके, तन्ने-
त्यन्ये । भर्तुरनुज्ञया स्त्रिया अपि प्रतिग्रहोक्तेः । यद्यपि मेधातिथिना भार्यात्व-
चददृष्टरूपं दत्तकत्वं होमसाध्यमुक्तम्, स्त्रियाश्च होमासम्भवस्तथापि व्रता-
दिवद् विप्रद्वारा होमादि कारयेदिति हरिनाथादयः । सम्बन्धतन्त्रेऽप्येवं शूद्र-
स्यापि चैव स्त्रीशूद्राश्च सधर्माणा इति स्मृतेः । अत एव पराशरेण शूद्रकर्तृको
होमो विप्रद्वारैवोक्तः । ”

दत्तके विशेषः कालिकापुराणोक्तः—

“ पितृगोत्रेण यः पुत्रः संस्कृतः पृथिवीपते ।

आचूडान्तं न पुत्रः स पुत्रतां याति चान्यतः ॥ १ ॥

सर्वेषां विकल्पः । अष्टमी, अर्को द्वादशी, रिक्ताः, आद्याः प्रतिपत्, षष्ठी, पर्वाणि पूर्वोक्तानि चतुर्दश्यष्टमीत्यादीनि एतैरूने रहितेऽहि । गुरुणा गलग्रहोऽपि निषिद्धः—

“ विद्यारंभत्रतोद्देशक्षौरं च विशेषतः । गलग्रहे न कर्तव्यं यदीच्छेत्पुत्रजीवितम् ॥ ” इति विचैत्र इति—चैत्ररहिते उत्तरायणे चूडा स्यात् । शुभाशुभप्रकरणोक्तो जन्ममास-निषेधोऽत्रापि ध्येयः । तथा ज्ञेन्दुशुक्रेज्यकानां वारे लग्नांशयोश्चेति । सौम्यग्रहाणां वारे सौम्यग्रहाणां लग्ने तेषामेव नवांशे चूडा स्यात् ।

“ पापग्रहाणां वारेऽपि विप्राणां तु शुभो रविः ।

क्षत्रियाणां तु भूसूनुर्विद्यूद्राणां शनिः शुभः ॥ ”

इति प्रयोगपारिजातोक्तेः । तथा स्वमनिघनतनौ भं लग्नं राशिश्च स्वस्य भे स्वमे स्वमाभ्यां निघनम् अष्टमं लग्नं तन्न विद्यते यस्मिस्तनौ स्वजन्मलग्नजन्मराशिम्यामष्टमलग्न-रहिते लग्ने चूडा स्यात् । तथा नैघने जष्टमस्थाने शुद्रियुक्ते शुक्रव्यतिरिक्तसर्वप्रहरहिते लग्ने चूडा स्यात् ।

“ अष्टमस्था ग्रहाः सर्वे नेष्टाः शुक्रविवर्जिताः । शुक्रस्तु निघने चौले सर्वसंपत्करः शिशोः ॥ ”

इति पराशरोक्तेः । ज्येष्ठायुक्तैरनुराधारहितैर्मृदुचरलग्नुमैर्द्वादशनक्षत्रैरुपलक्षिते काले चूडा यात् । अथ लग्नबलम्—एकादशषष्ठतृतीयस्थानस्थैः पापग्रहैरसद्भिः तथा क्षीणचंद्रमौमशनिसूर्यैः केन्द्रगतैः क्रमेण यथासंख्यं मृत्युः शस्त्रान्मृतिः पंगुता खंजत्वं प्वरः एतानि फलानि स्युः । बुधजीवमार्गवैस्तु केन्द्रस्थैः शुभं कल्याणं स्यात् । वसि-ष्ठेन लग्नादिविषये विशेष उक्तः—

“ मेषे दुःखी मृगेन्द्रे च वृश्चिके व्यसनं भवेत् । राजा वीधे च धनुषि शुभयुक्त न दुष्यति ॥
विषशस्त्रजलैर्घो रैः पीड्यते मरणान्वितः । क्षौरै मृत्युर्वेदे लग्ने शुभयुक्तेऽपि स क्षतः ॥

जामित्रे भास्करे क्षौरै मृत्युः स्याद्भूमिजे तथा ।

शुक्रे सौख्यविनाशः स्यान्मदभाग्यं शनैश्चरे ॥ ” इति ।

—चूडोपनयसंस्कारा निजगोत्रेण वै कृताः ।

दत्ताद्यास्तनयास्ते स्युरन्यथा दास उच्यते ॥ २ ॥

ऊर्ध्वं तु पञ्चमाद्दर्षान्न दत्ताद्याः सुता नृप ।

गृहीत्वा पञ्चवर्षीयं पुत्रेष्टिं प्रथमं चरेत् ॥ ३ ॥ ”

दत्तकपरिग्रहणसुहृत्तन्त्रु—

“ हस्तादिपञ्चकभिषगवसुपुष्यभेषु सूर्यक्षमाजशुरुभागववासरेषु ।

रिक्ताविवर्जिततिथिष्वलिकुम्भलग्ने सिंहे वृषे भवति दत्तपरिग्रहोऽयम् ॥ ” इत्यलम् ।

नक्षत्रेषु विशेषमाह गुरुः—

“हस्ताश्विषिष्णुपूर्वाङ्गानि श्रविष्ठादित्यपुष्यभम्भ्रसौम्यचित्रे तथा क्षौरे उत्तमा नव तारकाः॥

त्रीण्युत्तराणि वायव्यं रोहिणी वारुणं तथा ।

क्षौरे षण्मध्यमाः प्रोक्ताः शेषा द्वादश गर्हिताः ॥ ” इति ।

क्षौरादिषु जन्मलग्नं शुभमाह भृगुः—

“कृषिः प्रयाणं क्षौरं च विवाहः प्राशनं तथा। शिशोर्वह्नं च पानं च जन्मराशौ शुभं भवेत्॥
जन्मलग्नं शुभं क्षौरं मध्ये वर्ज्यं व्ययेऽष्टमे ” इति । गर्गस्तु—

“ आत्मराशुदये षष्ठे द्वादशे निधने तथा । शत्रुक्षेत्रे च नीचे च क्षौरं नैव प्रशस्यते”
जन्मलग्नं सति संभवे वर्ज्यमित्यनयोर्व्यवस्था । च पुनरिष्टतारया गोचरप्रकरणोक्तया
शुभफलदया तारया चूडा स्यात् । “ केशवमानर्तपुरं पाटलिपुत्रं पुरीमहिच्छत्राम् । दिति-
मदितिं च स्मरतां क्षौरविधौ भवति कल्याणम् ॥ ” इति ॥ २९ ॥ ३० ॥

अथ सगर्भायां संस्कार्यमातारि विशेषमनुष्टुभाह—

पञ्चमासाधिके-मातुर्गर्भे चौलं शिशोर्न सत् ।

पञ्चवर्षाधिकस्येष्टं गर्भिण्यामपि मातरि ॥ ३१ ॥

पञ्चमासाधिक इति । संस्कार्यमातुर्गर्भे पञ्चमासेभ्योऽधिके सति चौलं शुभं न
स्यात् । पञ्चमासेभ्यः पूर्वं चौलं शुभमित्यर्थः ।

“ गर्भे मातुः कुमारस्य न कुर्याच्चौलकर्म च ।

पञ्चमासादधः कुर्यादत ऊर्ध्वं न कारयेत् ॥ ” इति वसिष्ठोक्तेः ।

अस्यापवादमाह—पञ्चवर्षाधिकस्येति । उल्लंघितपञ्चवर्षस्य शिशोर्मातारि गर्भिण्या-
मपि सत्यां पञ्चमासादूर्ध्वमपि चौलमिष्टम् । नारदः—

“ सूनोर्मातारि गर्भिण्यां चूडाकर्म न कारयेत्। पञ्चमाब्दात्प्रागतोर्ध्वं गर्भिण्यामपि कारयेत्।
सहापनीत्या कुर्याच्चैतदा दोषो न विद्यते । ” इति ।

अत्र तु पञ्चवर्षाणां न्यूनाधिकभावो नापेक्षितः सर्वापवादकत्वात् ॥ ३१ ॥

अथ चौले ताराबलमावश्यकमित्युक्तं तत्र दुष्टतारापवादं शालिन्याह—

‘तारादौष्ट्येऽब्जे त्रिकोणोच्चगे वा क्षौरं सत्स्यात्सौम्यमित्रस्ववर्गे ।

सौम्ये भेऽब्जे शोभने दुष्टतारा शस्ता ज्ञेया क्षौरयात्रादिकृत्ये ॥ ३२ ॥

तारादौष्ट्य इति । दुष्टतारायामपि सत्याम् अब्जे चन्द्रे त्रिकोणोच्चगे त्रिकोणगे उच्चगे वा सति क्षौरं सत् शुभं स्यात् । वा अथवा सौम्यमित्रस्वर्गे सौम्यानां बुधगुरु-शुक्राणां षड्वर्गे चन्द्रे सति अथवा स्वस्थैव षड्वर्गे सति क्षौरं सत्यात् । सौम्य इति । सौम्ये भे शुभप्रहराशौ चन्द्रे सति स्वस्य गोचरेण शोभने सति दुष्टतारापि क्षौर-यात्रादिकृत्ये शोभना समीचीना ज्ञया ॥ ३२ ॥

अथ विशेषमनुष्टुमाह—

ऋतुमत्याः सूतिकायाः सूनोश्चौलादि नाचरेत् ।

ज्येष्ठापत्यस्य न ज्येष्ठे कैश्चिन्मार्गेषुऽपि नेष्यते ॥ ३३ ॥

ऋतुमत्या इति । ऋतुमत्या रजस्वलायाः तथा सूतिकाया जातापत्यायाश्च सूनो-श्चौलोपनयनविवाहादिकृत्यं बालस्य बालिकायाश्च वा नाचरेत् कुर्वात् । उक्तं च प्रचेतसा—

“ यस्य मांगलिकं कृत्यं तस्य माता रजस्वला ।

तदा स मृत्युमाप्नोति पञ्चमं दिवसं विना ॥ ” इति ।

“ विवाहोत्सवकार्येषु माता चैव रजस्वला ।

वैधव्यं जायते तत्र नृनार्योः पाणिपीडने ॥ ” इति ।

ज्येष्ठापत्यस्याद्यगर्भसुतस्य कन्याया वा शुभकृत्यं चौलादिकं ज्येष्ठे मासि न भवति । कैश्चिदिति । मार्गशीर्षेणै कैश्चिदाचार्यैराद्यगर्भसुतकन्ययोर्भागलकृत्यं नेष्यते । भारद्वाजः—

“ मार्गशीर्षे तथा ज्येष्ठे क्षौरं परिणयं व्रतम् ।

आद्यगर्भदुहितोश्च यत्नेन परिवर्जयेत् ॥ ” इति ॥ ३३ ॥

अथ सामान्यतः क्षौरसुहृत् तन्निषिद्धं कालं च शार्दूलविक्रीडितेनाह—

दन्तक्षौरनखक्रियाऽत्र विहिता चौलोदिते वारभे

पातङ्गचाररवीन्विहाय नवमं घस्यं च सन्ध्यां तथा ।

रिक्तं पर्व निशां निरासनरणग्रामप्रयाणोद्यत्-

स्नाताभ्यक्तकृताशनैर्नहि पुनः कार्यं हितप्रेप्सुभिः ॥ ३४ ॥

दन्तक्षौरैति । चौलोदिते वारे नक्षत्रे दंतक्रिया, वर्षणादिका, नखक्रिया, क्षौरक्रिया विहिता उक्ता । निषिद्धकालमाह—पातंगीति । पातंगस्य सूर्यस्यापत्यं पातंगिः शनिः, मौमरवी तेषां वारान् त्यक्त्वा, नवमं घस्यं, यद्दिने क्षौरं कृतं ततो नवमदिने पुनः

क्षौरं न कार्यम् । तथा संध्या प्रातःसायंकालौ विहाय तथा रिक्तां पर्वणि पूर्वोक्तानि निशां रात्रिं च विहाय । अथाधिकारिणो निरूप्यन्ते । हितप्रेप्सुभिः स्वशुभमिच्छद्भिः एतादृशैर्हि निश्चयेन क्षौरक्रिया न कार्या । कैर्निरासनेः आसनरहितैः रणः संग्रामः ग्रामप्रयाणमर्धयात्रा एतदर्थमुद्यतेः कृतोद्योगैः स्नातैः कृतस्नानैः अम्यक्तैः कृततैलाभ्यंगैः कृताशनैः कृतभोजनैः सुवर्णाद्यंकारभूषितैरित्पि ध्येयम् ॥ ३४ ॥

अथ मञ्जुभाषिण्या विशेषमाह—

ऋतुपाणिपीडमृतिबन्धमोक्षणे क्षुरकर्म च द्विजनृपाज्ञया चरेत् ।

शववाहतीर्थगमसिन्धुमज्जनक्षुरमाचरेन्न खलु गर्भिणीपतिः ॥ ३५ ॥

ऋतुपाणिपीडिति । ऋतौ यज्ञे तथा पाणिपीडो विवाहस्तत्र श्मश्रुकर्मादौ मृतौ

मातापित्रोर्मरणे व्रधमोक्षणे कारागृहे वद्धस्य मोक्षणे द्विजाज्ञया ब्राह्मणाज्ञया राजाज्ञया च दृष्टेऽपि वारनक्षत्रादौ क्षौरं चरेत् कुर्यात् । अन्यच्च—

“गंगायां भास्करक्षेत्रे मातापित्रोर्भृतेऽहनि।आघाने सोमपाने च षट्सु क्षौरं विधीयते॥”

अन्यच्च—

“राजकार्यनियुक्तानां नटानां रूपजीविनाम् । श्मश्रुरोमनखच्छेदे नास्तिकालविशोधनम्॥”

अथ शत्रेति । गर्भिणी गर्भवती, तस्याः भर्ता शववाहं मृतकवहनं तीर्थगमं तीर्थयात्राम्, उपलक्षणत्वाद्द्विदेशगमनमपि । सिन्धुमज्जनं समुद्रस्नानम्, क्षुरं क्षुरकर्म एतानि कर्माणि नाचरेत् न कुर्यात् । उक्तं च—

“सिंधुस्नानं द्रुमच्छेदं वपनं प्रेतवाहनम् । विदेशगमनं चैव न कुर्याद्गर्भिणीपतिः ॥
राजा योगी पुरंध्री च मातापित्रोस्तु जीवतोः।मुण्डनं सर्वतीर्थेषु न कुर्याद्गर्भिणीपतिः ॥”

नारदः—“वपनं मैथुनं तीर्थं वर्जयेद्गर्भिणीपतिः ।

श्राद्धं च सप्तमान्मासादूर्ध्वं नान्यत्र वेदवित् ॥ ” ॥ ३५ ॥

अथ राज्ञां क्षौरे विशेषं सर्वथा वर्ज्यनक्षत्राणि च भुजङ्गप्रयातेनाह—

नृपाणां हितं क्षौरभे श्मश्रुकर्म दिने पञ्चमे पञ्चमेऽस्योदये वा ।

षडभिस्त्रिमैत्रोऽष्टकः पञ्चपित्र्योऽदतोऽच्यपर्यमा क्षौरकृन्मृत्युमेति ॥ ३६

नृपाणामिति । नृपाणां पञ्चमे पञ्चमे दिने क्षौरनक्षत्रे श्मश्रुकर्म हितं स्यात् । पञ्चमे

दिने यदि क्षौरनक्षत्राभावस्तदर्थमाह—अस्योदयेवेति । अथवाऽस्य क्षौरमस्य उदये श्मश्रुकर्म कार्यम् । उदयशब्देन तत्रक्षत्रस्य स्वामिनो मुहूर्तः । तथा च गर्माः—

“क्षौरकर्ममहीशानां पञ्चमे पञ्चमेऽहनि । कर्तव्यं क्षौरनक्षत्रेऽप्यथवा तन्मुहूर्तके” इति ।
 उत्पलेन तु वाराहपद्यव्याख्यानावसरे-“अस्य उदये अस्य क्षौरमस्य उदये लग्ने”
 इति व्याख्यातम् । तथा मेषलग्नं त्रिंशद्भागत्कं तत्राद्याह्नयोदश भागाः विंशतिकला-
 धिका यावता कालेन मेषलग्ने उदयं यान्ति तावदश्विनीनक्षत्रमुदयं यातीति तदनन्तरं
 तावन्त एवांशा यावता कालेनोदयं यान्ति तावद्भरणीयुदय इत्यनेन न्यायेन सर्वेषां
 नक्षत्राणामुदया ज्ञेयाः । भ्रातरस्तु एवं व्याकुर्वते ! यस्मिन् काले अश्विन्या उदयः
 क्षितिजसम्बन्धः संपद्यते तं समयमारभ्य यावद्भरण्या उदयः क्षितिजसम्बन्धस्तदन्तरे
 यावान्कालः सोऽश्विन्या उदय उच्यते । एवं सत्युदयलग्नद्वयांशांतरालात् गणितमार्गेण
 यावानिष्टकाल आगच्छेत् स एव तन्नक्षत्रोदय इति निष्कृष्टोऽर्थः । षडग्निरिति । अग्निः
 कृत्तिका क्षौरावृच्या षड्वारं कृत्तिका यस्य सः । एवं त्रीणि मैत्राण्यनुराधा यस्य । अष्टौ
 कारोहिण्यो यस्य । पञ्च पित्र्याणि मवा यस्य । अव्ययश्चत्वारोऽर्थमण उत्तराफाल्गुन्यो
 यस्य स एतादृशक्षौरकृद्दत्तो वर्षानन्तरं मृत्युं मरणमेति प्राप्नोति । वसिष्ठः-

“अष्टावक्रः पितृपञ्चकश्च षड्वह्निषिष्यश्चतुर्यमर्क्षः ।

त्रिमंत्रमः पद्मजसन्निभोऽपि क्षौरी नरोऽवदान्निवनं गतः सः ॥”

इति क्षौरम् ॥ ३६ ॥

अथ प्रातकालत्वादक्षरारंभमुहूर्तं पञ्चचामरच्छन्दसाह-

गणेशविष्णुवाग्रमाः प्रपूज्य पञ्चमन्दके

तिथौ शिवार्कादिग्दिषट्शरत्रिके रवाबुदक् ।

लघुश्रवोऽनिलान्त्यभादितीशतक्षमित्रभे

चरोनसत्तनौ शिशोर्लिपिग्रहः सतां दिने ॥ ३७ ॥

गणेशेति । गणेषविष्णु प्रसिद्धौ, वाक् सरस्वती, रमा लक्ष्मीः, एता देवताः प्रपूज्य
 पञ्चमे वर्षे सति शिव एकादशी, अर्को द्वादशी, दिक् दशमी, द्वितीया षष्ठी, पञ्चमी, तृतीया
 आसामन्यतमतिथौ रवाबुदक् उत्तरायणगते सति तथा लघुनक्षत्राणि हस्ताश्विपुष्याः ।
 श्रवणः, स्वार्ता, रेवती, पुनर्वसुः, ईश आर्द्रा, तक्षा चित्रा, मित्रमनुराधा एषामन्यतम-
 नक्षत्रे सति तथा सतां सोमज्ञगुरुशुक्राणां दिने दिवसे तथा चरराशयो मेषकर्कतुलाम-
 कारास्ताद्रहितशुभस्वामिके वृषमिथुनकन्याधनुर्मीनानामन्यतमे लग्ने सति शिशोर्लिपि-
 ग्रहो नूतनाक्षरालेखनप्रारम्भः कार्यः ॥ ३७ ॥

अथ विचारंभमुद्धृतं पञ्चामरेणाह—

मृगात्कराच्छ्रुतेस्त्रयेऽश्वि मूलपूर्विकात्रये
गुरुद्वयेऽर्कजीववित्सितेऽङ्घ्रि षट्शरत्रिके ।
शिवार्कदिग्दिके तित्यौ ध्रुवान्त्यमित्रभे परैः
अभैरधीतिरुत्तमा त्रिकोणकेन्द्रगैः स्मृता ॥ ३८ ॥

मृगादिति । मृगात् त्रये मृगाद्रापुनर्वसुपु, हस्तात्रये हस्तचित्रास्वातीषु, श्रुतेः श्रवणात् त्रये श्रवणधनिष्ठाशतमेपु, अधिन्यां, मूले पूर्वात्रये, गुरुद्वये पुष्याश्लेषयोः । तथा सूर्यगुरुद्वयशुक्राणां दिने तथा षष्ठीपञ्चम्यादितिथिषु शुभैः केंद्रत्रिकोणगैः सङ्घिः अधीतिः शुभा स्मृता । अधीतिरव्ययनम् । परैः ध्रुवांत्यमित्रभे अधीतिः शुभा प्रोक्ता । इदं वचनं धनुर्विद्याविषयमिति दीपिकोक्तेः । विचारंभे श्रवणत्रयोपादानं महेश्वरादि-मतात् । वसिष्ठादिभिः श्रवणस्य केवलस्योक्तत्वात् ॥ इति विचारंभः ॥ ३८ ॥

अथ व्रतबंधदति विंशतिपदैः प्रोच्यत इति शेषः । तस्य त्रिविधोऽपि कालो नित्यः काम्यो गौणश्च क्रमेण तं शार्दूलविक्रीडितेनाह—

अथव्रतवन्धाः ।

विप्राणां व्रतवन्धनं निगदितं गर्भाज्जनेर्वाऽष्टमे
वर्षे वाप्यथ पञ्चमे क्षितिभुजां षष्ठे तथैकादशे ।
वैश्यानां पुनरष्टमेऽप्यथ पुनः स्याद्द्वादशे वत्सरे
कालेऽथ द्विगुणे गते निगदिते गौणं तदाद्बुधधाः ॥ ३९ ॥

विप्राणामिति । गर्भदिनमारम्याष्टमे सौरै वर्षेऽथवा जनेरुत्पत्तिदिनात्सौरवर्षेऽष्टमे सति विप्राणां व्रतवन्धनं नित्यं गदितम् । अथ काम्यम् । विप्राणामेव गर्भाज्जनेर्वा पञ्चमे वर्षे कार्यम् । एवं क्षितिभुजां क्षत्रियाणां गर्भाज्जनेर्वा षष्ठे वर्षे काम्यम्, गर्भाज्जनेर्वा एकादशे सौरवर्षे नित्यम् । वैश्यानां पुनस्तथैवाष्टमे काम्यम्, तथैव गर्भाज्जनेर्वा द्वादशे नित्यम् । नारदः—

“ आधानादष्टमे वर्षे गर्मतो वाऽग्रजन्मनाम् ।

राज्ञामेकादशे मौञ्जीबंधनं द्वादशे विशाम् ॥” इति

अत्र फलश्रवणानित्यमित्यवसीयते । मनुः—

“ ब्रह्मवर्चसकामस्य कार्यं विप्रस्य पञ्चमे । राज्ञो बलार्थिनः षष्ठे वैश्यस्यार्थार्थिनोऽष्टमे ॥”
अत्र फलश्रवणात्काम्यता । पैठीनसिना गर्भपञ्चमे व्रतबंधनमुक्तम् “ गर्भ-

पञ्चमेऽन्दे ब्राह्मणमुपनयेदिति । गर्भषष्टेऽष्टमे च क्षत्रियविशोर्ज्ञेयम् ” । “ गर्भादि-
संख्यावर्षाणम् ” इति स्मृतेश्च । आपस्तंबसूत्रे—“ गर्भाष्टमेषु ब्राह्मणमुपनयेद्गर्भैका-
दशेषु राजन्यं गर्भद्वादशेषु वैश्यम् ” इति बहुत्वान्यथानुपपत्त्या गर्भषष्टस्तमाष्टमेष्विति
वृत्तिकृद्ब्राह्मणानाञ्जयाणामपि नित्यकालता । एवं गर्भैकादशेष्वित्यादावपि व्याख्येयम् ।
एतच्च तच्छाखाव्यापिविषयं ज्ञेयम् । अथ गौणकाल उच्यते । निगदिते प्रोक्ते गर्भा-
ज्जेर्नैवाऽष्टमे इत्यादिके काले तस्मिन् । द्विगुणे गते सति तद्ब्रतबंधनं गौणमाहुः ।
यथा ब्राह्मणस्य षोडशवर्षपर्यंतं, क्षत्रियस्य द्वाविंशतिवर्षपर्यंतं, वैश्यस्य चतुर्विंशतिवर्ष-
पर्यंतं गौणमित्यर्थः । मनुः—

“ आषोडशाद्ब्राह्मणस्य सावित्री नातिवर्तते । आद्वाविंशाद्ब्रह्मंत्रोराचतुर्विंशतेर्विंशः ॥

अत ऊर्ध्वं त्रयोऽप्येते यथाकालमसंस्कृताः ।

सावित्रीपतिता ब्रह्म्या भवत्यपि च गर्हिताः ” ॥ इति ।

केशवः—“ स्वस्वमौञ्जीमुख्यकालाच्छूष्टमव्याधमाः समाः ।

तिस्रः केशवदैवज्ञैः प्रोक्ता मौञ्जीनिबंधने ॥ ” इति ॥ ३९ ॥

अथ व्रतबंधने नक्षत्रादिकं वसंततिलकयाह—

क्षिप्रध्रुवाहिचरमूलमृदुत्रिपूर्वारौद्रेर्कविद्गुरुसितेन्दुदिने व्रतं सत् ।
द्वित्रीषुरुद्ररविदिक्प्रमिते तिथौ च कृष्णादिमत्रिलवकेऽपि न
चापराह्णे ॥ ४० ॥

क्षिप्रैति । गीर्वाणांबुप्रतिष्ठेत्यादिना दक्षिणायननिषेधादुत्तरायणमासषट्कं प्रशस्त-
मिति मासानामुक्तत्वात्क्षत्रादिकमेवोक्तम् । तत्र काश्यपः—

“ ऋतौ वसंते विप्राणां ग्रीष्मे राज्ञां शरच्चथविशां मुख्यं च सर्वेषां द्विजानां चोपनायनम् ॥
साधारणं च मासेषु माघादिषु च पञ्चसु । ”

क्षिप्रैति—क्षिप्राणि हस्ताश्विपुष्याः, ध्रुवाणि रोहिण्युत्तरात्रयम्, अहिराश्लेषा,
चराणि श्रवणधनिष्ठाशततारापुनर्वसुस्वात्यः, मूलं, मृदूनि मृगरेवतीचित्रानुरावाः,
तिस्रः पूर्वाः, रौद्रमार्द्रा एषु द्वाविंशतिमेषु व्रतबंधनं सत् । उक्तं च—

“ प्राजापत्यादिषडृक्षे भगर्क्षादिषु पञ्चसु । मूलादिदशके चैव समैत्रे व्रतबंधनम् ” ॥ इति ।

अर्थाद्गर्णीकृत्तिकामवाविशाखाज्येष्ठानु न कार्यमित्यर्थः । एतानि सर्वशाखान-
क्षत्रमेलकाभिप्रायेणोक्तानि । क्वचित् ज्येष्ठाशततारापि गृहीता, श्रीपतिनिबंधे—

“अश्विनीमृगचित्रासु हस्ते स्वात्यां च शक्रमे।पुष्ये च पूर्वाफाल्गुन्यां श्रवणे पौष्णमे तथा॥
वासवे शततारासु व्रतबन्धः प्रशस्यते ।”

भुजबलराजमार्तण्डयोरपि—“ हस्तत्रये दैत्यरिपुत्रये च शक्रेन्दुपुष्याश्विनिरेवतीषु ”
इति । “ हस्ते शक्राश्विचित्रादिति वसुवरुणोपेन्द्रपुष्येन्दुपौष्णास्वातीष्वव्याहतासु स्मृत-
मुपनयनं भार्गवाद्यैर्मुनीन्द्रैः । ” इति च ।

अर्केति—सूर्यबुधगुरुशुक्रचन्द्रदिवसेषु व्रतं सत्, अर्थात् मौमशनी निषिद्धौ । नारदः—

“ आचार्यसौम्यकाव्यानां वाराः शस्ताः शशीनयोः ।

वारौ तौ मय्यफलदावितरौ निन्दितौ व्रते ॥ ”

तत्राप्यस्तङ्गतबुधस्य वारो वर्ज्यः । “अस्तङ्गतस्य सौम्यस्य वारो वर्ज्यो द्विजन्मनः ”
इति नारदोक्तेः । द्वितीष्विति—द्वितीयातृतीयापञ्चम्येकादशीद्वादशीदशमीसंज्ञासु तिथिषु
च व्रतं सत्स्यात् । नारदेन सप्तमीत्रयोदश्योः प्राशस्त्यमुक्तं तद्वसन्तामिप्रायेणेति ज्ञेयम् ।
उक्तं च तेनैव—

“विनर्तुना वसन्तेन कृष्णपक्षे गलग्रहे । अपराह्णे चोपनीतः पुनः संस्कारमर्हति॥” इति ।
कृष्णादिमेति—विहितमासानां कृष्णपक्षस्यादिमत्रिलवके पञ्चमीपर्यन्तं व्रतं सत् ।

१ यथा नारदः—

“शुक्लपक्षे द्वितीया च तृतीया पञ्चमी तथा ।
त्रयोदशी च दशमी सप्तमी व्रतबन्धने ॥ १ ॥
श्रेष्ठास्त्वेकादशी षष्ठी द्वादश्येतास्तु मध्यमाः ।
एकां चतुर्थी सन्त्यज्य कृष्णपक्षेऽपि मध्यमाः ॥ २ ॥
परं बादरायणमतं नैवं तिथिफलविचारे समुपलभ्यते—
“प्रतिपदि मदिदासक्तः श्रुतिधरमेधाधिको द्वितीयायम् ।
नीतिज्ञो मेधावी जितसकलारिस्तृतीयायाम् ॥ १ ॥
मन्दधिया हतचित्तोऽधीतश्चपलश्चतुर्थ्यां स्यात् ।
पञ्चम्यां बहुवित्तः पूर्णायुर्धनपतिर्मतिमान् ॥ २ ॥
षष्ठ्यामशुचिः सततं सप्तम्यां व्याधिसन्तप्तः ।
अल्पायुरथाष्टम्यां नवमे धनवर्जितः सदा पुरुषः ॥ ३ ॥
दशम्यामर्थसम्पत्तिरेकादश्यां गुणान्वितः ।
द्वादश्यां नीतिशास्त्रज्ञो निधनाय त्रयोदशी ॥ ४ ॥
चतुर्दश्यां भवेन्नाशः पञ्चदश्यां क्षयो भवेत् ॥” इति ॥

“ त्यक्त्वा चतुर्थीमपि कृष्णपक्षे त्वाद्ये त्रिमासे शुभदं व्रतं सत् ” इति वसिष्ठोक्तेः । न चेति । त्रिधाविमक्तदिनस्य त्रयो विमागाः क्रमेण पूर्वाह्नमध्याह्नापरराह्नसंज्ञका भवन्ति, तत्रापरराह्नमागे व्रतं न सत् । ‘ अपराह्णे चोपनीतः पुनः संस्कारमर्हति ’ इति नारदोक्तेः ।

“ त्रिधा विमज्य दिवसं तत्रादौ कर्म दैविकम् ।

द्वितीये मानुषं कार्यं तृतीयेंऽशौ तु पैतृकम् ॥ ” इति नारदोक्तेः ॥ ४० ॥

अथ व्रतवन्धे सामान्यतो लग्नभङ्गयोगं प्रमाणिकराह-

कवीज्यचन्द्रलग्ना, रिपौ मृतौ व्रतेऽधमाः ।

व्ययेऽञ्जभार्गवौ तथा तनौ मृतौ सुते खलाः ॥ ४४ ॥

कवीज्येति । रिपौ षष्टे, मृतावष्टमस्थाने चेच्छुक्रगुल्बन्द्रलग्नस्वामिनो भवन्ति तदा अधमा मरणकारकाः । अञ्जभार्गवौ चन्द्रशुक्रौ व्यये अधमौ । खलाः पापग्रहाः लग्नाष्टमपञ्चमस्थानेषु स्थिता अधमाः ॥ ४१ ॥

अथ सामान्यतो लग्नमनुष्टमाह-

व्रतवन्धेऽष्टषड्भिः फवर्जिताः शोभनाः शुभाः ।

त्रिषडाये खलाः पूर्णो गोकर्कस्थो विद्युस्तनौ ॥ ४२ ॥

व्रतवन्ध इति । शुभग्रहाः अष्टमषष्टादशस्थानस्थिताश्चेत्स्युर्न शोभनाः, अन्यस्थाने व्रतवन्धे शोभनाः, खलाः पापाः तृतीयषष्टैकादशस्थानेषु शोभनाः स्युः । गोकर्केति-पूर्णः शुक्लपक्षीयो विद्युः वृषमस्यः कर्कस्थश्च तनौ यदि भवेत्तदा सत् शोभनः, नान्यथा । गुरुः-

“ चन्द्रे लग्नेऽभिशास्तः स्यात्क्षयरोगी सितेतरे । शुक्लपक्षे भवेद्यज्वा स्वमे तुङ्गे विशेषतः ”

इति । कश्यपस्तूत्रस्थं चंद्रं सदैव न्यषेधत्-

“ वर्धमानोऽपि वा पूर्णश्चन्द्रो यदि विलग्नः ।

निःस्वं करोति व्रतिनं लग्नः क्षयरोगिणम् ॥ ” इति ।

उच्चस्थसंबन्धिनोः पक्षयोर्देशान्चरतो व्यवस्था । स्वगृहस्तूत्तमो मतद्वये ॥ ४२ ॥

अथ वर्णेशशाखेशान् शालिन्याह-

विप्राधीशौ भार्गवैज्यौ कुजाकौ राजन्यानामोषधीशो विशां च ।

शूद्राणां ज्ञश्वान्यजानां शनिः स्याच्छाखेशः स्युर्जिवशुक्लरसौम्याः ४३ ॥

विप्राधीशाविति । शुक्रवृहस्पती ब्राह्मणाधीशौ, भौमसूर्यौ क्षत्रियाणां स्वामिनौ,

ओषधीशश्वद्रो वैश्यानां स्वामी, बुधः शूद्राणां स्वामी, शनिरंत्यजानां चाण्डालानां स्वामी
' ऋग्वेदोऽथ यजुर्वेदः सामवेदो ह्यथर्वणः ' इति वेदक्रमाज्जीवशुक्रारसौम्याःशाखे-
शाः स्युः । ऋग्वेदस्य गुरुः, यजुषः शुक्रः, साम्नो मौमः, अथर्वणस्य बुधः स्वामी ॥४३॥

वर्णेशशाखेशयोः प्रयोजनं वसंततिलकयाह—

शाखेशवारतनुवीर्यमतीव शस्तं शाखेशसूर्यशशिजीवबले व्रतं सत् ।

जीवे भृगौ रिपुगृहे विजिते च नीचे स्याद्भेदशास्त्रविधिना रहितो व्रतेन ४४

शाखेशेति । यः स्वशाखाधिपस्तस्य वारस्तनुर्लभं च, वीर्यं बलं गोचरप्रकरणे
स्वगृहाद्यवस्थितत्वेन वा बलवत्त्वं च व्रतबंधेऽतीव शस्तम् । यथा गुरुः ऋग्वेदिना-
मीशोऽतो गुरुवारे गुरुलभे धनुर्मीनाख्ये गुरुबले च सति उपनयनमतीव शुभम् ।
एवं सर्वत्र विज्ञेयम् । नारदः—

“ शाखाधिपतिवारश्च शाखाधिपत्रलं शिशोः । शाखाधिपतिलभं च त्रितयं दुर्लभं व्रते ॥ ”

शाखेति—शाखा वेदस्तस्येशः स्वामी तुल्यन्यायत्वाद्दर्शेशोऽपि ग्राह्यः । सूर्यशशि-
जीवाः प्रसिद्धाः एषां बले सति व्रतं सत्स्यात्, अन्यथा नेत्यर्थः । जीवे इति । जीवे
भृगौ चकाराच्छाखेशे वर्णेशे वा विजिते युद्धे पराजिते नीचराशिस्ये च सति व्रतेना-
नुष्ठितेन सता वेदशास्त्रविधिना वेदो वेदाध्ययनं, शास्त्रं शास्त्राध्ययनं, विधिर्नित्यनै-
मित्तिकश्चैतस्मार्तकर्मानुष्ठानाख्यस्तेषां समाहारद्वंद्वस्तेन रहितो व्रता स्यात् । वसिष्ठः—

“ शाखेशगुरुशुक्राणां मौढये बाल्ये च वार्धके ।

नैवोपनयनं कार्यं वर्णेशे दुर्बले सति ॥ ” इति ।

तेन मौमबुधयोरस्ते सामगाथर्वणशाखिनोरुपनयनादि न भवतीति तच्चम् । तत्र
नीचाद्यवस्थितत्वेपि शाखेशादेः परिहारमाह वसिष्ठः—

“ शत्रुनीचाधिशत्रुस्थे स्वांशे वा स्वोच्चभागो ।

शाखेशे वा गुरौ शुक्रे न नीचफलमश्नुते ॥ ” इति ।

शुक्रस्य शत्रुराशिस्यत्वं वृषभस्येऽर्के कदाचित्संभवति नीचगत्वं शरदि वैश्यमुपनये-
दिति वैश्योपनयने संभवतीति ध्येयम् ॥ ४४ ॥

अथ जन्ममासादेः प्रतिप्रसवमाह—

जन्मर्क्षमासलभ्नादौ व्रते विद्याधिको व्रती ।

आद्यगर्भेऽपि विप्राणां क्षत्रादीनामनादिमे ॥ ४५ ॥

जन्मक्षेत्रे । जन्मक्षेत्रे, जन्ममासे, जन्मरुन्ने, आदिशब्देन जन्मतिथौ, विप्राणां ब्राह्मणानां आद्यर्गभेऽपि । अपिशब्दात् द्वितीय गर्भादावपि व्रती बालो व्रतं यज्ञोपवीते विद्याधिकः स्यात् । क्षत्रादीनां क्षत्रियवैश्यानां पुनरनादिने द्वितीयगर्भादिव्रालके सति जन्मर्क्षमासलक्षादौ विद्याधिको व्रती स्यात् । आद्यर्गभे तु तेषां सर्वथा निषेध एव । शौनकाः-

“ जन्मोदये जन्मसु तारकामु मासे तथा जन्मतिथौ च राशौ ।

व्रतेन विप्रोऽर्यपरिश्रुतोऽपि प्रज्ञाविशेषैः प्रथितः पृथिव्याम् ॥

गर्भाष्टमे गर्गपरशरचैः फलं यदुक्तं व्रतबंधने तु ।

ततोऽधिकं जन्मसु तारकामु मासेऽथवा जन्मनि वाडवानाम् ॥ ”

वाडवानां विप्राणाम् । “द्विजात्यप्रजन्मसूदेववाडवाः ” इत्यभिधानात् । प्रथमदश-
मैकोनविंशतक्षत्राणां प्रहणाय जन्मसु तारकात्त्वित्युक्तम् । जन्ममासनिषेधस्तु आद्य-
गर्भविषयः क्षत्रियवैश्ययोः । विप्राणां तु वाडवानामिति विशेषोक्तेराद्यगर्भानाद्यर्गभसा-
वार्यं जन्ममासं उपनयनम् । अतो जन्ममासादौ शस्तमिति ज्ञेयम् ॥ ४९ ॥

अथ गुरुवलमनुष्टमाह-

बहुकन्याजन्मराशेस्त्रिकोणायद्विसप्तगः ।

श्रेष्ठो गुरुः स्वषट्त्रयाद्ये पूजयाऽन्यत्र निन्दितः ॥ ४६ ॥

बहुकन्येति । बहुवपनयनाविकारी तथा कन्या स्त्रीजात्यपत्यं तज्जन्मराशेर्नवम-
पञ्चमैकादशद्वितीयसप्तमस्थानस्थितो गुरुः श्रेष्ठ उत्तमः । दशषट्त्रयाद्यप्रथमस्थानस्थितो
गुरुः पूजया पूजाविधानेनानुष्ठितेन श्रेष्ठः अन्यत्र चतुर्थाष्टमद्वादशस्थानस्थो निन्द्यो निषिद्ध
इत्यर्थः । नारदः-

“बालस्य ब्रह्महीनोऽपि शान्त्या जीवो ब्रह्मप्रदः । यथोक्तवत्सरे कार्यमनुक्तेनोपनायनम् ॥”

वसिष्ठः-“ उक्तेऽपि वर्षे न गुरुर्वली चेच्छान्त्या प्रशस्तं व्रतवन्वकर्म ।

अनुक्तवर्षे सुबलप्रदोऽपि नैवैतयोरेवदवलं गरीयः ॥” इति ।

गर्गः-“ व्रतबन्धे विवाहे च प्रतिष्ठायां विशेषतः ।

गोचरैर्गैव कर्तव्यं वेवादिकमकारणम् ॥” इति ।

वेद्यस्तु-“ व्यये पशैस्त्रिणो शैलैः खगे नन्दैः मुखे शरैः ।

रुन्ने रुद्रैर्प्रहैर्विन्दो गुरुः शुद्धोऽशुभोऽन्यथा ॥”

प्राच्यास्तु गोचरवलामावेऽष्टकवर्गवलमाहुः राजमार्तण्डः-

“अष्टवर्गविशुद्धेषु गुरुशीतांशुभानुषु । व्रतोद्वाहौ तु कर्तव्यौ गोचरेण कदाचन॥” इति
अन्यत्र—“अष्टवर्गेषु ये शुद्धास्तं शुद्धाः सर्वकर्मसु ।

सूक्ष्माष्टवर्गांतंशुद्धिः स्थूला शुद्धिस्तु गोचरे ॥”

तत्र गुरोरष्टवर्गो बृहज्जातके—

“ दिक्स्वाद्याष्टमदायबन्धुषु कुजात्स्वात्सात्रिकेष्वङ्गिरा
सूर्यात्तत्रिनवेषु धीस्वनवदिग्गलाभारिगो भार्गवात् ।
जायायार्थनवात्मजेषु हिमगोर्मन्दात् त्रिषड्धीव्यये
दिग्धीषट्स्वमुखाय पूर्वनवगो ज्ञात्सस्मरेपूदयात् ॥”

वराहः—“पूजाभिलाषे प्रति निस्पृहेऽपि कुर्याद्गुरौ शुद्धिविवर्जितेऽपि ।

वरस्य लाभे शुभं विवाहं वदन्ति गर्गच्यवनादिमुल्याः ॥ ”

अत्र चतुर्थाष्टमद्वादशस्थानस्थितत्वेन गुरोर्द्विगुणत्रिगुणादिकां पूजां विधाय विवाह-
व्रतवन्वादि शुभमिति संप्रदायविदः ॥ ४६ ॥

अथ गुरुदौष्ट्यापवादमनुष्टुभाह—

स्वोच्चे स्वभे स्वभैत्रे वा स्वांशे वर्गोत्तमे गुरुः ।

रिःफाष्टतुर्थगोऽपीष्टो नीचारिस्थः शुभोऽप्यसन् ॥ ४७ ॥

स्वोच्च इति । गुरुश्चतुर्थादिनिच्यस्थानस्थितोऽपि स्वोच्चे कर्के, स्वमे धनुर्मीने, स्वभैत्रे
मेषसिंहवृश्चिके, स्वांशे धनुर्मीननवांशे, वर्गोत्तमे नवांशे । यथा वृषराशौ वृषनवांशे
गुरुर्वर्गोत्तम इति । वर्गोत्तमलक्षणम्—“वर्गोत्तमा नवांशाश्चरादिषु प्रथममध्यांत्याः” इति ।
एषु स्थितो गुरुरिष्टः शुभफलदाता । अन्येषु एतादृशो गुरुरतीव शुभः । मुजबलः—

“वर्गोत्तमे स्वभवने भवनेऽथ भैत्रे मित्रांशके स्वभवनोच्चनवांशके वा ।

जन्माष्टरिःफरिपुखत्रिचतुर्थगोऽपि जीवः सुखार्थमुतवृद्धिकरो विवाहे॥”

नीचेति—नीचं मकरः अरिस्थः मिथुनकन्यातुलावृषराशिस्थः शुभोऽप्यसन् अनिष्ट-
फलदातेत्यर्थः । उक्तं च—

“ उच्चस्थः स्वगृहे सुहृद्भवनगो वाचस्पतिर्नित्यशः

पूर्णाशुर्विदिवार्थसौख्यजनको जन्माष्टमस्थोऽपि चेत् ।

नीचस्थोऽरिगृहे दिवाकरकरच्छायानुगामी सदा—

पीष्टोऽनिष्टफलं ददाति नियतं वैधव्यदुःखास्पदम् ॥ ”

अत्राष्टमस्थोऽपि चेदित्यपिशब्देन चाष्टमं लक्षगुणं प्रपूजयेदिति विधानात् पूजा-
मनीहमानेऽप्युपनयनादि शुभं स्यात् । द्वादशचतुर्थस्थानस्थस्य तु द्विगुणपूजामिच्छतः ।
सथा तृतीयादिस्थानस्थस्य पूजामात्रापेक्षस्य गुरोः शुभफलदातृतास्तीति किं वक्तव्य-
मिति कैमुतिकन्यायसूचनार्थोऽपिशब्दः । न चाष्टमं लक्षगुणं पूजयेदिति शत्रुगृह-
स्थितगुर्वभिप्रायम् । अस्यापवादो रत्नकोशे-

“ गोचराष्टकवर्गाभ्यां यस्य शुद्धिर्न लभ्यते । तस्योपनयनं कार्यं चैत्रे मीनगते रवौ ॥
हरौ सिंहांगगे जीवे नीचक्षे नोचमागगे । मौञ्जीवन्वः शुभः प्रोक्तश्चैत्रे मीनगते रवौ ॥”

पार्श्वतरम्-“ जन्ममादष्टमे सिंहे नीचे वा शत्रुगे गुरो ” इति । अर्थश्चैत्रे मेष-
गोऽर्को निषिद्धः । तथा चोक्तम्-“ सौम्यायनं व्रतं कार्यं चैत्रे मासि विशेषतः ।

इषो न निन्द्यो यदि फाल्गुने स्यादजस्तु वैशाखगतो न निन्द्यः ।

मध्याश्रितौ द्वावपि वर्जनीयावित्यादिवाचामियमेव युक्तिः ॥ ” इति ।

इदं गणेशदेवज्ञैरस्यधाधि, तन्निर्मूलमिव प्रतिभाति मूलवाक्याभावात् ॥ ४७ ॥

अथ व्रतबंधे वर्ज्यानुष्ठुमाह-

कृष्णे प्रदोषेऽनध्याये शनौ निश्यपराङ्मुखे ।

प्राक्सन्ध्यागर्जिते नेष्टो व्रतबन्धो गलग्रहे ॥ ४८ ॥

कृष्णेति । एषु व्रतबंधो नेष्टः । कृष्णे प्रथमत्रिभागरहितकृष्णपक्षे, प्रदोषे यस्मिन्
दिने सन्ध्याकाले प्रदोषो भवेत्तद्विसे, प्रदोषलक्षणमर्कतर्केत्याद्यग्रे वक्ष्यति । अन-
ध्याये वक्ष्यमाणे । निशीति-

“अङ्गचक्रकालिङ्गेषु सौराष्ट्रमागेषु चातीर्थयात्रां विना गच्छन् पुनः संस्कारमर्हति ॥” इति ।

पुनः संस्कारप्राप्तौ निमित्तानन्तरमेव नैमित्तिकमिति न्यायेन यदि रात्रिसद्भावस्त-
दोपनयनं माभूदिति रात्रिपदोक्तिः । तथा प्राक्सन्ध्या प्रातःसन्ध्या तस्यां गर्जिते
मेघशब्दे वसिष्ठः-

“व्रते हि पूर्वसन्ध्यायां वारिदो यदि गर्जति तद्विनं स्यादनध्यायो व्रतं तत्र विवर्जयेत् ॥” इति

अपराकः-“ क्षीणे चन्द्रेऽष्टमे शुक्ले निरंशे चैव भास्करे ।

कर्तव्यं नोपनयनं नानध्याये गलग्रहे ॥

राशेः प्रथमभागस्थो निरंशः सूर्य उच्यते । ”

तथा गलग्रहे गलग्रहानाह गुरुः—

“त्रयोदश्यादि चत्वारि सप्तम्यादि दिनत्रयम् । चतुर्थी चैकतः प्रोक्ता अष्टावते गलग्रहाः॥”

दैवज्ञमनोहरे—“ प्रदोषे निश्चयनध्याये मन्दे कृष्णे गलग्रहे ।

मधुं विनोपनीतस्तु पुनः संस्कारमर्हति ॥ ” इति ।

“ गलग्रहे प्रदोषे च स्वल्पायुरुपजायते । ” इति च ॥ ४८ ॥

अथांशफलमनुष्टुभाह—

क्रूरो जडो भवेत्पापः षट्ः षट्कर्मकृद्द्रुः ।

यज्ञार्थभाक् तथा मूर्खो रव्याद्यंशे तनौ क्रमात् ॥ ४९ ॥

क्रूरो जड इति । षट् कर्माणि—

“यजनं याजनं चैव तथा दानप्रतिग्रहौ । अध्यापनं चाध्ययनं षट्कर्मा धर्मभाग्द्विजः॥”

इति । अन्यत् स्पष्टम् ॥ ४९ ॥

अथ चन्द्रनवांशफलं स्वनवांशे सापवादं “ तो जौ लगुरु वद मोटनकम् ” इति लक्षणलक्षितेन मोटनकच्छन्दसाह—

विद्यानिरतः शुभराशिलवे पापांशगते हि दरिद्रतरः ।

चन्द्रे स्वलव बहुदुःखयुतः कर्णादितिभे धनवान्स्वलवे ॥ ५० ॥

विद्यानिरत इति । यस्मिन् कस्मिन् राशौ चन्द्रे यदि शुभग्रहराशिनवांशे स्यात्तदा व्रती विद्यानिरतो भवेत् । यदि पापग्रहराशिनवांशे चन्द्रस्तदा दरिद्रतरः धनरहितः । यदि स्वलवे कर्कांशे स्यात् तदा बहुदुःखसहितो भवेत् । अथ स्वांशगतचंद्रस्यापवादमाह—कर्णेति । कर्णे श्रवणे अदितौ पुनर्वसौ, नक्षत्रे उपनयने स्वांशे चन्द्रः स्यात्तदा धनवान् भवेत् । नारदः—

“श्रवणादितिनक्षत्रे कर्कांशस्थे निशाकरोत्तदा व्रती वेदशास्त्रधनधान्यसमृद्धिमान्” इति ५०

केन्द्रस्थानां फलमनुष्टुभाह—

राजसेवी वैश्यवृत्तिः शस्त्रवृत्तिश्च पाठकः ।

प्राज्ञोऽर्थवान् म्लेच्छसेवी केन्द्रे सूर्यादिखेचरैः ॥ ५१ ॥

राजसेवीति । केन्द्रे सूर्यादिखेचरैः प्रत्येकं सहिते क्रमादिदं फलं ज्ञेयम् । अन्यत् स्पष्टम् । अत्र लग्नस्थं चंद्रं केन्द्रस्थं शनिं च विना सर्वे ग्रहाः शुभा इत्यवगम्यते । मुनिभिस्तु केन्द्रपापा निषिद्धा इत्युक्तम् । यदाह नारदः—

“स्फूर्जितं क्रद्रगे भानौ व्रतिनो वंशनाशनम्। कूजितं केंद्रगे भौमे शिष्याचार्यविनाशनम्। करोति रुदितं केंद्रसंस्थे मन्दे महागदम्। लग्नकेंद्रगते राहौ रंधं मातृविनाशनम् ॥ उप्रकेंद्रगते केतौ व्रतिचि (वि) त्रविनाशनम् ॥” इति । अत्र स्वग्रहोच्चाद्यवस्थिताः पापाः केंद्रस्थाः शुभफलदातारः, अन्यथा नेति विरुद्धार्थवचनयोर्विषयविवेकः ॥ ५१ ॥

अथान्यदाह-

शुक्रे जीवे तथा चन्द्रे सूर्यभौमार्किसंयुते।

निर्गुणः क्रूरचेष्टः स्यान्निर्घृणः सद्युते पटुः ॥ ५२ ॥

शुक्रेति । शुक्रे जीवे चन्द्रे प्रत्येकं सूर्यसंयुते व्रती निर्गुणः स्यात् । भौमसंयुते क्रूरचेष्टः क्रूरा हिंसनशीला चेष्टा यस्य तादृशः स्यात् । तथा शनिसंयुते निर्घृणो निलज्जो निर्दयो वा स्यात् । तथा तस्मिन्नेव जीवे शुक्रे चन्द्रे वा प्रत्येकं सद्भिर्युते वटुः सर्वविद्यानिपुणः स्यात् ॥ ५२ ॥

अथान्यत्प्रमाणिकयाह-

विधौ सितांशगे सिते त्रिकोणगे तनौ गुरौ ।

समस्तवेदविद्वती यमांशगेऽतिनिर्घृणः ॥ ५३ ॥

विधौ सितांशग इति । चन्द्रे शुक्रांशगे, शुक्रे त्रिकोणगे, गुरौ तनौ लग्ने च सति व्रती वटुः समस्तांशुरो वेदान्वेत्तीति समस्तवेदवित्स्यात् । एव यमांशगे शनिन-वांशसंस्थिते चन्द्रे सति लग्ने गुरौ च सति, सिते त्रिकोणगे सति अतिनिर्घृणः कृतघ्नः स्यात् । महेश्वरः “ जीवे लग्नमविच्छित्ते भृगुसुते धर्मात्मजस्थे विधौ शुक्रांशोऽखिलवेदवि-द्रविसुतस्यांशे कृतघ्नोऽधमः ॥ ” इति । नारदः-

“लग्नं सर्वगुणोपेतं लभ्यतेऽन्यदिने न सत् । दोषाल्यत्वं गुणाधिक्यं बहुसंमतमिष्यते ॥ दोषदुष्टो हि कालो यः स ग्रहीतुं न शक्यते । ” दोषादयो महादोषा इत्यर्थः ॥ ५३ ॥

अथानध्यायान् जघनचपलार्ययाह-

शुचिगक्रपौषतपसां दिगश्विरुद्रार्कसंख्यसिततिथयः ।

भूतादित्रितयाष्टमीसंक्रमणं च व्रतेष्वनध्यायाः ॥ ५४ ॥

शुचिशुक्रेति । अनध्यायाः आषाढशुक्रदशमी, ज्येष्ठशुक्रद्वितीया, पौषशुक्लैकादशी, माघशुक्लद्वादशी एते अनध्यायाः । भूतश्वतुर्दशीतदादित्रितयं चतुर्दशीपूर्णिमाप्रतिपदः कृष्णपक्षे अमावास्या तन्मध्ये अष्टमी च तयोः समाहारः । तथा संक्रमणं सूर्यस्य

निरयनं संक्रान्तिदिनम् । चकारान्मन्वाद्याद्वितीया मघावित्यादिनोक्ताः । तत्राषाढाशुक्ल-
दशमी पौषशुद्धैकादशी च मन्वादी, ज्येष्ठशुक्लद्वितीया माघशुद्धद्वादशी च सोपपदे ।
यद्यपि चैत्रशुद्धतृतीया मन्वादिः वैशाखशुद्धतृतीया युगादिस्तथापि ते उभे तृतीये
नानध्यायौ । तथैव फाल्गुनकृष्णद्वितीया चातुर्मास्यद्वितीयापि नानध्यायः । तासां
प्राशस्त्याभिधानात् । तथा च वसिष्ठः—

“ या चैत्रवैशाखसिता तृतीया माघस्य सप्तम्यथ फाल्गुनस्य ।

कृष्णे द्वितीयोपनये प्रशस्ता प्रोक्ता भरद्वाजवसिष्ठमुख्यैः ॥” इति ।

अन्यासां युगादिमन्वादीनां व्रतबन्धे अप्रसंगादेव अप्रहणम् । केचिदाचार्याः—यत्
चैत्रवैशाखेति वचनं लिखित्वाऽपि स्वेच्छया नाङ्गीकुर्वन्ति तत्र शपथमात्रमेव, प्रमाणं
न पश्यामि इत्यलम् । तन्मते तृतीये अनध्यायत्वेन ज्ञेये । व्रतेष्वितिपदमावश्यकत्व-
द्योतनार्थम् । गौतमः—

“ पक्षद्वये चतुर्दश्यामष्टमीद्वितये तथा । पक्षादावपि पक्षांते ब्रह्म नाधीयते नरैः ॥”

फलं च—“अष्टमी हंत्युपाध्यायं शिष्यं हंति चतुर्दशी ।

अमावास्योभयं हंति प्रतिपत्पाठनाशिनी ॥”

मनुः—“ चातुर्मास्यद्वितीयासु मन्वादिषु युगादिषु ।

अष्टकासु च संक्रांतौ शयने बोधने हरेः ॥

अनध्यायं प्रकुर्वीत तथा सोपपदासु च ॥” इति ।

चातुर्मास्यद्वितीया गर्गेणोक्ताः—

“ आषाढफाल्गुनोर्जेषु या द्वितीया विधुक्षये।चातुर्मास्यद्वितीयास्ताःप्रवदंति महषयः॥”

मन्वादयो युगादयश्च पूर्वमुक्ताः—

“ सिता ज्येष्ठे द्वितीया च आश्विने दशमी सिता ।

चतुर्थी द्वादशी माघ एताः सोपपदाः स्मृताः ॥”

नैमित्तिका अनध्यायास्तु स्मृत्यर्थसारे—

“निर्घातभूकम्पोल्कानिपतनादिंसर्वाद्भुतेष्वाकालिकानध्यायाः ।अन्युत्पाते वाऽकाल-
वृष्टौ वा । आर्द्रादिज्येष्ठांतात्कालादन्यत्राकालवृष्टिः । सार्यसंध्यागर्जने उदयांतोऽ-
नध्यायः । अर्धरात्राद्पूर्व गर्जने अर्धरात्रे वाऽकालिकोऽनध्यायः । प्रातःसंध्यागर्जने

त्वहोरात्रम्” इति । कालं मर्यादीकृत्येत्याकालम् । आकाले भव आकालिकः । यस्मिन्काले निमित्तमुत्पन्नं तदारम्य द्वितीयदिने तत्कालपर्यंतमित्यर्थः । स्मृतिरत्नावल्याम्—
“अनुरावर्क्षमारम्य षोडशक्षेषु भास्करः । यावच्चरति वै तावदकालं मुनयो विदुः ॥
कालवृष्टौ तु तत्कालमकाले तु त्रिरात्रकम् । अतिमात्राथवा वृष्टिर्नाधीयीत दिनत्रयम् ॥”

आपस्तंबः—“उल्कायामग्न्युत्पाते च सर्वासां विधानामाकालिकम्” ॥ इति । मनुः—
“चौरैरुपप्लुते ग्रामे संग्रामे चाग्निकारिते आकालिकमनध्यायं विद्यात्सर्वाद्भुतेषु च ॥” इति ।
अद्भुतेषु रुधिरादिवृष्टिषु । वसिष्ठः—“उपलरुधिरप्रपाते त्र्यहम्” इति । स्मृत्यन्तरे—
“विद्युद्गर्जितवृष्टीनां सन्निपातो यदा भवेत्कालवृष्टौ तु तत्कालमकाले तु त्रिरात्रकम् ॥”
इत्यादि नैमित्तिका अनध्याया यदा मेखलाबंधात्प्रागुत्पन्नास्तदा व्रतबंधो न कार्य
एव । यदा तु मेखलाबंधानंतरं ब्रह्मौदनपाकात् प्रागुत्पन्नास्तदा जातौ न निवर्तते ॥ ९४
अथ प्रदोषलक्षणमनुष्टुप्माह—

अर्कतर्कत्रितिथिषु प्रदोषः स्यात्तदग्रिमैः ।

रात्र्यर्धसार्धप्रहरयाममध्यस्थितैः क्रमात् ॥ ९५ ॥

अर्केति । तदग्रिमैस्तिथिभिरर्कादितिथिषु प्रदोषः स्यात् । यथा द्वादश्यामर्धरात्रात्
प्राक् त्रयोदशीप्रवृत्तौ प्रदोषः । षष्ठ्यां सार्धप्रहरमध्ये सप्तमीप्रवृत्तित्तदा प्रदोषः ।
तथा तृतीयायां प्रहरमध्ये चतुर्थीप्रवेशे प्रदोषः । अत्र द्वितीयप्रहरस्य चरमवटिकातृती-
यप्रहरस्याद्यवटिकेत्येवं घटिकाद्वयमितः कालो रात्र्यर्धशब्दवाच्यः । तेन समांशवाचि-
ष्वाभावादर्धं नपुंसकमिति एकदेशिसमासामावः ॥ ९५ ॥

अथ व्रतबंधानंतरं सायंकाले बहूंचां ब्रह्मौदनाख्यः संस्कारोऽभिहितस्तत्रार्थया
विशेषमाह—

प्राग्ब्रह्मौदनपाकाद्भवन्धानन्तरं यदि चेत् ।

उत्पातानध्ययनोत्पत्तावपि शान्तिपूर्वकं तत्स्यात् ॥ ९६ ॥

प्राग्ब्रह्मौदनेति । स्पष्टार्थम् । उक्तं च नृसिंहप्रसादे—

“ब्रह्मौदनविधेः पूर्वं प्रदोषे गर्जितं भवेत् । तदा विघ्नकारं ज्ञेयं बटोरध्ययनस्य तत् ॥
तस्य शान्तिप्रकारं तु वक्ष्ये शास्त्रानुसारतः । स्वस्तिवाचनपूर्वं तु हवनं कारयेद्बुधः ॥
प्रवानं पायसं साज्यं ब्रूयं शान्तियुजो भवेत् । सूक्तं बृहस्पतोर्विद्वान्पठेद्विद्यासमृद्धये ॥
गायत्रीयुजतो मंत्रः प्रायश्चित्तं तु सर्पिषा । वेतुं सवत्सकां दद्यादाचार्याय पयस्विनीम् ॥

शिलां होमविधेःपश्चात् स्थापयेत्त्र संसदि।

ब्राह्मणान् भोजयेत्पश्चात्ततो ब्रह्मोदनं चरेत् ॥ ” इति ॥ ९६ ॥

अथ वेदविशेषेण नक्षत्राणि वसंततिलकयाह—

वेदक्रमान्छशिशिवाहिकरत्रिमूलपूर्वासु पौष्णकरमैत्रमृगादितीज्ये ।
ध्रौवेषु चाश्विनसुपुण्यकरोत्तरेशकर्णे मृगान्त्यलघुमैत्रधनादितौ सत् ॥९७॥

वेदेति । मृगाक्षेपार्द्राहस्तचित्रास्वातीमूलपूर्वात्रयेषु ऋग्वेदाध्यायिनाम्, रेवतीहस्ता-
राधामृगपुनर्वसुपुष्यरोहिण्युत्तरात्रयेषु यजुर्वेदाध्यायिनाम्, अश्विनीधनिष्ठापुष्यहस्तोत्तरात्र-
यार्द्राश्रवणेषु सामवेदाध्यायिनाम्, मृगरेवतीपुष्याश्विनीहस्तानुराधाधनिष्ठापुनर्वसुषु अथ-
र्ववेदाध्यायिनाम्, पूर्वश्लोकानुप्रवृत्ततत्पदपरामृष्टमुपनयनं सत्, शुभमित्यर्थः । उक्तं च—
“ मूले हस्तत्रये सार्पशैवे पूर्वात्रये तथा । ऋग्वेदाध्यायिनां कार्यं मेखलाबंधनं बुधैः ॥
पुष्ये पुनर्वसौ पौष्णे हस्ते मैत्रे शशांकमे । ध्रौवेषु च प्रशस्तं स्याद्यजुषां मौजिबंधनम् ॥
पुष्यवासवहस्ताश्विशिवकर्णोत्तरात्रयम् । प्रशस्तं मेखलाबंधे बट्टनां सामगायिनाम् ॥
मृगमैत्राश्विनीहस्तरेवत्यदितिवासवम् । अथर्वपाठिनां शस्तो भगणोऽयं व्रतार्पणे ॥९७॥

अथान्यं विशेषमनुष्टुभाह—

नान्दीश्राद्धोत्तरं मातुः पुष्पे लग्नान्तरे न हि ।

शान्त्या चौलं व्रतं पाणिग्रहः कार्योऽन्यथा न सत् ॥ ९८ ॥

नान्दीश्राद्धेति । नान्दीश्राद्धं वृद्धिश्राद्धं तत्कृत्यान्तरं यदि संस्कार्यमातुः पुष्पे रजो-
दर्शने जाते सति लग्नान्तरे चासति तदावश्यकर्तव्यत्वे धर्मशास्त्रोक्तां शान्तिं विधाय
चौलं यज्ञोपवीतं विवाहश्च कार्यः । अन्यथा समीचीनलग्नांतस्थत्वे सति चौलादि न
सत् दुष्टफलदमित्यर्थः । मेधातिथिः—

“चौले च व्रतबंधे च विवाहे यज्ञकर्मणि । पत्नी रजस्वला यस्य प्रायस्तस्य न शोभनम् ॥”

स्मृत्यन्तरे—

“ प्राप्तमम्युदयं श्राद्धं पुत्रसंस्कारकर्मणि।पत्नी रजस्वला जाता न कुर्यात्तपिता तदा ॥ ”

इति । तपितेति नान्दीश्राद्धकर्तुरूपलक्षणम् । अतो ज्येष्ठआत्रादिना करिष्यमाण-
नान्दीश्राद्धात्प्राक् तत्पत्नी रजस्वला चेत्तदा नान्दीश्राद्धनिषेधान्मंगलं न कार्यमेव ।
संस्कार्यमातारं रजस्वलायां तु सन्निहितलग्नांतरासंभवे शान्तिं कृत्वा तदानामेव तन्मङ्गलं
कार्यम् । आरब्धत्वाञ्च स्मृत्युक्तदोषः । अपशकुननिरासार्थं शान्तिः कार्या । उक्तं च—

“वधूवरान्यतरस्य जननी चेद्रजस्वला।संपूर्णे तु वले प्राप्ते कुर्यात्तत्पाणिपीडनम् ॥” इति॥
वले ग्रहवले च । वान्यसारे-

“अलाभे सुमुहूर्तस्य रजोदोषे ह्युपस्थिते । श्रियं संपूज्य विधिवत्ततो मंगलमाचरेत् ॥
हैमी माषमितां पद्मां श्रीसूक्तविधिनाऽर्चयेत्।प्रत्यृचं पायसं हुत्वाऽमिषिच्य हितमाचरेत्॥”

यदा तु कृतेपि मंगले मंडपोद्वासनात्पाक् मातारि रजस्वलायां,शांत्यादिकं कार्यमेव ।
मंगलस्यासमाप्तत्वात् । यदा तु ज्येष्ठभ्रात्रादिना कृतान्नान्दीश्राद्धात् परं तत्पत्नी रज-
स्वला चेत्तदा न कोऽपि दोषः । अन्योऽपि विशेषस्तत्रैव-

“ उपवासेन शुद्धयन्ति नार्यः सद्यो रजस्वलाः ।

एकाकिन्यो विवाहादौ देशमंगेषु चापदि ॥ ” इति ॥ ५८ ॥

अथ छूरिकावन्वनमुहूर्तमनुष्टुमाह-

विचैत्रव्रतमासादौ विभौमास्ते विभूमिजे ।

दूरिकावन्वनं शस्तं नृपाणां प्राग्विवाहतः ॥ ५९ ॥

विचैत्रेति । चैत्रवर्जितेषूपनयनमासेषु माघफाल्गुनवैशाखज्येष्ठेष्वित्यर्थः । आदि-
शब्देन व्रतबंधोक्ततिथिनक्षत्रजन्मश्रादीनां ग्रहणम् । कीदृशे व्रतमासादौ विभौमास्ते
मौमरहिते गुल्फक्रास्तादिवर्जनं सामान्यनिषेधादेव सिद्धम् । तथा विभूमिजे मौमवार-
रहिते सूर्यादिवारे नृपाणां क्षत्रियाणां विवाहतः पूर्वं छूरिकाया अल्पशस्त्रविशेषस्य
वन्वनं, कटयामिति शेषः । तच्छस्तं हितम् । विवाहात्प्रागित्युक्तेरवधिनिश्चयात्समा-
वर्तनानन्तरं कार्यम् । अन्यथोपनयनानन्तरं कार्यमित्येव ब्रूयात् ॥ ५९ ॥

अथ केशान्तसमावर्तनमुहूर्तावनुष्टुमाह-

केशान्तं षोडशे वर्षे चौलोक्तदिवसे शुभम् ।

व्रतोक्तदिवसादौ हि समावर्तनमिष्यते ॥ ६० ॥

इति मुहूर्तचिन्तामणौ पञ्चमं संस्कारप्रकरणं समाप्तम् ॥ ९ ॥

केशान्तमिति । षोडशे वर्षे चौलोक्तदिवसे चूडावर्षेत्यादिना कथितशुभमुहूर्ते
गोदानापरपर्यायं केशान्तसंज्ञं कर्म शुभं स्यात् । गावः केशा दीयन्ते खण्ड्यते यस्मिंस्त-
द्गोदानम् । गोदानं षोडशे वर्षे इत्येतद्ब्राह्मणविषयम् । क्षत्रियविशोः द्वाविंशे चतु-
विंशे च विधानात् । तथा च मनुः-

“केशान्तं षोडशे वर्षे ब्राह्मणस्य विधीयते।राजन्यबंधोर्द्वाविंशे वैश्यस्य द्वयविक्रे ततः॥” इति

आश्वलायनः—

“प्रथमं स्थान्महानाम्नी द्वितीयं च महाव्रतम्। तृतीयं स्यादुपनिषद्गोदानाख्यं ततःपरम्॥”

अत्र “जाताधिकाराद्गोदानं जन्माद्यन्दे तु षोडशे” इति वृत्तिकारवचनात् त्रयोदशादिषु महानाम्न्यादीनि भवन्ति । त्रयोदशे महानाम्नी चतुर्दशे महाव्रतं पञ्चदशे उपनिषद्व्रतं षोडशे गोदानमिति । एवं । क्षत्रियविशोरपि, उक्तगोदानकालात्प्राग्वर्ष-चतुष्टयक्रमेण महानाम्न्यादीनि भवन्ति । व्रतोक्तेति । हि निश्चयेन यज्ञोपवीतोक्तदिवसे आदिशब्देन वारनक्षत्रतिथिलग्न्यांशकेषु समावर्तनकर्मेभ्योऽत्र कश्यपेन चैत्रो वर्जितः— “चैत्रमासविवर्जेषु माघादिषु च पञ्चसु” एतच्च गोदानानन्तरं विवाहात्प्राक् कार्यम्—“कुर्यात्समावर्तनकर्म पश्चाद्गोदानतः पाणिनिपीडनात् प्राक्” इति वसिष्ठोक्तेः । क्वचित् द्वितीयवर्षे तन्निषेध उक्तः—

“वधूप्रवेशं व्रतमोक्षणं च पुंसां पुनर्दारपरिग्रहं च ।

नान्दे द्वितीये विदधीत धीमान् वदन्ति गर्गात्रिवसिष्ठमुख्याः ॥” इति ।

तन्निर्मूलत्वादुपेक्ष्यम् । परिकरोऽलंकार उत्सर्गापवादरूपः । शेषं स्पष्टम् ॥ ६० ॥

इति श्रीदैवज्ञानन्तसुतदैवज्ञरामविरचितायां स्वकृतमुहूर्तचिन्तामणिटीकायां प्रमिताक्षरायां पञ्चमं संस्कारप्रकरणं समाप्तम् ॥ ५ ॥

अथ विवाहप्रकरणम् ६ ।

अथ विवाहप्रकरणं व्याख्यायते—तत्र “अनाश्रमी न तिष्ठेत्” इत्यादिवचनात्समाव-
र्तनानन्तरं सर्वाश्रमाणामुपकारकत्वाद्गृहस्थाश्रम एव मुख्यः । स च सुशीलद्वयधीनः
शीलं सुलग्नाधीनमित्यतो लग्नशुद्धिकथनं वसन्ततिलकया प्रतिजानीते—

भार्या त्रिवर्गकरणं शुभशीलयुक्ता शीलं शुभं भवति लग्नवशेन तस्याः ।
तस्माद्विवाहसमयः परिचिन्त्यते हि तन्निघ्नतासुपगताः सुतशीलधर्माः ॥ १

भार्येति । शुभं भर्त्रादेरनुकूलं शीलं स्वभावो यस्याः सा, त्रिवर्गस्य धर्मार्थकाम-
रूपस्य करणमतिशयेन साधनम् । तस्याः सुलग्नवशेन शीलं शुभं भवति, यतः सुत-
शीलधर्माः तन्निघ्नतां विवाहाधीनताम् “अधीनो निघ्न आयत्तः” इत्यमरोक्तेः । उप-
गताः प्राप्ताः अतो हीति निश्चयेन विवाहसमयः परिचिन्त्यते, विचार्यते इति । ननु

जन्मकालीनग्रहजनितं शुभाशुभं दुरतिक्रममिति विवाहलग्नार्थक्षयमिति चेन्न, ज्योतिष-
स्मृत्या वेदितशुभसमयारब्धविधियज्यापूर्वजनितशुभफलेन जन्मांतरीयदुर्दिष्टध्वंसो भव-
तीत्येवमर्थतया सार्थक्यात् । अत एव सत्याचार्यः-

१ अत्र प्रसङ्गाद्धिवाहलग्नशादिगतग्रहफलानि रत्नमालोक्तानि—

“मृतिर्निधनता धनं सहजसंक्षयः पुत्ररुक्
प्रियस्य परमोन्नतिर्विधवता चिरञ्जीविता ।
शुभक्षतिरशीलता विविधलङ्घिरथंक्षति-
स्तनुप्रभृतिषु स्थिते भवति भास्करे योषिताम् ॥ १ ॥
प्राणप्रच्युतिरथसम्पदुभयोः प्रीतिश्च बन्धुच्युति
वैपुत्र्यं च सवैरतां च नियतं सापत्न्यमात्मव्ययः ।
स्त्रीसृतिः परकमकृत्यमधिका लङ्घिः क्षयः सम्पदां
स्याद्दिन्दाबुदयात्सुखे तु कथितो वित्तक्षयः कैश्चन ॥ २ ॥
पञ्चत्वं हि दरिद्रता सधनता स्वभ्रातृवैरं सुता-
नुत्पत्तिर्दयितोन्नतिः कुचरितासक्तिश्च रक्तस्रुतिः ।
स्याद्भृशुः प्रतिकूलतामिषरुचिर्विज्ञानिरथंक्षयो
नारीणामुदयादिवर्तिनि महीपुत्रे विवाहोत्सवे ॥ ३ ॥
सौम्ये भर्तृपरायणा सुगृहिणी स्यात्स्वामिपक्षाचिता
बन्धवर्च्या च सुतान्विता च विजितप्रद्वेषिपक्षा तथा ।
बन्ध्या वासुभिरुद्धिता सुकृतिनी मायाविनी च क्रमाद्-
भूरिद्रव्यवती बहुव्ययपरा लग्नादिभावस्थिते ॥ ४ ॥
स्वामीष्टा धनभागिनी प्रसुदिता द्रव्यान्विता सात्मजा
नष्टारेदयितोञ्जिता च विगतप्राणा रता श्रेयसि ।
सिद्धार्था विभवान्विता निधानिनी भावेषु मूर्त्त्यादिषु
स्यादत्र प्रमदा पुरोधसि सुनासीरस्य नूनं क्रमात् ॥ ५ ॥
मनोऽभीष्टा भर्तृधनचयपरा देवररता
कुलेज्या सत्पुत्रा विहितबहुवैरान्यानिरता ।
व्यये धर्मासक्ता सुकृतिनिरता भूरिविभवा
निरथां शुक्रे स्याद्युवतिरिह लग्नप्रभृतिषु ॥ ६ ॥
स्यात्पुंश्चल्यधनार्थवत्यथ पयोहीना च हृद्रोगिणी
निद्रंष्या निजगर्भपातनपरा नीरुक् च भग्नव्रता ।
दुःशीला बहुवित्तवत्यतितरां पानप्रसक्ताङ्गना
प्राग्ग्लानाद्रविनन्दनेन शिखिना स्वर्भानुना च क्रमात् ॥ ७ ॥ ”

“शुभक्षयप्रियांभजनिताः पूर्वसंभवाः । संपदः सर्वलोकानां ज्योतिस्तत्रे प्रयोजनम् ॥”
इति सर्वत्र हेतुम् ॥ १ ॥

अथ प्रश्नलग्नाः प्रवाहयोगद्वयं लघुरथाह—

आदौ संपूज्य रत्नादिभिरथ गणकं वेदयेत्स्वस्थचित्तं

कन्याद्वाहं दिगीशानलहयविशिखे प्रश्नलग्नाद्यदीन्दुः ।

दृष्टो जीवेन सद्यः परिणयनकरो गोतुलाकर्कटाख्यं

वा स्यात्प्रश्नस्य लग्नं शुभस्वचरयुतालोकितां तद्विदध्यात् ॥ २ ॥

आदौ संपूजयेति । अथशब्दो मंगलार्थः । आदौ गणकं ज्योतिर्विदं रत्नादिभिः
संपूज्य ततः प्रष्टा कन्याया उद्वाहं गणकं वेदयेत् । गतिबुद्धीत्यादिना कर्तुः कर्म-
त्वम् । कर्कटं गणकं स्वस्थचित्तम् अन्याकुलान्तःकरणम् “ स्वस्थे चित्ते बुद्धयः संभ-
वन्ति ” इत्युक्तः । उत्पलः—

“ प्रष्टा मणिकनकयुतैः फलकुसुमै राशिचक्रमन्यर्ष्व ।

पृष्टेयथाभिलषितं मक्त्या विनयान्वितः प्रश्नम् ॥”

दिगिति । यदि प्रश्नलग्नाद्दशमेकादशतृतीयसप्तमपञ्चमानामन्यतमे स्थाने स्थितश्चन्द्रो
जीवेन गुरुणा दृष्टः सद्यः शीघ्रं परिणयनकरः स्यात् । वा अथवा । गोतुलेति ।
दृष्टतुलाकर्कणामन्यतमं प्रश्नलग्नं स्यात्तत्र शुभप्रहेयुतमवलोकितं वा भवेच्चैतत्परिणयनं
विदध्यात् ॥ २ ॥

अथान्यं योगद्वयं द्रुतविलंबितेनाह—

विपमभांशगतौ शशिभार्गवौ तनुगृहं बलिनौ यदि पश्यतः ।

रचयतो वरलाभमिमौ यदा युगलभांशगतौ युवतिप्रदौ ॥ ३ ॥

विपमभांशगताविति । स्पष्टार्थम् ॥ ३ ॥

अथ प्रश्नलग्नाद्द्वैधन्ययोगत्रयं शालिन्याह—

पष्टाष्टस्थः प्रश्नलग्नाद्यदीन्दुर्लग्ने क्रूरः सप्तमे वा कुजः स्यात् ।

मूर्ताविन्दुः सप्तमे तस्य भौमो रण्डा सा स्यादष्टसंवत्सरेण ॥ ४ ॥

पष्टाष्टस्थ इति । चन्द्रः प्रश्नलग्नात्पष्टाष्टमस्थस्तदा कन्याऽष्टसंवत्सरेण विवाहवर्ष-
दण्डा भर्तृनाशिका स्यात् । अथवा लग्ने यः कश्चित्क्रूरग्रहः स्यात्ततः सप्तमे कुजो भवे-
त्तदाऽष्टवर्षमध्ये रण्डा स्यात् । केचित्सप्तमेऽपि पापं एवं प्रश्ने निषेधन्ति । कश्यपः—

“एको लग्नगतः पापो ह्यन्यः सप्तमराशिगः । आसप्तमाब्दान्मरणं पुरुषस्य न संशयः ॥”

इति । तेषां मते ‘ सप्तमे वा खलः स्यात् ’ इति पाठः । अथवा मूर्त्तौ लग्ने चन्द्रस्तस्य सप्तमे भौमो भवेत् तदाऽष्टवर्षेण रण्डा स्यात् ॥ ४ ॥

अथ प्रश्नलग्नात् कुलटामृतवत्सायोगं दोषकवृत्तेनाह—

प्रश्नतनोर्यदि पापनभोगः पञ्चमगो रिपुदृष्टशरीरः ।

नीचगतश्च तदा खलु कन्या सा कुलटा त्वथवा मृतवत्सा ॥ ५ ॥

प्रश्नतनोरिति । स्पष्टार्थः । कश्यपः—

“स्वनीचगः शत्रुदृष्टः पापः पञ्चमगो यदा मृतपुत्रां करोत्येव कुलटां वा न संशयः” इति ॥ ५

अथ विवाहभङ्गयोगं पुष्टिताप्रयाह—

यदि भवति सितातिरिक्तपक्षे तनुगृहतः समराशिगः शशाङ्कः ।

अशुभश्चरवीक्षितोऽरिरन्ध्रे भवति विवाहविनाशकारकोऽयम् ॥ ६ ॥

यदीति । सितातिरिक्तपक्षे कृष्णपक्षे यदि चन्द्रः समराशिषु वृषकर्कादिषु गतः

सन् तनुगृहतः प्रश्नलग्नादरिरन्ध्रे षष्टेऽष्टमे वा स्थाने स्थितः पापप्रहावलोकितो भवति तदाऽयं योगो विवाहस्य विनाशकारको भवति ॥ ६ ॥

एवं प्रश्नलग्नाद्वैधव्यादियोगमभिधायेदानीं जन्मलग्नादावपि बालवैधव्ययोगविचार-
मतिदिशंस्तत्परिहारं शार्दूलविन्नीडितेनाह—

जन्मोत्थं च विलोक्य बालविधवायोगं विधाय व्रतं

सावित्र्या उत पैप्पलं हि सुतया दद्यादिमां वा रहः ।

सल्लभेऽच्युतमूर्तिपिप्पलघटैः कृत्वा विवाहं स्फुटं

दद्यात्तां चिरजीविनेऽत्र न भवेदोषः पुनर्भूभवः ॥ ७ ॥

जन्मोत्थमिति । प्रश्नलग्नाद्यथा विधवायोगो विचारितस्तथा जन्मोत्थं जन्म-
शोद्धवं च बालविधवायोगं जातकशास्त्रात्—

“बाल्ये विधवा भौमे पतिसंत्यक्ता दिवाकरेऽस्तस्ये।सौरै पापैर्दृष्टे कन्यैव जारं समुपगति ॥”

तथा—“लग्ने व्यये च पाताले जामित्रे चाष्टमे कुजे ।

कन्या भर्तृविनाशाय भर्ता कन्याविनाशकः ॥”

इत्याद्युक्तर्त्वालविधवायोगं विचार्य वक्ष्यमाणं व्रतं वैधव्यपरिहारकरं कारयेदित्य-
न्ययः । तत्र वैधव्ययोगपरिहारः—“यो यो भावः स्वामिदृष्टो युतो वा सोम्यैर्वा स्यात्तस्य

तस्यास्ति वृद्धिः ” इति । सप्तमस्थानं स्वस्वामिसौम्येक्षितं चेद्भवति तदा मर्तुसुखं भवतीति । अन्ये स्त्रीणां महत्यारिष्टयोगे मर्तुश्च स्वल्पेऽरिष्टयोगे तत्पारिहारमाहुः । अथा-परिहार्ये वैधव्ययोगे प्रतीकारमाह—विधायेति । रह इति वक्ष्यमाणमिहापि योज्यम् । पित्रादिः सुतया कन्यया कृत्वा रह एकान्ते हि निश्चयेन सावित्र्या व्रतं विधाय पश्चादिमां कन्यां चिरजीविने वराय दद्यात् । तदुक्तं व्रतखण्डे—

“ सावित्र्यादिब्रतादीनि भक्त्या कुर्वति याः स्त्रियः ।

सौभाग्यं च सुहृत्त्वं च भवेत्तासां सुसंततिः ॥ ” इति ।

व्रतग्रहणप्रकारस्तत एवावांतव्यः । पिप्पलव्रतं ज्ञानभास्करे—

“ बलवद्विधवायोगे बाल्ये सति मृगादिशाम् । पिता रहसि कुर्वीत तद्गमं शास्त्रसंमतम् ॥ सुदिने शुभनक्षत्रे चन्द्रताराबलान्विते । अवैधव्यकरैर्योगैर्लभे ग्रहबलान्विते ॥ व्रतारम्भं प्रकुर्वीत बालवैधव्यनाशकम् । सुखार्तां चित्रवसनां कन्यां पितृगृहाद्द्विः ॥ नीत्वाऽश्वत्थशर्मास्थाने यद्वा बदरिकाश्रमे । आलबालं प्रकुर्वीत विपुलं मृदु कर्षितम् ॥ कुमार्याचार्यनिर्दिष्टं कृत्वा संकल्पमादरात् । करकांबुप्रपूर्णेन सिंचनं प्रतिवासरम् ॥ चैत्रे वाऽऽश्विनमासे वा तृतीयाऽसितपक्षतः । यावत्कृष्णतृतीयाऽन्या मासमेकं यथाविधि ॥ ब्राह्मणानां तथा स्त्रीणां पूजनं च समाचरेत् । तदाशिषामुयात्कन्या सौभाग्यं च सुखान्वितम् प्रतिमां पार्वतीनाम्नीं वैणवे भाजनेऽर्चयेत् । चन्दनाक्षतदूर्वाद्यैर्बिल्वपत्रैर्यथाविधि ॥ उपचारैर्यथाशक्त्या नैवेद्यैः प्रतिवासरम् । एवं व्रतप्रभावेण बालवैधव्यनिष्कृतिः ॥ जायते कन्यकानां च ततः पाणिग्रहक्रिया ॥ ” इत्यश्वत्थव्रतम् ॥

अन्यमपि वैधव्ययोगपरिहारमाह । वा रह इत्यादिना । अथवा रह एकान्ते अच्यु-त्तमूर्तिर्विष्णुप्रतिमा, पिप्पलघटौ प्रसिद्धौ । एषां मन्व्येऽन्यत(मे)रेण सह सँहृष्टे वक्ष्यमाणदोषरहिते सौभाग्यगुणान्विते । च विवाहलभ्ये विवाहं कृत्वा पश्चात्तां कन्यां स्पृष्टं लोकप्रसिद्धं यथा भवति तथा चिरजीविने वराय दद्यात् पित्रादिकः । तदुक्तं मार्कण्डेयेन— “ बालवैधव्ययोगेऽपि कुम्भद्रुप्रतिमादिभिः कृत्वा लग्नं रहः पश्चात्कन्योद्वाह्येति चापरो ॥ ” इति कुम्भ इति मन्थन्या अप्युपलक्षणम्, दुर्बुद्धोऽश्वत्थ एव । प्रतिमा विष्णोः सौवर्णी करशिरोवयवादिसहिता, न शालग्रामादिरूपा । तत्र कुम्भविवाहः सूर्यारणसंवादे—

“विवाहात्पूर्वकाले तु चंद्रताराबले शुभे । विवाहोक्तेन मन्थन्या कुंभेन च सहोद्वहेत् ।
पिता संकल्प्य बाह्यं च विवाहविधिपूर्वकम् । सूत्रेण वेष्टयेत्पश्चाद्दशतंतुविधानतः ।
कुंडुमालंकृतं देहं तयोरेकांतमंदिरे । ततः कुम्भं विनिःसार्य प्र(मृ) मज्य सलिलाशये ।
ततोऽभिषेचनं कुर्यात्पञ्चपल्लववारिभिः । तत्सर्वं वल्लपूजाद्यं ब्राह्मणाय निवेद्य च ॥
कन्यालंकारवह्नाद्यं ब्राह्मणाय निवेदयेत् ॥”

प्रार्थना—“वरुणांगस्वरूप त्वं जीवनानां समाश्रय ।

पतिं जीव्य कन्यायाश्चिरं पुत्रान्पुखं वरम् ॥

देहि विष्णुवरानन्दं कन्यां पालय दुःखतः ॥” इति कुंभविवाहः ॥

अश्वत्थविवाहोऽपि तत्रैव—

“सुहृद्द्विजगुरुल्लारी मङ्गलोच्चारणैः समम् । आहूयोद्वाहकाले च रम्यभूमौ च मंडपे ।
गत्वा प्रणम्य गौरीं च गणनाथं च भूरुहम् । भवानीं चैव मंथानीं पिता मंत्रमुदीरयेत् ॥
उद्वाहयिष्ये विधिवदश्वत्थेन मनोहराम् । कन्यां सौभाग्यसौख्यार्थं हेतवेऽहं द्विजोत्तमाः ॥
नमस्ते विष्णुरूपाय जगदानन्दहेतवे । पितृदेवमनुष्याणामाश्रयाय नमो नमः ॥
वनानां पतये तुभ्यं विष्णुरूपाय भूरुह । नमो निखिलपापौघनाशनाय नमो नमः ॥
पूर्वजन्मकृतं पापं बालवैधव्यकारकम् । नाशयाशु सुखं देहि कन्याया मम भूरुह ॥”

इत्यश्वत्थविवाहे संकल्पप्रार्थने । विवाहस्तु कुंभविवाहवद्विधेयः । एवमेव सौवर्ण्या
विष्णुप्रतिमया सह विवाहं विधाय प्रतिमां ब्राह्मणाय दद्यात् । दानप्रकारस्तत्रैव—

“शुभे मासे सिते पक्षे सानुकूलग्रहे दिने । ब्राह्मणं साधुमामंत्र्य संपूज्य विविधारहणैः ।
तस्मै दद्याद्विधानेन विष्णोर्मूर्तिं चतुर्भुजाम् । शुद्धवर्णसुवर्णेन वित्तशक्त्याऽथवा पुनः ॥
निर्मितां रुचिरां शंखगदाचक्राब्जसंयुताम् । दधानां वाससी पीते कुमुदोत्पलमालिनीम् ॥
सदक्षिणां च तां दद्यान्मंत्रमेतमुदीरयेत् । यन्मया पूर्वजनुषि घ्नत्या पतिसमागमम् ॥ ४ ॥
विषोपविषशस्त्राचैर्हतो वाऽतिविरक्तया । प्राप्यमाणं महाघोरं यशःसौख्यघनापहम् ॥ ५ ॥
वैधव्याद्यतिदुःखौघनाशाय सुखलब्धये । महासौभाग्यलब्धये च महाविष्णोरिमां तनुम् ॥
सौवर्णां निर्मितां शक्त्या तुभ्यं संप्रददे द्विजावनघा त्वहमस्मीति त्रिवारं प्रवदेदिति ॥ ७ ॥
एवमस्त्विति विप्राशीर्गृहीत्वा स्वगृहं विशेषततो वैवाहिकं तातो विधिं कुर्यान्मृगीदृशाम् ८
इति प्रतिमादानविधिः ॥

एवं घटादिभिः सह विवाहं एकांते विधाय पश्चाद्वादित्रघोषपुरःसरं पित्रादिः कन्या-

मायुष्मते वराय दद्यात् । अत्र पुनर्विवाहात्पुनर्भूत्वदोषो न भवति । यतो विधानखण्डे—
“स्वर्णांबुपिप्यलानां च प्रतिमा विष्णुरुपिणीतया सह विवाहे च पुनर्भूत्वं न जायते ॥”

इत्युक्तत्वात् । चकारात् घटस्यापि ।

“लक्ष्मीरूपा सदा कन्या हरिरूपं सदा जलम् । हरेर्दत्तं च यद्दानं दातुः पापहरं सदा ॥
लक्ष्मीनारायणप्रीत्यै या दत्ता कन्यका बुधः । तारयेत्सकलं दातुः कुलं पूर्वापरं सदा ॥
चंद्रवह्नयंदुग्धर्वशिवसोमस्मरा इमे । पतयः कन्यकानां च बाल्यासंसति सदैव ते ॥
तद्बुद्धाहविधिर्यत्नात्कृतो नो जनयेदघम् । यथाळिमुक्तकमलं देवानां पूजनाय वै ॥
अहं भवति सर्वत्र तथा कन्या नृणां भवेत् ॥”

श्रुतावपि सोमादिभिः सह विवाहोऽभिहितः—“सोमः प्रथमो विविदे गंधर्वो विविद-
उत्तरः । तृतीयो अग्निरे पतिस्तुरीयस्ते मनुष्यजः” ॥ इति । अतो दैवतभोग्यानां
कन्यानां पुरुषविवाहे यथा न दोषः पुनर्भूभवस्तथाऽत्रापि ।

अत एव—“मन्थन्यां भास्करो यत्नात्कृतवान् दुहितुर्विधिम् ।

रेणुकोऽपि स्वकन्यायास्तत्तद्ब्राह्मं चकार सः ॥”

इति विधानखण्डेऽभिधानात् । अत एव—

“पित्रा मात्रा तथा आत्रा दत्ता या तोयधारया । विप्राग्निमुहदां साक्ष्यं कृत्वा सोद्वाहिता भवेत् ।
इति कात्यायनादिपरिमाषितत्वादेकदा कन्या पुरुषविवाहं निर्वर्त्य पुनर्द्वितीयपुरुष-
विवाहे जाते सा पुनर्भूरेवेत्यलम् ॥ ७ ॥

अथान्यत्स्रग्विण्याऽऽह—

प्रश्नलक्षण्ये यादृशापत्ययुक् स्वेच्छया कामिनी तत्र चेदात्रजेत् ।

कन्यका वा सुतो वा तदा पण्डितैस्तादृशापत्यमस्या विनिर्दिश्यते ॥ ८ ॥

प्रश्नलक्षण्ये इति । तत्र ज्योतिर्वित्समीपे यादृशापत्ययुक् यादृशापत्यत्वमेव
विवृणोति । कन्यकेत्यादि । शेषं स्पष्टम् ॥ ८ ॥

अथ सामान्यतो निमित्तवशेन शुभाशुभप्रश्नं स्रग्विण्याह—

शङ्खभेरीविपञ्चीरवैर्मङ्गलं जायते वैपरीत्यं तदा लक्षयेत् ।

वायसो वा खरः श्वा शृगालोऽपि वा प्रश्नलक्षणे रौति नार्दं यदि ॥ ९ ॥

शंखभेरीति । विपञ्ची वीणा । एतेषां खैः प्रश्नलक्षणे श्रुतैर्मङ्गलं जायते । उपलक्ष-
णत्वान्मनोहादितुरगगजच्छत्रादिसान्निध्येऽपि शुभम् । अथाशुभयोगाः । वैपरीत्यमिति ।

त्रायसः काकः, खरो गर्दभः, श्वा कुकुरः, शृगालः प्रसिद्धः । यदि प्रश्नलक्षणैः वायसादिनादं शब्दं करोति तदा वैपरीत्यमशुभं लक्षयेत् । उपलक्षणादुल्लकोष्टमहि-
षनादोऽप्यशुभः । अन्ये शुभयोगाः शौनकादिभ्यो ज्ञेयाः । विवाहवृंदावने उपश्रुतिरप्युक्ता—

“ आरोप्याक्षतप्रूरिते गणपतिं प्रस्थादिपात्रे शनैः
संमार्जन्यधिवेष्टिते युवतयस्तिष्ठः सकन्या निशि ।
निर्याता रजकादिवेश्मसु करे कृत्वा तमन्यचितं
यां वाचं शृणुयुस्तदर्थसदृशी लोके किलोपश्रुतिः ॥ ”

तन्मन्त्रश्च—“ उपश्रुति महादेवि ! चांडालगृहवासिनि ।

यथार्थं ब्रूहि देवि त्वं शक्रराज्यप्रवर्धिनि ॥ ” ॥ ९ ॥

अथ कन्यावरणमुहूर्तं मत्तमयूरच्छंदसाह—

विश्वस्वातीवैष्णवपूर्वात्रयमैत्रैर्वस्वाग्नेयैर्वा करपीडोन्नितऋक्षैः ।

वस्त्रालङ्कारादिसमेतैः फलपुष्पैः सन्तोष्यादौ स्यादनु कन्यावरणं हि ॥ १० ॥

विश्वस्वातीति । उत्तराषाढादिनक्षत्रैरुपलक्षिते काले वस्त्रालङ्कारादिशब्देन खाद्या-
दिमधुरवस्तुभिः सहितैः फलपुष्पैः आदौ कन्यां सतोष्य तोषयित्वाऽनु पश्चात्कन्यावरणं
हि निश्चयेन स्यात् । कन्यावरणोर्लक्षणानि सामुद्रिकाध्यायादवगन्तव्यानि ॥ १० ॥

अथ वरवरणमुहूर्तमाह—

धरणिदेवोऽथवाकन्यकासोदरःशुभदिने गीतवाद्यादिभिःसंयुतः ।

वरवृत्तिं वस्त्रयज्ञोपवीतादिना ध्रुवयुतैर्वह्निपूर्वात्रयैराचरेत् ॥ ११ ॥

धरणिदेव इति । धरणिदेवो ब्राह्मणःपुरोहितादिः । चंडेश्वरः—

“पूर्वात्रितयमाग्नेयमुत्तरात्रितयं तथा । रोहिणी तत्र वरणे भगणः शस्यते सदा ॥

उपवीतं फलं पुष्पं वासांसि विविधानि चादेयं वराय वरणे कन्याभ्रात्रा द्विजेन वा ॥ इति ११ ॥

अथ कन्याविवाहकालं ग्रहशुद्धिं च वसंतमालिकाच्छंदसाऽऽह—

गुरुशुद्धिवशेन कन्यकानां समवर्षेषु षडब्दकोपरिष्ठात् ।

रविशुद्धिवशाच्छुभो नराणांभयोश्चन्द्रविशुद्धितो विवाहः ॥ १२ ॥

गुरुशुद्धिवशेनेति । कन्यानां विवाहः षडब्दकोपरिष्ठात् । षड्वर्षातिक्रमानन्तरं
समवर्षेषु युगमवर्षेषु सत्यु वटुकन्याजन्मराशेरित्याशुक्तगुरुशुद्धौ सत्यां विवाहः शुभः । अर्थात्
पुरुषाणां विषमवर्षेषु गोचरप्रकरणोत्तरविशुद्धौ सत्यां विवाहः शुभः । राजमार्तडः—

“तृतीयः षष्ठांश्वेव दशमकादशस्थितः । रविः शुद्धो निगदितो वरस्यव करप्रहे ॥
जन्मस्थे च द्वितीयस्थे पञ्चमे सप्तमेऽपि वा । नवमे भास्करे पूजां कुर्यात्पाणिप्रहोत्सवे ॥
चतुर्थे वाऽष्टमे चैव द्वादशे भास्करे स्थिते । वरःपञ्चत्वमाप्नोति कृते पाणिप्रहोत्सवे ॥” इति ॥

यत उक्तम्—“षडब्दमव्ये नोद्वाह्या कन्या वर्षद्वयं ततः ।

सोमो भुंक्तेऽथ गन्धर्वस्ततः पश्चाद्भुताशनः ॥” इति ।

व्यासः—“अष्टवर्षा भवेद्गौरी नववर्षा च रोहिणी ।

दशवर्षा भवेत्कन्या अत ऊर्ध्वं रजस्वला ॥”

वात्स्यः—“द्वादशे वृषली स्मृता” इति ।

“गौरी ददद्द्रव्यलोकं सावित्रं रोहिणीं ददत्कन्यां ददत्स्वर्वालोकमतः परमसद्गतिम् ॥”

प्राप्नोतीति शेषः । अत्र “युग्मेऽब्दे जन्मतः स्त्रीणां शुभदं पाणिपीडनम्” इत्युक्त-
त्वात् पुनर्नववर्षाया रोहिण्य अयुग्मवर्षत्वाद्विवाहनिषेधः प्राप्नोतीत्यत्रयवस्थामाह श्रीपतिः

“मासत्रयादूर्ध्वमयुग्मवर्षे युग्मे तु मासत्रयमेव यावत् ।

विवाहशुद्धिं प्रवदन्ति सन्तो वात्स्यादयो गर्गवराहमुख्याः ॥”

इत्यतो नववर्षस्यायुग्मत्वनिषेधोऽष्टवर्षानन्तरं मासत्रयपर्यन्तमेव । तदनन्तरं तु सुखेन
विवाह इत्यविरोधः।एवं च षष्ठवर्षानन्तरं जन्मतो विषमवर्षीयमासत्रयानन्तरं नव मासाः
शुभाः । समवर्षे आद्यमासत्रयं चेति गर्मतो युग्मवर्ष इति निष्कृष्टोऽर्थः । उभयोरिति ।
स्त्रीपुंसयोश्चंद्रविशुद्धितो विवाहः शुभः । उभयोश्चंद्रबलमावश्यकमित्यर्थः । शुद्धिर्गोचरे-
णाभिहिता । गोचरबलाभावे अष्टकवर्गादिवलं प्राहमित्याह नारदः—

“गोचरं घेवजं चाष्टवर्गजं रूपजं बलम्।यथोत्तरं बलाधिक्यं स्थूलं गोचरमार्गजम् ॥” इति

व्यासः—“कन्याया ग्रहशुद्धिश्च दशवर्षावधिः स्मृता ।

दशवर्षव्यतिक्रांता कन्या शुद्धिविवाजिता ॥

तस्यास्तारेन्दुलग्नानां शुद्धौ पाणिप्रहो मतः ॥” इति ॥ १२ ॥

अथ विहितान्मासान् द्रुतविलंबितेनाह—

। मिथुनकुम्भमृगालिवृषाजगे मिथुनगोऽपि रवौ त्रिलवे शुचेः ।

आलिमृगाजगते करपीडनं भवति कार्तिकपौषमधुष्वपि ॥ १३ ॥

मिथुनेति । अलिर्बृशिकः । एतद्वाशिगते रवौ सति तत्रापि मिथुनस्थिते रवौ
शुचेः आषाढस्य त्रिलवे तृतीयांशे, आषाढशुद्धप्रतिपदमारभ्य दशमीपर्यन्तं करपीडनं

विवाहो भवति । अर्थादितरराशिगे सूर्ये आषाढशुद्धदशम्यनन्तरं मिथुनराशिगेऽर्केऽपि
हरिश्चयने च विवाहो न स्यात् । अलीति । एतद्राशिगे सूर्ये कार्तिकपौषमधुष्वपि
करपीडनं स्यात् । वृश्चिके कार्तिके मकरे पौषे मेषे चैत्रेऽपीत्यर्थः । इदं तु सौरमा-
सप्रहिलानां मतम् । श्रीधरोऽपि-

“ पौषेऽपि कुर्यान्मकरस्थितेऽर्के चैत्रे भवेन्मेषगते यदा स्यात् ।

प्रशस्तामाषाढकृतं विवाहं वदन्ति गर्गा मिथुनस्थितेऽर्के ॥” इति ।

ये तु चांद्रमासानेवाहुर्नारदादयः-

“माघफाल्गुनवैशाखज्येष्ठमासाः शुभप्रदाः।मध्यमः कार्तिको मार्गशीर्षो वै निदिताः परे॥”

इति । तेषां मते फाल्गुनो विहित इति तत्र मीनसंक्रमणसद्भावेऽपि शुभः । चैत्रो
निषिद्ध इति मेषसंक्रमणसद्भावेऽप्यशुभः । तदुक्तं वृन्दावने- “ ज्ञषो न निंद्यो यदि
फाल्गुने स्यादजस्तु वैशाखगतो न निंद्यः । मघाश्रितौ द्वावपि वर्जनीयौ ” इति ।
' अजस्तु वैशाखगतो न निंद्यः ' इति तु निर्मूलमेव । वस्तुतस्तु वसिष्ठेन-उभयमा
सविधानात्सौरचान्द्रमासैक्ये उत्तमो विवाहः । एकतरपक्षाश्रयेण मध्यमः-

“ दिनाधिपे मेषवृषालिकुम्भनृयुगमनक्रास्यघटर्क्षसंस्थे ।

माघद्वये माघवशुक्रयोश्च मुख्योथवा कार्तिकसौम्ययोश्च ॥ ” इति ।

अथ प्रसङ्गात्सौरचांद्रमासविधायकवचनानि तेषां व्यवस्था च लिख्यते । तत्र
ऋष्यशृंगः-“विवाहव्रतयज्ञेषु सौरमानं विधीयते । ” गार्ग्योऽपि-“विवाहोत्सवयज्ञेषु
सौरमानं प्रशस्यते । ” वृद्धगर्गः-“विवाहादौ स्मृतः सौरौ यज्ञादौ सावनः स्मृतः ”
इत्येवमादीनि सौरमासविधायकवचनानि।अथ चान्द्रमासविधायकानि।तथा च वसिष्ठः-

“ उद्वाहयज्ञोपनयप्रतिष्ठातिथिव्रतक्षौरमहोत्सवाद्यम् ।

पर्वक्रिया वास्तुगृहप्रवेशाः सर्वं हि चांद्रेण विगृह्यते तत् ॥ ” । नारदः-

“ यात्रोद्वाहव्रतक्षौरतिथिवर्षेशनिर्णयम् । पर्ववास्तूपवासादि कृच्छ्रं चांद्रेण गृह्यते ॥ ”

इत्यादीनि । तत्रैकतरमासावलम्बने परचैयर्थ्यं स्यादित्यत्र समाधीयते । यत्र सौरचां-
द्रमानाम्यां मासशुद्धिरुपलभ्यते स उत्तमो विवाहः।एकतरपक्षावलम्बने मध्यम इत्युक्तं प्रा-
क् । मध्यमपक्षावलम्बनं च अवश्यदेयकन्याविषयं वेदितव्यम्।अपरे पुनर्देशविवाहयोस्तथा-

“तापिनीकृष्णयोर्मध्ये चांद्रो मासः प्रशस्यते । अन्येषु सर्वदेशेषु सौरौ व्रतविवाहयोः॥”
तथा-विंश्याद्देशेक्षिणे भागे चांद्रो मासः प्रशस्यते।उदग्भागे तु विन्धस्य सौरं मानं विधीयते।

अन्येषु सर्वदेशेषु मिश्रमानं प्रकल्पयेत् ॥ इति ॥ १३ ॥

अथ मासप्रसंगाज्जन्ममासादिप्रयुक्तनिषेधविधीन् रथोद्धतयाह—

आद्यगर्भसुतकन्ययोर्द्वयोर्जन्ममासभतित्थौ करग्रहः ।

नोचितोऽथ विबुधैः प्रशस्यते चेद्द्वितीयजनुषोः सुतप्रदः ॥ १४ ॥

आद्येति । यस्मिन् चाद्रे मासे जन्म स जन्ममासः । जन्मतिथिमारस्य त्रिंशत्ति-
ध्यात्मको मासो जन्ममासो वेत्युच्यते । पक्षद्वयमध्ये प्रथमप्रकारेण प्रतिपादितम् । जन्म-
तिथिः । समाहारद्वन्द्वः । जन्ममुहूर्तोऽपि । तत्राद्यगर्भयोः सुतकन्ययोर्द्वयोः करग्रहो विवाहो
नोचितो निषिद्धः ।

वसिष्ठः—“स्वजन्ममासर्क्षतिथिक्षणेषु वैनाशिकाद्यक्षणेषु चैवम् ।

नोद्वाहमात्माभ्युदयामिकांक्षी नैवाद्यगर्भद्वितयं कदाचित् ॥”

एतदपवादोऽपि—“जातं दिनं दूषयते वसिष्ठः ॥” इत्यादि पूर्वमुक्तम् । अथेति ।
द्वितीयजनुषोरनाद्यगर्भयोश्चेद्दिवाहस्तर्हि सुतप्रदो विबुधैः पंडितैः प्रशस्यते । अत्राद्यगर्भ-
राहित्यं सर्वथा विवक्षितम् । अथवा चेदनाद्यजनुषोरिति पठितव्यम् । तथा च च्यवनः—
“जन्मर्क्षे जन्ममासे वा तारायामथ जन्मनि । जन्मलभ्रे भवेद्दोढा पुत्राढया पतिवल्गुभा ॥”

इति । एतच्चानाद्यगर्भविषयम् । आद्यगर्भे साक्षान्निषेधात् ॥ १४ ॥

अथ ज्येष्ठमासे विशेषं शालिन्याह—

ज्येष्ठद्वन्द्वं मध्यमं संप्रदिष्टं त्रिज्येष्ठं चेन्नैव युक्तं कदापि ।

केचिसूर्यं वह्निगं प्रोज्झ्य चाहुर्नैवान्योन्यं ज्येष्ठयोः स्याद्विवाहः १५

ज्येष्ठद्वन्द्वमिति । पुत्रो ज्येष्ठः कन्या च ज्येष्ठा मासोऽपि ज्येष्ठ इत्येतत् त्रिज्येष्ठं
यत् तत् कदापि नैव युक्तं न प्रशस्तम् । ज्येष्ठमासे ज्येष्ठयोर्वधूवरयोर्विवाहो नैव कार्य
इत्यर्थः । यदा त्वेकतरज्येष्ठत्वे ज्येष्ठमासो भवति तदा मध्यमं संप्रदिष्टम् । अगतिविष-
यकमित्यर्थः । एकं ज्येष्ठम् अन्यद्वयमज्येष्ठं तदा शुभमेव । वराहः—

“द्वौ ज्येष्ठौ मध्यमौ प्रोक्तावेकज्येष्ठः शुभावहः । ज्येष्ठत्रयं न कुर्वीत विवाहे सर्वसंमतम् ॥”

अस्यापवादमाह—केचिदिति । सत्यावश्यकत्वे सूर्यं वह्निगं कृतिकास्थं त्यक्त्वा ज्येष्ठ-
मासेऽपि ज्येष्ठवरस्य कन्याया विवाहः शुभ इति केचिद्बुधुः । एतच्च ‘ज्येष्ठापत्यस्य न
ज्येष्ठे’ इति सामान्यतो मङ्गलकृत्यनिषेधेऽपि द्रष्टव्यम् । भरद्वाजः—

“ज्येष्ठे ज्येष्ठस्य कुर्वीत भास्करे चानलस्थिते ।

सोत्सवादीनि कार्याणि दिनानि दश वर्जयेत् ॥” इति ।

अत्र ज्येष्ठपुत्रदुहितोर्ज्येष्ठमासवन्मार्गशीर्षेऽपि मङ्गलकृत्ये निषेधमाह भरद्वाजः—
 “मार्गशीर्षे तथा ज्येष्ठे क्षौरं परिणयव्रतम्। आद्यपुत्रदुहितोस्तु यत्नेन परिवर्जयत् ॥” इति
 स्वयमपि—“ज्येष्ठापत्यस्य न ज्येष्ठे कौश्रिन्मार्गेऽपि नेष्यते” इत्युक्तं प्राक् । केचिद्-
 ग्रहणं शिष्टाचाराभावादिति सूचयितुं नैवान्योऽन्यमिति । ज्येष्ठायाः कन्यायाः ज्येष्ठपु-
 त्रेण सह विवाहो नैव स्यात् । गर्गः—

“ज्येष्ठायाः कन्याकायाश्च ज्येष्ठपुत्रस्य वै मिथः ।

विवाहो नैव कर्तव्यो यदि स्यान्निघनं तयोः ॥ ” इति ॥ १९ ॥

अथान्यं विशेषं हरिणीछन्दसाह—

सुतपरिणयात्षण्मासान्तः सुताकरपीडनं

न च निजकुले तद्ब्रह्मा मण्डनादपि मुण्डनम् ।

न च सहजयोर्द्वेषे भ्रात्रोः सहोदरकन्यके

न सहजसुतोद्वाहोऽन्वदार्धे शुभे न पितृक्रिया ॥ १६ ॥

सुतपरिणयादिति । निजकुले इति देहलीदीपन्यायेनात्रापि संबध्यते । निजकुले
 स्ववंशे सुतस्य पुत्रस्य परिणयात् षण्मासान्तः षण्मासमध्ये सुताकरपीडनं कन्यावि-
 वाहो न स्यात् । नारदः—

“पुत्रोद्वाहात्परं पुत्रीविवाहो न ऋतुत्रये । न तयोर्नृतमुद्वाहान्मंडनादपि मुण्डनम् ॥” इति ।

तद्वदिति । निजकुले त्रिपुरुषमध्ये पुत्रस्य कन्याया वा मंडनाद्विवाहान्मुण्डनं चौलो-
 पनयनसमावर्तनादि वा तद्वत् षण्मासमध्ये न कार्यम् । अत्रिः—

“कुले ऋतुत्रयादवर्गमंडनान् तु मुण्डनम् । प्रवेशान्निर्गमं चैव न कुर्यान्मंगलत्रयम् ॥” इति ।

अत्र विशेषः शार्ङ्गिणे—

“व्रतं समावर्तनकं सचौलं केशांतमेतानि वदन्ति तज्ज्ञाः ।

क्षौरं पुरस्कृत्य भवंति यस्माच्चत्वारि तस्मादिह मुण्डनानि ॥

चूडासीमंतकेशांतविवाहोपनयान् वुधाः । गुरुमङ्गलमित्याहुस्तदन्यल्लघुमङ्गलम् ॥

ज्येष्ठं कृत्वा तु षण्मासं न कुर्याल्लघुमङ्गलम् । कुर्वन्ति मुनयः केचिदन्यस्मिन्नपि वत्सरे ॥

लघु वा मङ्गलं कार्यं कार्यं नैमित्तिकं हि तु । पुत्रोद्वाहः प्रवेशाल्ख्यः कन्योद्वाहस्तु निर्गमः ॥

मुण्डनं चौलमित्युक्तं व्रतोद्वाहौ तु मंगलम् । चौलं मुण्डनमेवोक्तं वर्जयेद्वरणात्परम् ॥

मौञ्जी तूमयतः कार्या यतो मौञ्जी न मुण्डनम् । अभिने वत्सरेऽपि स्यात्तदहस्तत्र भेदयेत् ॥”

“ अमेदे दिवसस्यापि न कुर्यादिकमण्डपे ” इति । एषां समूलत्वे देशकालसंकटे सति वोद्धव्यम् । उक्तं च—

“एकोदरयोर्द्वयोरेकदिनोद्वाहने भवेन्नाशः । नद्यन्तर एवैकदिनेऽप्याहुः संकटे च शुभम् ॥
न प्रतिषिद्धं लग्ने सम्प्राप्ते सङ्कटे महति । एकोदरसम्भवयोरेकाहे भिन्नमण्डपे काले ॥ ”

इति । न चेति । सहजयोः सोदरयोर्भ्रात्रोः सहोदरकन्यके न देये नोद्वाहे । नारदः—

“न चैकजन्मनोः पुंसोरेकजन्ये तु कन्यके । नूनं कदाचिदुद्वाहे नैकदा मुण्डनद्वयम् ॥”

इति । अत्र चकारोऽनुक्तसमुच्चयार्थस्तेनैकस्मै वराय सहोदरकन्याद्वयमपि न देयम् ।

“ न पुत्रीद्वयमेकस्मै प्रदद्यात्तु कदाचन ” इति वसिष्ठोक्तेः । न सहजसुतोद्वाहोऽ-

व्दार्ध इति । सुतश्च सुतश्च सुतौ, सुता च सुता च सुते, सरूपाणामेकशेषइत्येकशेषः ।

सुता च सुतश्च सुतौ च “पुमान् स्त्रिया” इत्येकशेषः । सुतौ च सुता च सुते च सुतो वेति

सुताः इति कृतैकशेषेण द्वन्द्वे पुमान् स्त्रियेत्येकशेषः । सहजाश्च ते सुताश्चेति कर्मधारयः ।

तेषां सोदरभ्रातृणां विवाहः अब्दार्धे, षण्मासमध्ये न कार्यः । उद्वाह इत्युपलक्षणम् ।

ततश्चैकमातृजयोः पुत्रयोः कन्ययोर्वा पुत्रकन्ययोर्वा समानसंस्कारो न कार्यः इत्यर्थः । वृद्धमनुः—

“ एकमातृजयोरेकवत्सरे पुरुषस्त्रियोः । न समानां क्रियां कुर्यान्मातृभेदे विधीयते ॥ ”
समानक्रिया मुण्डनादिका । भिन्नमातृजयोः समानक्रियायां न दोषः ।

नारदः—“ समानापि क्रिया कार्या मातृभेदे तथैव च ।

विवाहो दुहितुः कार्ये न विवाहश्चतुर्दिनम् ॥” इति ।

भिन्नमातृदुहितुर्विवाहः समानक्रियायां यदि दिनचतुष्टयमध्ये न कार्य इत्यर्थः ।
वसिष्ठेन विशेष उक्तः—

“ एकोदरप्रसूतानां नात्र कार्यत्रयं भवेत् । भिन्नोदरप्रसूतानां नेति शातातपोऽत्रवीत् ॥”
इति । चौलोपनयनविवाहरूपं कार्यत्रयम् ।

“ आदौ चौलं ततो मौञ्जी विवाहश्च शुभप्रदः । मातृभेदे बुवैरुक्तं मातुरैक्ये न कर्हिचित् ॥”
एवं सति भिन्नोदरसंगलमावश्यकत्वे गृहमेदात् एकगृहे आचार्यमेदाद्वा कार्यमावसिष्ठः—

“ द्विशोभनं त्वेकगृहे, न चेष्टं शुभं तु पश्चान्नवमिर्दिनैस्तु ।

आवश्यकं शोभनमुत्सवो वा द्वारेऽथवाचार्यविभेदतो वा ॥” इति ।

यमलजातयोस्त्वयमपि निषेधो नास्ति ।

“ एकस्मिन्वत्सरे चैव वासरे मंडपे तथा । कर्तव्यं संगलं स्वस्रोर्भ्रात्रोर्यमलजातयोः ॥”

तत्रापि ज्येष्ठानुक्रमेण कार्यम् । ज्येष्ठानुक्रमस्तु गर्भोत्पत्तिक्रमेण । तथा च भागवते तृतीयस्कन्धे हिरण्याक्षहिरण्यकशिपूत्पत्तौ-

“ प्रजापतिर्नाम तयोरकार्षीद्यः प्राक् स्वदेहाद्यमयोरजायत ।

तं वै हिरण्यं कशिपुं विदुः प्रजा यं तं हिरण्याक्षमसूत साऽप्रतः ॥”

.तथा वैद्यके आत्रेयसंहितायाम्-

“यदा विशोर्द्विधाभूतं बीजं पुष्पे परिक्षरत् । तदा भवेद्द्विधा गर्भः सूतिर्वेशविपर्ययात् ॥”

तेन प्रथमं जातः कनिष्ठः, अनंतरं जातो ज्येष्ठः । अत एव यमयोश्चैव गर्भे जन्मतो ज्येष्ठता मतेति । मनुना गर्भे जन्मत इत्युक्तं “ जन्मज्येष्ठेन चाह्वानं सुब्रह्मण्यास्वपि स्मृतम् ” इति तु मनुवचनमेककोशजातयमलविषयम् । तथा च देवलः-

“ यस्य जातस्य यमयोः पश्यंति प्रथमं मुखम् ।

संतानः पितरश्चैव तस्मिन् ज्यैष्ठ्यं प्रतिष्ठितम् ॥” इति ।

संतानो वंशः । यदा तु पुंसो वलातिशयाद्रेतसो द्विधा पातस्तदा कोशद्वये यम-लोत्पत्तिः । यदा तु गर्भवायुना एकस्मिन्नेव कोशे रेतसो द्वैधीभावस्तदा एककोशे एव युगपद्यमलं जन्यते । ननु स्त्रीणां विवाह उपनयनस्थान इति स्मृतेः कन्याविवाहस्य पुत्रोपनयनस्य च समानत्वमिति चेन्न, ‘अष्टवर्षं ब्राह्मणमुपनयेत्’ इति वचने ब्राह्मणग्रहणात् स्त्रीशूद्राणां व्रतबंधनिषेधाच्च । यत्तु स्त्रीणां विवाह उपनयनस्थान इत्युक्तं तत्तासां द्विजत्वसिद्धयर्थम्, अतः स्त्रीविवाहे विवाह एव, न तूपनयनम् । तस्मात्सोदरकन्या-पुत्रयोर्विवाहोपनयनयोः समानसंस्कारत्वाभावात् षण्मासमध्येऽपि ते कार्ये । शुभे इति । शुभे विवाहादिमंगलकृत्ये पितृक्रिया श्राद्धक्रिया न कार्या “मंगले नाप्यमङ्गलम्” इति नारदोक्तेः । अमंगलं श्राद्धम् । समाप्ते एव मंगले कार्यं, न मध्ये इत्यर्थः ॥ १६ ॥

अथ प्रतिकूलनिर्णयमिन्द्रवज्रयाऽऽह-

वध्वा वरस्यापि कुले त्रिपूरुषे नाशं व्रजेत्कश्चन निश्चयोत्तरम् ।

मासोत्तरं तत्र विवाह इष्यते शान्त्याऽथवा सूतकानिर्गमे परैः ॥ १७ ॥

वध्वा वरस्येति । निश्चयोत्तरं वादानानंतरं यदि वध्वाः कन्याया वरस्य वा कुले वंशे त्रिपूरुषे पुरुषत्रयमध्ये कश्चन सर्पिडो नाशं प्राप्नुयात् तत्र मासोत्तरं मरणदिनादारम्य त्रिंशद्दिनं प्रतिकूलं ततः शान्त्या स्वनुष्ठितया विवाहः सुखेन इष्यते । इदं पित्रादिभिन्नविषयम् । माण्डव्यः-

“अन्येषां तु सर्पिडनामाशौचं माससंमितम् । तदंते शान्तिकं कृत्वा ततो ल विधीयते ॥”

पित्रादिमरणे तु विशेषः—

“वरवध्वोः पिता माता पितृव्यश्च सहोदरः । एतेषां प्रतिकूलं चेन्महाविघ्नकरं भवेत् ॥
पिता मातामहश्चैव माता वापि पितामहीपितृव्यः स्त्री सुतो भ्राता भगिनी वा विवाहिता ॥
एभिरेव विपन्नैश्च प्रतिकूलं बुधैः स्मृतम् वाग्दानानंतरं यत्र कुलयोः कस्यचिन्मृतिः ॥
तदा संवत्सरादूर्ध्वं विवाहः शुभदो भवेत् । पितुराशौचमब्दं स्यात्तदर्थं मातुरेव हि ॥
मासत्रयं तु भार्यायास्तदर्थं भ्रातृपुत्रयोः । ” अन्यच्च—

“ प्रतिकूले सर्पिण्डस्य मासमेकं विवर्जयेत् । विवाहस्तु ततः पश्चात्तयोरेव विधीयते ॥
दुर्मिक्षे राष्ट्रभंगे च पित्रोर्वा प्राणसंशये । प्रौढायामपि कन्यायां प्रतिकूलं न दुष्यति ॥
दीर्घरोगाभिभूतस्य दूरदेशस्थितस्य च । उदासवर्तिनश्चैव प्रतिकूलं न विद्यते ॥
संकटे समनुप्राप्ते याज्ञवल्क्येन योगिना । शांतिरुक्ता गणेशस्य कृत्वा तां शुभमाचरेत् ॥ ”

अथावश्यकत्वेऽपवादमाह—अथवेति । आशौचनिर्गमे शांत्या स्वतुष्टितया विवाहः
परैराचार्यैः इष्यते । ज्योतिःप्रकाशे—

“ प्रतिकूलेऽपि कर्तव्यो विवाहो मासमन्तरा ।

शान्तिं विधाय गां दत्त्वा वाग्दानादि चरेद्बुधः ॥ ” ॥ १७ ॥

अथान्यदपि विशेषान्तरमुपजात्याह—

चूडाव्रतं चापि विवाहतो व्रताचूडा न चेष्टा पुरुषत्रयान्तरे ।

वधूप्रवेशाच्च सुताविनिर्गमः षण्मासतो वाब्दविभेदतः शुभः ॥ १८ ॥

चूडाव्रतमिति । अपिशब्दात्समावर्तनादि, चौरुमुपनयनं समावर्तनं च विवाहा-

नंतरं पुरुषत्रयमथ एव नेष्टम् । तथा व्रतादुपनयनात् चूडा च पुरुषत्रयपर्यंतं नेष्टा ।

तथा वध्वाः स्तुषायाः प्रवेशात्सुताया विनिर्गमोऽपि पुरुषत्रयपर्यंतमेव नेष्टः । मेघातिथिः—

“ पुरुषत्रयपर्यन्तं प्रतिकूले स्वगोत्रिणाम् । प्रवेशान्निर्गमस्तद्वत्तथा मुंडनमंडने ॥ ” इति ।

तस्मान्मूलपुरुषस्य चतुर्थत्वे नायं दोषः । स चायं दोषः पुरुषत्रयेऽपि षण्मासपर्य-

न्तमेव । अत एव षण्मासत इति मासषट्कानंतरं परतोऽपि विवाहादिः शुभः । एत-

न्मूलवाक्यं कुले ऋतुत्रयादर्वाग्नित्यादिना प्रागुक्तम् । अत्रापवाद उच्यते—वेति । अथवा

अब्दभेदात् वर्षभेदात् षण्मासमध्येऽपि शुभः । यथा माघे विवाहो वैशाखे चैत्रे यज्ञो-

पवीतं वा भवतीत्यर्थः । संहितासारावल्याम्—

“ फाल्गुने चैत्रमासे तु पुत्रोद्वाहोपनायने ।

भेदादब्दस्य कुर्वीत नर्तुत्रयविलंघनम् ॥ ” इति ॥ १८ ॥

अथ मूलाद्यनिष्ठनक्षत्रोत्पन्नयोर्बध्वरयोः श्वशुरादिपीडकत्वं वसंततिलकयाह-
श्वश्रूविनाशमहिजौ सुतरां विधत्तः कन्यासुतौ निर्ऋतिजौ श्वशुरं हतश्च ।
ज्येष्ठाभजाततनया स्वधवाग्रजं च शक्राग्निजा भवति देवरनाशकर्त्री ॥ १९ ॥

श्वश्रूविनाशमिति । अहिजौ आश्लेषानक्षत्रोत्पन्नौ कन्यापुत्रौ श्वश्रवाः साक्षा-
द्वरस्य मातुः कन्याया वा साक्षान्मातुः विनाशं विधत्तः इत्यतः । तथा निर्ऋतिजौ
मूलोत्पन्नौ श्वशुरं हतः नाशयतः । “ जनकं जननीं हन्ति मर्तुर्मूलाहिविष्यजाः ”
इति वसिष्ठोक्तः । तुल्यन्यायत्वात्कन्याया अपि साक्षान्मातरन् । ज्येष्ठेति । ज्येष्ठानक्ष-
त्रोत्पन्ना कन्या स्वधवाग्रजं मर्तुर्ज्येष्ठमातरं हन्ति । शक्राग्निजा विशाखोत्पन्ना देवरस्य
मर्तुः कनिष्ठमातुर्नाशकर्त्री । उक्तं च-“ ऐन्द्री पत्यग्रजं हन्ति देवरं तु द्विद्वेवजा ॥ ” इति ॥ १९

एतदपवादननुष्ठुमाह-

द्वीगाद्यपादत्रयजा कन्या देवरसौख्यदा ।

मूलान्त्यपादसार्पाद्यपादजाते तयोः शुभे ॥ २० ॥

द्वीशाद्येति । सप्तार्यकम् ।

“ न हन्ति देवरं कन्या तुलामिश्रद्विद्वेवजा ।

तदन्तपादजा ल्याज्या दुष्टा दृश्विकपुच्छवत् ॥ ” इति बृहन्नारदोक्तेः ।

मूलेति । मूलचतुर्थचरणोत्पन्नौ कन्यासुतौ श्वशुरसौख्यदौ आश्लेषाग्रध-
मचरणोत्पन्नौ च श्वश्रवाः । नारदः-

“ सुतः सुता वा नियतं श्वशुरं हन्ति मूलजौ । तदन्त्यपादजौ नैव तथाश्लेषाद्यपादजौ ॥ ”

इति । पुरस्त्वमविवक्षितम् । ज्योतिर्विन्नये मौंजीवन्वनानंतरं मूलाश्लेषादोषो
नास्तीत्युक्तम् । “ मूलब्यालोद्भवो दोषः पुंसां मौंज्यां विनश्यति ” इति भूपालबह्वभवच-
नादिति तन्न, मूलाश्लेषादोषः शूद्रविषयः पर्यवस्यति । तथा ज्येष्ठोत्पन्नः पुमान्पत्यग्र-
जमग्रजां वा हन्ति । विशाखोत्पन्नश्च पत्यनुजमनुजां वा हन्ति । उक्तं च कलत्रपटले-

“ पत्यग्रजमग्रजं वा हन्ति ज्येष्ठर्क्षजः पुमान् ।

तथा नार्यानुजां चैवानुजे हन्ति द्विद्वेवजाः ॥ ” इत्युक्तम् ।

तत्पारिहारश्च तत्रैव-

“ मूलान्त्यपादजौ श्रष्टौ तथाऽऽश्लेषाद्यपादजौ ।

द्वीशांत्यपादजौ दुष्टौ तद्वज्येष्ठांत्यपादजौ ॥ ” इति ।

ज्येष्ठाविशाखोत्पन्नपुंसः दोषस्तत्पारिहारनिरूपणं ग्रथेष्वदृष्टत्वादुपेक्ष्यम् ॥ २० ॥

अथाष्टकूटानां नामान्यनुष्टुभाह—

वर्णो वश्यं तथा तारा योनिश्च ग्रहमैत्रकम् ।

गणमैत्रं भकूटं च नाडी चैते गुणाधिकाः ॥ २१ ॥

वर्ण इति । एतं वर्णादिमैत्र्यां सत्यां गुणाधिका एकादिगुणाधिकाः स्युः । यथा वर्णमैत्र्यामेको गुणः वश्ये द्वावित्यादि ॥ २१ ॥

तत्रादीं वर्णकूटं प्रमाणिकयाह—

द्विजा झपालिकर्कटास्ततो नृपा विशोऽत्रिजाः ।

वरस्य वर्णतोऽधिका वधूर्न शस्यते, बुधैः ॥ २२ ॥

द्विजा इति । मीनकर्कटवृश्चिका द्विजाः ब्राह्मणाः । ततोऽनन्तरमन्ये मेघसिंह-
धनूराशयो नृपाः क्षत्रियाः । वृषकन्यामकरा विशो वैश्याः । मिथुनतुलाकुम्भा अंघ्रिबाः
शूद्राः । तत्र वरवधूरादयोर्वर्णो ज्ञात्वा वरस्य वर्णतो ब्राह्मणादिका वधूरधिका ज्येष्ठ-
वर्णा बुधैर्न शस्यते । किंतु समा हीना वा शस्यत इत्यर्थः ।

“ एको गुणः सद्यवर्णे तथा वर्णोत्तमे वरे ।

हीनवर्णे वरे शून्यं केप्याहुः सदशे दलम् ॥ ” इति ॥ २२ ॥

अथ वश्यकूटमिन्द्रवज्रयाऽऽह—

हित्वा मृगेन्द्रं नरराशिवश्याः सर्वे तथैषां जलजास्तु भक्ष्याः ।

सर्वेऽपि सिंहस्य वशे विनालिं ज्ञेयं नराणां व्यवहारतोऽन्यत् ॥ २३ ॥

हित्वेति । नरराशयो मिथुनकन्यातुला एषां मेघादयः सर्वेऽपि सिंहं त्यक्त्वा
वश्याः । ननु जलचराणां सहानवस्थानात् कथं वश्यत्वम् ? तत्राह—जलजास्तु भक्ष्या
इति । एषां नरराशीनां जलजाः मकरकुम्भमीनकर्कास्तु भक्ष्याः, किं पुनर्वश्या इति सूच-
यितुं तुशब्दः । सिंहस्यालिं वृश्चिकं विना सर्वे वश्याः । अन्यदनुक्तं चतुष्पदानां जलचराणां
वश्यावश्यं नराणां मनुष्याणां व्यवहारतो ज्ञेयम् । वश्यकूटं वश्यमवश्यवैरभेदेन त्रिधा ।
तत्र वरराशेः स्त्रीराशौ वश्ये सति गुणद्वयम् । भक्ष्य एको गुणः । वैरे गुणाभावः ॥ २३ ॥

अथ ताराकूटमनुष्टुभाह—

कन्यर्क्षाद्भ्रमं यावत् कन्याभं वरमादपि ।

गणयेन्नवहृच्छेषे त्रीष्वद्विभ्रमसत्समृतम् ॥ २४ ॥

कन्यर्क्षदिति । कन्यानक्षत्राद्वरनक्षत्रं यावद्गणयेत् तथा वरनक्षत्रादपि कन्यानक्षत्रं गणयेत् । ततोऽवशिष्टेऽङ्के नवभिर्मन्त्रे यावदवशिष्टं तच्चेत् त्रिपञ्चतन्तमितं भवेत्तदाऽसदशुभं स्मृतम् । अन्यथा एकद्विचतुःषडष्टनवमितं चेत्तदा शुभम् । उभयत्रापि त्रिपञ्चाद्विमिते शेषे तारामैत्री नास्त्येव, अतो गुणाभावः । एकत्र चेत्तदार्धा मैत्री तदा सार्वैको गुणः, उभयत्रापि चेत् त्र्यादिशेषाभावः तदा पूर्णमैत्रीत्यतो गुणत्रयम् ॥२४॥

अथ योनिद्वन्द्वं शार्दूलविक्रीडितद्वयेनाऽऽह-

अश्विन्यम्बुपयोर्हयो निगदितः स्वात्यर्कयोः कासरः

सिंहो वस्वजपाद्भयोः समुदितो याम्यान्त्ययोः कुञ्जरः ।

मेषो देवपुरोहितानलभयोः कर्णाम्बुनोर्वानरः

स्याद्वैश्वाभिजितोस्तथैव नकुलश्चान्द्राब्जयोन्योरहिः ॥ २५ ॥

ज्येष्ठामैत्रभयोः कुरङ्ग उदितो मूलाद्भयोः श्वा तथा

मार्जारोऽदितिसार्पयोरथ मघा योन्योस्तथैवोन्दुरुः ।

व्याघ्रो द्वीशभचित्रयोरपि च गौर्यग्णज्जुध्न्यर्क्षयो-

र्योनिः पादगयोः परस्परमहावैरं भयोन्योस्त्यजेत् ॥ २६॥

अश्विन्यम्बुपयोरिति । अश्विनीशततारकयोर्हयोऽश्वो योनिस्तः । एवं स्वातीहस्तयोः कासरो महिषः-“द्वुलायो महिषो वाहद्विषत्कासरसैरिमाः” इत्यमरोक्तः । कर्णः श्रवणः, अम्बु पूर्वाषाढा तयोर्वानरो मर्कटः । चान्द्रं मृगः, अब्जयोनिर्ब्रह्मा तद्गं रोहिणी, तयोरहिः सर्पः । कुरङ्गो हरिणः अनुराधाज्येष्ठयोः । द्वीशभं विशाखाचित्रयोर्व्याघ्रः । जुध्न्यर्क्षम् उत्तराभाद्रपदा, अर्यमोत्तराफाल्गुनी, तयोगौर्वोनिः । अन्यत्सपष्टम् । फलमाह-पादगयोरिति । एकस्मिन्पादे चरणे गतयोस्तनक्षत्रयोन्योः परस्परं महावैरं भवेत् । यथा अश्विन्यम्बुपयोर्हयो निगदितः स्वात्यर्कयोः कासर इति पादः । तत्रोक्तयोर्भयोन्योरश्वमहिषयोर्नहावैरम् । एवं सिंहहस्तिनोरित्यादि । एतत्फलमाह अत्रिः-“एकयोनिषु संपत्यै दंपत्योः सङ्गमः सदा । भिन्नयोनिषु मव्यः स्यादरिभावो न चेत्तयोः॥ योनैरयो वैरभावः स तु कार्ये वियोगदः। राशिवश्यं च यद्यस्ति कारयेत् तु दोषभाक्॥”

अत्रातिवैररोदासीनमैत्रातिमैत्रक्रमेण गुणविभागः । गोव्याघ्रादीनाम् अतिवैरं तत्र गुणाभावः । शुनकमार्जारोदीनां वैरं तत्रैको गुणः । अश्वमेषादीनामौदास्यं तत्र गुणद्वयम् । गोमेषादीनां मंत्रं तत्र गुणत्रयम् । एकयोनी अतिमैत्रं तत्र गुणचतुष्टयम् २५॥२६

अथ ग्रहमेत्रीं शार्दूलविक्रीडिताभ्यामाह—

मित्राणि शुभणेः कुजेज्यशशिनः शुक्रार्कजौ वैरिणौ
 सौम्यश्वास्य समो विधोर्बुधरवी मित्रे न चास्य द्विषत् ।
 शेषाश्वास्य समाः कुजस्य सुहृदश्चन्द्रेज्यसूर्या बुधः
 शत्रुः शुक्रशनी समौ च शशभृत्सूनोः सिताहस्कारौ ॥ २७ ॥
 मित्रे चास्य रिपुः शशी गुरुशनिष्माजाः समा गीष्पते-
 मित्राण्यर्ककुजेन्दवो बुधसितौ शत्रू समः सूर्यजः ।
 मित्रे सौम्यशनी कवेः शशिरवी शत्रू कुजेज्यौ समौ
 मित्रे शुक्रबुधौ शनेः शशिरविष्माजा द्विषोऽन्यः समः ॥ २८ ॥

१ इह ग्रहाणां मित्रामित्रप्रदर्शनाय बृहज्जातकोक्त—“ सत्योक्ते सुहृदन्त्रिकोण-
 भवनात्स्वात्स्वान्त्यधीधर्मपाः स्वोच्चायुःसुखपाः ” इत्यादिना स्वमूलत्रिकोण-
 स्थानाद् द्वितीयचतुर्थपञ्चमनिजोच्चाष्टमनवमद्वादशस्थानानामन्यतमस्थानद्वया-
 धीशो मित्रम्, तदतिरिक्तस्थानद्वयाधीशः शत्रुः, उक्तानुक्तैकैकस्थानाधीशो ग्रहः
 सम इति सूर्यचन्द्रातिरिक्तग्रहपरम्, यतो रविश्चन्द्रश्चैकैकस्यैव राशेः क्रमेण
 सिंहस्य कर्कस्य चाधिपतिस्तेन तयोर्कैकस्थानपतिर्मित्रमनुक्तैकस्थानपतिः
 शत्रुरिति—“ व्येकानुक्तभपान् सुहृत्समरिपून् ” इत्यादितः स्फुटम् । अथ
 ग्रहाणां मूलत्रिकोणानि—“ सिंहो वृषः प्रथमषष्ठहयाङ्गतौल्लिङ्गनास्त्रिको-
 णभवनानि भवन्ति सूर्यात् । ” राश्यधिपतयश्च—“ भौमोशनःसौम्यशशी-
 नवित्सितारेज्यार्कमन्दाङ्गिरसो गृहेश्वराः । ” इति ॥ अथ रवेर्मूलत्रिकोणं
 सिंहस्तस्माद् द्वितीयस्थानं कन्याराशिस्तदीशो बुधः सिंहात् चतुर्थस्थानं
 वृश्चिकं तदीशः कुजः, पञ्चमस्थानं धनुस्तस्य स्वामी गुरुः, अष्टमस्थानं
 मीनस्तदीशो गुरुः, नवमस्थानं मेषो यस्याधिपतिः कुजः, द्वादशस्थानं कर्क-
 स्तदीशश्चन्द्र इति गुरुकुजयोरुक्तस्थानद्वयाधीशत्वेन पूर्वोक्तनियमतः सुहृ-
 त्वम्, चन्द्रस्य चोक्तैकस्थानाधिपत्वेनेति कुजगुरुचन्द्रा मित्राणि । शनि-
 स्तस्यात्मजोऽपि शत्रुरेव, यतः स मकरकुम्भयोरधिपतिस्ते च स्थाने (षष्ठ-
 सप्तात्मके) अनुक्ते तथैव वृषकुम्भयोरनुक्तस्थानयोराधिपत्येन शुक्रोऽपि शत्रुः ।
 चन्द्रस्य तु-तन्मूलत्रिकोणं वृषस्तस्माद् द्वितीयचतुर्थपञ्चमाष्टमनवमतदुच्चद्वा-
 दशस्थानानि मिथुनसिंहकन्याधनुर्मकरवृषमेषास्तदीशाश्च क्रमेण बुधरविबुध-
 गुरुशनिशुक्रकुजा इति प्रदर्शितानियमेन बुधरवी मित्रे, गुरुशनिःकुजशुक्रा इहै-
 कस्थानाधिपत्वेन समाः सिद्धाः । शत्रुर्न कोऽपीति । एवमन्येषामपि ग्रहाणां
 मित्रामित्रज्ञानं कार्यम् ।

मित्राणीति । द्युमणेः सूर्यस्य-मौमगुरुचन्द्राः मित्राणि, शुक्रशनी अस्य वैरिणौ, अस्य सौम्यो बुधः समः । विधोः चन्द्रस्य-बुधरवी मित्रे, च पुनरस्य विधोर्द्विषत् शत्रुर्नास्ति, मंगलगुरुशुक्रशनयः समा एव । अथ मौमस्य-गुरुचन्द्रसूर्याः मित्राणि, बुधः शत्रुः, शुक्रशनी समौ । अथ शशभृत्सूनोः बुधस्य-सिताहृत्कारौ शुक्ररवी मित्रे, अस्य बुधस्य शशी शत्रुः, गुरुशनिभौमाः समाः । अथ गीष्पतेर्गुरोः-सूर्यमौमचन्द्राः मित्राणि, बुधशुक्रौ शत्रू सूर्यजः शनिः समः । अथ कर्वेः शुक्रस्य-बुधशनी मित्रे, चन्द्रसूर्यौ शत्रू, कुजगुरु समौ । अथ शनेः-शुक्रबुधौ मित्रे, रविचन्द्रभौमाः द्विषो वैरिणः, अन्यो गुरुः समः । अत्र गुणविचारः । तत्रैकाधिपतित्वे परस्परमित्रत्वे पञ्च गुणाः, सममित्रत्वे चत्वारः, उभयसमत्वं त्रयो गुणाः, मित्रवैरे गुणद्वयम्, समवैरे एको गुणः, परस्परं वैरे गुणामावः ॥ २७ ॥ २८ ॥

अथ गणकृतं वसन्ततिलकया शालिन्या चाह-

रक्षोनरामरगणाः क्रमतो मघाहिवस्विन्द्रमूलवरुणानलतक्षराधाः ।

पूर्वोत्तरात्रयविधातृयमेशभानि मैत्रादितीन्दुहरिपौष्णमरुल्लघूनि ॥२९

निजनिजगणमध्ये प्रीतिरत्युत्तमा स्यादमरमनुजयोः सा मध्यमा संप्रदिष्टा असुरमनुजयोश्चेन्मृत्युरेव प्रदिष्टोऽनुजविबुधयोः स्याद्वैरमेकान्ततोऽत्र ३०

रक्षोनरेति । क्रमतो रक्षोनरामरगणाः पादत्रयेणोच्यन्ते । तक्षा चित्रा, राधा विशाखा, मघादि, एतत्पर्यन्तं नक्षत्राणि रक्षोगणः । पूर्वात्रयमुत्तरात्रयं, विधाता रोहिणी' यमो मरणी, ईश आर्द्रा, एतानि भानि नरगणो मनुष्यगणः । मैत्रमनुराधा, अदितिः पुनर्वसुः, इन्दुर्मृगः, हरिः श्रवणः, पौष्णं रेवती, मरुत्वाती, लघूनि अश्विनीपुष्यहस्ताः एतानि नव भान्यमरगणो देवगण इति । अथ स्वस्वगणे विद्यमानयोः स्त्रीपुरुषनक्षत्रगणयोरत्युत्तमा प्रीतिः स्यात् । अमरमनुजयोर्देवमनुष्ययोः स्त्रीपुरुषयोः परस्परं प्रीतिर्मध्यमा स्यात् । असुरमनुजयो राक्षसमनुष्ययोः स्त्रीपुरुषयोर्मृत्युरेव प्रदिष्टः । प्रबलदुर्बलन्यायेन मनुष्यगणस्यैव नाशः । शार्ङ्गीये-

“ रक्षोगणः पुमान् चेतस्यात्कन्या भवति मानवी ।

केपीच्छन्ति तदोद्वाहं व्यस्तं कोऽपीह नेच्छति ॥”

एतत्तुल्यन्यायाद्देवराक्षसयोरपि द्रष्टव्यम् । अस्यापवादमाह गर्गः-

“रक्षोगणो यदा पुंसां कुमारी नृगणा भवेत्सङ्गकूटं खगप्रीतिर्यो निशुद्धं शुभं तदा ॥” इति ।

अत्रेयं गुणकल्पना । नररक्षसोर्महद्वैरं तत्र गुणाभावः; देवरक्षसोर्वैरं तत्र गुणाभावः,
देवमनुष्यत्वे चत्वारः, गणैकत्वे षड्गुणाः ॥ २९ ॥ ३० ॥

अथ राशिकूटमनुष्टुभाह—

मृत्युः षडष्टके ज्ञेयोऽपत्यहानिर्नवात्मजे ।

द्विर्द्वादशे निर्धनत्वं द्वयोरन्यत्र सौख्यकृत् ॥ ३१ ॥

मृत्युरिति । स्त्रीपुरुषयोः परस्परं षष्ठाष्टमराशित्वे सति मृत्युर्ज्ञेयः । एवं नवात्मजे
नवपञ्चमेऽपत्यानां हानिः । एवं द्विर्द्वादशे निर्धनत्वं द्वारिद्रवं स्यात् । अन्यत्र तृतीयैकादश-
चतुर्थदशमे समसप्तमे वा सति सौख्यकृत्पाणिपीडनं स्यात् ॥ ३१ ॥

अथास्य दुष्टभकूटस्य परिहारं शार्दूलविक्रीडितेनाह—

प्रोक्ते दुष्टभकूटके परिणयस्त्वेकाधिपत्ये शुभो-

ऽथो राशीश्वरसौहृदेऽपि गदितो नाड्यृक्षशुद्धिर्यदि ।

अन्यक्षैःशपयोर्वालित्वसाखिते नाड्यृक्षशुद्धौ तथा

ताराशुद्धिवशेन राशिवशताभावे निरुक्तो बुधैः ॥ ३२ ॥

प्रोक्ते इति । स्त्रीपुरुषराशयोर्द्वयोरेकाधिपत्ये सति एकत्वामिकत्वे सति प्रोक्ते
दुष्टभकूटे षडष्टकादावपि विवाहः शुभो गदितः । यथा मेषवृश्चिकयोः तुलावृषभयोर्वा
नवपञ्चमे त्वेकाधिपत्याभावः । द्विर्द्वादशे मकरकुम्भयोः अथवा राशीश्वरयोः राशिस्वा-
मिनोः सौहृदे मैत्रेऽपि यदि नाडीनक्षत्रयोः शुद्धिवैधो न भवेत्तदापि दुष्टभकूटके
विवाहः शुभः । यथा षष्ठाष्टके मीनसिंहराशयोर्नवपञ्चमे मेषधनुषोर्द्विर्द्वादशे मीनमेषयो-
रित्यादौ । तथा च वसिष्ठः—

“ द्विर्द्वादशे वा नवपञ्चमे वा षट्काष्टके राक्षसयोषितो वा ।

एकाधिपत्ये भवनेशमैत्रे शुभाय पाणिग्रहणं विधेयम् ॥ ” इति ।

अन्यच्च—

“ विषमात्कन्यकाराशेः षष्ठं षष्ठाष्टकं न सत्समात्षष्ठं शुभं ज्ञेयं विपरीतं न शोभनम् ॥ ”
अन्यक्षैःशपयोरिति । अन्यक्षैः प्रीतिषट्काष्टकादिभ्योऽन्यराशौ राशिस्वामिनोः

१ अत्र विशेषो ज्योतिःप्रकाशे लिखितः—

“पुंसो गृहात्सुतगृहे सुतहा च कन्या धर्मं स्थिता धनवती पतिवह्नुभा च ।
द्विर्द्वादशे धनगृहे धनहा च कन्या रिःके स्थिता धनवती पतिवह्नुभा च ॥”

२ अत्र “ षष्ठाष्टके ” इति पाठान्तरं बहुपुस्तके ॥

परस्परशत्रुत्वे वा सति अंशपयोस्तद्राशिनवांशस्वामिनोर्वलित्वसहिते स्याताम् । बलित्वं च सखिता च प्रथमाद्विचनान्तं पदम् । बलित्वम् उच्चादिस्थानस्थितत्वेन सबलत्वम्, सखिता परस्परमैत्री ते उभे चेद्भवतः तथा नाड्यृक्षशुद्धौ नाडीनक्षत्रयोर्वेधामावे सति तथा ताराशुद्धिवशे च सति राशिवशताभावे च राशिवश्यत्वे च सति दुष्टभकूटकेऽपि विवाहः शुभो निस्तः । उक्तं च जगन्मोहने वसिष्ठेन—

“ राशिनाथे विरुद्धेऽपि सबले वंशकाधिपौ ।

तन्मैत्रेऽपि च कर्तव्यं दम्पत्योः सुखमिच्छता ॥ ” इति ।

अन्यच्च तस्मिन्नेव प्रकरणे वसिष्ठवाक्यम्—

“ राशिनाथे विरुद्धेऽपि मित्रत्वे चांशनाथयोः ।

विवाहं कारयेद्धीमान् दम्पत्योः सौख्यवर्धनम् ॥ ” इति ।

अत्रैकस्मिन्नेव प्रकरणे वसिष्ठवाक्ययोरन्यतरत्राक्यानर्थक्यापत्तेरुपसंहारन्यायो न प्रवर्तते । तेनावश्यं वाक्यद्वयस्य भिन्नार्थत्वं वाच्यम् । तत्र कस्य कोऽर्थ इति सन्देहे न्यूनार्थं द्वितीयं वचनं केवलग्रहवैरापवादकं तुल्यबलत्वात् । अंशनाथसबलत्वाभिधायकं प्रथमवचनमुभयविरोधस्य ग्रहवैराशिवैरूपस्यापवादकम् । तेन राशिनाथे विरुद्धेऽपि तत्र राशी च नाथौ च एतेषां समाहारो राशिनाथं तस्मिन् राशिनाथे । तथा चायमर्थः—राशी विरुद्धौ षट्काष्टकादिना नाथौ विरुद्धौ क्रयोरित्याकांक्षायां वयोः षट्काष्टकादिविचारस्तयोरेव सन्निहितत्वात् ग्रहणम्, तयो राशयोर्नाथौ विरुद्धौ मित्राणि शुभणोरित्यादिना परस्परं शत्रू स्यातां तद्राशिनवांशस्वामिनोः सबलत्वे मित्रत्वे च समुचिते सति विवाहः शुभः । नन्वस्मिन्वाक्ये क्लिष्टव्याख्याने किं मानम् ? उच्यते । अंशनाथः सबलत्वस्याधिककरणमेव, तच्च युगपदुत्पन्नस्य दोषद्वैविध्यस्य राशिविरोध-ग्रहविरोधरूपस्य परिहारविरोधरूपमित्यवगम्यते । अस्मिन्नपि पक्षे नाडीशुद्धिस्तारा-शुद्धिः राशिवशता चापेक्षितेति ॥ ३२ ॥

अथ दुष्टानां गणकूटभकूटग्रहकूटानां परिहारं शालिन्याह—

मैत्र्यां राशिस्वामिनोरंशनाथद्वन्द्वस्यापि स्याद्गणानां न दोषः ।

खेटारित्वं नाशयेत्सद्भकूटं खेटप्रीतिश्चापि दुष्टं भकूटम् ॥ ३३ ॥

मैत्र्यामिति । ह्यीपुल्लवयोः राशिस्वामिनोर्मैत्र्यां सत्यां तथा राशिनवांशनाथयोर्द्वन्द्वस्यापि मैत्र्यां सत्यां दुष्टगणानां दोषो न स्यात् । अत्रिः—

“राशीशयोः सुहृद्भावे मित्रत्वे चांशनाथयोः । गणादिदौष्टवेऽप्युद्वाहः पुत्रपौत्रप्रवर्धनः ॥”

अथ सद्भूकूटं तृतीयैकादशादिकं खेटारिखं ग्रहवैरुक्तं दोषं नाशयेत् । एवमेव खेटप्रीतिः ग्रहमैत्री चापि दुष्टं भूकूटं षडष्टादिकं नाशयेत् ॥ असद्भूकूटे गुणाभावः । भूकूटदोषापवादे चत्वारो गुणा इति ॥ ३३ ॥

अथ नाडीकूटं स्रग्धरयाऽऽह—

ज्येष्ठारौद्रार्यमाम्भःपतिभयुगयुगं दास्रभं चैकनाडी
पुष्येन्दुत्वाघ्नमित्रान्तकवसुजलभं योनिबुद्ध्ये च मध्या ।

वाय्वग्निव्यालविश्वोद्भुगयुगमथो पौष्णभं चापरा स्या-

दम्पत्योरेकनाड्यां परिणयनमसन्मध्यनाड्यां हि मृत्युः ॥ ३४ ॥

ज्येष्ठारौद्रेति । ज्येष्ठा, रौद्रमार्द्रा, आयमोत्तराफाल्गुनी, अंभःपतिर्वरुणः, शत-

तारका एभ्यो नक्षत्रेभ्यो युगयुगं द्वयं द्वयम् । ज्येष्ठा, मूलम्, उत्तरा, हस्तः, आर्द्रा, पुनर्वसुः, शततारा, पूर्वाभाद्रपदा, दास्रभमश्विनी च । एतन्नक्षत्रनवकं परस्परमेकनाडीत्युच्यते । पुष्यमृगचित्रानुराधाभरणीघनिष्ठापूर्वाषाढापूर्वाफाल्गुनी उत्तरामाद्रपदा एतन्नक्षत्रनवकं मध्यनाडीत्युच्यते । अथ वाय्वग्निव्यालविश्वोद्भुगं, स्वाती, तद्युगं द्वयं स्वाती विशाखा, अग्निः कृत्तिका, रोहिणी, व्यालः आश्लेषा, मघा, विश्वोद्भुगं विश्वे उत्तराषाढा श्रवणश्च, पौष्णभं रेवती, एतन्नक्षत्रनवकं अपरा तृतीयैकनाडीत्युच्यते । एतत्फलमाह । दंपत्योः स्त्रीपुंसयोः एकनाड्यां परिणयनमसद्भूकूटफलं स्यात् । मध्यनाड्यां हि निश्चयेन मृत्युर्द्वयोरपि स्यात् । नारदेन तु विशेष उक्तः—

“चतुस्त्रिद्वचंघ्निमोत्थायाः कन्यायाः क्रमशोऽश्विभात् । वह्निभादिदुभान्नाडी त्रिचतुःपंचपर्वसु
गणयेत्संख्यया चैकनाड्यां मृत्युर्न संशयः । एकनाडीविवाहश्च गुणैः सर्वैः समन्वितः ॥
वर्जनीयः प्रयत्नेन दम्पत्योर्निघनं यतः ॥” इति । अमुमर्थं स्पष्टमाह गर्गः—

“चतुष्पात्कन्यका ऋक्षं गणयेदश्विमादिकम् । त्रिमं सव्यापसव्येन भिन्नं पर्व शुभावहम् ॥
कन्यकामं त्रिपाञ्चेत्स्याद्गणयेत्कृत्तिकादिकम् । चतुर्मिः पर्वमिस्तद्द्वमिजित्तारकान्वितम् ॥
कन्यकर्क्षं द्विपाञ्चेत्स्याद्गणयेत्सौम्यमादिकम् । पंचभिस्त्ववरोहे तु पंचमांगुलिवर्जितम् ॥”
एतत्फलमप्याह गर्गः—

“संछिष्टा मध्यनाडी तु पुरुषं हंति वेगतः । संछिष्टा पार्श्वनाडी तु कन्यकां हंत्यसंशयम् ॥
आसन्ना त्वेकनाडी स्यादासन्नमृत्तिदायिनी । दूरस्था चैकनाडी स्याद्दूरस्थानिष्टकारिणी ॥”

इति । नाडीविचारे चण्डेश्वरः—

“ पृष्ठे मध्ये शुभसमभोगः क्रोढे वनितावित्तवियोगः ।

मध्ये रेखे भवति विवाहे उभयोर्मरणं वदति वराहः ॥

अश्यादिनाडीवेषर्क्ष क्रमात्षष्ठद्वितीयकम् । याम्यादितुर्यं तुर्यं च कृत्तिकादिद्विषष्टकम् ॥ ”

अन्यत्र—“ अकेदुजक्षोणितनूजजीवाः केतुः सितो राहुशशांकसौराः ।

जन्मादिनाडीत्रितये शुभाः स्युः शुभे शुभं स्यादशुभेऽशुभं च ॥ ”

तद्यथा—अर्कः १, १०, १९ । बुधः २, ११, २० । मंगलः ३, १२, २१ ।
वृहस्पतिः ४, १३, २२ । केतुः ५, १४, २३ । शुक्रः ६, १५, २४ । राहुः
७, १६, २५ । चंद्रः ८, १७, २६ । शनिः ९, १८, २७ । शुभप्रहनाडीनक्षत्रे
शुभकार्यं कुर्यान्नाशुभप्रहनाडीनक्षत्रे इत्यर्थः ।

“ चतुर्नाडी त्वहल्यायां पांचाले पंचनाडिका । त्रिनाडी सर्वदेशेषु वर्जनीया प्रयत्नतः ॥ ”

इति । मनुस्तु—

“ अहल्यायां चतुर्नाडीसंयोगः कालमृत्युदः । एष योगोऽन्यदेशेषु ह्यपमृत्युफलप्रदः ॥
पंचनाडीसमायोगः पांचाले कालदंडदः । इतरत्र समायोगो दुःखदारिद्र्यदोषकृत् ॥
त्रिनाड्यां तु समायोगः सर्वत्रानिष्टकारकः । ” इति । आवश्यकत्वे गुरुः—

“ दोषापनुत्तये नाड्यां मृत्युंजयजपादिकम् । विधाय ब्राह्मणांश्चैव तर्पयेत्कांचनादिना ॥
हिरण्मयीं दक्षिणां च दद्याद्दर्णादिकूटके । गावोऽन्नवसनं हेम सर्वदोषापहारकम् ॥ ” इति ।

अन्यत्र—“ षट्काष्टके गोमिथुनं प्रदद्यात्कांस्यं सरूप्यं नवपंचमेऽपि ।

वस्त्रं प्रदेयं कनकं च शक्त्या द्विर्द्वादशे ब्राह्मणतर्पणं च ॥ ” इति ॥ ३४ ॥

अथेन्द्रवज्रया पूर्वमध्यापरभागयोगीनि भान्याह—

पौष्णेशशाक्रार्द्रससूर्यनन्दापूर्वार्धमध्यापरभागयुग्मम् ।

भर्ता प्रियः प्राग्गुजिभे स्त्रियाः स्यान्मध्ये द्वयोः प्रेम परे प्रिया स्त्री ३५

पौष्णेति । पौष्णाद्रेवत्याः षड्मम् । भानि जाल्यमिप्रायमेकवचनम् । पूर्वार्धयो-
गीनि ज्ञेयानि । आर्द्रादिद्वादश मध्यभागयोगीनि ज्ञेयानि । ज्येष्ठादीनि नव अपरभाग-
योगीनि ज्ञेयानि । फलमाह—भर्ता प्रिय इति । अयं भावः—राज्ञामन्तः पुरस्थस्त्रीसमा-
गमे गणिकादिसमागमे वा पूर्वार्धयुजि नक्षत्रे सति स्त्रीणां भर्ता प्रियः । मध्यभागयुजि
मे परस्परं प्रीतिर्भवेत् । परे परभागयुजि मे स्त्री नृणां प्रिया भवेदिति । एवं वधूवरयो-
र्नवसमागमेऽपि ज्ञेयमिति रत्नमालाटीकायां महादेवेनोक्तम् ॥ ३५ ॥

अथ प्राच्यसंमतं वर्गकूटमार्ययाह—

अकचटतपयशवर्गाः खगेशमार्जारसिंहशुनाम् ।

सर्पाखुमृगावीनां निजपञ्चमवैरिणामष्टौ ॥ ३६ ॥

अकचटेति । अज्वर्गोऽवर्गसंज्ञकः, कुचुटुतु इति पंच वर्गाः, एको यवर्गोऽज्वः शवर्गः, एवमष्टौ वर्गाः । तत्र अवर्गः खगेशस्य गृहस्य, कवर्गो मार्जारस्य, चवर्गः सिंहस्य, टवर्गः शुनः, तवर्गः सर्पस्य, पवर्ग आखोर्मूषकस्य, यवर्गो मृगास्य, शवर्गोऽज्व-
मेषस्य । अत्र निजात् स्वस्मात् पंचमा वैरिणो येषां ते तथोक्ताः । गृहसर्पयोर्मार्जारसू-
कयोः सिंहमृगयोः श्वमेषयोः परस्परं महावैरमित्यर्थः । स्त्रीपुंसयोर्नक्षत्रद्वयं भक्ष्यभक्ष्यक-
वर्गं चेत्तदा अशुभम्। यदा त्वेकवर्गो तदा शुभम्। एतच्च स्वामिसेवकयोरेपि विचार्यम्। ३६
इदानीं नक्षत्रराश्यैक्ये विशेषं शालिन्याह—

राश्यैक्ये चेद्भिन्नमूलं द्वयोः स्यान्नक्षत्रैक्ये राशियुग्मं तथैव ।

नाडीदोषो नो गणानां च दोषो नक्षत्रैक्ये पादभेदे शुभं स्यात् ॥ ३७ ॥

राश्यैक्येचेदिति । द्वयोर्वधूवरयोः एकराशित्वे सति यदि भिन्नमूलं स्यात्तदा
नाडीदोषो गणानां च दोषो न स्यात् । यथा शततारा पूर्वाभाद्रपदापादत्रयं च तथैव
नक्षत्रैक्ये राशियुग्मं राशिद्वयं चेत्स्यात्तदापि प्रागुक्तो दोषो न स्यात् । यथा पूर्वा-
भाद्रपदापादत्रयं चतुर्थचरणश्च । अत्रापि विशेषमाह गर्गः—

‘एकराशौ पृथग्धिष्ये पुंतारा प्रथमा भवेत्। अतीव शोमना प्रौक्ता स्त्रीतारा चेत्त्वशोमना ॥’

अथैकराशिनक्षत्रैक्येऽपत्रादमाह—नक्षत्रैक्य इति । वधूवरयोः राश्यैक्ये नक्षत्रैक्ये
च यदि चरणभेदस्तदापि शुभं स्यात् । जन्मनक्षत्राज्ञाने उपायमाह वसिष्ठः—

“अज्ञातजन्मनां नृणां नामभे परिकल्पनातेनैव चिंतयेत्सर्वं राशिकूटादि जन्मवत् ॥

जन्ममं जन्मधिष्येन नाममं नामधिष्यतः ।

व्यत्ययेन यदा योज्यं दंपत्योर्निधनप्रदम् ॥” इति ॥ ३७ ॥

सेवकादिभ्यस्व स्वाम्यादिभात् पूर्वत्वे विशेषं वसंततिलक्याह—

स्नेव्याधमर्णयुवतीनगरादिभं चेतपूर्वं हि भृत्यधनिभर्तपुरादिसद्भात् ।

सेवाविनाशधननाशनभर्तुनाशश्रामादिसौख्यहृदिदं क्रमशः प्रदिष्टम् ॥ ३८

स्नेव्याधमर्णैति । स्पष्टार्थम् । तथा चोक्तं डामरसंग्रहे—

“भामिनीजन्मनक्षत्राद्द्वितीयं पतिजन्मम् । न शुभं भर्तुनाशाय कथितं ब्रह्मयामले ॥

प्रथमं सेव्यजन्मर्क्षं द्वितीयं सेवकस्य च । न सेवा सुस्थिरा तस्य जलबुधुदवतिप्रये ॥ इति
 “ ऋणप्राहकजन्मर्क्षं प्रथमं ऋणदस्य मात् । द्वितीयमृणसंबन्धो न कर्तव्यः कदाचन ॥
 कदाचिद्बुधुलोमेन क्रियते नैव लभ्यते । पार्वतीप्राणनाथेन प्रोक्तं ढामरसंग्रहे ॥

ग्राममं प्रथमं यस्य द्वितीयं जन्ममे भवेत् ।

न ग्राह्यः सर्वथा ग्रामो यतः प्रार्थार्थनाशदः ॥” इति ॥ ३८ ॥

अथ राशिस्वामिनो नवांशविधिं च मंजुभाषिण्याह-

कुंजशुक्रसौम्यशशिमूर्यचन्द्रजाः कविभौमजीवशानिसौरयो गुरुः ।

इह राशिपाः क्रियमृगास्यतौलिकेन्दुभतो नवांशविधिरुच्यते बुधैः ३९

कुंजशुक्रेति । स्पष्टार्थम् । क्रियमृगास्येति । क्रियो मेषः, मृगास्यो मकरः, तौलिकं
 तुला, इन्दुमं कर्कः, एभ्यो राशिभ्यो बुधैर्नवांशविधिरुच्यते । मेषे मेषादेव, वृषे मकराद,
 मिथुने तुलातः, कर्के कर्कादेव एवं सिंहे मेषात् कन्यादिषु मकरादिभ्य एवमेव घनुरा-
 दिष्वपि मेषादिभ्य एव ॥ ३९ ॥

१ अत्र मेषादिस्वामित्वदर्शनार्थं प्रथमं ‘ राजा रविः, शशधरश्च बुधः कुमारः ’
 इत्यादिवराहमिहिरपद्यानुसारेण रविचन्द्रौ राजानौ, तयोः प्रधानो रविस्ती-
 व्रकरत्वेन पराक्रमित्वेन च शेषसर्वराशीनपहाय स्वप्रकृत्यतुरूपं पराक्रमराशिं
 सिंहराशिमध्युवास । तन्मित्रं चन्द्रोऽप्यात्मनो जलमयत्वेन स्वमित्रस्थाननि-
 कटत्वेन च जलचरराशौ कर्कटे निजावासं चकार । ततस्तौ स्वस्वाधिवसति-
 यियां चिषया समुपस्थितेभ्यो बुधादिराजकुमारादिभ्यः स्वस्वभवनसमीपस्थमं-
 कैकं भवनं राजकीयादरक्रमतः प्रदत्तवन्तौ यथा—राजानन्तरं प्रथमतस्तत्कुमा-
 राय (युवराजाय) बुधाय रविः कन्याम्, चन्द्रो मिथुनम्, अनन्तरं मन्त्रिणे
 शुक्राय रविस्तुलां, चन्द्रो वृषम्, ततः सेनापतये भौमाय रविर्वृश्चिकम्, चन्द्रो
 मेषम्, ततो देवशुरवे गुरवे रविर्धनुश्चन्द्रो मीनम्, सर्वांते दासाय शनैश्चराय
 रविर्मकरम्, चन्द्रः कुम्भश्च ददौ । प्राचीनास्तु—‘ रविचन्द्रानन्तरं यथा यथा-
 पूर्वं यो यो ग्रहो गृह्ययियाचिषया गतस्तस्मै तस्मै स्वस्वनिःकटगतस्थानं क्रम-
 तस्तौ ददतुः ’ इत्येषं कथयन्ति । अत एव रविचन्द्रावैकैकराश्याधिपौ, शिष्टाः
 पञ्च खेडा रविचन्द्राभ्यां समानीयराशिद्वयाधिपतयो बभूवुरिति । तद्वचनं यथा-

“ कण्ठीरवं विक्रमिणं विलोक्य स्वीयं पदं तत्र चकार सूर्यः ।

मैत्र्या तदासन्नतया कुलीरे निजं ववन्धालयमेणलदमा ॥

अन्ये ग्रहा गृह्ययियाचिषया क्रमेण शीतांशुतिग्ममहसोः सदनं समीपुः ।

प्रातःक्रमेण ददतुर्भवानानि तौ तु ताराग्रहा द्विभवनास्तत एव जाताः ॥” इति ।

अथ होरां गायत्रीच्छन्दोभेदेन शशिवदनावृत्तेनाह—

समगृहमध्ये शशिरविहोरा । विषमभमध्ये रविशशिनोः सा ॥ ४० ॥

समगृहेति । पञ्चदशभागमितैकैका होरा । ततः समराशिमध्ये प्रथमा चंद्रस्य, द्वितीया सूर्यस्य । विषमराशिमध्ये प्रथमा रवेरपरा चंद्रस्येत्यर्थः ॥ ४० ॥

अथ त्रिंशद्द्रेष्काणान् वसन्ततिलकयाह—

शुक्रज्ञजीवशनिभूतनयस्य बाणशैलाष्टपञ्चविशिखाः समराशिमध्ये ।

त्रिंशंशको विषमभे विपरीतमस्माद्द्रेष्काणकाः प्रथमपञ्चनवाधिपानाम् ॥

शुक्रेति । समराशिमध्ये क्रमेण प्रथमतः पञ्चांशानां शुक्रः स्वामी, ततः शैलानां सप्तानां बुधः, ततोऽष्टानां गुरुः, ततः पञ्चानां भौमः । विषमभे तु अस्मात्समराशेर्विपरीतं ज्ञेयम् । प्रथमतः पञ्चानां भौमः, ततः पञ्चानां शनिः, ततोऽष्टानां जीवः, ततः सप्तांशानां बुधः, ततः पञ्चानां शुक्रः, अयं त्रिंशंशकसंज्ञः । द्रेष्काणका इति । अस्य प्रमाणं दशांशाः तत्र प्रथमदशांशाः प्रथमो द्रेष्काणः स प्रथमस्य स्वाधीशस्य । ततो दशांशाः विंशतिभागपर्यन्तं द्वितीयो द्रेष्काणः स स्वराशितः पञ्चमराशीश्वरस्य । ततो विंशतिभागानन्तरं दशांशाः त्रितीयो द्रेष्काणः स स्वराशेर्नवमाधीश्वरस्य । यथा मेषे प्रथमद्रेष्काणो भौमस्य, द्वितीयः सूर्यस्य, तृतीयो गुरोरिति ॥ ४१ ॥

अथ द्वादशांशं षड्वर्गोपसंहारं च सफलं वसन्ततिलकयाह—

स्याद्द्वादशांश इह राशित एव गेहं होराऽथ द्वावनवमांशक-

सूर्यभागाः । त्रिंशंशकश्च षड्विंशते कथितास्तु वर्गाः सौम्यैः

शुभं भवति चाशुभमेव पापैः ॥ ४२ ॥

स्याद्द्वादशांश इति । इह षड्वर्गो द्वादशांशः राशितः स्वराशेरेव सार्धभागद्वयात्मको ज्ञेयः । मेषस्य मेषादिः, वृषस्य वृषादिरित्यर्थः । गेहं होराऽथ द्वावनवमांशः द्वादशांशः त्रिंशंशः इमे षड्वर्गाः कथिताः एते वर्गाः सौम्यग्रहाणां चेद्भवन्ति तदा शुभम्, पापानां चेदशुभं, मिश्राश्वेदधिकवर्गसदृशं फलम् । अत्र नारदादिभिरेकविंशतिर्महादोषाः उक्ताः, यथा—

“पञ्चांगशुद्धिरहितो दोषस्त्वाद्यः प्रकीर्तितः । उदयास्तशुद्धिरहितो द्वितीयःसूर्यसंक्रमः ॥

तृतीयः पापषड्वर्गो भृगुः षष्ठः कुजोऽष्टमः । गंडांतं कर्तरी रिःफण्डष्टेन्दुश्च सग्रहः ॥

दंपत्योरष्टमं लग्नं राशिविषधटी तथा । दुर्मुहूर्तो वारदोषा खार्चूरिकसमांघ्रिमम् ॥

ग्रहणोत्पातं रविद्वक्ष क्ररसंयुतम् । कुनवांशो महापातवैधृतावेकविंशतिः ॥” इति ।

अन्यैस्तु दश दोषा उक्ताः-

“वेधश्च लक्षा च तथा च पातः खार्जूरयोगं दशयोगचक्रम् ।

पुनश्च जामित्रमुपग्रहाश्च बाणाख्यवज्रौ दश चैव दोषाः ॥ ” इति ।

अत्र ग्रंथकृता लक्षणस्य पृथग्वक्तव्यत्वादोषनामानि नोक्तानि । तत्र पञ्चांगशुद्धि-
दुर्मुहूर्तवारदोषग्रहणोत्पातनक्षत्रदोषा आद्ये शुभाशुभप्रकरणे निरूपिता एवेति पुनर्नो-
च्यन्ते । दुर्मुहूर्तवारदोषयोः पुनरभिधानप्रयोजनं तत्रैवं वक्ष्यामः । तत्र पापषड्वर्गाख्यो
दोषः कुजशुक्रेत्यादिभिश्चतुर्भिः श्लोकैर्निरूपितः ॥ ४२ ॥

अथ गंडांतदोषं शार्दूलविक्रीडितेनाह-

ज्येष्ठापौष्णभसार्पभान्त्यघटिकायुगं च मूलाश्विनी-

पित्र्यादौ घटिकाद्वयं निगदितं तद्भस्य गण्डान्तकम् ।

कर्कात्यण्डजभान्ततोऽर्धघटिका सिंहाश्वमेधादिगा

पूर्णांताद्घटिकात्मकं त्वशुभदं नन्दातिथेश्चादिमम् ॥ ४३ ॥

ज्येष्ठापौष्णेति । गंडांतं नाम संधिविशेषः स चानेकविधः नक्षत्रतिथिलग्नसंधिः
तथा योगकरणवर्षाघनर्तुमासपक्षदिनरात्रिमव्याह्रातःसायननिशीथसंधिश्चेति। तत्र नक्ष-
त्रतिथिलग्नसंधिगंडांतसंज्ञं उच्यते । ज्येष्ठा, पौष्णं रेवती, सार्पममाश्लेषा एतेषामन्त्य-
घटिकाद्वयं तथा मूलाश्विनीमवानामादौ घटिकाद्वयं तद्भस्य नक्षत्रस्य गंडांतं ज्ञेयम् ।
यथा रेवत्यश्विनोराश्लेषामवयोर्ज्येष्ठानूलयोरंतरालवर्ति घटीचतुष्टयं नक्षत्रगण्डान्तमशु-
भदमित्यर्थः । अथ लग्नगण्डान्तम्-कर्केति । कर्कः, अलिर्घृश्चिकः, अंडजो मीनः “मीनो
वेत्ता रिणोऽण्डजः” इत्यभिधानात् । एषां लग्नानामंततोऽर्धघटिका । सतम्यर्थे तसिः ।
अंतोऽर्धघटिका । तथा सिंहमेधौ प्रसिद्धौ, अथो धनुः एषां लग्नानां आदिगतार्धघटिका
लग्नगण्डान्तम् । यथा कर्कसिंहयोर्मौनमेषयोर्घृश्चिकधनुषोश्चांतरालवर्तिन्येका घटिका लग्न-
गण्डांतमशुभदमित्यर्थः । पूर्णांतादिति । पूर्णाः पंचमीदशमीपञ्चदशस्त्यासामन्ते घटिकैका
तथा नन्दाः प्रतिपत्षष्ठ्येकादस्यः तासामादिगतैका घटिका तिथिगंडांतं नाम यथा
पञ्चमीपष्ठयोः दशम्येकादस्योः पंचदशीप्रतिपदोः तिव्योरंतरालवर्ति घटीद्वयं तिथि-
गण्डांतमशुभमित्यर्थः । एवं गंडांतसंज्ञः संधिः । अतोऽन्येपि सवयो वसिष्ठेनोक्ताः-

“पक्षोऽब्दसंधिद्विदिनं च माससंधिद्विनाड्यः खलु संच्ययोश्च ।

नाल्यश्चतस्रस्तिथिः ऋक्षयोगसंविस्तद्वर्जं करणस्य संधिः ॥

पक्षान्ते पुत्रनाशः स्यान्मासान्ते तु धनक्षयः ।

वर्षाते वर्गनाशः स्यात्करणात्सर्वनाशनम् ॥ ” इति ।

आवश्यकत्वे तु—

“ नक्षत्रयोगतिथिसंधिषु नाडिकका तिथ्यष्टविंशतिबलैः सहितोमयत्र ।

कर्काळिमीनतनुसंधिषु दिक्पलानि वर्ज्यानि शेषविवरेषु च पंच पंच ॥ ” इति ।

वासनासिद्धं केशवार्कवाक्यमनुसर्तव्यम् । गण्डान्तपरिहारमाह वसिष्ठः—

“ गण्डांतदोषमखिलं मुहूर्तोभिजिदाह्वयः ।

हंति यद्वन्मृगं व्याधः पक्षिसंवमिवाखिलम् ॥ ” इति ॥ ४३ ॥

अथ कर्तरीदोषमनुष्टुमाऽऽह—

लभात्पापावृज्वनृजू व्ययार्थस्थौ यदा तदा ।

कर्तरी नाम सा ज्ञेया मृत्युदारिद्र्यशोकदा ॥ ४४ ॥

लभात्पापां विति । यदा पापग्रहौ ऋज्वनृजू लग्नाद्व्ययार्थस्थौ द्वादशस्थपापग्रहो ऋजुमार्गी द्वितीयस्थः पापोऽनृज्वंकी स्यात्तदा कर्तरीनाम दोषः स्यात् । सा मृत्यु-
दारिद्र्यशोकदा भवेत् । कर्तरीकारकौ ग्रहौ उभावपि वक्रिणौ शीघ्रगौ वा तदा
कर्तरी नेत्याह वसिष्ठः—

“ लग्नस्य ष्ट्याग्रगण्योऽसाध्वोः सा कर्तरी स्याद्भुवक्रगतयोः ।

तावेव शीघ्रौ यदि वक्रचारौ न कर्तरी चेति पितामहोक्तिः ॥ ” इति ।

इयं कर्तरी चंद्रस्यापि द्रष्टव्या । कश्यपः—

“ चंद्रस्य कर्तरी तद्वच्छ्रुमदष्टा न दोषदा ” इति । परंतु लग्नस्य चन्द्रस्य वा क्रूर-

ग्रहमध्यगतत्वदोषोऽस्त्येव । कर्तरीतः स्वल्पफलः कन्यानाशकरत्वात् ।

‘ क्रूरग्रहमध्यगते लग्ने चन्द्रेऽथवा करग्रहणमृते यमसदनाभिमुखं गमनं चेच्छंति कन्यायाः ॥

इति वसिष्ठोक्तेः । कर्तरीदोषापवादमग्रे स्वयमपि वक्ष्यति ॥ ४४ ॥

अथ सग्रहदोषमनुष्टुमाह—

चन्द्रे सूर्यादिसंयुक्ते दारिद्र्यं मरणं शुभम् ।

सौख्यं सापत्न्यवैराग्ये पापद्रययुते मृतिः ॥ ४५ ॥

चन्द्रेति । सूर्ययुक्ते चन्द्रे दारिद्र्यं स्यात् । एवं मौमादिषु मरणादिफलं क्रमेण स्यादि-
त्यर्थः । पापद्वययोगे चन्द्रस्य मृतिः स्यात् । नारदादिभिर्दुर्बुधगुरुराहित्यत्तलमशुमनुक्तम् ।
अत्र तु श्रीपतिवाक्यानुसारेणाद् वसिष्ठेन च केचिन्मते शुमत्वोक्तेश्च शुमनुक्तम् । श्रीपतिः-
“ शुभं च दंभोलिसृदीज्यनिद्रघान् ” इति । वसिष्ठः-

“ दारिद्र्यं रजिगा हजेन मरणं सौम्येन न स्युः प्रजा-

दौर्भाग्यं गुरुगा सितेन सहिते चन्द्रे सत्तापत्यकरम् ।

प्रत्रयार्कस्युतेन सद्ग्रहयुजौ वाञ्छन्ति केचिच्छुभं

व्याधैर्मृत्युरसद्ग्रहैः शशियुतैर्दिविः प्रवासः शुभैः ॥ ” इति ।

एतत्परिहारो नारदेनोक्तः-“ स्वक्षेत्रगः स्वोच्चगो वा नित्रक्षेत्रगतो विदुः ।

युतिदोषाय न मन्वेदंपत्योः श्रेयसे तदा ॥ ” इति ॥ ४९ ॥

अथाष्टमलक्षणं सापवादमनुष्टुभाह-

जन्मलग्नभयोर्मृत्युराशौ नेष्टः करग्रहः ।

एकाधिपत्ये राशीशमैत्रे वा नैव दोषकृत् ॥ ४६ ॥

जन्मलग्नभयोरिति । जन्मलग्नजन्मराशिसंबन्धिनि मृत्युराशौ अष्टमराशौ अष्टमलक्ष्णे
कूपग्रहो विवाहो नेष्टः । अत्र जन्मराशौ च विशेषमाह नारदः-

“ जन्मराश्यादग्ने नैव जन्मलग्नोदयः शुभः । तयोस्तत्रयस्थानं यदि लग्नगतं शुभम् ॥ ”

अष्टमलग्नसाधनाह-एकैति । जन्मराशिजन्मलग्नयोरन्यतरस्य विवाहलग्नस्य च
स्वान्यैक्ये सति यथा नैवद्विक्रयोः, तथा तयो राशीश्वरयोर्मैत्रे सति यथा सिंहीनीनयोः
एतादृशे द्विषये अष्टमलग्नदोषो न स्यात् ॥ ४६ ॥

अयोत्तराशौक्तमेवार्थं स्पष्टमुपजातिक्रमाह-

मीनोऽक्षकर्कालिमृगास्त्रियोऽष्टमं लग्नं यदा नाष्टमगोहदोषकृत् ।

अन्योन्यभिन्नत्ववशेन सा वधूर्भवैत्सुतायुर्गृहसौख्यभागिनी ॥ ४७ ॥

मीनोक्षेति । उक्षा वृषः, त्वा कन्या, एते राशयो वधुष्टमं लग्नं स्युस्तदाऽष्टमलग्नं
दोषकृतं भवेत् । यथा सिंहांनीन इत्यादि । इत इत्यत आह-अन्योन्येति ।

परिहारान्तरमाह गुरुः-

“ लग्नादष्टमराशेशः क्षेत्रगः शुभवीक्षितः । वधुष्टमगतस्योक्तं दोषमांशु व्यरोहति ॥
प्रेराः स्वशुभं राशेस्तुंगस्वक्षेत्रनित्रगः । अष्टमस्थानदोषोहि विनश्यति न संशयः ॥ ” इति ४७

अथान्यदपि कुसुमविचित्राच्छंसाह—

मृतिभवनांशो यदि च विलग्रे तदधिपतिर्वा न शुभकरः स्यात् ।

व्ययभवनं वा भवति तदंशस्तदधिपतिर्वा कलहकरः स्यात् ॥ ४८ ॥

मृतीति । अष्टमभवननवांशो यदि लग्ने स्यादथवाऽष्टमलग्नेशः स्यात्तदा शुभकरो न स्यात् । अथ व्ययभवनं जन्मलग्नजन्मराशिभ्यां द्वादशभवनम्, अथवा व्ययभवनांशः अथवा तत्स्वामी यदि लग्ने स्यात्तदा कलहकृतस्यात् । कश्यपः—

“दंपत्योरष्टमे लग्ने राशौ वापि तदंशके । तदीशे वा लग्नगते तयोर्मृत्युर्न संशयः ॥ तथैव द्वादशलग्ने तदंशे वा तदीश्वरो विवाहलग्ने नैःस्वयं नित्यः स्यात्कलहोद्भवोः ॥” इति ४८

अथ विषघटीदोषे वंशस्थान्यामिन्द्रवज्रया चाह—

खैरामतोऽन्यादिति वद्विपिन्यभे खवेदंतः के रदंतश्च सार्पभे ।

खर्वाणतोऽश्वे धृतिर्तीऽर्यमाम्बुपे कृतेर्भगत्वाष्ट्रभविश्वजीवभे ॥ ४९ ॥

भेनोर्द्विदैवानिलसौम्यशाकभे कुपक्षतः शैवकरेऽष्टि तोऽजभे ।

युर्गोत्रिवतो बुध्न्यभतोययाम्यभे खचन्द्रतो मित्रभवासवश्रुतौ ॥ ५० ॥

मूलेऽङ्गवाणाद्विषनाडिकाः कृता वर्ज्याः शुभेऽथो विषनाडिका ध्रुवाः ।

निम्ना भभोगेन * खर्तकं भाजिताः स्फुटा भवेयुर्विषनाडिकास्तथा ५१

खरामेति । रेवतीपुनर्वसुकृत्तिकामघानक्षत्रेषु खरामतद्विंशदटिकोत्तरं कृताश्चतस्रो घटिकाः विषनाडिकाः शुभकार्ये वर्ज्याः स्युरिति तृतीयश्लोकेनान्वयः । एवं सर्वत्र व्याख्येयम् । के रोहिण्याम् । अजभे पूर्वाभाद्रपदायाम् । तदेवं षष्टिघटिकात्मके नक्षत्र-मोगे ध्रुवका उक्ताः । न्यूनाधिकत्वे स्पष्टीकरणमाह—अथो इति । विषनाडिका ध्रुवाः खरामत इत्येवमादयः इष्टनक्षत्रभोगेन निम्नाः खर्तकैः षष्ठ्या भाजिताः तथा

* इह सामान्यतो भभोगमानं षष्टिसमं प्रकल्प्य गणितेनोक्तध्रुवाङ्काश्चतस्रो विषनाडिकाश्च समानीताः, परं तदधिकाल्पे भभोगमाने यथाकथञ्चिदन्तरं पते-दतो 'निघ्ना भभोगेन'—इत्यादिना तमेव विकारमपाकरोत्याचार्यस्तत्रैवन्वै-राशिकेन—यदि षष्टिघटीप्रमितभभोगमाने दर्शितध्रुवकाश्चतस्रो विषनाडि-काश्च लभ्यन्ते तदेष्टभभोगमाने क इत्यनुपातागतफलमधिकेष्टभभोगमाने-पठितध्रुवके विषनाडिकायाञ्च योज्यम्, षष्ठ्यल्पे वियोज्यन्तदा वास्तविकं मानमागच्छति ।

विषनाडिका अपि भोगेन निघ्नाः षष्ट्या भाजिताः लब्धाः स्पष्टा भवेयुरित्यर्थः ।
परिहारमाह गुरुः—

“ चन्द्रो विषघटीदोषं हन्ति केन्द्रत्रिकोणगः । लग्नं विना शुभैर्दृष्टः केन्द्रे वा लग्नपस्तथा ॥
विषनाड्युत्थितं दोषं हन्ति सौम्यर्क्षगः शशी । मित्रदृष्टोऽथवा स्वीयवर्गस्थो लग्नोऽपि वा ॥”

इति । देवज्ञमनोहरे तिथिवारविषघटिका उक्ताः—

“ तिथीध्रुनागाद्रिगिरीषुवारिधिर्गजाद्रिदिकपावकदिश्विभाकराः ।

मुनीभसंख्या प्रथमात्तियेः क्रमात्परं विषं स्यादटिकाचतुष्टयम् ॥

नखा द्वयं द्वादश दिक् च शैला वाणाश्च तत्त्वानि यथाक्रमेण ।

सूर्यादिवारेषु परं चतस्रो नाड्यो विषं स्यात्खलु वर्जनीयम् ॥ ४९—५१ ॥

अथ दुर्मुहूर्तदोषं विवक्षुरादौ दिवामुहूर्तान्मालिनीछन्दसाह—

गिरिशभुजगमित्राः पित्र्यवस्वम्बुविश्वेऽभिजिदथ च विधाता-

पीन्द्र इन्द्रानलौ च । निर्ऋतिरुदकनाथोऽप्यर्यमाथो भगः स्युः क्रमश-

इह मुहूर्ता वासरे वाणचन्द्राः ॥ ५२ ॥

गिरिशेति । अथ वाणचन्द्रा इत्युक्तेर्दुर्मुहूर्तस्य पार्थक्येन लक्षणं नोक्तम् । इन्द्रा-
नलौ इन्द्राग्नी एते वासरे पञ्चदश मुहूर्ताः स्युः ॥ ५२ ॥

अथ रात्रिमुहूर्ताननुष्टुमाह—

शिवोऽजपादादष्टौ स्युर्भेशा आदितिजीवकौ ।

विष्ण्वर्कत्वाष्टमरुतो मुहूर्ता निशि कीर्तिताः ॥ ५३ ॥

शिव इति । प्रथममुहूर्तस्वामी शिव एवं अजपादादष्टौ भेशाः नक्षत्रस्वामिनो
मुहूर्तेशाः । यथा अजपादः अहिर्बुध्न्यः पूषा अश्विनौ यमः अग्निः ब्रह्मा सोम इत्यष्टौ ।
ततो दशमुहूर्तोऽदितिः, जीवको गुरुः, विष्ण्वर्कत्वाष्टमरुतः प्रसिद्धाः, एते सर्वे निशि
मुहूर्ताः प्रकीर्तिताः । “अहः पञ्चदशो भागो मुहूर्तोऽथ तथा निशि” इति कश्यपोक्तेः ५३

अथ दुर्मुहूर्तान् भुजङ्गप्रयातेनाह—

रवावर्यमा ब्रह्मरक्षश्च सोमे कुजे वह्निपित्र्ये बुधे चाभिजित्स्यात् ।

गुरौ तोयरक्षो भृगौ ब्राह्मपित्र्ये शनावीशसापौ मुहूर्ता निषिद्धाः ५४ ॥

? इह रविदिने अर्यमा नाम यस्य मुहूर्तस्येशोऽर्यमा स मुहूर्तो निषिद्ध इति
लक्षणया (ज्यौतिषिकवाचोपचारेण) ज्ञायते । मुहूर्तेशाः ‘गिरिशभुजगमित्राः’

रवावर्धमेति । रवौ अर्धमा मुहूर्तो निषिद्धः, एवं सोमे ब्रह्मरक्षः । द्वन्द्वैकत्वम् ।
ब्रह्मरक्षः स्वामिकौ मुहूर्तो निषिद्धौ । अन्यत्पष्टम् ॥ ५४ ॥

अथ वेधं विवक्षुर्विहितनक्षत्रादिकमभिजिन्मानं च प्रहर्षिष्याह—

निर्वेधैः शशिकरमूलमैत्रपिष्यब्राह्मण्योत्तरपवनैः शुभो विवाहः ।
रिक्तामारहिततथौ शुभेऽहि वैश्वप्रान्त्याग्निः श्रुतितिथिभागतोऽ-
भिजित्स्यात् ॥ ५५ ॥

निर्वेधैरिति । वेधरहितैर्भृगादिनक्षत्रैर्विवाहः शुभः । रिक्तामाः ४, ९, १४, ३०
आभिर्जिततिथिषु शुभेऽहि शुभग्रहवारे विवाहः शुभः । अभिजित्क्षणमाह—अथ
वैश्वेति । वैश्वमुत्तराषाढा तस्य प्रात्यांशश्चतुर्थचरणः श्रुतेः श्रवणस्य तिथिभागः पञ्चद-
शांशो मिलित्वाऽभिजिद्भागः स्यात् ॥ ५५ ॥

अथ वेधदोषं पञ्चशलाकाचक्रोद्धारनिरपेक्षं स्पष्टं शार्दूलविक्रीडितेनाह—

वेधोऽन्योन्यमसौ विरिञ्च्यभिजितोर्याभ्यामुराधर्क्षयो-
र्विश्वेन्द्रोर्हरिपिष्ययोर्ग्रहकृतो हस्तोत्तराभाद्रयोः ।
स्वातीवारुणयोर्भवेन्निर्ऋतिभादित्योस्तथोपान्त्ययोः
खेटे तत्र गते तुरीयचरणाद्योर्वा तृतीयद्वयोः ॥ ५६ ॥

वेधोऽन्योन्यमिति । विरिञ्च्यभिजितो रोहिण्यभिजितोर्ग्रहकृतो वेधोऽन्योन्यं पर-
स्परं भवेत् । रोहिणीस्ये ग्रहेऽभिजिद्विद्धः । अभिजित्ये रोहिणी विद्धा । एवं सर्वत्र
च्यारुण्येयम् । चरणवेधमाह—खेट इति । तत्र तस्मिन्नक्षत्रे विद्यमाने ग्रहे सति यदि
चतुर्थपादेऽस्ति तदा परनक्षत्रस्य प्रथमपादस्य वेधः यदि तृतीयपादे तदा द्वितीयचर-
णस्य वेधः । एवं यदा द्वितीयपादे तदा तृतीयपादस्य वेधः । यदि प्रथमपादे तदा
चतुर्थपादस्य वेध इत्यर्थः । अयं चरणवेधः सौम्यग्रहपर एव । नारदः—“पादमेवं शुभै-
र्विद्धमशुभैर्नैव कृत्स्नतः ॥” इति ।

—इत्यादाबुक्ता यत्र चार्धमा चतुर्दशमुहूर्तेशो दर्शित इति रविदिने चतुर्दशमुहूर्तो
निषिद्ध इति सिद्धयति “सूर्ये षट्स्वरनागदिद्धमनुमिता ” इत्यादौ मनुमितो
मुहूर्तोऽत्रत्य एव । एवं चन्द्रवासरे ब्रह्मरक्षसी ययोमुहूर्तयोरीशौ तौ वज्यांवि-
शुक्तदिशा सर्वं विचार्यम् । विवाहादौ दुसुहृता अवश्यं वज्यां इति हेतोःसुह-
सुहः स्मारयत्याचार्यः ॥

“क्रूरविद्धं युतं धिष्यं क्रूराक्रांतं च कृत्स्नभम्।मणिहेममयं हर्म्यं भूताक्रांतमिव त्यजेत्॥”

इति । श्रीपतिः—“वधूप्रवेशने दाने वरणे पाणिपीडने ।


वेधः पञ्चशलाकाख्योऽन्यत्र सप्तशलाककः ॥” इति ।

ज्योतिर्निबन्धे गर्गः—“मघायाः प्रथमे पादे मूलस्य प्रथमे तथा ।

रेवत्याश्च चतुर्थेऽंशे विवाहः प्राणनाशनः ॥”

इति तद्गण्डांतरं ज्ञेयम् ॥ ९६ ॥

अथ पञ्चशलाकाचक्रम् ।



अथ विवाहादन्यत्र यज्ञोपवीतादौ कैश्चिद्विवाहेऽपि सप्तशलाकाचक्रवेधो वर्ज्यः उक्त-
स्तदर्थं चक्रन्यासं विनैव सप्तशलाकावेधं शार्दूलविक्रीडितेनाह—

शाक्रेज्ये शतभानिले जलशिखे पौष्णार्यमर्क्षे वसु-

द्रीशे वैश्वसुयांशुभे हयभगे सार्पानुराधे मिथः ।

हस्तोपान्तिमभे विधातृविधिभे मूलादितित्वाष्ट्रभा-

जाङ्घ्री याम्यमघे कृशानुहरिभे विद्धे कुम्भद्रेखिके ॥ ९७ ॥

शाक्रेज्ये इति । कुम्भद्रेखिके सप्तशलाकाचक्रे शाक्रेज्ये ज्येष्ठापुष्यनक्षत्रे मिथः

परस्परं क्रूराधिष्ठितत्वेन विद्धे ज्ञेये । एवं जलशिखे पूर्वाषाढाद्रे इत्यादि व्याख्येयम् ।

दीपिकायाम्—

“ यस्याः शशी सप्तशलाकचक्रे पापैरपापैरथवा विवाहे ।

उद्वाहवज्रेण सुसंवृताङ्गी स्मशानभूमिं रुदती प्रयाति ॥” इति ॥ ९७ ॥

अथ सप्तशलाकाचक्रम् ।

कुरो मृ आपु पु खे

भ						म
अ						पू
रे						उ
उ						ह
पू						वि
श						स्वा
ध						वि
श्र ऽभि उ पू मृ ज्ये ऽन						

अथ क्रूरांतादिदोषं सापवादमनुष्टुमाह-

ऋक्षाणि क्रूरविद्वानि क्रूरभुक्तादिकानि च ।

भुक्त्वा चन्द्रेण मुक्तानि शुभार्हाणि प्रचक्षते ॥ ९८ ॥

ऋक्षाणीति । क्रूरग्रहैर्विद्वानि तथा क्रूरैर्मुक्तानि त्यक्तानि । आदिशब्दात् क्रूर्यु-
तानि क्रूरगंतव्यानि चकारात् त्रिविधोत्पातदूषितानि च नक्षत्राणि तानि यदि चन्द्रेण
भुक्त्वा मुक्तानि तदा शुभार्हाणि शुभकर्मार्हाणि विवाहादौ योग्यानि बुधाः प्रचक्षते
कथयन्ति ॥ ९८ ॥

अथ लक्षादोषमुपजातिकयाऽऽह-

श्रराद्दुर्घ्नेन्दुसिताः स्वपृष्ठे भं सप्तगोजातिशरैर्मितं हि ।
संलत्तयन्तेऽर्कशनीज्यभौमाः सूर्याष्टतर्काभिर्मितं पुरस्तात् ॥ ९९ ॥

श्ररादिति । गावो नव, जातयो द्वाविंशतिः, शराः पञ्च, एतैर्मितं मं स्वाक्रांत-
नक्षत्रात् श्रराद्दुर्घ्नेन्दुसिताः स्वपृष्ठे संलत्तयन्ते। यथा बुधः सप्तमम्, राहुर्नवमम्, राहोः
सदा वक्रगत्वाञ्जवमगणना क्रमेणैव कार्या । यथाऽऽश्विन्यां राहुराश्लेषां लत्तयतीति पूर्णेन्दुः
पूर्णिमान्तचंद्रो द्वाविंशम् । तत्र कृष्णपक्षे पञ्चम्यादितिथौ संभवति । शुक्रः पञ्चमे
स्वपृष्ठे लत्तयतीत्यर्थः । अर्कशनीज्यभौमाः क्रमेण पुरस्तादग्रे सूर्याष्टतर्काभिर्मितं संल-
त्तयते । यथा सूर्यः स्वाक्रांतनक्षत्राद्द्वादशम्, शनिरष्टमम्, गुरुः षष्ठम्, भौमस्तृतीयं
नक्षत्रमग्रतो लत्तयतीत्यर्थः ।

वराहः—“ रविलता वित्तहरी नित्यं कौ जीविनिर्दिशेन्मरणम् ।

चान्द्री नाशं कुर्याद्बौधी नाशं वदत्येव ॥

सौरी मरणं कथयति बंधुविनाशं बृहस्पतेर्लता ।

मरणं लता राहोः कार्यविनाशं भृगोर्वदति ॥” इति ॥ ९९ ॥

अथ पातदोषं पथार्ययाह—

हर्षणवैधृतिसाध्यव्यतिपातकगण्डकशूलयोगानाम् ।

अन्ते यन्नक्षत्रं पातेन निपातितं तत्स्यात् ॥ ६० ॥

हर्षणेति । व्यतिपातक इति स्वार्थे कः । हर्षणेत्यादिषड्योगानामन्ते यच्चन्द्रनक्षत्रं भवेत् तत्पातेन चंडीशचंडायुधाख्येन निपातितं स्यात् ॥ ६० ॥

अथ क्रांतिसाम्यापरपर्यायं महापातदोषं शालिन्याह—

पञ्चास्याजौ गोमृगौ तौलिकुम्भौ कन्यामीनौ कर्कषली चापयुग्मे ।

तत्रान्योन्यं चन्द्रभान्वोर्निरुक्तं क्रान्तेः साम्यं नो शुभं मङ्गलेषु ॥ ६१ ॥

१ अत्रोपपत्तिः—प्रथमं पातः क इति प्रश्ने यदा रवेः क्रांतिश्चन्द्रस्पष्टक्रान्त्या समा तदैव योगः स्पष्टपातो नाम । सा क्रांतिसमता लक्षणद्वयविशिष्टेति पातो द्विविधो यथायनभेदे गोलैकत्वे तत्क्रांतिसाम्ये व्यतीपातोऽन्यथायादेकायने गोलभिन्नत्वे वैधृतिरिति “व्यतिपातोऽयनभेदे गोलैकत्वेऽर्कचन्द्रयोः क्रांत्योः । साम्ये वैधृतिरेकायनेऽन्यदिगप्रक्रमसत्त्वे ॥” भास्कराचार्योऽपि । अथ कदैवं क्रांतिसाम्यं भवतीति परामर्श—रविचन्द्रयोरैकतरः प्रथमपदे यत्र वर्तते तद्वाश्याद्यवयवसमे चेद्द्वितीयपदान्तात्पूर्वमेवापरस्तदा तयोर्भुजांशसमत्वान्मध्यमक्रान्त्योरपि समत्वं स्यात् । अत्राचार्येण चन्द्रः स्थानीयो गृहीतोऽन्यथैतत्स्थितिकल्पनामानतो न क्रांतिसाम्यम् । तावता स्थूलोऽयं पातो नाम मध्यमः, वास्तविकज्ञानं स्पष्टक्रांतिवशातोऽपि भवतीति विस्तारभयादुपेक्षितम् । ईदृक्स्थितौ सायनरविशशियोगो राशिषट्क्रसमोऽतो व्यतीपातलक्षणं जातम् । अथवा तयोरैकश्चतुर्थपादान्ताद्वावद्वाश्याद्यवयवे पृष्ठे, तद्गत एव द्वितीयपदान्ताद्गतोऽपरस्तदापि (कल्पनाद्वयेऽपीह गोलैकत्वमयनभिन्नत्वं च स्फुटन्दृश्यते) भुजांशानां समत्वान्तक्रांतिसाम्यन्तथा तयोर्यदैकः प्रथमगोले वावद्वाश्याद्यवयवगतस्तद्गत एव द्वितीयो द्वितीयपदान्तात्पृष्ठे, तदा तयोः क्रांतिसाम्यं भुजांशसमत्वान्तथा तयोर्योगो ह्यत्र द्वादशराशिसमोऽतः सायनरविशशियोगस्य चक्रसमत्वाद्द्वैधृतिलक्षणं सिद्धम् । तयोरैको वा प्रथमगोलान्तात्पूर्वं यन्मितावयवे तन्मिते चेदपरः प्रथमगोलान्ताद्ग्रे (अत्रायनैकत्वं गोलभिन्नत्वञ्च) तदापि वैधृतिरिति—“ सायनरविशशियोगो भास्करं चक्रं यदा तदासन्नः तत्सम्भवः ”

पञ्चास्येति । पञ्चास्याजौ सिंहमेयौ, अन्ये प्रसिद्धाः । एषु राशियुग्मेषु पाठक्रमेण व्युत्क्रमेणावस्थितयोश्चंद्रभान्वोः क्रांतिसाम्यं निरुक्तं तन्मङ्गलेषु नो शुभं स्यात् । अनेन क्रांतिसाम्यत्वंभवमात्रं सूचितम् । तदानयनं सूर्यसिद्धांताद्रामविनोदाद्वा स्पष्टं ज्ञेयम् ॥६१॥

अथ खार्जूरदोषं सुबोधमिन्द्रवज्रयाह—

व्याघातगण्डव्यतिपातपूर्वशूलान्त्यवज्रे परिघातिगण्डे ।

योगे विरुद्धे त्वभिजित्समेतः खार्जूरमर्काद्विषमे शशी चेत् ॥ ६२ ॥

व्याघातेति । अन्वयो वैधृतिः यस्मिन् दिने व्याघातादिके विरुद्धे द्रुष्टे योगे सति । अर्कादर्कनक्षत्रात् शशी चन्द्रोऽभिजित्समेतो विषमे विषमसंख्याके नक्षत्रे स्यात्तदा खार्जूराल्यो दोषः स्यात् । यदा समे स्यात्तदा न दोष इत्यर्थः । “एकार्गलो दृष्टिपात-
श्चाभिजिद्रहितानि वै” इति कश्यपेनात्राभिजिद्गणना निषिद्धा । केशवार्कत्रिविक्रमादिभि-
रंगीकृतेति उभयवचनप्रामाण्याद्विकल्पः ॥ ६२ ॥

अथोपग्रहदोषमुपेन्द्रवज्रयाह—

शराष्टदिवशक्रनगातिधृत्यस्तिथिर्धृतिश्च प्रकृतेश्च पञ्च ।

उपग्रहाः सूर्यमतोऽञ्जताराः शुभा न देज्ञे कुरुबाह्लिकानाम् ॥ ६३ ॥

शराष्टेति । सूर्यमतः सूर्याक्रांतनक्षत्रादञ्जताराश्चंद्रनक्षत्राणि पञ्चाष्टदशचतुर्दश-
सप्तैकोनविंशतिपञ्चदशाष्टादशैकविंशतिद्विविंशतित्रयोविंशति-चतुर्विंशतिपञ्चविंशतिसं-

—इत्यादि भास्करेणाप्युक्तम् । अथैतत्प्रदर्शितसरण्या मेपासिद्धान्तस्थयोस्तुला-
कुम्भान्तस्थयोस्तथा कन्यामिथुनान्तस्थयो रविचंद्रयोः क्रांतिसाम्यं भवति,
तेनात्रापि गोलैकत्वेऽयनभिन्नत्वे व्यतीपातयोगः । वृषमकरान्तस्थयोः धनुर्मिथु-
नान्तस्थयोः कर्कटृश्चिक्रान्तस्थयोश्चरविचन्द्रयोस्तथैव क्रांतिसमत्वं किन्त्वि-
हायनैकत्वं गोलवैभिन्न्यञ्चात् उक्तलक्षणलक्षितो वैधृतिरित्यादि सर्वं स्फुटम् ।
अत उक्तस्थानगरविचन्द्रयोः शुभं कर्म विवर्जयेदिति रामोक्तमुपपद्यते ।
किन्त्वेवं वृषकर्कान्तस्थयोर्वृश्चिकमकरान्तस्थयोस्तथा तुलाकुम्भान्तस्थयोः क्रां-
तिसाम्ये व्यतीपातस्य, मेषकुम्भान्तगयोः सिंहतुलान्तस्थयोस्तयोः क्रांति-
साम्ये वैधृतियोगस्य सम्भवो युक्तिगतोऽपि कथं नोक्तः श्रीमता रामेणेति गोल-
गणितज्ञैर्विचार्यम् ॥

१ “ एकार्गलाख्यो ह्यभिजित्समेतो दोषः शशी चेद्विषमक्षंगोऽर्कात् ” इति
पाठान्तरम् ।

ख्याश्चेत् स्युस्तदा उपग्रहनामका दोषाः स्युः । प्रकृतिरेकविंशतिः एषां देशभेदेन परिहारमाह-शुभा नेति । क्रूरदेशे बाह्यिकदेशे शुभा न ॥ ६३ ॥

अथ प्रसंगात्पातोपग्रहलक्षास्वपवादमर्धयामं चानुष्टमाह-

पातोपग्रहलक्षासु नेष्टोऽङ्घ्रिः खेटपत्समः ।

वारान्निघ्नोऽष्टभिस्तष्टः सैकः स्यादर्धयामकः ॥ ६४ ॥

पातेति । पातश्रंडीशचण्डायुधाख्यो दोषः।उपग्रहाः प्रागुक्ताः, लक्षा झराहुष्येन्दु-सितेत्यादिनोक्ता । तत्र खेटपत्समः ग्रहचरणतुल्यो नक्षत्रचरणो नेष्टः । अयमर्थः-उपग्रहे पाते रविर्यस्मिन् चरणे स्यात्तत्संख्य एव तस्य चरणो वर्ज्यो नान्यः । लक्षायां तु लक्षाकारि ग्रहो यत्र चरणे स्यात्तत्समसंख्य एव चरणो लक्षितनक्षत्रस्य वर्ज्यो नान्यः । उक्तं च-

“उपग्रहेषु लक्षायां तथा चंडायुधाह्योऽप्रहोऽस्ति यत्प्रमाणांशे विद्वांशस्तत्प्रमाणकः॥”इति अयं परिहारः खार्जूरिकेऽपि द्रष्टव्यः । सूर्यो यस्मिन् पादे भवेत् तत्समसंख्य एव चरण एकरेखाकस्थितचन्द्रनक्षत्रस्य वर्ज्य इति खार्जूरिकसमाङ्घ्रिममित्युक्तत्वात् । वार इति । इष्टो वारान्निघ्नः अष्टभिस्तष्टः शेषितो योऽङ्कः सैकः सोऽर्धयामो दोषः स्यात् । कस्यपः-

“शैलाक्षश्रुतयः ७, ९, ४, सूर्ये चन्द्रे षड्वेदपर्वताः ६, ४, ७ ।

भौमे वाणाग्निनेत्राणि ९, ३, २ सौम्ये वेदाक्षिवायवः ४, २, ९ ॥

१ अत्र युक्तिः-‘वाराद्विंशे क्रमान्मन्दे बुधे’ इत्यनेन रवेर्बुधसंख्याद्विगुणा तदाष्टमो मुहूर्तो नाम चतुर्थोऽर्धग्रहः कालवेलाख्यः पूर्वं प्रदर्शितो रविवासरीयः । दिनानां रवेरेव गणनेति रविसंख्या किलैका त्रिगुणिता त्रयः सैका तदा चत्वार इति चतुर्थोर्धग्रहोऽत्रत्ययुक्तिगतः । सिद्धोऽत्राष्टभिस्तष्टीकरणावश्यकता न तदल्पत्वात् । एवं चन्द्रादिवारेष्वपि पूर्वप्रकारानीतार्धग्रहसंज्ञकाः स्वतः स्वदिनसंख्यया त्रिगुणितया सैकया समा एवेत्यलं पुनः पुनः प्रयासेन । वा श्रीपतिपद्यानुसारेण ‘मनीषिणोऽर्धग्रहाद् द्वितीयात्’ इत्यादिना रव्यादिदिनेषु द्वितीयार्धग्रहमारभ्य तृतीयतृतीयक्रमतो निषिद्धो यथा प्रथमं रविवारे द्वितीयार्धग्रहान्तृतीयो नाम चतुर्थोर्धग्रहः समागतः स च स्वयं वारः (रविः) त्रिगुणितः (३) सैक (३+१=४) तदपि चत्वार इत्येवमग्रेऽपि दर्शनीया तेन “वारान्निघ्नोऽष्टभिस्तष्टः सैकः स्यादर्धयामकः” इत्युत्तरार्धमुपपद्यते ॥

गुरुवारेऽग्निचन्द्रेभाः ३, १, ८, शुक्रे नेत्राद्विबहयः २, ७, ३ ।

शनौ चन्द्रेमतर्काः १, ८, ६ स्युः कुलिको यमघंटकः ॥

अर्धप्रहरसज्ञास्तान्मंगलेषु विवर्जयेत् । निधनं प्रहरार्धे तु निःसत्त्वं यमघंटके ॥

कुलिके सर्वनाशः स्याद्रात्रावृते न दोषदाः ॥ ” इति ॥ ६४ ॥

अथ कुलिकमनुष्टुभाह-

शकार्कादिग्वसुरसाब्ध्याश्विनः कुलिका रवेः ।

रात्रौ निरेकास्तिथ्यंशाः शनौ चांत्योऽपि निन्दिताः ॥ ६५ ॥

शक्नेति । रविमारभ्य सर्ववारेषु क्रमादुक्तसंख्यास्तिथ्यंशा मुहूर्ताः कुलिकाः स्युः । यथा दिने रवौ १४ चन्द्रे १२ भौमे १० बुधे ८ गुरौ ६ शुक्रे ४ शनौ २ । रात्रावृते निरेकाः कार्याः । यथा रवौ १३ चं० ११ मौ० ९ बु० ७ गु० ५ शु० ३ श० १ शनौ तु अंत्योऽपि रात्रेः पञ्चदशोऽपि मुहूर्तः कुलिकः । एते निन्दिताः । एतेषामर्धयामादिदोषाणां पुनर्निरूपणं विवाहे, अवश्यवर्ज्यत्वार्थं शीघ्रोपस्थित्यर्थं चेति । कुलिकापवादे गुरुः-

“ वारेशे सत्रले वापि बलाढये लग्नगे शुभे । कुलिकोदयदोषस्तु विनश्यति न संशयः ॥ वाराधीशे बलोपेते विधौ वा खलसंयुते । अर्धप्रहरसंभूतो दोषो नैवात्र विद्यते ॥

शुभे केन्द्रगते चन्द्रे शुभांशे वा शुभेक्षिते । लग्नगे सत्रले वापि कुलिकस्तु विलीयते ॥

अर्धप्रहरपूर्वार्धे मध्यं तु यमघंटजम् । वर्जयित्वा च कुलिकस्यांत्यांशं शुभमाचरेत् ॥ ” इति ६५

अथ दग्धतिथ्याख्यदोषमिन्द्रवज्रयाऽऽह-

चापान्त्यगे गोघटगे पतङ्गे कर्काजगे स्त्रीमिथुने स्थिते च ।

सिंहालिगे नक्रघटे समाः स्युस्तिथ्यो द्वितीयाप्रसुखाश्च दग्धाः ॥ ६६ ॥

चापान्त्येति । तत्तद्वाशिद्वयस्थिते पतंगे सूर्ये द्वितीयाप्रसुखा उभयपक्षसाधारणाः समसंख्यकास्तिथ्यो दग्धाः स्युः । धनुर्मीनगते सूर्ये द्वितीया दग्धा । वृषकुम्भगेऽर्के चतुर्थी । कर्कमेघगे षष्ठी । कन्यामिथुनगेऽष्टमी । सिंहवृश्चिकगे दशमी । तुलामकरगेऽर्के द्वादशी दग्धेत्यर्थः । “ मासदग्धाश्च तिथयो मध्यदेशे विवर्जिताः ” इति परिहारः ॥ ६६ ॥

अथ जामित्रदोषं भ्रमरविलसितेनाह-

लम्बाञ्चन्द्रान्मदनभवनगे खेटे न स्यादिह परिणयनम् ।

किं वा वाणाशुगमितलवगे जामित्रं स्यादशुभकरमिदम् ॥ ६७ ॥

लम्बादिति । विवाहलम्बाञ्चन्द्राद्वा सप्तमभवनगते ग्रहे परिणयनं न स्यात् । अस्या-
पवादः-किंवेति । ग्रहाधिष्ठितनवांशमारम्य वाणाशुगमितलवगे पञ्चपञ्चाशन्मित-१९
नवांशगे चन्द्रे लग्ने वा जामित्रं सूक्ष्मं स्यात् । यथा मेषे पञ्चमनवांशे भौमोऽस्ति-
तस्मात्तुलायां पञ्चमनवांशस्थश्चन्द्रो निषिद्धोऽन्येऽष्टौ नवांशाः शुभाः । एवंविधं सूक्ष्म-
जामित्रमिदमशुभकरं स्यात् । अस्यापवादो व्यवहारोच्चये-

“स्वोच्चेऽथवा स्वभवने स्फुरदंशुजालः सौम्यालये हितगृहे शुभवर्गगो वा ।

जामित्रकादिपरिसंचितदोषराशिं हत्वा ददाति बहुशः सुखमेव चन्द्रः ॥” इति ॥ ६७ ॥

अथैकार्गलादिदोषाणामपवादभूतं साक्षाद्दसिष्टवचनमेवेन्द्रवज्रयाह-

एकार्गलोपग्रहापातलत्ताजामित्रकर्तर्युदयास्तदोषाः ।

नश्यन्ति चन्द्रार्कबलोपपन्ने लग्ने यथाऽर्कभ्युदये तु दोषा ॥ ६८ ॥

एकार्गलेति । चन्द्रार्कबलोपपन्ने चन्द्रार्कयोः स्वोच्चमित्रादिराशिस्थितस्वरूपेण बलेन
युक्ते सति एकार्गलादयो दोषा नश्यन्ति । यथाऽर्कभ्युदये दोषा रात्रिनश्यन्ति ॥ ६९ ॥

अथ केषांचिद्दोषाणां देशविशेषेण परिहासमुपजात्याह-

उपग्रहर्क्षं कुरुवाह्निकेषु कलिङ्गवङ्गेषु च पातितं भम् ।

सौराष्ट्रशास्त्रेषु च लतितं भं त्यजेत्तु विद्धं किल सर्वदेशे ॥ ६९ ॥

उपग्रहर्क्षमिति । स्पष्टार्थम् । अन्यच्च-

“लत्ता मालवके देशे पातः कौशलके तथा । एकार्गलं तु काश्मीरे वेधं सर्वत्र वर्जयेत् ॥
युतिदोषो भवेद्गौडे जामित्रस्य च यामुनेवेधदोषस्तु विंध्याख्ये देशे नान्येषु केषु च ॥”
इति ॥ ६९ ॥

अथ दशयोगदोषमुपजात्याऽऽह-

शशाङ्कसूर्यर्क्षयुतेर्भशेषे खं भूयुगाङ्गानि दशेशतिथ्यः ।

नागेन्द्वोऽर्केन्दुमिता नखाश्चेद्भवन्ति चैते दशयोगसंज्ञाः ॥ ७० ॥

शशाङ्केति । चेद्यदि चन्द्रसूर्यनक्षत्रयोर्युतेर्योगात् भैः सप्तविंशत्या भक्ताद्यः शेष-
स्तस्मिन् शून्यैकचतुःषडदशैकादशपञ्चदशाष्टादशैकोनविंशतिविंशतिसंख्याके सति

एतेऽङ्का दश दशयोगसंज्ञा भवन्ति, शिष्टानां दशानमंकानामभिहितत्वाद्दशयोग-
दत्यन्वर्था संज्ञा ॥ ७० ॥

अथ दशयोगफलं तदपवादं च शार्दूलविक्रीडितेनाह—

वाताभ्राग्निमहीपचोरमरणं रुग्ञ्जवादाः क्षति-
योगाङ्के दलिते समे मनुयुतेऽथौजे तु सैकैर्धिते ।

भं दासादथ संमितास्तु मनुभी रेखाः क्रमात्संल्लिखे-

द्रेयोऽस्मिन् ग्रहचन्द्रयोर्न शुभदः स्यादेकरेखास्थयोः ॥ ७१ ॥

वाताभ्रेति । शून्ये शेषं वातदोषः स्यात्, एकशेषेऽभात्, चतुःशेषेऽग्नेः, षट्शेषे
मर्हापात्, दशशेषे चौरात्, एकादशसु मरणम्, पञ्चदशसु रुक्, अष्टादशसु
वज्रम् । एकोनविंशसु वादः कलिः शकटक इत्यर्थः । विंशतिशेषे क्षतिः ब्रह्मनाशः ।
अथापवादः—योगांक इति । खम्भूयुगादिरूपे योगांके समे युगसंख्याके सति दलिते
अर्धाङ्कते मनुभिश्चतुर्दशभिर्युक्ते योऽङ्कः स्यात् सदासादश्विनीतो भं नक्षत्रं स्यात् ।
अथौजे तु सैकैर्धिते योगांके ओजे विषमे सके अर्धिते अश्विनीतः भं नक्षत्रं स्यात् ।
यथा समांकाः दश १० अर्धिताः ५ मनु-१४ युताः १९ मूलं नक्षत्रं जातम् ।
ओजाङ्के यथा विषमांके १५ योगः सैकः १६ अर्धितः ८ पुष्यनक्षत्रं जातम् ।
अथानंतरं मुनिभिः संमिताश्चतुर्दशरेखास्तिर्यक् क्रमात्संल्लिखेत्ततः । अनेन प्रकारेण
यन्नक्षत्रमागतं तत आरभ्य सामि जिन्नक्षत्रवृंदं अस्मिन्क्षत्रे लेख्यम् । नक्षत्रे ग्रहाः स्थाप्याः ।
दिननक्षत्रे चन्द्रः स्थाप्यः । तत एकरेखास्थयोः ग्रहचन्द्रयोः परस्परवलोकनरूपो वेधो
न शुभदः । उक्तं च ज्योतिःसारे—

“ तिथ्यंगवेदैकदिगूनविंशशून्यं भवाष्टादशविंशसंख्याः ।

इष्टोडुना सूर्ययुतोडुना च योगादमी चेद्दशयोगदोषाः ॥

मरुमेवाग्निभूपालचौरमृत्युरुजोऽशनिः । कलिर्हानिर्दश दोषास्त्याज्याः स्युः सर्वथा बुधैः ॥
योगांके विषमे सैके समे सवसुलोचने । दलीकृतेऽश्विनीपूर्वं दशयोगमुदाहृतम् ॥
देशयोगे महाचक्रं प्रमादाद्यदि विच्यते । क्रूरैः सौम्यग्रहैर्वापि दंपत्योरेकनाशनम् ॥” इति ।

दशयोगापवादांतरमाह भरद्वाजः—

“ गुरौ लग्नाधिपे शुके सर्वार्थे लग्नेन्द्रगोदश दोषा विनश्यन्ति यथाऽग्नौ तूलराशयः ॥ ”

व्यासः-“गुरुणा भृगुणा वापि संयुतं दृष्टमेव च ।

दशयोगसमायुक्तमपि लग्नं शुभावहम् ” ॥ ७१ ॥

अथ पञ्चकाख्यं बाणदोषं शालिन्याह-

लग्नेनाह्या याततिथ्योऽङ्कतष्टाः शेषे नागद्व्यब्धिसंख्येन्दुसंख्ये ।

रोगो बह्वी राजचौरौ च मृत्युर्बाणश्चायं दाक्षिणात्यप्रसिद्धः ॥ ७२ ॥

लग्नेनेति । शुक्लपक्षादिकास्तिथयो वर्तमानलग्नेनाढ्या युक्ता अंकैर्नवभिस्ताष्टा शेषे नागसंख्ये अष्टसंख्ये रोगाख्यो बाणः । एवं द्विसंख्ये शेषे बह्व्याख्यः चतुःसंख्ये राजाख्यः षट्संख्ये चौराख्यः एकसंख्ये मृत्युसंज्ञो बाणः । एते बाणाः दाक्षिणात्येषु महाराष्ट्रेषु प्रसिद्धाः ॥ ७२ ॥

अथ व्यासमतेन बाणं सापवादं मालिन्याह-

रसगुणशशिनागाब्ध्याढ्यसंक्रान्तियातांशकमिति रथ तष्टाङ्कैर्यदा

पञ्च शेषाः । रुगनलनृपचोरा मृत्युसंज्ञश्च बाणो नवहृतशरशेषे
शेषकैक्ये सशल्यः ॥ ७३ ॥

१ अत्राचार्येण सामान्यतो 'नवहृतशरशेषे शेषकैक्ये सशल्यः' इति वदता सर्व-
बाणेषु सशल्यत्वं कथितम् । परन्तु गणितदृष्ट्या केवलं बाणोऽनल एव सर्वदा
सशल्यो भवत्येकस्तद्यथा 'रसगुणशशिनागाब्ध्याढ्ये' त्यादिरामाचार्यकथन
रीत्याकल्पयते यातांशाः=ग अं, नवभिभक्ते सर्वत्र लब्धिः समैव=ल, अथ प्रथमं
रोगबाणे यातांशाः षड्भिर्भुतानवभिर्भक्ताः शेषम्=५ तच्चैवम् $\frac{ग अं+६}{९} = ल + \frac{५}{९}$

अत्र हरलब्धिघातः शेषयुतो भाज्यराशिसम इति नियमानुसारेण ग अं
+६=९ ल +५, पक्षयोः समशोधनात् ग अं=९ ल १

एषमनलबाणे प्रदर्शितयुक्त्या कुट्टकस्थितिप्रदर्शनपुरस्सरगणितकरणतः (१)

ग अं+३=९ ल+५ ∴ ग अं=९ ल+२.....(२)

एवं राजबाणे ग अं+१=९ ल+५ ∴ ग अं=९ ल+४.....(३)

॥ चौरबाणे ग अं+८=९ ल+५ ∴ ग अं=९ ल+३.....(४)

॥ मृत्युबाणे ग अं+४=९ ल+५ ∴ ग अं=९ ल+१.....(५)

इह 'यातांश' पदेन सर्वदा त्रिशदल्पत्वमेवागम्यतेऽन्यथा यातराशित्वं
समागच्छेदतः ग अं ८३०, तथा लब्धिर्निरवयवैव सर्वत्र पञ्चशेषदर्शनात्, तेनात्र
'ल' मानं तथा कल्प्यं यथोपरि प्रदर्शितपञ्चसु समीकरणेषु (१) (२)
(३) (४) (५) एषूत्यापनतो यातांश (गअं) मानं धनात्मकं मिलेदत-

रसगुणेति । रसगुणशशिनागाण्डिवमिराढया चासौ संक्रान्तियातांशकमितिश्चेति कर्मधारयः । सूर्यभुक्तांशानां मितिः संख्या पञ्चधा स्थाप्या । कलादिकमुपेक्ष्यम् । सा क्रमेण षट्त्र्यंकाष्टचतुर्भिराढया संयोज्याकैर्नवभिस्तथा सती यदा पञ्चशेषा यस्मिन् स्थले पञ्च शिष्यंते तत्र क्रमेण रुगादिबाणो ज्ञेयः । यथा आदौ पञ्चशेषे रोगबाणः । द्वितीये पञ्चशेषे अग्निबाणः, तृतीये राजबाणः, चतुर्थे चौरबाणः, पञ्चमे मृत्युबाणः, तस्माद्भयं भवतीत्यर्थः, अयं बाणः शल्यसहितः तेन स्वल्पदोषः । तदपवादभूतः सशल्यो

—उक्तविषयानुसन्धानरीत्या—रोगबाणे यदि ल-मानानि=१, २, ३ त्रीणि कल्प्यन्ते तदा यातांशमानानि धनानि क्रमेण (१) समीकरण उत्थापनतो यथा—

$$\text{यदि ल} = १ \text{ तदा } ९ \text{ ल} - १ = ९ - १ = ८$$

$$११ \text{ ल} = २ \text{ ,, } ९ \text{ ल} - १ = १८ - १ = १७$$

११ ल = ३ ,, ९ ल - १ = २७ - १ = २६ एवमत्र रोगबाणे यातांशाः क्रमेण = ८, १७, २६ = गअ एवमुक्तदिशोत्थापनतोऽनलबाणे यदि ल = ०, १, २, ३ तदा यातांशाः = २, ११, २०, २९ = गअं, नृपबाणे यदि ल = ०, १, २ तदा यातांशाः = ४, १३, २२ = गअं, चौरबाणे यदि ल = १, २, ३ तदा यातांशाः = ६, १५, २४ गअं, एवं मृत्युबाणे यदि ल = ०, १, २, ३ तदा यातांशाः = १, १०, १९, २८ गअं ।

अथ यदा रोगबाणस्तदा यातांशाः = ९ ल - १ इह प्रत्येकक्षेपयोगेन नवभक्तेन शेषदर्शनं यथा प्रथमक्षेपयोगेन ९ = ल - १ + ६ = ९ ल + ५ नवभक्तेन शेषम् = ५, एवमन्यक्षेपयोगेन क्रमेण शेषाणि = २, ०, ७, ३, सर्वशेषाणां योगः ५ + २ + ० + ७ + ३ = १७ नवहृतः शेषम् = ८, अतोऽयं बाणो न सशल्य इति सिद्धम् ।

अनलबाणे पूर्ववच्छेषाणि = ८, ५, ३, १, ६ एतेषां योगः ८ + ५ + ३ + १ + ६ = २३ नवहृतः शेषम् $\frac{२३}{९} = २ + \frac{५}{९} = ५$ अतोयं बाणः सर्वदा सशल्यः । अन्येऽपि न

सशल्य इति राजबाणे शेषाणि १, ७, ५, ३, ८ सर्वयोगः १ + ७ + ५ + ३ + ८ = २४ नवहृतः शेषम् ६ अतोऽयमपि न सशल्यः । चौरबाणे शेषाणि ३, ०, २, ५, १ अं च तृतीयशेषमृणमिति हरात् ९-पतितं धनम् = ९ = २ = ७ :: शेषाणि ३, ०, ७, ५, १ एतेषां योगः १६ नवहृतः शेषम् = ७ अतोऽयं न सशल्यः । मृत्युबाणे शेषाणि = ७, ४, २, ०, ५ एतेषां योगः ७ + ४ + २ + ० + ५ = १८ नवहृतः शेषम् शून्यम् = ० अतो नायमपि बाणः सशल्यः सिद्धः । इत्थं केवलमनलबाणमन्तरा न केपि बाणाः सशल्य इति स्पष्टयुक्तितः सिद्धम्, कथमाचार्येणात्र, सर्वबाणे सशल्यत्वमुक्तमिति विचारयन्तु धीराः ॥

वाण उच्यते—न वेति । यानि प्रागागतानि शेषाणि तेषामैक्ये नवहृते पश्चाच्छरशेषे सति सशल्यः शल्यसहितो वाणः स्यात् । पञ्चव्यतिरेक्तशेषे शल्यरहितो दुष्ट इत्यर्थः ।

अन्यैस्तु—“ तिथिवारमलग्रांको रसान्यञ्जाष्टवेदसुकृ ।

नन्दात्तपञ्चशेषे रुवहिराद्रचौरमृत्युकृत् ॥ ” इति ॥ ७३ ॥

अथ समयभेदेन वारभेदेन कर्मभेदेन च त्रिविधं वाणपरिहारं शार्दूलविक्रीडितेनाह—

रात्रौ चौररुजौ दिवा नरपतिर्वह्निः सदा सन्ध्ययो-
र्मृत्युश्चाथ शनौ नृपो विदि मृतिर्भौमिऽग्निचोरौ रवौ ।

रोगोऽथ व्रतमेहगोपनृपसेवायां न पाणिग्रहे

वर्ज्याश्च क्रमतो बुधैरुगनलक्ष्मापालचौरा मृतिः ॥ ७४ ॥

रात्रौ चौरैरिति । चौररुजौ वाणौ रात्रौ त्याज्यौ । दिवा नरपतिः राजवाण-
स्त्याज्यः । वह्निवाणः सदा दिवा रात्रौ त्याज्यः । सन्ध्ययोः सायंप्रातः सन्ध्ययोर्मृत्युवा-
णस्त्याज्यः । ज्योतिःप्रकाशे—

“ रोगं चौरं त्यजेद्रात्रौ दिवा राजन्यपञ्चकम् ।

सन्ध्ययोर्मृत्युदं त्याज्यं सर्वदा वह्निपञ्चकम् ॥ ” इति ।

अथ वारभेदेन परिहारः—अथेति । शनिवारे नृपवाणः । विदि बुधवारे मृतिवाणः ।
भौमिऽग्निचोरौ वाणौ । रवौ रोगवाणस्त्याज्यः । उक्तं च—

“ रवौ रोगं कुजे वह्निं शनौ च नृपपञ्चकम् । वर्ज्यं पुनः कुजे चौरं बुधवारे च मृत्युदम् ॥ ”

अथ कार्यभेदेन परिहारः—अथेति । क्रमत एषु शुभकर्मसु एते वाणा वर्ज्याः ।
यथा व्रते यज्ञोपवीते रुक्, गृहस्थाच्छादनेऽग्निः, नृपसेवायां राजवाणः, याने चौरः,
पाणिग्रहे मृतिवाणो वर्ज्यः ।

उक्तं च—“ नृपाख्यं नृपसेवायां गृहगोपेऽग्निपञ्चकम् ।

याने चौरं व्रते रोगं त्यजेन्मृत्युं करग्रहे ॥ ” इति ॥ ७४ ॥

१ अत्र पीयूषधारया व्याख्यायां भेदो यथा—“ रात्रौ चौररुजौ वाणौ त्याज्यौ,
दिवा दिवसेऽग्निनृपती वह्निराजवाणौ त्याज्यौ, सन्ध्ययोः प्रातःसायंसन्ध्ययोः
सदा मृत्युवाणस्त्याज्यः, अथंशशाद्धिभक्तिविपरिणामः । तदुक्तं ज्योतिःप्रकाशे—

“ रोगं चौरं त्यजेद्रात्रौ दिवा राजाग्निपञ्चकम् ।

उभयोः सन्ध्ययोर्मृत्युमन्यकाले न निन्दितः ॥ ”

इत्येवं स्वाभिप्रेतसिद्धिदर्शनाय ज्योतिःप्रकाशस्थवचनमप्यन्यथा लिखितम्,
कतरः श्रेयानिति विभावयन्तु तज्ज्ञाः ॥

अथ ग्रहदृष्टिमुपजातिकयाह-

त्र्याशं त्रिकोणं चतुरस्रमस्तं पश्यन्ति खेटाश्चरणाभिवृद्ध्या ।

मन्दो गुरुभूमिसुतः परे च क्रमेण संपूर्णदशो भवन्ति ॥ ७५ ॥

त्र्याशमिति । ये खेटाः यस्मिन् स्थाने स्थिताः तस्मात्कथ्यमानानि स्थानानि चरणाभिवृद्ध्या पश्यन्ति । तद्यथा त्र्याशं तृतीयं दशमं च एकचरणदृष्ट्या पश्यन्ति । अनेन तत्तद्ग्रहोद्भवफलं चरणाभिवृद्धयैव भवतीति सूचितम् । मंद इति । मंदः शनश्चरः स्वस्थानात् त्र्याशं संपूर्णदशं चतुश्चरणदृष्टिः एवं गुरुत्रिकोणं पूर्णदशं । भूमिसुतश्चतुरस्रं पूर्णदशं । परेऽर्केन्द्रबुधशुक्राः सप्तमं पूर्णदशः ॥ ७५ ॥

अथोदयास्तशुद्धिं शिखरिणीभुजङ्गप्रयाताम्यामाह-

यदा लग्नांशेशो लवमथ तनुं पश्यति युतो

भवेद्वायं वोढुः शुभफलमनल्पं रचयति ।

लवद्यूनस्वामी लवमदनभं लग्नमदनं

प्रपश्येद्वा वध्वाः शुभमितरथा ज्ञेयमशुभम् ॥ ७६ ॥

लवेशो लवं लग्नपो लग्नगेहं प्रपश्येन्मिथो वा शुभं स्याद्दरस्य ।

लवद्यूनपौंशशुनं लग्नपोऽस्तं मिथो वेक्षते स्याच्छुभं कन्यकायाः ॥ ७७ ॥

यदा लग्नांशेश इति । लग्नेशः लग्नस्वामी, अंशेशो लग्नवांशस्वामी लवं नवांशं पश्यति । वाऽथवा नवांशेन सह युतो भवेत्तदा वोढुर्वरस्यानल्पं शुभफलं रचयति ।

१ अत्र सामान्यतः पराक्रमे राज्ये च नियोजितबहुरक्षकत्वात्सर्वेष्वल्पदृष्टयः स्वयं भवन्ति तेन ग्रहा अपि स्वपराक्रमस्थानं (तृतीयं) राज्यस्थानं च (दशमं) केवलमेकेन चरणेन पश्यन्तीति । एवं तदपेक्षया धार्मिका विद्यायां (पुत्रे) धर्मं च यथाकथञ्चिदधिकदृष्टयो भवन्तीति ग्रहा अपि विद्यास्थानं (पञ्चमं) तथा धर्मस्थानं (नवमं) चरणद्वयेन पश्यन्ति, तान्यामप्यपेक्षया सुखे, मृत्यौ चाधिकदृष्टयः सर्वे इति ग्रहा अपि सुखं (चतुर्थं) मृत्युस्थानमष्टमं त्रिभिश्चरणैरवलोकयन्ति । यथा च सर्वे सर्वापेक्षया स्वस्वजायायां प्रकृत्यैवाधिकदृष्टय इति किमु वक्तव्यमतो ग्रहा अपि स्वस्वजायास्थानं (सप्तमं) संपूर्णदशा पश्यन्तीति किं चित्रम् । अथ शनिः प्रेष्यस्तेन संपूर्णराज्यपराक्रमरक्षणं प्रधानं कर्तव्यन्तस्येति तृतीयदशमस्थाने संपूर्णदशा पश्यतीति एवं विद्याधर्मरक्षणं देवगुरोर्गुरोः कर्तव्यमतो गुरुत्रिकोणम्, तथा मृत्युसुखरक्षणं सेनादिभिस्तदधिपतेः कर्तव्यमतः सेनापतिः कुजश्चतुरस्रं पश्यति । राजराजकुमारास्तु स्वभावतः सन्ततं तरां जायाशक्ता इति रविचन्द्रबुधाजायास्थानं (सप्तमं) संपूर्णदशा विलोकयन्तीत्युपपन्नं समस्तपद्यम् ।

यथा मेषलग्ने मिथुनान्नाशस्तदीशो बुधस्तुलायां मिथुनं पश्यति तत्र तिष्ठति वा । अयमुदयशुद्धेः प्रथमः प्रकारः । तदभावे तु लग्नांशशस्तनुं लग्नं पश्यति लग्नेन सह युतो भवेत्तदापि बौद्धः शुभफलमनल्पं स्यात् । यथा मेषलग्ने एव मिथुननवांश-स्वामी बुधो मकरे नवांशं न पश्यति किंतु लग्नं पश्यति । अथवा मेष एव तिष्ठति । अयमुदयशुद्धेद्वितीयः प्रकारः । लवधूनस्वामी लवान्नवांशात् धूनं सप्तमनवांशस्तस्वामी लवमदनमं लवान्मदनमं सप्तमनवांशं पश्यति तेन सह युतो वा भवेत्, तदा बध्वाः अनल्पं बहु शुभं रचयति । यथा मिथुननवांशात् सप्तमो धनुःशस्तदीशो गुरुर्भेषे धनुः पश्यति तत्र तिष्ठति वा । अयमस्तशुद्धेः प्रथमः प्रकारः । तदलाभे तु लवधूनस्वामी लग्नान्मदनं सप्तमं भवनं पश्यति युतो वा सप्तमभवनेन तदा बध्वाः शुभम् । यथा गुरुः कर्के स्वनवांशं न पश्यति किन्तु सप्तमभवनं तुलां पश्यति अथवा तुलायामेवास्ति तदा बध्वाः शुभम् । अयमस्तशुद्धेद्वितीयः प्रकारः । इतरथेति । यदा लग्नांशेशो लवं तनुं वा न पश्यति तत्र युतो वा न स्यात्तदा वरस्याशुभम् । एवं लवधूनस्वामी नवांशं सप्तमं वा न पश्यति तत्र युतो वा न स्यात् तदा कन्यायाः अशुभम् । काश्यपः-

“स्वत्वेशेनोदयास्तांशौ वीक्षितौ वाथ संयुतौ । लग्नं वाऽस्तगृहं तत्तदंशेशेनेक्षितं युतम् ॥”

लवेश इति । नवांशस्वामी नवांशं प्रपश्येत् लग्नस्वामी लग्नं प्रपश्येत्तदा वरस्य शुभम् । एवं लवधूनपो नवांशात्सप्तमनवांशस्वामी अंशधूनं अंशसप्तमराशिं पश्येत् लग्नपो लग्नस्वामी अस्तं लग्नात्सप्तमभवनं पश्येत् तदा कन्यायाः शुभं स्यात् । वा मिथुः अंशं सप्तमाधीशो लग्नसप्तममीक्षते लग्नात्सप्तमाधीराश्वानांशसप्तममीक्षते तदापि कन्यायाः शुभं स्यात् । अत्राप्यन्यथात्वे दंपत्योरशुभमित्यर्थः । नारदः-

“लग्ननवांशकौ स्वस्वपतिना वीक्षितौ युतौ । न चेद्वाऽन्योन्यपतिना शुभमित्रेण वा तथा ॥ वरस्य मृत्युः स्यात्ताभ्यां सप्तसप्तोदयांशकौ । एवं तौ वीक्षितयुतौ मृत्युर्वध्वाः करग्रहे ॥ ” इति ॥७६-७७ ॥

अथ पूर्वोक्तप्रकारेणोदयास्तशुद्धेरभावे तृतीयः प्रकारो मालिनीछन्दसोच्यते-

लवपतिशुभमित्रं वीक्षतेऽंशं तनुं वा परिणयनकरस्य स्याच्छुभं शास्त्रदृष्टम् । मदनलवपमित्रं सौम्यमंशं धूनं वा तनुमदनगृहं चेद्दीक्षते शर्म बध्वाः ॥७८

लवपतीति । शुभं च तन्मित्रं चेति कर्मधारयः । लवपतेर्लग्ननवांशेशस्य शुभग्रहः । चन्द्रबुधगुरुशुक्राणामन्यतमश्चेन्मित्रं स्यात्स चेदंशं नवांशं तनुं वा वीक्षते तदा परिणयन-

करस्य वरस्य शास्त्रदृष्टं पुत्रादिप्राप्तिरूपं शुभं फलं स्यात् । एवं भदनलवपस्यास्तांशे-
शस्य मित्रं सौम्यं तच्चांशान् अंशाल्लभनवांशात् द्यूतं सप्तमनवांशं चेद्वीक्षते अथवा तनुम-
दनगृहं लग्नात्सप्तममवनं चेद्वीक्षते तदा वध्वाः शर्म कल्याणं स्यात् । यद्युभयत्रापि
नवांशस्वामिनो मित्रं पापग्रहश्चेत्तस्य दृष्टिः शुभैवेति फलितोऽर्थः । वराहः—

“ शुद्धस्त्विह स्यान्न यदोदयांशो लग्नेन वाऽस्तांश उपैति शुद्धिम् ।
तदा सुहृत्सौम्यनिरीक्षितो यः शुभाय स स्यात्पवदंति संतः ॥ ” इति ।

केचद्विवाहे वज्रयोगं निषिद्धमाहुः । तल्लक्षणम्—

“ तिथिवारं च नक्षत्रं नवमिश्च समन्वितम् । सप्तमिस्तु हरेद्भागं शेषांके फलमादिशेत् ॥
त्रिशेषे तु जलं विद्यात्पञ्चशेषे प्रभंजनः ।
सप्तशेषे वज्रपातो ज्ञेयं वज्रस्य लक्षणम् ॥ ” इति ॥ ७८ ॥

अथार्कसंक्रमदोषं मंजुभाषिण्याह—

विषुवायनेषु परपूर्वमध्यमान् दिवसांस्त्यजेदितरसंक्रमेषु हि ।
घटिकास्तु षोडश शुभक्रियाविधौ परतोऽपि पूर्वमपि संत्यजेद्बुधः ॥ ७९ ॥

विषुवायनेष्विति । विषुवं तुलामेषसंक्रांती चतसृषु संक्रांतिषु परपूर्वमध्यमान्
गतागामिर्वर्तमानान् दिवसान् बुधः शुभक्रियाविधौ विवाहादौ त्यजेत् । इतरसंक्रांतिषु
संक्रमणकालात् परतोऽग्रे पूर्वं प्रागपि षोडश घटिका मिलित्वा द्वात्रिंशद्घटिकास्त्य-
जेत् । गुरुः—

“ अयने विषुवे पूर्वं परं मध्यं दिनं त्यजेत् ।
अन्यसंक्रमणे पूर्वाः पराः षोडश नाडिकाः ॥ ” इति ॥ ७९ ॥

अथ प्रसंगात्सकलग्रहाणां संक्रांतिघटीरनुष्टुभाह—

देवैर्द्व्यङ्कूर्तवोऽष्टाष्टौ नाड्योऽङ्काः खनृपाः क्रमात् ।
वर्ज्याः संक्रमणेषुर्कादिः प्रायोऽर्कस्यातिनिन्दिताः ॥ ८० ॥

१ अस्योपपत्तिः संक्रान्तिप्रकरणे ‘ संक्रान्तिकालाद्बुधत्र नाडिकाः पुण्या
मताः षोडश षोडशोष्णगोः ’—इत्यस्यैवोपपत्तिरूपा तत्रैव दर्शितेति ।

२ देवद्व्यङ्कूर्तव इत्यादि । अत्र सूर्यादिग्रहाणां व्यवहारार्थं संक्रांतिघटिकाः पृथक्
पृथक् साधिताः, तासां साधारण्येन रविसंक्रांतिघटिकास्तद्विम्बकेन्द्राभ्यादि-
संयोगात्पूर्वतः परतश्च षोडश षोडश (योगेन द्वात्रिंशत्) घटिकाः [अत एवा-

देवेति । यथाक्रमेण सूर्यादेः संक्रमेण एता घटिका वर्ज्याः । यथा रवेः प्राक् पश्चात् त्रयत्रिंशद्घटिकास्त्याज्याः, चंद्रस्य द्वे, मौमस्य नव, बुधस्य षट्, गुरोरष्टाष्टौ अष्टाशीतिः, शुक्रस्यांका नव, शनेः खनृपाः षष्ट्यधिकं शतमिति ॥ ८० ॥

अत्र पंचघवधिराख्यानं लग्नदोषानुपजातिक्रियाऽऽह-

वसु तलाली वधिरौ मृगाश्वौ रात्रौ च सिंहाजवृषा दिवान्धाः ।

कन्यानुयुक्कर्कटका निशान्धा दिने घटोऽन्यो निशि पंगुसंज्ञः ॥८१॥

-नन्तरोक्तश्लोके-“घटिकास्तु षोडश शुभक्रियाविधौ परतोऽपि पूर्वमपि सन्त्य-
जेद् बुधः ” इति प्राह] स्थूलत्वेन रविबिम्बकलामानं द्वात्रिंशन्मितं रविगतिश्च
मध्यमां घटिमितां प्रकल्प्य संक्रांतिप्रकरणोक्तेन “ संक्रांतिकालाद्बुधत्र
नाडिकाः पुण्या मताः षोडश षोडशोष्णगो-” रित्यनेन व्यवहारार्थं दर्शिताः ।
इह त्वन्येषामपि वास्तवमव्यगतिबिम्बकलामानज्ञानात्सूक्ष्मसंक्रांतिघटिकाः
समानीयपठितास्तदर्थमनुपातो यदि वास्तविकरविमध्यगत्या (५९।८) अन्य-
घटि-६० घटिकास्तदा तद्विम्बकलामाने- (३२।३१।३३) नानेन का इत्यागता
रविसंक्रांतिघटिकाः सूक्ष्माः = रसंघ = $\frac{६० (३२।३१।३३)}{५९।८}$ खण्डगुणनरीतितः
= $\frac{१९२०।१८६०।१९८०}{५९।८} = \frac{११७०६०।१९८०}{३५४८} = \frac{११७०९३}{३५४८} = ३३ + \frac{९}{३५४८}$ अत्र

द्वितीयखण्ड $\frac{९}{३५४८}$ मिदमतीवाल्पत्वात्त्यक्तन्तदा रसंघ = ३३

एवं च. संघ = $\frac{६० (३२।००।९)}{७९।३५}$

= $\frac{१९२०।००।५४०}{७९।३६} = \frac{११५२००।५४०}{४७४३५}$ (तत . एकजातीयौ हारभाज्यौ कृतौ)

$\frac{११५२०९}{४७४३५} = २ + \frac{२०२३९}{४७४३५}$ अत्रार्धाधिके रूपं ग्राह्यमर्धाल्पे त्याज्यमिति नियमेन

द्वितीयखण्डत्यागात् चसंघ = २ । एवं कुजस्य विम्बकलातद्भूतिवशतोऽनुपातेन
स्पष्टसंक्रांतिघटिका नव समायति, तथैवान्येषामपि ताराग्रहाणां संक्रांतिघ-
टिकाः श्लोकोक्ताः सिद्ध्यन्तीति सर्वमुपपन्नग्रहाणां विम्बकलामानानि ग्रन्था-
न्तरतो नेयानि । यथा बुधस्य विक्रमा = ६ । १५, गुरोः = ७ । २०, शुक्रस्य = ९.
शनेः ७ । २० ग्रहाणां गतयश्च मध्यमाः । ‘ गोऽक्षा गजा रविगतिः शशिनोऽ
भ्रगोश्चा । ’ इत्यादि ग्रहलाघवस्यपद्यादवंगन्तव्याः । ततोऽनुपातवशात्सर्वेऽङ्का
उपपादनीया इति ।

घस्य इति । घने दिवसे तुलावृश्चिकौ बधिरसंज्ञकौ, रात्रौ मकरधनुषौ बधिर-
संज्ञौ । शेषं स्पष्टम् । वसिष्ठः—

“तुला च वृश्चिकश्चैव दिवसे बधिरौ तथा । धनुश्च मकरश्चैव बधिरौ निशि कीर्तितौ ॥
मेघो वृषो मृगेन्द्रश्च दिवसांघाः प्रकीर्तिताः । न्युक्कैटकन्याश्च रात्रांघाः प्रकीर्तिताः ॥
कुंभमीनौ च पंगू द्वौ दिवारात्रौ यथाक्रमम् ।” इति । अनेन तस्मिन्कालेऽन्धादि-
लग्नानि वर्ज्यानीत्यर्थः ॥ ८१ ॥

अथ केषां चिन्मतमाह—

वैधिरा धन्वितुलालयोऽपराह्णे मिथुनं कर्कटकोऽङ्गना निशान्धाः ।
दिवसान्धा हरिगोक्रियास्तु कुब्जा मृगकुम्भान्तिमभानि संध्ययोर्हि ८२ ॥
वधिरा धन्वीति । स्पष्टार्थम् ॥ ८१ ॥

अथेषां प्रयोजनं सापवादं प्रहर्षिण्याऽऽह—

दारिद्र्यं वधिरतनौ दिवान्धलभे वैधव्यं शिशुमरणं निशान्धलभे ।
पद्मवङ्गे निखिलधनानि नाशमीयुः सर्वत्राधिपगुरुदृष्टिभिर्न दोषः ८३
दारिद्र्यमिति । पंगुङ्गे पंगुलभे । अन्यत्स्पष्टम् ॥ ८३ ॥

अथ विहितनवांशांश्चित्रपदाच्छन्दसाह—

कार्मुकतौलिककन्यायुग्मलवे क्षपणे वा ।

यर्हि भवेदुपयामस्तर्हि सती खलु कन्या ॥ ८४ ॥

कार्मुकैति । युग्मं मिथुनम् । एषां नवांशाः क्षपणे वा । मीननवांशे विकल्पेन
नाशब्द एकोयमतसूचनार्थः । एष्वंशेषु यर्हि उपयामो विवाहो भवेत्तर्हि कन्या सती
पतिव्रता भवेत् ॥ ८४ ॥

अथ विहितनवांशे क्वचिन्निषेधं श्रीछन्दसाह—

अन्त्यनवांशे न च परिणेत्या कां च न वर्गोत्तममिह हित्वा ।

नो चरलभे चरलवयोगं तौलिमृगस्थे शशभृति कुर्यात् ॥ ८५ ॥

अन्त्यनवांश इति । विहितनवांशेष्वपि यथा मेषलभे धनुर्नवमांशोऽन्तिम इत्ये-
वंविधे विषये कान्चन कन्या न परिणेत्या न विवाहा, परंतु वर्गोत्तममन्तिमनवांशे हित्वा
तत्र विवाह उचित एव । यथा मिथुनलभे मिथुननवांशे । “अन्त्यांशका अपि श्रेष्ठ
यदि वर्गोत्तमाह्वयाः ” इति कश्यपोक्तेः । नो चरलभ इति । तौलिमृगस्थे तुलाम-
करस्थे चन्द्रे चरलभे विहितचरलवयोगं नो कुर्यात् । यथा मेषलभे तुलांश इति ॥ ८५ ॥

अथ लग्नमङ्गमुपजात्याह-

व्यये शनिः खेऽवनिजस्तृतीये भृगुस्तनौ चन्द्रखला न शस्ताः ।

लग्नेद् कविर्ग्लौश्च रिपौ मृतौ ग्लौर्लग्नेद् शुभाराश्च मदे च सर्वे ॥ ८६ ॥

व्यये शनिरिति । द्वादशे शनिर्नो शस्तः । खे दशमेऽवनिजो भौमो न शस्तः ।
तृतीये शुक्रो न शस्तः । लग्ने चन्द्रखलाः पापग्रहाश्च न शस्ताः । लग्नेद् लग्नस्वामी
कविः शुक्रो ग्लौश्चन्द्रश्च रिपौ षष्ठे न शस्तः । ग्लौश्चन्द्रः लग्नेद् लग्नस्वामी शुभा बुध-
गुरुशुक्रा आरो भौमश्च एते मृतावष्टमे न शस्ताः । मदे तप्तमे सर्वे ग्रहा न शस्ताः ॥ ८६ ॥

अथ रेखाप्रदान्वसन्ततिलक्याह-

त्र्यायाष्टषट्सु रविकेतुतमोऽर्कपुत्रास्त्र्यायारिगः क्षितिसुतो द्विगु-
णायगोऽब्जः । सप्तव्ययाष्टरहितौ जगुरु सितोऽष्टत्रिंशूनषड्व्य-
यगृहान् परिहृत्य शस्तः ॥ ८७ ॥

त्र्यायेति । स्पष्टार्थम् ॥ ८७ ॥

अथ कर्तयादिमहादोषाणामपवादं शार्दूलविक्रीडितेनाह-

पापौ कर्तरिकारकौ रिपुगृहे नीचास्तगौ कर्तरी-

दोषो नैव सितेऽरिनीचगृहगे तत्षष्ठदोषोऽपि न ।

भौमेऽस्ते रिपुनीचगे नाहि भवेद्भौमोऽष्टमो दोषकृ-

त्रीचे नीचनवांशके शशिनि रिःफाष्टारिदोषोऽपि न ॥ ८८ ॥

पापौ कर्तरिकारकाविति । कर्तरिकारकौ क्रूरौ ग्रहौ रिपुगृहे शत्रुगृहे स्थितौ
नीचे नीचराशिगौ अस्तगौ अस्तं गतौ वा तदा कर्तरीदोषो नैव स्यात् । कश्यपः-

“पापयोः कर्तरीकर्त्रोः शत्रुनीचगृहस्थयोः । यदा चास्तगयोर्वापि कर्तरी नैव दोषदा ॥” इति

अथ सिते शुक्रे अरिनीचगृहगे शत्रुगृहगे स्वनीचगृहगे वा सति तत्षष्ठदोषोऽपि न स्यात् ।

कश्यपः-

“नीचराशिगते शुक्रे शत्रुक्षेत्रगतेऽपि वा । भृगुषट्कस्थितो दोषो नास्ति तत्र न संशयः ॥”

इति । भौमेऽस्ते अस्तङ्गते रिपुनीचगते शत्रुगृहे नीचगृहे वाऽष्टमो भौमो दोष-
कृत् स्यात् । कश्यपः-

“अस्तगो नीचगे भौमे शत्रुक्षेत्रगतेऽपि वा । कुजाष्टमोद्भवो दोषो न किञ्चिदपि विद्यते ॥”

अथ शशानि चन्द्रे नीचे नीचनवांशके वा सति द्वादशाष्टमषष्ठस्थानस्थितचन्द्र-
दोषोऽपि न स्यात् ।

“नीचराशिगते चन्द्रे नीचांशकगतेऽपि वा। चन्द्रे षष्ठाष्टरिःफस्त्ये दोषो नास्ति न संशयः॥”

इति कश्यपोक्तेः ॥ ८८ ॥

अथाब्ददोषाद्यनेकदोषापवादं वसंततिलकयाह—

अब्दायनर्तुमितिमासभपक्षदग्धतिथ्यन्धकाणवाधिराङ्गमुखाश्च
दोषाः । नश्यन्ति विद्गुरुसितेष्विह केन्द्रकोणे तद्वच्च पाप-
विधुयुक्तनवांशदोषाः ॥ ८९ ॥

अब्दायनेति । विद्गुरुसितेषु केन्द्रकोणे सप्तमस्थानरहितेषु सत्सु एते दोषा
नश्यन्ति । कश्यपः—

“अब्दायनर्तुमासोत्थाः पक्षतिथ्यक्षसम्भवाः । ते सर्वे नाशमायांति केन्द्रसंस्थे शुभग्रहे ॥
काणांघनविरोद्भूता दग्धलग्नतिथेर्भवाः । ते दोषा नाशमायांति केन्द्रसंस्थे शुभग्रहे ॥
अकालजाश्च नीहारविद्युत्पांस्वभ्रसम्भवाः । परिवेषप्रतीसूर्यशक्रचापवज्रादयः ॥
दोषप्रदा मङ्गलेषु कालजाश्चैन दोषदाः । गुरुरेकोऽपि केन्द्रस्थः शुक्रो वा यदि वा बुधः॥
हरेः स्मृतिर्यथा’ हंति तद्ब्रह्मोष्त्रिकोणगः । लतोपग्रहचण्डीशचन्द्रजामित्रसम्भवान् ॥
तत्केन्द्रगो गुरुहन्ति सुपर्णाः पन्नगानिव ।”—

तद्वच्चेति । तथा यदि पापाः क्रूराः विधुश्चन्द्रस्तैर्युक्तो यो नवांशस्तदोषोऽपि
नश्यति । उक्तं च—

“सक्रूरराशेरशुभो नवांशः प्रोक्तः सपापोऽपि विलग्नसंस्थः ।

त्रिकोणकेन्द्रेषु गुरुः सितो वां यदा तदाऽसावशुभोऽपि शस्तः॥”इति॥८९

अथान्यान्यपरिहारान् शालिन्याह—

केन्द्रे कोणे जीव आये रवौ वा लग्ने चन्द्रे वापि वर्गोत्तमे वा ।

सर्वे दोषा नाशमायांति चन्द्रे लाभे तद्वदुर्मुहूर्तांशदोषाः ॥९०॥

केन्द्रे कोण इति । केन्द्रे सप्तमरहिते १, ४, १० कोणे नवपञ्चमे वा तत्र गुरौ

सति सर्वे दोषा नाशमायांति । कश्यपः—

“काव्ये गुरौ वा सौम्ये वा यदा केन्द्रत्रिकोणगोनाशं यान्त्यखिला दोषाः पापानीव हरि-
स्युतेः॥”अथ वा । आये एकादशे रवौ सति सर्वे दोषा नाशमायांति । वा लग्ने चन्द्रे

वा वर्गोत्तमे राशिनवांशयुक्ते सति । यथा मिथुने मिथुनो नवांशस्तदापि दोषनाशः ।
द्वितीयवाशब्दस्यानुक्तसमुच्चयार्थत्वात् । चन्द्रो लग्नाद्दुपचये सर्वदोषविनाशकः । उक्तं च-
“यत्रैकादशगः सूर्यो दोषा नाशं ययुस्तदा । स्मरणादेव रुद्रस्य पापं जन्मशतोद्भवम् ॥
वर्गोत्तमगते लग्ने सर्वे दोषा लयं ययुः । चन्द्रो वाप्यथवा येऽपि ग्रीष्मे कुसरितो यथा ॥”

चन्द्रेति । एकादशे चन्द्रे सति दुर्मुहूर्तांशदोषाः दुर्मुहूर्ता र्वावर्यमेत्यादयः । अंश-
दोषाः पापग्रहनवांशाख्याः । ते सर्वे तद्द्वन्नाशामायांति । कश्यपः-

“ मुहूर्तलग्नषड्वर्गकुनवांशप्रहोद्भवाः । ये दोषास्तास्मिंहल्येव यत्रैकादशगः शशी ॥ ”
ज्योतिर्निबन्धे-“नक्षत्रदोषं कुनवांशदोषं गंडांतदोषं च मुहूर्तदोषम् ।

विरुद्धपंचांगविरुद्धदोषं निशाकरो लाभगतो निहंति ॥” ॥ ९० ॥

अथ सामान्यतो दोषसमूहपरिहारं शिखरिण्याह-

त्रिकोणे केन्द्रे वा मदनरहिते दोषशतकं

हरेत्सौम्यः शुक्रो द्विगुणमपि लक्षं सुरगुरुः ।

भवेदाये केन्द्रेऽङ्गप उत लवेशो यदि तदा

समूहं दोषाणां दहन इव तूलं शमयति ॥ ९१ ॥

त्रिकोणइति । त्रिकोणे सप्तमरहिते केन्द्रे वा यदि सौम्यो बुधस्तिष्टेत्तदा
दोषशतकं हरेत् । उक्तस्थानस्थितः शुक्रोऽपि द्विगुणं दोषशतकं दोषद्विशतिं हरेत् ।
तथोक्तस्थानस्थितो गुरुरपि लक्षदोषान्हरेत् । भवेदिति । अंगपो लग्नस्वामी । उत
वार्ये । लवेशो लग्नगतनवांशनाथो वा आये केन्द्रे यदि भवेत्तदा दोषाणां समूहं नाश-
यति यथा दहनोऽग्निस्तूलं कार्पासमिव ।

“ लग्ने लग्नांशनाथो वा आयगः केन्द्रोऽपि वा ।

राशिं निहंति दोषाणामिधनानीव पावकः ॥ ” इति ॥ ९१ ॥

अथ लग्नविशोपकाननुष्टुभाह-

द्वौ द्वौ ज्ञभृगवोः पञ्चेन्दौ रवौ सार्धत्रयो गुरौ ।

रामा मन्दागुकेत्वारे सार्धैकैकं विशोपकाः ॥ ९२ ॥

ज्ञाविति । ज्ञभृगवो रेखाप्रदयोः सतोर्द्वौ द्वौ विशोपकौ एवंविधे चन्द्रे पंच सूर्ये
सार्धौन्नयः ३। ३० गुरौ रामान्नयः मंदः शनिः अगू रहूः केतुः आरो भौमः एषु
प्रत्येकं सार्धैकैक १ । ३० विशोपकाः ज्ञेयाः ॥ ९२ ॥

१ अत्र छन्दोभङ्गभियां विशोपकस्थाने ' विशोपक' पदं प्रयुक्तम् ।

अथ प्रहवशेन श्वशुरादिविभागं सप्रयोजनमुपजात्याह—

श्वशूः सितोऽर्कः श्वशुरस्तनुस्तनुर्जामित्रपः स्याद्वयितो मनः शशी ।
एतद्वलं संप्रतिभाव्य तान्त्रिकस्तेषां सुखं संप्रवदेद्विवाहतः ॥ ९३ ॥

श्वशूररिति । सितः कन्यायाः श्वशूः, सूर्यः श्वसुरः, तनुर्लंगं तनुः शरीरं स्यात् ।
जामित्रपः सप्तमाधीशो दयितो भर्ता, मनः चन्द्रः एतेषां शुक्रादीनां बलं विचार्य
तान्त्रिकः सिद्धान्तवेत्ता विवाहतो विवाहानंतरं श्वशुरादीनां सुखं स्यादिति प्रवदेत् ।

कैश्चिद्विशेषांतरमप्युक्तम्—

“ सूर्यात्पतिः स्त्री च विधोस्तथाराद्वित्तं सुतो ज्ञाच्च सुखं गुरोश्च ।

धर्मः सितार्कसुताच्च वेमं ब्रूयात्समुद्राहविधौ स्वयुक्त्या ॥ ” इति ॥ ९३ ॥

अथ संकीर्णजातीनां विशेषं मत्तमयूरच्छंदसाह—

कृष्णे पक्षे सौरिकुजाकेऽपि च घारे वज्रं नक्षत्रे यदि वा स्यात्करपीडा ।
संकीर्णानां तर्हि सुतायुर्धनलाभप्रीतिप्राप्त्यै सा भवतीह स्थितरेषा ॥ ९४ ॥

कृष्णेपक्षे इति । कृष्णपक्षे शनिभौमार्कवारे विवाहोक्तनक्षत्रभिन्ननक्षत्रेषु । चकारात्
दुष्टयोगेष्वपि संकीर्णानामनुलोमप्रतिलोमजानामपि यदि करपीडा विवाहः स्यात् तर्हि
सा करपीडा सुतायुर्धनलाभप्रीतिप्राप्त्यै भवति । एषा स्थितिराचारोस्ति । वाग्रहणात्
तदभावे प्रागुक्तदिनेऽपि विवाहः कार्य इति ॥ ९४ ॥

अथ गान्धर्वादिविवाहे विशेषमनुष्ठुमाह—

गान्धर्वादिविवाहेऽर्कद्विदनेत्रगुणेन्दवः ।

कुयुगाङ्गाग्निभूरामास्त्रिपद्यामशुभाः शुभाः ॥ ९५ ॥

गान्धर्वादीति । प्रजापत्यब्राह्मदैवार्धसंज्ञा विवाहा उक्तकाले एव कार्याः । गान्ध-
र्जासुरराक्षसपैशाचाख्याः सर्वकाले कार्याः ।

श्रीपतिः—

“ प्रजापत्यब्राह्मदैवार्धसंज्ञाकालेषूत्पेव कार्या विवाहाः ।

गान्धर्वाख्यश्चासुरो राक्षसश्च पैशाचो वा सर्वकालं विधेयः ॥ ” इति ।

तत्र केचिदर्कसूर्यनक्षत्रात् वेदनेत्रादिषु क्रमेण सदसत्स्यात् । अयमर्थः । सूर्या-
क्रांतनक्षत्रमारभ्य चत्वार्यशुभानि, ततो द्वे शुभे, ततस्त्रीण्यशुभानीति क्रमेण त्रिपद्यां
त्रयाणां पदानां समाहारस्त्रिपदी तस्यां ब्रह्मविष्णुरुद्रपदाभिषेचक्रम्ये इत्यर्थः । एक-

स्मिन्नपि पदे यदशुभं तदशुभमेव । पदत्रये यच्छुभं तच्छुभमिति कृत्वा अशुभशुभानि क्रमेण पठितानि । एवं पदत्रयाणां मुख्यार्थकथनात् पृथक्कथनानुपयोगः । तथा च पदत्रयमुक्तं भूपालवल्लभे-

“ एवं पदत्रये शुद्धं नक्षत्रं दापयेत्सुधीः । गांधर्वासुरपैशाचराक्षसेषु विचिंतयेत् ॥ ” इति ९५ ।

अथ विवाहात्प्राकर्तव्यानामावश्यककृत्यानां दिनशुद्धिं पृथ्वीछंदसाह-

विधोर्वलमवेक्ष्य वा दलनकण्डनं वारकं

गृहाङ्गणविभूषणान्यथ च वेदिकामण्डपान् ।

विवाहविहितोडुभिर्विरचयेत्तयोद्गाहतो

न पूर्वमिदमाचरेत् त्रिनवषण्मिते वासरे ॥ ९६ ॥

विधोर्वलमिति । अत्र चन्द्रवलमावश्यकत्वेन विचार्यम् । वारको मंगलकलशः । गृहभूषणं चित्रलेखनादि । अंगणविभूषणं संमार्जनगोमयाद्यालेपः । अथ च वेदिका चत्वरं बधुवरोपवेशनार्थं स्थलविशेषः । मंडपो गृहाच्छादनं कटादिना वितानादिना वा । बहुवचनात्कटाहाद्यारोपणहरिद्राचंदनकांजिकावारणादिसकलशुभारंभान् उद्गाहतः पूर्वं विवाहोक्तैरुभिर्नक्षत्रैः पश्चांगशुद्धिसहिते दिने रचयेत् । उपलक्षणत्वात्तत्तन्क्षत्रैरुपनयनादावपि पूर्वं शुभकर्मप्रारंभान्विरचयेत् । तथा इदं कार्यजातं त्रिनवषण्मिते दिने पूर्वं न आचरेत् ।

“ चित्रा विशाखा शततारकाश्विनी ज्येष्ठाभरणी शिवभाच्चतुष्टयम् ।

हित्वा प्रशस्तं फलतैलवेदिकाप्रदानं कण्डनमण्डनादिकम् ॥ ”

इति दैवज्ञमनोहरोक्तेः । तत्रैव-

“ मूलेन्दुरुद्रश्रवणांकिंपौष्णविश्वेशचित्रानलरेवतीषु ।

संस्थापनं काजिककुंडिकाया वारे रवेर्भूमिसुतस्य शस्तम् ॥ ” इति ॥ ९६ ॥

अथ वेदीलक्षणं मंडपोद्गासने दिननियमं च शालिन्याह-

हस्तोच्छ्राया घेदहस्तैः समन्तात्तुल्या वेदी सन्नो वामभागे ।

युग्मे घसे षष्ठहीने च पञ्चसप्ताहे स्यान्मण्डपोद्गासनं सत् ॥ ९७ ॥

हस्तोच्छ्रायेति । स्पष्टार्थः । नारदः-

“ हस्तोच्छ्रिता चतुर्हस्तैश्चतुरस्ता समंततः । स्तंभैश्चतुर्भिः सुशुद्धैर्गाममागे स्वसन्नः ॥ मंडपोद्गासनं कार्यं समे तु दिवसे बुधैः । षष्टं तु विषमं नेष्टं मुक्त्वा पञ्चमस्तमौ ॥ ” ॥ ९७ ॥

अथ कैश्चित्तैलादिलापने संख्यानियम उक्तस्तमाह—

मेषादिराशिजवधूवरयोर्वदोश्च तैलादिलापनविधौ कथिताऽत्र संख्या ।
शैला दिशः शरदिगक्षनगाद्रिवाणवाणाक्षवाणगिरयो विबुधैस्तु कैश्चित् १८
मेषादिराशिजेति । स्पष्टम् । देशविशेषे ओढीछादौ प्रसिद्धः ॥ ९८ ॥

अथ प्रातश्चिष्टसंमतं मण्डपादौ स्तंभवेशनमिन्द्रवज्रयाह—

सूर्येऽङ्गनासिंहधटेषु शैवे स्तम्भोऽलिकोदण्डमृगेषु वायौ ।

मीनाजकुम्भे निर्ऋतौ विवाहे स्थाप्योऽग्निकोणे वृषयुग्मकर्के ॥ ९९ ॥

सूर्ये इति । कन्यातुलासिंहातेऽर्के शैवे ईशानकोणे विवाहादौ स्तंभः स्थाप्यः ।
वृश्चिकधनुर्मकरस्थिते वायुकोणे, मीनमेषकुम्भस्थिते निर्ऋतिकोणे, वृषमिथुनकर्कस्थिते
अग्निकोणे स्तंभः स्थाप्य इत्यर्थः ॥ ९९ ॥

अथ गोधूलिप्रशंसां मन्दाक्रान्तयाह—

नास्यामृक्षं न तिथिकरणं नैव लग्नस्य चिन्ता

नो वा वारो न च लवविधिर्नो मुहूर्तस्य चर्चा ।

नो वा योगो न मृतिभवनं नैव जामित्रदोषो

गोधूलिः सा मुनिभिरुदिता सर्वकार्येषु शस्ता ॥ १०० ॥

नास्यामिति । स्पष्टार्थम् । गोधूल्यधिकारिण आह नारदः—

“ प्राच्यानां च कर्लिगानां मुख्यं गोधूलिकं स्मृतम् ।

गान्धर्वादिविवाहेषु वैश्योद्वाहे च योजयेत् ॥”

भूपालवल्लभे—“ विप्रेषु घटिकालाभे दातव्यं गोरजो बुधैः ।

संकीर्णं गोरजः शस्तं परेषु द्वितयं शुभम् ॥

घटिकालप्राभावे कार्यं विप्रैस्तु गोरजो लग्नम् ।” इति ।

“महादोषान् परित्यज्य प्रोक्तान् धिष्यादिकेषु च ।

कारयेद्गोरजो यावत्तावहृन्नं शुभावहम् ॥” इति ।

दैवज्ञमनोहरे—“ कुलिकं क्रान्तिसाम्यं च मूर्तौ षष्ठाष्टमाः शशी ।

पञ्च गोधूलिके त्याज्या अन्ये दोषाः शुभावहाः ॥” इति ।

तत्र गोधूलिकाकालः केशवाकेणोक्तः—“अत्रोभयत्र वटिकादलमिष्टमाहुर्प्राद्यं तदं-
त्रस्मणेरपि वाऽर्धविवात् ।” इति । केचित्तु—

“यावद्दिनान्ते दिशि पश्चिमायां पश्येत्तृतीयं रविर्विवमागम् ।

तस्मात्परं नाडिकयुग्ममेकं गोधूलिकालं मुनयो वदन्ति ॥ ” ॥ १०० ॥

अथ गोधूलिभेदं जलवरमालाछन्दसाह—

पिण्डीभूते दिनकृति हेमन्तर्तौ स्यादर्धास्ते तपसमये गोधूलिः ।

संपूर्णास्ते जलधरमालाकाले त्रेधा योज्या सकलशुभे कार्यादौ ॥ १०१

पिण्डीभूत इति । हेमन्तर्तौ शीतकाले मार्गादिमासचतुष्टये दिनकृति सूर्ये पिण्डी-
भूते गोलकसदृशे संध्यायां नीहारावृतत्वेन निष्प्रमे इत्यर्थः । तस्मिन् समये गोधूलि-
ज्ञेया । तथा तपसमये उष्णकाले चैत्रादिमासचतुष्टये अर्धास्ते अर्धविवास्य इत्यत्वे
गोधूलिः । जलधरा मेवास्तेषां माला समूहस्तस्योत्पादककाले वर्षाकाले श्रावणादिमास-
चतुष्टये सूर्ये संपूर्णास्ते संपूर्णमस्तदर्शनं यस्य तादृशे सति गोधूलिः । जलवरमाला-
शब्देन छंदोनामापि सूचितम् । न केवलमियं विवाहे किंतु सकलशुभे कार्यादौ ज्ञेया १०१

अथ गोधूलिसमये अवश्यवर्ज्यानि वैश्वदेवीछन्दसाह—

अस्तं याते गुरुदिवसे सौरि साके लघ्नान्मृत्यौ रिपुभवने लग्ने

चन्दौ । कन्यानाशस्तनुमदमृत्युस्थे भौमे वोढुर्लाभे धनसहजे

चन्द्रे सौख्यम् ॥ १०२ ॥

अस्तं यात इति । गोधूलिरित्यनुवर्तते । बृहस्पतिवारे सूर्ये अस्तं याते गोधूलिः
शुभा स्यात्, न तु पूर्वम्, अर्धयामसद्भावात् । तथा सौरि शनौ साके सत्येव गोधूलिः
शुभा न त्वस्तानन्तरं कुलिकसद्भावात् । क्रांतिसाम्यमपि त्याज्यम् । तथा लग्नात् सायं-
कालीनलग्नान्मृत्यावष्टमे रिपुभवने षष्ठे वा लग्ने एव वा चन्द्रे सति कन्यानाशः स्यात् ।
लग्ने इति लग्नस्थे मदनस्थे मृत्युस्थे वा भौमे सति वोढुर्वरस्य नाशः स्यात् ।
शेषं स्पष्टम् ॥ १०२ ॥

अथ सूर्यस्पष्टगतिमिन्द्रवज्राह—

* मेषादिगोऽकेऽष्टशरा नर्गाक्षाः सप्तैषवः सप्तशरा गर्जाक्षाः ।

गोऽक्षीः खर्तर्काः कुरसाः कुर्तर्काः कङ्गानि षष्टिर्नैवैपञ्च भुक्तिः ॥ १०३ ॥

* अत्रोपपत्तिः—इहाचार्येण प्रतिराशौ रविसंक्रमणेऽष्टाद्रिभागमितं प्राचीन-

मेषादिगे इति । मेषादिद्वादशराशिषु स्थूला कलात्मिका सष्टा गतिरित्यर्थः ॥ १०३.
अथ सूर्यस्य तात्कालिकीकरणमनुष्ठुमाह-

संक्रान्तियातघसाद्यैर्गतिर्भिन्नी खषड् ६० हृता ।

लब्धेनांशादिना योज्यं यातर्क्षं स्पष्टभास्करः ॥ १०४ ॥

-प्रतानुसारि स्थिरं रविमन्दोच्चं प्रकल्प्य तत्केन्द्रदिज्ञानतो गतिफलं, तत्संस्कृता
मध्यमा गतिः स्पष्टेति सिद्धान्तेन स्वल्पान्तरान्मासपर्यन्तं स्थिरां तत्स्पष्टगतिं
परिकल्प्य लोकव्यवहारार्थं मेषादिराशिषु ता एव यथागताः कलात्मिका गतयः
पठिता यथा-मेषार्कसंक्रमणे रवी राश्यादिकः=२०।०।०।०।० रविमन्दोच्चमंशादि
७८=२।१८ "ततो मन्दोच्चं ग्रहवर्जितं निगदितं केन्द्रम्" इत्यादिना केन्द्रं मृगा-
दिगतम्=२८= (२।१८) ०।०।०।०।० = २।१८ राशित्रयादल्पत्वाद्भ्रजोऽप्ययमेव,
भुजोनं त्रिभं कोटितः को=३।०।०।०-२।१८=०।१२ अतःकोट्यंशाः = १२। अथ लघु-
व्यया दशांशानां जीवा ग्रहगणितस्पष्टाधिकारयुक्त्या तद्द्विगुणितासत्रा = २१;
तेन तदनुसन्धानतो द्वादशांशानां जीवा स्वल्पान्तराच्चतुर्विंशतिमिता, अतः
केन्द्रकोटिज्या = कोज्याके = २४ ततस्तत्कोटिजीवा कृतवाणभक्त्यादिना रवे-
र्गतिफलं कलादिकम् = रगफ = $\frac{२४}{५४} = \frac{१२}{२७} = ०।२७$ केन्द्रं मृगादावतो रविमध्यम-

ग तिकलाभ्यो हीनं (५९।८) - (०।२७) = ५८।४१ जाता स्पष्टा गती रवेः । अत्रा-
चार्येण स्वल्पान्तरतो गणितलाघवप्रदर्शनाय विकलाग्रहणं न कृतमतः स्पष्टग-
= ५८ तथैव वृषादावपि रविं प्रकल्प्योक्तगणितेन रवेः स्पष्टगतिमानीय विकला-
द्यवयवत्यागेन च नगाक्षादयोऽप्यङ्काः सर्वे सुखेन समायान्तीत्युपपन्नम् ' मेषा-
दिगेऽर्कःऽष्टशराः ' इत्यादि ।

१ अत्र संक्रान्तियातघसाद्यैरित्यादिनाचार्येण संक्रांतिकालिकार्कज्ञानादिष्ट-
दिनजरविज्ञानं क्रियते-कल्प्यते तावदिष्टदिनं संक्रांतिदिनादनन्तरं वर्तते तदा
तयोरन्तरं दिनादि पञ्चाङ्गतोऽवगम्य तज्जानितरविगतिसाधनार्थमनुपातो यद्ये-
कदिनेनानन्तररोक्तश्लोकपठितरविनिष्ठराशिसम्बन्धिगतिकला (यथा मेषार्कसं-
क्रमणादनन्तरमिष्टदिनेऽष्टशराः ५८, वृषार्कसंक्रमणकालादनन्तरञ्चेत्तदा नगाक्षाः
५७, एवं द्वादशराशिषु विज्ञेयम्) लभ्यन्ते तदा तयोरन्तरदिनाद्यवयवैरभु-
नावगतैः का इत्यागता संक्रांतिरनन्तरन्तदिनाघधिका रविगतिः कलात्मिका
कलानां षष्ट्या भाग इति परिभाषया षष्ट्या भक्तेति रविगतिकलानां संक्रां-
तीष्टकालयोरन्तरं गुणकः, षष्टिर्हारीलब्धमंशात्मिका रविगतिस्ततोऽनया यथा-
स्थानमिष्टदिनस्याग्रतो गतत्वात् सहितो रविभुक्तराशिस्तात्कालिकरविः स्यात्
एवमिष्टदिनस्य संक्रांतिकालपूर्वगतत्वे पूर्ववदनुपातागतफलं षष्टगतत्वाद्द्वि-

संक्रान्तियातेति । पञ्चद्वे यद्दिने यावतापु घटीपु पलेपु च संक्रातिस्तत आरभ्य स्वामीष्टदिनपर्यन्तं यावन्ति दिनानि घटीपलानि भवन्ति तैर्मेघादीष्टराशित्येऽङ्कैः सति तत्सूर्यस्थूलस्यगतिगुणनीया षष्ठ्या भाज्या यल्लब्धं तेषां अवशिष्टं कलादि येषां अवशास्ते आदिशब्दवाच्याः । तैर्यातर्कं यातराशिः सूर्यमुक्तमेघादिराशिर्भुक्तः सन् तात्कालिकः सष्टभास्करः स्यात् ॥ १०४ ॥

अथेष्टकालिकलग्नानयनमनुष्टुमाह-

तनोरिष्टांशकात्पूर्वं नवांशा दशसङ्गुणाः ।

रामाप्ता लब्धमंशाद्यं तनोर्वर्गादिसाधने ॥ १०५ ॥

तनोरिति । लग्नस्य क्रियमृगास्येत्यादिना यो नवांशो विचारितः स यावत्सख्याक आगच्छेत्तत्पूर्वनवांशा यावन्तः स्युस्ते दशगुणाः रामैत्रिमिराप्ता यल्लब्धं अंशाद्यं अंशकलाविकलात्मकं तत्तनोरिष्टकालिकं भुक्तं स्यात्तेन कृत्वा प्रागुक्तकृजशुक्रतौन्येत्यादिप्रकारेण षड्वर्गसाधनं स्यात् ॥ १०५ ॥

अथैवं साविताभ्यां रविलग्नान्यामिष्टवटिकानयनं शालिन्याह-

अर्काल्लग्नत्सायनाद्भोग्यभुक्तैर्भर्गिर्निघ्नत्स्वोदयात्स्वामिभक्तात् ।

भोग्यं भुक्तं चान्तरालोदयाद्यं षष्ठ्या भक्तं स्वेष्टनाल्यो भवेयुः ॥ १०६ ॥

-भुक्तराशितो हीनं सत्तात्कालिकरविरिति मठितगतीनां स्थूलत्वादेतत्प्रकारागतोऽपि रविः स्थूल एवेत्युपपन्नम् 'संक्रातियातधस्त्राद्यैः'-इत्यादि रामोक्तम् ॥

१ तनोरिष्टांशकादिति । प्रत्येकस्मिंश्चिदंशस्तमेकं राशौ नवांशा नव तेनेष्टनवांशलन्धीयांशज्ञानार्थं यदि नवभिर्नवांशैश्चिदंशास्तदेषु नवांशैः किंयन्त इत्यनुपातेन फलमिष्टांशास्तात्कालिकलग्नस्य = इअं = $\frac{३० \times \text{इअं}}{९}$ हारभाज्यौ त्रिभि-

रपवर्तितौ तदा $\frac{१० \times \text{इअं}}{३}$ = इअं अतो "नवांशा दशसंगुणा रामाप्ता" इत्युपघते । इतोऽन्यत्स्फुटम् ॥

२ अर्काल्लग्नदित्यादिना ज्ञातसायनलग्नार्कान्यामिष्टवटीज्ञानं क्रियते, यथा-तात्कालिकार्कौपरिगतं कृतमहोरात्रवृत्तमुदयक्षितिजे यत्र लग्नन्तस्मान्तात्कालिकार्कावधि कृताहोरात्रवृत्ते सावनेष्टवटीमानमेतदेव ज्ञातुमभीष्टमय-रवितद्वा-शयन्तोपरिगतभ्रुवप्रोतवृत्तयोरन्तरेऽहोरात्रवृत्ते रविभोग्यपलानि, लग्न-तद्वाश्याद्यु-परिगतभ्रुवप्रोतवृत्तयोरन्तरे लग्नभुक्तपलानि तथा रविराशयन्त-लग्नरश्यादिगत-भ्रुवप्रोतवृत्तयोरन्तरे रविलग्नान्तरालराश्याद्युदयपलानीत्येवमत्र खण्डत्रयन्तेषान्ता-वत्प्रथमखण्डरविभोग्यपलायनार्थमनुपातो यदि त्रिंशदंशै रविनिष्टराश्याद्युदय-

अर्कादिति । अयनांशसहितसूर्यात् राशिमोग्यांशैः सायनसूर्याक्रान्तराशेः स्वदेशीय उदयो मेषादिराशीनां पलात्मकं प्रमाणं गुण्यं खाग्निभिर्लिखिता भक्तं लब्धानि मोग्यानि पलानि स्युः । एवं लग्नात्सायनांशात् भुक्तांशे स्वोदयो गुण्यः खाग्निभक्तौ लब्धानि भुक्तानि पलानि एवं जातानां भोग्यभुक्तपलानामैक्यं कार्यं तत्सायनांशल्लग्नार्कयोरेतरालोदयपरलैर्युक्तं कार्यं षष्ट्या भक्तं सूर्योदयादिषट्किका मवेयुः ॥ १०६ ॥

विशेषं शालिन्याह—

चैल्लग्नार्को सायनावेकाराशौ तद्विश्लेषन्नोदयः खाग्निभक्तः ।

स्वेष्टः कालो लग्नमूनं यदार्काद्रात्रेः शेषोऽर्कात्सषड्भात्रिशायाम् ॥ १०७ ॥

—पलानि लभ्यन्ते तदा तद्भोग्यांशैः (रविलग्नज्ञानात्तद्भोग्यभुक्तांशज्ञानमस्यैव)
किमिति फलस्वरूपम् = रभोप. = $\frac{\text{रविनिष्ठाराशुदयः} \times \text{र. भो. मं.}}{३०}$ = रविभोग्य-

पलानि । एवमनुपातेन लग्नस्यापि भुक्तपलमानं तत्रिष्टाराशुदयपलेभ्यस्तद्भुक्तांशेभ्यश्चानेयम् ताभ्यां सहितानि रविलग्नान्तरालाराशुदयपलानीष्टपलानि तत एभ्यो घटिकात्मकज्ञानार्थं पलानां षष्ट्या घटीति षष्टिभक्तानि सूर्योदयादिषट्किको भवन्तीति सर्वमुपपद्यते ।

१ अत्रोपपत्तिः—पूर्वमनन्तरश्लोकेन ' अर्काल्लग्नत्सायना ' दिव्यादिनाचार्येण-ष्टराशौ रविमन्यराशौ लग्नं प्रकल्प्येष्टघटीज्ञानं दर्शितम् । परंतु यदि तौ सायनौ लग्नार्कावेकस्मिन्नेव राशौ तदा पूर्वस्थितिलक्षणासम्प्राप्तेस्तज्ज्ञानमन्यथैव भवतीति प्रदर्शयते । इह प्रकृतस्थितौ लग्नार्कयोरेतरांशजपलान्येष्टपलानीति तज्ज्ञानार्थमनुपातो यदि त्रिंशदंशैर्लग्नरविनिष्ठाराशुदयपलानि तदा तयोरेतरांशैः नार्थमनुपातो यदि त्रिंशदंशैर्लग्नरविनिष्ठाराशुदयपलानि तदा तयोरेतरांशैः कानोति फलमिष्टपलानि । तच्चेष्टपलमानं लग्नादल्पे रवौ, रवेः क्षितिजोर्ध्वगतत्वाद्दिनगतः कालोऽन्यथा रात्रिगतो भवति रवेः क्षितिजाधोगतत्वात् । अयं हि कालः षष्टिशुद्धः पूर्वदिनोदयादिषट्कालो भवेत् । अथ यदि रात्रौ लग्नमभिमतं तदा रविः षड्भयुतः कार्यस्तदा यन्मितोऽस्तक्षितिजादधः केवलार्कस्तन्मित एवोदयक्षितिजादूर्ध्वं सषड्भाको भवेत्, ततः पूर्ववल्लग्नमपि तेन रात्रिगतेष्टकाले सषड्भसूर्याल्लग्नानयने भोग्यप्रकारेण कृतायाः क्रियाया लाघवं भवेदेवं रात्रिशेषेष्टकाले तदिष्टार्काभ्यां भुक्तप्रकारेण लग्नानयनं सुगमतया ज्ञेयमत्रैतद्विषयकं पद्यभिदमवतरति—

“ सूर्योदयाद्यातघटीषु भोग्यैर्दिवावशेषे रसभार्कभुक्तैः ।
निशागते त्वङ्गुतार्कभोग्यैर्निशावशेषे रविभुक्तभागैः ॥ ” इति ।

चेष्टमार्काविति । सायनांशौ लग्नाकौ एकराशौ भवतस्तयोर्विच्छेषोऽन्तरांशास्तै-
र्गुणितः स्वदेशीय उदयः ततः खान्निभक्तौ लब्धमिष्टकालः सूर्योदयात्स्यात् । तत्र
यदाऽर्कात् सायनादेकराशिस्थितं लग्नमूलं स्यात् तदा य इष्टकाल आगतः स सूर्योद-
यात्प्रात्रिशेषो भवेत् । अयमर्थः—आगतः इष्टकालः षष्ट्यां प्रपात्य प्राग्दिनीयसूर्या-
स्तानन्तरमेतवानिष्टकालः । अथवा रात्रिमानात् प्रपात्य प्राग्दिनीयसूर्यास्तानन्तरमे-
तवानिष्टकालः । अथ रात्रौ विशेष उच्यते । निशायां रात्रौ सूर्यात् सषड्भात् राशि-
षट्कयुक्तात्प्रागुक्तप्रकारेणार्काल्लग्न्यादित्यादिनेष्टकालः साध्यः स सूर्यास्तानन्तरं भवेत् ।
एवमानीते इष्टकाले अंशप्रवृत्तेः पञ्च पलानि योज्यानि इति संप्रदायः । तत्समये
परस्परदर्शनं कार्यमित्याह कश्यपः—“ अन्योन्यवीक्षणं सम्यक् सुलभे कारयेत्सदा । ”
इति । सुलग्नसाधनं घटिकायंत्रेण । तत्र घटीस्थापने नारदः—

“ ताप्रपात्रे जलैः पूर्णे गंधपुष्पैरलंकृतं । तंडुलस्थे रत्नयुते शुचिभूमावहर्षिते ॥
मण्डलार्घोदयं वीक्ष्य जलपात्रे विनिक्षिपेत् । ”

तत्र मंत्रः—

“ यंत्राणां मुख्ययन्त्रं त्वमिति धात्रा पुरा कृतम् । दंपत्योरायुरारोग्यसुपुत्रधनहेतवे ॥
जलयंत्रकमेतस्मादिष्टसिद्धिप्रदं भवेत् । अथ वा साधयेत्कालं द्वादशांगुलशंकुना ॥” इति ।
शंकुघटीज्ञानं रामविनोदे भयोक्तं तत एव ज्ञेयम् ॥ १०७ ॥

अथ विवाहादौ शुभकार्येऽवश्यवर्ज्यानिस्मरणार्थं शार्दूलविक्रीडितत्रयेणाह—

उत्पातान्सह पातदग्धतिथिभिर्दुष्टांश्च योगास्तथा
चन्द्रेज्योशनसामथास्तमयनं तिथ्याः क्षयर्द्धी तथा ।
गण्डान्तं च सविष्टिसंक्रमदिनं तन्वंशपास्तं तथा
तन्वंशेशविधूनथाष्टरिपुगान् पापस्य वर्गास्तथा ॥ १०८ ॥
सेन्दुक्रूरखगोदयांशमुदयास्ताशुद्धिचण्डायुधान्
खार्चूरं दशयोगयोगसहितं जामित्रलत्ताव्यधम् ।
वाणोपग्रहपापकर्तारि तथा तिथ्यृक्षवारोत्थितं
दुष्टं योगमथार्धयामकुलिकाद्यान्वारदोषानपि ॥ १०९ ॥
क्रूराक्रान्तविमुक्तभं ग्रहणभं यत्क्रूरगन्तव्यभं
त्रेधोत्पातहतं च केतुहतभं सन्ध्योदितं भं तथा ।

तद्वच्च ग्रहभिन्नयुद्धगतं सर्वानिमान्सन्त्यजे-
दुद्धाहे शुभकर्मसु ग्रहकृतान् लग्नस्य दोषानपि ॥ ११० ॥

इति मुहूर्तचिन्तामणौ षष्ठं विवाहप्रकरणं समाप्तम् ॥ ६ ॥

उत्पातानिति । उत्पातादीन् उद्धाहे विवाहे यज्ञोपवीतादौ शुभकर्मसु च त्यजे-
दिति तृतीयश्लोकेनान्वयः । उत्पातान् दिव्यभौमांतरिक्षान् । लक्षणया तत्संबन्धिसप्त
वर्ष्यान् दिवसान् । पातो महापातः क्रांतिसाम्यमिति यावत् । दग्धतिथयश्चापांत्यगो
गोवटगो इत्यादिनोक्ताः । एतैः सह उत्पातं त्यजेदित्यर्थः । तथा दुष्टान् व्यतीपातादि-
योगान् चन्द्रगुरुशुक्राणामस्तमयनमस्तम्, तिथ्याः क्षयद्वीं तिथिक्षयं तिथिवृद्धिं च गण्डान्तं
तिथिनक्षत्रलग्नानां त्रिविधम्, विष्टिर्मद्रा, संक्रमदिनं संक्रमकालादुभयतो वर्ष्या घटिकाः,
अयने विपुवेषु च पूर्वापरदिनसहितसंक्रांतिदिनं ज्ञेयम् । ताम्यां सहितमिति पूर्वेण सम्बन्धः ।
तन्वंशास्तं तनुर्लग्नं, अंशो लग्नगतो विहितनवांशः तौ पातः तौ तन्वंशौ तयोरस्तम् ।
लग्नेशास्तं लग्ननवांशस्वाम्यस्तं च । तथा तन्वंशेशविधून् लग्नेशनवांशेशचंद्रान् अष्टमषष्ठ-
स्थानगान् तथा पापग्रहवर्गान् । सेन्दुकूरखगोदयांशम्, इन्दुसहितं लग्नं लग्नांशं च क्रूरग्रह-
सहितं लग्नं लग्नांशं चेत्यर्थः । उदयास्तशुद्धिमुदयशुद्धिमस्तशुद्धिं च इतरथा ज्ञेयमशुभ-
मित्याद्युक्तम् चण्डायुधं हृषणवैधृतिसाध्येत्यादिनोक्तम् । खार्जूरं व्याघातागण्डेत्यादिनोक्तम् ।
दशयोगः सूर्यर्क्षचन्द्रर्क्षयुतेर्भशेष इत्यादिनोक्तः । योगो ग्रहयुतिः तत्सहितं जामित्रल-
त्ताव्यधं जामित्रं लग्नजामित्रं चन्द्रजामित्रं च लग्नाचन्द्रान्मदनभवनगे इत्यादिनोक्तम् ।
लत्ता ज्ञाराहुपूर्णेन्दुसिता इत्यादिनोक्ता । व्यधं पञ्चशलाकासतशलाकाक्तं च । बाणाः
पञ्चकम् उपग्रहः प्रसिद्धः शराष्टदिकृशक्रनगोत्यादिः पापकर्तारि । समाहारद्वन्द्वैकवचनम् ।
तिथ्यक्षवारोत्थितं दुष्टयोगं तिथिनक्षत्रवारैः कृत्वोत्थितमुत्पन्नं दुष्टयोगम् । यथा
तिथिनक्षत्रोत्थं सार्पं द्वादश्यां वैश्वमादिम् इत्यादि । तिथिवारोद्भवं सूर्येशपञ्चेत्यादि ।
नक्षत्रवारोद्भवं याम्यं त्वाष्ट्रमित्यादि । तिथिनक्षत्रवारोद्भवं हस्ताकं पञ्चमीतिथावि-
त्यादिदुष्टयोगम् । अर्घयामकुलिकाद्यान्वारदोषानपि आदिशब्देन दुर्मुहूर्तादिकं च
क्रूराक्रांतविमुक्तं क्रूरग्रहेण युक्तं क्रूरविमुक्तं च, ग्रहणं यस्मिन्नक्षत्रे चन्द्रसूर्यो-
परागो जातस्तद्भ्रं क्रूरस्य गन्तव्यम् । त्रेघोत्पाताः त्रिविधोत्पाताः दिव्यभौमांत-
रिक्षाः तैर्हतं मं तन्मासषट्कं त्याज्यम् । एवं ग्रहणनक्षत्रमपि । केतुहतमम्, केतुना
धूननैः सशैनेश्च यन्नक्षत्रं हतम् अनेन नक्षत्रांतरेऽपि दोषः । सन्व्योदितं मं सूर्यास्त-

काले यन्क्षत्रस्य क्षितिजे उदयः तत्सूर्येनक्षत्राच्चतुर्दशं नक्षत्रमित्यर्थः । तद्वच्च ग्रहमि-
न्त्युद्गतं ग्रहेण मेदितं ग्रह्युद्गतं च षण्मासं निषिद्धम् । तथा ग्रहकृतान्
लग्नस्य दोषान् व्यये शनिः खेऽवनिज इत्यादिकान् लग्नसम्बन्धिविदोषान् सन्त्यजेत् ।
मूलवाक्यानि पूर्वमेव लिखितानि ॥ १०८-११० ॥

इति श्रीदैवज्ञानन्तसुतदैवज्ञरामविरचितायां स्वकृतमुहूर्तचिन्तामणिटीकायां
प्रमिताक्षरायां षष्ठः विवाहप्रकरणं समाप्तम् ॥ ६ ॥

अथ वधूप्रवेशप्रकरणम् ७ ।

अथ वधूप्रवेशप्रकरणं व्याख्यायते । तत्र वधूप्रवेशो नाम नूतनपरिणीताया
वध्वाः प्रथमतः क्रियमाणो भर्तृगृहे प्रवेशो वधूप्रवेशस्तन्मुहूर्तगुणेन्द्रवज्रयाह-

समाद्रिपञ्चाङ्कदिने विवाहाद्बधूप्रवेशोऽष्टिदिनान्तराले ।

शुभः परस्ताद्विषमाब्दमासदिनेऽक्षवर्षात्परतो यथेष्टम् ॥ १ ॥

समाद्रीति । विवाहाद्विवाहदिवसादारभ्याष्टिदिनांतराले षोडशदिनमध्ये समाद्रि-
पञ्चाङ्कदिने समदिनानि द्वितीयचतुर्थषष्ठाष्टमदशमद्वादशचतुर्दशषोडशानि विषमदिन-
मध्ये सप्तमपञ्चमनवमदिनानि तेषु वधूप्रवेशः शुभः । नारदः-

“आरभ्योद्वाहदिवसात्षष्ठे वाप्यष्टमे दिने । वधूप्रवेशः संपच्यै दशमेऽथ समे दिने ॥”

षष्ठादीनां, समत्वादेव ग्रहणे सिद्धे पुनस्तदुक्तिरतिप्राशस्त्यार्था-

“वधूप्रवेशानं कार्यं पञ्चमे सप्तमे दिने ।

नवमे च शुभे वारे सुलग्ने शशिनौ बले ॥” इति ज्योतिर्निबन्धे ।

षोडशदिवसानन्तरं वधूप्रवेशस्तदा विषमाब्दमासदिने विषमवर्षे विषमासे विष-
मदिने च कार्यः । अक्षवर्षादिति । पञ्चवर्षादनन्तरं विषमवर्षादिनियमो नास्ति । किंतु
दोषरहितकाले वधूप्रवेशो विधेयः । उक्तं च-

“विवाहमारभ्य वधूप्रवेशो युगे दिने षोडशवासरान्तः ।

ऊर्ध्वं ततोन्देऽयुजि पञ्चमान्तं पुनः पुरस्तान्नियमो न चास्ति ॥” इति ॥ १ ॥

अथ नक्षत्रशुद्धिमनुष्टुमाह-

ध्रुवक्षिमृदुश्रोत्रवसुमूलमघानिले ।

वधूप्रवेशः सन्नेष्टो रिकारारके बुधेऽपरैः ॥ २ ॥

ध्रुवेति । ध्रुवादिनक्षत्रेषु वधूप्रवेशः सन् शुभफलः । रिक्तार्के रिक्तासु ४, ९, १४, आरे भौमे, अर्के रवौ न इष्टः । अर्थादन्यतिथिषु रविभौमव्यतिरिक्तवारेषु शस्त इत्यर्थः । अपरैर्वधुवारेऽपि नेष्टः ॥ २ ॥

अथ विशेषं महेन्द्रवज्रयाह—

ज्येष्ठे पतिज्येष्ठमथाधिके पतिं हन्यादिभे भर्तृगृहे वधूः शुचौ ।
श्वश्रूं सहस्ये श्वशुरं क्षये तनुं तातं मधौ तातगृहे विवाहतः ॥ ३ ॥

इति मुहूर्तचिन्तामणौ सप्तमं वधूप्रवेशप्रकरणं समाप्तम् ॥ ७ ॥

ज्येष्ठे पतिज्येष्ठमेति । विवाहतो विवाहानन्तरं आदिमे ज्येष्ठे भर्तृगृहे स्थिता वधूः पतिज्येष्ठे हन्ति । आदिमे अधिके पतिं भर्तारं हन्ति । आदिमे शुचावाषाढे श्वश्रूं भर्तृजननीं हन्ति । आदिमे सहस्ये पौषे श्वशुरं भर्तुः पितरं हन्ति । आदिमे क्षये क्षयमासे भर्तृगृहे तिष्ठतां तनुं निजं शरीरं हन्ति, म्रियत इत्यर्थः । तथा आदिमे मधौ चैत्रे तातगृहे पितृगृहे तिष्ठतां तातं पितरं हन्तीत्यर्थः । यदि पित्राद्यभावस्तर्हि तन्मासि तद्गृहावस्थितौ सत्यामपि न कोऽपि दोष इत्यर्थः । “न मयं तेषामभावे” इत्युक्तः । ज्योतिर्निबन्धे—

“विवाहात्प्रथमे पौष आषाढे चाधिमासके । न सा भर्तृगृहे तिष्ठेचैत्रे तातगृहेऽपि च ॥”

अत्राषाढो ज्येष्ठोपलक्षकः ॥ ३ ॥

इति श्रीदैवज्ञानंतमुतदैवज्ञरामविरचितायां स्वकृतमुहूर्तचिन्तामणिटी-
कायां प्रमिताक्षरायां सप्तमं वधूप्रवेशप्रकरणं समाप्तम् ॥ ७ ॥

अथ द्विरागमनप्रकरणम् ८ ।

अथ द्विरागमनप्रकरणं व्याख्यायते । तत्र वधूप्रवेशानन्तरं परावृत्त्य पितृगृहे प्राप्ताया वध्वाः पुनर्भर्तृगृहे प्रवेशो द्विरागमनशब्दवाच्यः । तन्मुहूर्तं पञ्चामरच्छन्दसाह—

चरेदथौजहायने घटालिमेषगे रवौ रवीज्यशुद्धियोगतः शुभग्रहस्य
वासरे । नृगुग्ममीनकन्यकातुलावृषे विलम्बकै द्विरागमं लघुध्रुवे
चरेऽस्यपे मृदूद्धानि ॥ १ ॥

चरेदिति । अथानंतरं वक्ष्यमाणेषु लघुध्रुवादिनक्षत्रेषु ओजहायने विषमवर्षे प्रथ-
मपुतीयादिवर्षे तथा घटालिमेषगे रवौ कुम्भे वृश्चिके मेषे रवौ सति तथा वरस्य रवी-

ज्यशुद्धियोगतः शुभप्रहस्य वारे मिथुनमीनकन्यातुलावृषाणामन्यतमे लग्ने शुभयुतदृष्टे सति लघुशुभचराणि प्रसिद्धानि, अक्षपो मूलम्, मृदुनि प्रसिद्धानि एतेषु द्विरागमं चरेत् कुर्यात् । अत्र सामान्यतः गुरुशुक्रास्तादिविचारः पूर्वोक्त एव ज्ञेयः ॥ १ ॥

अथ सम्मुखशुक्रदोषं प्रहर्षिण्याऽऽह—

दैत्येज्यो ह्यभिमुखदक्षिणे यदि स्याद्गच्छेयुर्न हि शिशुगर्भिणीनवोढाः ।
वालश्चेद्भ्रजति विपद्यते नवोढा चेद्बन्ध्या भवति च गर्भिणी त्वगर्भा ॥२॥

दैत्येज्य इति । दैत्येज्यः शुक्रः गन्तव्यदिगभिमुखे गंतुर्दक्षिणभागे वा स्थितः स्यात्तदा शिशुर्वालकः, गर्भिणी गर्भवती, नवोढा नूतनपरिणीता एता न गच्छेयुः । यदि प्रतिशुक्रं गच्छेयुस्तदेत्याह—वाल इति । चेद्वालो गच्छति तदा विपद्यते, म्रियते । नवोढा चेद्भ्रजति तदा बन्ध्या, अपत्यसम्भावना-रहिता स्यात् । गर्भिणी चेद्भ्रजति तदा अगर्भा, गर्भस्राववती स्यात् । यदि शुक्रः पूर्वस्यामुदितः पूर्वा गन्तुः संमुखः, उत्तराङ्गतुर्दक्षिणः पश्चिमां गन्तुः पृष्टे, दक्षिणां गन्तुर्वामे स्यात् तदा पूर्वोत्तरे दिशौ न गच्छेत् । यदि पश्चिमायामुदितः शुक्रस्तदा पश्चिमां गन्तुः सम्मुखः, दक्षिणां गंतुर्दक्षिणः, पूर्वा गन्तुः पृष्टे, उत्तरां गन्तुर्वामे तदा पश्चिमदक्षिणदिशौ न गच्छेत् । केचिद्दीपोत्सवप्रतिपदि नक्षत्रादिनियमं विनैव वधूप्रवेशं वाञ्छन्ति । उक्तं च—

“ अस्तं गते गुरौ शुक्रे सिंहस्थे वा वृहस्पतौ ।

दीपोत्सवदिने चैव कन्या भर्तृगृहं विशेत् ॥” इति ॥ २ ॥

अथ प्रतिशुक्रापवादं मंजुभाषिण्याऽऽह—

नगरप्रवेशविषयाद्युपद्रवे करपीडने विवुधतीर्थयात्रयोः ।

नृपपीडने नववधूप्रवेशने प्रतिभार्गवो भवति दोषकृन्न हि ॥ ३ ॥

नगरप्रवेशेति । विषयो देशः आदिशब्देन ग्रामः तस्योपद्रवे अन्यराजकृतोपद्रवे दुर्मिक्षाद्युपद्रवे वा सति गंतव्यदिशि प्रतिशुक्रदोषो नास्ति । करपीडने विवाहोद्देशेन यात्रायां सत्यां विवुधा देवास्तेषां यात्रा यथा नगरकोटयात्रा, तीर्थयात्रा प्रयागादिका तयोः नृपपीडने राज्ञः सकाशात् पीडायां दण्डादिकृतायां सत्यां नववधूर्नूतनपरिणीता वधूः तस्याः प्रवेशे प्रतिभार्गवः सम्मुखशुक्रः दोषकृन्नहि भवति । भार्गवः—
“स्वभवनपुरप्रवेशे देशानां विभ्रमे तथोद्वाहो नूतनवध्वा गमने प्रतिशुक्रविचारण नास्ति ॥”

“एकग्रामं पुरे वापि दृग्भेदं राजविप्रत्रोन्निवाहे तीर्थयात्रायां प्रतिशुक्रो न दुष्यति ॥”

इति वादरायणोक्तः ॥ ३ ॥

अथ प्रौढस्त्रीणां द्विरागमने तथा गोत्रपरत्वेन च प्रतिशुक्रापवादान्तरमिन्द्रवंश्याह—

पित्र्ये गृहे चैत्कुचपुष्पसंभवः स्त्रीणां न दोषः प्रतिशुक्रसंभवः ।

भृग्वाङ्गिरोचत्सवशिष्टकश्यपात्रीणां भरद्वाजमुनेः कुले तथा ॥ ४ ॥

इति मुहूर्तनिन्तामणावष्टमं द्विरागमनप्रकरणं समाप्तम् ॥ ८ ॥

पित्र्ये गृहे इति । पितुरिदं पित्र्यं तस्मिन्पित्र्ये गृहे कुचौ स्तनौ पुष्पमृतुस्तत्संभवः स्यात्तदा स्त्रीणां प्रतिशुक्रसंभवो दोषो नास्ति । उपलक्षणात्वाद्भर्तुः सूर्यगुरुशुद्धि राशिप्रसंगसंभवोऽपि दोषो नास्तीत्यपि ज्ञेयम् । चण्डेश्वरः—

“पित्र्यागारे कुचकुमुमयोः संभवो वा यदि स्यात्

पत्युः शुद्धिर्न भवति रवेः सम्मुखो वाथ शुक्रः ।

शुक्रे लग्न्ये गुणवति तिथौ चन्द्रताराविशुद्धौ

स्त्रीणां यात्रा भवति सफला सेवितुं स्वामिसन्न ॥”

अथ भृग्वङ्गिरोचत्सवशिष्टकश्यपात्रीणां भरद्वाजमुनेः कुले । कोऽर्थः ? एतद्वंशोत्पन्नानां प्रतिशुक्रसंभवो दोषो नास्ति । वादरायणः—

“कश्यपेष्टु वसिष्ठेष्टु भृग्वङ्गिरेष्टु चोभारद्वाजेष्टु वत्सेष्टु प्रतिशुक्रो न दुष्यति ॥” इति ।

अयं चापवादो यात्रामात्रसाधारणः । केचिदसुमपवादं बुधसन्मुखेऽप्युचुः । महेश्वरः—“तीर्थानां गमने तथैकनगरे ग्रामे च सौम्यं तथा ” इति ॥ ४ ॥

इति देवज्ञानन्तमुतदेवज्ञरामचिरचितायां स्वकृतमुहूर्तचिन्तामणिटीकायां प्रमिताक्षरायां द्विरागमनप्रकरणं समाप्तम् ॥ ८ ॥

अथान्याधानप्रकरणम् ९ ।

अथान्याधानप्रकरणं व्याख्यायते । यत्र तु कालनियमेनाधानादि विहितं तत्र न मुहूर्तविचारः । यदा तु कालनियमाभावस्तदा मुहूर्तो विचार्य एवेत्यभिसंधायान्याधानादिमुहूर्तं वसंततिलकयाऽऽह—

स्यादभिहोत्रविधिरुत्तरगे दिनेशे मिश्रभुवान्यशशिशक्रसुरज्येधिष्णये ।
रिक्तासु नो शशिकुजेज्यभृगौ न तीचे नास्तं गते न विजिते न च शत्रुगेहे ?
स्यादभिहोत्रविधिरिति । उत्तमो दिनेशे उत्तरायणगते सूर्ये सति मिश्रे कृत्तिका-

विशाखे, ध्रुवाणि रोहिण्युत्तरात्रयम्, अन्यं रेवती, शशी मृगः, शक्रो ज्येष्ठा, सुरेज्य-
धिष्यं पुष्यः एषु नक्षत्रेषु अग्निहोत्रविधिः स्यात् । रिक्तासु नो कार्यम् । चंद्रमंगलगुस्-
शुक्रेषु नीचगतेषु अस्तंगतेषु ग्रहांतरैर्वर्जितेषु तथा शत्रुगृहस्थितेषु अग्न्याधानं नो
कार्यम् ॥ १ ॥

अथ लग्नशुद्धिं वसंततिलकयाऽऽह—

नो कर्कनक्रक्षपकुम्भनवांशलग्ने नोऽब्जे तनौ रविशशीज्यकुजे त्रिकोणे ।
केन्द्रक्षषट्त्रिभवगे च परैस्त्रिलाभषट्खस्थितैर्निधनशुद्धियुते विलग्नैः ॥२॥

नो कर्केति । कर्कमकरमीनकुंभानां नवांशे लग्ने चाग्न्याधानं नो कार्यम् । लग्ने
चंद्रे सति नो कार्यम् । चंद्रस्योपलक्षणत्वाच्छुक्रोऽपि लग्ने सति नो कार्यम् ।

“ यस्य चाधानलग्नस्थे चंद्रे च भृगुनंदने ।

उपैति तस्य जातोऽग्निनिर्वाणं सततं कुले ॥” इति कश्यपोक्तेः ।

रविशशीज्येति । सूर्यचंद्रगुरुभौमेषु त्रिकोणकेन्द्रैर्क्षषट्त्रिभवनेषु नवमपंचमलग्नचतु-
र्थसप्तमदशमषष्ठतृतीयस्थानस्थितेषु सत्सु परैर्बुधशुक्रशनिराहुकेतुभिः त्रिलाभषट्खस्थितैः
तृतीयैकादशषष्ठदशमस्थानस्थितैः सद्भिः आधानं हितं स्यात् । निधनेति । अष्टमस्था-
नशुद्धियुते लग्नं अष्टमस्थाने शुभग्रहोऽपि न शुभः । अथवा निधनशुद्धियुते इति ।
निधनमष्टमं लग्नं कस्मादित्याकांक्षायामाधनकर्तुर्जुनराशिलग्न्यामष्टमं लग्नमित्यर्थः ।
तस्य शुद्धत्वं तदभाव इति यावत् । तेन युक्ते लग्ने इत्यर्थः । अत्र व्याख्यानद्वयेऽपि
प्रमाणसद्भावात् द्वयमपि युक्तम् । अत्र निधनशुद्धिश्च निधनशुद्धिश्च ताभ्यां युते लग्ने
इत्यर्थः ॥ २ ॥

अथाग्न्याधानकर्तुराधानलग्नवशाद्यागकर्तृत्वयोगाननुष्टुभाह—

चापे जीवे तनुस्थे वा मेषे भौमेऽम्बरे द्युने ।

षट्त्रयायेऽब्जे रवौ वा स्याज्जाताग्निर्यजति ध्रुवम् ॥ ३ ॥

चाप इति । जीवे गुरौ चापे धनुःस्थे लग्नगे सति आधानलग्ने धनुराख्ये गुर्वधि-
ष्टिते सतीत्यर्थः । अयमेको योगः । अथवा भौमे मेषलग्नस्थिते सति, अयं द्वितीयो
योगः । अथवा आधानलग्नाद्दशमे सप्तमे वा भौमे सति योगद्वयमेतत् । अथवा
अब्जे चंद्रे षष्ठतृतीयैकादशस्थानस्थे सति योगत्रयमेतत् । अथवा षट्त्रयाये रवौ सूर्ये

सति योगत्रयमेतत् । एवंविधे लग्ने यो जाताग्निरग्निहोत्रकर्ता ध्रुवं निश्चयेन यजति ज्योति-
ष्टोमादियागं करोतीत्यर्थः ॥ ३ ॥

इति श्रीद्वैतज्ञानन्तसुतदैवज्ञरामाचिराचितायां स्वकृतसुहृताचिन्तामणिटीकायां
प्रमिताक्षरायां तवममग्न्याधानप्रकरणं समाप्तम् ॥ ९ ॥

अथ राजाभिषेकप्रकरणम् १० ।

अथ राजाभिषेकप्रकरणं व्याख्यायते । तत्र कालशुद्धिमिन्द्रवंशयाऽऽह—

राजाभिषेकः शुभ उत्तरायणे गुर्विन्दुशुक्रैरुदितैर्वलान्वितैः ।

भौमार्कलग्नेशदशेशजन्मपैर्नो चैत्रारिक्तारनिशामलिम्लुचे ॥ १ ॥

राजाभिषेक इति । उत्तरायणगते सूर्ये सति तथा गुर्विन्दुशुक्रैः बृहस्पतिचंद्र-
शुक्रैरुदितैः सद्भिः तथा भौमार्कौ प्रसिद्धौ, लग्नेशो जन्मलग्नेशः, दशेशौ वर्तमानजा-
तकीयमहादशान्तर्दशयोःस्वामिनौ, जन्मपो जन्मराशिस्वामी एतैर्वलान्वितैः उच्चस्वगृहा-
दिगृहस्थैः सद्भिः राजाभिषेकः शुभः उक्तः । नो चैत्रेति । चैत्रमासः, रिक्ताः ४, ९,
१४, आरो भौमः, निशा रात्रिः, मलिम्लुचोऽधिमासः एषु राजाभिषेको नो कार्यः
कुत्रचित् भौमवार उक्तः स सेनापत्यभिषेकपरो ज्ञेयः भौमस्य सेनापतित्वात् । “गोवि-
प्रराज्यपितृकर्मचतुष्पदेऽपि ” इति चतुष्पदे राजाभिषेक उक्तः सोऽमावास्यायां
भवत्येवेति ॥ १ ॥

अथाभिषेके नक्षत्राणि लग्नशुद्धिं चेन्द्रवंशयाऽऽह—

शाक्रश्रवः क्षिप्रमृदुध्रुवोद्भुभिः शीर्षोदये वोपचये शुभे तनौ ।

पापैस्त्रिपष्टायगतैः शुभग्रहैः केन्द्रत्रिकोणायधनत्रिसंस्थितैः ॥ २ ॥

शाक्रश्रव इति । शाक्रो ज्येष्ठा, श्रवः श्रवणः, क्षिप्राण्यश्विनीपुष्यहस्ताः, मृदूनि
चित्राम्बारेवत्यनुराधाः, ध्रुवाणि रोहिण्युत्तरात्रयम्, एतैर्नक्षत्रै राजाभिषेकः शुभः ।
अत्र चित्राग्रहणम् । “ ज्येष्ठाश्रवःक्षिप्रमृदुध्रुवेषु सौम्यग्रहस्याहि तिथी च रिक्ता”
इति महेश्वरवचनात् । अन्यग्रन्थे तदभावात् । शीर्षोदय इति । शीर्षोदया मिथुनसिंहक-
न्यातुलावृश्चिककुंभाख्याः । एषु अथवा उपचये स्वजन्मलग्नात्स्वजन्मराशेशोऽपचये
त्रिषडैकादशदशमानामन्यतमे लग्ने सति शुभे शुभग्रहे तनौ लग्नगते सति शुभग्रहदृष्टे वा
सति अभिषेकः शुभः । कश्यपः—
“जन्मराशेरुपचये लग्ने शीर्षोदये स्थिरे । शुभग्रहेक्षितयुते न युते वीक्षिते परैः॥” इति ।

पापैरिति । पापग्रहैः तृतीयषष्ठैकादशस्थानस्थितैः शुभग्रहैः प्रथमचतुर्थसप्तमदश-
मनवमपञ्चमैकादशद्वितीयतृतीयस्थानस्थितै राजाभिषेकः शुभः ॥ २ ॥

अथ स्थानविशेषे पापग्रहैरशुभं फलं सापवादमिन्द्रवंशयाऽऽह-

पापैस्तनौ रुद्धनिधने मृतिः सुते पुत्रार्तिरर्थव्ययगैर्दरिद्रता ।

स्यात्खेजलसो भ्रष्टपदो द्युनाम्बुगैःसर्वं शुभं केन्द्रगतैः शुभग्रहैः ॥३॥

पापैरिति । तनौ लघ्ने स्थितैः पापैर्ग्रहैः रक्त रोगः स्यात् राज्ञ इति शेषः । निधनेऽ-
ष्टमे पापग्रहैः मृतिः स्यात् । सुते पञ्चमे पापग्रहैः पुत्रार्तिः पुत्रपीडा स्यात् । अर्थव्य-
यगैः द्वितीयद्वादशगैः पापैर्दरिद्रता स्यात् । खे दशमे पापैरलसो निरुद्योगः स्यात् ।
द्युनाम्बुगैः सप्तमचतुर्थस्थानस्थैः पापग्रहैः भ्रष्टपदो भ्रष्टैश्वर्यः स्यात् । अथापवादमाह-सर्वं
शुभमिति । केन्द्रगतैः शुभग्रहैः सर्वं प्रागुक्तं दुष्टफलं शुभं शुभोदकं स्यात् ॥ ३ ॥

अथ विशेषं मुजङ्गप्रयातेनाह-

गुरुर्लभकोणे कुजोऽरौ सितः खे स राजा सदा मोदते राजलक्ष्म्या ।

तृतीयायगौ सौरिसूर्यौ खबन्ध्वोर्गुरुश्चेद्भरित्री स्थिरा स्यान्नृपस्य ॥ ४ ॥

इति मुहूर्तचिन्तामणौ दशमं राजाभिषेकप्रकरणं समाप्तम् ॥ १० ॥

गुरुर्लभकोण इति । लघ्ने गुरुश्चेत्स्यादथवा कोणे नवपञ्चमे गुरुः स्यात्, कुजो
भौमोऽरौ शत्रुगृहे षष्ठे स्यात्, खे दशमे सितः शुक्रः स्यात् एतादृशेऽभिषेकयोगे यो
राजाऽभिषिच्यते स सदा सर्वकालं राजलक्ष्म्या मोदते अयमेको योगः । सौरिसूर्यौ
तृतीयायगौ स्याताम् । यथासंख्यं शनिस्तृतीये, रविरैकादशे, गुरुः संबन्धोः खे दशमे
बन्धौ चतुर्थे वा चेद्गुरुः स्यादेवंविधे योगेऽभिषिक्तस्य नृपस्य धरित्री पृथ्वी स्थिरा सदा
हस्तगता स्यात् ॥ ४ ॥

इति श्रीदैवज्ञानतन्त्रसुतदैवज्ञरामविरचितायां स्वकृतमुहूर्तचिन्तामणिटीकायां
प्रमिताक्षरायां दशमं राजाभिषेकप्रकरणं समाप्तम् ॥ १० ॥

अथ यात्राप्रकरणम् ११ ।

अथ यात्राप्रकरणं व्याख्यायते । तत्र किञ्चिन्कार्यमुद्दिश्य देशान्तरगमनं यात्रेति ।

सा द्विधा-“परविषये विजयार्थं गंतुर्यात्रा तु समरविजयाख्या ।

निखिला परयात्रा या सामान्या सा भवेद्द्विधा ॥

कथिततिथिवासरेक्षेत्रभिमत्फलदा भवेच्च सामान्या ।

समराह्वया च यात्रा योगविलम्बितशियोगेषु ॥ ” इति ।

तत्र यात्राधिकारिणः प्रहर्षिण्याह—

यात्रायां प्रविदितजन्मनां नृपाणां दातव्यं दिवसमबुद्धजन्मनां च ।
प्रश्नाद्यैरुदयनिमित्तमूलभूतैर्विज्ञाते ह्यशुभशुभे बुधः प्रदद्यात् ॥ १ ॥

यात्रायामिति । प्रविदितं छायाघटिकादिना ज्ञातं जन्म लक्षणया तत्कालीनल-
शकुंडलिकास्थशुभाशुभप्रहसूचितशुभाशुभफलोदकज्ञानं येषां तेषां नृपाणां यात्रायां
दिवसं दातव्यं यात्रादिनं देयमित्यर्थः । यदाह वराहः—

“ विदिते होराराशौ स्थानादिवलं ग्रहाणां च ।

आयुषि च परिज्ञाते शुभमशुभं यातुरिह वाच्यम् ॥ ” इति ।

ननु यस्य जन्मकालो न ज्ञातस्तस्य कथं यात्रा स्यादित्यत आह । अबुद्धमज्ञातं
जन्मकालो येषां तेषामपि प्रश्नाद्यैः पृच्छोपश्रुत्यादिमिरशुभशुभे विज्ञाते सति बुधो
यात्रादिवसं प्रदद्यात् । कीदृशैः ? प्रश्नाद्यैः उदयो लग्नं, निमतं शकुनादि एतदादीनि
मूलभूतानि निदानकारणानि येषां तैः “प्रश्नोदयनिमित्ताद्यैस्तेषामपि फलोदयः” इति
नारदोक्तः ॥ १ ॥

अथ प्रश्नादेव फलं द्रुतविलंबितेनाह—

जननराशितनू यदि लग्नगे तदधिपौ यदि वा तत एव वा ।

त्रिरिपुखायगृहं यदि वोदयो विजय एव भवेद्भसुधापतेः ॥ २ ॥

जननेति । अत्र यद्यपि जन्मलग्नजन्मराशिज्ञानं वर्तते तथापि जातकोक्तशुभफलद-
ग्रहदशानवगमादज्ञातजन्मत्वं ज्ञेयम् । अत एव राशिलग्नज्ञानाभावे यदि पृच्छति प्रश्नं
वक्ष्यति जननं जन्म तत्संबन्धिनी राशिलग्नौ ते यदि प्रश्नलग्नगते स्याताम् । जन्मराशि-
जन्मलग्नं वा, यदि प्रश्नलग्ने स्यात्तदा वसुधापते राज्ञो विजय एव । वा अथवा तद-
धिपौ लग्नगौ स्याताम्, जन्मराशिपतिर्जन्मलग्नपतिर्वा यदि प्रश्नलग्ने स्यात्तदापि राज्ञो
विजय एव । अथ वा तत एव ताभ्यामेव जन्मलग्नजन्मराशिम्यामेव त्रिरिपुखायगृहं
तृतीयषष्ठदशमैकादशानामन्यतमं गृहं यद्युदयो लग्नं स्यात्तदापि विजय एव शत्रुक्षयः
स्यादित्यर्थः ॥ १ ॥

अथान्यं प्रश्नं मंजुभाषिण्याह—

रिपुजन्मलग्नमथ्याधिपौ तयोस्तत एव वोपचयसन्न चेद्भवेत् ।

हिबुके ह्युनेऽथ शुभवर्गकस्तनौ यदि मस्तकोदयगृहं तदा जयः ॥ ३ ॥

रिपुजन्मलग्नमिति । रिपोः शत्रोः जन्मलग्नं जन्मराशिश्च तत्रेत्प्रश्वलगाद्विबुके चतुर्थे बुने सप्तमे वा स्यात्तदा राज्ञो जयो भवेत् । अथवा तयोः शत्रुजन्मलग्नराशयो-
विपौ स्वामिनौ प्रश्वलगाद्विबुके बुने वा स्यातां तदापि विजय एव । अथ वा तत एव
ताभ्यां शत्रोर्जन्मलग्नजन्मराशिम्यामेवोपचयगृहं ३, ६, १०, ११ प्रश्वलगाद्विबुके
बुने वा स्यात्तदापि जय एव । अथ वा तनौ प्रश्वलग्ने शुभमर्वाकः शुभमहाणां षड्वर्ग-
कश्चेत्स्यात्तदापि जय एव । अथ वा यदि मस्तकोदयः शीर्षोदयराशयाः प्रश्वलग्नगा-
श्वेत्स्युस्तदापि जय एव । वराहः-

“ उदयमुदयपं वा जन्ममं जन्मपं वा तदुपचयगृहं वा वीक्ष्य लग्ने विधासोः ।

विनिहतमरिपक्षं विद्वि शत्रोरिदं वा हिवुकगृहसमेतं पृच्छतोऽस्तस्थितं वा ॥ ” इति ॥ ३ ॥

अथान्यं प्रश्नं त्रोटकेनाह-

यदि पृच्छितनौ वसुधा रुचिरा शुभवस्तु यदि श्रुतिदर्शनगम् ।

यदि पृच्छति चादरतश्च शुभग्रहद्विष्टयुतं चरलग्नमपि ॥ ४ ॥

यदीति । अत्र वसुधापतेर्जय इत्यनुवर्त्तते । यदि पृच्छितनौ प्रश्वलग्ने वसुधा भूमी
रुचिरा स्यात्, अथ वा यदि शुभवस्तु मंगलवस्तु मंगलवद्वाभरणादि श्रुतिदर्शनगं
श्रवणगोचरम् । दर्शनमत्र चाक्षुषम् । अथ वा प्रष्टा आदरतो दैवज्ञं पृच्छति तदापि
वसुधापतेर्जयः स्यादिति सर्वत्र न्याख्येयम् । अथवा चरलग्नं मेषकर्कतुलामकराख्यं यदि
प्रश्वलग्ने शुभग्रहैर्दृष्टं युतं वा तदापि जय एव ॥ ४ ॥

अथाशुभफलदं प्रश्नं मालिन्याऽऽह-

विधुकुजयुतलग्ने सौरिदृष्टेऽथ चन्द्रे मृतिभमदनसंस्थे लग्नगे भास्करेऽपि ।

हिवुकनिधनहोराद्यूनगे वापि पापेसपदि भवति भङ्गः प्रश्नकर्तुस्तदानीम् ५

विधुकुजेति । चन्द्रमङ्गल्युक्ते लग्ने सौरिणा शनिना दृष्टे तदा प्रश्नकर्तुर्भङ्गः परा-
जयो नाशो वा स्यात् । अथ चन्द्रे मृतिभमदनसंस्थे चन्द्रे अष्टमे सप्तमे वा लग्ने सूर्ये च
सति एवंविधे योगे प्रष्टुः सपदि भङ्गः स्यात् । अव्ययानामनेकार्थत्वात् अपिशब्दो विप-
र्ययार्थः । तथा हि-भास्करे मृतिभमदनसंस्थे लग्नगे च सति एवंविधयोगेऽपि प्रष्टु-
र्भङ्गः स्यात् । उक्तं च वराहेण-

“ चन्द्रे ससधिरे लग्ने भङ्गः सुर्यात्मजेक्षिते ।
यूने नैधनगे चन्द्रे लग्ने याते दिवाकरे ॥
विपर्यये वा यातस्य यात्रामंगववागमाः । ” इति ।

वाऽथवा पापग्रहे चतुर्थाष्टमलग्नसप्तमानामन्यतमस्थे सति प्रष्टुर्मगः स्यात् ॥ ५ ॥

अथ प्रश्नरत्ने विशेषं भुजङ्गप्रयातेनाह—

त्रिकोणे कुजात्सौरिशुकृत्तजीवा यदैकोऽपि वा नो गमोऽर्काच्छशी वा ।
बलीयांस्तु मध्ये तयोर्यो ग्रहः स्यात्स्वकीयां दिशं प्रत्युतासौ नयेच्च ॥ ६ ॥

त्रिकोणे कुजादिति । कुजान्मङ्गलात्त्रिकोणे नवपञ्चमे सौरिशुकृत्तजीवाश्चेत्युः
अथवा एकोऽपि वा सौरिशुकृत्तजीवानामन्यतमश्चेत् त्रिकोणे स्यात्तदाप्युद्दिष्टगमनं न
स्यादेव । वाऽथवाऽर्काच्छशी त्रिकोणे चेत्स्यात्तदाप्युद्दिष्टगमनं न स्यादेव । तर्हि कस्यां
दिशि गमनं स्यादित्यत आह—बलीयानिति । तयोरधुनोक्तोद्दिष्टदिक् प्रतिबन्धकारकयो-
र्ग्रहयोर्मध्ये यो ग्रहो बलवान् स्यात्सः स्वकीयां दिशं प्रत्युत सांप्रतं नयेत् ॥ ६ ॥

अथ योगान्तरं मदलेखयाह—

प्रश्ने गम्यादिगीशात्खेटः पञ्चमगो यः ।

बोभूयाद्बलयुक्तः स्वामाशां नयतेऽसौ ॥ ७ ॥

प्रश्नेति । गम्यादिगीशात् गन्तुं इष्टा या दिक् तस्या ईशः स्वामी प्रश्नरत्ने यत्र
स्थाने स्यात्ततः पञ्चमे स्थाने यो ग्रहो बलयुक्तो बोभूयात् भवेत् तदाऽसौ ग्रहः स्वामाशां
दिशं नयते प्रापयति ॥ ७ ॥

अथ यात्राकालं भुजङ्गप्रयातेनाह—

धनुर्मेघसिंहेषु यात्रा प्रशस्ता शनिज्ञोशनोराशिगे चैव मध्या ।

रवौ कर्कमीनालिसंस्थेऽतिदीर्घां जनुः पञ्चसप्तत्रिताराश्च नेष्टाः ॥ ८ ॥

धनुर्मेघेति । धनुर्मेघसिंहस्थे रवौ यात्रा प्रशस्ता शुभफलदा । शनिज्ञोशनोराशिगे
मध्या, मकरकुंभमिथुनकन्यावृषतुलागते रवौ यात्रा मध्या स्यात् । कर्कमीनालिसंस्थे
रवौ दीर्घा बहुकालसाध्या यात्रा न सफलेत्यर्थः । वराहः—

“ यात्राजसिंहतुरगोपगते वरिष्ठा मध्या शनैश्चरुबोशनसां गृहेषु ।

भानौ कुलीरवृषवृश्चिकगेऽतिदीर्घां शस्तश्च देवलमतेऽध्वनि पृष्ठगोऽर्कः ॥ ”

इति देवलमतेऽध्वनि मार्गे पृष्ठगतः शस्तः सूर्यः । पृष्ठगत्वं तु वसन्तराजोक्तभ्रमण-
वशेनेति केचित् । यथा—

“ दग्वा दिगैशी ज्वलिता दिगैन्द्री धूमान्विता चानलदिक् प्रभाते ।

इत्येवमेव प्रहराष्टकेन मुक्ते दिशोऽष्टौ सविता क्रमेण ॥ ” इति ।

अनेन भ्रमणप्रकारेण यस्यां दिशि यस्मिन् ग्रहरे भ्रमणसंभवः सा दिक् सूर्यसम्भु-
खीच्यते । तत्पञ्चमी दिक् सूर्यपृष्ठगतेत्युच्यते इत्याहुः । वस्तुतस्तु द्वादशराशिभ्रमणवशेन

यस्यां दिश्यर्कः स्थितः तां पृथ्वतः कृत्वा यायादित्यर्थः । यथा—लग्नस्थेऽर्के पश्चिमां दिशं गच्छेत्, चतुर्थे दक्षिणाम्, सप्तमे पूर्वान्, दशमे उत्तरामित्यर्थः । यदाह देवलः—

“ लग्नस्थे वरुणाशां हिनुकस्थे दक्षिणां रवौ यायात् ।

सप्तमगे पूर्वाशां मेघूरणसंस्थिते सौम्याम् ॥” इति ।

एवं विदिक्ष्वपि ज्ञेयम् । यथा द्वितीयतृतीयस्थितेऽर्के नैर्ऋतीम् । पञ्चमे षष्ठे आग्नेयीम् । अष्टमे नवमे ऐशानीम् । एकादशे द्वादशके वायव्यां गच्छेदिति । अथ तारा-निषेधमाह—जनुरिति । स्वजन्मनक्षत्राद्दिननक्षत्रं यत्संख्यं स्यात् तस्मिन्नवमके अवशिष्टा प्रथमसप्तमपञ्चमतृतीयाख्यास्ताराश्चेत्स्युस्तदा नेष्टा निषिद्धाः ॥ ८ ॥

अथ तिथ्यादिशुद्धिं भुजङ्गप्रयातेनाह—

“ न षष्ठी न च द्वादशी नाष्टमी नोऽसिताद्या तिथिः पूर्णिमाऽमा न रिक्ता ।
हयादित्यभिन्नेन्दुजीवान्त्यहस्तश्रवोवासवैरेव यात्रा प्रशस्ता ॥ ९ ॥

न षष्ठीति । सिताद्या तिथिः शुक्लपक्षप्रतिपत् आसु तिथिषु यात्रा न प्रशस्तेत्यर्थः । नारदः—

“ षष्ठ्यष्टमीद्वादशिकारिक्तामावर्जितासु च । यात्रा शुक्लप्रतिपदि निव्रनाय भवेदिति ॥”

हयोऽश्विनी, आदित्यं पुनर्वसुः, मित्रोऽनुराधा, इन्दुर्मृगः, जीवः पुष्यः, अंत्यं रेवती, हस्तश्रवणघनिष्ठाः एतैर्नवभिर्नक्षत्रैः यात्रा प्रशस्तोत्तमा । मघ्यानि निषिद्धानि च मानि । वसिष्ठ आह—

“ तिस्रोत्तरावारुणनैर्ऋतेन्द्र पूर्वात्रयं ब्राह्ममयुगदशैवम् ।

मघ्यान्यनिष्टान्यनलानिलैश्चद्विद्वैवचित्राहिमघांतकानि ॥ ” इति ।

तिस्रोत्तरा इत्यार्षः संधिः । ननु वसिष्ठेन वारा उक्ताः—

“ सुरेज्यदैत्येज्यशशीन्दुजानां वाराश्च वर्गाः शुभदाः प्रयाणे ।

आदित्यभूसुरानैश्वराणां वाराश्च वर्गा न शुभप्रदाः स्युः ॥” इति ।

अत्र कृतो नोक्ता इति चेत् नारदादिभिरनुक्तत्वात् । वसिष्ठादिभिरुक्तपापग्रहवार-शूलनिषेधवैयर्थ्याच्च । दोषाधिक्यसूचनार्थं तदिति चेन्न । भिन्नकर्तृकेषु मुनिग्रंथेषु मुनिनचनानां वैयर्थ्यानर्हत्वादेवंविधा गतिरुचिता, न त्वेककर्तृके ग्रन्थे । तत्र हि पूर्वा-परविरोधं अर्थान्तरं वा कार्यम् । ग्रन्थांतरेण सहैकवाक्यता वा कार्यी । तत्रायं वसिष्ठ-वाक्यस्वरसः । तुहिनकरमन्दवारे इति वाक्यात् पापग्रहवारनिषेधो, गौण इत्यनुमीयते

तत्र तस्य गतिस्त्वेवम् । यदा स्वजन्मराशेरुपचये यो ग्रहः शुभो वाऽशुभो वा भवतु स सर्वदिक्षु हितः । परंतु शूलदिशो विहाय । यदा त्वनुपचयस्थः स तु कुत्रापि न हितः । यदाह राजमार्तण्डः—

“ उपचयकरग्रहदिने शुद्धिः क्रूरेऽपि पापिनां भवति ।

सौम्येऽप्यनुपचयस्थे न भवति यात्रा शुभा यातुः ॥” इति ।

तस्मान्नार्थो वारोक्त्येति तेऽत्र नोक्ताः ॥ ९ ॥

अथ वारशूलं नक्षत्रशूलं च पृथ्वील्लंदसाऽऽह—

“ न पूर्वादिशि शक्रभे न विधुसौरिवारे तथा

न चाजपदभे गुरौ यमदिशीनदैत्येज्ययोः ।

न पाशिदिशि धातृभे कुजबुधेऽर्यमर्क्षे तथा

न सौम्यककुभि ब्रजेत्स्वैजयजीवितार्थी बुधः ॥ १० ॥

न पूर्वादिशीति । शक्रभे ज्येष्ठायां पूर्वादिशि न ब्रजेत् । तथा विधुसौरिवारे सोमश-
निवारोऽपि पूर्वादिशि न ब्रजेत् । अजपदभे पूर्वाभाद्रपदायां तथा गुरुवारेऽपि यमदिशि न
ब्रजेत् । रविशुक्रयोर्वारे तथा धातृभे रोहिण्यां पाशिदिशि पाशि वरुणस्ताहिशि न
ब्रजेत् । कुजबुधवारे तथा अर्यमर्क्षे उत्तराफाल्गुन्यां सौम्यककुभि उत्तरदिशि न ब्रजेत् ।
कः स्वजयजीवितार्थी बुधः । स्वं धनं जयः शत्रुपराजयपूर्वकः स्वोत्कर्षः जीवितमा-
युष्यम् एतानि अर्थयतेऽसौ न ब्रजेत् । वारशूलपरिहारमाह गुरुः—

“ सूर्यवारे घृतं प्राश्य सोमवारे पयस्तथा । गुडमङ्गारके वारेः बुधवारे तिलानपि ॥
गुरुवारे दधि प्राश्य शुक्रवारे यवानपिमाषान् मुक्त्वा शनेर्वारे गच्छन् शूले न दोषभाक् ॥

तांबूलं चंदनं मृच्च पुष्पं दधि घृतं तिलाः ।

वारशूलहराप्यर्काहानाद्धारणतोऽदनात् ॥ ” इति ॥ १० ॥

अथ कालशूलं शार्दूलविक्रीळितेनाह—

पूर्वाह्णे ध्रुवामिश्रभैर्न नृपतेर्यात्रा न मध्याह्नके

तीक्ष्णाख्यैरपराह्णे न लघुभैर्नो पूर्वरात्रे तथा ।

मित्राख्यैर्न च मध्यरात्रिसमये चोऽस्तथा नो चरै-

राज्यन्ते हरिहस्तपुष्यशशिभिः स्यात्सर्वकाले शुभा ॥ ११ ॥

पूर्वाह्णे इति । ध्रुवाख्यैर्मिश्राख्यैश्च भैः पूर्वाह्णे यात्रा न शुभा स्यात् । तीक्ष्णाख्यै-

मैर्मध्याह्ने न स्यात् । अपराह्णे लघुनक्षत्रैः पूर्वरात्रे मैत्राह्वैः मध्यरात्रिसमये उग्रनक्षत्रैः तथा रात्र्यंते रात्रितृतीयभागे चरनक्षत्रैर्यात्रा न स्यात् । तत्र विशेषः । हरेहस्तपुष्यशशिभिः श्रवणहस्तपुष्यमृगैः सर्वस्मिन्नपि काले यात्रा शुभा स्यात् ॥ ११ ॥

अथ तत्रापि कालविशेषे मध्यमानां निषिद्धानां च कियतां मानां वर्ज्यघटिकाः ।

इन्द्रवज्रयाऽऽह-

पूर्वाभिपित्र्यांतकतारकाणां भूप्रकृत्युग्रतुरङ्गमाः स्युः ।

स्वातीविशाखेन्द्रभुजङ्गमानां नाड्यो निषिद्धा मनुसंमिताश्च ॥ १२ ॥

पूर्वेति । पूर्वात्रये प्रथमाः षोडश नाड्यो निषिद्धाः, कृत्तिकायामेकविंशतिः,

मघायामेकादश, भरण्यां सप्त घटिकास्त्याज्या इत्यर्थः । स्वातीविशाखाज्येष्टाश्लेषाणामाघाश्चतुर्दश घटिकास्त्याज्याः । मरद्वाजः-

“भरण्यां सप्त घटिका वह्निभे चैकविंशतिः।एकादश घटीः पित्र्ये त्रिपूर्वासु च षोडश॥

स्वातीसार्पविशाखार्द्राज्येष्टासु च चतुर्दश ।

वर्जयेच्छेषघटिका यात्रायां शुभदा मताः ॥ ” इति ॥ १२ ॥

अथ मतांतरेण वर्ज्यत्वमिन्द्रवज्रयाऽऽह-

पूर्वार्धमाग्नेयमघानिलानां त्यजेद्धि चित्राहियमोत्तरार्धम् । नृपः

समस्तां गमने जयार्थी स्वार्ती मघां चोशनसो मतेन ॥ १३ ॥

पूर्वार्धमिति । सप्तार्धम् ॥ १३ ॥

अथ मानां जीवपक्षादिकाः संज्ञा भुजंगप्रयातेनाह-

तमोभुक्तताराः स्मृता विश्वसंख्याः शुभो जीवपक्षो मृतश्चापि

भोग्याः । तदाक्रान्तमं कर्तरीसंज्ञमुक्तं ततोऽक्षेन्दुसंख्यं भवे-

दग्रस्तनाम ॥ १४ ॥

तमोभुक्तेति । तमो राहुर्वक्री ग्रहस्तेन मुक्ता मुक्ता एवंविधा विश्वसंख्याद्वयोदश-

संख्यास्तारा नक्षत्राणि जीवपक्षः जीवपक्षसंज्ञानि शुभकराणि । भोग्याः राहुणाक्रान्त-

नक्षत्रात् भोग्यानि गम्यानि त्रयोदश मानि मृतो मृतपक्षसंज्ञानि । तदाक्रान्तमं तेन

राहुणाक्रान्तमं कर्तरीत्येवनामकं स्यात् । यथा राहुर्हस्तनक्षत्रे तेन भुक्तानि चित्रास्वार्ता-

प्रमुखानि पूर्वाभाद्रपदांतानि त्रयोदश जीवपक्षः । तदाक्रान्तभाद्रस्तात्पञ्चदशमुत्तरामा-

द्रपदाख्यं ग्रस्तसंज्ञम् । तेन राहुणा भोग्यानि उत्तराफल्गुनीपूर्वाफाल्गुनीमवाश्लेषापु-

ष्यपुनर्वस्वार्द्रामृगरोहिणीकृत्तिकाभरण्याश्विनीरेवत्याख्यानि मृतपक्षः । हस्तस्तु कर्तरी-

संज्ञमिति ॥ १४ ॥

अथ जीवपक्षादीनां फलं शार्दूलविक्रीडितेनाह—

मार्तण्डे मृतपक्षगे हिमकरश्चेज्जीवपक्षे शुभा
यात्रा स्याद्विपरीतगे क्षयकरी द्वौ जीवपक्षे शुभा ।
अस्तर्क्षे मृतपक्षतः शुभकरं अस्तात्तथा कर्तरी
यायीन्दुः स्थितिमान् रविर्जयकरौ तौ द्वौ तयोर्जीवगौ ॥ १५ ॥

मार्तण्ड इति । मृतपक्षगे मार्तण्डे सूर्ये सति चन्द्रश्चेज्जीवपक्षे स्यात्तदा यात्रा शुभा स्यात् । विपरीतगे मार्तण्डे जीवपक्षगे सति चन्द्रश्चेज्जीवपक्षगः तदा यात्रा क्रियमाणा यातुः क्षयकरी स्यात् । द्वौ सूर्याचन्द्रमसौ चेज्जीवपक्षे स्यातां तदा शुभा शुभतरेत्यर्थः । अर्थाद्भूमौ मृतपक्षे स्यातां तदा यात्राऽतिक्षयकरी स्यात् । अथास्याप-
वादमाह—प्रस्तर्क्षमिति । मृतपक्षतः मृतपक्षनक्षत्रात् प्रस्तर्क्षे राहुणाक्रांतमात् पञ्चदश-
संख्यं शुभं शुभकरं स्यात् । यथा शवान्मरिष्यमाणो देही प्रबलः तथा प्रस्ताद्ब्राह्मणः
पञ्चदशसंख्याकान् कर्तरीं राह्याक्रान्तं शुभकरं स्यात् । यायीति । यो राजा वैरिणमुद्दिश्य
जिगमिषुः स यायी तत्त्वामी चन्द्रः । यश्च स्वदेशे दुर्गं कृत्वा तिष्ठति स स्थायी स्थि-
तिमान्, स्थायिनो राज्ञः स्वामी रविः । तौ द्वौ सूर्याचन्द्रमसौ जीवगौ जीवपक्षगतौ
तयोः स्थायियायिराज्ञोर्जयकरौ । रविश्चेज्जीवपक्षगस्तदा स्थायिनो जयश्चन्द्रश्चेज्जीवग-
स्तदा यायिनो जयः । उभौ चेत् जीवगौ तदा संधिकरौ अर्थाद्द्वावपि चेन्मृतपक्षगौ
उभयोः पराजयकरौ । अत्र बहुविचारः स्वरोदयादवगंतव्यः ॥ १५ ॥

अथाकुलकुलाकुलकुलगणं वसंततिलकाशार्दूलविक्रीडिताम्यामाह—

स्वात्यन्तकाहिवसुपौष्णकरानुराधादित्यध्रुवाणि विषमा-
स्तिथयोऽकुलाः स्युः । सूर्येन्दुमन्दगुरवश्च कुलाकुला ज्ञौ
मूलाम्बुपेशविधिभं दशषड्द्वितिथ्यः ॥ १६ ॥
पूर्वाश्वीज्यमघेन्दुकर्णदहनद्वीशेन्द्रचित्रास्तथा
शुक्रारौ कुलसंज्ञकाश्च तिथयोऽर्कोष्टेन्द्रवेदैर्मिताः ।
यायी स्यादकुले जयी च समरे स्थायी च तद्रत्कुले
संधिः स्यादुभयोः कुलाकुलगणे भूमीशयोर्युद्धयतोः ॥ १७ ॥

स्वात्यन्तकाहीति । स्वाती, अंतकं भरणी, आल्लेषाधनिष्ठारेवतीहस्तानुराधापुनर्व-
सूत्ररात्रयरोहिण्यः, एतानि द्वादश भानि । विषमास्तिथयः प्रतिपत्तृतीयापञ्चमी सप्तमी-

नवम्येकादशीत्रयोदशीपञ्चदश्यः इत्यष्टौ तिथयः, रविचन्द्रशनिबृहस्पतिवाराश्रवणः एते प्रत्येकमकुलसंज्ञाः । अथ ज्ञो बुधवारः, मूलं, अंबुपं शततारकाः, ईश आर्द्रा, विधिममभिजित् चत्वारि भानि दशषड्द्वितीयः दशमीषष्ठीद्वितीयास्तिश्रस्तिथयः एते प्रत्येके कुलाकुलसंज्ञाः स्युः । अथ पूर्वास्तिश्रः अश्विनीपुष्यमघाः इंदुर्मृगः कर्णः श्रवणः, दहनः कृत्तिका, द्वीशं विशाखा, इंद्रो ज्येष्ठा, चित्रा एतानि द्वादश भानि, शुक्रभौमवारौ, अर्काष्टैर्द्रवेदैर्मिता द्वादश्यष्टमीचतुर्दशीचतुर्थीसंज्ञाश्चतस्रस्तिथयः प्रत्येकं कुलसंज्ञकाः स्युः । फलमाह-यायीति । अकुलसंज्ञके तिथिवारक्षत्रगणे समरे युद्ध-प्रारंभे सति यायी राजा जयी स्यात् । यदि कुलसंज्ञके तिथिनक्षत्रवारगणे सति स्थायी राजा तद्ब्रजयी स्यात् । कुलाकुलसंज्ञके तिथिवारनक्षत्रगणे युद्धयतोर्युद्धं कुर्वतोः भूमिशयो राज्ञोः परस्परं सन्धिः स्यात् ॥ १६ ॥ १७ ॥

अथ पथिराहुचक्रं स्रग्धरयाऽऽह-

स्युर्धर्मे, दस्रपुष्योरगवसुजलभद्रीशमैत्राण्यथार्थं

याम्याजांघ्रीन्द्रकर्णादितिपितृपवनोडून्यथो भानि कामे ।

बह्व्यार्द्राबुध्न्यचित्रानिर्ऋतिविभिभगाख्यानि मोक्षेऽथ रोहि-

ण्याप्ये ब्रह्मन्त्यर्क्षविश्वार्यमभदिनकरक्षाणि पथ्यादिराहौ ॥ १८ ॥

स्युर्धर्म इति । अश्विनीपुष्याश्लेषाधनिष्ठाशततारकाविशाखानुराधाख्यानि भानि धर्मे धर्मस्थाने लेख्यानि । अथ भरणीपूर्वाभाद्रपदाज्येष्ठाश्रवणपुनर्वसुमघास्वात्याख्यानि भानि अर्थे स्युः । अथ कृत्तिकार्द्रोत्तराभाद्रपदाचित्रामूलाभिजित्पूर्वाफाल्गुनीनक्षत्राणि कामे स्युः । अथ रोहिणी, आप्यं पूर्वाषाढा, मृगः, अंत्यं रेवती, विश्वमुत्तराषाढा, अर्यममुत्तराफाल्गुनी, हस्त एतानि भानि मोक्षे स्युः । पथिशब्द आदिर्यस्य तादृशे राहौ पथिराहावित्यर्थः । चक्रे इति विशेष्यमध्याहार्यम् ॥ १८ ॥

अथ स्रग्विण्या तत्फलमाह-

धर्मगे, भास्करे वित्तमोक्षे शशी वित्तगे धर्ममोक्षस्थितः शस्यते ।

कामगे धर्ममोक्षार्थगः शोभनो मोक्षगे केवलं धर्मगः प्रोच्यते ॥ १९ ॥

धर्मगे भास्कर इति । धर्ममार्गस्थिते भास्करे सति चेद्वित्तमोक्षे शशी अर्थमार्गे मोक्षमार्गे वा शशी स्यात्तदा शोभनः । अथ वित्तगे अर्थगे भास्करे सति धर्ममार्गः मोक्षमार्गो वा शशी शोभनः । अथ कामगे भास्करे सति धर्मार्थमोक्षमार्गः

शशी शोभनः । अथ मोक्षमार्गे भास्करे सति केवलं धर्मगः शशी शोभनः। अर्थोद्विप-
रीतावस्थितयोर्द्वयोः सूर्याचन्द्रमसोरशुभत्वं स्यात् ॥ १९ ॥

अथ तिथिचक्रं शालिन्याह—

पौषे पक्षत्यादिका द्वादशैवं तिथ्यो माषादौ द्वितीयादिकास्ताः ।

कामात्तिस्रः स्युस्तृतीयादिवच्च याने प्राच्यादौ फलं तत्र वक्ष्ये ॥२०॥

पौष इति । अत्र पौषादितः प्रतिमासे द्वादश कोष्ठका लेख्याः । एवं कृते चतु-

श्रत्वारिंशदधिकशतं कोष्ठका जायते । तत्र चक्राकृतिर्यथा न्यासः प्राग्लिखितः ।

तत्र पक्षस्य शुरुपक्षस्य कृष्णपक्षस्य वा मूलं पक्षतिः प्रतिपत्तदादिकालः । प्रथमं

पौषे मासे प्रतिपदादिकाः द्वादश तिथयोऽधोऽधो लेख्याः । माषादौ माषादिमासेषु

द्वितीयादिकास्तिथयो लेख्याः । यथा—माघे द्वितीयादिकाः, फाल्गुने तृतीयादिकाः,

चैत्रे चतुर्थ्यादिकाः, वैशाखे पञ्चम्यादिकाः, ज्येष्ठे षष्ठ्यादिकाः, आषाढे सप्तम्यादिकाः,

श्रावणेऽष्टम्यादिकाः, भाद्रपदे नवम्यादिकाः आश्विने दशम्यादिकाः, कार्तिके एका-

दश्यादिकाः, मार्गशीर्षे द्वादश्यादिकाः, सर्वास्तिथयो द्वादश्यन्ता लेख्याः।अवशिष्टस्थानानि

प्रतिपदादिभिः पूरणीयानि । कामात्तिस्र इति। कामात् त्रयोदशीचतुर्दशीपञ्चदश्यस्तृतीया-

दिवत्स्युः । त्रयोदशी तृतीयावत्, चतुर्दशी चतुर्थीवत्, पञ्चदशी पञ्चमीवत्स्यु-

रित्यर्थः । फलार्थमतिदेशोऽयम् । तत्र प्रतिपदादौ पूर्वदक्षिणपश्चिमोत्तरासु दिक्षु

याने चिकीर्षिते सति फलं शुभाशुभं सौख्यं क्लेश इत्यादिना वृत्तत्रयेण वक्ष्ये

कथयिष्यामि ॥ २८ ॥

अथ फलानि शालिनीत्रयेणाह—

सौख्यं क्लेशो भीतिरर्थागमश्च शून्यं नैःस्व्यं निःस्वता मिश्रता च ।

द्रव्यक्लेशो दुःखमिष्टाप्तिरर्थो लाभः सौख्यं मंगलं वित्तलाभः ॥ २१ ॥

लाभो द्रव्याप्तिर्धनं सौख्यमुक्तं भीतिर्लाभो मृत्युरर्थागमश्च ।

लाभः कष्टद्रव्यलाभौ सुखं च कष्टं सौख्यं क्लेशलाभौ सुखं च ॥ २२ ॥

सौख्यं लाभः कार्यसिद्धिश्च कष्टं क्लेशः कष्टाप्तिद्विरर्थो धनं च ।

मृत्युर्लाभो द्रव्यलाभश्च शून्यं शून्यं सौख्यं मृत्युरत्यन्तकष्टम् ॥ २३ ॥

सौख्यमिति । लाभ इति । सौख्यमिति च । लोकत्रयं स्पष्टार्थमेव । तत्र

पौषप्रतिपदि दिक्चतुष्टये सौख्यं क्लेशो भीतिरर्थागमश्चेति फलचतुष्टयं क्रमेण ज्ञेयम् ।

एवं द्वितीयादिष्वपि श्लोकचतुर्थांशोक्तं फलं स्यात् ॥ २२-२३ ॥

अथ कौष्ठकन्यासो यथा-

पौ.	मा.	का.	चै.	चै.	जे.	भा.	भा.	भा.	भा.	भा.	मा.	पूर्वा	दक्षिणा	पश्चिमा	उत्तरा
१	२	३	४	५	६	७	८	९	१०	११	१२	सौख्यम्	क्लेशः	भीतिः	अर्थगमः
२	३	४	५	६	७	८	९	१०	११	१२	१	शून्यम्	नैःस्वयम्	निःस्वत्वम्	मिश्रता
३	४	५	६	७	८	९	१०	११	१२	१	२	द्रव्यक्लेशः	दुःखम्	इष्टाप्तिः	अर्थः
४	५	६	७	८	९	१०	११	१२	१	२	३	लाभः	सौख्यम्	मंगलम्	वित्तलाभः
५	६	७	८	९	१०	११	१२	१	२	३	४	लाभः	द्रव्याप्तिः	धनम्	सौख्यम्
६	७	८	९	१०	११	१२	१	२	३	४	५	भीतिः	लाभः	मृत्युः	अर्थगमः
७	८	९	१०	११	१२	१	२	३	४	५	६	लाभः	कष्टम्	द्रव्यलाभः	सुखम्
८	९	१०	११	१२	१	२	३	४	५	६	७	कष्टम्	सौख्यम्	क्लेशलाभः	सुखम्
९	१०	११	१२	१	२	३	४	५	६	७	८	सौख्यम्	लाभः	कार्यसिद्धिः	कष्टम्
१०	११	१२	१	२	३	४	५	६	७	८	९	क्लेशः	कष्टात्सिद्धिः	अर्थः	धनम्
११	१२	१	२	३	४	५	६	७	८	९	१०	मृत्युः	लाभः	द्रव्यलाभः	शून्यम्
१२	१	२	३	४	५	६	७	८	९	१०	११	शून्यम्	सौख्यम्	मृत्युः	आत्यंतकष्टम्
पौ.	मा.	का.	चै.	चै.	जे.	भा.	भा.	भा.	भा.	भा.	मा.	पूर्वा	दक्षिणा	पश्चिमा	उत्तरा

अथ सञ्चक्रज्ञानं वसंततिलक्याह—

तिश्रृक्षवारयुतिरद्विगजाभितष्टा
स्थानत्रयेऽत्र वियति प्रथमेऽतिदुःखी ।
मध्ये धनक्षतिरथो चरमे मृतिः स्यात्
स्थानत्रयेऽङ्कयुजि सौख्यजयौ निरुक्तौ ॥ २४ ॥

तिश्रृक्षेति । तिथयोऽत्र शुक्रप्रतिपदादितो ग्राह्याः । तत्र तिथिनक्षत्रवारण
युतिः स्थानत्रये स्थाव्या क्रमेण सप्तभिरष्टभिस्त्रिभिश्च तष्टा भक्तावशिष्टा सती प्रथम-
स्थाने वियति शून्ये सति अतिदुःखी यात्राकर्ता स्यात् । मध्ये द्वितीयस्थाने धननाशः ।
चरमे तृतीयस्थाने शून्ये मृत्युः स्यात् । स्थानत्रयेऽङ्कयुजि अंकयुतौ सौख्यजयौ
भवेताम् ॥ २४ ॥

अथाडलभ्रमणे प्रमाणिकयाऽऽह—

रवेर्भतोऽब्जभोन्मितिर्नगावशेषिता द्यगा ।
महाडलो न शस्यते त्रिषण्मिता भ्रमो भवेत् ॥ २५ ॥

रवेर्भत इति । सूर्यनक्षत्रात् अब्जमस्य चन्द्रभस्योन्मितिर्गणना कार्या । सा नगैः
सप्तभिरवशेषिता सती द्यगा द्विशेषमिता सप्तशेषमिता वा भवेत्तदा महाडलो दोषः
स्यात् स न शस्यते । प्रागुक्तप्रकारेण यदि त्रिषण्मिता त्रिशेषमिता षट्शेषमिता वा
स्यात्तदा भ्रमो भ्रमणाख्यो दोषः स्यात् । सोऽपि न शस्यते एतन्निर्मुक्तम् । तत्र
भ्रमणे यात्रामेव त्यजन्ति । आडले बहूनि कार्याणि त्यजन्ति । उक्तं च—

“ यात्रायत्रहलप्रवाहसमरे चौर्ये च संघौ तथा
कूपारामतडागबन्धनविधौ पापद्धिदुर्गप्रदे ।
अश्वेभोपूरथाधिरोहणविधौ त्याज्यं सदैवाडलं
यत्नान्नात्र शुभेषु मंगलविधौ दोषो न तस्य कश्चित् ॥” इति ॥ २५ ॥

अथ हेवराख्यं योगमुपजातिकयाऽऽह—

शशाङ्कभं सूर्यभतोऽत्र गण्यं पक्षादितिथ्या दिनवासरेण ।
युतं नवाप्तं नगशेषकं चेत् स्याद्धैवरं तद्गमनेऽतिशस्तम् ॥ २६ ॥

शशाङ्कभमिति । स्पष्टार्थम् । प्रसंगात् घृबाडमपि—

—, सूर्यभाद्रणयेच्चान्द्रं त्रिगुणं तिथिसंयुतम् । सप्तमिस्तु हरेद्भागं त्रिदोषं स्याद्धवाडकम् ॥”

एतच्च हैवराच्छुभं ज्ञेयम् । एतत्सर्वं दाक्षिणात्या विचारयन्तीति । अत्र प्रसंगाद्-
ग्रन्थान्तरस्थसंग्रहः—

“ सूर्यभाद्रणयेच्चांद्रं तिथिवारं च मिश्रितम् । सप्तमिस्तु हरेद्भागं पञ्चशेषं तु टेलकम् ॥
सूर्यभाद्रणयेच्चांद्रं तिथिवारं च मिश्रितम् । अर्कसंख्यैर्हरेद्भागं नवशेषं तु गौरवम् ।
प्रवेशे गौरवं दद्यान्निर्गमे हैवरं तथा । तस्करे टेलकं दद्याद्दबाडं सर्वकर्मसु ॥”

इति ज्योतिर्निबन्धे ॥ २६ ॥

अथ घातचन्द्रं शालिन्या तत्परिहारं चानुष्टुब्धयेनाह—

भूपञ्चाङ्गद्वयदिग्बहिसप्तवेदाष्टेशार्काश्च घाताख्यचन्द्रः ।

मेषादीनां राजसेवाविवादे वर्ज्यो युद्धाद्ये च नान्यत्र वर्ज्यः ॥ २७ ॥

आग्नेयत्वाष्ट्रजलपित्र्यवासवरौद्रभे ।

मूलब्राह्मजपादक्षेपित्र्यमूलाजभे क्रमात् ॥ २८ ॥

रूपद्वयग्न्यभिभूरामद्वयग्न्यवियुगाग्रयः ।

घातचन्द्रे विष्ण्यपादा मेषाद्वर्ज्या मनीषिभिः ॥ २९ ॥

भूपचेत्यादि । मेषादिराशीनां भूपञ्चाकेत्यादिको घातचन्द्रो ज्ञेयः । यथा मेषस्य
प्रथमो मेष एव, वृषस्य पञ्चमः कन्यास्थः, मिथुनस्य नवमः, कर्कस्य द्वितीयः, सिंहस्य
षष्ठः, कन्याया दशमः, तुलायास्तृतीयः, वृश्चिकस्य सप्तमः, धनुषश्चतुर्थः, मकरस्याष्टमः,
कुम्भस्यैकादशः, मीनस्य द्वादशः, स घातचन्द्रो राजसेवायां विवादे प्रतिवादिना
सह कलहे युद्धाद्ये आदिशब्दान्मृगायादिषु वर्ज्यः । अन्यत्र विवाहान्नप्राशनादि
मङ्गलकृत्ये न वर्ज्यः । उक्तं च—

“ युद्धे चैव विवादे च कुमारीपूजने तथा । राजसेवावाहनादौ घातचन्द्रं न चिंतयेत् ॥”

अत्र लाघवाय आतपुत्रगोविन्दपद्यम्—

“मेषकन्याघटहरिनक्रयुग्मधनुर्वृषाः । मीनसिंहधनुःकुम्भा घातचन्द्रा अजादितः ॥” इति ।
घातचन्द्रे मेषादिराशिषु कृत्तिकादिमानां चरणा एते वर्ज्या इति केचिद्ब्रूवन्ति ॥ २७—२९ ॥
घाततिथीन्पजातिकयाऽऽह—

गोस्त्रीज्ञेषे घाततिथिस्तु पूर्णा भद्रा नृयुक्कर्कटकेऽथ नन्दा ।

कौर्प्याजयोर्नक्रधटे च रिक्ता जया धनुः कुम्भहरौ न शस्ताः ॥ ३० ॥

गोस्त्रीति । गौः वृषः, स्त्री कन्या, ज्ञेषो मीनः, एतद्वाशिमति नरे पूर्णा पञ्चमी
दशमी पञ्चदशी च घाततिथिः । नृयुग्मिथुनं, कर्कटकः कर्कस्तयोः, भद्राः द्वितीया

जतनी द्वादशी च तिथिः । कौट्यं वृश्चिकः, अजो मेषः एतयोर्नन्दा प्रतिपत्षष्ठ्ये-
कादशी च तिथिः, नक्रधटे मकरतुलयोः, रिक्ता चतुर्थी-नवमी चतुर्दशी घाततिथिः।
धनुःशुभमिहानां जया तृतीयाऽष्टमी त्रयोदशी च घाततिथिः । एते घाततिथयो
यात्रादौ न शस्ताः ॥ ३० ॥

घातवारान् शाब्दिन्याऽऽह-

नक्रे भौमो गोहरिस्त्रीपु मन्दश्चन्द्रो द्वन्द्वेऽर्कोऽजभे ज्ञश्च कर्के ।

शुक्रः कोदण्डालिमीनेषु कुम्भे जूके जीवो घातवारा न शस्ताः ॥ ३१ ॥

नक्रे भौम इति । मकरराशिमति पुरुषे भौमो घातवारः, वृषसिंहकन्यासु मन्दः शनि-
र्वातवारः, द्वन्द्वे मिथुने चन्द्रः, अजे मेषेऽर्कः, कर्के बुधः, धनुर्वृश्चिकमीनेषु शुक्रवारः,
नक्रस्तुला कुम्भतुलयोर्जीवो गुरुर्वातवार इत्यर्थः । घातवारा अपि यात्रादौ न शस्ताः ॥ ३१

अथ घातनक्षत्राण्यनुष्टुमाह-

मघाकरस्वातिमैत्रमूलश्रुत्यम्बुपान्त्यभम् ।

याम्यत्राह्लेशसार्पं च मेपादेर्घातभं न सत् ॥ ३२ ॥

मघेति । स्पष्टार्थम् । एतदपि यात्रादौ न शस्तम् ॥ ३२ ॥

अथ घातलग्नाह-

भूमिद्वयद्विदिक्सूर्याङ्गाष्टांकिशाभिसायकाः ।

मेपादिघातलग्नानि यात्रायां वर्जयेत्सुधीः ॥ ३३ ॥

भूमिद्वयद्वीति स्पष्टार्थम् । तदपि यात्रायां वर्ज्यम् ॥ ३३ ॥

अथ सफला योगिनीशब्दोविशेषणाह-

नवभूम्यःशिववह्नयोऽक्षविश्वेऽर्ककृताः शक्रसास्तुरङ्गतिथयः ।

द्विदिशोऽमा वसवश्च पूर्वतःस्युस्तिथयःसंमुखवामगा न शस्ताः ३४ ॥

नवभूम्य इति । एतास्तिथयः पूर्वतः पूर्वदिशामरम्य अष्टदिक्षु ज्ञेयाः । यथा-
पूर्वस्यां नवभूम्यः नवमी प्रतिपच्च, आग्नेय्यां शिववह्नयः एकादशी तृतीया च । एवमग्रेऽपि ।
एतास्तिथयो योगिन्य इति जीर्णास्तास्तिथयः संमुखवामगा न शस्ताः । यथा-प्राच्यां
गन्तुः प्रतिपत्संमुखी, दक्षिणां गंतुर्वामगा, प्रतीच्यां गन्तुः पृष्ठगा, उदीच्यां गंतुर्द-
क्षिणा एवं सर्वासु दिक्षु सर्वास्तिथयो विचार्यास्तत्र संमुख्यो वामगाश्च तिथयो न
शुभाः । अर्थाद्विदिशोः पृष्ठगाश्च शुभाः । उक्तं च-

“ पृष्ठतो दक्षिणे वापि योगिनी गमने हिता ।

वामसंमुखयोर्नेष्टा वायुमेवं विचिंतयेत् ॥ ” इति ॥ ३४ ॥

अथ कालपाशयोगौ शालिन्याऽऽह—

कौवेरीतो वैपरीत्येन कालो वारेऽर्काद्ये संमुखे तस्य पाशः ।

रात्रावेतौ वैपरीत्येन गण्यौ यात्रायुद्धे संमुखे वर्जनीयौ ॥ ३५ ॥

कौवेरीत इति । कौवेरी उत्तरा दिक् तस्याः विपरीतदिक्षु कर्काद्ये वारे कालः स्यात् । तद्यथा—स्वानुत्तरदिशि कालः दक्षिणे पाश इत्यर्थः । चन्द्रे वायव्यां कालः आग्नेयां पाशः । एवं भौमादिष्वपि । रात्रौ कालदिशि पाश इति वैपरीत्यं ज्ञेयम् । एतौ यात्रायुद्धादिषु संमुखे वर्ज्यां । उक्तं च स्वरोदये—

“ वारोऽथः पूर्वदिग्भागे ततः सव्येन मंदगः । यत्र स्थस्तत्र कालः स्यात्पाशास्तस्य तु संमुखः ॥ दक्षिणस्यः शुभः कालः पाशो वामदिगाश्रयः । यात्रायां समरे श्रेष्ठस्ततोऽन्यत्र न शोभनः ॥ ” इति । प्रसंगादर्धयामराहुरपि स्वरोदयस्थो लिख्यते—

“ इंद्रवायुमरुद्रतोयाग्निशशिनैर्ऋते । यामार्धमुदितो राहुर्भ्रमत्येवं दिगष्टके ॥ ” इति ॥ ३५ ॥

अथ परिघदण्डाख्यं दोषमनुष्टुमाह—

पूर्वादिषु चतुर्दिक्षु सप्तसप्तानलक्षतः ।

वायव्याग्नेयदिक्संस्थं पारिघं नैव लङ्घयेत् ॥ ३६ ॥

पूर्वादिष्विति । अनलक्षतः कृत्तिकातः सप्त भानि पूर्वस्याम् । मवातः सप्त याम्यायाम् । अनुराधातः सप्त पश्चिमायाम् । घनिघ्रातः सप्त मान्युत्तरस्याम् । रेखास्त्रिति सर्वत्र वाक्यशेषः । तत्र वायव्याग्नेयदिगुपनिवद्धरेखा परिवो दण्डः स्यात् सर्वथा नोऽङ्घयेत् । तत्र यवनेश्वरः—

“ प्राचीमुदद्वारैर्भिरत्र यायात्प्राग्द्वारैर्भिश्चोडुभिरप्युदीचीम् ।

तथैव याम्यामपराश्रितैर्भैर्याम्याश्रयैश्चाप्यपरां प्रयायात् ॥ ” इति ॥ ३६ ॥

अथ विदिक्षु गमे नक्षत्रातिदेशमावश्यककृत्ये निघदंडापवादं च वसंततिलकयाह—

अग्नेर्दिशं नृप इयात्पुरुहूतदिग्भैरेवं प्रदक्षिणगतो विदिशोऽथ कृत्ये । आवश्यकेऽपि परिघं प्रविलङ्घ्य गच्छेच्छूलं विहाय यदि दिक्तनुशुद्धिरस्ति ॥ ३७ ॥

अग्नेर्दिशमिति । नृपः पुरुहूतदिक् प्राची, तत्स्थैः कृत्तिकादिसप्तनक्षत्रैः अग्नेर्दिशमाग्नेयीमिवाद्गच्छेत् । एवमनेन प्रकारेण प्रदक्षिणगताः सृष्टिमार्गेण स्थिता विदिशो नैर्ऋत्यादीर्गच्छेत् । तथा—मवादिसप्तभिर्नैर्ऋत्याम्, अनुराधादिसप्तभिर्वायव्याम्, धनिष्ठादिसप्तभिर्रैशानीं गच्छेदित्यर्थः । अयेति । आवश्यके कृत्ये कर्तव्ये परिषदण्डमपि लंघयित्वा नृपो गच्छेत् । परंतु शूलं वारशूलं नक्षत्रशूलं विहाय त्यक्त्वा यदि दिक्तनुशुद्धिरस्ति । पूर्वादिदिक्षु मेषादयस्त्रिरावृत्त्या दिप्राशयः स्युः । क्रमशो मेषाद्या एव तस्यां दिशि दिग्लग्नशब्देन व्यवहियंते । तेषां शुद्धिः शुभफलदात्प्रहानुकूल्यसाहित्यं स्यात् । दिप्राशीनाह नारदः—“ दिप्राशयः स्युः क्रमशो मेषाद्याश्च पुनः पुनः ” इति ॥ ३७ ॥

अन्यदपीन्द्रवज्रयाऽऽह—

मैत्रार्कपुण्याश्विनिभैर्निरुक्ता यात्रा शुभा सर्वदिशासु तज्ज्ञैः ।

वक्त्री ग्रहः केन्द्रगतोऽस्य वर्गो लभे दिनं चास्य गमे निषिद्धम् ॥३८॥

मैत्रार्केति । अनुराधाहस्तपुण्याश्विनीनक्षत्रैः सर्वासु दिशासु चतुर्दिक्षु तज्ज्ञैर्ज्योतिषिकैर्यात्रा शुभा निगदिता । यस्तु वालिकाविवेकादौ प्रागादिषु श्रवणाश्विपुण्यहस्तानां त्याग उक्तः स निर्मूलत्वादुपेक्ष्यः । कचिदष्टौ सर्वदिग्द्वारकाण्युक्तानि । गुरुः—

“ पुण्याश्विहस्तमैत्राणि पौष्णवैष्णवसौम्यभम् ।

वासवं सर्वदिक्ष्वासु यात्रायां शोभनानि हि ॥” इति ।

वराहः—“ सर्वद्वारिकसंज्ञितानि गुरुमं हस्ताश्विमैत्राणि च श्रेष्ठान्यैन्दवपौष्णविष्णुवसुभान्याद्यः सहाष्टौ सदा ” इति । वक्त्री ग्रह इति । वक्त्री ग्रहो यदि केन्द्रगः स्यात्स गमे यात्रायां निषिद्धः । अथवा अस्य वक्त्रीग्रहस्य लभे वर्गः षड्वर्गश्चेत्सोऽपि गमने निषिद्धः वाऽस्य वक्त्री ग्रहस्य दिनं वारोऽपि गमने निषिद्धम् ॥ ३८ ॥

अथायनशूलमिन्द्रवज्रयाऽऽह—

सौम्यायने सूर्यविधू तदोत्तरां प्राचीं व्रजेत्तौ यदि दक्षिणायने ।

प्रत्यग्यमाशां च तयोर्दिवानिर्शं भिन्नायनत्वेऽथ वधोऽन्यथा भवेत् ३९

सौम्यायन इति । यदि सूर्यचंद्रौ सौम्यायने उत्तरायणगतौ स्यातां तदा उत्तरो प्राचीं वा व्रजेत्, तदिङ्मुखा यात्रा शुभेत्यर्थः । यदि तु रविचंद्रौ दक्षिणायनगतौ स्यातां तदा प्रतीचीं दक्षिणां वा व्रजेत् । अथ तयोर्मिन्नायनत्वे अयनभेदे सति दिवा-

निशं व्रजेत् । यथा सूर्यो यस्मिन्नयने तां दिशं दिवा व्रजेत् । चंद्रो यस्मिन्नयने तां दिशं रात्रौ यायात् । अत्रोत्तरस्यां पूर्वस्या अंतर्भावः दक्षिणस्यां पश्चिमाया इति । रत्नकोशे-

“ दिनकरकरप्रतप्तां मकरादावुत्तरां च पूर्वां च ।

यायाच्च कर्कटादौ याम्यामाशां प्रतीचीं च ॥” इति ।

अथान्यथा चेत्कुर्यात्तदा वधो मरणं भवेत् । मित्रायनत्वे सति सूर्यो यस्मिन्नयने तां दिशं यदि रात्रौ गच्छेत्, चंद्रो यस्मिन्नयने तां दिवा गच्छेत्तदा यातुर्वधो भवेदित्यर्थः ३९

अथ संमुखशुक्रदोषमुपजात्याऽऽह-

‘ उदेति यस्यां दिशि यत्र याति गोलभ्रमाद्राऽथ ककुब्मसङ्घे ।

त्रिधोच्यते सम्मुख एव शुक्रो यत्रोदितस्तां तु दिशं न यायात् ॥४०॥

उदेतीति । शुक्रो यस्यां दिशि प्राच्यां प्रतीच्यां वा कालवशेनोदयं करोति तत्र

गंतुः पुंसः शुक्रः संमुखः । अयमेकः प्रकारः । अथवा गोलभ्रमवशेन यत्र यस्यां

दिशि उत्तरस्यां दक्षिणस्यां वा यदि याति गच्छति तत्र गंतुः पुंसः शुक्रः संमुखः ।

अयं द्वितीयः प्रकारः । अथ यत्र ककुब्मसंघे प्राच्यादिदिशि कृत्तिकादिन्यासवशेन

यदिङ्मक्षत्रे चरति तत्र दिशि गंतुः संमुखः शुक्रः स्यादित्ययं तृतीयः प्रकारः । अत्रिः-

“यद्विगतः समुदयेद्विचरेद्यत्र गोलके । यद्द्वारभेषु विचरेत् त्रिविधं प्रतिभागवम् ॥” इति ।

यत्रोदित इति । यस्यां दिश्युदितः शुक्रो दृश्यते तां दिशमेव न गच्छेत् । अन्य-

दिश्यपि यथासंभवं न यायात् । “ मूढे शुक्रे कार्यहानिः प्रातिशुक्रे पराजयः ”

इति नारदोक्तेः । अवश्यकर्तव्ये गमने शान्तिमाह वसिष्ठः-

“ भृगुलये भृगोवरि भृगुवर्गे भृगूदये । उपोष्य भृगुवारेऽपि यावच्छुक्रोदयं प्रति ।

रजतेनैव शुद्धेन कारयेत्प्रतिमां भृगोः । लिखेदष्टदलं पद्मं कांस्यपात्रे च तंडुलैः ॥

शुक्लसूक्ष्मांबैर्वैष्ट्य प्रतिमां तत्र पूजयेत् । शुक्लपुष्पाक्षतैर्गन्धैर्मुक्ताहारैर्विचित्रितः ॥

उपचाराणि कार्याणि शुक्रं ते अन्यदित्यूचा । तन्मंत्रेण जपं कुर्यात्सम्यगष्टोत्तरं शतम् ।

कर्मात्ते तेन मंत्रेण मक्त्या चार्घ्यं प्रदःपयेत् । श्वेतगंधाक्षतैः पुष्पैः क्षीरमिश्रेण वारिणा ॥

दैत्यमंत्री दिवादर्शी चोशना भार्गवः कविः श्वेतोऽथ मंडली काव्यो विधिस्थो भृगवे नमः ॥

दत्तेत्यर्घ्यं प्रयत्नेन प्रार्थयेदेव भक्तितः । अनेनैव तु मंत्रेण प्राञ्जलिः प्रणतः स्थितः ॥

त्वत्पूजयाऽनया शुक्रं सम्मुखत्वसमुद्भवम् । दोषं विनाशय क्षिप्रं रक्ष मां तेजसांनिवे ॥

इति प्रार्थ्यं प्रयत्नेन प्रतिमा भूषणान्विता । दैवज्ञायैव दातव्या श्वेताश्वसहितैव सा ॥

शिष्टेभ्यो दक्षिणां दद्याद्यथावित्तानुसारतः। ब्राह्मणान् भोजयेत्पश्चात्स्वयं भुञ्जीत बंधुभिः॥
इतरेषां ग्रहाणां च पूजां कुर्यात्प्रयत्नतः । तत्तत्संमुखजो दोषस्तत्क्षणादेव नश्यति ॥ ”

दीपकायां तु दानमेवोक्तम्—

“सितमश्वं सितच्छत्रं हेममौक्तिकसंयुतम् ।

ततो द्विजातये दद्यात्प्रतिशुक्रप्रशान्तये ॥ ” इति ॥ ४० ॥

अथ वक्रास्तादिदोषं सापवादमुपजात्याऽऽह—

वक्रास्तनीचोपगते भृगोः सुते राजा व्रजन्त्याति वशं हि विद्विषाम् ।

बुधोऽनुकूलो यदि तत्र संचलन् रिपूञ्जयेन्नैव जयः प्रतीन्दुजे ॥ ४१ ॥

वक्रास्तेति । भृगोः सुते शुक्रे वक्रोपगते अस्तोपगते नीचोपगते च उपलक्षण-
त्वात् ग्रहयुद्धपराजिते वर्णरहिते वा सति राजा परराष्ट्रं व्रजन् सन् हि निश्चयेन
विद्विषां शत्रूणां वशं याति, वद्धो भवतीत्यर्थः । भरद्वाजः—

“विवर्णे विजिते नीचे वक्रिते वा सितेऽस्तगे । शत्रुक्षेत्रगते वापि तदंशे तन्निरीक्षिते ॥
भौमांशे भौमसंयुक्ते मंदांशे मंदसंयुतोऽप्यात्रां नैव प्रकुर्वीत लक्ष्म्यायुर्बलहानिदा॥” इति ।

बुध इति । तत्र शुक्रास्ते यदि बुधोऽनुकूलः पृष्ठदिकसंस्थो भवेत्तदा संचलन् सन्
राजा रिपून् शत्रून् जयेत् । नैवेति । प्रतीन्दुजे बुधे संमुखे सति गंतू राज्ञो नैव जयः
किंतु पराजयः । अयं तु प्रतिशुक्रविचारो नृणां प्रथमगमने राज्ञां तु समरयात्रायामाहुः ।
रैम्यः—“ प्रतिशुक्रादिदोषोऽयं नूतने गमने नृणाम् ।

राज्ञां विजययात्रायां नान्यथा दोषमावहेत् ॥ ” इति ॥ ४१ ॥

अथ विशेषं शालिन्याऽऽह—

यावच्चन्द्रः पूषभात्कृत्तिकाद्ये पादे शुक्रोऽन्धो न दुष्टोऽप्रदक्षे ।

मध्येमार्गं भार्गवास्तेऽपि राजा तावत्तिष्ठेत्संमुखत्वेऽपि तस्य ॥ ४२ ॥

यावच्चन्द्र इति । चन्द्रो यदा पूषभादेवतीनक्षत्रादारम्य कृत्तिकाद्यपादे रेवत्यश्वि-

नीभरणीकृत्तिकाप्रथमचरणे यावत्तिष्ठति तावच्छुक्रोऽन्धो ज्ञेयः । दृष्टोऽपि शुक्रो दर्शन-
कार्यं न करोतीत्यर्थः । तदेवाह—न दुष्ट इति । अन्धो यदा तदा अग्रे संमुखे दक्षे
दक्षिणभागे च दुष्टो न स्यात् । मध्येमार्गमिति । सुमुहूर्तप्रस्थितोऽपि राजा मध्येमार्गं
मार्गमध्ये यदि शुक्रास्तो भवेत्तावत्कालं तस्मिन्नेव प्रयागे तिष्ठेत् यावच्छुक्रोदयो भवेत् ।
यदि गच्छतो राज्ञो दैवात्संमुखः शुक्रश्चेत्तावदस्य शुक्रस्य संमुखत्वेऽपि तस्मिन्नेव प्रयागे
तिष्ठेत् । उपलक्षणत्वाद्गुरावप्येवंविधे द्रष्टव्यम् । पराशरः—

“जीवः शशांकः शुक्रो वा मार्गमघ्येऽस्तगो यदि। तत्रैव निवसेद्राजा यावदभ्युदितो भवेत् ॥”
इति । मार्गमघ्ये बुधास्ते न दोषः । यदा तु मार्गमघ्ये बुधोदयो भवेत्स च पुनः
संमुखो भवेत्तदा तु पुनर्दोष एव ।

वसिष्ठः-“ संमुखश्चन्द्रजो यत्र मार्गमघ्योदितो यदि ।

यावदस्तं गते तस्मिंस्तावत्तत्रैव संवसेत् ॥ ” इति ॥ ४२ ॥

अथ निषिद्धलग्नमनुष्ठामाऽऽह-

कुम्भकुम्भांशकौ त्याज्यौ सर्वथा यत्नतो बुधैः ।

तत्र प्रयातुर्नृपतेरर्थनाशः पदे पदे ॥ ४३ ॥

कुम्भकुम्भांशकाविति । स्पष्टोऽर्थः ॥ ४३ ॥

अथान्यन्मंजुभाषिण्याऽऽह-

अथ मीनलग्न उत वा तदंशके चलितस्य वक्रमिव वर्त्म जायते ।

जनिजन्मलग्नभपती शुभग्रहौ भवतस्तदा तद्दुदये शुभो गमः ॥ ४४ ॥

अथ मीनलग्न इति । मीनलग्ने लग्नांतरे वा मीनांशके चलितस्य राज्ञो वर्त्म वक्रं
स्यात् । जनीति । जनिर्जन्मकालीनं लग्नं जन्ममं, जन्मराशिः तयोर्जन्मलग्नराश्योः
पती स्वामिनौ शुभग्रहौ सौम्यग्रहौ चेद्दुदये लग्ने भवतस्तदा गमो गमनं शुभः स्यात् ।
जन्मलग्नं जन्मराशिश्च यात्रालग्नं शुभमिति प्रागेवामिहितम् । जननराशितनू यदि
लग्ना इति । अर्थाजन्मलग्नजन्मराशिस्वामिनौ पापग्रहौ यात्रालग्नं स्यातां तदा तादृशे
लग्ने गमनमशुभफलमित्यर्थः । वसिष्ठः-

“जन्मराशौ लग्नाते तदीशे वा विलग्नगे । अभीष्टफलदा यात्रा राशीशश्चेच्छुभग्रहः ॥”

वृद्धनारदेन-“ जन्मराश्युद्गमो नैव जन्मलग्नोदयः शुभः ।

तयोरुपचयस्थानं यदि लग्नगतं शुभम् ॥ ”

इति जन्मराशिर्यात्रालग्नौ निषिद्ध उक्तः स जन्मराशेः पापग्रहस्वामित्वे ज्ञेयः ।
शुभस्वामित्वे तु प्रायुक्तवसिष्ठवाक्यं स्वरसं स्यात् । एवं जन्मलग्नोदयः शुभ इत्यत्रापि
जन्मलग्नस्य शुभस्वामित्वे शुभफलता, न पापस्वामित्वे इति व्याख्येयम् ॥ ४४ ॥

अथान्यद्रथोद्धतयाऽऽह-

जन्मराशितनुतोऽष्टमेऽथवा स्वारिभाञ्च रिपुभे तनुस्थिते ।

लग्नगास्तदाधिपा यदाथवा स्युर्गतं हि नृपतेर्मृतिप्रदम् ॥ ४५ ॥

जन्मराशितनुत इति । स्वजन्मराशेर्जन्मलग्नाच्च वाऽष्टमे राशौ लग्नस्थिते सति तथारिमात् जिगमिषतः शत्रोर्मात् राशेर्लग्नाच्च रिपुमे षष्ठराशौ लग्नस्थिते सति अथवा स्वराशिलग्न्याम् अष्टमभवने स्वशत्रुराशेर्जन्मराशिलग्न्याभ्यां षष्ठमवने तेषां स्वामिनो यात्रालग्नगताः स्युर्यदा तदा राज्ञो मृतिप्रदाः ॥ ४५ ॥

अथान्यच्छुभलग्नं शालिन्याऽऽह—

लग्ने चन्द्रे वापि वर्गोत्तमस्थे यात्रा प्रोक्ता वाञ्छितार्थैकदात्री ।

अम्भोराशौ वा तदंशे प्रशस्तं नौकायानं सर्वसिद्धिप्रदायि ॥ ४६ ॥

लग्ने चन्द्र इति । मीनकुम्भविवाजिते कस्मिंश्चिद्लग्ने वर्गोत्तमनवांशस्थे अथवा चन्द्रे वर्गोत्तमस्थे सति यात्रा वाञ्छितार्थस्य मनोमीष्टार्थस्यैका अद्वितीया दात्री । अम्भोराशाविति । जलराशौ लग्नगते सति अथवा लग्नांतरे तदंशे जलराश्यंशे सति नौकायानं सर्वसिद्धिप्रदायि स्यात् ॥ ४६ ॥

अथान्यदिन्द्रवज्रयाऽऽह—

दिग्द्वारभे लग्नगते प्रशस्ता यात्रार्थदात्री जयकारिणी च ।

हानिं विनाशं रिपुतो भयं च कुर्यात्तथा दिक्प्रतिलोमलग्ने ॥ ४७ ॥

दिग्द्वारभे इति । पूर्वादिदिक्षु मेषाद्याः क्रमाद्दिग्द्वारराशयस्तेषु गन्तव्यदिगवस्थितेषु समुत्था यात्रा प्रशस्ता । प्रशस्तत्वमाह—अर्थदात्री जयकारिणी चेति । यथा मेषः पूर्वस्याम् वृषो दक्षिणस्याम्, मिथुनः पश्चिमायाम्, कर्क उत्तरस्याम्, एवं सिंहदयो धनुरादयश्च । पूर्वादिषु ज्ञेयाः । हानिमिति । दिक्प्रतिलोमलग्ने विपरीतदिगवस्थिते लग्ने यथा पश्चिमायां मेषः, उत्तरस्यां वृषः, पूर्वस्यां मिथुनः, दक्षिणस्यां कर्कः । एवं पुनः पश्चिमादिषु सिंहदयो धनुरादयश्च ज्ञेयाः । तादृशे लग्ने गन्तुर्यात्रा हानिं द्रव्यनाशं शत्रुतो भयं च कुर्यात् ।

“ दिग्द्वारभे लग्नगते यात्रार्थविजयप्रदा ।

लग्ने दिक्प्रतिलोमे सा हानिदा शत्रुभीतिदा ॥” इति वराहोक्तेः ॥ ४७ ॥

अथ शुभलग्नानि वसन्ततिलकयाह—

राशिः स्वजन्मसमये शुभसंयुतो यो यः स्वारिभान्निधनगोप्री चं वेशिसंज्ञः । लग्नोपगः स गमने जयदोऽथ भूपयोर्गैर्गमो विज-
यदो मुनिभिः प्रदिष्टः ॥ ४८ ॥

राशिरिति । गन्तुः पुंसः स्वजन्मसमये यो राशिः शुभग्रहैश्चन्द्रबुधगुरुशुक्रैः-

संयुतोऽस्ति स राशियात्रालग्नोपागतः स्यात् । अथवा स्वारिमात् स्वशत्रुजन्मराशिजन्म-
लग्नादष्टमो यो राशिः स चेद्यात्रालग्नोपागतः स्यात् । अथवा यो राशिर्वैशिसंज्ञः जन्म-
समये सूर्याक्रान्तराशेर्द्वितीयो राशिर्वैशिसंज्ञः । स चेद्यात्रालग्नोपागतः स्यात्तदा गमने
ज्यदः स्यात् । अथवा भूपयोगैर्जातकोक्तै राजयोगैर्यात्रालग्नस्थितैर्गमो मुनिभिर्विजयदः
प्रोक्तः । जातके राजयोगा द्रष्टव्याः ॥ ४८ ॥

अथ दिक्स्वामिन उपजातिकयाऽऽह-

सूर्यः सितो भूमिसुतोऽथ राहुः शनिः शशी ज्ञश्च बृहस्पतिश्च ।
प्राच्यादितो दिक्षु विदिक्षु चापि दिशामधीशाः क्रमतः प्रदिष्टाः ॥४९॥
सूर्यः सित इति । स्पष्टार्थम् ॥ ४९ ॥

अथ दिगीशप्रयोजनं तनुमध्याच्छन्दसाऽऽह-

केन्द्रे दिगधीशे गच्छेदवनीशः । लालाटिनि तस्मिन्नेयादारिसेनाम् ॥५०॥
केन्द्रे इति । तस्मिन् दिगीशे लालाटिनि सति अरिसेनां नेयान् गच्छेत् ॥५०॥
अथ लालाटियोगान् शार्दूलविक्रीडितेनाह-

प्राच्यादौ तरणिस्तनौ भृगुसुतो लाभव्यये भूसुतः
कर्मस्थोऽथ तमो नवाष्टमगृहे सौरिस्तथा सप्तमे ।
चन्द्रः शत्रुगृहात्मजेऽपि च बुधः पातालगो गीष्पति-
र्वित्तभ्रातृगृहे विलमसदनालालाटिकाः कीर्तिताः ॥ ५१ ॥

प्राच्यादाविति । प्राच्याद्यष्टदिक्षु क्रमेण विलमसदनात् एतेषु भावेषु सूर्यादि-
ग्रहाः स्थिताश्चेत्तलालाटिकाः स्युरिति वाक्यार्थः । यथा-तनौ लग्नस्थः तरणिः सूर्यः
प्राच्यां गंतुर्लालाटिकः । एवं भृगुसुतो लाभव्यये आग्नेय्याम् । कर्मस्थो भूसुतो दक्षि-
णस्याम् । तमो नवाष्टमगृहे नैर्ऋत्याम् । सौरिः सप्तमे पश्चिमायाम् । चंद्रः शत्रुगृहात्मजे
वायव्याम् । बुधः पातालग उत्तरस्याम् । गीष्पतिर्वित्तभ्रातृगृहे ईशान्यां गंतुर्लालाटिक
इत्यर्थः । कश्यपेन तु सूर्यराशिवशेन लालाटिका उक्तास्ते यथा-

“ दिनेशाविष्ठितो राशिर्यदा लग्नगतस्तदायातुर्मृत्युप्रदः प्राच्यां दिशि सूर्यो ललाटगः ॥
सूर्यस्य राशितस्तस्माद्द्वादशे लग्नगे गृहे । एकादशे वा आग्नेय्यां दिशि शुक्रो ललाटगः ॥
ललाटगः कुजो याम्ये दशमे लग्नगे गृहे । लग्नगे नवमे राशावष्टमे वापि नैर्ऋति ॥
ललाटगः सैहिकेयो घातुर्द्राड्निवनप्रदः । लग्नगे सप्तमे राशौ शनिः प्रत्यग्ललाटगः ॥

षष्ठराशौ लग्नगते पञ्चमे वापि चन्द्रमाः । ललाटगो वायुदिशि यातुर्भृत्युप्रदस्तदा ॥
चतुर्थराशौ लग्नस्थे बुधः सौम्ये ललाटगः । राशौ तृतीये लग्नस्थे द्वितीये चंद्रपूजितः ॥
ललाटगश्चंद्रमौलेर्दिशि यातुर्विनाशदः । ” इति ।

अत्र ललाटव्यतिरिक्ते कंटकस्थाने यदि दिग्धीशस्तिष्ठति तदा यात्रा शुभा,
अन्यथा ह्यशोभनेति तच्चम् ॥ ५१ ॥

अथ पर्युषितयात्रायोगचतुष्टयमनुष्टुभेन्द्रवज्रया चाह—

मृगे गत्वा शिवे स्थित्वाऽदितौ गच्छन्नयेद्रिपून् ।

मैत्रे प्रस्थाय शाक्रे हि स्थित्वा मूले व्रजंस्तथा ॥ ५२ ॥

प्रस्थाय हस्तेऽनिलतक्षधिष्ये स्थित्वा जयार्थी प्रवसेद्द्विद्वै ।

वस्वन्त्यपुष्ये निजसीम्नि चैकरात्रोषितः क्ष्मां लभतेऽवनीशः ॥ ५३ ॥

मृगेति । मृगे स्वगृहाद्यातव्यदिग्भिमुखं कस्यचिदिष्टस्य गृहे गत्वा प्रस्थाय आर्द्रायां
तस्मिन्नेव गृहे स्थित्वोषित्वाऽदितौ पुनवसौ गच्छन् तद्गृहं त्यक्त्वा ग्रामाद्धिरेव
गच्छन् रिपून् शत्रून् जयेत् । अयमेको योगः । एवमेव मैत्रेऽनुराधायां प्रस्थाय शाक्रे
ज्येष्ठायां स्थित्वा मूले व्रजन् तथा जयेदित्यर्थः । अयं द्वितीयो योगः । तथा हस्ते
प्रस्थायानिलतक्षधिष्ये स्वातीचित्रानक्षत्रद्वये स्थित्वा द्विद्वै विशाखायां जयार्थी भूपादिः
प्रवसेद्देशांतरं गच्छेत् । अयं तृतीयः । वस्वन्त्यपुष्येषु निजसीम्नि स्वनगरप्रांते प्रस्थितः
सन् यद्येकरात्रोषितः स्यात्तदाऽवनीशो राजा क्ष्मां भूमिं शत्रोरिति शेषः । लभते
जयेत् प्राप्नोतीत्यर्थः । अयं चतुर्थो योगः ॥ ५२ ॥ ५३ ॥

अथ समयबलमनुष्टुमाऽऽह—

उषःकालो विना पूर्वा गोधूलिः पश्चिमां विना ।

विनोत्तरां निशीथः सन् याने याम्यां विनाऽभजित् ॥ ५४ ॥

उषःकाल इति । सन्शब्दश्चरणचतुष्टयेऽपि संबध्यते । उषःकालः पूर्वा विना
याने यात्रायां सन् । एवं सर्वत्र । वराहेण तु दिग्बिषेः समयविशेषे प्रशस्तोऽ
भिहितः । तथा—

“ पूर्वाह्नि तूत्तरां गच्छेन्मध्याह्ने पूर्वतो व्रजेत् ।

अपराह्ने व्रजेद्याम्यामर्धरात्रे तु पश्चिमात् ॥ ” इति ॥ ५४ ॥

अथ लग्नादिभावानां संज्ञा अनुष्टुमाह-

लग्नाद्भावाः क्रमादेहकोशधानुष्कवाहनम् ।

मन्त्रोऽरिर्मार्ग आयुश्च हृद्यापारागमव्ययाः ॥ ५५ ॥

लग्नाद्भावा इति । ह्यनमनः "स्वान्तं ह्यनमानसं मनः" इत्यभिधानात् । आगमः प्राप्तिः । अन्यत्सष्टम् । एवंविधसंज्ञाकथनप्रयोजनं तु क्रूरग्रहसाहित्ये तत्तद्भावानां पीडा । शुभ-
ग्रहसाहित्ये तत्तद्भावानां शुभमित्यर्थः ॥ ५५ ॥

अथ शालिन्या विशेषफलमाह-

केन्द्रे कोणे सौम्यखेटोः शुभाः स्युर्यानि पापास्त्र्यागषट्खेषु चन्द्रः ।

नेष्टो लग्नांत्यारिरन्ध्रे शनिः खेऽस्ते शुक्रो लग्नेद् नगान्त्यारिरन्ध्रे ॥५६॥

केन्द्रे कोण इति । शुभग्रहाः यदि केन्द्रे कोणे १, ४, ७, १०, ९, ९, स्युस्तदा
याने शुभफलदाः स्युः । पापाहयायषट्खेषु ३, ११, ६, १०, शुभफलदाः स्युः ।
चन्द्रो लग्नांत्यारिरन्ध्रे १, १२, ६, ८, नेष्टः अशुभफलदः । शनिः खे दशमे नेष्टः,
शुक्रोऽस्ते सप्तमे नेष्टः । लग्नेडिति । लग्नेद् यात्रालग्नस्वामी नगांत्यारिरन्ध्रे सप्तमद्वादश-
षष्ठाष्टमेषु चेत्तदा नेष्टः अशुभफलद इत्यर्थः । गुरुः-

“ लग्नपो मृत्युदो याने रंघास्तारिव्ययोपगः ।

केऽप्याहुर्मयदो धर्मे शेषस्थाने शुभावहः ॥” इति ॥ ५६ ॥

अथ योगयात्रा व्याख्यायते । तदारंभप्रयोजनं पादाकुलकेनाह-

योगात्सिद्धिर्धरणिपतीनामृक्षगुणैरपि भूदेवानाम् ।

चौराणामपि शुभशकुनैर्वा भवति सुहृत्तादपि मनुजानाम् ॥५७॥

योगादिति । धरणिपतीनां राज्ञां योगाद्वक्ष्यमाणयोगयात्रालग्नवशाद्दुष्टेऽपि
तिथ्यादौ सिद्धिर्वाञ्छितकार्यनिष्पत्तिः स्यात् । भूदेवानां ब्राह्मणानाम् ऋक्षगुणैर्नक्षत्रगुणै-
श्चंद्रबलताराबलविहितनक्षत्रत्वादिभिः सिद्धिर्भवति । अपिशब्दात्पंचांगशुद्ध्यादिषु नाव-
श्यकता । चौराणां वक्ष्यमाणैः शुभसूचकशकुनैः सिद्धिर्भवति । एतद्विज्ञानां मनुजानां
सुहृत्तात् गिरिशमुजगमित्रा इति विहितनक्षत्रस्वामिकसुहृत्तात्सिद्धिर्भवति ॥ ५७ ॥

अथ योगयात्रालग्नं मंत्रुमाषिण्याऽऽह-

सदजे रविर्दशमभे शशी तथा शनिमङ्गलौ रिपुगृहे सितः सुते ।

हिबुके बुधो गुरुरपीह लग्नगः स जयत्यरीन्प्रचलितोऽचिरान्नृपः ॥ ५८ ॥

सहजे रविरिति । रविः सहजे तृतीये स्यात् । शशी चंद्रो दशममे दशमस्थाने । शनिमंगलौ रिपुगृहे षष्ठस्थाने स्याताम् । सितः सुते पंचमे । बुधो ह्निबुके चतुर्थे । गुरुरपि लग्नश्वेतस्यात् । एवंविधे योगे राजा प्रचलितः अचिरात्स्वल्पकालेनैवारान् जयति वशीकरोतीत्यर्थः ॥ ५८ ॥

अर्थ योगांतरं गाथयाह—

भ्रातारि सौरिभूमिसुतो वैरिणि लग्ने देवगुरुः ।

आयगतेऽर्के शत्रुजयश्चेदनुकूलो दैत्यगुरुः ॥ ५९ ॥

भ्रातारि सौरिरिति । भ्रातारि तृतीये शनिः वैरिणि षष्ठे भूमिसुतो मङ्गलः, अर्के आयगते एकादशे एवंविधे योगे राज्ञः शत्रुजयो भवेत् चैद्वैत्यगुरुः शत्रुकोऽनुकूलो यातव्यदिकृष्टवर्ती भवति ॥ ५९ ॥

अन्यचोगांतरं भुजङ्गप्रयातार्धेनाह—

तनौ जीव इन्दुर्भूतौ वैरिगोऽर्कः प्रयातो महीन्द्रो जयत्येव शत्रून् ॥ ६० ॥

तनौ जीव इति । स्पष्टोऽर्थः । तथा च नारदः—

“ जीवार्कचंद्रा लग्नारिर्ध्रगा यदि गच्छतः ।

तस्याग्रे खलमैत्रीव न स्थिरा रिपुवाहिनी ॥” इति ॥ ६० ॥

अथान्यं योगं पंक्त्याऽऽह—

लग्नगतः स्याद्देवपुरोधाः । लाभधनस्थैः शेषनभोगैः ॥ ६१ ॥

लग्नगतः स्यादिति । लग्ने गुरुः स्यात्, अन्ये प्रहा लाभधनस्थाः एकादशद्वि-
तीयस्थाश्चेदेवंविधे योगे राज्ञो विजयः ॥ ६१ ॥

अन्यं योगं मत्तयाह—

चूने चन्द्रे समुदयगोऽर्के जीवे शुके विदि धनसंस्थे ।

ईदृग्योगे चलति नरेशो जेता शत्रून् गरुड इवाहीन् ॥ ६२ ॥

चून इति । चन्द्रे सप्तमस्थे सति अर्के समुदयगे लग्ने सति जीवे शुके विदि बुधे. एतेषु त्रिषु धनसंस्थेषु द्वितीयस्थानस्थितेषु सत्सु एवंविधे योगे नरेशश्चेत् चलति तदा शत्रून् जेता जेष्यति । कः कानिव ? गरुडोऽहीन् सर्पान् यथा ॥ ६२ ॥

अथान्यं योगं चित्रपदयाह-

वित्तगतः शशिपुत्रो भ्रातरि वासरनाथः ।

लग्नगते भृगुपुत्रे स्युः शलभा इव सर्वे ॥ ६३ ॥

वित्तगत इति । बुधो द्वितीये, वासरनाथः सूर्यस्तृतीये, शुक्रे लग्नगे एवंविधे योगे चेद्राजा चलति तदा शत्रवो राजानः शलभा इव स्युः । यथा शलभा अग्नौ स्वयमेव गत्वा पतन्ति तथा शत्रवोऽपि गन्तृराजप्रतापानले पतिष्यन्तीत्यर्थः ॥ ६३ ॥

अथान्यं योगं गाथयाह-

उदये रविर्यदि सौरिररिगः शशी दशमेऽपि ।

वसुधापतिर्यदि याति रिपुवाहिनी वशमेति ॥ ६४ ॥

उदय इति । उदये रविः, शनिः षष्ठः, चन्द्रो दशमः स्यात् एवंविधे योगे वसुधापती राजा यदि याति तदा रिपुवाहिनी शत्रुसेना वशमेति ॥ ६४ ॥

अथान्ययोगाद्वयं जलोद्धतगत्याह-

तनौ शनिकुजौ रविर्दशमभे बुधो भृगुसुतोऽपि लाभदशमे ।

त्रिलामरिपुभेषु भूसुतशनी गुरुज्ञभृगुजास्तथा वलयुताः ॥ ६५ ॥

तनौ शनिकुजाविति । इत आरभ्य वसुधापतिर्यदि याति रिपुवाहिनी वशमेती-
त्युत्तरार्धे सहजे कुज इत्येतत्पर्यतमनुवर्तते, तेन यत्र फलनिर्देशो नास्ति तत्र जिग-
मिषो राज्ञो विजयः स्यादिति वाक्यार्थो ज्ञेयः । तनौ लग्नस्थौ शनिमंगलौ स्याताम् ।
रविर्दशमे, बुधो लाभे दशमे वा स्यात्, भृगुसुतो वा लाभे दशमे वा स्यात् एवंविधे
योगे प्रचलितस्य राज्ञो विजयः स्यात् । अयमेको योगः । अथ द्वितीयः-त्रिलामरि-
पुभेषु ३, ११, ६ एष्वन्यतमस्थानस्थितौ भूसुतशनी स्याताम् । यस्मिन् कस्मिंश्चि-
त्स्थाने गुरुज्ञभृगुजा वलयुताः स्युस्तदा राज्ञो विजय इत्यर्थः ॥ ६५ ॥

अथान्यं योगं त्वरितगतिश्च नैजनगौरित्यनेन छन्दसाह-

समुदयगे विबुधगुरौ मदनगते हिमकिरणे ।

हिबुकगतौ बुधभृगुजौ सहजगताः खलखचराः ॥ ६६ ॥

समुदयग इति । समुदयगे लग्नस्थे बृहस्पतौ सति हिमकिरणे चन्द्रे मदनगते
सप्तमस्थे सति चतुर्यस्थौ बुधशुक्रौ स्याताम्, खलखचराः पापग्रहाः सहजगताः तृती-
याः स्युः एवंविधे योगे वसुधापतिर्यदि याति तदा रिपुवाहिनी वशमेति ॥ ६६ ॥

१ नलग्नैः इति पाठोऽन्यपुस्तके दृश्यते ।

अथान्यं योगं सुमुख्या जजलजगैर्गदिता सुमुखीतिलक्षणलक्षितयाह—

त्रिदशगुरुस्तनुगो मदने हिमकिरणो रविरायगतः ।

सितशशिजावपि कर्मगतौ रविस्तुतभूमिसुतौ सहजे ॥ ६७ ॥

त्रिदशगुरुरिति । बृहस्पतिर्लगे, चन्द्रः सप्तमे, सूर्य एकादशे, शुक्रबुधौ दशमे, शनिमङ्गलौ सहजगतौ तृतीये एवंविधे योगे गंतू राज्ञो विजय एव ॥ ६७ ॥

अथान्यं योगं स्यादनुकूला भतनागमश्चेति लक्षणलक्षितयाऽनुकूलयाह—

देवगुरौ वा शशिनि तनुस्थे वासरनाथे रिपुभवनस्थे ।

पञ्चमगेहे हिमकरपुत्रः कर्मणि सौरिः सुहृदि सितश्च ॥ ६८ ॥

देवगुराविति । गुरौ चन्द्रे वा लग्ने सति सूर्ये षष्ठे, बुधः पञ्चमस्थाने, शनिर्दशमे शुक्रश्चतुर्थे स्यात् एवंविधे योगे जिगमिषो राज्ञो विजय एव ॥ ६८ ॥

अथान्यं योगं ननररघटिता तु मन्दाकिनीति लक्षणलक्षितया मन्दाकिन्याह—

हिमकिरणसुतो बली चेतनौ त्रिदशपतिगुरोर्हि केन्द्रस्थितः ।

व्ययगृहसहजारिधर्मस्थितो यदि च भवति निर्बलश्चन्द्रमाः ॥ ६९ ॥

हिमकिरण इति । बुधो बली चेतनौ लग्ने स्यात् हीति निश्चयेन बृहस्पतिश्चेत्केन्द्रगतः यदि निर्बलो नीचाद्यशुभाधिकारप्राप्तो बलरहितः सन् द्वादशतृतीयषष्ठनत्र-मानामन्यतमस्थानस्थश्चंद्रस्तदैवविधे योगे गंतू राज्ञो विजय एव ॥ ६९ ॥

अथान्यं योगं अभिनवतामरसं तजजाय इति लक्षणलक्षितेनाभिनवतामरसच्छन्दसाह—

अशुभखगैरनवाष्टमदनस्थैर्हिबुकसहोदरलाभगृहस्थः ।

कविरिह केन्द्रगगीष्पतिदृष्टो वसुचयलाभकरः खलु योगः ॥ ७० ॥

अशुभखगैरिति । अशुभग्रहैः अनवाष्टमदनस्थैः नवमाष्टमसप्तमस्थानव्यतिरिक्त-स्थानस्थैः, कविः शुक्रः चतुर्थतृतीयैकादशस्थानस्थः केन्द्रगतो गीष्पतिर्गुरुस्तेन दृष्टः एवंविधो योगो वसुचयो द्रव्यसमूहस्तस्य लाभकरः स्यात् ॥ ७० ॥

अथान्यं योगं प्रमिताक्षरा सजससैरुदितेति लक्षणलक्षितप्रमिताक्षराच्छन्दसाह—

रिपुलभ्रकर्महिबुके शशिजे परिवीक्षिते शुभनभोगमनैः ।

व्ययलभमन्मथगृहेषु जयः परिवर्जितेष्वशुभनामधरैः ॥ ७१ ॥

रिपुलभ्रेति । षष्ठलग्नदशमचतुर्थानामन्यतमस्थानस्थे बुधे शुभनभोगमनैः शुभग्रहैः

परिवीक्षिते, दृष्टे सति द्वादशलक्षसप्तमस्थानव्यतिरिक्तस्थानस्थितैरशुभनामधरैः पापग्रहै-
रुपलक्षिते सति एवंविधे योगे जिगमिषो राज्ञो विजय एव ॥ ७१ ॥

अथान्यं योगद्वयं त्वौ त्वौ मणिमाला छिन्ना गुहवक्रैरिति लक्षणलक्षितयाह-

लग्ने यदि जीवः पापा यदि लाभे कर्मण्यपि वा चेद्राज्याधिगमः स्यात् ।
द्यूने बुधशुक्रौ चन्द्रो हिवुके वा तद्रत्फलमुक्तं सर्वैर्मुनिवयैः ॥ ७२ ॥

लग्न इति । लग्ने गुरुः, पापग्रहा यदि लाभे एकादशे कर्मण्यपि दशमेऽपि
चेत्स्युः एवंविधयोगे प्रचलितस्य राज्ञो राज्याधिगमो राज्यप्राप्तिः स्यात् । अथवा द्यूने
सप्तमे बुधशुक्रौ स्यातां चन्द्रो हिवुके चतुर्थे स्यादेवंविधयोगे सर्वैर्मुनिवयैस्तद्वत्फलमुक्तं
राज्याधिगमः स्यात् ॥ ७२ ॥

अथान्यद्योगत्रयं ननततगुरुभिश्चन्द्रिकाचतुर्भिरिति लक्षणलक्षितेन चंद्रिकाच्छंदसाह-
रिपुतनुनिधने शुक्रजीवेन्दवो ह्यथ बुधभृगुजौ तुर्यगेहस्थितौ ।

मदनभवनगश्चन्द्रमा वाम्बुगः शशिसुतभृगुजान्तर्गतश्चन्द्रमाः ॥ ७३ ॥

रिपुतन्विति । अत्र स्थानानां ग्रहाणां च साम्याद्यथासंख्यमन्वयः । यथा रिपौ
षष्ठे शुक्रः, लग्ने जीवः, अष्टमे चन्द्रः एवंविधे योगे गन्तू राज्ञो विजय एव । अयमेको
योगः । अथ द्वितीयः—बुधभृगुजौ तुर्यगेहस्थितौ चतुर्थस्थानस्थौ स्याताम्, चन्द्रमा
मदनभवनगः सप्तमस्थानस्थश्चेदेवंविधे योगे गन्तू राज्ञो विजय एव । अथ तृतीयो
योगः—वा चन्द्रमा अंबुगः चतुर्थगः बुधशुक्रयोरंतर्गतो मध्यवर्ती चेत्तदापि राज्ञो विजय
एव । शशिसुतभृगुजयोरंतर्गतत्वमेकराशावेव ज्ञेयम् । अन्यथा चतुर्थस्थानचन्द्रस्य बुधशु-
क्रकृतद्वरुधरायोगमेवावक्ष्यत् ॥ ७३ ॥

अथान्यद्योगद्वयं सजसासगौ च क्रथितः कलहंस इति लक्षणलक्षितेन कल-
हंसच्छन्दसाह-

सितजीवभौमबुधभानुतनूजास्तनुमन्मथारिहिवुक्रत्रिगृहे चेत् ।

क्रमतोऽरिसोदरखशात्रवहोराहिवुकायगैर्गुरुदिनेऽखिलखेटैः ॥ ७४ ॥

सितेति । लग्ने शुक्रः, सप्तमे जीवः, षष्ठे भौमः, चतुर्थे बुधः, तृतीये शनिः एवं-
विधे योगे गन्तू राज्ञो विजय एव । अयमेको योगः । अथान्यः—गुरुदिने बृहस्पतिवारे
अखिलखेटैः समस्तग्रहैः सूर्यादिभिः क्रमतोऽरिसोदरेत्यादिस्थानस्थितैः यथा षष्ठेऽर्कः,
तृतीये चन्द्रः, दशमे भौमः, षष्ठे बुधः, लग्ने गुरुः, चतुर्थे शुक्रः, एकादशे शनिः
एवंविधे योगेऽपि गन्तू राज्ञो विजय एव ॥ ७४ ॥

अथान्ययोगद्वयं सजसा जगौ च कथिता प्रबोधिकेति लक्षणलक्षितप्रबोधिका-
च्छंदसाऽऽह-

सहजे कुजो निधनगश्च भर्गवो मदने बुधो रविररौ तनौ गुरुः ।

अथ चेत्सुरीज्यासितभानवो जलत्रिगता हि सौरिरुधिरौ रिपुस्थितौ ७५

सहज इति । तृतीये भौमः, अष्टमे शुक्रः, सप्तमे बुधः, षष्ठे सूर्यः, लग्ने गुरुः
एवंविधे योगे गंतू राज्ञो विजय एव । अयमेको योगः । अथान्यः-अथेति । ईज्यसित-
भानवो गुरुशुक्रसूर्याः चलत्रिगताः चतुर्थतृतीयस्थानस्थाः, सौरिरुधिरौ शनिमंगलौ
षष्ठस्थितौ एवंविधे योगे हि निश्चितं राज्ञो जयः स्यात् ॥ ७५ ॥

अथ नामविशेषपुरस्कारेण योगत्रयं सफलं शार्दूलविक्रीडितेनाह-

एको ज्ञेज्यासितेषु पञ्चमतपःकेन्द्रेषु योगस्तथा

द्वौ चेत्तेष्वधियोग एषु सकला योगाधियोगः स्मृतः ।

योगे क्षेममथाधियोगगमने क्षेमं रिपूणां वधं

चाथो क्षेमयशोऽवनीश्च लभते योगाधियोगे व्रजन् ॥ ७६ ॥

एक इति।ज्ञेज्यसितेषु बुधगुरुशुक्रेषु एकोऽपि बुधो वा गुरुर्वा शुक्रो वा चेत्यन्वमत-
पःकेन्द्रेषु तदा योगाख्यो योगः।तथा तेषु ज्ञेज्यसितेषु द्वौ चेत् बुधगुरु बुधशुक्रौ गुरु-
शुक्रौ वा चेत्यन्वमतपःकेन्द्राणामन्यतमस्थाने स्थानभेदेन स्थानैक्येन वा स्थितौ स्यातां
तदाधियोगाख्यो योगः।सकलाः ज्ञेज्यसिताः एषु पञ्चमतपःकेन्द्राणामन्यतमस्थानेषु स्थान-
भेदेन स्थानैक्येन वा स्थितास्तदा योगाधियोगाख्यो योगः । फलमाह-योग इति ।
योगे व्रजन् राजा क्षेमं कुशलं लभते, कुशलेन गतागतं करोतीत्यर्थः । अथाधियोगे
व्रजन् राजा क्षेमं तथा रिपूणां वधं च लभते । अथ योगाधियोगे व्रजन् राजा क्षेम-
यशोवनीश्वकारात् शत्रुवधं च लभते । अत्र वसिष्ठादिभिर्बहूनि यात्रालग्नान्यभिहितानि
तानि तद्ग्रन्थेभ्य एवावधार्याणि ॥ ७६ ॥

अथान्येऽपि यात्रायोगा लिख्यन्ते । कल्पयः-

“पञ्चमे ज्ञो रविः षष्ठे वर्तते नवमे गुरुः।भाग्ययोगामिधे योगे निहंता वैरिणां सदा ॥१॥

गुरुः केन्द्रे त्रिकोणे वा रविलीभे च कर्मणि । कल्याणयोगो भूपस्य यातुः कल्याणकृद्भवेत् २
दिगीशो दिग्बली चेत्स्यात्कामेशस्य सुहृद्यदि । विजयो नाम योगोऽयं याता राजा जयी भवेत् ३”

अत्रिः—

“सहजस्थानगो भौमो भाग्यस्थश्च बृहस्पतिः। चिन्तामणिसमाख्योऽयं यातुः संकल्पपूरकः ४
 लग्ने शुक्रः शशी वधौ कर्मस्थाने गुरुर्यदा । मृगेन्द्रयोगो विख्यातो यातुः सर्वार्थसाधकः ५
 लग्ने भौमो गुरुश्छिद्रे षष्ठस्थाने च भास्करः। मृत्युञ्जयसमाख्योऽयं सर्वशत्रुनिर्वहणः ॥ ६ ॥
 आपोक्लिमागते चन्द्रे केंद्रस्थे सुरपूजितो योगः केंद्र इति ख्यातो यातुरिष्टार्थसिद्धिदः ॥ ७ ॥
 चन्द्रोदये गुरुश्चास्ते लग्ने वा सुरपूजिते । योगः पारावतो यातुः शुक्रे वा लग्नकेंद्रगे ॥ ८ ॥
 प्रबलो यदि योगोऽसौ गमने सर्वसिद्धिदः ॥ ९ ॥
 रविः षष्ठे सितश्छिद्रे तृतीये भूमिन्दनः। पिनाकियोगो विख्यातो यातुर्विजयकारकः १०
 अन्योन्यक्षेत्रगावेकक्षेत्रे वा कविभास्करौ। मृत्युयोगोऽयमाख्यातो यातुर्मृत्युप्रदायकः ११ ॥
 उच्चक्षेत्रगतश्चन्द्रो ह्यक्षीणश्च रविर्गुरुः । संजीवनसमाख्योऽयं मृत्युयोगापहारकः ॥ १२ ॥
 एकर्क्षगौ जीवशुक्रौ स्यातामन्योन्यसप्तगौ। भयंकराख्ययोगोऽयं यातुर्भीतिप्रदः स्मृतः १३
 उच्चमूलत्रिकोणेषु वर्तेते गुरुर्भागवौ । अमयाभिध्रयोऽयं भयंकरविनाशनः ॥ १४ ॥
 मार्गेशो व्ययगो नीचः पुत्रस्थाने शनैश्चरः। विदारिकसमाख्योऽयं यातुः पत्नीं निहंत्यसौ १५
 मार्गेशः शनिसंयुक्तः सप्तमेऽस्तंगतो ग्रहः। विदारिकमिमं मन्ये यातुः पत्नीविनाशकम् १६
 सप्तमे चन्द्रमास्तस्मात्सप्तमे नीचखेचरः। कुटुंबहारको योगो यातुः प्रियतमां हरेत् ॥ १७ ॥
 दुर्बलो यदि मार्गेशो निवसेत्पापमध्यगः। पापकुंजरयोगोऽयं यातुः पत्नीं निहंत्यसौ ॥ १८ ॥
 मार्गेशात्सप्तमे भानुः पञ्चमे क्रूरखेचरः। विदारिकाख्य एवासौ भार्यामारिवशं नयेत् ॥ १९ ॥
 स्वोच्चमूलत्रिकोणस्थः सौम्यः पापविवाजितः। आनन्दार्णवयोगोऽयं धर्मेणैव जयावहः ॥ २० ॥

रत्नावल्याम्—“ उदयारिनभस्तलगौर्दिनकृद्यमशीतकरैः ।

न भवत्यरयोऽमिमुखा हरिणा इव केसरिणः ॥ २१ ॥

दैवज्ञवल्लभे—“ ब्रह्मिणेन सहितेऽस्तगे विधौ बंधुगे प्रवसता महीभुजा ।

सागरे रिपुगणो विकीर्यते तूलराशिरिव मातारिश्चना ॥ २२ ॥

मूर्तिवित्तसहजेषु संस्थिताः शुक्रचन्द्रसुततिभरश्मयः ।

यस्य यानसमये रणांगणे तरप याति शलभा इवारयः ॥ २३ ॥ ”

यात्राशिरोमणौ—

“ यो याति जीवे तनुगे महीशः क्रूरैः स्थितैर्व्योमन्यथवायसंस्थैः ।

तस्याग्रतः संयति वैरिसेना प्रीतिर्नृपाणामिव नो स्थिरा स्यात् ॥ २४ ॥ ”

(१) अस्य पूर्वाह्नं सुद्विप्तपुस्तके न दृश्यते ।

राजमार्तण्डः—“ लाभारिदुश्चिन्मगतौ यमारौ बलान्विता भार्गवजीवसौम्याः ।

यस्य प्रयाणे विलयं प्रयाति तस्य द्विषः सर्वसं यथाप्सु ॥ २५ ॥”

रुलप्रदीपे—“ लाभविक्रममुखस्थिते कवौ कण्ठकस्थगुरुणा निरीक्षिते ।

चूनरंभ्रभववर्जितैः खलैः स्याद्गतोऽभिमत्सिद्धिभाङ्गुपः ॥ २६ ॥

सौम्यग्रहेः केन्द्रतपःमुतस्थैः क्रूरैस्त्रिलामारिगतैर्गता ये ।

कोपानलः शांतिमुपैति तेषां विरोविनारीनयनांबुपातैः ॥ २७ ॥”

चराहः—“ एकोऽपि जीवार्ककुजार्कजानां स्वोषे विलम्बे स्वगृहे यदीन्दुः ।

यातस्थ यांत्यत्र पराः प्रणाशं महाकुलानीव कुटुम्बभेदे ॥ २८ ॥

चन्द्रेऽस्तगे देवगुरौ विलम्बे ज्ञशुक्रयोः कर्मणि लाम्गोऽर्के ।

सौरारयोर्भ्रातृगयोश्च यातो वृषः स्वभृत्यानिव शास्ति शत्रून् ॥ २९ ॥”

नारदः—“ स्वोत्रस्ये लग्ने जीवे चन्द्रे चायगते यदि ।

गतो राजा रिपून् हंति पिनाकी त्रिपुरं यथा ॥ ३० ॥

शुके त्रिकोणे केन्द्रस्थे लग्ने चन्द्रेऽथवा रवौ ।

शत्रून् हंति गतो राजा ब्रह्मद्वेषः कुलं यथा ॥ ३१ ॥

पापास्तुतीये हियुके तितज्ञो जीवो विलम्बे भृतलाञ्छनोऽस्ते ।

यस्योद्गतस्यापि बलं रिपूणां कृतं कृतेभ्येभिव याति नाशम् ॥ ३२ ॥

यस्योदयास्तारिचतुस्त्रिंसांस्था शुक्रांगिरोऽङ्गारकसौम्यसौराः ।

द्विषद्वलं स्त्रिवदनानि तस्य क्रांतानि क्रांता न विलोकयंति ॥ ३३ ॥

पूर्वोक्तयोगे धनगो दुषश्चेच्छशांकसूर्पौ च दशायसंस्थौ ।

अस्मिन् गतस्यालिकुलोपगता नानावनस्था द्विरदा भवंति ॥ ३४ ॥”

चराहः—“ त्रिषण्णवांत्येष्वबलः शशांको बुधो बलीयांश्च गुरुश्च केन्द्रे ।

तस्यारियोषाभरणैः प्रियाणि प्रियाप्रियाणां जनयंति सैन्ये ॥ ३५ ॥”

(चन्द्रोऽबलः बुधो बली उभौ च त्रिषण्णवांत्येष्वेव भवतस्तदा योगः)

“ केन्द्रोपगतेन वीक्षिते गुरुणा खायतुरीयगे सिते ।

पापैरनवाष्टसतगैर्वसु किं तन्न यदाप्नुयानृपः ॥ ३६ ॥

षष्ठाष्टगौ शुक्रबुधौ प्रयाणे सुरेशपूज्यो गगने यदि स्यात् ।

रिपुप्रणाशं विषयेषु सौख्यं प्राप्नोति कीर्तिं विपुलां च मोगम् ॥ ३७ ॥

दुश्चिक्वलाभारिगतेऽर्कपुत्रे चतुर्थगे दैत्यगुरौ प्रयाति ।

यदा पुमान् सद्भिरद्रेद्रयानं कीर्तिं यशःसिद्धिसहस्रमेति ॥ ३८ ॥

केन्द्रस्थाने सुरपतिगुरौ कंटकस्थे सुरेज्ये छिद्रे सौम्ये प्रवसति यदा त्वष्टमे ग्लौर्घदि स्यात् ।

येषां क्रूरा रिपुसहजाग राहुकेतु च मूर्तावायुः कीर्तिं द्रविणमतुलं ते लभन्त यशश्च ॥ ३९ ॥

मूर्तौ शुक्रः, सुरपतिगुरौ छिद्रगे वा त्रिकोणे

केन्द्रस्थाने शनिरविकुजा लाभगा वा यदि स्युः ।

ये भूपा यांति शत्रुं विपुलधनमथो सैन्यनाशं रिपूणां

कीर्तिं शुद्धं यशश्च प्रमथितरिपवस्तं सुखादावज्जति ॥ ४० ॥

होरासंस्थे सुरपतिगुरौ भार्गवे कंटकस्थे षष्ठे चन्द्रे ब्रजति यदि वा कार्ययोगात्क्षितीशः ।

प्राप्नोत्यग्रं कनकतुरां रूप्यरत्नादिकोशमायुः कीर्तिं जयति च तदा मत्तमातंगयूथम् ४१ ॥

लग्नारिकर्महिबुकेषु शुभेक्षितेषु घृनांत्यलग्नरहितेष्वशुभग्रहेषु ।

यातुर्मथं न भवति प्रतरेत्समुद्रं यद्यश्मनापि किमुतारिसमागमेषु ॥ ४२ ॥

एकांतरर्क्षं मृगुजात्कुजाद्वा सौम्ये स्थिते सूर्यसुताद्गुरोर्वा ।

प्रध्वस्यतेऽरिर्न चिराद्गतस्य वेषाधिको भृत्य इवेश्वरस्य ॥ ४३ ॥

(शुक्राद्भौमाद्वा सौराजीवाद्वा बुध एकांतरे तृतीयस्थाने यत्र कुत्र स्यात्तदा योगः)

निरंतरं यदि भवनेषु पंचसु ग्रहाः स्थिता दिवसकरेण वर्जिताः ।

यियासतो यदि च भवति पृष्ठतस्तदा परान्वलमिदिवाशु कृन्तति ॥ ४४ ॥

(प्राक्पालस्थैर्ग्रहैः पश्चिमदिशि पृष्ठातत्वम् । अपरकपालस्थैः प्राच्यां खमध्यस्थै-
रुत्तरदिशि अर्धरात्रस्थैर्दक्षिणदिशि)

बुधभार्गवमध्यगते हिमगौ हिबुकोपगते च नृपः ।

प्रसवेत्पुरुहूतदिशं यदि वांतकृतः पुरुहूतयमं प्रति ॥ ४५ ॥

सितेद्गुजौ चतुर्थगौ निशाकरश्च सप्तमे ।

यदा तदा गतो नृपः प्रशास्यरीन् विना रणात् ॥ ४६ ॥

शुक्रवाक्पतिबुधैर्धनसंस्थैः सप्तमे शशिनि लग्नगतेऽर्के ।

निर्गतो नृपतिरेति कृतार्थो बत्सराच्च यदरीन्निहित्य ॥ ४७ ॥

सूर्येन्दु वलवर्जितौ वलयुतौ लग्नेशजन्मेश्वरौ

पाताले दशमेऽपि वा शशिसुतो लग्नस्थितो वाक्पतिः ।

षट्सप्ताष्टमवर्जितेषु भृगुजः स्थानेषु यस्य स्थितो

यानुस्तस्य न विद्विषो रणमुखे तिष्ठति योषा इव ॥ ४८ ॥

सौरौ भौमे लग्नोऽर्के खमध्ये कर्मण्याये भार्गवे चन्द्रजे वा ।

यायाद्भूपः शत्रुगेहं निहंतुं द्रुप्तं शत्रुं कालवत्कूरचेष्टः ॥ ४९ ॥

गुरौ विलग्नौ यदि वा शशांके षष्टे रवौ कर्मगतेऽर्कपुत्रे ।

सितज्ञयोर्वधुसुतस्थयोश्च यात्रा जनित्रीव हितानि धत्ते ॥ ५० ॥

त्रिनिधनतनुसप्तमारिसंस्थाः कुजसितजीवबुधा रविश्च यस्य ।

खलजनजनितेव लोकयात्रा न भवति तस्य चिराय शत्रुसेना ॥ ५१ ॥

कुजरविजयुतेऽरभे गतानां जलसहजायगतैः सितार्कजीवैः ।

परवलमुपयाति नाशमाशु श्रुतमधनस्य कुटुंबर्चितयेव ॥ ५२ ॥

भृगुपुत्रमहेंद्रगुरु गमने सहितौ यदि भं युगपच्यजतः ।

श्रुगुरु यदि वांशकमेकगतौ समरेऽमरराडिभ भाति तदा ॥ ५३ ॥

क्षितितनययुतान्नवांशकाद्यदि शतमे भृगुजोऽथवा गुरुः ।

शतगुणमपि हंत्यरेर्वलं विषमिव कायमसृक्पथोपगम् ॥ ५४ ॥

स्वोच्चोपगौर्जीवकुजार्कखेटैरेभिस्त्रिभिर्वा कथितैर्विलग्नौ ।

राज्ञः प्रणाशं समुपैति शत्रुः सौख्यं द्विभार्यस्य यथाघनस्य ॥ ५५ ॥

शतांशकादूर्ध्वमवस्थिते बुधे यमारयोस्तत्र गतस्य भूमतः ।

प्रयाति नाशे समरे द्विषद्वलं यथार्थिभावोपगतस्य गौरवम् ॥ ५६ ॥

(भौमाधिष्ठितनवांशाद्यदि बुधो नवांशकशतादूर्ध्वं तिष्ठति एवं शनिरपि)

सिंहाजतौलिमिथुना मृगकर्कटौ च स्वेशान्विता भवति यस्य शनिश्च लग्ने ।

तत्सैनिकाः परवलं क्षपयन्ति यानुर्मुखस्य वित्तमिव चारणचन्द्रमंक्षाः ॥ ५७ ॥ ”

चट्टा धूर्ताः, मंक्षा अलीकवादिनः ॥ अथ समरयात्रायोगाः—

“गुरौ वीर्यं केन्द्रयुते बुधे वा भृगुनन्दने । विजयो नाम योगोऽयं यानुर्विजयदःसदा ५८

स्वराशिगे बुधे लग्ने सिते वा सुरवंदिते । नंदावर्ताह्वयो योगो यानुरिष्टार्थसिद्धिदः ॥ ५९ ॥

१ ' शततमे भृगुजोऽथवा गुरुः ' इत्येवं क्वचित्पुस्तके पाठः ।

स्वांशस्थे बुधे लग्ने शुके वा सुरपूजिते । शंखसंज्ञाह्वयो योगो यातुः कीर्तिप्रदः सदा ॥ १० ॥
 स्वराशौ स्वांशगे सौम्ये लग्नस्थे वा भृगोःसुतोर्जावे वा ब्रजयोगोऽयं यातुः शत्रुविनाशकृत्
 अधिमित्रांशगे सौम्ये सिते वाऽथसुरार्चिते लग्नगे मातृयोगोऽयं शत्रूणां संधिकृत्सदा ॥ १२ ॥
 यत्रैकादशगश्चंद्रो मानुर्वा प्रवलः शुभः । अमयो नाम योगोऽयमरिभूतिविनाशकृत् ॥ १३ ॥
 त्रिकोणगे शुभे खेटे सवले वा द्वितीयगे । कल्याणसंज्ञो योगोऽयं याथिनां मङ्गलप्रदः ॥ १४ ॥
 यत्र स्वोच्चगतश्चन्द्रो लग्नादेकादशे स्थितः । जयंतो नाम योगोऽयं शत्रुपक्षविनाशकृत् ॥ १५ ॥
 वर्गोत्तमगते लग्ने शुभे वाऽथ बलान्विते । शुभप्रहयुतैः केन्द्रैर्योगोऽयं सिद्धिदायकः ॥ १६ ॥
 षष्ठे वाऽऽयगते सूर्ये कामगे हरसंज्ञकः । योगो महारणे शत्रुपक्षक्षयकरः सदा ॥ १७ ॥
 उच्चस्थे लाभगे शुके त्रिषष्टे देवपूजिते । सुदर्शनो महायोगः शत्रुध्वंसकरो रणे ॥ १८ ॥
 लग्नान्यकेन्द्रगे चन्द्रे लग्नस्थे देवपूजिते । महाशंखाह्वयो योगः प्रतिपक्षाच्च मानदः ॥ १९ ॥
 भूसुते स्वोच्चगे लाभे मृगकुम्भगते यमे । नद्यावर्ताह्वयो योगो रणे शत्रुतृणानलः ॥ २० ॥
 मेषगे मास्करे षष्ठे लाभगे स्वोच्चगे यमे । नक्षत्रपादयोगोऽयं शत्रुमेवानिलो रणे ॥ २१ ॥
 मीमे स्वराशिगे लग्ने सौम्ये केन्द्रत्रिकोणगे । पुष्ययोगोऽरिषिपिनकुठारः संगरांगणे ॥ २२ ॥
 एकांतरगते लग्नाच्छुभखेटेऽथवाऽशुभे । वापीयोगस्वरित्राततिमिरौवदिवाकरः ॥ २३ ॥
 आवश्यकं तथा याने सौम्योऽस्ते निवनेऽपि वा । ब्रजेदक्रौंदयेऽस्ते वा मध्याह्ने वाप्यशंकितः ।

प्रप्रष्टुतितारकास्फुटतटी प्राची भवेन्निर्मला

त्वीषद्रक्तविलोहिता न धवला देवैः सदा वाञ्छिता ।

नो वारं न तिर्यिं न चापि करणं लग्नं च नापेक्षते

हत्वा दोषसहस्रकं चयमुखा नूनं करोत्युन्नतिम् ॥ ७९ ॥

मध्यव्योमप्रपाते स्फुरदनलनिभे केसरैरर्कविवे

श्याया साञ्जीव कांता प्रचलति पुरुषे यत्र तत्पादलग्ना ।

तावत्सौरिर्न विष्टिः कुजकृतमशुभं नैव ऋक्षं न योगः

संमानारोग्यसंपत्तिक्षितिमथ युवतिं तत्र गन्ता लभेत ॥ ७६ ॥

यावत्सिंधूरवर्णं गगनतलग्नात् मानुर्विवं च नास्तं

यात्रज्ञो दिक्षु शान्तिं ब्रजति खुरपुटैरुद्धतो रेणुसंवः ।

तावन्नैवान्ति दोषः प्रभवति न च सा क्रूरदृष्टिर्प्रहाणां

यात्रायां वा विवाहे सकलशुभकरा सर्वकार्येषु सिद्धिः ॥ ७७ ॥ "

इत्यलं ग्रन्थविस्तरेण । इति यात्रालग्नं राजयोगः ॥

अथ विजयादशमीसंज्ञकं सिद्धमुहूर्तं तोटकेन सगणचतुष्टयेनाह—

‘इपमासि सिता दशमी विजया शुभकर्मसु सिद्धिकरी कथिता ।
श्रवणर्क्षयुता सुतरां शुभदा नृपतेस्तु गमे जयसन्धिकरी ॥ ७७ ॥
इपमासीति । स्वार्थः । कश्यपः—

“ मार्त्तुषे शुक्रदशमी सर्वदा विजयाभिदा ।

विजयस्तत्र यातृणां संधिर्वा न पराजयः ॥ ” इति ॥ ७७ ॥

अथान्यद्रसंततिलकयाह—

‘चेतोनिमित्तशकुनेः खलु सुप्रशस्तैर्ज्ञात्वा विलग्नबलमुर्व्यधिपः
प्रयाति । सिद्धिर्भवेदथ पुनः शकुनादितोऽपि चेतोविशुद्धिरधिका
न च तां विनेयात् ॥ ७८ ॥

चेतोनिमित्तेति । चेतोऽन्तःकरणम्, निमित्तमङ्गस्फुरणादि, शकुनानि वक्ष्यमा-
णानि एतैः सुप्रशस्तैः सद्भिः खलु निश्चयेन लग्नबलं ज्ञात्वा उर्व्यधिपो राजा प्रयाति ।
तदा सर्वसिद्धिर्वाञ्छितसिद्धिर्भवति । यदा तु लग्नादिबले सत्यपि निन्द्यानि शकुनानि
स्युस्तदा यात्रा निषिद्धैव । वसिष्ठः—

“ अशुभानि निमित्तानि उत्पातशकुनानि च ।

यात्राकाले नृणां तेषां निवनायाधनाय च ॥ ” इति ।

यदा तु दैवात् शकुनलग्नादीन्यनिन्द्यानि चेतोविशुद्धिश्च नास्त्येवात्र कस्य प्राबल्य-
मित्यत आह—अथेति । शकुनादितोऽपि सकाशाच्चेतोविशुद्धिरधिका तां चेतोविशुद्धिं
विना नेयात् न गच्छेत् । कश्यपः—

“ निमित्तशकुनादिभ्यः प्रधानं हि मनोजयः ।

तस्माद्धिया सतां नृणां फलसिद्धिर्मनोजयात् ॥ ” इति ॥ ७८ ॥

अथ यात्रायामवश्यनिषिद्धनिमित्तानि वसंतमालिकाच्छंदसाह—

तद्दृक्षणम्—विषमे ससजा गुरू समे चेत्सभरायश्च वसंतमालिका
सा । विषमे समे च चरणे ।

व्रतवन्धनदेवताप्रतिष्ठाकरपीडोत्सवसूतकासमाप्तौ ।

न कदापि चलेदकालविशुद्धनवर्षातुहिनेऽपि सप्तरात्रम् ॥ ७९ ॥

व्रतबन्धनेति । व्रतबन्धनं यज्ञोपवीतम्, देवप्रतिष्ठा प्रसिद्धा, करपीडा विवाहः, उत्सवो होलिकादिः, सूतकं द्विविधं जननसूतकं मरणसूतकं च । एषां शास्त्रोक्त-
यावद्दिनसमाप्त्यानामसमाप्तौ समाप्तिं विना कदापि नैव चलेत्, गच्छेत् ।

नारदः—“ उत्सवोपनयोद्वाहप्रतिष्ठाशौचसूतके ।

आसमात्तेर्न कुर्वीत यात्रां तत्र जिर्जाविषुः ॥” इति ।

अकालेति । विद्युत् प्रसिद्धा, घनो मेघगर्जितम्, वर्षा वृष्टिः, तुहिनं नीहारः । एषु पदार्थेषु सत्सु सप्तरात्रं दिनसप्तकं न चलेत् ।

नारदः—“ अकालजेषु नृपतिर्विद्युद्गर्जितवृष्टिषु ।

उत्पातेषु त्रिविधेषु सप्तरात्रं न तु व्रजेत् ॥” इति ॥ ७९ ॥

अथैकदिनसाध्ये गमनप्रवेशे विशेषं वंशस्थवृत्तेनाह—

महीपतेरेकदिने पुरात्पुरे यदा भवेतां गमनप्रवेशकौ ।

भवारशूलप्रतिशुक्रयोगिनीर्विचारयेन्नैव कदापि पाण्डितः ॥८०॥

महीपतेरिति । स्पष्टार्थः । यथा वाराणसीस्थानाच्चरणाद्रिनगरे प्रवेशः तत्रैतान्
दोषान् पंडितो नैव विचारयेत् ॥ ८० ॥

अथैकदिनमध्ये निर्गमप्रवेशाख्यरूपे कार्ये विचिकीर्षिते किंविचार्यमित्यार्ययाह—

यद्येकस्मिन् दिवसे महीपतेर्निर्गमप्रवेशौ स्तः ।

तर्हि विचार्यः सुधिया प्रवेशकालो न यात्रिकस्तत्र ॥ ८१ ॥

यद्येकस्मिन्निति । स्पष्टार्थम् ॥ ८१ ॥

अथ प्रयाणे नवमीदोषमनुष्ठुमाऽऽह—

प्रवेशान्निर्गमं तस्मात्प्रवेशं नवमे तिथौ ।

नक्षत्रे च तथा वारे नैव कुर्यात्कदाचन ॥ ८२ ॥

प्रवेशादिति । गृहप्रवेशातिथितो नवमे तिथौ निर्गमं न कुर्यात् । पुनश्च गमनदि-
वसात् नवमे तिथौ गृहप्रवेशं न कुर्यात् । एवं नक्षत्रान्नवमे नक्षत्रे गृहप्रवेशं तथा
गृहप्रवेशानक्षत्रान्नवमनक्षत्रे गमनं च न कुर्यात् । वारे च गमनवारात्नवमवारे गृहप्रवेशं
गृहप्रवेशवासरान्नवमवारे गमनं न च कुर्यात् । गर्गः—

“ प्रवेशान्निर्गमश्चैव निर्गमाच्च प्रवेशनम् ।

नवमे यातुर्नो कुर्याद्विष्ये वारे तिथावपि ॥” इति ॥ ८२ ॥

अथ यात्रादिनीयं विधिं शालिन्याह—

आग्निं हुत्वा देवतां पूजयित्वा नत्वा विप्रानर्चयित्वा दिगीशम् ।
दत्त्वा दानं ब्राह्मणेभ्यो दिगीशं ध्यात्वा चित्ते भूमिपालोऽधिगच्छेत् ॥८३॥

आग्निं हुत्वेति । स्पष्टार्थम् ॥ ८३ ॥

अथ नक्षत्रदोहदान् शार्दूलविक्रीडितेनाह—

कुल्मापांस्तिलतण्डुलानपि तथा माषांश्च गव्यं दधि
त्वाज्यं दुग्धमथैणमांसमपरं तस्यैव रक्तं तथा ।
तद्द्रव्यायसमेव चापपललं मार्गं च शाशं तथा
षाष्टिक्यं च प्रियंगवपूपमथवा चित्रांडजान् सत्फलम् ॥ ८४ ॥

कुल्मापानिति । अत्र चतुर्थचरणे प्रियंग्वपूपेत्यत्र छंदोभङ्गोऽस्ति सगणप्रक्षेपकर-
णात् । सत्यम् । प्रे अत्रे हे वेति पिङ्गलसूत्रेण प्रकारे रेफसंयोगे च प्राग्बर्णस्य लघुत्वा-
भिधानात् सगणप्रक्षेप एव । तथा च कालिदासः—“गृहीतप्रत्युद्गमनीयवल्गा” इति ।
हयादक्षे अधिन्यादिसप्तविंशतिभेषु कुल्माषादिकं नक्षत्रदोहदम् । इदं भक्ष्यामक्ष्यं वर्ण-
भेदेन देशभेदेन विचार्यम् । भक्ष्यसंभवे भक्षयेत्, अमक्ष्यसंभवे आलोकयेत् पश्येत्स्पृशे-
द्वेति ध्येयम् । यथाऽधिन्यां कुल्माषानक्षतस्विन्नमाषान् । मरण्यां तिलमिश्रतंडुलान् ।
कृत्तिकायां माषान् । रोहिण्यां गव्यं गोरसं च दधि । मृगे गव्यमाज्यं घृतम् ।
आर्द्रायां दुग्धं गव्यमेव । पुनर्वसावेणमांसं हरिणमांसम् । पुष्ये मृगस्य रक्तम् । आश्ले-
षायां पायसम् । मघायां चाषस्य पललं मांसम् । पूर्वाफल्युन्यां मृगस्येदं मार्गं मांसम् ।
उत्तराफल्युन्यां शशस्येदं शाशं मांसम् । हेस्ते षाष्टिक्यं षष्टिकान् । चित्रायां प्रियंगुः-
फलिनोत्येके । स्वात्यामपूपम् । विशाखायां चित्रान् नानावर्णतंडुलान्पक्षिणः । अनुरा-
षायां सत्फलम् उत्तमफलमात्रादिकम् ॥ ८४ ॥

तथैव ज्येष्ठादिदोहदं शार्दूलविक्रीडितेनाह—

कौर्म सारिकगौधिकं च पललं शाल्यं हविष्यं हया-
दक्षे स्यात्कृसरान्नमुद्गमपि वा पिष्टं यवानां तथा ।
मत्स्यान्नं खलु चित्रितान्नमथवा दध्यन्नमेवं क्रमाद्-
भक्ष्यामक्ष्यमिदं विचार्य मतिमान् भक्षेत्तथा लोकेयेत् ॥ ८५ ॥

कौर्ममिति । ज्येष्ठायां कूर्मस्य कच्छपस्येदं कौर्म मांसम् । मूले सारिकायाः पक्षिण्या इदं सारिकं मांसम् । पूर्वाषाढायां गोधायाः इदं गौधिकं मांसम् । उत्तराषाढायां शलस्य पक्षिण इदं शाल्यं मांसम् । “श्ववित्तु शल्यः” इत्यमरः । अभिजिति हविष्यं मुद्गादि । श्रवणे कृसरानं खिचडिका । धनिष्ठायां मुद्गौदनं, शतमे यवानां यवपिष्टम्, पूर्वाभाद्रपदायां मत्स्यान्नं मत्स्यमिश्रितमोदनम्, उत्तराभाद्रपदायां चित्रान्नं चित्रवर्णमोदनम् । रेवत्यां दध्यन्नं दधिभक्तमिति । नारदः-

“कुल्माषांश्च तिलान्माषान्दधि गव्यं घृतं पयः।मृगमांसं च तत्सारं पायसं चाषकं मृगम्॥
शशमांसं च षाष्टिक्यं प्रियंगुकमरूपकम्।चित्रांडजान् फलं कूर्मं सारीं गोधां च शल्यकम्॥

हविष्यं कृसरानं च मृद्गान्नं यवपिष्टकम् ।

मत्स्यान्नं चित्रितान्नं च दध्यन्नं दल्लभात् क्रमात् ॥ ” इति ।

गुरुः-“ अलभ्यलभ्यभक्ष्यान्वा स्मृत्वा स्पृष्ट्वाऽथ तान्ब्रजेत् ।

गत्वा सिद्धिमवाप्नोति दुष्टभादिषु भूपतिः ॥ ”

दोहदेषु ग्रन्थान्तरे भेदस्तत्र विकल्पो ज्ञेयः ॥ ८५ ॥

अथ दिग्दोहमनुष्टुभाऽऽह-

आज्यं तिलौदनं मत्स्यं पयश्चापि यथाक्रमम् ।

भक्षयेद्दोहदं दिश्यमाशां पूर्वादिकां ब्रजेत् ॥ ८६ ॥

आज्यमिति । आज्यं घृतं पूर्वस्याम् । तिलमिश्रमोदनं दक्षिणस्याम् । मत्स्यं पश्चिमायाम् । पयो दुग्धमुत्तरस्याम् । दिशि भवं दिश्यम् एतद्दोहदं भक्षयेत् ततः पूर्वा-
द्यामाशां ब्रजेत् ॥ ८६ ॥

वारदोहदमनुष्टुभाह-

१ रसालां पायसं काञ्चीं शृतं दुग्धं तथा दधि ।

पयोऽशृतं तिलान्नं च भक्षयेद्द्वारदोहदम् ॥ ८७ ॥

रसालामिति । रसाला शर्करादधिमरीचकर्पूरैलासंस्पृष्टा लोके शिखरिणीति प्रसिद्धा तां रविवारे । पायसं सोमवारे । काञ्चीति प्रसिद्धा तां मौमवारे । शृतं पक्क-
दुग्धं बुधे । दधि गुरौ । अशृतं अपक्कदुग्धं शुके । तिलमिश्रमोदनं शनिवारे । एतद्द्वार-
दोहदं रविवारादौ क्रमेण भक्षयेत् । “स्याद्रसाला तु मार्जिका” इत्यमरः ॥ ८७ ॥

अथ तिथिदोहदं वसंततिलकवाह—

पक्षादितोऽर्कदलतण्डुलवारिसार्पिः श्राणा हविष्यमपि हेमजलं त्वपूपम् ।
मुक्त्वा व्रजेद्दृचकमम्बु च धेनुमूत्रं यावान्नपायसगुडानसृगन्नमुद्गान् ८८॥

पक्षादित इति । पक्षादितः प्रतिपदमारभ्य पञ्चदशतिथिषु क्रमेण तिथिदोहदं
मुक्त्वा व्रजेत् । यथा—प्रतिपदि अर्कस्य प्रसिद्धस्य दलानि पर्णानि । द्वितीयायां
तण्डुलवारि प्रक्षालिततण्डुलजलम् । तृतीयां सर्पिर्वृतम् । चतुर्थ्यां श्राणा यवागूः ।
पञ्चम्यां हविष्यान्नं मुद्गादि । षष्ठ्यां हेमजलं प्रक्षालितसुवर्णजलम् । सप्तम्यां अपूपम् ।
अष्टम्यां रुचकं बीजपूरफलम् “ रुचको मातुर्लिंगके ” इत्यमरः । नवम्यां अंबु जलम् ।
दशम्यां धेनुमूत्रम् । एकादश्यां यवान्नं यवविकारम् । द्वादश्यां पायसम् । त्रयोदश्यां गुडमि-
क्षुविकारम् । चतुर्दश्यामसृक् रुधिरम् । पञ्चदश्यामन्नमुद्गान् अन्नमिश्रितमुद्गान् । गुरुः—
“ अर्कपत्रं भवेद्यातुः प्रथमायां तु भक्षणम् । द्वितीयायां भवेद्यातुर्भक्ष्यं सत्तुडुलोदकम् ॥
तृतीयायां यथा सर्पिर्ववागूः स्यात्ततः परम् । पञ्चम्यांतद्धविष्यं स्यात्षष्ठ्यां वा कान्ननोदकम् ॥
अपूपभुक्तिः सप्तम्यामष्टम्यां बीजपूरकम् । नवम्यां तोयपानं स्याद्गो मूत्रं तु ततः परम् ।
एकादश्यां यवानद्याद्द्वादश्यां पायसं भवेत् । त्रयोदश्यां गुडं लेह्यं रुधिरं स्याच्चतुर्दशे ॥
मुद्गोदनं भवेद्गोत्र्यं पञ्चदश्यां थियासतः । पक्षयोर्हमयोरेवं यात्रायोगे विधिः स्मृतः ॥ ” इति ।

अत्र दुष्टभादिषु दोहदभक्षणेन दोषापाकरणं युक्तं विधिकरणं तु व्यर्थमिति चेन्न ।
आवश्यकगमने महादोषाणामपि पारिघदंडविरुद्धताराकूरसाहित्यादीनां दोषवारणाय
दोहदोक्तेः सार्थक्यात् । एवं विहिततिथिदोहदाभिधानं योगिन्यादिदोषनाशार्थम् ।
वारदोहदोक्तिरपि वक्रिग्रहवासरवारशूलादिदोषहान्या सार्थिका ॥ ८८ ॥

अथ गमनसमये विधिं प्रहर्षिण्याऽऽह—

उद्धृत्य प्रथमत एव दक्षिणांघ्रिं द्वात्रिंशत्पदमभिगत्य दिश्ययानम् ।
आरोहेत्तिलघृतहेमताम्रपात्रं दत्त्वादौ गणकवराय च प्रगच्छेत् ॥ ८९ ॥

उद्धृत्येति । राजा गमनसमय एव प्रथमतो दक्षिणांघ्रिं दक्षिणचरणमुद्धृत्य-
श्वाद्द्वात्रिंशत्पदपरिमितां भूमिं गत्वा दिश्ययानं वक्ष्यमाणं हस्त्यादियानमारोहेत् ।
तिलेति । आरोहणसमये एव च तिलघृतहेमसहितं ताम्रपात्रमादौ गणकवराय ज्योति-
र्विच्छेष्टाय चक्ररादन्येभ्योऽपि ब्राह्मणेभ्यो यथाशक्ति दानं दत्त्वा प्रगच्छेत् ॥ ८९ ॥

अथ दिश्यमानमनुष्ठुमाऽऽह-

प्राच्यां गच्छेद्भजेनैव दक्षिणस्यां रथेन हि ।

दिशि प्रतीच्यामथेन तथोदीच्यां नरैर्नृपः ॥ ९० ॥

प्राच्यामिति । नरैर्नृपः सुखासनादिभिः । अन्यत स्पष्टार्थम् ॥ ९० ॥

अथ निर्गमस्थानानि पादाकुलकच्छंदसाह-

दवगृहाद्वा गुरुसदनाद्वा स्वगृहान्मुख्यकलत्रगृहाद्वा ।

प्राश्य हविष्यं विभ्रातुमतः पश्यन् गृण्वन्मंगलमेयात् ॥९१॥

देवगृहादिति । देवगृहादेवपूजागृहात् गुरोरध्यापकस्य गृहात्कुलगुरोर्वा स्वगृहात् स्वशयनगृहात् बहुव्रीहिसंभवे मुख्यकलत्रं पट्टराज्ञी तद्गृहाद्वा हविष्यं प्राश्य मक्षयित्वा विप्रैर्ब्राह्मणैरनुमतः मंगलद्रव्यं मनोभीष्टं पश्यन् शृण्वन् सन् इयात् गच्छेत् ॥ ९१ ॥

अथ प्रस्थानवस्तूनि वर्णक्रमात् प्रहाषण्याह-

कार्याद्यैरिह गमनस्य चेद्विलम्बो भूदेवादिभिरुपवीतमायुधं च ।

क्षौद्रं चामलफलमाशु चालनीयं सर्वेषां भवति यदेव हृत्प्रियं वा ॥९२॥

कार्याद्यैरिति । किञ्चिदावश्यकं कार्यं माभूदितिचेद्गमनस्य विलम्बः स्यात्तदा विघारितयात्रालग्रे ब्राह्मणदिभिरेतानि वस्तूनि आशु चालनीयानि । यथा ब्राह्मणेनोपवीतम्, क्षत्रियेणायुधं, वैश्येन मधु, शूद्रेणामलफलं नारिकेलादि । राजमार्तण्डः-

“प्रस्थाने ब्राह्मणादीनां यज्ञसूत्रमथायुधम् । मच्चामलफलं चैव प्रशस्तं तद्धि कारणम् ॥”

इति । वाऽथवा सर्वेषां वर्णानां यदेव हृत्प्रियं मनोभीष्टं तदेव प्रस्थापनीयम् । वसिष्ठः-

“श्वेतातपत्रवज्रचामरांश्च विभूषणोष्णीषगजांवरणि ।

आंदोलिकारत्नरथाश्ववारान् शय्यासनाद्यं मनसस्त्वमीष्टम् ॥” इति ॥ ९३ ॥

अथ प्राच्यमतेन प्रस्थानपरिमाणं मन्दाक्रान्तयाऽऽह-

गेहाद्गृहेहान्तरमपि गमस्तर्हि यात्रेति गर्गः

सीमन्तः सीमान्तरमपि भृगुर्वाणविक्षेपमात्रम् ।

प्रस्थानं स्यादिति कथयतऽथा भरद्वाज एवं

यात्रा कार्या बहिरिह पुरात्स्याद्दसिष्ठो ब्रवीति ॥ ९३ ॥

गेहादिति । स्वगृहात्परगृहमतिसमीपवर्त्येपि तत्रापि चेद्गमः स्यात्तर्हि यात्रा जातेति गर्गः कथयते । अथवा स्वसीमानुल्लंघ्य सीमान्तरं प्रामान्तरसीमां प्राच्य वसेदिति भृगुः

कथयते । अथवा महता योद्धा स्ववलेन क्षिप्यमाणशरो यावद्दूरं गच्छति तावन्मात्रं प्रस्थानं स्यादिति भरद्वाजः कथयते । अथवा पुरात् नगरात् बहिः यात्रा कार्येति वसिष्ठः कथयते ॥ ९३ ॥

अथ मुनिमतेन प्रस्थानपरिमाणं वसन्ततिलकयाऽऽह—

प्रस्थानमत्र धनुषां हि शतानि पञ्च केचिच्छतद्वयमुशन्ति दशैव चान्ये । मंत्रस्थितो य इह मन्दिरतः प्रयातो गन्तव्यदिक्षु तदपि प्रयतेन कार्यम् ॥ ९४ ॥

प्रस्थानमत्रेति । धनुःप्रमाणं चतुःकराः तादृशानां धनुषां पञ्चशतानि हस्तसहस्र-
द्वयमिति यावत् । स्वगृहात्तावद्दक्षेणु प्रस्थानं स्यादिति केचिद्बुधुः । अन्ये तु तादृशानां
धनुषां शतद्वयं अष्टौ शतानि हस्तास्तावत्प्रस्थानमित्याहुः । अपरे तु इह यात्राकाले
मन्दिरतः स्वगृहादर्शैव धनूंषि चत्वारिंशद्दस्तास्तावद्दूरप्रस्थितः प्रयातः एवं ज्ञेयमित्याहुः ।
“प्रस्थानं धनुषां पञ्चशतान्युत शतद्वयम् । स्वदेवसदनाद्यापि दशभिः प्रस्थितो ब्रुतः ॥”
इति वसिष्ठोक्तैः । गन्तव्यदिक्षिति । तदपि प्रस्थानं प्रयतेन सावधानेन राज्ञो
गन्तव्यदिक्षु यस्यां दिशि गमनं चिकीर्षितं तद्दिगभिमुखं कार्यम् । “गन्तव्यदेशाभिमुखे
प्रदेशे प्रस्थानमाहुः शुभदं नराणाम् ॥” इति राजमार्तण्डोक्तेः ॥ ९४ ॥

अथान्यदपि स्रग्भरयाऽऽह—

प्रस्थाने भूमिपालो दशदिवसमभिव्याप्य नैकत्र तिष्ठेत्
सामन्तः सप्तरात्रं तदितरमनुजः पञ्चरात्रं तथैव ।
ऊर्ध्वं गच्छेच्छुभाहेऽप्यथ गमनदिनात्सप्तरात्राणि पूर्वं
चाशक्तौ तद्दिनेऽसौ रिपुविजयमना मैथुनं नैव कुर्यात् ॥ ९५ ॥

प्रस्थाने भूमिपाल इति । भूमिपालो राजा प्रस्थाने दशदिवसमभिव्याप्य दशा-
होरात्राणि न वसेत् । सामंतो भाण्डलिकश्चतुर्द्वारिकः एकत्र प्रस्थाने सप्तरात्रं न वसेत् ।
तदितरमनुजो ब्राह्मणादिस्तथैव एकत्र प्रस्थाने पञ्चरात्रं न वसेत् । यदि दैवाहसत्सदा
किं कुर्यादित्यत आह—ऊर्ध्वमिति । अवधिदिवसातिक्रमानंतरं पुनर्गोहभाग्यं शुभाहे
पूर्वोक्तप्रकारेण विचारिते शुभदिवसे गच्छेत् । क्वचिद्विशेषेण प्रस्थाने दिवस-
नियमोऽभिहितः । राजमार्तण्डः—

“ प्राच्यामहानि मुनयः प्रवदन्ति सप्त याम्यामतीव शुभदानि दिनानि पञ्च ।
 त्रीण्येव पश्चिमदिशि क्षितिनायकानां प्रस्थानकेषु दिवसद्वयमुत्तरस्याम् ॥ ” इति ।
 अथ प्रस्थानकर्तुर्नियममाह—अथेति । असौ राजादी रिपुविजयमनाः शत्रुजयकृ-
 तान्तःकरणो यात्रादिनात्पूर्वं सप्तरात्राणि मैथुनं संभोगं नैव कुर्यात् । च्यवनः—

“ त्रिरात्रं वर्जयेत्क्षीरं पञ्चाहं क्षुरकर्म च । तदहश्चावशेषाणि सप्ताहं मैथुनं त्यजेत् ॥”
 वा अथवा अशक्तौ सप्ताहमतिकामितया स्थातुमशक्तौ तद्दिने यात्रादिवसे मैथुनं
 नैव कुर्यात् । गर्गः—

“यात्राकाले तु संप्राप्ते मैथुनं यो निषेवते । रोगार्तः क्षीणकोशश्च स निवर्तते वा न वा ॥”
 इति । यदा तु प्रयाणदिने स्त्री ऋतुस्नाता भवति गमने चावश्यकता तत्र निर्ण-
 यमाह च्यवनः—

‘आत्यथिककार्यपाते पुष्पस्नातासमागमं कृत्वा मुदितो गच्छेत्कृमते मनोरथानचिरकालेन ॥’
 इति । यदा पुनर्गमनार्थं कालांतरमस्ति तदा तद्दिने मैथुनं कृत्वा कालांतरे सुलभे
 यायादित्यर्थसिद्धम् ॥ ९५ ॥

अन्यदपि शालिन्याऽऽह—

‘दुग्धं त्याज्यं पूर्वमेव त्रिरात्रं क्षौरं त्याजं पञ्चरात्रं च पूर्वम् ।

क्षौद्रं तैलं चासरेऽस्मिन्वमिश्रं त्याज्यं यत्नाद्भूमिपालेन नूनम् ॥ ९६ ॥

दुग्धमिति । यात्रादिनात्पूर्वं भूमिपालेन राज्ञोपलक्षणत्वात् गमनकर्त्रा यत्नात् ।
 दुग्धं पेयत्वेन त्रिदिनं त्याज्यम् । न तु द्रव्यत्वेन तद्विकारः पायसं च निषिद्धम् । च
 पुनः पञ्चरात्रं पूर्वं क्षौरं क्षुरसंबन्धि कृत्यं मुण्डनं श्मश्रुकर्म च त्याज्यम् । अस्मिन्वासरे
 यात्रादिने क्षौद्रं मधु भक्ष्यत्वेन तैलं तैललापनं त्याज्यम् । वमिश्रेद्देवोद्भूता शरीरशोध-
 नार्थं बलात्कारकृता वा यात्रादिने निषिद्धा ॥ ९६ ॥

अन्यदपि गीत्याह—

‘भुक्त्वा गच्छति यदि चेतैलगुडक्षारपक्कमांसानि ।

विनिवर्तते स रुग्णः स्त्रीद्विजमवमान्य गच्छतो मरणम् ॥ ९७ ॥

भुक्त्वेति । यदि तैलपक्कानि वटकादीनि, गुडमिक्षुविकारम्, क्षारं सलवणम्,
 पक्कमांसानि यो भुक्त्वा गच्छति स राजाऽतिरुग्णो रोगसहितो विनिवर्तते । गर्गः—
 “कटुतैलगुडक्षारं पक्कमांसाशनं तथा भुक्त्वा यो यात्यसौ मोहाद्व्याधितः सन्निवर्तते ॥”

इति मांसदुग्धादिनिषेधो दोहद्वयतिरिक्तविषयः । स्त्रीद्विजमिति । स्त्री च द्विजश्च
तयोः समाहारः स्त्रीद्विजम् अवमान्य विकृशब्दताडनादिना मानमङ्गं कृत्वा गच्छतः
पुंसो मरणं स्यात् । गर्गः—

“यस्तु संप्रस्थितो यात्रां भार्या नैवाभिनन्दति।भार्या वा नाभिनन्दते न स प्रतिनिवर्तते ॥
परकीयां स्वकीयां वा स्त्रियं पुरुषमेव च ।ताडयित्वा तु यो मोहात्तदन्तं तस्य जीवितम् ॥
यात्रार्यां प्रस्थितो यस्तु ब्राह्मणानवमानयेत्।नासौ प्रतिनिवर्तेत तदन्तं तस्य जीवितम्॥”

केचिच्छुभाशुभशब्दान्यात्राकाले शुभाशुभसूचकानाहुः ।

लल्लुः—“ प्रापय गच्छ विसर्जय निर्गच्छ ब्रज सरति सिद्धिकराः ।

खल्वेतेष्वप्यधिका प्रमोदजयजीवशब्दाश्च ॥

मागास्तिष्ठ निवर्तय क्व गम्यते भूढ ! दुर्मते मोहात् ।

यात्रां नेच्छन्ति बुधाः क्षुतकासितभीतशब्दैश्च ॥ ” इति ।

कासितं रोगार्तध्वनिर्हिक्कादिः ॥ ९७ ॥

अथाकालवृष्ट्याख्यदोषं वसन्तमालिकयाऽऽह—

यदि मास्सु चतुर्षु पौषमासादिषु वृष्टिर्हि भवेदकालवृष्टिः ।

पशुमर्त्यपदाङ्किता न यावद्भसुधा स्यान्न हि तावदेव दोषः ॥ ९८ ॥

यदीति । पौषमाघफाल्गुनचैत्रेषु चतुर्षु मासेषु यदि वृष्टिर्भवेत्साऽकालवृष्टिः ।

“पौषादिचतुरो मासान् प्राप्ता वृष्टिरकालजा ” इति वचनात् । तत्राकालवृष्ट्यां
जातायां यदि वसुधा पृथ्वी यावत् पशवो गवादयः, मर्त्या मनुष्यास्तेषां पदैश्वरगौरङ्किता
चिह्निता न भवति तावदकालवृष्टेर्दोषो नास्ति । यदि पशुचरणाङ्किता स्यात्तदा दोषोऽ-
स्त्येव । अत्र प्राच्या अल्पवृष्टौ कर्दमादिबाहुल्यात् अल्पस्या वृष्टिर्दोषाय न भवतीति
वदन्ति तत्र बहुवृष्ट्यां कर्दमापाकरणात् । तत्र—

“सितादौ मार्गशीर्षस्य प्रतिपद्विसे तथा । पूर्वाषाढागते चंद्रे गर्मणां धारणं भवेत् ॥ ”

इति कल्पपोक्तेर्मार्गादिमासो गर्मग्रहणकालस्तत्र वृष्टिरावश्यकौ । यदाह वराहः—

“पवनसलिलविचुद्गर्जिताभ्रान्वितो यः स भवति बहुतोयः पञ्चरूपस्तु मेघः ॥” इति ।

ततश्च गर्मग्रहणयोऽप्या अस्या वृष्टिर्न दोषदा महती वृष्टिस्तु गर्मगलनम् । यतो
वराहेणोक्तम्—“गर्मसमयेऽतिवृष्टिर्गर्माभावाय निमित्तकृता ” इति ।

निमित्तं शुक्रास्तादिकम् । सा गर्भगलनरूपा विकृतिः विद्युतोपचीयमाना महान्तं दोषमुपजनयति । एतावता महावृष्टेरेव दोषवत्त्वम् । अत एव—“ भृशं क्षरन्तो जलदा न शस्ताः ” इति बृहद्यात्रायामुक्तम् । तस्मादत्यल्पायामकालवृष्टौ दोषामावः । अल्पायां त्वल्पदोषः, महत्यां तु महादोष इति । स च सप्तरात्रिक इत्युक्तं प्राक्—
 “ एकैकमहः प्रोक्तं द्वितीयेन त्रिरात्रकम् । तृतीयेन तु पञ्चाहं दशरात्रमतः परम् ॥
 पौषे तु त्रिदिनं वर्ज्यं माघमासे दिनद्वयम् । फाल्गुने दिनमेकं तु चैत्रे तु घटिकाद्वयम् ॥ ”
 इति तु आवश्यककार्यविषयम् ॥ ९८ ॥

पूर्वोक्तमेवार्थं स्पष्टीकुर्वन्नावश्यकयात्रायां तच्छान्तिकं दुष्टशकुनशान्तिकं चातिश-
 क्त्या गाथाछन्दसाऽऽह—

अल्पायां वृष्टौ दोषोऽल्पो भूयस्यां दोषो भूयान्
 जीमूतानां निर्घोषे वृष्टौ वा जातायां भूपः ।
 सूर्येन्द्रोर्विम्बे सौवर्णे कृत्वा विप्रेभ्यो दद्याद्
 दुःशाकुन्ये साज्यं स्वर्णं दत्त्वा गच्छेत्स्वेच्छाभिः ॥ ९९ ॥

अल्पायामिति । स्पष्टार्थं प्रथममर्थम्, अतो यत्प्राच्याः पठन्ति—

“ तावत्प्रयाणादिषु भूपतीनामकालवृष्टिः प्रकरोति दोषम् ।

यावद्भवेत्संचरतां जनानां तथा पशूनां चरणाङ्किता भूः ॥ ” इति ।

तन्निर्मूलत्वादुपेक्ष्यम् । स्वयंप्रस्थाने सति मार्गमध्ये नास्त्ययं दोषः । आवश्यक-
 यात्रायां दानमाह—जीमूतानामिति । जीमूतानां मेघानां निर्घोषे शब्दे अकालवृष्टौ वा
 जातायां सूर्येन्द्रोर्यथाशक्त्या सौवर्णे सुवर्णनिर्मिते विम्बे कृत्वा भूपो राजा ब्राह्मणेभ्यो
 दद्यात्ततः स्वेच्छया गच्छेत् । प्रसंगाद्दुष्टशकुनानां दानमाह—दुःशाकुन्य इति । शकुनस्य
 भावः शाकुन्यम्, दुष्टं च तच्छाकुन्यं च दुःशाकुन्यं तस्मिन्दुष्टे शकुने प्रस्थानकाले
 संभूते सति साज्यं सघृतं स्वर्णं विप्रेभ्यो दत्त्वा स्वेच्छाभिर्गच्छेत् ॥ ९९ ॥

अथ शुभसूचकान् शकुनान् शार्दूलविक्रीडितेनाह—

विप्राश्वेभफलान्नदुग्धदधिगोसिद्धार्थपद्मान्भवं
 वेश्यावाद्यमयूरचापनकुला वद्वैकपश्चामिषम् ।
 सद्वाक्यं कुसुमेषुपूर्णकलशच्छत्राणि मृत्कन्यका-
 रलोष्णीषसितोक्षमद्यससुतस्त्रीदीप्तवैश्वानराः ॥ १०० ॥

विप्राश्चेति । विप्रा बहवो द्वौ वा न त्वेकः । अथः प्रसिद्धः । इमो हस्ती अनुन्मत्तः । फलान्नदुग्धदधीनि प्रसिद्धानि, गौः धेनुः, सिद्धार्थः सर्षपः, पद्मं कमलम्, अंबरं वस्त्रं त्वच्छम्, वेद्या गणिका, वाद्यं मर्दलादि, मयूरचाषौ पक्षिणौ, नकुलः प्रसिद्धः, बद्धैकपशुः रज्ज्वादिबद्धो वृषादिः, आमिषं मांसम्, सद्वाक्यं कार्यसिद्धिरस्त्वित्यादिकम्, कुमुमानि चंपकादीनि, इक्षुः प्रसिद्धः सकलः, न तु खंडितः । जलपूर्णाकलशः संमुखः, छत्रं प्रसिद्धम्, मृत्तिका, कन्या कुमारी, रत्नं माणिक्यादि, उष्णीषं शिरोवेष्टनम्, सितोक्षः श्वेतवृषः, अयमबद्धोऽपि, मद्यं प्रसिद्धम्, समुत्तर्ही सपुत्रा ह्यी, दीप्तो जाज्वल्यमानोऽग्निरिति ॥ १०० ॥

अन्यच्छार्दूलविक्रीडितेनाह—

। आदर्शाञ्जनधौतवस्त्ररजका मीनाज्यासिंहासनं
शावं रोदनवर्जितं ध्वजमधुच्छागास्त्रगोरोचनम् ।
भारद्वाजनृयानवेदनिनदा माङ्गल्यगीताकुशा

दृष्टाः सत्फलदाः प्रयाणसमये रिक्तो घटः स्वानुगः ॥ १०१ ॥

आदर्शाञ्जनेति । आदर्शो दर्पणम्, अञ्जनं कज्जलम्, धौतवस्त्रमुज्ज्वलीकृतवस्त्रो रजकः वस्त्रनिर्णेक्ता, मीनो मत्स्यः । आज्यं घृतम्, सिंहासनं देवादेः, शवमेव शावं मृतकं पृष्टगामिलोक्करोदनरहितम्, ध्वजः पताका, मधु क्षौद्रम्, छागो मेषः, अस्त्रं धनुरादि, गोरोचनं प्रसिद्धम्, भारद्वाजः पक्षी, नृयानं सुखासनादि, वेदनिनदो वेदध्वनिः, मांगल्यं प्रसिद्धम्, गीतं गानम्, अङ्कुशो हस्तिनिवारणार्थमस्त्रम् । एते पदार्थाः गंतुर्भूपतेः प्रयाणसमये संमुखं दृश्यमानाः सत्फलदाः शुभफलदाः । तथा रिक्तो जलरहितो घटः कुंभः स्वानुगः स्वस्य पश्चाद्भागगामी सोऽपि शुभफलदः । कश्यपः—

“ कार्यसिद्धिर्भवेद्दृष्टे शवे रोदनवर्जिते । प्रवेशे रोदनयुतः शिवः स्यादशिवप्रदः ॥”

“ वसंतराजः—“आदाय रिक्तं कलशं जलार्थी यदि ब्रजेत्कोऽपि सहाध्वगेन ।

पूर्णं समादाय निवर्ततेऽसौ यथा कृतार्थः पथिकस्तथैव ॥” इति ।

अथ कश्चिद्भ्रमवेशेन शकुना उक्ताः—

“ लभे वाक्पतिशुक्राणां ब्राह्मणाः संमुखाः स्त्रियः ।

बुधशुक्रौ च केन्द्रस्थौ सवत्सा गौः प्रदश्यते ॥ १ ॥

चंद्रः सूर्यश्च भवति दशमस्थो यदाथवा । दीपादर्शौ सुमनसौ रजका धीतवाससः ॥२॥
 सुतस्थाने यदा सौम्यो वृषो वदन्तु संमुखः । चंद्रो गुरुश्च सहजे श्वानो वामांगमागतः ३
 सर्वे कर्मायनवमे भारद्वाजोऽथ नाकुलः । चाषस्य दर्शनं वा स्याद्दामांगोऽत्यंतदुर्लभम् ॥४॥
 आदित्यो राहुसौरौ च सहजस्थौ कुमारिका । प्रौढानां सुभगानां वा दर्शनं सर्वकामदम् ५
 षष्ठे तृतीये कर्मणि भौमश्चेत्फलं भवेत् । दास्यो वेद्याः सुरा मांसं लामश्चैव सुनिश्चितः
 सप्ताष्टपञ्चमे यस्य जीवो ज्ञो वा प्रवर्तते । आदर्शपुष्पमांसानि सुरादर्शश्च लामदः ॥७॥
 राहुर्मौमश्च मंदश्च लग्नाद्यदि तृतीयगाः । उद्धृतं गोमयं पश्येच्छीघ्रं लामधनं दिशेत् ॥८॥
 इत्यादयः शकुनाः शकुनग्रंथेभ्यो ज्ञेयाः, विस्तारमयादिह नोक्ताः ॥ १०१ ॥

अथापशकुनान् शार्दूलविक्रीडितेनाह-

बन्ध्याचर्मतुषास्थिसर्पलवणाङ्गारेन्धनक्लीवविद्-

तैलोन्मत्तवसौषधारिजटिलप्रव्राद्दतृणव्याधिताः ।

नद्याभ्यक्तविमुक्तकेशपतिता व्यङ्गक्षुधार्ता असृक्

स्त्रीपुष्पं सरटः स्वगेहदहनं मार्जारियुद्धं क्षुतम् ॥ १०२ ॥

बन्धयेति । बंध्या प्रसिद्धा, चर्म प्रसिद्धम्, तुषं धान्यादितुषम्, अस्थिसर्पलवणानि
 प्रसिद्धानि । अंगारो निर्बूमोऽग्निपिंडः, इंधनं पाकयोग्यम्, क्लीबः षंडः, विद्
 उद्धृता विष्टा । “अक्षी विष्टाविशौ स्त्रियौ” इत्यमरः । तैलं प्रसिद्धम्, उन्मत्तो मद्यमू-
 ताद्याचंशवान्, वसा शरीरांतर्वातुविशेषः, औषधं प्रसिद्धम्, अरिः शत्रुः, जटिलो
 जटावान्, प्रव्राद् संन्यासी, तृणं प्रसिद्धम्, व्याधितोऽचिकित्स्यव्याधिमान्, नद्यः अप-
 रंहितवन्नः कुमारव्यतिरिक्तः, अभ्यक्तः कृततैलाम्यङ्गोऽस्नातः, विमुक्तकेशः असंयत-
 केशः, पतिता मद्यपानाद्यभिशापवान् द्विजः, व्यंगक्षिन्ननासिकादिः, क्षुधार्ताः क्षुर्पी-
 डितः, असृक् रधिरम्, स्त्रीणामृतुः, सरटः कृकलासः, स्वगेहदहनं स्वगेहदाहः,
 मार्जारियुद्धं प्रसिद्धम्, क्षुतं छिक्का ॥ १०२ ॥

अन्यदपि शार्दूलविक्रीडितेनाह-

काषायीगुडतरुपङ्कविधवाकुब्जाः कुटुम्बे कलि-

र्वस्त्रादेः स्वलनं लुलायसमरं कृष्णानि धान्यानि च ।

कार्पासं वमनं च गर्दभरवो दक्षेऽतिरुद्गार्भिणी-

सुण्डादीन्वर्दुर्वचोऽन्धवधिरोदक्या न दृष्टाः शुभाः ॥ १०३ ॥

काषायीति । काषायो रागविशेषः तेन रक्तं वल्लं काषयं तद्वान् । गुडतन्त्रे प्रसिद्धे, पंकः कर्दमः, विधवाकुञ्जौ प्रसिद्धौ, कुटुंबे कलिः पुत्रादिभिः कलहः, वल्लादेः स्वलनं आदिशब्देन कमंडलुच्छत्रादेः स्वलनं निर्निमित्तं स्वहस्तात्पतनम्, लुलाया महिषास्तेषां समरं युद्धम्, कृष्णवर्णानि धान्यानि माषादीनि, कार्पासं तूलम्, वमनं वांतम्, दक्षे दक्षिणभागे गर्दभशब्दः, अतिरुद् क्रोधाधिक्यम्, गर्भिणी गर्भवती मुंडो मुंडितशिरस्कः, आर्द्राम्बरः आर्द्रवल्लः, दुर्वचः स्वमुखोत्थं वा दुष्टवाक्यम्, अंधवधिरौ प्रसिद्धौ, उदक्या रजस्वला स्त्री, एते पदार्थाः गंतुः पुंसः यानसमये दृष्टाः संतो न शुभाः, किंतु अशुभफलदाः ।

नारदः—“ सर्वदिक्षु क्षुतं नेष्टं गोक्षुतं मरणप्रदम् ।

अफलं तच्छुतं वाक्यं वृद्धपीनसकैतवैः ॥” इति ।

क्षुतपरिहारः—

“औषधे वाहनारोहे विवादे शयनेऽशने ।

विचारंभे बीजवापे क्षुतं सप्तसु शोभनम् ॥” इति ॥ १०३ ॥

अन्यान्यच्छकुनान् शार्दूलविक्रीडितेनाह—

। गोधाजाहकसूकराहिशशकानां कीर्तनं शोभनं
नो शब्दो न विलोकनं च कपिऋक्षाणामतो व्यत्ययः ।

नञ्छुत्तारभयप्रवेशसमरे नष्टार्थसंवीक्षणे

व्यत्यस्ताः शकुना नृपेक्षणविधौ यात्रोदिताः शोभनाः ॥१०४ ॥

गोधाजाहकेति । गोधा प्राणिविशेषः ‘गोह’ इति भाषया । जाहको गात्रसं-
कोची प्राणिविशेषः, सूकरः प्रसिद्धः, अहिः सर्पः, शशकः प्रसिद्धः, यानसमये एषां
गोधादीनां कीर्तनं स्वमुखेनान्यमुखेन बोधारणं शुभम्, न पुनरेतेषां गोधादीनां शब्दो
रुतं, अथवा विलोकनं दर्शनं शुभं निषिद्धमित्यर्थः । कपिऋक्षाणां कपीनां वानरादीनां
ऋक्षाणां भल्लकादीनां अतो गोधादिभ्योव्यत्ययो ज्ञेयः । यथा वानराणां भल्लकानां
कीर्तनं निषिद्धम् । तेषामेव दर्शनं शब्दितं वा न निषिद्धम्, शुभमित्यर्थः । नञ्छुत्तार
इति । नद्याः गंगादेरुत्तारणे, भये भयसंबन्धिनि कार्ये पलायनादिके प्रवेशे गृहप्रवेशे
समरे संग्रामे नष्टद्रव्यस्य नष्टार्थस्य संवीक्षणे गवेषणे प्रागुक्ताः शकुनाः व्यत्यस्ताः
विपरीता ज्ञेयाः । शुभशकुना विप्राश्वेत्यादयोऽशुभा ज्ञेयाः । बंध्याचर्मैत्याद्यशुभशकुनाः

शुभफलदा ज्ञेयाः । नृपेति । नृपदर्शनार्थं गमने यात्रायामुदिता विप्राश्वेत्यादयः शकुनाः शुभा ज्ञेयाः । नृपावलोके शकुनः प्रयाणवदित्युक्ते राजदर्शनस्थ भयस्थानत्वादिप्राश्वे-
त्यादीनामपशकुनत्वप्राप्तौ तदपवादोऽयम् ॥ १०४ ॥

अथान्यदप्यनुष्टुप्माह-

वामाङ्गे कोकिला पल्ली पोतकी सूकरी रला ।

पिङ्गला छुच्छुका श्रेष्ठा शिवा पुरुषसंज्ञिताः ॥ १०५ ॥

वामांग इति । कोकिलापल्ल्यौ प्रसिद्धे. पोतकी दुर्गा, सूकरी जाल्यचटका, रला पक्षिविशेषः, पिंगला मैरवी, छुच्छुका छुच्छुन्दरी, शिवा सृगाली, पुरुषसंज्ञिताः पुंनामानः कपोतखंजनतित्तिरिहंसादयः, एते गच्छतां राजादीनां वामांगे शरीरवाम-
भागे शस्ताः स्युः ॥ १०५ ॥

अन्यदप्यनुष्टुप्माऽह-

छिक्करः पिक्कको भासः श्रीकण्ठो वानरो ररुः ।

स्त्रीसंज्ञकाः काकऋक्षश्चानः स्युर्दक्षिणाः शुभाः ॥ १०६ ॥

छिक्कर इति । छिक्करो मृगजातिः, पिक्ककः करिशावकः, भासः पक्षिविशेषः, श्रीकण्ठः मयूरः, वानरः, स्ते प्रसिद्धाः, ररुर्मृगविशेषः, स्त्रीसंज्ञकाः स्त्रीनामानो मृग-
पक्षिणः, दक्षिणभागगाः शुभाः, शेषाः प्रसिद्धाः ॥ १०६ ॥

अथोक्तव्यतिरिक्तानां मृगपक्षिणां सामान्यतः प्रादक्षिण्येन शकुनमनुष्टुप्माह-

प्रदक्षिणगताः श्रेष्ठा यात्रायां मृगं पक्षिणः ।

ओजा मृगा व्रजन्तोऽतिथन्या वामे खरस्वनः ॥ १०७ ॥

प्रदक्षिणगता इति । ररुव्यतिरिक्तमृगाः पक्षिणश्च यात्रायां प्रादक्षिण्येन गता-
श्र्लिताः श्रेष्ठाः शुभफलदाः स्युः । परंतु ओजा मृगाविषमसंख्यास्त्रिपंचसत्तादयश्चे-
द्ब्रजन्तो दृष्टास्तदाऽतिथन्याः स्युः । वामे इति स्ववामभागे खरस्वनो गर्दभशब्दो अति-
ध्वन्यः । अथ शकुनानां कियतां कालविशेषैर्नैर्वैद्यमाह वराहः-

“न ग्रामेऽरुण्यगो ग्राह्यो नारुण्यो ग्रामसंस्थितः । दिवाचरो न शर्वर्या न च नक्तंचरो दिवा ॥
द्वंद्वरो गार्दितस्तत्र कलहामिषकांक्षिणः । आपगांतरिताः मत्ता न ग्राह्याः शकुनाः काचित् ॥
रोहिताश्चाजवालेयकुंरोगोष्ट्रमृगाः शशाः । निष्फलाः शिशिरे ज्ञेया वसंतं काककोकिलौ ॥
न तुं भाद्रपदे ग्राह्याः सूकराश्च वृकादयः । शरदृक्षादयः क्रौंचाः श्रावणे हस्तिचातकौ ॥

व्याघ्रक्षा वानरद्वीपिमहिषाःसत्रिलेशयाः।हेमन्ते निष्मला ज्ञेया बालाः सर्वे विमानुषाः”॥

इति । “ प्रभशुष्कद्रुमकण्टकीषु श्मशानमस्मात्स्थितुषाकुलेषु ।

प्राकारशून्यालयजर्जरीषु सौम्योऽपि पापः शकुनः प्रकल्प्यः ॥ ”

दैवज्ञमनोहरे—

“ वरं श्रयेद्दुर्जनकालसर्पौ वरं क्षिपेद्याप्रमुखे स्वमङ्गलम् ।

वरं तरेद्वारनिधिं भुजाभ्यां नोह्ययेद्दुःशकुनं कदापि ॥” ॥ १०७ ॥

अथावश्यककार्ये विरुद्धशकुने जातेऽपि परिहारमनुष्ठुमाह—

आद्येऽपशकुने स्थित्वा प्राणानेकादश व्रजेत् ।

द्वितीये षोडश प्राणांस्तृतीये न काचिद्ब्रजेत् ॥ १०८ ॥

आद्य इति । आवश्यककार्ये विरुद्धशकुने जाते एकादश प्राणान् स्थित्वा एका-

दशप्राणपारिच्छेद्यं कालं स्थित्वेत्यर्थः । ततः समीचीने शकुने व्रजेत् । तत्रापि द्वितीये

विरुद्धे शकुने संवृत्ते षोडशसंख्याकान् प्राणान् स्थित्वा शुभशकुने व्रजेत् । तत्रापि

पुनस्तृतीये विरुद्धे शकुने संवृत्ते कचिदपि न व्रजेत् । किंतु परावृत्य गृहमगच्छेत् ।

“दशगुर्वक्षरैः प्राणः ” इति । कश्यपेन तु प्राणायामत्रयमेव प्रतीक्ष्यमित्युक्तम्—

“ यायी विरुद्धं शकुनमादौ दृष्ट्वा प्रयत्नतः ।

प्राणायामत्रयं कुर्याद्द्वितीये द्विगुणं चरेत् ॥

तृतीये पुनरावृत्य शान्त्या यायाद्विनांतरे । ” इति ॥ १०८ ॥

अथ यात्रानिवृत्तौ गृहप्रवेशमुपजात्याऽऽह—

यात्रानिवृत्तौ शुभदं प्रवेशनं मृदुध्रुवैः क्षिप्रचरैः पुनर्गमः ।

द्वीशेऽनले दारुणमे तथोग्रमे स्त्रीगेहपुत्रात्मविनाशनं क्रमात् ॥ १०९ ॥

यात्रानिवृत्ताविति । मृदूनि चित्रानुराधामृगरेवत्यः, ध्रुवाणि रोहिण्युत्तराश्च

एभिर्नक्षत्रैः राज्ञो यात्रानिवृत्तौ प्रवेशनं शुभदम् । क्षिप्रचरैर्नक्षत्रैः अधिनीपुष्यहस्ताभि-

जिद्विः श्रवणधनिष्ठाशततारापुनर्वसुस्वातीभिश्च प्रवेशने पुनरपि गमो यात्रा स्यात् ।

तस्मादेतानि मध्यमानि । द्वीशादिनक्षत्रेषु प्रवेशे क्रमात् स्त्र्यादीनां नाशः । यथा विशा-

खायां प्रवेशे स्त्रिया राज्ञ्या नाशः । कृत्तिकायां प्रवेशे गृहं दग्धं स्यात् । दारुणमे

मूलज्येष्ठाद्वाश्लेषासु प्रवेशे पुत्रस्य नाशः । उग्रमे पूर्वात्रयमरणीमघासु प्रवेशे आत्मनः

स्वस्यैव राज्ञो नाशः स्यादित्यर्थः । लग्नादिविचारो गृहप्रवेशप्रकरणाज्ज्ञेयः । अत्रेदं

विचार्यम् । यत्र मासे यात्राकृता तन्मासान्नवमे मासि यात्रादिनात्रवमदिने च प्रवेशो न विधेयः । गुरुः-

“निर्गमान्नवमे मासि प्रवेशो नैव शोभनः।नवमे दिवसे चैव प्रवेशं नैव कारयेत् ॥” इति अथ विवाहप्रकरणोक्तदोषातिदेशं प्रागुक्तदोषांश्च शिष्याणामविस्मरणार्थं मञ्जुभाषिण्याह-
अयनक्षमासतिथिकालवासरोद्भवशूलसंमुखसितज्ञादिक्रपाः ।

भृगुवक्रतादिपरिघाख्यदण्डकरऋतुजाद्यशौचमपि चोत्सवादिकम् ११०
अयनक्षेति । एते अयनशूलादयो दोषा विवाहप्रकरणोक्तदोषाश्च यात्रायां नेष्टाः। तत्रायनशूलः-“सौम्यायने सूर्यविधू तदोत्तराम्” इति । मासोद्भवः शूलो द्विविधः प्रन्थांतरोक्तः वृषादित्रित्रिराशिष्वर्के प्राच्यादिदिक्षु न गन्तव्यमित्येकः । कपाटकंटकादिश्च द्वितीयस्तु स्वरोदये-

“त्रयस्त्रयो वृषाद्याश्च पूर्वाशादि बुधैः क्रमात्।राशयो द्वादशैव तु मेषांताः सृष्टिमार्गगाः॥ यत्र पूर्वादिकाष्टायां वृषराश्यादिगो रविः । सा दिशास्तमिता ज्ञेया तिस्रः शेषाः सदोदिताः ॥ ” इति । कपाटकंटकादिर्यथा-

“कपाटं पूर्वतो ज्ञेयं कार्तिकादित्रिकं तथा।नमस्यतो वास्तुमध्ये मधोरेकेन कंटकः ॥” इति ज्योतिषार्कवचनात् । नक्षत्रशूलः-“न पूर्वदिशि शक्रे न विधुसौरिवारे तथा” इति । तिथिशूलः, योगिनी नवभूम्य इति । सन्मुखसितज्ञादिक्रपाः सम्मुखः शुक्रः सम्मुखो बुधः सम्मुखो दिक्स्वामी ललाटी । भृगुवक्रतादि । आदिशब्दात् क्षीणत्वास्तमितत्वपराजितत्ववाल्यादिकम्, वक्रास्तनीचेत्युक्तम् । परिघाख्यदण्डः पूर्वादिषु चतुर्दिक्ष्वल्युक्तः । ऋतुजाद्यशौचं स्वस्त्रीऋतुजं आर्तवं स्नानकालपर्यन्तम्, अशौचं जननाशौचं मरणाशौचं च । उत्सवो दीपोत्सवः । आदिशब्देन विवाहव्रतबंधनादिरिति ॥ ११० ॥

अन्यदपि मञ्जुभाषिणीछन्दसाह-

मृतपक्षरिक्तरवितर्कसंख्यकास्तिथयश्च सौरिरविभौमवासराः ।

अपि वामपृष्ठगविधुस्तथाडलो वसुपञ्चकाभिजिदथादि दक्षिणे ॥ १११

मृतपक्षेति । मृतपक्षः “तमोमुक्तताराःस्मृता विश्वसंख्याः” इत्याद्युक्तः । रिक्तरवितर्कसंख्यकाः चतुर्थमिषमीचतुर्दशीद्वादशीषष्ठयस्तिथयः उपलक्षणत्वादष्टमीपूर्णिमा-

मवास्याशुक्लपक्षप्रतिपदः । सौरिभौमरविवाराः । वामपृष्ठगविधुः अजवृषमिथुनकुलीरा
इत्यादिजातकोत्तया वा पृष्ठराशिगतः । आहलो "स्वर्भतोऽब्जभोन्मितिः" इति भ्रम-
णमपि ज्ञेयम् । वयुपंचकं घनिष्ठोत्तरार्धात्पंच नक्षत्राणि अभिजिमुहूर्तश्च दक्षिणे वर्ज्यः ।
एते पंचांगदोषाः ॥ १११ ॥

अथ लग्नदोषान् स्रग्धरयाह—

लग्ने जन्मर्क्षतन्वोर्मृतिगृहमहितर्क्षाच्च षष्ठं तदीशा
वा लग्ने कुम्भभीनर्क्षनवलवतनू चापि पृष्ठोदयं च ।
पृष्ठाशासृक्षसंस्थं दशमशानिरथो सप्तमे चापि काव्यः
केन्द्रे वक्राश्च वक्रिग्रहदिवसविवाहोक्तदोषाश्च नेष्टाः ॥ ११२ ॥

इति मुहूर्तचिन्तामणावेकादशं यात्राप्रकरणं समाप्तम् ॥ ११ ॥

लग्न इति । जन्मराशेर्जन्मलग्नाद्वाऽष्टमगृहम् अहितर्क्षाच्छतुजन्मराशेर्जन्मलग्नाद्वा
षष्ठम् । लग्ने यात्रालग्न्ये तदीशाः तेषां जन्मराशिजन्मलग्न्यामष्टमभवनयोः स्वामिनः रिपु-
जन्मराशिजन्मलग्न्यां षष्ठमभवनयोः स्वामिनोर्वा कुम्भमीनयोर्नवलवो नवांशो लग्नं च ।
पृष्ठोदया गोजाश्रिकार्कमिथुनाः समृगा निशाख्या पृष्ठोदया विमिथुना इत्युक्ताः
पृष्ठाशासंस्थमृक्षं गंतव्यदिग्बिलोमलग्नम् । दशमे शनिः । सप्तमे काव्यः शुकः । केन्द्रे
वक्राः वक्रिग्रहवाराश्च एते दोषा विवाहोक्तदोषा उत्प्राप्तान् सह पातदग्धतिथिमि-
रित्याद्युक्तास्ते सर्वे यात्रायां वर्ज्याः । तत्र सप्तमशुक्रव्यतिरिक्तो जामित्रदोषो नास्तीति
ज्ञेयम् ॥ ११२ ॥

इति श्रीदैवज्ञानन्तसुतदैवज्ञरामविरचितायां स्वकृतमुहूर्तचिन्तामणिटीकायां
प्रमिताक्षरायां यात्राप्रकरणं समाप्तम् ॥ ११ ॥

अथ वास्तुप्रकरणम् १२ ।

अथ वास्तुप्रकरणं व्याख्यायते । गृहनिर्माणप्रयोजनं भविष्यपुराणे—

“गृहस्थस्य क्रियाः सर्वा न सिद्ध्यति गृहं विना । यतस्तस्माद्गृहारंभप्रवेशसमयौ ब्रुवे ॥”

गृहं स्वसत्ताकम् । न सिद्ध्यति निष्फला भवंतीत्यर्थः । इत्येतन्मनस्यालोच्य ग्रामा-
दिषु स्वस्य शुभाशुभं लामालामादिविचारं शार्दूलविक्रीडितेनाह—

यद्गं द्व्यङ्गसुतेशदिङ्मितमसौ ग्रामः शुभो नामभात्
स्वं वर्गं द्विगुणं विधाय परवर्गाढ्यं गजैः शेषितम् ।
काकिण्यस्त्वनयोश्च तद्विवरतो यस्याधिकाः सोऽर्थदो-
ऽथ द्वारं द्विजवैश्यशूद्रनृपराशीनां हितं पूर्वतः ॥ १ ॥

यद्गमिति । नामभात् व्यावहारिकनामभात् व्यावहारिकनामराशेः यस्य ग्रामादेर्भ
राशिः स चेद्द्वितीयो नवमः पंचमः एकादशसंख्यो दशमश्च स्यात्तदाऽसौ ग्रामः
स्वस्य शुभः स्यात् । अन्यथा न शुभ इत्यर्थः । यथा नीलकंठराशेर्दृष्टिकाख्यात्पंचमो
मीनराशिश्चरणाद्रेतश्चरणाद्रिनीलकंठस्य वासयोग्यः । अत्र नामराशिरेव ग्राह्यः-

“ काकिण्यां वर्गशुद्धौ च वादे धूने स्वरोदये । मंत्रे पुनर्भूवरणे नामराशेः प्रधानता ॥ ”

इति । अथ ग्रामात्मनोरुत्तमर्णत्वमधमर्णत्वं चाह-स्वं वर्गमिति । वर्गास्तु-

“ अकचटतपयशवर्गाः खगेशमार्जारसंहशुनाम् ।

सर्पाखुमृगावीनां निजपंचमवैरिणामष्टौ ॥ ” इत्युक्ताः ।

अत्र तस्य पुंसो यत्संख्याको वर्गो गरुडादिस्तद्वर्गसंख्यां द्विगुणां विधाय परस्य
ग्रामादेर्वर्गसंख्ययादद्यां च कृत्वा गजैरष्टभिः शेषितमवशिष्टं ताः पुंसः काकिण्यो
ज्ञेयाः । एवं ग्रामादेरपि वर्गसंख्यां द्विगुणां कृत्वा परस्य पुंसो वर्गसंख्ययादद्यां कृत्वा
गजैर्मज्जेदवशिष्टा ग्रामस्य काकिण्यो भवंति । एवमनयोः पुरुषग्रामयोः काकिणीनां
विवराद्यस्याधिका अवशिष्यन्ते सोऽर्थदः परस्य लाभदः । यथा नीलकंठस्य वर्गः सर्पः
तत्संख्या ९ द्विगुण १० चरणाद्विर्गः सिंहः ३ तत्संख्यया युक्ताः १३ गजमक्ताव-
शेषं ९ नीलकंठस्य काकिण्यः । एवं ग्रामवर्णसंख्या ३ द्विगुण ६ नीलकंठवर्गः ९
संख्यया युक्ताः ११ अष्टमक्तावशेषं ३ ग्रामस्य काकिण्यः द्वयोरंतरशेषं २ नीलकं-
ठस्याधिकत्वेन दातृत्वाद्द्रव्यहानिरित्यर्थः । उक्तं च-

“ स्वं वर्गं द्विगुणीकृत्य परवर्गेण योजयेत् ।

अष्टमिस्तु हरेद्भागं योऽधिकः स ऋणी भवेत् ॥ ” इति ।

अथ द्वारवेशनमाह-अथेति । द्विजादिराशीनां पुंसां क्रमेण पूर्वतः प्राच्यादिदिक्-
चतुष्टये द्वारं हितम् । यथा द्विजराशीनां कर्कटदृष्टिकामीनां पूर्वदिशि, वैश्यराशीनां
वृषक्रान्यामकराणां दक्षिणदिशि, शूद्रराशीनां मिथुनतुलाकुंभानां पश्चिमदिशि, नृपरा-
शीनां मेषसिंहवनुषाम् उत्तरदिशि द्वारं हितम् ॥ १ ॥

अथ राशिपरत्येन ग्रामनिवासे निषिद्धस्थानानि वसंततिलकयाह—
गोसिंहनक्रमियुनं निवसेन्न मध्ये ग्रामस्य पूर्वककुभोऽलिङ्गपाङ्ग-
नाश्च । कर्को धनुस्तुलभमेपघटाश्च तद्द्वर्गाः स्वपञ्चमपरा वलिनः
स्युरेन्द्र्याः ॥ २ ॥

गोसिंहेति । वस्तुमिष्टस्य ग्रामस्य वल्लविमागवन्नवधा विभागं कृत्वा मध्ये विभागो
गोसिंहनक्रमियुनं निवसेत् । वृषसिंहमकरमिथुनराशिमंतः पुरुषा न वसेयुः । अथ
पूर्वककुभः पूर्वदिशातोऽप्रदिक्षु अलिर्वृश्चिकः तदादिराशिमंतः पुरुषा न वसेषुः ।
यथा पूर्वस्यां वृश्चिकः । आग्नेयां झषो मीनः । दक्षिणस्यां कन्या । नैर्ऋत्यां कर्कः ।
पश्चिमायां धनुः । वायव्यां तुला । उत्तरस्यां मेषः । ईशान्यां कुंभः न वसेदित्यर्थः ।
यथा—अवर्गः पूर्वस्यान् । कवर्गं आग्नेयाम् । चवर्गो दक्षिणस्याम् । टवर्गो नैर्ऋत्याम् ।
तवर्गः पश्चिमायान् । पवर्गो वायव्याम् । यवर्ग उत्तरस्याम् । शवर्ग ईशान्याम् बलीः
इत्यर्थः । कीदृशा वर्गाः स्वपञ्चमपराः स्वस्मात्पञ्चमः परः शत्रुर्येषां ते । यस्य वर्गः
पूर्वस्यां बली तेन पश्चिमायां द्वारं निवासो न विधेयः । एवं कवर्गादिमद्विरपि वाय-
व्यादौ द्वारं निवासो न विधेयः ॥ २ ॥

अथेष्टनक्षत्रावाभ्यां इष्टभूम्या विस्तारायामाविद्वक्त्रेन्द्रवंशापूर्वाधेनाह—

एकोनितेष्टर्क्षहता द्वितिय्यो रूपोनितेष्टायहतेन्दुनागैः ।

युक्ता घनैश्चापि युक्ता विभक्ता भूपाश्विभिः शेषमितो हि पिण्डः ॥३॥

स्वेष्टायनक्षत्रभवोऽथ दैर्घ्यहत् स्याद्विस्तृतिर्विस्तृतिहृच्च दीर्घता ।

१ एकोनितेष्टर्क्षहता इति । अत्र यत्किमदर्शनार्थं कस्याप्यायतक्षेत्रस्य फलं
तद्भुजकोटिघातात्मकं पिण्डशब्देन व्यवह्रियते, तच्चाष्टगुणं भस्त्रख्यया २७ भक्तं
सच्छेषं नक्षत्रमानं श्रीपतिकथनातुल्लम्—“ अष्टाहते क्षेत्रफले विभक्ते भस्त्र-
ख्यया शेषमवेहि धिष्ण्यम् ” इति । अथ बीजप्रक्रियातुसारि कल्प्यते पिण्ड-
मानम् = या, अष्टगुणा = ८ या, सप्तविंशति—२७ भक्तं लब्धं = का, शेषमिष्ट-
नक्षत्रम् = इनः ∴ $\frac{८ या}{२७} = का + \frac{इन}{२७}$ समशोधनादिना या = $\frac{२७ का + इन}{८}$ (१)

अथाभीष्टायार्थं ध्वजादयोऽष्टावायास्तेनाष्टभक्ते शेषमित आयोऽभीष्टो लब्धि-
मितो गताय इति 'नी' कल्प्यते लब्धिमानं, (इष्टायः = इआ) तदा—
 $\frac{या}{८} = नी + \frac{इआ}{८}$ ∴ या = ८ नी + इआ(२) अत आगतयोर्द्वयोः 'या' मानयोः

एकोनितेति । तत्र "राशिकूटादिकं सर्वं दंपत्योरेव चिन्तयेत्" इति वसिष्ठोक्तैर्यदेव चक्षत्रं व्यवहारनाम्ना विवाहोक्तमेलापकविधिना शुभं स्यात्तदेव स्पष्टं कल्प्यम् । यश्च

समीकरणकरणतः $\frac{२७ \text{ का} + \text{इन}}{८} = ८ \text{ नी} + \text{इआ}$ ∴ $२७ \text{ का} + \text{इन} = ६४ \text{ नी} + ८ \text{ इआ}$

ततः समशोधनादिना कालकमानमुक्तवत् का = $\frac{६४ \text{ नी} + ८ \text{ इआ} - \text{इन}}{२७}$

अत्र कुट्टकयुक्त्या लब्धिगुणज्ञानार्थं तत्प्रवृत्तिप्रदर्शनाय तावत् ६४ नी भाज्यः, $२७ = \text{हारः}$, $८ \text{ इआ} - \text{इन} = \text{क्षेप}$ इति प्रकल्प्य प्रथमं रूपक्षेपे गुण-

लब्ध्यर्थं न्यासः $\frac{६४ \text{ नी} + ?}{२७}$ ततः 'परस्परं भाजितयोर्वयोर्' -

	२	} ततः, स्वोर्ध्वे हतेऽन्त्येन द्युत' इत्यादिक्रियाप्रदर्शनार्थम् ।	
	२		
इत्यादिना वल्ली	१		२ × ८ + ३ = १६ + ३ = १९
	२		२ × ३ + १ = ६ + २ = ८
	१		१ × २ + १ = २ + १ = ३
	२		२ × १ + ० = २ + ० = २
	१		
	०		

एवमत्र क्रियाकरणतो जातं-राशियुग्मम् १९।८ एतौ स्वहारतष्टौ तावेव लब्धिगुणौ १९।८ धनक्षेपजौ । अथ तौ चेत्स्वहारशुद्धौ तदा जातौ रूपविशुद्धि-क्षेपजौ ४५।१९ तत इष्टक्षेपज्ञानार्थं-“ अभीप्सितक्षेपविशुद्धिनिष्क्यौ स्वहार-तष्टे भवतः ” इति नियमेन तावेव धनक्षेपजौ लब्धिगुणा-(१९।८) वीष्टक्षेपा-(८ इआ-इन) दखण्डेना-(८ इआ) नेन गुणितौ जातौ = १५२ इआ, ६४ इआ । स्वस्वहार-(६४।२७) तष्टौ २४ इआ, १० इआ । तथा द्वितीयखण्डेना-(इन) नेन गुणितौ रूपविशुद्धिक्षेपजौ लब्धिगुणौ ४५, इन, १९ इन; स्वस्वहारतष्टौ तथैवातो या लब्धिस्तद्भाजकवर्णमानं गुणो भाज्यवर्णमानमिति नियमतः- :

का = २४ इआ + ४५ इन } तत आभ्यां 'या'-मानयोः (१) (२) एतयोः
नी = १० इआ + १९ इन

क्रमेणोत्थापनादेकमेव 'या'-मानं समागतम्-

= ८१ इआ + १५२ इन, अत्र रूपधनर्णकरणतः फलं तदवस्थं

या-मानम् = ८१ (इआ + १ - १) + १५२ (इन + १ - १)

= ८१ इआ + ८१ - ८१ + १५२ इन + १५२ - १५२ धनर्णयोरेन्तरतः-

ध्वजाद्यष्टायेद् विषम आय ईक्षितः स्यात्स एवेष्टायः कल्प्यः ताम्यां विस्तारायामज्ञानम् ।
यथा नोलकण्टस्यानुराधानक्षत्रं तस्य रोहिण्या सह मेलापकः सम्भवतीतीष्टं रोहिणी-
कल्पितम् । तत्संख्या ४ एकानितेष्टर्षं ३ अनेन द्वितिय्यो १५२ हताः ४५६
इष्टायः सिंहः कल्पितः तृतीयः रूपोनित इष्टायः २ अनेनेन्दुनागाः ८१ गुणिताः
१६२ तैर्युताः ६१८ घनैश्च १७ युताः ६३५ भूपाश्विभिः २१६ विभक्तः २०३
इदमेव क्षेत्रफलं गृहस्य इष्टायनक्षत्रभवम् । अथ कल्पितदैर्घ्यं २९ अनेन मत्तो लब्धं
विस्तारः ७ अथ कल्पितविस्तृतिः ७ मत्तो लब्धं दैर्घ्यं २९ अत्र गोपिराजाचार्यकृतं
सूत्रम्—“विष्णुं न्येकायगोभू-१९ हतिभयुजि फलं गोपिराजो मशेषात्सायं वाहा-
ष्टिदशेष्टे—२१६ युतमहि—८ हता इक्—२ प्रकृत्या—२१ स्यविधे १३ ।
वाणाः ५ सिद्धा-२४ऽष्टि-१६ नागो-८ इव-२७ तिवृति-१९ गिरिश-११
त्र्या-३ कृती-२२ न्द्र-१४ तु-६ तच्चा-२५ त्यष्टय-१७ कु-९ क्षमा-१ नखे-२०
ना-१२ णव-४ विहृति-२३ दिना-१५ द्रवा-७ कृती-२६ मेन्दु-१८ काष्ठाः १० ॥”
गोपिराजः विष्णुं न्येकायगोभूहतिभयुजि सति मशेषात् अहिहता इक्प्रकृत्यास्यविधा-

= ८१ इभा-८१+१५२ इन-१५२+२३३ कोष्ठकविधानतः

= ८१ इभा-१)+१५२ (इन-१)+२३३ अतः पिण्डप्रमाणं

‘या’ (२७x८ = २१६ = घातफलं) ; मनेन तष्टं लब्धिः = ल, ∴ $\frac{या}{२७x८}$

= ल ∴ हरतष्टपिण्डम् = या-लx२७x८ अत्र द्वितीयखण्डमष्टमक्तं निःशेषं जायते
तेन वास्तवपिण्डजायसमो घातफलतष्टपिण्डजायो भवत्येवमत्र घातफलतष्ट-
पिण्डे—(या-लx२७x८)ऽस्मिन्नष्टगुणे सप्तविंशतिभक्ते द्वितीयखण्डस्य निःशे-
षत्वात्केवलपिण्डजनक्षत्रं घातफलतष्टपिण्डजनक्षत्रेण समं स्यात्तेन लघुत्वकर-
णार्थं ‘या’-मानेऽन्तिमखण्डं घातफलेनतष्टं $\left(\frac{२३}{२२७} = १ + \frac{१७}{२१६} \right)$ जातमभीष्टं स्वेषा-
यनक्षत्रभवं पिण्डमानम् = ८१ (इभा-१)+१५२ (इन-१)+१७ अस्यापि घात-
फलाधिकत्वे पुनर्घातफलेन तष्टितं सदर्शकितमित्युपपन्नं ‘...शेषमितो हि पिण्ड’
इत्यन्तम् । अथ स्वेषाद्यनक्षत्रभव इत्यदिरूपपत्तिः स्फुटैव यतो भुजकोटिघात-
फलं नामात्र दैर्घ्यविस्तृतिघातफलं पिण्डसंज्ञकमतः पिण्डे दैर्घ्येण विभाजिते
फलं विस्तृतिः, विस्तृत्याच्चेद्भिन्नयति तदा दैर्घ्यं पिण्डस्य तयोरेव घातफलत्व-
स्वीकारादिति सर्वसुपपन्नम् ।

इयः सायं फलमाहेत्यन्वयः । विगतः एको यस्मात्स व्येकः स चासौ आयश्च व्येकायः
 ध्वजादिरिष्टायः स च गोभुवश्च एषां हतिः परस्परगुणनं व्येकायगोभूहतिश्च मं च
 व्येकायगोभूहतिमे तयोर्युक् व्येकायगोभूहतिभयुक् तस्मिन् सति भशेषात् मै-२७
 र्भक्ते सति यच्छेषं तस्माद्विष्णुनामानं शिष्यं अहिहता अष्टगुणिता इक् द्वौ प्रकृत्याख्या
 एकविंशतिः विश्वे त्रयोदशेत्यादयो गृहक्षेत्रफलं सायं इष्टायसहितमाह वदति । अत्रो-
 दाहरणम्-इष्टायः ३ व्येकः २ गोभू-१९ हतिः ३८ इष्टर्क्षं रोहिणो तत्संख्यया ४
 युतम् ४२ अस्माद्भिः २७ शेषं १९ एतत्संख्यया फलम् २९ अहि-८ हतम् २००
 सायम् २०० इदं स्वेट्टायनक्षत्रभवं क्षेत्रफलं पूर्वसममेव । महागृहप्रमाणमाह-वेति ।
 वा अथवा इष्टायसहितं जातं यत् क्षेत्रफलं अष्टिदशेष्टयुतं अष्टिश्च दशश्च अष्टिदशः
 अष्टिदशमिः षोडशाधिकद्विशत्या २१६ हतो गुणितो य इष्ट एकद्वित्र्यावकः तेन
 युक्तं कार्यं तन्मनोऽभीष्टस्य महागृहस्य क्षेत्रफलं स्यादित्यर्थः । अत्रैवाचार्यप्रपौत्र-
 गोपिराजस्यापि पद्यम्-

“ इष्टर्क्षाद्वयमुनीन्दवो द्विरहि-८ हृच्छेषाच्यजेत्स्वायतो
 नो चेच्छुद्धयति शोध्यमष्टसहिताच्छेषं त्रिहत्साग्रकम् ।
 चेत्यादिष्टयुतं तथा तु तदशेषं स्यादथो रामहत्-
 प्रातस्त्रा द्विकरान्विताः फलमभीष्टायर्क्षजं जायते ॥

सिद्धैर्भक्तः स्यात्करादीष्टदीर्घमानार्थं चैकादिनिघ्नान् भभोगान् ।

तावदावत्प्रक्षिपेदिष्टमानि विस्तारः स्यादिष्टदैर्धेण भक्ते ॥ ” ॥ ३३ ॥

अथेन्द्रवंशोत्तरार्धेन ध्वजाद्यान्वदन्नायैर्वर्णपरत्वेन च द्वारनिवेशनमुपजात्याह-

आया ध्वजोधूमहरिश्चगोखरेभध्वाक्षकाः पिंड इहाष्टशेषिते ॥४॥

ध्वजादिकाः सर्वदिशि ध्वजे मुखं कार्यं हरौ पूर्वयमोत्तरे तथा ।

प्राच्यां वृषे प्राग्यमयोर्गजेऽथवा पश्चाद्दक्षपूर्वयमे द्विजादितः ॥ ५ ॥

आया इति । पिंडे क्षेत्रफले अष्टशेषिते यदवशिष्टं तत्परिमिता ध्वजादिका आयाः
 स्युः । ध्वजधूमौ प्रसिद्धौ, हरिः सिंहः, श्वा कुक्कुरः, गौर्बृषः खरो गर्दभः, इमो हस्ती,
 ध्वाक्षकः काकः स्वार्थेकः । ध्वजादिकाः सर्वदिशीति । ध्वजाख्ये आये सर्वदिशि
 दिक्चतुष्टयेऽपि गृहद्वारं कार्यम् । हरौ सिंहाये पूर्वदक्षिणोत्तरदिक्षु द्वाराणि स्युः न
 पश्चिमदिशि । तथा वृषाख्ये प्राच्यां दिश्येव द्वारं कार्यं नान्यदिक्षु । गजाख्ये आये
 प्राग्यमयोः पूर्वदक्षिणदिशोः गृहद्वारं कार्यम् । आयानां प्रयोजनमाह विश्वकर्मा-

“वृषसिंहौ गजश्वैव कुंडे कर्पटकाटयोः । द्विपः पुनः प्रयोक्तव्यो वापीकूपसरःसु च ॥
 मृगेन्द्रमासने दद्याच्छयनेषु गजं पुनः । वृषं भोजनपात्रेषु छत्रादिषु पुनर्बज्रम् ॥
 अग्निवेशमसु सर्वेषु गृहे वह्न्युपजाविनाम् । धूमं नियोजयेत्कोचिच्छ्रानं म्लेच्छादिजातिषु ॥
 खरो वैश्यागृहे शस्तो घ्वांशश्चापि कुटीषु चावृषसिंहो ध्वजश्चापि प्रासादपुरवेश्मसु ॥
 गजाये वा ध्वजाये वा गजानां सदनं शुभम् । अश्वालयं ध्वजाये वा खराये वृषभेऽपि वा ॥
 उष्ट्राणां मंदिरं कार्यं गजाये वा वृषे ध्वजे । पशुसङ्घे वृषाये वा ध्वजाये वा शुभप्रदम् ॥
 शय्यासु वृषभः शस्तः पीठे सिंहः शुभप्रदः । अमत्रछत्रवस्त्राणि वृषाये वा ध्वजेऽपि वा ॥
 पादुकोपानहौ कार्यौ सिंहाख्येऽप्यथवा ध्वजे । उक्तानामप्यनुक्तानां सर्वेषां च ध्वजः शुभः ॥

इति । अथ ब्राह्मणादिवर्णविभागेन द्वारनिवेशनमाह—अथवेति । द्विजादितो ब्राह्म-
 णादिवर्णविभागेन पश्चाद्दक्षपूर्वयमे । यथा—ब्राह्मणस्य पश्चान्मुखं द्वारम्, क्षत्रियस्योदङ्-
 मुखम् । वैश्यस्य पूर्वमुखम्, शूद्रस्य दक्षिणमुखमित्यर्थः । श्रीपतिः—

“ध्वजे प्रतीचीमुखमप्रजानामुदङ्मुखं भूमिश्रुतां च सिंहे ।

विशो वृषे प्राग्गदनं गजे तु शूद्रस्य याम्याननमामनन्ति ॥” इति ॥ ४-९ ॥

अथ गृह्यारम्भे विशिष्यकालनिषेधमुपजात्याह—

गृहेशतत्स्त्रीसुखवित्तनाशोऽर्केन्द्रीज्यशुक्ले विबलेऽस्तनीचे ।

कर्तुः स्थितिर्ना विधुवास्तुनोर्भे पुरःस्थिते पृष्ठगते खनिः स्यात् ॥ ६ ॥

गृहेशेति । अर्केन्द्रीज्यशुक्ले विबले निर्वले अस्ते अस्तंगते नीचराशिगते सति
 क्रमात् गृहेशतत्स्त्रीसुखवित्तनाशो भवति । यथा—सूर्ये निर्वले नीचस्थिते गृहेशस्य
 नाशः । इन्द्री चन्द्रे निर्वले अस्तमिते नीचगते वा गृहेशस्य स्त्रीनाशः । गुरौ ईज्ये
 निर्वलेऽस्तंगे नीचगते वा गृहेशस्य सुखनाशः । शुक्ले निर्वलेऽस्तंगे नीचगते वा वित्त-
 नाशः । वसिष्ठस्तु—

“ नीचे शत्रुगते जीवे शुक्ले चन्द्रेऽथ वा रवौ ।

निर्मितं सदनं शश्वदतिनिःस्वत्वमाप्नुयात् ॥” इति ।

“अस्तदोषोऽत्र न ग्राह्यः प्रातिदिवतिको बुधैः ।

नास्ते दोषः सदा चन्द्रे न मैत्रेऽब्जस्य नीचता ॥” इति ।

कर्तुरिति । यत्रक्षत्रे दिनचंद्रस्ताद्विधुमम् । यद्गृहस्य विस्तारयामवशाद्दुत्पन्नं तद्-
 गृहं तस्मिन्पुरःस्थिते संमुखस्थे सति कर्तुर्गृहनिर्माणकर्तुस्तद्गृहे स्थितिर्निवासो न स्यात् ।
 पृष्ठगते वा विधुवास्तुनोर्भे सति खनिः खननं चोरकृतापद्धारं तद्गृहात्सर्वस्वहानिः

स्यादित्यर्थः । पुरः पृष्ठस्थितत्वं च दिग्द्वारभक्रमेण यथा-गृहद्वारं यस्यां दिशि विधि-
स्तितं तद्विद्धनक्षत्रे च गृहारंभो न कार्यः । वामदक्षिणनक्षत्रेषु गृहारंभः सुखेन कार्यः ।

यदुक्तं ब्रह्मरंभुना-

“ गृहायलब्धक्रक्षे च यन्नक्षत्रे च चन्द्रमाः । शलाकासप्तके देयं कृत्तिकादिक्रमेण च ॥
वामदक्षिणभागे तत्प्रास्तं शांतिकारकम् । अग्रे पृष्ठे न दातव्यं यदीच्छेच्छ्रेयं आत्मनः ॥
क्रक्षं चंद्रस्य वास्तोश्च अग्रे पृष्ठे न शस्यते ॥” इति ।

अयमाशयः । कृत्तिकादिसप्तनक्षत्रेषु अनुराधादिसप्तसु वा गृहनक्षत्रे चन्द्रनक्षत्रे च
सति पूर्वद्वारं पश्चिमद्वारं वा न कार्यम् । तत्र चंद्रः पृष्ठस्थितोऽप्रस्थितो वा भवति । एवं
मवादिसप्तसु धनिष्ठादिसप्तसु वा गृहनक्षत्रे चंद्रनक्षत्रे वा सति दक्षिणद्वारमुत्तरद्वारं
वा न कार्यमित्यर्थः ॥ ६ ॥

इदानीं व्ययकथनपुरःसरं सफलमंशकज्ञानमुष्णजात्याह-

भं नागतष्टं व्यय ईरितोऽसौ ध्रुवादिनामाक्षरयुक् सपिण्डः ।

तष्टो गुणैरिन्द्रकृतान्तभूपा हंशा भवेयुर्न शुभोऽन्तकोऽत्र ॥ ७ ॥

भमिति । प्रागुक्तदिशा कल्पितं यद्गृहं तत्रागौरष्टमिस्तष्टं अवशिष्टं व्यय ईरितः ।
यथा रोहिणीमं ४ अयमेव व्ययः । असौ व्ययः ध्रुवादिनामाक्षरयुक्, ध्रुवादिनामान्य-
धुनैव वक्ष्यति-यानि दिक्षुद्वाराणि चिकीर्षितानि तदनुरोधेन यदागतं ध्रुवादिनाम तद-
क्षरसंख्यया युक्तः । ततः सपिण्डः प्रागानीतपिण्डयुक्तः गुणैस्त्रिमिस्तष्टो भक्तावशिष्टः एक-
द्वित्रिशेषेण इन्द्रयमराजसंज्ञकास्त्रयोऽंशाः स्युः । अत्र गृहारंभेऽन्तको यमाख्योऽंशको न
शुभः । अर्थादिद्रराजानौ शुभफलदौ ॥ ७ ॥

अथ शालाध्रुवाधानयनमनुष्टुमाह-

दिक्षु पूर्वादितः शालाध्रुवा भूद्वौ कृता गजाः ।

शालाध्रुवाङ्गसंयोगः सैको वेश्मध्रुवादिकम् ॥ ८ ॥

१ अत्रच्छन्दःशाल्मभेदयुक्त्या गृहभेदप्रदर्शनाय तावदवृत्तरत्नाकरीयवर्ण-
प्रस्तारसूत्रम्-

“ पादे सर्वगुरवाद्याह्वं न्यस्य गुरोरधः ।

यथोपरि तथाशेषं भूयः कुर्यादसुं विधिम् ॥ १ ॥

ऊने दद्याद्गुरुनेव यावत्सर्वलघुर्भवेत् ।

प्रस्तारोऽयं समाख्यातश्छन्दोविचितिवेदिभिः ॥ २ ॥ ”

दिदित्रिति । प्राच्यां द्वारे चिकीर्षिते शालाघ्रुवांक एकः, दक्षिणस्यां द्वौ, पश्चिमायां कृताश्रुत्वारः उत्तरस्यां गजा अष्टौ । अथ दिक्परत्वेन यावन्ति द्वाराणि एकं द्वे त्रीणि

—एतदनुसारेण प्रथमपंक्तौ प्रस्तारोद्दिष्टसंख्यासमाः सर्वे गुरव एव (५) संनिवेश्यास्ततो द्वितीयपंक्तौ प्रथमपंक्तिस्थाद्यगुरोरधो लघु (१) दत्त्वा तदग्रे प्रथमपंक्तिस्थवत्स्थाप्याः, एवं तृतीयचतुर्थ्यादिपंक्तौ पश्चात्स्थानस्य शून्यत्वाद्घोरधो गुरुं निवेशयेदेवं क्रिया तावत्कार्या यावदन्ते सर्व एव लघवो भवेयुरित्येवं कृते लिखितोद्दिष्टाङ्गप्रस्तारः समुपपद्यते ।

अथ प्रकृतविचारे दिशां (गृहस्य) चतुष्टयत्वात् प्रस्तारोद्दिष्टाङ्गश्रुत्वार एवेति प्रथमपंक्तौ चत्वारो गुरवस्ततोऽधःपंक्तिषु ' लघु' न्यस्य गुरोरधः । ययो परं तथा शेष'—मित्यादिना प्रस्तारो लेख्यः । स चास्यां स्थितौ षोडशस्थानवान् भवेत्, अतो दिक्चतुष्टयत्वेन गृहभेदाः षोडश भवन्ति, तेषां भेदानां नामानि ध्रुव-धान्य-जय-नन्द-खर-कांत-मनोरम-सुमुख-दुर्मुख-उग्र-रिपुद-वित्तद-नाश-आक्रन्द-विपुल-विजयसंज्ञकानि क्रमेण श्रीमता रामेण कृतानि, तावता प्रथमपंक्तिस्थचतुर्गुरुभिश्चतस्रोऽपि दिशः पूर्वपश्चिमदक्षिणोत्तराख्या ज्ञेया अथांतद्गृहमूर्ध्वमुखं ज्ञेयं यतस्त्रय लघोरभावः, प्रत्येकस्मिन् भेदे यत्र यत्र लघुस्तदिशि गृहद्वारं वेदितव्यमर्थाद्यान्मिता लघवो भेदे यत्स्थानस्थितास्तत्संख्यकानि द्वाराणि तद्गृहे भवन्तीति । एकलघुव्यक्तिभेदचतुष्टये भवितुमर्हति स्थानभेदादत आद्यभेदे पूर्वद्वारं गृहम्, द्वितीयभेदे दक्षिणद्वारम्, तृतीयभेदे पश्चिमद्वारम्, चतुर्थभेदे उत्तरद्वारम् । एवं द्वित्र्यादिलघुव्यक्तिस्थभेदेष्व्याद्यभेदादारभ्य पूर्वादिदिग्गणनया द्वित्र्यादिद्वारकं गृहं विज्ञेयमिति रीत्यनुसन्धानात् प्रथमपंक्तौ लघोरभावाद्मूर्ध्वमुखं, यत्र दिग्द्वारगणनाभावः । द्वितीयभेदगणनया प्रथमद्वितीयचतुर्थाष्टमगृहभेदेषु क्रमेण पूर्वदक्षिणपश्चिमोत्तरद्वारकाः । एवमत्रैकद्वारेऽभीष्टे शालाघ्रुवाङ्कः पूर्वदिग्भव एकः १ दक्षिणदिशि २, पश्चिमायाम् ४, उत्तरायाम् ८ इति यथोत्तरं द्विशुणः शालाघ्रुवाङ्कः द्वित्र्यादिद्वाराण्यभीष्टानि तदा तद्द्वारदिग्ध्रुवयोगो हि शालाघ्रुवाङ्को भवेत्, यथा पूर्वयाम्यद्वारे तद्द्वयध्रुवयोगसमं (१ × २ = २) पूर्वदक्षिणद्वारं गृहं स्थानद्वयस्थलघुवशात् प्रस्तारलिखितानुसारं प्रत्यक्षं दृश्यते, एवमन्यदपि । सर्वमिदं द्वितीयभेदादिग्द्वारगणना प्रथमभेदज-दिग्द्वारगणनाभावात्कृता, परंत्वभीष्टात् प्रथमत एव यतो ध्रुवादिनामानि प्रथमभेदादेव कृतानीति योगः सैकस्तदा वास्तविको भवेत् । तेनोपपद्यते ' शालाघ्रुवाङ्कसंयोगः सैक ' इत्यादि । एवमिहोपरिदर्शितयुक्त्या प्रथमभेदे ऊर्ध्वमुखं ध्रुवसंज्ञम्, द्वितीयभेदे पूर्वाभिमुखं धान्यसंज्ञम्, तृतीये जयाभिधं दक्षिणद्वारम्, चतुर्थे पूर्वदक्षिणद्वारं नन्दसंज्ञम्, पञ्चमे पश्चिमद्वारं खराख्यम्, षष्ठे पूर्वपश्चिमद्वारं कान्ताख्यम्, सप्तमे दक्षिणपश्चिमद्वारं मनोरमम्, अष्टमे पूर्वदक्षिणपश्चिमद्वारं

चत्वारि वा चिकीर्षितानि तावतां शालाध्रुवांकानां संयोगः सैकः एकयुतः सन् ध्रुवा-
दिकं वेधं गृहं स्यात् । यथा पूर्वस्यां पश्चिमायां द्वारे अभीष्टे शालाध्रुवौ १ । ४ अनयो-
योगः ५ सैकः ६ गृहं जातं कांताख्यम् । एवं पूर्वदक्षिणोत्तरदिक्षु शालाध्रुवाणां १,
२, ८ संयोगः ११ सैकः १२ धनदाख्यं गृहम् । दिक्चतुष्टये विजयाख्यं गृहं
षोडशमिति ॥ ८ ॥

सुमुखसंज्ञम्, नवमे सौम्यद्वारं दुर्मुखम्, दशमे पूर्वोत्तरद्वारमुग्राख्यम्, एकादशे
याम्योत्तरद्वारं रिपुदम्, द्वादशे पूर्वदक्षिणोत्तरद्वारं धनदम्, त्रयोदशे पश्चिमो-
त्तरद्वारं नाशम्, चतुर्दशे पूर्वपश्चिमोत्तरद्वारमाक्रन्दं नाम, पञ्चदशे याम्यपश्चिमो-
त्तरद्वारं विपुलसंज्ञम्, षोडशभेदे तु चतुर्द्वारं विजयसंज्ञमित्येतत्सर्वमधश्चक्रे
विलोक्यं वैशद्यार्थम्-

सं.	प्रस्तार- भेदाः	गृहनामानि	द्वारनामानि
१	५५५५	ध्रुवम्	ऊर्ध्वमुखम्
२	१५५५	धान्यम्	पूर्वमुखम्
३	५१५५	जयसंज्ञम्	दक्षिणद्वारम्
४	११५५	नन्दसंज्ञम्	पूर्वदक्षिणद्वारम्
५	५५१५	खराभिधम्	पश्चिमद्वारम्
६	१५१५	कान्तम्	पूर्वपश्चिमद्वारम्
७	५११५	मनोरमम्	दक्षिणपश्चिमद्वारम्
८	१११५	सुमुखम्	पूर्वयाम्यपश्चिमद्वारम्
९	५५५१	दुर्मुखम्	उत्तरद्वारम्
१०	१५५१	उग्रम्	पूर्वोत्तरद्वारम्
११	५१५१	रिपुदम्	दक्षिणोत्तरद्वारम्
१२	११५१	वित्तदम्	पूर्वयाम्योत्तरद्वारम्
१३	५५११	नाशाख्यम्	पश्चिमोत्तरद्वारम्
१४	१५११	आक्रन्दम्	पूर्वपश्चिमोत्तरमुखम्
१५	५१११	विपुलम्	याम्यपश्चिमोत्तरमुखम्
१६	११११	विजयसंज्ञम्	चतुर्मुखम्

अथ ध्रुवादीनां नामाक्षरसंख्यां पथ्यावक्रच्छंदासाह—

तिथ्यर्काष्टाष्टिगोरुद्रशक्रे नामाक्षरं त्रयम् ।

भूद्रचन्धीष्वङ्गदिग्वह्निविश्वेषु द्वौ नगोऽन्धयः ॥ ९ ॥

तिथ्यर्केति । दिक्षु पूर्वोदित इत्यादिना यत् ध्रुवादिवेश्म समागतं तस्य शालाध्रु-
वांकसंयोगः सैको वेश्मेत्युक्तदिशा संख्यामवधारयेत् । सा चेत्संख्यापञ्चदशी, द्वादशी,
अष्टमी, षोडशी, नवमी, एकादशी, चतुर्दशी वा स्यात्तदा गृहनामाक्षरं त्रयात्मकं स्यात्
यथा—१५, १२, ८, १६, ९, ११, १४, अत्र त्रीण्येवाक्षराणि सैव संख्या
प्रथमा, द्वितीया, चतुर्थी, पञ्चमी, षष्ठी, दशमी, तृतीया, त्रयोदशी वा स्यात् तदा
गृहनाम द्वौ अक्षरद्वयात्मकं स्यात् । यथा १, २, ४, ५, ६, १०, ३, १३ अत्र
द्वे अक्षरे । पुनः सा संख्या सप्तमी स्यात्तदा अन्धयश्चतुरक्षरं गृहनाम । यथा ७ अत्र
चत्वार्यक्षराणि ॥ ९ ॥

अत्र यद्यपि ध्रुवादिनामाक्षरसंख्याज्ञानं प्राक्पथेनैव जातं तथापि तन्मध्ये कानि
शुभानि कान्यशुभानीत्यसदृशफलसूचनार्थं षोडशगृहाणां नामानि आर्यागीतिच्छंदासाह—

ध्रुवधान्ये जयनन्दौ खरकान्तमनोरमं सुमुखदुर्मुखोग्रम् ।

रिपुदं वित्तदनाशे चाक्रन्दं विपुलविजयाख्यं स्यात् ॥ १० ॥

ध्रुवधान्येति । अत्रार्यागीतिलक्षणं वा—“आर्यापूर्वार्धं यदि गुरुणैकेनाधिकेन

१ अत्रोपपत्त्यर्थं 'दिक्षु पूर्वोदितः शाले'त्याद्यनन्तरोक्तश्लोकोपपत्तौ प्रदर्शितं
यत् पूर्वदक्षिणपश्चिमोत्तरदिक्षु शालाध्रुवांक उत्तरोत्तरं द्विगुणः क्रमेण १, २,
४, ८ ततो दक्षिणपश्चिमोत्तरद्वारगृहनाम क्रियदक्षरमिति ज्ञानार्थं तेषां शाला-
ध्रुवांकाः २, ४, ८ एषां योगः २+४+८=६+८=१४ सैकः (पूर्वोक्तानुसारेण)
१४+१=१५ अतरुयक्षरं नामोचितं 'विपुलं' संज्ञं युक्तमेव । तथैव १+२+८=
(पू+द+उ) =११ सैकः ११+१=१२, एवं १+२+४+८ (चतुर्दशविचारे)
'३+४+८=७+८=१५ सैकः १५+१=१६, एवं योगः सैकस्तदा १५, १२, ८
१६, ९, ११, १४ एषु व्यक्षरमेव नाम धृतमस्ति क्रमेण विपुल-विन्द-सुमुख-
विजय-दुर्मुख-रिपुद-आक्रन्दमिति । एवपूर्ध्वमुखे शालाध्रुवाङ्कः शून्यम् सैक
एक एव, पूर्वमुखे शा. ध्रु. १ सैकः १+१=२, एवं १+२=३ सैकः ४, तथा ४
सैकः ४+१=५ एवमन्येषामप्युक्तदिशा योगः सैक इति कृते १, २, ३, ४, ५, ६,
१०, १३ एतेषु द्वयक्षरं, दक्षिणपश्चिमद्वारशालाध्रुवांकयोगः २+४=६ सैकः
६+१=७ अतोत्र चतुरक्षरं मनोरमाख्यं नामाचार्येण संरक्षितमित्युपपन्नं सर्वम् ॥

निधने युक्तम् । इतरत्तद्विखिलं यदियमुदितेयमार्यागीतिः ॥ ११ ॥ इति । आत्रार्या-
पूर्वार्धे ॥ SS ॥ SS ॥ S ॥ S ॥ S ॥ S ॥ SS उत्तरार्धे ॥ SS ॥ SSSSSS ॥
S ॥ SSS सामान्यलक्षणमप्यनुसंधेयम् । विशेषलक्षणस्य सामान्यलक्षणाधीनत्वात् ।
निधने प्राते । ध्रुवमूर्ध्वमुखं प्रथमं गृहम् । धान्यं पूर्वद्वारं द्वितीयम् । जयं दक्षिणद्वारं
तृतीयम् । नन्दं प्राग्दक्षिणद्वारं चतुर्थम् । खरं पश्चिमद्वारं पञ्चमम् । कान्तं प्राक्पश्चि-
मद्वारं षष्ठम् । मनोरमं दक्षिणपश्चिमद्वारं सप्तमम् । सुमुखं प्राग्दक्षिणपश्चिमद्वारमष्ट-
मम् । दुर्मुखमुत्तरद्वारं नवमम् । उग्रं पूर्वोत्तरद्वारं दशमम् । रिपुदं विपक्षाख्यं दक्षि-
णोत्तरद्वारमेकादशम् । वित्तदं पूर्वदक्षिणोत्तरद्वारं द्वादशम् । नाशाख्यं पश्चिमोत्तरद्वारं
त्रयोदशम् । आक्रन्दं प्राक्पश्चिमोत्तरद्वारं चतुर्दशम् । विपुलाख्यं दक्षिणपश्चिमोत्तरद्वारं
पञ्चदशम् । विजयं चतुर्दिग्द्वारं षोडशम् ॥ १० ॥

अथ केषांचिन्मतेन गृहस्यायादिनवकमुपजातिकापथ्यावक्राम्यामाह-

पिण्डे नवाङ्काङ्गजाग्निनागनागाब्धिनागैर्गुणिते क्रमेण ।

विभाजिते नागनगाङ्कसूर्यनागक्षतिथ्यर्क्षखभानुभिश्च ॥ ११ ॥

आयो चारोऽशको द्रव्यमृणमृक्षं तिथिर्युतिः ।

आयुश्चाथ गृहेशर्क्षगृहभैक्यं मृतिप्रदम् ॥ १२ ॥

पिण्ड इति । पिण्डे क्षेत्रफले नवधा स्थापिते क्रमेण नवादिभिरकैर्गुणिते क्रमेण
नागादिभिरकैर्मते च सति यदवशिष्टं तदायादिकं स्यात् । यथा-क्षेत्रफलं नवभिर्गु-
णितं अष्टभिर्मते शिष्टमायः स्यात् । तद्यथा पिण्डः २०३ नवगुणितः १८२७

१ अत्रोपरितनोक्तषोडशगृहभेदध्रुवादिस्त्रिगुहाणां शुभाशुभफलानि सामा-
न्यतो नास्तेवावगन्वन्ते तथापि बालावचोर्धार्थं तत्फलद्योतकं वसिष्ठोक्तम्-

“ ध्रुवस्त्रिं गृहं त्वार्धं धनधान्यसुखप्रदम् ।

धान्यं धनप्रदं नृणां जयं स्याद्विजयप्रदम् ॥ १ ॥

नन्दं स्त्रीहाविदं नूनं खरं सम्पद्भिनाशनम् ।

पुत्रपौत्रप्रदं कान्तं श्रीप्रदं स्यान्मनोरमम् ॥ २ ॥

सुमुखं भोगदं नूनं दुर्मुखं विमुखप्रदम् ।

सर्वदुःखप्रदं तूग्रं विपक्षं शत्रुभीतिदम् ॥ ३ ॥

वित्तदं धनदं गेहं क्षयं सर्वक्षयप्रदम् ।

आक्रन्दं शोकजननं विपुलश्रीयशःप्रदम् ॥ ४ ॥

विपुलं नामसदृशं धनदं विजयाभिधम् ।” इति ।

अष्टमंते रोमः ३ मिहायो जातः एवं सर्वेऽप्यानीताः । वारः ७ अंशकः ३ द्रव्यम्
 ४ क्तगम् १ नक्षत्रम् ४ रोहिणी, तिथिश्चतुर्थी ४ योगः २ प्रीतिः आयुः ६४ ।
 इत्कं च— गो-९ कु-९ र्वि-६ प्र-८ गुणाख्य-३ नाग-८ जलधि ४ व्यालै-८
 हेतु भूकृते नागा-८ प्र-७ कु-९ दिवाकरा-१२ प्र-८ म-२७ तिथी- १९ यो-
 गैः २७ गर्भर्षे-१२० भिजेत् । आयं वारमथांशकं धनमृणं तारां तिथीं चितयेद्योगं
 चागुर्गिनीः मेषकरदे भागैरिति तांत्रिकैः ॥ ” इति । अथेषां प्रयोजनम्—“ विषमायः
 शुभाः २ ननायः मोरुदुःखदः । ” वाराणां च—“ सूर्यारवाराशंशा सदा वहिम-
 यप्रदाः । ” यथा गणितागतो भौमवारः स नियः तद्राशी मेषवृश्चिकौ, तौ निन्द्यौ,
 तदंशा यस्मिन् कर्मिधित्प्रं मेषवृश्चिकनवांशा निषिद्धाः । एवं सूर्यवारोऽपि । अन्येषां
 वारराशंशाः शुभाः । अंशानां च—

“गृहभागतनभ्रं नद्रिराश्यात्मकं यदि।तन्नवांशवशात्तत्र ज्ञातव्यं सर्वदागृहम्” इति ।

गृहिका रिराश्यात्मिका अत्रैकावशेषे मेषः, व्यादिशेषे वृषः । मृगे व्याधिके शेषे
 मिथुनम्, अन्यथा वृषः । पुनर्वत्तावर्ष्यशकत्रयं यावन्मिथुनम्, अन्यथा कर्कः । एवमु-
 च्चाराशाल्युन्नादिषु द्विराश्यात्मकं गृहनीयम्, न तु निःसंदिग्धेष्वधिन्यादिषु । धनर्णयोश्च—
 “ अनादिकं गृहं वृद्धौ निर्धनं यदृणाधिकम् ” इति । नक्षत्रस्य—

“विषप्रदा विपत्तारा प्रत्यारः प्रतिकूलज्ञानियनाख्या तारका तु सर्वदा निवनप्रदा ॥”

अर्थः—गृहकर्तुर्नक्षत्रात् गृहं यत्संख्यं नवभक्तावशिष्टं यदि विपत्तारादिकं स्यात्,
 तदा तद्गृहमनिष्टं स्यात् । अन्यथा शुभमिति । कश्यपः—

“दत्ते दृग्ः तृतीयक्षे पञ्चमक्षे यशःक्षयम्।आयुःक्षयं सप्तमक्षं कर्तृभाद्यदि सद्यमम् ॥”

इति । यदा तु गृहकर्तुर्गृहस्य चैकमेव नक्षत्रं तत्र स्वयमेव निर्णयमाह—गृहेति ।
 गृहेशक्षे स्वामिनक्षत्रं प्रागुक्तप्रकारेणानीतं गृहं च तयोरैक्यं एकमेव चेद्गृहं स्यात्तद्-
 गृहकर्तुर्मरणप्रदं स्यात् । “ गृहस्य तत्पतेस्त्वेकं धिष्यं चेन्निधनप्रदम् ” इति वसि-
 ष्टोक्तेः । वास्तुशास्त्रे द्विराश्यात्मकमेषु राश्यादिनिर्णयोऽन्यथाभिहितः—

“अधिन्यादित्रयं मेषे सिंहे प्रोक्तं मघात्रयम्।मूलादित्रितयं चापे शेषेषु नवराशयः॥”इति

अयं पक्षो वास्तुशास्त्रे नवांशानुक्तस्तः । गृहस्य नक्षत्रराशिज्ञाने वर्णो वश्यमित्या-
 युक्तप्रकारेण गृहस्वामिनक्षत्रराशिवशाद्घटिकादिविचारो विधेयः । तत्र नाडीविधे
 प्राशस्त्यमुक्तं चिंतामणौ—

“सैव्यसेवकयोश्चैव गृहहत्स्वामिनोरपि । परस्परं मित्रयोश्चैदेकनाडी प्रशस्यते ॥” इति ।
तिथिप्रयोजनं दर्शं रिक्तां च वर्जयेदिति । योगानामपि दृष्टयोगाश्च वर्ज्याः ।
आयुःप्रयोजनं तावत्कालं गृहावस्थितिरिति । अत्रामीष्टांशदिसिद्धयर्थं अंगुलादिकं
प्रक्षिप्य विशोध्य वा क्षेत्रफलं साध्यम् ॥११॥ १२॥

अथ गृहारंभे वृषवास्तुचक्रं शालिनीभ्यामाह-

गेहाधारंभेऽर्कभाद्रत्सशीर्षे, रामैर्दाहो वेदभैरग्रपादे । शून्यं वेदैः
पृष्ठपादे स्थिरत्वं रामैः पृष्ठे श्रीयुग्मैर्दक्षकुक्षौ ॥१३॥ लाभो रामैः
पुच्छगैः स्वामिनाशो वेदैर्नैःस्वयं वामकुक्षौ मुखस्थैः । रामैः पीडां
सन्ततं वार्कधिष्ण्यादश्चै रुद्रैर्दिग्भिरुक्तं ह्यसत्सत् ॥१४॥

गेहाधारंभे इति । गेहं गृहं, आदिशब्देन प्रासादग्रामादि, तदारंभे सति अर्क-
भात् सूर्याक्रान्तनक्षत्रात् रामैस्त्रिभिर्मैः वृषस्य वत्सस्य शीर्षस्थितैः सद्भिः दाहः फलं
स्यात् । ततो वेदैः अग्रपादे पुरःस्थितपादद्वयस्थितैः शून्यं गृहं जनवासरहितं स्यात्
ततश्चतुर्भैः पृष्ठपादद्वयस्थैः स्थिरत्वं गृहकर्तुः । ततो रामैः पृष्ठस्थैः श्रोः स्यात् । ततो
युगैश्चतुर्भिः दक्षिणकुक्षिस्थितैः लाभः । ततस्त्रिभिः पुच्छगैः स्वामिनो गृहकर्तुर्नाशः ।
ततो वेदैः वामकुक्षौ स्थितैः नैःस्वयं दारिद्र्यम् । ततस्त्रिभिर्मुखस्थैः गृहकर्तुः पीडा
सन्ततं अनवरतं स्यात् । उक्तं च भ्रातृचरणैः-

“त्रिवेदवेदाग्निगुणाग्निवेदत्रिकेषु भानोः ऋशिमं गृहेषु ।

दाहो विनाशः स्थिरता धनं श्रीः शून्यं च दारिद्र्यमृती क्रमेण ॥” इति ।

अथैतस्य निष्कृष्टार्थमाह-वेति । अर्कधिष्ण्यादश्चैः सप्तभैरसत्फलम्, ततो रुद्रैर्का-
दशधिष्ण्यैः सत्फलम्, ततो दिग्भिर्दशनक्षत्रैरसत्फलं स्यादिति । उक्तं च-

“रविभात्सप्त नेष्टानि शुभान्येकादशाष्टभात् ।

दश शेषाण्यनिष्टानि सामिजिद्वृषवास्तुनि ॥” इति ॥ १३ ॥ १४ ॥

अथ सूर्यचंद्रमालेक्येन प्रागादिदिक्षु द्वाराणि गृहनिर्माणनक्षत्राणि च सन्धरयाऽऽह-

कुम्भेऽर्के फाल्गुने प्रागपरमुखगृहं श्रावणे सिंहकक्षयोः

पौषे नक्त्रे च याम्योत्तरमुखसदनं गोजगेऽर्के च राधे ।

मार्गे जूकालिगे सदृष्टवमृदुवरुणस्वातिवस्वर्कपुष्यैः

सूतीगेहं त्वादित्यां हरिभविधिभयोस्तत्र शस्तः प्रवेशः ॥ १५ ॥

कुंभेऽर्क इति । कुंभस्थे सूर्ये फाल्गुने च मासि प्रागपरमुखगृहं प्राङ्मुखं पश्चिम-
मुखं वा गृहं सत् शुभफलं स्यात् । श्रावणे मासे सिंहकर्किसंक्रांतयोश्च प्राङ्मुखं पश्चिम-
मुखं वा गृहं स्यात् । पौषे मासे नक्षत्रे मकरसंक्रांतौ च प्रागपरमुखं गृहं स्यात् । अथ
गोजगेऽर्के वृषभेऽर्के सूर्ये राधे वैशाखे मासि वाम्योत्तरमुखं सदनं शुभं स्यात् । मार्गे
मार्गशीर्षे जूकालिगे तुलावृश्चिकगते सूर्ये सति वाम्योत्तरमुखं सदनं दक्षिणमुख-
मुत्तरमुखं वा सदनं गृहं स्यात् । नारदः—

“गृहसंस्थापनं सूर्ये मेषगे शुभदं भवेत् । वृषस्थे धनवृद्धिः सन्मिथुने मरणं ध्रुवम् ॥
कर्कटे शुभदं प्रोक्तं सिंहे मृत्युविवर्धनम् । कन्या रोगं तुला सौख्यं वृश्चिके धनवर्धनम् ॥
“कार्मुके च महाहानिर्मकरे स्याद्धनागमः । कुंभे तु रत्नलामः स्यान्मीने सन्न भयावहम् ॥”

इति । चान्द्रमासानाह श्रीपतिः—

“शोको धान्यं मृत्तिपशुद्धतां द्रव्यवृद्धिर्विनाशो युद्धं मृत्युक्षतिरथ धनं श्रीश्च बह्वर्भयं च ।
लक्ष्मीप्राप्तिर्मवति भवनारंभकर्तुः क्रमेण चैत्रादूचे मुनिरिति फलं वास्तुशास्त्रोपदिष्टम् ॥”

इति । अत्र सौरचान्द्रमासानां महान् शुभाशुभफलविरोधः । अत्र चिकीर्षितगृह-
द्वारानुक्कूलविसंक्रमसमीचीनविहितमासेष्वेव वैशाखादिषु गृहारंभः कार्य इति विरो-
धाभाव इति तथैवोपनिबद्धम् । द्वारनियममाह श्रीपतिः—

“ कर्किनक्रहरिकुंभगतेऽर्के पूर्वपश्चिममुखानि गृहाणि ।
तौलिमेषवृषवृश्चिकयाते दक्षिणोत्तरमुखानि च कुर्यात् ॥
अन्यथा यदि करोति दुर्मतिर्व्याधिशोकमयनाशमश्नुते ।
मीनचापमिथुनांगनागते कारयेत्तु गृहमेव मास्करे ॥” इति ।

तत्र कुंभार्कसहिते फाल्गुने प्रागपरमुखं गृहं कार्यम् । उभयोर्विहितयोरेकवाक्यता-
श्रयणात् । एवमग्रेऽपि सर्वत्र । जगन्मोहने—

“ पाषाणेष्टकादिगेहानि निवृत्तमासे न कारयेत् । तृणदारुगृहारंभे मासदोषो न विद्यते ॥”

इति । अथ नक्षत्राण्याह—ध्रुवेति । ध्रुवाणि रोहिण्युत्तरात्रयम्, मृदूनि मृगरेवती-
चित्रानुराधाः, वरुणः शततारका, स्वाती, वसुधनिष्ठा, अर्को हस्तः, पुष्यश्च एषु भेषु
गृहनिर्माणं सत् शुभं स्यात् । गर्गः—

“त्र्युत्तरेऽपि च रोहिण्यां पुष्ये मैत्रे करद्वये । धनिष्ठाद्वितये पौष्णे गृहारंभः प्रशस्यते॥”

इति । अत्र मृगो नोक्तः । तद्भुक्तिश्च महेश्वराद्युक्तः । सूतीगृहमिति । अदित्यां पुनर्वसौ सूतिकागृहनिर्माणं प्रशस्तम् । तत्रेति । तत्र सूतीगृहे हरिभविधिभयोः श्रवणा-
मिजितोर्नक्षत्रयोः प्रवेशः शस्तः । लल्लः—

“पुनर्वसौ नृपादीनां कर्तव्यं सूतिकागृहम् । श्रवणामिजितोर्मध्ये प्रवेशं तत्र कारयेत्॥”

इति । अत्र नृपपदोपादानात् ब्राह्मणानां पूर्वोक्तनक्षत्रेष्वेव कार्यम् । आवश्यकत्वे तु श्रवणामिजितोर्मुहूर्तः तद्भुदयो वा ग्राह्यः । तच्च सूतीगृहं नैर्ऋत्यां कार्यम् “नैर्ऋत्यां सूतिकागृहम्” इति वसिष्ठोक्तेः । वराहेणाननेकनक्षत्राण्यभिहितानि—

“हस्तादित्यशशांकपुष्यपवनब्राह्मेशमित्रोत्तरा—

चित्राश्विश्चरणेषु वृश्चिकघटौ हित्वा विरिक्ते तिथौ ।

शुक्राचार्यशानैश्चरज्ञशशिनां वारेऽनुकूले विधौ

सद्भिर्वेदमनि सूतिकागृहविधिः क्षेमंकरः कीर्त्यते ॥” इति ।

वेदमनि चतुर्थस्थाने सद्भिः शुभग्रहैः नवममासि सूतिकागृहप्रवेशः कायः । गर्गः—

“मासे तु नवमे प्राप्ते पूर्वपक्षे शुभे दिने । प्रसूतिसंभवे काले सद्य एव प्रवेशयेत् ॥

रोहिण्यैन्दवपौष्णेषु स्वातीवारुणयोरपि । पुष्ये पुनर्वसौ हस्ते धनिष्ठात्र्युत्तरासु च ॥

मैत्रे त्वाष्ट्रे तथाऽश्विन्यां सूतिकागारवेशनम् । सर्वे शुभग्रहाः केन्द्रे पापाश्च त्रिषडायगाः ॥

शुभांशे शुभसंघट्टौ सूतिकावेशनं शुभम् ॥” इति ॥ १५ ॥

अथ प्रागभिहितानां सौराणां चान्द्राणां मासानां प्रकारांतरैकवाक्यतां शार्दूलवि-
क्रीडितेनाह—

कैश्चिन्मेषरवौ मघौ वृषभगेऽज्येष्ठे शुचौ कर्कटे

भादे सिंहगते धटेऽश्वयुजि चोर्जेऽलौ मृगे पौषके ।

माघे नक्रघटे शुभं निगदितं गेहं तथोर्जे न सत्

कन्यायां च तथा धनुष्यपि न सत्कृष्णादिमासाद्भवेत् ॥ १६ ॥

कैश्चिदिति । पूर्वं दिग्द्वारवेशनकवाक्यतोक्ता, इदानीं मेषस्थे रवौ मघौ चैत्र-
मासे गेहं प्रारब्धं शुभं स्यात् । तथा वृषस्थे सूर्ये ज्येष्ठमासे कर्कस्थेऽर्के शुचावाषाढे
सिंहागतेऽर्के भाद्रपदे मासि घटे तुलास्थे रवौ अश्वयुज्याश्विने मासे अलौ वृश्चिकस्थेऽर्के
ऊर्जे कार्तिकमासे मृगे मकरस्थेऽर्के पौषमासे नक्रघटे मकरकुंभेऽर्के माघे प्रारब्धं गृहं

शुभं स्यादित्यथ इति कश्चिन्निगदितम् । अनेन मेषेऽर्के चैत्रेऽपि शुभं गृहम् । यस्तु
चैत्रनिषेधः स मीनार्कविषयः । वृषस्थेऽर्के ज्येष्ठेऽपि शुभम् । यस्तु ज्येष्ठनिषेधः स मिथु-
नार्कविषयः । कर्कस्थेऽर्के आषाढेऽपि शुभम् । आषाढनिषेधस्तु मिथुनार्कविषयः । सिंहेऽर्के
भाद्रेऽपि शुभम् । भाद्रनिषेधस्तु कन्यार्कविषयः । श्रावणस्तु तत्र विहितत्वादेव शुभः ।
तुलास्थेऽर्के आश्विनेऽपि शुभम् । अस्य निषेधः कन्यार्कपरः । वृश्चिकेऽर्के कार्तिकेऽपि
शुभम् । निषेधविषयं स्वयमेव वक्ष्यति । मागशीर्षेऽपि विहित एव । मकरस्थेऽर्के पौषेऽपि
शुभम् । धनुर्कसाहित्ये सोऽप्यशुभः मकरकुम्भस्थेऽर्के माघेऽपि शुभम् । निषेधस्तु
धनुर्कविषयः । अत एव—

“ सौम्यफाल्गुनवैशाखमाघश्रावणकार्तिकाः ।

मासाः स्युर्गृहनिर्माणे पुत्रारोग्यधनप्रदाः ॥ ” इति नारदवाक्यम् ।

“मासे तपस्यं तपसि माघवे नमसि त्विषे । ऊर्जे च गृहनिर्माणं पुत्रपौत्रप्रवर्धनम् ॥”

इति वसिष्ठवाक्यं च आश्विनकार्तिकमाघानां शुभत्वप्रतिपादकं तुलावृश्चिकमकर-
कुम्भार्कराहित्ये प्राशस्त्यपरं वचनांतरैरवोधि, तन्निषेधः प्रागुक्तविषय एव । एवं फाल्गु-
नस्य शुभत्वं कर्माकराहित्ये तु निषिद्धम् । ननु कार्तिकमाघमासौ श्रीपतिना निषिद्धौ
तयोः को विषय इत्यत आह—अथेति । ऊर्जः कार्तिको मासः कन्यागतोऽर्के न
सत्, न शुभः । च पुनः तपो माघमासः धनुष्यपि धनुर्के न सत् । नन्वेतदयुक्तम् ।
यतः शुक्लादिचांद्रमासे चैत्रादिमाससंज्ञाः सन्ति तत्र कार्तिके कन्या संक्रांतिमाघे धनुः-
संक्रांतिश्च कदापि न संभवति अत आह—कृष्णादिमासादिति । मासो द्विविधः
शुक्लादिः कृष्णादिश्च । तत्र चैत्रशुक्लप्रतिपदमारंभ्यामावास्यापर्यंतं शुक्लादिः । कृष्ण-
प्रतिपदमारभ्य पूर्णिमापर्यन्तं कृष्णादिः, उभयत्रापि शास्त्रे व्यवहारः । “आश्वयुक्कृष्ण-
पक्षे तु श्राद्धं कुर्याद्दिने दिने” इति ।

“मासि भाद्रपदेऽष्टम्यां कृष्णपक्षेऽर्धरात्रके । भवेत्प्रोष्ठपदे मासि जयन्ती नाम सा स्मृता ॥”

इति च । अत्र यदि दर्शातो मासो विवक्ष्यते तदा भाद्रपदकृष्णपक्षे श्रावणे मासे चेत्येवं
ऋयात् तदेतन्मासस्य कृष्णादित्वे प्रमाणम् । तत्राश्विनपूर्णिमातः कार्तिकपूर्णिमान्तं
कृष्णादित्वेन व्यवहारात्तत्र कन्यासंक्रांतिसंभवान्निषेध उपपन्नो भवति । एवमेव
माघे मासि धनुर्कसंभवेन निषेधसार्थक्यमित्यलम् ॥ १६ ॥

अथ तिथिपरत्वेन द्वारनिषेधमुपजातिकयाऽऽह-

पूर्णेन्दुतः प्राग्वदनं नवम्यादिषूत्तरास्यं त्वथ पश्चिमास्यम् ।

दर्शादितः शुक्लदले नवम्यादौ दक्षिणास्यं न शुभं वदंति ॥ १७ ॥

पूर्णेन्दुत इति । पूर्णेन्दुतः पूर्णिमातः कृष्णाष्टमीपर्यन्तं प्राङ्मुखं गृहं शुभं न वदंति । कृष्णनवमीतः चतुर्दशीपर्यन्तं क्रियमाणमुत्तरास्यं न शुभम् । अथ दर्शादितः शुक्लाष्टमी पर्यन्तं पश्चिमास्यं गृहं न शुभम् । शुक्लनवमीतश्चतुर्दशीपर्यन्तं दक्षिणास्यं गृहं शुभं न वदंति । तासु तासु तिथिषु तत्तद्दिङ्मुखं गृहं न कर्तव्यमित्यर्थः । व्यवहारोच्ये-

“ पूर्णिमातोऽष्टमीं यावत्पूर्वास्यं वर्जयेद्गृहम् । उत्तरास्यं न कुर्वीत नवम्यादिचतुर्दशीम् ।

‘अमायाश्चाष्टमीं यावत्पश्चिमास्यं विवर्जयेत् । नवम्यादौ दक्षिणास्यं यावच्छुक्लचतुर्दशीम् ॥ ’

इति । वेधादिविचारो न लिखितः, ग्रन्थगौरवात् ॥ १७ ॥

अथ पञ्चांगशुद्धिं लग्नशुद्धिं चानुष्ठुमाऽऽह-

भौमार्करिक्तामाद्यूने चरोने च विपञ्चके ।

व्यष्टान्त्यस्थैः शुभैर्गंहारम्भस्यायारिगैः खलैः ॥ १८ ॥

भौमार्केति । भौमार्कवारौ रिक्ताश्च प्रसिद्धाः, अमा अमावास्या, आदिः प्रतिपत्, उपलक्षणत्वादष्टम्यपि, एतैरुने काले तथा चरराशिभिर्मेषकर्कतुलामकरै रहिते लग्ने स्थिरे द्विस्वभावे तथा विपञ्चके रूगनलघुपचोरमृत्युसंज्ञकपञ्चकारहित इत्यर्थः । उक्तं च-

“ दारिद्र्यं प्रतिपत्कुर्याच्चतुर्थी धनहारिणी । अष्टम्युच्चाटनं चैव नवमी शस्त्रघातिनी ॥ दर्शे राजभयं ज्ञेयं भूते दारविनाशनम् ॥ ” इति । मांडव्येन स्तंभोच्छ्रये-

“ धनिष्ठापञ्चके नैव कुर्यात्तंभसमुच्छ्रयम् । सूत्रधारशिलान्यासप्राकारादि समारभेत् ॥ ”

इति । व्यष्टान्त्य इति । अष्टमद्वादशस्थानव्यतिरिक्तस्थैः शुभैः पापैस्तृतीयैकादश-षष्ठस्थानस्थैश्चोपलक्षिते लग्ने गृहारंभः कार्यः ॥ १८ ॥

अथ देवाल्यादौ विदिक्षु राहुमुखमिन्द्रवंशयाऽऽह-

देवालये गेहविधौ जलाशये राहोर्मुखं शम्भुदिशो विलोमतः ।

मीनार्कसिंहार्कमृगार्कतस्त्रिभे खाते सुखात् पृष्ठविदिक् शुभा भवेत् ॥ १९ ॥

देवालय इति । अत्र यथासंख्यं संबन्धः । देवालयप्रारंभे राहुमुखं मीनार्कतस्त्रि-राश्यवस्थिते सूर्ये ऐशानोतो विलोमतो विपरीतं विदिक्षु वायव्यादिषु राहुमुखं स्यात् । यथा मीनमेषवृषराश्यवस्थिते सूर्ये ईशान्यां राहुमुखम् । मिथुनकर्कसिंहस्थितेऽर्के वाय-

व्याम् । कन्यातुलावृश्चिकस्थेऽर्के नैर्ऋत्याम् । धनुर्मकरकुम्भस्थेऽर्के आश्लेष्यां राहुमुख-
मित्यर्थः । एवं गृहारम्भेऽपि सिंहाकर्कतत्रिराश्ववस्थितेऽर्के विलोमत ऐशान्यां राहुमुखं
स्यात् । वृश्चिकादित्रिभे वायव्याम् । कुम्भादित्रिभे नैर्ऋत्याम् । वृषादित्रिभे आश्लेष्यां
राहुमुखमित्यर्थः । तथा जलाशयप्रारंभेऽपि मकरतत्रिराश्ववस्थितेऽर्के विलोमत ऐशान्यां
राहुमुखं स्यात् । मेषादित्रिभे वायव्याम् । कर्कादित्रिभे नैर्ऋत्याम् । तुलादित्रिभे
आश्लेष्यां राहुमुखं स्यादित्यर्थः । फलमाह-खात इति । देवाल्यादिविषयके खातेः
भूमिशोधने कर्तव्ये सति राहुमुखाक्रांतादिशः सकाशात्पृष्ठवर्तिनी विदिक् शुभा भवेत् ।
यथैशान्यां राहुमुखं तत्पृष्ठविदिगाग्नेयी, तस्यां प्रथमखातारंभः शुभफलदः । एवं
वायव्यां राहुमुखं तत्पृष्ठविदिगैशानी तस्यां खातारंभः शुभफलदः । एवं सर्वत्र । उक्तं च-

“ ईशानतः सर्पति कालसर्पो विहाय सृष्टिं गणयेद्विदिक्षु ।

शेषोऽस्य वास्तोर्मुखमध्यपुच्छं त्रयं परित्यज्य खनेच्चतुर्थम् ॥

वृषार्कादित्रयं वेद्यां सिंहादि गणयेद्गृहे ।

देवालये च मीनादि तडागे मकरादिकम् ॥ ” इति ।

अथ खातारंभादिनक्षत्राण्याह मांडव्यः-

“ अधोमुखैर्भविंदधीत खातं शिलास्तथैवोर्ध्वमुखैश्च पट्टम् ।

तिर्यङ्मुखैर्द्वारैः कपाटदानं गृहप्रवेशो मृदुभिर्धुवर्क्षैः ॥ ” इति ॥ १९ ॥

अथ गृहे कूपनिर्माणदिगवस्थित्या फलं शालिन्याऽऽह-

कूपे वास्तोर्मध्यदेशेऽर्थनाशस्त्वैशान्यादौ पुष्टिरैश्वर्यवृद्धिः ।

सूनोर्नाशः स्त्रीविनाशो मृतिश्च संपत्पीडा शत्रुतः स्याच्च सौख्यम् २०

कूप इति । “ वेभ्रमूर्वास्तुरस्त्रियाम् ” इति वास्तुशब्दः पुंलिङ्गः । वास्तोर्गृहस्य
मध्ये भागे कूपे जलकूपे सति स्वामिनोऽर्थनाशः स्यात् । अथैशान्यादिषु सृष्टिर्माण-
ष्टदिक्षु पुष्टिरित्यादि फलम् । यथैशान्यां कूपे पुष्टिः, पूर्वस्यामैश्वर्यवृद्धिः, आश्लेष्यां
शत्रुतः सकाशात्पीडा स्यात्, उत्तरस्यां कूपे सुखं गृहस्वामिन एव । वसिष्ठः-

“ ऐश्वर्यं पुत्रहानिश्च स्त्रीनाशो निघनं भवेत् ।

संपच्छत्रुभयं सौख्यं पुष्टिः प्रागादितः क्रमात् ॥

कूपे कृते मध्यमे तु धनहानिर्हि वास्तुनि ॥ ” इति ।

अथ कूपारंमे चक्रमाह—

“कूपेऽर्कमान्मध्यगतैस्त्रिभिर्भैः स्वादूदकं पूर्वदिशि त्रिभिर्भैः ।

खण्डं जलं स्वादुजलं जलक्षयं स्वादूदकं क्षारजलं शिलाजलम् ॥

क्षारं जलं मृष्टजलं क्रमाद्भवेद्वा सूर्यभात् त्रिभिर्मितैः शुभाशुभम् ” इति ॥२०॥

अथ दिक्परत्वेन उपकरणगृहाणि वसन्ततिलकयाऽऽह—

स्नानस्य पाकशयनास्त्रभुजेश्च धान्यभाण्डारदैवतगृहाणि च पूर्वतः
स्युः । तन्मध्यतस्तु मथनाज्यपुरीषविद्याभ्यासाख्यरोदनरतौष-
धसर्वधाम ॥ २१ ॥

स्नानस्येति । पूर्वतः पूर्वाद्यष्टदिक्षु स्नानगृहादीनि गृहाणि स्युः । यथा पूर्वस्यां स्नानगृहम् । आग्नेय्यां पाकगृहम् । दक्षिणस्यां शयनगृहम् । नैर्ऋत्यां शस्त्रगृहम् । पश्चिमायां भोजनगृहम् । वायव्यां धान्यसंग्रहगृहम् । उत्तरस्यां भाण्डारं कोशगृहम् । ऐशान्यां दैवतगृहम् । वसिष्ठः—

“ऐन्द्रां दिशि स्नानगृहमाग्नेय्यां पचनालयम् । धाम्यायां शयनं वेदम् नैर्ऋत्यां शस्त्रमंदिरम् ॥
वारुण्यां भोजनगृहं वायव्यां धान्यमंदिरम् । उदीच्यां हाटकं सप्त ऐशान्यां देवमंदिरम् ॥”

नारदस्तु विशेषमाह—“भाण्डारं तूत्तरस्यां वायव्यां पशुमंदिरम्” इति । पूर्वाद्यष्टदिक्षु तन्म-
ध्यतः तयोर्दिग्विदिशोर्मध्येऽष्टसंख्याके मथनाद्यष्टौ गृहाणि स्युः । यथा पूर्वाग्नेययोर्मध्ये
मथनस्य । दध्यालोडनस्य गृहं स्यात् । आग्नेयीदक्षिणयोर्मध्ये आज्यस्य घृतसंग्रहस्य । दक्षि-
णनैर्ऋत्योर्मध्ये पुरीषस्य विद्यात्यागस्य गृहम् । नैर्ऋतीपश्चिमयोर्मध्ये विद्याभ्यासस्य ।
पश्चिमवायव्ययोर्मध्ये रोदनस्य गृहम् । वायव्योत्तरयोर्मध्ये रतस्य संभोगस्य गृहम् ।
उत्तरैशान्ययोर्मध्ये औषधस्य गृहम् । ऐशानीप्राचोर्मध्ये उक्तव्यतिरिक्तसर्ववस्तूनां धाम
गृहं कार्यं स्यादित्यर्थः । वसिष्ठः—

“ इन्द्राग्नयोर्मथनं मध्ये याम्याग्न्योर्घृतमंदिरम् । यमराक्षसयोर्मध्ये पुरीषत्यागमन्दिरम् ॥
राक्षसाम्बुपयोर्मध्ये विद्याभ्यासस्य मन्दिरम् । तोयेशानिलयोर्मध्ये रौदनं मन्दिरं ततः ॥
कामोपभोगसदनं वायुकौवेरमध्यमे । कौवेरैशानयोर्मध्ये चिकित्सामन्दिरं सदा ॥
गृहं हरीशयोर्मध्ये सर्ववस्तुसंग्रहम् । सदनं कारयेदेवं क्रमादुक्तानि षोडश ॥” इति ॥२१॥

अथ विशेषमुपजातिकयाह—

जीवार्कविच्युक्तशनेश्वरेषु लग्नारिजामित्रसुखत्रिगेषु । स्थितिः
शतं स्याच्छरदां सितार्करिज्ये तनुच्यद्भसुते शते द्वे ॥ २२ ॥

जीवार्कैति । अत्र योगद्वये ग्रहस्थानयोर्यथासंख्यं संबन्धः यथा जीवो लग्ने,
अर्कोऽरौ पटे, द्विद्रुयो जामित्रं सप्तमे, शुक्रश्चतुर्थे, शनिस्तृतीये एवंविधे लग्ने प्रारब्धस्य
गृहस्य स्थितिरब्दशतं वर्षशतं स्यात् । अयमेको योगः । सितेति । शुक्रो लग्ने, अर्क-
स्तृतीये, आरः पटे, ईज्यः प्रथमे एवंविधे प्रारब्धस्य गृहस्य स्थितिर्द्वे शते वर्षशतद्वयं
स्यात् ॥ २२ ॥

अथान्ययोगद्वयमिन्द्रवंशयाऽऽह—

लग्नाम्बरायेषु भृगुज्ञभानुभिः केन्द्रे गुरौ वर्षशतायुरालयः । बन्धौ
गुरुच्योमि शशी कुजार्कजौ लाभे तदाशीतिसमायुरालयः ॥ २३ ॥

लग्नाम्बरायेष्विति । अत्रापि योगद्वये स्थानग्रहयोर्यथासंख्यं संबन्धः । लग्ने शुक्रः,
दशमे बुधः, एकादशे सूर्यः, लग्नव्यतिरिक्ते केन्द्रे गुरुः एवंविधे योगे प्रारब्ध आलयः
गृहं वर्षशतमायुरवस्थानं यस्य तादृशं स्यात् । अथ द्वितीयः । बन्धाविति । चतुर्थे
गुरुः, दशमे चन्द्रः, मङ्गलशनेश्वरावेकादशे, तदा गृहमशीतिसमा वर्षाभ्यायुर्यस्य
तादृशं स्यात् ॥ २३ ॥

अथान्ययोगत्रयमनुष्टुभाऽऽह—

स्वोच्चे शुके लग्नगे वा गुरौ वेदमगतेऽथवा ।

शनौ स्वोच्चे लाभगे वा लक्ष्म्या युक्तं चिरं गृहम् ॥ २४ ॥

स्वोच्च इति । स्वोच्चस्थे मीनस्थे शुके लग्नगते, अथवा स्वोच्चस्थे कर्कस्थे गुरौ
चतुर्थ्यस्थानगते सति, अथवा स्वोच्चस्थे तुलास्थे शनौ एकादशस्थानगते सति चिरं
लक्ष्म्या युक्तं गृहं स्यादायदा समुदायो भवेत् तदा पतनावधि लक्ष्म्या युक्तं स्यात् ॥ २४ ॥

अथ गृहस्य परहस्तागामित्वयोगमनुष्टुमाह—

द्यूनाम्बरे यदैकोऽपि परांशस्थो ग्रहो गृहम् ।

अब्दान्तः परहस्तस्थं कुर्याच्चेद्दर्णपोऽबलः ॥ २५ ॥

द्यूनाम्बर इति । एकोऽपि ग्रहोऽयुक्तश्चुम्भफलदाता परांशस्थः सन् यदि द्यूने
सप्तमे स्यात्, अथवाम्बरे दशमे स्यात्, तदा स ग्रहः तद्गृहं प्रारब्धं अब्दान्तः वर्ष-
मध्ये एव परहस्तस्थं अन्यहस्तागामि कुर्यात् । चेद्दर्णपः ब्राह्मणादिवर्णस्वामी 'विप्रा-

धीशौ मार्गवेज्यौ' इत्याद्यभिहितः स चेदबलः स्यात् । यदा स्वगणाधीशः सबलः स्यात्तदा परहस्तगामि न स्यादित्यर्थः ॥ २५ ॥

अथान्यं विशेषं वसन्ततिलकयाऽऽह-

पुष्यध्रुवेन्दुहरिसर्पजलैः सर्जवैस्तद्वासरेण च कृतं सुतराज्यदं स्यात् । द्वीशाश्वितक्षवसुपाशिशिवैः सशुकैर्वारैः सितस्य च गृहं धनधान्यदं स्यात् ॥ २६ ॥

पुष्येति । पुष्यः, ध्रुवाणि प्रसिद्धानि, इन्दुर्मृगाः, हरिः श्रवणः, सर्प आंशुषा, जलं पूर्वाषाढा एतैर्नक्षत्रैः सर्जवैः गुरुयुक्तैः तद्वासरेण गुरुवासरेण कृतं कर्तुमारब्धं गृहं सुतान् पुत्रान् राज्यं च ददाति, तादृशं स्यात् । अत्र संमतिर्वसिष्ठनारदवाक्यतः । द्वीशेति । द्वीशं विशाखा, अश्विनी, तक्षः चित्रा, वसुधनिष्ठा, पाशी शतभम्, शिवः आर्द्रा, एतैर्नक्षत्रैः सशुकैः शुक्रसहितैः सितस्य शुक्रस्य वासरे च कृतं गेहं धनानि सुवर्णादीनि धान्यानि, व्रीह्यादीनि ददाति, तादृशं गृहं स्यात् । तथा च नारदः-

“ श्रवणाषाढयोश्चैव रोहिण्यां चोत्तरात्रये । गुरुवारे कृतं वेश्म राजयोग्यमिहोच्यते ॥

तद्गृहे जातपुत्रस्य राज्यं भवति निश्चयात् ।” इति ।

अत्र वसिष्ठत्राक्ये नक्षत्राधिक्यं तदनुसारेण मूलनक्षत्रामिधानम् ।

“ ईज्योत्तरात्रयाहीन्दुविष्णुघातजलोडुषु ।

गुरुणा सहितेष्वेषु कृतं गेहं श्रियान्वितम् ॥” इति वसिष्ठोक्तेः ।

“ अश्विनीशततारासु विशाखामाद्रचित्रके । धनिष्ठाशतमे शुक्रसंयुक्ते शुक्रवासरे ॥ तद्वेश्मनि प्रजातस्तु कुबेरसदृशो भवेत् ॥” अत्रपि नक्षत्रभेदैः प्राग्वत्समाधिः ॥ २६ ॥

अथान्यद्योगद्वयमिन्द्रवज्रयाऽऽह-

सारैः करेज्यान्त्यमघाम्बुमूलैः कौजेऽहि वैश्रमाभिसुतार्तिदं स्यात् ।

सन्नैः कदास्वार्यमतक्षहस्तैर्ज्ञैस्त्वैव वारे सुखपुत्रदं स्यात् ॥ २७ ॥

सारैरिति । हस्तपुष्यरेवतीमघापूर्वाषाढामूलैः सारैर्मंगलसहितैः कौजे भौमसंबंधिनि अहि वारे कृतं गृहं अग्निमुतार्तिदं अग्निपीडां सुतपीडां च ददाति तादृशं स्यात् । उक्तं च-
“ मूलं च रेवती चैव कृत्तिकाषाढमेव च । एषु भौमेन युक्तेषु वारे तस्यैव निर्मितम् ॥ अग्निना दहते कृत्स्नं पुत्रनाशश्च जायते ।” इति ।

सञ्चैरिति । रोहिण्यधिन्युत्तराफाल्गुनीचित्राहस्तैः सञ्चैः बुधयुक्तैः इत्य च वारे कृतं गृहं सुखदं पुत्रदं च स्यात् । उक्तं च—

“ हस्तार्थमत्वाष्टुदास्रचतुरास्येन्दुभेऽपि च ।

सनुधे बुधवारे च धनपुत्रसुखप्रदम् ॥” इति ॥ २७ ॥

अथान्यं योगमनुष्टुभाह—

अजैकपादाहिर्बुध्न्यशक्रमित्रानिलान्तकैः ।

समन्दैर्मन्दवारे स्याद्रक्षोभूतयुतं गृहम् ॥ २८ ॥

अजैकपादिति । पूर्वामाद्रपदोत्तरामाद्रपदाज्येष्ठानुराधास्वातीमरणीनक्षत्रैः समदैः शनैश्वरयुक्तैः मन्दस्यैव वारे च प्रारब्धं गृहं रक्षोभिर्भूतैश्च युतं स्यात् । उक्तं च—

“अजपाद्दितये याम्यमित्रेन्द्रानिलभेऽपि वा । समंदे मन्दवारे च गृह्णते यक्षराक्षसैः ॥
पुत्रे जातेऽथवा तस्मिन् गृह्णते यक्षराक्षसैः ।” इति—

अत्रायं निष्कृष्टोऽर्थः—पूर्वं गृहारंभनक्षत्राण्यवधेयानि ततो वृषवास्तुचक्रे शोष्यानि पश्चादिदं योगपंचकं विचार्यम् । एवं गृहारंभः शुभफलदो भवेत् ॥ २८ ॥

अथ केषांचिन्मतेन द्वारचक्रं शार्दूलविक्रीडितेनाह—

सूर्यर्क्षाद्भुगभैः शिरस्यथ फलं लक्ष्मीस्ततः कोणभैर्नागैरुदसनं
ततो गजमितैः शाखासु सौख्यं भवेत् । देहल्यां गुणभैर्मृतिर्गृह-
पतेर्मध्यस्थितैर्वेदभैः सौख्यं चक्रमिदं विलोक्य सुधिया द्वारं
विधेयं शुभम् ॥ २९ ॥

इति मुहूर्तचिन्तामणौ द्वादशं वास्तुप्रकरणं समाप्तम् ॥ १२ ॥

सूर्यर्क्षादिति । सूर्याधिष्ठितनक्षत्रात् युगभैश्चतुर्भिर्नक्षत्रैः शिरसि उपरि अवस्थितैः फलं कर्तुर्लक्ष्मीप्राप्तिः स्यात् । ततः नागभैः अष्टभिः कोणभैः कोणेष्ववस्थितैः उदसनं जनावासरहितं स्यात् । तदग्रभैर्गजमितैरष्टमितैर्द्वारशाखास्ववस्थितैर्गृहस्वामिनः सौख्यं स्यात् । तदग्रभैः गुणभैर्द्विभिर्नक्षत्रैर्देहेल्यामवस्थितैर्गृहस्वामिनो मृतिः स्यात् । ततस्तद-
ग्रिमैर्वेदभैश्चतुर्भिर्नक्षत्रैः मध्यरूपे अवकाशे स्थितैः सौख्यं स्यात् । फलितार्थमाह—चक्र-
मिदं विलोक्य सुधिया शुभं शुभफलदं द्वारं विधेयं कर्तव्यमिति । अने-
नोपसंहरति ॥ २९ ॥

इति वैचज्ञानन्तसुतदैवज्ञरामविरचितायां स्वकृतमुहूर्तचिन्तामणिटीकायां
प्रमिताक्षरायां द्वादशं वास्तुप्रकरणं समाप्तम् ॥ १२ ॥

अथ गृहप्रवेशप्रकरणम् १३ ।

अथ गृहप्रवेशप्रकरणं व्याख्यायते । तत्र प्रवेशश्चतुर्धा-अपूर्वप्रवेशः, सूर्वप्रवेशः, द्वैतान्यप्रवेशः, वधुप्रवेशश्चेति । तत्र वधुप्रवेशस्यान्वयसंज्ञकत्वात्लक्षणं नोक्तम् । स च प्रागभिहितः । अन्येषां लक्षणमाह वसिष्ठः-

“अपूर्वसंज्ञः प्रथमप्रवेशो यात्रान्ताने तु सूर्वसंज्ञः ।

द्वैतामयस्त्वग्निमयादिजातस्त्वेवं प्रवेशत्रिविधः प्रदिष्टः ॥” इति ।

नवगृहं निर्नाय यः प्रथमः प्रवेशः सोऽपूर्वसंज्ञः प्रवेशः । यस्तु यात्रानिच्यन्ततरं गृहप्रवेशः स सूर्वसंज्ञः । यस्तु अग्निमयेनाग्निदाहेन आदिशब्देन कृद्वेन राज्ञा यातनेन गृहनाशस्तद्देहे यदा पुनः संयाचते तस्मिन् यः प्रवेशः सः द्वैतान्य इत्युच्यते । अन्वयसंज्ञश्चैवम् । द्वैतं शान्तोष्णम्, अत्र शान्तशब्देन जलम्, उष्णशब्देनाग्निश्च्यते । लक्ष्मणा जलाशयेनानवरतवृष्टिपातेन वा गृहपातस्तज्जलमयम् । अग्निहृतदाहेन यो गृहनाशस्तदाग्निमयम् । तस्माच्छीतोष्णारूपम् द्वैतादपुनस्तथापनेन यद्मयं तन् द्वैतान्यमित्युच्यते, द्वैतामयं विद्यते यस्मिन्नित्यर्थः । “अर्श आदिभ्योऽच्” इति मत्वर्थोऽोऽच्-प्रत्ययः । तादृशः प्रवेशो द्वैतान्य इति । तत्रापूर्वसूर्वप्रवेशयोः कालशुद्ध्यादिकामिद्वंशथाह-

सौम्यायने ज्येष्ठतपोऽन्त्यमाधवे यात्रानिवृत्तौ नृपतेर्नवे गृहे ।

स्याद्देशानं द्वाःस्थमृदुध्रुवोडुभिर्जन्मर्षलभोपचयोदये स्थिरे ॥ १॥

सौम्यायने इति । एतु सौम्यायन इत्यादिकेषु पदार्थेषु सस्तु नृपतेर्यात्रानिवृत्तौ अथवा नवे नृपतेस्तथापिते गृहे वेशनं प्रवेशनं स्यात् । अत्र सौम्यायन इति मन्द-सुदीनं शीघ्रप्रतिपत्त्यर्थम् । ज्येष्ठेति । ज्येष्ठमावन्तास्तुनवैशाखेऽथेव सत्यप्युत्तरायणे प्रवेशनं शुभम् । नारदः-“अग्नि सौम्यायने कार्यं नववैशमप्रवेशनम् । राज्ञा यात्रानिवृत्तौ च....” इति । तथा-

“सावन्तास्तुनवैशाखज्येष्ठमासेषु शोभनः ।

प्रवेशो नयमो ज्ञेयः सौम्यकार्तिकमासयोः ॥” इति ।

नयमोक्तिरावश्यकाविषया । द्वाःस्थेति । यस्मिन्गृहे प्रवेशः कर्तुमिच्छते तस्य यस्यां दिशि मुखं तादृङ्मन्त्रैः “पूर्वादिषु चतुर्दिशु जलसतानलर्क्षतः” इत्याद्युक्तैर्मृदु-कुवनक्षत्रैः प्रवेशनं स्यात् । “यदिद्वारं मंदिरं तद्द्वैतैस्तर्क्षे स्यात् प्रवेशो न नष्टः” । इति वसिष्ठोक्तः । अन्यदादि तत्रैव-

“ अर्कानिलंयादितिदसविष्णुऋक्षे प्रविष्टं नवमंदिरं यत् ।

अब्दत्रयात्तत्परतस्तु यातं शेषपु विष्ण्वेषु च मृत्युदं स्यात् ॥” इति ।

जन्मक्षंति । जन्मक्षं जन्मराशिः, जन्मलग्नं प्रसिद्धं ताम्यामुपचयं तृतीयषष्ठनवमै-
कादशस्थानं तस्मिन् उदये लग्ने स्थिरे स्थिराख्ये वृषसिंहवृश्चिककुंभाख्ये लग्ने प्रवेशानं
शुभम् । नारदः—

“ कर्तुर्जन्मलग्ने वा ताभ्यामुपचयेऽपि वा ।

प्रवेशलग्ने स्याद्वृद्धिरन्यमै शोकाग्निःस्वता ॥” इति ।

“ सौम्ये स्थिरे मे शुभदृष्टियुक्ते लग्नेऽथ वा ब्रह्मगृहे विलग्नै ” इति च सौम्य-
ग्रहयुक्ते ब्रह्म द्विस्वभावराशौ ॥ १ ॥

अथ जीर्णगृहप्रवेशे विशेषमिन्द्रवज्रयाह—

जीर्णे गृहेऽग्न्यादिभयान्नवेऽपि मार्गोर्जयोः श्रावणिकेऽपि सत्स्यात् ।

वेशोऽम्बुपेज्यानिलवासवेषु नावश्यमस्तादिविचारणाऽत्र ॥ २ ॥

जीर्णे गृह इति । जीर्णे पुरातनेऽन्यनिर्मिते गृहे अग्निमायात् अग्निना दाहात् आदि-

शब्देन बहुवृष्टिराजकोपाद्युपद्रवात्पतिते गृहे पुनरपि सम्यगेव कृते उत्थापिते पूर्वोक्ताः

सर्वेऽपि मासा ज्ञेयाः । किंच मार्गोर्जयोः मार्गशीर्षकार्तिकयोश्च श्रावणिकेऽपि श्रावणेऽपि

वेशः प्रवेशः सन् शुभफलदः स्यात् । सनत्कुमारः—“ गृहारंभोदितैर्मौसैर्विष्ण्वैर्वा-

रैर्विशेद्गृहम् ” इति । अत्र सामान्यतो गृहारंभोदिता मासा गृहप्रवेशेऽभिहिताः । ते च—

“ सौम्यफाल्गुनवैशाखमाघश्रावणकार्तिकाः । मासाः स्युर्गृहनिर्माणे पुत्रारोग्यधनप्रदाः ॥”

इति नारदोक्तेर्मार्गशीर्षफाल्गुनवैशाखमाघश्रावणकार्तिका विहिताः । तत्रोत्तरायण एव

गृहप्रवेशस्य वाक्यान्तरेण विहितत्वात् श्रावणकार्तिकमार्गशीर्षाणामुत्तरायणत्वाभावात्

विरोधे नूतनजीर्णगृहप्रवेशाभ्यां व्यवस्था । कथं प्रागभिहितनारदवाक्येन उत्तरायणसा-

हचर्येण नूतनगृहप्रवेशसर्वप्रवेशयोर्विधानात् गृहारंभोदितैर्मौसरित्यनेन तु सामान्यत-

स्त्रिविधस्यापि प्रवेशस्य विधानाद्दुत्तरायणीयमासास्त्रिविधगृहप्रवेशे शुभाः । दक्षिणायनी-

यमासाः श्रावणादयस्तु जीर्णगृहप्रवेशविषयाः । अत एव नारदो मार्गशीर्षकार्तिक-

यौर्नूतनप्रवेशे मध्यमत्वमाह—अर्थादेव जीर्णगृहप्रवेशे उत्कृष्टत्वमव्यवस्यते । अंबुपेति ।

अंबुपः शततारका, ईज्यः पुष्यः, अनिलः स्वाती, वासवं धनिष्ठा एषु मेघु जीर्णगृहे

अन्यादिमयान्नवेऽपि गृहप्रवेशः शुभः । प्राक्पद्योक्तनक्षत्रेषु तु शुभ एवेति कैमुतिक-
न्यायाद्भवाम्यते । ज्योतिःप्रकाशः-

“प्रवेशो नूतने हर्म्ये ध्रुवर्मित्रैः सुखासयोःपुष्यस्वातीयुतैस्तैस्तु जीर्णे स्याद्वासवद्वये॥” इति ।

नावश्यमिति । अत्रैवविधे जीर्णे गृहे अन्यादिमयान्नवेऽपि आवश्यकमस्तादिवि-
चारणा शुक्रास्तगुर्वस्तुबाल्यवार्धकसिंहस्थगुर्वादिदोषाणां विचारणा विचारो नास्ति ।
अस्तादयः कालदोषाः संतु, मा वा संतु तथापि गृहप्रदेशः कार्यः । सोऽपि पञ्चां-
गशुद्धिमात्रमर्गाङ्कित्य विहितनक्षत्रेष्वेव कार्यः । ज्योतिःप्रकाशे-

“नित्ययाने गृहे जीर्णे प्राशने परिधानके।वधूप्रवेशे मांगल्ये न मौढ्यं गुरुशुक्रयोः॥” इति ।

वसिष्ठः-“ नवप्रवेशे ह्यथ कालशुद्धिर्न द्वंद्वसौपूर्विकयोः कदाचित् ।

प्रवेशपञ्चांगदिने सुलभे वास्त्वर्चनं पूर्ववदेव कुर्यात् ॥ ”

पूर्ववदेव नूतनप्रवेशे यथा वास्तुपूजा तथा द्वंद्वसौपूर्विकयोरपि कार्येत्यर्थः । नारदेन
तु यात्रानिवृत्तिप्रवेशे कालशुद्धिरपेक्षितेवेति तद्वाक्यं प्रागभिहितं तदेतयोर्वाक्ययोरव-
श्यकानावश्यकत्वेन व्यवस्था । अत्र त्रिविधेऽपि प्रवेशे प्रवेशनक्षत्रं क्रूरक्रान्तं क्रूरविद्धं
वा सर्वथा वर्ज्यम् । वसिष्ठः-“ क्रूरप्रहाविष्टितविद्धं च विवर्जनीयं त्रिविधप्रवेशे ” इति ॥ २
अथ गृहप्रवेशदिनात् प्राकर्तव्यवास्तुपूजां विवक्षुस्तन्नक्षत्राणि उपजातिकापूर्वार्धेनाऽऽह-

मृदुधुंवाक्षिप्रचरेषु मूलभे वास्त्वर्चनं भूतबलिं च कारयेत् ।

मृदुधुंवेति । एषु सप्तदशसु नक्षत्रेषु वास्तुपुरुषस्यार्चनं भूतबलिं च कारयेत् ।

गृहपतिर्वास्तुपूजां च कुर्यात् । पुरोहितो गृहपतिं वास्तुपूजादि कारयेत् “ ह्यक्रोरन्यत-
रस्याम् ” इत्यणौ कर्तुः कर्मत्वम् । वास्तुपूजाप्रकारमाह वसिष्ठः-

“निर्माणे मन्दिराणां च प्रवेशे त्रिविधेऽपि चावास्तुपूजा प्रकर्तव्या यस्मात्तां कथयाम्यतः॥

गृहमन्त्रे हस्तमात्रं समंतात्तण्डुलोपरि । एकाशीतिपदं कार्यं तिलैस्तुल्यं सुशोभनम् ॥

एकद्वित्रिपदाः पञ्चचत्वारिंशत्पुराचिताः । द्वात्रिंशद्वाह्यतो वक्ष्यमाणाश्चांतस्त्रयोदश ॥

तेषां स्थानानि नामानि वक्ष्यामीश्वरकोणतः । तत्राग्निः शंभुकोणस्थस्त्वसौ चैकपदेश्वरः ॥

तस्माद्द्वितीयः पर्जन्यश्चासावेकपदेश्वरः । जयंतेन्द्रकिंसल्याख्या मृशश्च द्विपदेश्वरः ॥

आकाशवायुपरतः क्रमादेकपदेश्वरौ । एवं प्राच्यां नव ज्ञात्वा त्वेवमेवान्यदिक्षु च ॥

आद्याश्चांत्यावेकपदौ द्विपदाः पञ्च मध्यगाः।शित्याद्यष्टावाकाशांता(?)अमराः पूर्वभागगाः

आद्यश्चांत्यावेकपदौ द्विपदाः पञ्च मध्यगाः।पूषाद्यष्टौ यमांताः स्युरमरा यांन्यभागगाः ॥

आशाश्रान्त्यायेकपदौ द्विपदाः पञ्च मध्यगाः।अष्टौ पितृगणाधीशात् पापांताःपश्चिमे सुराः
 आश्रंतौ श्रायेकपदौ द्विपदाः पञ्च मध्यगाः।रोगादित्यंतसुराःसप्त सौम्यदिशि क्रमात् ॥
 तत्रायःस्यचतुःकोणे त्रीशानादिषु च क्रमात्। आपः सावित्रविजयरुद्राश्वैकपदेश्वराः ॥
 मध्ये नवपदो ब्रह्मा तस्यैशानादिकोणगाः।आपवत्सोऽथ सविता विबुधाधिपसंज्ञकः ॥
 राजयक्ष्मा च चत्वारः सुराश्वैकपदेश्वराः । ब्रह्मणः पूर्वतो दिक्षु त्रिपदाश्चामरा अमी ॥
 अर्यमा च विवस्वांध मित्रः पृथ्वीधरः क्रमात्।स्वस्वस्थलेषु देवेषु स्थापितेष्वीदृशं भवेत्।।
 कोणेषु पञ्च पञ्च चतुर्थैकपदाः सुराः । प्रागादिदिक्षु द्विपदाः पञ्च पञ्च यथाक्रमम् ॥
 ब्रह्मणः पूर्वतो दिक्षु द्विपदाः स्युः समीपगाः।हिरण्यरेताः पर्जन्यो जयन्तः पाकशासनः॥
 सूर्यः नय्यो भृशकाशो वायुः एषा च वै तथा । गृहर्क्षतः पितृपतिर्गन्धर्वो भृङ्गराजकः॥
 भृगुः पितृगणार्धीशस्तथा दौवारिकाहयः । सुग्रीवः पुष्पदंतश्च जलाधीशो निशाचरः॥
 शोषः पापश्च रोगोहिर्मुल्लो मल्लाट एव चासोमसर्पो दित्यदिती द्वित्रिशदमराः स्मृताः॥
 आपश्चैवापत्रास्तथ जयो रुद्रस्तथैव च । मध्ये नवपदो ब्रह्मा तस्थौ तस्य समीपगाः ॥
 प्राश्चायंतारिता देवाः परितो ब्रह्मणःस्मृताः।अर्यमा सविता चैव विवस्वान्विबुधाधिपः॥
 मित्रोऽथ राजयक्ष्मा च तथा पृथ्वीधरःक्रमात्।आपवत्सोऽष्टमःपञ्चचत्वारिंशत्सुरोत्तमाः ॥
 तात्त्वैवं स्थाननामानि ब्रह्मणा सहितान् न्यसेत्।वास्तुज्ञो वास्तुमंत्रेण गंधपुष्पाक्षतादिभिः ॥
 प्रणवेनार्चयेद्वापि अथवा स्वस्वनामभिः । शुक्लनक्षत्रयुगं दद्याद्भूयदीपफलैः सह ॥
 अपूर्णभूरिर्नैवेद्यैर्वाधिः सह समर्चयेत् । तांबूलं च ततो दद्याद्देवेभ्यश्च पृथक् पृथक् ॥
 दत्त्वा पुष्पांजलिं कर्ता प्रार्थयेद्वास्तुपुरुषम्।वास्तुपुरुष ! नमस्तेऽस्तु भूशय्यानिरत प्रभो ॥
 मद्गृहं धनधान्यादिसमृद्धं कुरु सर्वदा । इति प्रार्थ्यं ततो दद्यादक्षिणामर्चकाय च ॥
 विप्रेभ्यो भोजनं दत्त्वा स्वयं भुंजीत बंधुभिः । एवं यः कुरुते सम्यग्वास्तुपूजां प्रयत्नतः॥
 आरोग्यं पुत्रपौत्रादि धनं धान्यं लभेन्नरः । वास्तुपूजामकृत्वा यः प्रविशेन्नवमंदिस्म् ॥

रोगान्नानाविधान्केशानधुते बहूसंकटम् ।” इति वसिष्ठसंहितायां वास्तुश्रुतिः ।

नारदादयः पञ्चांगशुद्धिमात्रयुक्ते पूर्वदिने एव वास्तुपूजामाहुः—“विधाय पूर्वदिवसे
 वास्तुपूजां बलिन्नियाम् ” इति तृतीयश्लोकार्धस्य टीका ॥ २. ॥

अथ लग्नशुद्धिं चोपजातिकोत्तरार्धेनेन्द्रवज्रया चाह—

त्रिकोणकेन्द्रायधनत्रिगैः शुभैर्लगे त्रिषष्टायगतैश्च पापकैः ॥ ३ ॥

शुद्धाम्बुरन्ध्रे विजनुर्भमृत्यौ व्यकाररिक्ताचरदर्शचैत्रे ।

अग्नेऽम्बुपूर्णं कलशं द्विजांश्च कृत्वा विशेद्वेश्म भकूटशुद्धम् ॥ ४ ॥

त्रिकोणेति । नवमपञ्चमप्रथमचतुर्थसप्तमदशमैकादशद्वितीयतृतीयस्थानानामन्य-
तमस्थानस्थितैः शुभैरुपलक्षिते तथा तृतीयषष्ठैकादशस्थानस्थैः पापग्रहैरुपलक्षिते च ।
तथांबु चतुर्थस्थानम्, रंभमष्टमस्थानं तस्मिन् शुद्धे सर्वग्रहरहिते अंबुरन्ध्रे यस्मिन् तादृशे
लभ्ये गृहं विशेत् । कीदृशे लभ्ये, जनुर्भमृत्यौ भं राशिलभ्यं च जनुषि जन्मकाले मे जनुर्भे
ताभ्यां मृत्युरष्टमभवनम् । विजनुर्भमृत्युः विगतां जनुर्भमृत्युर्यस्मिन् स्वजन्मलभ्यात्
स्वजन्मराशेर्वाऽष्टमराशिः प्रवेशलभ्ये नापेक्षित इत्यर्थः । पुनः कीदृशे लभ्ये, व्यकार-
रिक्ताचरदर्शचैत्रे, अकारौ प्रसिद्धौ वारौ, रिक्ताः ४, ९, १ ४ उपलक्षणत्वाद्ग्रहतिथयोऽपि,
चरलभ्यानि मेषकर्कतुलामकराख्यानि तदंशाश्च, दर्शोऽमावास्या, चैत्रमासः, विगता
अकारादयो यस्मिन् अकारादयः प्रवेशदिने निषिद्धा इत्यर्थः । अत्र इति । गृहप्रवेशसमये
जलपूर्णं कलशं स्वसंमुखे कृत्वा द्विजान्ब्राह्मणांश्चाग्रे कृत्वा वेश्म गृहं विशेत् ।

वसिष्ठः—“कृत्वा शुक्रं पृष्ठतो वामतोऽर्कं विप्रान् पूज्यानप्रतः पूर्णकुंभम् ।

रम्यं हर्म्यं तोरणसम्बितानैः स्त्रीभिः स्मृत्वा गीतवाद्यैर्विशेत्तत् ॥ ” इति ।

अयं विधिः प्रवेशे साधारणः । कीदृशं वेश्म भकूटशुद्धं भकूटं षष्ठाष्टकादि उप-
लक्षणत्वाद्दिवाहप्रकरणोक्तं वर्णो वश्यं तथा तारेत्यादिकं च तेनापि शुद्धम् । वसिष्ठः—
“राशिकूटादिकं सर्वं दंपत्योरिव चिंतयेत्” इति ॥ ३-४ ॥

अथ वामगतार्कज्ञानं पूर्वादिमुखगृहप्रवेशं चेन्द्रवंशयाऽऽह—

वामो रविर्मृत्युसुतार्थलाभतोऽर्के पञ्चमे प्राग्वदनादिमन्दिरे ।

पूर्णातिथौ प्राग्वदने गृहे शुभो नन्दादिके याम्यजलोत्तरानने ॥ ५ ॥

वामो रविरिति । अष्टमपञ्चमद्वितीयैकादशस्थानेभ्यः पञ्चसु स्थानेषु स्थिते रवौ
सति प्राग्वदनादिके मन्दिरे प्रवेष्टव्ये गृहप्रवेशकर्तुर्वागोरविज्ञेयः । यथा यस्मिंस्त्रये गृह-
प्रवेशः कर्तुमिष्यते तस्मादष्टमं यत्स्थानं ततः पञ्चसु स्थानेष्वर्के सति पूर्वामिमुखे गृहे
प्रवेशकर्तुर्वागः सूर्यः स्यात् । तथा लम्बाद्यपञ्चमस्थानं ततः पञ्चसु स्थानेषु रवौ स्थिते
दक्षिणाभिमुखे वामोऽर्कः । तथैव लम्बाद्यत् द्वितीयं स्थानं ततः पञ्चसु स्थानेषु रवौ
स्थिते पश्चिमाभिमुखे गृहे वामोऽर्कः । तथैव लम्बाद्यैकादशस्थानं ततः पञ्चसु स्थानेषु
सूर्ये स्थिते उत्तराभिमुखे गृहे प्रवेशकर्तुर्वागः सूर्य इत्यर्थः । उक्तं च—

“रंभ्रात्युत्राहनादायात्पञ्चस्वर्के स्थिते क्रमात्पूर्वाशादिमुखं गेहं विशेद्दामो भवेद्यतः ॥” इति

पूर्णातिथाविति । प्राग्वदने पूर्वाभिमुखे गृहे पूर्णातिथौ पञ्चम्यां दशम्यां पूर्णमास्यां वा प्रवेशः । नन्दादिके तिथिगणे याम्यजलोत्तरानने गृहे प्रवेशः शुभः । यथा दक्षिणाभिमुखे गृहे नन्दायां प्रतिपदि षष्ठ्यामेकादश्यां वा प्रवेशः शुभः । जलं पश्चिमादिङ् तदिङ्मुखे गृहे भद्रायाम्, द्वितीयायां सप्तम्यां द्वादश्यां वा प्रवेशः शुभः । उत्तराभिमुखे गृहे जयायां तृतीयायामष्टम्यां त्रयोदश्यां वा प्रवेशः शुभः । गुरुः—

“ नन्दायां दक्षिणद्वारं भद्रायां पश्चिमामुखम् ।

जयायामुत्तरद्वारं पूर्णायां पूर्वतो विशेत् ॥ ” इति ॥ ५ ॥

अथ गृहप्रवेशे कलशावास्तुचक्रं शार्दूलविक्रीळितेनाऽऽह—

वक्त्रे भूरविभात्प्रवेशसमये कुम्भेऽग्निदाहः कृताः

प्राच्यामुद्गसनं कृता यमगता लाभः कृताः पश्चिमे ।

श्रीर्वेदाः कलिरुत्तरे युगमिता गर्भे विनाशो गुदे

रामाः स्थैर्यमतः स्थिरत्वमनलाः कण्ठे भवेत्सर्वदा ॥ ६ ॥

वक्त्रे भूरिति । गृहप्रवेशसमये इति सर्वत्रापि संबध्यते । कुम्भे कलशाकृतिवास्तौ रविभात् सूर्याक्रान्तनक्षत्रात् ‘ल्यब्लोपे पञ्चमी’ रविममारस्य कलशस्य मुखे भूरेंकं सूर्याक्रान्तनक्षत्रमेव स्थाप्यम् । तत्फलं गृहस्याग्निदाहः । ततः सूर्यभाक्कृताः अग्निमाणि चत्वारि भानि प्राच्यां स्थाप्यानि । फलमुद्गसनं जनवासशून्यं गृहं स्यात् । ततः कृतायमगताः तदग्निमाणि चत्वारि भानि दक्षिणे स्थाप्यानि । फलं गृहपतेर्लभः द्रव्यप्राप्तिः । ततः कृताः पश्चिमे तदग्निमाणि चत्वारि भानि पश्चिमायां स्थाप्यानि । फलं गृहपतेः श्रीप्राप्तिः ततो वेदा उत्तरे तदग्निमाणि चत्वारि भानि उत्तरस्यां स्थाप्यानि । फलं कलिः लोकैः सह गृहसंबंधी निरर्थको वादः झकटः स्यात् । ततो युगमितास्तदग्निमाणि चत्वारि भानि गर्भे कलशमध्ये स्थाप्यानि फलं विनाशो गर्भस्यैवेत्यर्थः । ततो रामास्तदग्निमाणि त्रीणि भानि गुदे वुध्ने स्थाप्यानि फलं स्थैर्यं गृहपतेर्वहुकालं तत्र निवासः । ततोऽनलास्तदग्निमाणि त्रीणि भानि कण्ठे स्थाप्यानि, फलं स्थिरत्वं गृहपतेर्भवेत् । एवमभिजिह्वहितानि सप्तविंशतिभानि स्युः । ज्योतिःप्रकाशे—“भूर्वेदपंचकं त्रिष्ट्रिः १, ४, ४, ४, ४, ४, ३, ३, प्रवेशे कलशेऽर्कभात् । मृतिर्गतिर्धनं श्रीः स्याद्वैरं शुक् स्थिरता सुखम् ॥” इति । अत्र कलशचक्रे शुभफलदस्थाने याते सत्येव विहितनक्षत्राणां परिग्रहो युक्तस्तत्रापि यदिङ्मुखे प्रवेशे विधित्सिते तदिङ्मुखनक्षत्रपरिग्रहः यथा—

पूर्वस्यां प्रवेशे विधिस्तिते रोहिणी मृगो वा ग्राह्यः । दक्षिणमुखग्रहप्रवेशे उत्तराफाल्गु-
नीचित्रे, एवं पश्चिमाभिमुखे अनुराधोत्तराषाढे, एवं उत्तराभिमुखे उत्तराभाद्रपदारेवत्यौ
ग्राह्ये इति निष्कटोऽर्थः । अत एवोक्तं वसिष्ठेन—“यद्दिग्द्वारं मंदिरं तद्दिग्दक्षैस्तर्क्षैः
स्यात्सन्निवेशो न सर्वैः” इति । तद्दिग्दक्षैरिति उक्तर्क्षैरिति चानयोः सामानाधिकरण्ये-
नान्वयः । भिन्नवाक्ये तु चकारः कर्तव्यः स्यात् । अत एव—

“ अर्कानिलेयादितिदन्नविष्णुऋक्षे प्रविष्टं नवमन्दिरं यत् ।

अब्दत्रयात्तत्परहस्तमेति शेषेषु विष्ण्वेषु च मृत्युदं स्यात् ॥”

इति निषेधोऽप्युपपन्नो भवति ॥ ६ ॥

अथ ग्रहप्रकरणप्रवेशोपसंहारं सूचयन्प्रवेशोत्तरकालीनकर्तव्यविधिमुपजात्याऽऽह—

एवं सुलभे स्वगृहं प्रविश्य वितानपुष्पश्रुतिघोषयुक्तम् ।

शिल्पज्ञदैवज्ञविधिज्ञपौरान् राजाऽर्चयेद्भूमिहिरण्यवस्त्रैः ॥ ७ ॥

इति श्रीद्वैवज्ञानन्तसुतदैवज्ञरामविरचिते मुहूर्तचिन्तामणौ त्रयो-

दशं ग्रहप्रवेशप्रकरणं समाप्तम् ॥ १३ ॥

एवं सुलभं इति । एवं प्रागुक्तप्रकारेण विचारिते सुलभे शोभनगुणयुतेः स्थिरराश्या-
दिके राजा वितानपुष्पश्रुतिघोषयुक्तम्, वितानानि सुवस्त्रमण्डपाः, पुष्पाणि स्वकालर्तुजानि
मालत्यादीनि, श्रुतिघोषो वेदध्वनिश्च तैर्युक्तम् उपलक्षणत्वात्तोरणाद्यनेकमांगल्यवस्तुसहि-
तमेतादृशं स्वसत्ताकं गृहं प्रविश्य पश्चात् शिल्पज्ञान् गृहज्ञान् गृहोत्थापकान् स्थपति-
वर्षक्यादीन् ज्योतिर्विदः विधिज्ञान् वास्तुपूजाभूतबलिग्रहप्रवेशविधिज्ञान् पुरोहितप्र-
भूतान्, पौरान् नागरिकान् पण्डितदीनानाथां वक्रुपणांश्च भूमिहिरण्यवस्त्रैर्यथाशक्या
व्यस्तैः समस्तैर्वा उपलक्षणत्वाद्दधादिभिर्वा अर्चयेत्पूजयेत् । अत्र विशेषमाह वसिष्ठः—

“ यद्वास्तुपूजारहितं त्वदत्तबलिं त्वनाच्छन्नगृहं विरूपम् ।

कपाटहीनं न विशेषतस्तत्सर्वापदामालयमेव तस्यात् ॥ ” इति ।

तस्मात् कपाटमुपरिष्ठादाच्छादितं कृतवास्तुपूजं दत्तबलिमेव गृहं प्रविशेत् । प्रवे-
शोत्तरविधिमाह श्रीपतिः—

“ ततो नृपो विप्रमुहूर्तपुरोषसः शिल्पज्ञभूगोलविदश्च लिङ्गिनः ।

धनैश्च रत्नैः पशुभिः समर्चयन् सदान्वदीनान्पुरवासिनस्तथा ” ॥ इति ॥ ७ ॥

इति श्रीद्वैवज्ञानन्तसुतदैवज्ञरामविरचितायां स्वकृतमुहूर्तचिन्तामणिटी-
कायां प्रमिताक्षरायां ग्रहप्रवेशप्रकरणं समाप्तम् ॥ १३ ॥

ग्रन्थकर्तृवंशवर्णनम् ।

अथ ग्रन्थसमाप्तौ पितामहवर्णनं शार्दूलविकीर्तितेनाऽऽह—

आसीद्धर्मपुरे षडङ्गनिगमाध्येतृद्विजैर्मण्डिते

ज्योतिर्वित्तिलकः फणीन्द्ररचिते भाष्ये कृतातिश्रमः ।

तत्तज्जातकसंहितागणितकृन्मान्यो महाभूभुजां

तर्कालंकृतिवेदवाक्यविलसद्बुद्धिः स चिन्तामणिः ॥ १ ॥

आसीदिति । धर्मपुरे नर्मदातीरग्रामविशेषे प्रसिद्धश्चिन्तामणिरासीत्, किंभूते यानि शिक्षादीनि तानि विद्यन्ते यस्य एतादृशो यो निगमो वेदस्तस्याध्येतारो ये द्विजा ब्राह्मणादयस्तेर्मण्डिते भूषिते । कीदृशश्चिन्तामणिः ज्योतिर्वित्सु तिलक इव ज्योतिर्वित्तिलकः, ज्योतिर्विच्छ्रेष्ठ इत्यर्थः । पुनः कीदृशः । फणीन्द्रः शेषनागः तद्विहिते भाष्ये महाभाष्ये कृतोऽतिश्रमोऽप्यभ्यासो येन । पुनः कीदृशश्चिन्तामणिः तत्तज्जातकसंहितागणितकृन् तानि तानि स्वल्पबृहदादिभेदेनानेकविधजातकानि जातकशास्त्राणि, संहिताः संहिताशास्त्राणि, गणितानि गणितशास्त्राणि करोति तादृशः । पुनः कीदृशः महाभूभुजां मान्यः पूज्यः । पुनः कीदृशः । तर्कालंकृतिवेदवाक्यविलसद्बुद्धिः तर्कान्यायशास्त्रम्, अलंकृतिः अलंकारशास्त्रं, वेदवाक्यं वेदवाक्यविचारप्रतिपादको ग्रन्थो मीमांसाशास्त्रं वेदान्तशास्त्रं च तेषु विलसतीति विलासयुक्ता बुद्धिर्यस्य सः ॥ १ ॥

अथ क्रमप्राप्तं तातवर्णनं तेनैव वृत्तेनाऽऽह—

ज्योतिर्विद्वणवन्दितांश्रिकमलस्तत्भूभुरासीत्कृती

नाम्नाऽनन्त इति प्रथामधिगतो भूमण्डलाहस्करः ।

यो रम्यां जनिपद्धतिं समकरोद्दुष्टाशयध्वंसिनीं

टीकां चोत्तमकामधेनुगणितेऽकार्षीत्सतां प्रीतये ॥ २ ॥

ज्योतिर्विदिति । तत्सुनुस्तस्य चिन्तामणिद्वैवज्ञस्य ससुः पुत्रोऽनन्त इति नाम्ना प्रथमं ख्यातिमधिगतः प्राप्त आसीत् । कीदृशः । ज्योतिर्विद्वणवन्दितांश्रिकमलः ज्योतिर्विदां गणेन समूहेन वन्दितं चरणकमलं यस्य सः । पुनः कीदृशः । भूमण्डलेहस्कर इव अध्यापनद्वारा प्रकाशक इत्यर्थः । पुनः कीदृशः । कृती कुशलः ग्रन्थकरणसमर्थ इति शेषः । ग्रन्थकर्तृत्वमेवोत्तरार्धेन प्रकाशयति—यो रम्यामिति । जनिपद्धतिं जातक-

१ ग्रन्थकर्तृपितृजन्मकालादिविशेषपरिचयो भूमिकायां विलोक्यः ।

पद्धतिं दुष्टाशयध्वंसिनीं दुष्टाः जन्मपद्धतिमार्गसंप्रदायानभिज्ञास्तेषामाशयमभिप्रायं ध्वंसयति इति दुष्टाशयध्वंसिनी, तामकरोत् । तथा उत्तमे ब्रह्मपक्षार्थपक्षप्रतिपादकं कामधेनुगणिते ग्रंथविशेषे टीकां च सतां प्रीतयेऽकार्षात् कृतवानित्यर्थः ॥ २ ॥

अथ स्वनामकथनपूर्वकं ग्रंथसमाप्तिं पृथ्वीछंदसाऽऽह—

तदात्मज उदारधीर्विबुधनीलकण्ठानुजो
गणेशपदपङ्कजं हृदि निधाय रामाभिधः ।
गिरीशनगरे वरे भुजभुजेषुचन्द्रै-१५२२ मिते
शके विनिरमादिमं खलु मुहूर्तचिन्तामणिम् ॥ ३ ॥


इति श्रीदैवज्ञरामविरचितमुहूर्तचिन्तामणिः समाप्तः ।

तदात्मज इति । तस्यानंतस्यात्मजो रामाभिधो गिरीशनगरे वाराणस्यां मुहूर्त-
चिन्तामणिं मुहूर्तचिन्तामणिनामधेयं ग्रन्थं भुजभुजेषुचन्द्रै-(१५२२) मिते शके
द्वाविंशत्यधिकपञ्चदशशतमिते शके विनिरमात् । शेषं स्पष्टम् ॥ ३ ॥

इति श्रीदैवज्ञानंतसुतदैवज्ञरामविरचितायां स्वकृतमुहूर्तचिन्तामणि
टीकायां प्रमिताक्षरायां स्ववंशवर्णनम् ॥

समाप्तश्चायं ग्रन्थः ।


टिप्पणीकारः—श्रीअनूपमिश्रः—(नगवास)



पुस्तक मिलनेका ठिकाना—

गङ्गाविष्णु श्रीकृष्णदास, “लक्ष्मीवेंकटेश्वर” स्टीम प्रेस, कल्याण-मुंबई.		खेमराज श्रीकृष्णदास, “श्रीवेंकटेश्वर” स्टीम प्रेस, खेतवाडी-मुंबई.
--	--	---

अथ टिप्पणीकृतपरिचयः ।



“ साद्वैकयोजनान्ते जनकपुरादधिकोणस्थः ।
 दरभङ्गान्तश्चम्पानामग्रामः शुभो यस्मिन् ॥ १ ॥
 श्रीमन्मिथिलाधीशाल्लब्धप्रतिष्ठो वरिष्ठश्च ।
 मान्यो जगत्प्रसिद्धः सिद्धः सिद्धान्तवागीशः ॥ २ ॥
 शिष्योपाशिष्ययुक्तो भारद्वाजावर्तसोऽभूत् ।
 श्रीसोमदत्तमिश्रः पितामहो मामको धीरः ॥ ३ ॥
 तस्यात्मजः सुशीलो षदरीनाथोऽग्रजः श्रीमान् ।
 केदारमिश्र आद्यानुजः पिता मे विभुर्धीमान् ॥ ४ ॥
 लौकिकनीतिषु चतुरश्चतुरस्रः सर्वकार्येषु ।
 यस्याधुनापि नामस्मरणकरणतो न के मनुजाः ॥ ५ ॥
 शोकाकुला भवन्ति हि गायन्तस्तद्गुणस्तोमम् ।
 तस्य सुतोऽवधलालो मोतीनाम्ना प्रसिद्धो यः ॥ ६ ॥
 ज्येष्ठस्तदनु विनीतो जनको नाम द्वितीयोऽथ ।
 तर्ज दुःखमसह्यं जातमसमये हि तन्मरणम् ॥ ७ ॥
 दुर्दैवयोगदाढ्याद्विदाढ्यष्टेन्दुसम्मिते शाके ।
 ताभ्यामहं कनिष्ठोऽनूपसमाख्योऽभवं दीनः ॥ ८ ॥
 नवमितवर्षवयस्केऽनुपनीते मय्यभाग्यतस्तातः ।
 त्यक्त्वा वपुर्विनश्वरमतुलं लोकान्तरं गतवान् ॥ ९ ॥
 पितरि गते द्यां खिन्नः सह मातृभ्रातृभिर्नीतः ।
 क्रोशान्तरे प्रतीच्यां चम्पातोऽनुत्तमं ग्रामम् ॥ १० ॥
 सन्मातुलाभ्यां सदयं नगवासं तन्निजावासम् ।
 फतिपयवर्षाणि पुरा तत्र च बहुधा सहैवासम् ॥ ११ ॥
 मोतीमिश्रश्च ततो मद्भाता मातुलाश्रमादन्यम् ।
 चक्र निजाश्रमं सन्मातुलसाहाय्यमालम्ब्य ॥ १२ ॥
 पठितुमयुक्कं प्रचुरच्छात्रगणैरावृत्तान्नित्यम् ।
 श्रीराजवंशिपुस्तो बरहीस्थाच्छ्रीमत्तोऽसौ माय् ॥ १३ ॥

तेन च गुरुणा सम्यक् सदयतयाहं स्वपुत्रवद्गणितः ।
 बहुधापि पुस्तकादिक्रयणे सहाय्यमादत्तम् ॥ १४ ॥
 सौजन्यमद्भूतं मयि दर्शितमत्यन्तमन्यतोऽपीति ।
 तस्यर्णा महतोऽहं पूज्यपदस्याथ नाशासे ॥ १५ ॥
 हीनस्ततः कदापि हि जन्मसहस्रेण शुद्धयामि ।
 ज्योतिःशास्त्रस्य विहारोत्कलसामिः परीक्षाम्यः ॥ १६ ॥
 लब्ध्वा तीर्थपदं तत एव च साहित्यादिषु ज्ञानम् ।
 नीत्वा यथामति ततो दारिद्र्यादन्यतो यातम् ॥ १७ ॥
 चित्तं मदीयमभितो निजपरिवारस्थितिं ज्ञात्वा ।
 गुरुणा मुहुर्निवारित इति न प्रवृत्तस्तथा कर्तुम् ॥ १८ ॥
 चिन्तापयोधिमग्नोऽशक्यस्तस्मात्समुद्धर्तुम् ।
 तेनैवाहं गुरुणा पुनरुपादिष्टस्तदात्तसाहाय्यः ॥ १९ ॥
 प्रोत्साहितश्च दातुं काशिकमध्यां परीक्षाञ्च ।
 आगत्य काशिकायामिह गायन् गौरवीं कीर्त्तिम् ॥ २० ॥
 श्रीलश्रीमुरलीधरशर्मगुरुणामुदारचरितानाम् ।
 अलभे महामहोपाध्यायानामाश्रयं प्रचुरम् ॥ २१ ॥
 तेभ्यः पठन् विशेषान् मध्यपरीक्षांत आरभ्य ।
 श्रीजगद्भवाकृपयाचार्योत्तीर्णो यथासमयम् ॥ २२ ॥
 उत्तीर्णप्रथमत्वेनाहं लेभे विशिष्टपदकञ्च ।
 'रिपन-गवर्नेर'-दत्तं सौवर्णं राजनियमेन ॥ २३ ॥
 एवं गच्छति काले श्रेष्ठिवरक्षेमराजेन ।
 सम्प्रार्थितो विधातुं पुनरन्यामुत्तमां विवृतिम् ॥ २४ ॥
 मौहूर्त्तीमतिसरलां सगणितयुक्तिं जनोपकाराय ।
 अधुना प्रारितभारंस्तद्व्युत्पूर्यै सतो याचे ॥ २५ ॥

काशी.
 अधिक श्रावणी १५,
 २१-७-२८

सम्पादकः--
 श्रीअनूपामिश्र-मैथिल,
 नागवार. (दरभंगा)

